श्रीजयतीर्थश्रीचरणानां षट्शतमानोस्सवाङ्गतया प्रकाशितायाः अ्रन्थमालाया: 
प्रथम पुष्पम्‌ 


जगद्ुरु श्रीमदुच्तरादिमठाधीश-पश्चामिनवकार-प्रातःस्मरणीय- 
श्रीश्रीसत्यनाथतीर्थ श्रीचरणाविराचितम्‌ 

।। श्रीसत्यनाथतीर्थार्यपादयुग्मनिषेविणः । { | 
| श्रीसमोदतीर्थायान गुर्दे निरन्तरम्‌ ॥ 


श्रीजयतीर्थश्रीचरणानां षट्शतमानोत्सवाङ्गतया प्रकाशितायाः अन्थमालायाः 
प्रथम पुष्पम्‌ 


जगहुरु श्रीमदुत्तरादिमठाधीश-पश्चाभिनवकार-प्रातःस्मरणीय- 
श्री श्रीसत्यनाथतीथ श्रीचरणाविराचितम्‌ 


अभिनवताण्डवम्‌ 


संपादकाः 
पं, केशवाचार्य श्रीनिवासाचाये कडि 


प्रकाशक: 


सद्यध्यान रामाचाये कडि 
उत्तरादिमठ, बंगळूरु-४ 

अभिनवताण्डवम्‌ 
१००० प्रतयः १९८८ 


सर्वेऽधिकाराः स्वायत्तीक्रताः 


मूश्यम्‌- रु. ५०-०० 


मुद्रकः 

घनेजय बाळाचार्य वरखेडकर 
सुधामुद्रणमन्दिरस्‌ 
उत्तरादिमठीयावारः 
बसवनगुडि, बॅगळूर-४ 


॥ श्रीदिखिजयरामो विजयते ॥ 


भूमिका 


सुविदितमेवैतद्विदुषां यत्‌ तेशां मीमांसाङ्गमिति । मीमांसाशात्र खढु परापरप्रमेयस्य 
आरोपितान्यथाकारनिराकरणेन स्वरूपनिरूपणे व्याप्रियते । एतच मीमांसासाधनानां प्रत्यक्षादीनां 
प्रमाणानां संख्यालक्षणविभागपरीक्षादिरूपस्वरूपनिरूपण विना. न संजाघटीतीति तत्परं तकशास्त्र 
स्थाने मीमांसाया अङ्गत्वं समइनुते । | 
तदुक्तं भगवत्पादे:--- प्रमाणन्यायसच्छिक्षा क्रियते तकशाख्रतः । 

मानन्यायेस्तु तत्सिद्वेर्मींमांसा मेयशोप्रनम्‌ ॥ इति । 

तर्कशास्त्र च 'ब्रह्मतके: तकशास्त्र विष्णुना यत्‌ समीरित’ इति स्मृत्युक्तः बादरायणप्रणीतो 
ब्रह्मत एव, न त्वेव पुनः समयपादे महद्दीघवद्वा इत्यादिना निराक्कत वैशेषिकशास्न इति अतिरोहितम्‌ । 

सुविस्तरस्यास्य ब्रह्मतर्कस्यार्थ: श्रीभगवत्पादेः प्रमाणलक्षणप्रकरणे निरूपितोऽपि गभीरतया 
न मन्दानां सुबोध इति विज्ञाय श्रीजयतीर्थश्रीचरणेः प्रमाणपद्धत्याख्यप्रबन्धनिर्माणेन स एव 
पुनविशदीकृतः । एवमपि आकूतगर्भितायाः पद्धतेनिंगूदोऽभिप्रायो दुर्बोध एवेति मत्वा श्रीवेदेशतीर्थपू्वः 
स व्याख्याय प्रकट्यकारि । श्रीव्यासतीर्थेः तकेताण्डवाभिधापूरग्रन्थनिमणिन पद्धत्यर्थः संस्थापित 
तत्र च उदयनमणिकारप्रभृतीनां आक्षपाभासांः सुनिपुण समाहिताः । 

इदानीं प्रकाइ्यमानोऽये अभिनवताण्डवनामा प्रबन्धमणिरपि प्रमाणपद्धत्युपजीवी प्राधान्येन 
प्रमाणविचारपर एव । अस्य च प्रणेतारः विद्वत्कुसार्वभौमाः तपस्विवरेण्या: उरुतरगुरुभत्ति- 


निरन्तरप्रवणान्तराः श्रीमदुत्तरादिमठाधीशाः श्रीसत्यनाथश्रीचरणाः । इमे च पूज्यचरणाः पञ्चाभिनव- 
कारा इति पृथिव्यां सुप्रथिता 


एतेषां महिमप्रकष, 
सत्यनाथगुरुः पातु यो धीरो नवचन्द्रिकाम्‌ । 
नवासृतगदातीर्थताण्डवानि व्यचीक्ळ्पत्‌ ॥ 
इति स्तुतिपरः लोको वरीवर्ति । एतेषां संस्मरणमात्रेण दुरितदूरीकरणक्षमतां मङ्गलतरङ्ग- 
प्रदानशीलतां च तच्छिष्याः श्रीसत्याभिनवतीर्थाः तद्विजयचरित्रे प्रतिपदं स्वानुभवकीर्तनमुखन सुबहुधा 
संवर्णयन्ति । 
` अभिनवताण्डवे कयाऽपि विद्वन्मनोज्ञया नित्याभिनवया शैल्या सिद्धान्तप्रमेयाः सुस्थिरं 
संस्थाप्यन्ते । न केवलं चिरन्तनैः किं नाम अर्वाचीनेः पक्षधररुचिदत्तशिरोमणिप्रमृतिमिः उपक्षिप्ता 


/ 


दूषणाभासा आपि निदेय खण्डयन्ते । करचित्मोढिवादेनापि परवादिमुखमुद्रगकोशलं शिष्यशिक्षाथ 
प्रकाश्यते । 

अत्रानुरुध्यमान: क्रम इत्थम्‌ । आदौ सिद्धान्ताप्रेत तत्तद्विषये मूलग्रन्थोक्त लक्षणविभामादिकं 
संवर्ण्यते । ततस्तद्विषये परवादिमिरुच्यमानं लक्षणादिकं यथावत्तया कृत्खशो5नूद्य तस्यार्थः पद- 
कृत्यादिकं च तदीयतन्त्रानुरोधेन परिष्कृत्यानृद्यते दूषणसौकर्याय । अथ परेषां स्थूलहृश्वतां प्रतिज्ञाय 
निरवकाशतया शब्दतोऽर्थतस्तद्दूषणमुखन प्रतिज्ञातः सिद्धान्तार्थः समश्यते इति । 


वैशेषिकं खळ कृशास्त्रे आशीविषवदनर्थकरं दुरघधिगमशब्दजालजटिलतया अकृतमतीनां 
मोहोस्पादकं भयावहम्‌ च । तस्यैतस्य भीषणस्याशीविषस्य मूर्थनि निर्भयतया ताण्डवको शलं 
न्यायसुधापानमन्तरा दुरघिगमम्‌ । तन्महिम्नेव केवलं स्वेनापि समासादितमिति म्रन्थक्रत एवं 
चणेयन्ति-- ॒ 
सुघापानाङ्कयातीतः तर्काशीविषमूर्धनि । 
करोति केकिवत्सत्यनाथोऽभिनवताण्डवम्‌ ॥ इति । 

अमिनवताण्डवस्य असृतरसः न कथमपि वर्णेनमात्रेण सुज्ञानः । किन्तु रसञ्ञरास्वादनेनैव । 
इमं समास्वाद्य सुघियः संमोदं संप्राप्नुयुरित्याशास्महे । दुर्देशना भ्यासविषजनितकालुष्यापनोदनाय 
णतद्ग्रन्थामृतसंसेवन अतीवावश्यकमिति चावेदयाम: । | | 

इदे पुनरत्रावइयं सुधीभिरवधेयम्‌ | सर्वेष्वाकरप्रन्थघु परमतपराकरणप्रस्तावेन कतिचन 
विषयाः सिद्धान्ताननुगुणा अपि प्रौढिवादेन वण्यमाना दरीइश्यन्ते । तथा5स्मिज्ञपि प्रबन्धे 
“प्रामाणिकप्रतियोगिकोऽत्यन्ताभावः? इत्यादयः केचन विषयाः प्रोढिवादेनेव निरूपिता: । अयं 
च विवेकः श्री सत्यधर्मतीर्थी यतत्त्वसंख्यानटिप्पण्यादिना अवसेयः । अत एव जागर्त्ययं अनूचान 
सत्संप्रदायो यच्छास्तराध्ययनं सांप्रदायिकगुरुमुखेनेव विधेय नान्यथति । अये च नियम एतदग्रन्था- 
धययनविषयेऽपि सुधीभिरवश्यं समनुरोद्धव्यः । तेन ते आपाता प्रतीत्य न प्रत्यवेयु 


यत्सत्यं महानद्य नः प्रमोदः, अस्य, इयन्तं काल निगूढस्य ग्रन्थरत्नस्य प्रकाशने । अनेन 
बुधजनानां मनसि सुचिरं स्थितवती समीहा सफळतामियादिति विश्वसिमः । 

संप्राथयामहे चास्मदुपास्यं श्रीमूलराम सुजनानेतद्न्थाध्ययने संप्रेयं तन्मनस्सु प्रमाणप्रमेय- 
परिशुद्धि समुत्पाद्य भक्तिज्ञानादिके तेषु समनुगृह्य तान्‌ संसारसन्तापात्समुद्धत्य परमपुरुषार्थभाज 
संतनुयादिति । 


श्रीमदुत्तरादिमठाधीशाः 
श्री श्री १००८ श्रीसत्यप्रमोदतीर्थश्रीचरणाः । 


विषयानुकमणिका 


प्रयक्षखण्ड, 
विषयः पत्रसंख्या 
मङ्गलाचरणम्‌ । १ 
मङ्गछस्प विशिष्टकार्यहेतुत्वसमथनम्‌ । २ 
मङ्गलस्य मण्युक्तविन्नध्वसमात्रफरकत्वभङ्गः । २ 


मङ्गलस्य पक्षधरोक्तविश्ञानुपादफलकत्वभङ्ग: १० 
स्वमते प्रामाण्यस्य जौ खतस्त्वसमथनम्‌ । ११ 
ज्ञानप्रामाण्यस्य ज्ञप्ती मण्युक्तपरतस्त्वभङ्ग: । १६ 


स्वमते ज्ञानप्रामाण्यस्योपत्तो स्वतस्त्वनिरूपणम्‌ । २४. 


ज्ञानप्रामाण्यस्योत्पत्तौ मण्युक्तपरतस्त्वभङ्गः । २५ 
प्रामाकरोक्तप्रामाण्यस्वतस्स्वमङ्गः । ३२ 


स्वमते प्रमात्वनिरूपणम्‌ । ३३. 
मण्युक्तप्रमालक्षणभङ्गः । ३५ 
-स्वमते अयार्थज्ञाननिरूपणम्‌ ३६ 
-प्राभाकरोक्तज्ञानमेदभङ्ग: । ३७ 
रामानुजोक्तसर्वप्रत्यययाथाथ्यभङ्गः । ३९ 
मायावाद्युक्तानिवेचनीयस्यातिभङ्गः । ४१ 
_अन्यथाख्यातेर्मण्युक्तसन्मात्रविषयत्वभङ्ग:। ४२ 
अभिनवान्यथाख्यातिनिरूपणम्‌ ! ४३ 
स्वमते प्रत्यक्षप्रमानिरूपणम्‌ । ४४ 
शढदस्य श्रोत्रविषयत्वसमथेनम्‌ । ४७, 
मण्युक्तसंनिकर्षमङ्ग: । ४८ 
मण्युक्तसमवायभङ्गः । ५२ 
गुणगुण्या दीनाममेदसमथेनम्‌ । ५ 
गुणगुणिनोेण्युक्तात्यन्तमेदभङ्ग; । ७६ 
'आट्टोक्ताभावप्रामाण्यभङ्ग; । ७८ 


अधिकरणातिरिक्तसंसर्गाभावसमर्थनम्‌ । 
प्रागभावनिरूपणम्‌ । 
प्रध्वसाभावनिरूपणम्‌ । 
प्रामाणिकप्रतियोगिकात्यन्ताभावसमथनम्‌ 
अमावस्योदयनोक्तप्रामाणिकप्रतियोगिकत्व- 
नियमभङ्ग: । 
संसगोभावस्याधिकरणतज्ज्ञानात्मकतानिरासः । 
अभावस्य मप्युक्ताचिक्ररणातिरिक्तत्व- 
साधकभङ्गः । 
विषयाळोकसंयःगकारणत्वसमर्थनम्‌ । 
मण्युक्तविषयालोकसंयोगादिकारणत्वभङ्ग; । 
वायोः स्पाशनस्वसमर्थनस्‌ 
सुवणेस्य पार्थिबत्वसमथनम्‌ । 
नवीन।क्तसुवणतेजसत्वभङ्गः । 
मण्युक्ततेजसत्वसाधनभङ्ग: । 
सुवर्णस्य द्रव्यान्तरत्वभङ्गः । 
स्वमते मनोऽणुत्वसमर्थनम्‌ । 
भाट्टोक्तमनोविभुत्वसाधकभङ्ग; । 
प्राभाकरोक्तज्ञानस्वप्रकाशत्वभङ्ग: । 
मण्युक्तज्ञानमानसत्वभङ्गः । 
मण्युक्तनिविकल्पकभङ्ग; । 
विशेषणोपळक्षणनिरूपणम्‌ । 
मण्युक्तविशेषणोपलक्षणविवेकभङ्ग: । 
तत्तदन्तानिरूपणम्‌ 
स्मृतिप्रामाण्यसम्थनम्‌ 
मण्युक्तस्मृत्ययाथाथ्येभङ्गः 


शन्दखण्ड; 
शब्दप्रामाण्यसमर्थनस्‌ । 
मण्युक्तागमलक्षणभङ्ग: । 
स्वमते शब्दस्वातन्त्यसमर्थनम्‌ । 
वेशेषिकोक्तशव्दस्वातन्ञ्यभङ्गः । 
मण्युक्ताकाङ्कालक्षणभङ्ग: । 
आकाङ्कातज्जञानयोः करणत्वभङ्ग: | 
स्वमते योग्यतानिरूपणम्‌ । 
परोक्तयोग्यताळक्षणमङ्गः । 
स्वाभिमतासत्तिलक्षणनिरूपणपूर्वकं 


९१ 
९,२ 
९,५ 
९७ 
९६ 
९७ 
९८ 
९,८ 


पराभिमतासत्तिलक्षणभङ्ग: । १०१ 


शव्दाध्याहारसमथनम्‌ 
मण्युक्तशब्दाध्याहारमङ्गः । 
तात्पथनिरूपणम्‌ 

वेदापो रुपेयत्वसमर्थनम्‌ 
वेदकोटस्थ्येऽपसिद्धान्तोद्धारः । 
मण्युक्तवेदपौ रुषेयत्वे मानभङ्गः । 
अमिनवापो रुषेयस्वसमर्थनम्‌ । 
अभिनवापौरुषेयत्वे बाधकोद्धारः । 
वणैनित्यत्वसमर्थनम्‌ । 

वर्णानित्यत्वभङ्गः । 
मीमांसकोक्तवेदविशेषस्य नित्यानुमेयर्व भङ्गः 
स्वमते विध्यथनिरूपणम्‌ । 
प्राभाकरोक्तकार्यताज्ञानस्य प्रवर्तकत्वभङ्ग; | 
मण्युक्तविध्यर्थभङ्ग: । 
उदयनोक्तविध्यर्थभङ्ग; । 

वेदस्य यागगतेष्टसाधनताबोधकत्वे 

बाधकोद्वार; । १४२ 


अपूर्वस्य प्राभाकरोक्तलिङ्वाच्यत्वभङ्ग: । 
यागध्वसस्य यागव्यापारत्वभङ्गः । 
देवताप्रसादस्य यागव्यापारतानिरासः । 
अपूर्वस्य देशान्तरस्थफलहेतुतानिर्वाहकत्व- 
समथनम्‌ । 
अदृष्टस्य मण्युक्तो त्सर्गिकत्वभङ्गः । 
जैमिनीयोक्तकार्यव्युसत्तिभङ्ग: । 
शब्दानां व्युत्पत्तिप्रकारनिरूपणम्‌ । 
विग्रहाद्युपेतदेवतासमर्थनम्‌ । 

सादृष्टस्येव यज्ञभोक्तृत्वमिति नियमभङ्ग: । १५५ 


मण्युक्तपदाथेमात्रशक्तिभङ्ग: । 
शव्दस्य प्राभाकरोक्तजातिशक्तिभङ्गः । 
भट्टोक्तजातिमात्रशक्तिमङ्ग: । | 
शब्दस्य व्यक्तिशक्तिग्रहे वाधकोद्धारः । 
मण्युक्तव्यक्तिशक्तिभङ्गः । 
सुधावाक्याथनिरूपणम्‌ | 
स्वमते योगरूढिसमथनम्‌ 
पङ्कजादिपदानां मीमांसकोक्तकेवलयौ गिक- 

| त्वभङ्गः 
मण्युक्तयोगरूढिसम्थनभङ्गः । 

पङ्कजादिपदानां कुमुदादो मण्युक्तछाक्षणिकत्व- 


भङ्ग; । 
अपञ्रशानां साङ्गतिकत्वसमथनम्‌ । 
मण्युक्तापश्रशानां शक्तिनिरासभङ्गः । 
मीमांसकोक्ताप्रशावाचकत्वभङ्ग: | 
संस्क्ृतशब्दसाधुत्वनिरूपणम्‌ । 
मण्युक्तलक्षणाबीजभङ्ग: । 
लाक्षणिकस्याननुभावकत्वभङ्गः । 

व्यासज्यवृत्तिलक्षणासमर्थनम्‌ । 
बहुत्रीहौ व्यासज्यवृत्तिलक्षणासमर्थनम्‌ । 
बहुत्रीहौ मण्युक्तलक्षणानियमभङ्ग: । 
तत्पुरुषस्य यो गिकत्वसमर्थनम्‌ । 
तत्पुरुषे मण्युक्तपूर्वेपदलक्षणाभङ्ग: । 
स्वमते षष्ठ्यादिततुरुषकर्मधारयस्य विशेष- 
समथैनम्‌ । 
तत्पुरुषकर्मधारययोर्मण्युक्तवेधम्यमङ्ग: । 
अधपिप्पलीत्यादौ योगसमर्थनम्‌ । 
स्वमते नजर्थनिरूपणम्‌ । 
मण्युक्तनजर्थैभङ्गः । 
शिरोमण्युक्तनञर्थभङ्ग; । 
स्वमते द्वरे रक्षणासमर्थनम्‌ । 
द्वे मीमांसकोक्तपूर्वपदलक्षणाभङ्गः । 
वेयाकरणोत्तददरार्थमङ्गः । 
मण्युक्तद्वद्वाथभङ्ग: 
आख्याताथेनिरूपणम्‌ । 
उदयनोक्ताख्याताथेनिरूपणभङ्ग: । 
भट्टोक्ताख्याताथभङ्ग: । 
मण्युक्ताख्यातारथभङ्गः । 
शिरोमण्युक्तार्यातार्थभङ्गः । 
घात्वर्थनिरूपणम्‌ । 
मडनमिश्रोक्तधात्वथेनिरूपणभङ्गः । 
उपसर्गार्थनिरूपणम्‌ । 
मण्युक्तोपसर्गावाचकत्वभङ्ग: । 
अनुप्रमाणत्रैविष्ये बाधकोद्धारः । 
मण्युक्तप्रमाणचतुष्टयसमथेनभङ्ग: । 

अनुसानखण्ड; 
मङ्गलाचरणम्‌ 
इष्टदेवताप्रणामः 
भाष्यकारामिवन्दनम्‌ 
स्वगुरुप्रणतिः 
अचुमानवाद* 
स्वमते अनुमाननिरूपणम्‌ 
मण्युक्तानुमानरक्षणभङ्ग: 
शिरोमण्युक्तानुमितिळक्षणभङ्ग: 
मण्युक्ता नुमानप्रामाण्यसमर्थनभङ्ग: 
व्याप्तिवादः 
स्वमते व्यापतिनिरूपणम्‌ . 

» ररत 


परोक्त-व्यधिकरणधर्मावच्छिन्ना भावगर्भ-पारिभाषिक- 


व्यमिचरितखवरूपव्यापिलक्षणनिराकरणम्‌ 
मण्युक्तात्यन्ताभावगभोच्यलक्षणभङ्ग: 


२३४ 
२४० 


मण्युक्तात्यन्ताभावगभद्वितीयव्यापिलक्षणभङ्गः २६ १ 


मण्युक्ता न्योन्याभावगभव्याप्तिलक्षणभङ्गः 
मण्युक्तानो पाधिकत्वरूपन्यासतिलक्षणभङ्ग: 
स्वमते व्यासतिग्रहोपायनिरूपणम्‌ 
सहचारवादः! 
मण्युक्तकारणताग्राहकतर्कभङ्ग: 
अन्योन्याभावगर्भव व्यास्तिरनुमितिहेतुरिति 
| नियमभङ्ग; 
मण्युक्तसामान्यलक्षणप्रत्यासत्तिभङ्ग: 
उपाधिवादः 
स्वमते उपाधिनिरूपणम्‌ 
परोक्तोपाधिलक्षणभङ्गः 

स्वमते उपाघे: दूषकताबीजनिरूपणम्‌ 
उपाध्याभासनिरूपणम्‌ 

पक्षतावादः 

स्वमते पक्षतानिरूपणम्‌ 
मण्युक्तपक्षता भङ्गः 
शिरोमण्युक्तपक्षताळक्षणभङ्ग : 
परामशवादः 
प्राभाकरोक्तज्ञानद्रयस्यानुमितिहेतुस्वभङ्ग : 
मण्युक्तळिङ्गकारणतानिरीकरणभङ्ग: 
अनुमितेः मन:कारणकत्वभङ्गः 
विभागवादः 
मण्युक्तकेवर्ळान्वयित्वभङ्गः 
मण्युक्तव्यति रेकिनिरू१णभङ्गः 


स्वमते व्यतिरेकिणः संव्यवहायत्वसमर्थनम्‌ 
इतेरमेदानुमाने मण्युक्तसाध्यप्रसिद्धिभङ्गः 


मण्युक्तसात्मकत्वनिरुक्तिभङ्गः 
अर्थापत्तरनुमानान्तर्मावनिरूपणम्‌ 
अर्थापत्त: परो क्तप्थकूप्रामाण्यभङ्गः 
न्यायचादः 

स्वमते परोपदेशनिरूपणम्‌ 
मण्युक्तन्यायळक्षणभङ्ग: 
दिरोमण्युक्तन्यायलक्षणभङ्गः 
स्वमते अवयवलक्षणनिरूपणम्‌ 
मण्युक्ता वयवळक्षणभङ्ग: 
शिरोमण्युक्तावयवलक्षणभङ्ग: 
स्वमते प्रतिज्ञाळक्षणनिरूपणम्‌ 
मण्युक्तप्रतिज्ञाळक्षणमङ्ग; 
शिरोमण्युक्तप्रतिज्ञाळक्षणमङ्गः 
स्वमते हेतुळक्षणनिरूपणम्‌ 
मण्युक्तहेतुलक्षणभङ्ग 


स्वमते उदाहरणादिळक्षणनिरूपणम्‌ 
मण्युक्तावयवनियमभङ्गः 
अनुमानदोषवादः 

स्वमते अनुमानदोषनिरूपणम्‌ . 
मण्युक्तहेत्वामाससामान्यलक्षणमङ्ग: 
मण्युक्तहेरबाभासबिभागभङ्ग: | 
मण्युक्तसव्यमिचारसामान्यलक्षणभङ्ग: 
मण्युक्तसाघारणदृधकताबीजभङ्ग; 
आसाधारणस्य मण्युक्तद्घक्रताबीजभङ्ग: 
अनुपसंहारिणो मण्युक्तदूषकताबीजमङ्ग; 
विरुद्धस्य मण्युक्तप्थम्हेत्वाभासत्व भङ्गः 
सत्प्रतिपक्षस्य मण्युक्तलक्षणभङ्ग: 
मण्युक्तासिद्धिनिरूपणभङ्ग 
मण्युक्तबाधरक्षणभङ्गः 


असाधकतानुमानस्य मण्युक्तावर्यकत्वभङ्गः 


इश्वरवादः 
ईश्धरस्यानन्तगुणपूणेत्वसमर्थनम्‌ 
मण्युक्तेश्वरसाधकमानभङ्ग: 
ईश्धरस्याचिन्त्येश्वयसमर्थनम्‌ 
शक्तिवादः 

स्वमते सहजशक्तिनिरूपणम्‌ 
मण्युक्तसह जशक्तिनिरासभङ्गः 
स्वमते आधेयशक्तिसमथनम्‌ 
कारणत्वस्य मण्युक्तशक्तिशब्द्राथेत्वभङ्ग: 
स्वमते कारणतानिरूपणम्‌ 
साक्तवाद' 

स्वमते अपवर्गनिरूपणम्‌ 
मण्युक्तापव्गस्वरूपभङ्ग 

मोक्षं प्रति ज्ञानस्य प्राधान्यसमथेनम्‌ 
मण्युक्तज्ञानकमेसमुञ्चयभङ्ग 


उपमानस्य प्रत्यक्षादिषु अन्तर्भावनिरूपणम्‌ 

॥ श्रीदिखिजयरामो विजयते ॥ 


श्रीमत्सत्यनाथतीर्थश्रीमत्पूज्यचरणविरचितम्‌ 
। 
आभनवताण्डवस्‌ 
प्रयक्षखण्ड, 


॥ श्रीवेदव्यासाय नमः ॥ श्रीमन्नृसिहाय नमः ॥ हरि: ३० ॥ 
य॒दीयचरणस्पर्शाच्छिला5भूहनितोत्तमा । 
अहल्या ज्ञानसिच्यथे रामचन्द्रं तमाश्रये ॥ १ ॥ 
ज्ञानं यः स्थापयामास देवमानवपक्षिषु । 
ज्ञानविज्ञानसिच्यथे वेदव्यासमहं भजे ॥ २ ॥ 
अनुव्यार्याऽमृताम्भोधियदास्यान्निःसृतोऽमरान्‌ । 
नरान्‌ करोति तं वन्दे पूर्णबोध जगङ्गुरुम्‌ ॥ ३ ॥ 
सुधा यदीया विबुधान्‌ तोषयत्यमरानिव । 
नमामि विबुंयैवेन्ध जयतीथ सुधाकरम्‌ ॥ ४ ॥ 
व्यासराजमहं वन्दे यदीये तर्कताण्डवम्‌ । 
मूकोऽप्यधीत्य वाग्मीशः भवेदज्ञोऽपि बुद्धिमान्‌ ॥ ५ ॥ 
वादिनो नरशब्देन जगुः संसदि वादिनाम्‌ । 
बुधा येन पराभूतान्‌ तं सत्यनिधिमाश्रये ॥ ६ ॥ 
नरेषु हरिरेवायमिति ये विबुधा जगुः । 
वादिनिर्जयकौ शल्यं दृष्टा55चाये तमाश्रये ॥ ७ ॥ 
सुधापानाङ्गयातीतः तर्काशीविषमूधनि । 
करोति केकिवित्सत्यनाथोऽभिनवताण्डवम्‌ ॥ ८ ॥ 
नमामि जानकीजानि विशिष्टग्रन्थसिद्धये । 
वन्दनं मङ्ग यस्य दिष्टाः कुवन्ति सन्ततम्‌ ॥ ९ ॥ 


२ ॥ अमिनवताण्डवम्‌ ॥ 


ननु अयुक्तं प्रारिप्सितनिष्पत्त्यथ मङ्गलानुष्ठानम्‌ । मङ्गलस्य प्रमाणा भावेन तदसाधनत्वात्‌ । 
किञ्च कृतमङ्गलानामपि प्रारिप्सितानिष्पत्तिद्दश्यते । अक्रतमङ्गलानामपि कार्यनिप्पत्तिदेश्यते । न च 
अन्वयव्यतिरेकाभ्यां व्यमिचार्यपि मङ्गल तत्साधनमिति युक्तम्‌ । अतिप्रसङ्गात्‌ इति चेत्‌ । न। 
“आत्मानमन्तत उपसृत्य स्तुवीत कामे ध्यायन्नप्रमत्तोऽभ्याशो ह यदस्मे सकामः समृध्येत यत्कामः 
स्तुवीते'त्यादिश्रत्या । 'अपि धर्मसहस्ताणि तथा क्रतुशतानि च । विष्णोदण्डप्रणामस्य कलां नार्हन्ति 
षोडशीम्‌? इति स्मृतेः । 'आराध्येव नरो विष्णुं मनसा यद्यदिच्छति । फलं प्राम्रोत्यविकं भूरि 
स्वल्पमथाऽपि वे'ति स्मृतेः । प्रारव्धनिष्पत्तिकामदिष्टप्रवृत््यन्यथाऽनुपपत््या च नतिस्तुतिफलपुष्पनेवेद्य- 
समपेणादिरूपविप्ण्वाराघनरूपमङ्गरस्य कामित।शेषसाधनत्वावगमात्‌ । न च, भवति कामिताशेषसाधने 
न भवति च कामितम्रन्थकारणमिति च संभवति । व्याहतेः । 


OC 


ननु मङ्गलेन विज्नध्वसे जाते क्ळप्तकारणादेव कार्यनिष्यत्तिः स्यात्‌ । किं मङ्गलस्य कार्य- 
साधनत्वाङ्गीकारेणेति चेत्‌ । न॥ पुत्रेष्टयादेरपि विन्ननिवारकत्वमेव न पुत्रजन्महेतुत्वमित्यापातात्‌ । अथ 
श्रौतत्वात्‌ पुत्रेष्टिपुत्रजन्मनोः कार्यकारणमावः तर्हि मङ्गरुस्यापि श्रीतत्वात्तथाऽस्तु । 


ननु मङ्गलं स्वातन्त्येण कामितारेषसाधनं उत ततत्ळप्ससाधनसहकारेण । नाद्यः । 
ज्योतिष्टोमादिवत्‌ स्रसिद्धयुत्तरका लमा विपुरुषार्थापयोगिपुरुषव्यापारमनपेक्व्य जनकत्वादशनात्‌ । न 
द्वितीयः । क्ळप्षकारणेमैव कार्यसिद्धौ मङ्गळस्य कारणत्वस्वोकारायोगात्‌ । न चोदाहतश्रुतिस्मृत्याचार- 
बलात्‌ कारणत्वमभ्युपेयं इति वाच्यम्‌ । तेन विनाऽपि क्ळत्तकारणिजायमानकार्यं प्रति कारणत्वबोधक- 
श्रुतिस्मृत्योरप्रामाण्यप्रसङ्गन तयोर्मङ्गप्राशस्त्यमात्रे तात्पर्यं न तु कारणमित्यङ्गीकायत्वात्‌ । आचारस्यापि 
्ुत्यर्थापरिज्ञानमूलकत्वसंभवेन तदन्यथानुपपत्तरपि कारणत्वासाधकत्वात्‌ इति चेत्‌ । उच्यते । 
न मङ्गं यावत्कार्यकारण अपि तु अतिशयविशिष्टकार्य प्रति । तदुक्तम्‌ । मङ्गछाचरणपुरःसराणि 
वीर्यवन्ति भवन्त्यायुष्मत्पुरुषकाणि चेति । : न चातिशयविशिष्ट कार्य मङ्गलं विना लोकावगतकारणेन 
मवति येन मङ्गलं तत्कारणं न स्यात्‌ । येन च ©श्रतिस्मृत्योर्मङ्गलकारणतायां तात्पय न स्यात्‌ । 
येन च शिष्टाचार: श्रुत्यर्थापरिज्ञानमूलक: स्यात्‌ । न च मङ्गलस्यारब्भकार्येकारणत्वे कार्य- 
निष्पत्त्यनन्तरं मङ्गछानुष्ठानं न स्यादिति वाच्यम्‌ । तस्य प्रचयादिकार्यान्तरनिप्पत््यर्थत्वात्‌ । नच 
चिरविनष्टस्य प्रचयादिहेतुत्वासंभवः । यागवदपूर्वद्वारा तद्धेतुत्वोपपत्तः | अत एव मङ्गलं विनाऽपि 
विशिष्टकायेदशनात्‌ न मळे तद्धेतुरिति परास्तम्‌ । श्रुतिबलेन जन्मान्तरोयमङ्गखस्य तत्र कारणत्वाङ्गी - 


॥ प्रत्यक्षखण्ड; ॥ ङ्‌ 


कारात्‌ । न चान्वयव्यंमिचारः । क्ल्सकलकारणसहितस्यैव. मङ्गलस्य तत्कारणत्वाङ्गीकारेण 
तद्विरिहप्रयुक्तकार्याभावस्यादोषत्वात्‌ । अन्यथा ख्रीपुरुषसंप्रयोगादिरूपसहकारिविरहेण कार्थमजनयतः 
पुत्रेष्ट्यादेरपि पुत्रादिहेतुत्वं न स्यात्‌ । 


ननु जन्मान्तरीयं मङ्गलं जन्मान्तरीयकारये प्रति कारणमित्ययुक्तम्‌ । तस्यैतत्कार्यकामनया 
अननुष्ठितत्वात्‌. इति चेत्‌ । न । कारणतासद्भावे कामनाया अप्रयोजकत्वात्‌ । अन्यथा मोक्ष- 
कामनया संपादितस्य भगवदपरोक्षस्य स्वर्गादिपुरुष।थहेतुत्वं न स्यात्‌ । न चेष्टापत्तिः । ज्ञानादेव 
वर्गो ज्ञानादेवापवर्ग” इति श्रुतिविरोधात्‌ । कार्यारंभसमये नियतानुष्ठान च तत्साधनं सवे संपादनीय- 
मिति नियमादपपद्यते । न च जन्मान्तरानुष्ठितमङ्गलाद्चत्र कार्यनिष्पत्तिः तत्र कार्यारंभसमये कृतस्य 
मङ्गलस्य नेष्फल्यम्‌ । तस्य कार्यान्तरोपयोगित्वसंभवात्‌ । मङ्गलत्वं च लोकावगतकारणाञ्जायमाने 
अतिशयविरेषाधायकत्वस्‌ । अत एव गुरुदेवतात्राह्मणादिनमस्कारादिकं स्वस्तिवाचनं दघ्यादश- 
दरानादिकं सर्वं मङ्गलम्‌ । सकज्ञेन गुरुणा वेदानुसारेणानुसिष्टः दिष्टः । न चाधुनातनानां शिष्टत्वा- 
भावप्रसङ्गः । महादिष्टत्वाभावस्येष्टत्वात्‌ । परंपरया सर्वज्ञगुर्वनुशिष्टत्वेन शिष्टत्यवहाराहानेश्च । 
तदाचारश्च पूर्वोक्तगुरूपदेशमूलकः । न तु रिषटानुष्ठितसर्वोऽपि शिष्टाचारः । तेन न शिष्टकृतजल- 
ताडनादी रिष्टाचारव्यवहारः ॥ इति मङ्गलस्य विशिष्टकायेहेतुत्वसमर्थनम्‌ ॥ 


संप्रदायकारस्तु मन्यते । यद्यपि मङ्गलस्य समाप्तिसाधनता नान्वयव्यतिरेकसभ्रीचीनप्रत्यक्षगम्या 
नियतान्वयत्यतिरेकयोरभावात्‌ । नापि मङ्गलं सफलं अविगीतरिष्टाचारविषयत्वादिति सफलत्वे सिद्धे 
ग्रन्थारंभे समापतिकामनाया एव सद्भावेन अन्यस्य फळत्वकल्पने गोरवात्‌ परिशेषेण समाप्तिफलकत्व- 
सिद्धिः । व्यभिचारेण कारणत्वाभावनिश्चयेनोपायसहस्तेणापि कारणत्वस्य गृहीतुमशक्यत्वात्‌ । तथाऽपि 
दिष्टाचारानुमिता श्रतिरेव मङ्गलस्य समाप्तिसाधनत्वे मानम्‌ । न च व्यभिचारः । निष्पारिपन्थिश्रत्या 
मङ्गरुं समाप्तिसाधनमिति प्रमापिते तत्रापि तथैव लिङ्गेन जन्मातरीयतदनुमानात्‌ । तञ्चिदमारब्धकर्माङ्गम्‌ । 
कमार्थितया शिष्टेस्तत्पूवे क्रियमाणत्वात्‌ । फलान्तराभावे सति फर्वत्कर्माऽऽरिप्समानेन नियमतस्तत्पूर्व 
क्रियमाणत्वाच्च दश प्रयाजवत्‌॥ आचारमूलश्रंत्यनुमानाभ्यां तदर्थितया तत्कर्तव्यत्वबोधनात्‌ तत्फलकत्व 
बोधनाञ्चेति । तदयुक्तम्‌ । कामनाविषयग्रन्थाथ क्रियमाणस्य मङ्गलस्य तदविषयसमा्तिहेतुत्वाभिधाना- 
योगात्‌ । समासशब्दस्य प्रारिप्सितकर्महेतुव्यापारविरामवाचित्वात्‌ । अस्तु वा समाप्तिशब्दस्य निष्पतति- 
वाचित्वम्‌ । तथाऽपि मङ्गलस्य समास्तिसाधनत्वं नेति वदन्तं प्रति अनुमितश्रत्या तत्समर्थेनमनुपपन्नम्‌ । 
वाक्यस्य अनुसन्धीयमानानुपूर्वीकस्यैव बोधकत्वात्‌ । न चानुपूर्वीविशेषावच्छिन्नतयाऽनुमातुं शक्यते । 


3 ॥ अमिनवताण्डवम्‌ ॥ 


आनुपूर्वी विशेषव्याप्तरिङ्गादशनात्‌ । ननु न ब्रूमो वये अनुमिता श्रतिरिदानीं बोधिकेति ॥ किं नाम 
प्रत्यक्षतादशांयां सा श्रतिर्बाधिका इदानीमनुमीयते ॥ समापिसाधनबोधस्तु वि शिष्टरिष्टा चारविषयत्वरूप - 
लिङ्गात्‌ । प्रयोगस्तु । मङ्गल समाप्तिसाघनम्‌ समाप्तिकामविरिष्टशिष्टाचारविषयत्वात्‌ यो यत्कामरिष्टा- 
चारविषयः स तत्साधनम्‌ । यथा ज्योतिष्टोमादीतिं । श्रृत्यनुमानं तु अन्धपरम्पराशङ्कानिरासायेति चेत्‌ । 
न । अन्धपरम्पराशङ्कानिवृत्तौ आचारस्य श्रृत्यनुमापकत्वं श्रुत्या चान्धपरम्पराशङ्कानिवृत्तिरित्यन्योन्या- 
श्रयात्‌ । यदपि समास्तिकामशिष्टाचारविषयत्वानुमानं तदपि जन्मान्तरीयमङ्गले व्यभिचारादयुक्तम्‌ । 
तस्यैतञ्जन्मस्थसमा सिसाधनत्रे5पि कामनाऽविषयजन्मान्तरीयसमास्तिसाधनत्वाभावात्‌ । न हि मङ्गला- 
नुष्ठाता समापिसामान्य कामयेत किन्तु समास्तिविशेषम्‌ । येन व्यभिचारो न स्यात्‌ । यदपि न 
व्यभिचारः । निष्परिपन्धिश्रुत्या मङ्गं समापतिसाधनमिति प्रमापिते तत्रापि समाप्याख्यलिङ्गैनिव 
जन्मान्तरीयतदनुमानादिति । तदप्यत एव पराहतम्‌ । अनुमिततश्रुतेरप्रमाणकत्वात्‌ । समास्यन्तर- 
कामनयाऽनुष्ठितस्य जन्मान्तरीयमङ्गळस्य तदबुष्ठानसमयाकामितजन्मान्तरीयसमासिसाधनत्वायोगाच ॥ 
अन्यथा ग्रन्थारम्मसमये क्रियमाणस्यापि मङ्गले कालान्तरीयसमापिशङ्कया निष्कम्पा प्रवृत्तिभस्यात्‌ । यदपि 
तच्चेदमारब्धकर्माङ्गम्‌ । कर्मार्थितया शिष्टेस्तत्पूवे क्रियमाणत्वात्‌। फलान्तराभावे सति फवत्कर्मारिप्समानेन 
नियमतस्तसूर्वं क्रियमाणत्वाच दशी प्रयाजवत्‌ । आचारमूलकश्रुत्यनुमानाभ्यां तदर्थितया तत्कर्तव्यत्व- 
बोधनात्‌ तत्फलकत्वबोधनाचति । तदपि न । प्रधानफलजनकस्यैवाङ्गत्वनियमेन ग्रन्थफलमोक्षाजनकस्य 
मङ्गलस्य ग्रन्थाङ्गत्वायोगात्‌ । नच न मया मङ्गळस्य ग्रन्थाङ्गत्वमुच्यते । किन्तु ग्रन्थसमासि- 
खूपफलजनकावान्तरवाक्यरचनारूपकर्माङ्गत्वम्‌ । तथा चावान्तरवाक्यरचनारूपकर्मफलसमास्तिहेतुत्वात्‌ 
मङ्गलस्य तदङ्गत्वं नानुपपन्न इति वाच्यम्‌ । अवान्तरवाक्यानां प्रमेयप्रतिपादनद्वारा मोक्षार्थत्वेन 
समाष्यर्थत्वाभावात्‌ अवान्तरवाक्यरचनायाश्च तनिष्पस्यर्थत्वेन ग्रन्धसमाध्यर्थत्वाभावात्‌ । कमार्थितया 
शिष्टेः क्रियमाणत्वहेतोदृष्टान्तेञभादेन व्यास्यसिद्वेश्च । न हि प्रथाजादिकं आरब्धकमाथ क्रियते । 


क्षा्यतिरिक्तम्रन्थसमाप्ति a 


किं नाम आरब्धकमंजन्यफलाथ । त्वन्मते मङ्गळस्यारव्धकरमेफलमोक्षा्यतिरिक्तम्रन्थसमापिखूपफलजनकत्वन 
फळान्तराभावे सतीति विशेषणाभावेन द्वितीयहेतोरप्यसिद्धेश्च । यदपि प्रथमद्वितीयहेत्वोः प्रथमविशेषणा - 
सिद्धिपरिहाराय आचारमूलकश्रंत्यनुमानाभ्यां तदर्थितया तत्कर्तत्यत्वबोधनात्‌ तत्फलकत्ववोधनात्‌ इति 
उक्तम्‌ । तदपि न । आचारमूलश्रतेः क्रमविशेषावच्छिन्नतयाऽननुसंहितत्वेनाबोधकत्वात्‌ । कमार्थि 
तथा क्रियमाणत्वस्य, व्यवहारेण चेष्टया वा ज्ञातु शक्यत्वेन श्रंत्याऽबोधनीयत्वात्‌ । कर्मार्थितया दिष्टा 
कुर्वन्तीति सिद्धी श्रतिसिद्धिः तत्सिद्धौ च शिष्टाः कमौर्थितया कुर्वन्तीति तत्साधकलिङ्गसिद्धिरित्य- 


न्योन्याश्रयाच । अनुमितश्रतेर्मङ्गस्य समासतिफलजनकत्वबोधकत्वेऽपि फलान्तराभावाबोधकत्वेन द्वितीय- 


॥ प्रत्यक्षखण्ड; ॥ ह 


हेतः फलान्तराभावे सतीति विशेषणासिद्धयपरिहाराच्च । न च शिष्टाचारविषयत्वानुमानेन फलान्तरा- 
भावसिद्धिः । स्वर्गकामनया विहितस्यापि ज्योतिष्टोमादेर्निष्कामेनानुष्ठाने परोक्षज्ञानहेतुत्ववत्‌ समासि- 
कामनया शिष्टाचारविषयस्यापि फलान्तरजनकत्वसंभवात्‌ ।। इति मङ्गलस्य सम्प्रदायकारोत्तम्रारव्ध- 
कमाङ्गत्व भङ्गः ॥ 


मणिकारस्ठु । आरव्धकर्मसमाप्तौ मङ्गं नाङ्ग न वा प्रधानमहेतुत्वात्‌ । किन्तु प्रायश्चित्तवत्‌ 
प्रधानं विज्नध्वंसः फलम्‌ । आरव्धनिवाहे विननो मा भूदिति कामनया तदनुष्ठानात्‌ । वि्नसंशये वा 
निश्चये वा शिष्टानां तदाचारात्‌ विप्नाभावस्याऽऽकांक्षितत्वात्‌ । यदि च निर्वि्नं समाप्यतामिति 
कामना तदापि नागृहीतविशेषणान्यायेनाहं स्वर्गी स्यामित्यत्र स्वर्ग इव विज्ञाभाव एव फलम्‌ । न 
समाप्तिरुमयतो व्यभिचारात्‌ । समाप्तिस्तु विन्नरूपप्रतिबन्धकाभावे सति लोकावगतकारणादेव । 
्रचिताप्रचितदेवतास्तुत्यादिसाङ्गमङ्गलात््रत्येकं विद्नध्वंसो भवत्येव । अतो वैदिके फलनिश्चयात्‌ 
मङ्गले प्रवृत्ति । न च वेदप्रामाण्यम्‌ । समास्यभावश्च कचित्प्राचीनविन्नभूयस्त्वात्‌ कचिन्मङ्गळा - 
नन्तरोतन्नविज्नात्कचिलोकावगतकारणामावात्‌। प्रारिप्सितविज्नध्ंसश्च न मङ्गछ विना । न च प्रायश्चितेन 
शङ्कितविश्ननाशः । विन्नसंशये तदनुलेखात्‌ । न च कामनोपाथिकर्तव्यत्वे नियतमनुष्ठानं न स्यादिति 
वाच्यस्‌ । आरब्धरकमेकारणप्रतिबन्धकाभावोपायत्वेनावइयं तदनुष्ठानात्‌ । तेन विना तत्प्रतिबन्धका- 
भावे सति कर्मानुत्पत्तः । न च प्रधानत्वेऽन्यदाऽपि तत्करणम्‌ । नियतसमयरिष्टाचारानुमितश्रंत्या 
कर्मारम्भे तत्कर्तव्यत्वबोधनात्‌ । दर्शारम्भसमये आरम्भणीयावत्‌ । वि्नसंसर्गाभावश्च समापिहेतुः । 
स च कचिस्सिद्धऽन्यत्र मङ्गलसाध्यः । अत एव मङ्गके विनाऽपि जन्मान्तरादनुवर्तमानविष्नात्यन्ता- 
भावात्‌ प्रमत्ततास्तिकानुष्ठितसमा्िः इत्याह ॥ छ ॥ स स्थूलदश्चा । मङ्गलस्य विज्नध्वंसः फलमिति 
प्रतिजानता विन्ननाशोऽस्त्विति कामनया तदनुष्ठानादिति वक्तव्ये तद्विहाय विप्नो मा भूदिति कामनया 
तदनष्ठानादिति हेतोरुपन्यासात्‌ । यच्चोक्तं रुचिदत्तन मा भूदित्यस्य मा वर्ततामित्यर्थ इति । तन्न । 
बर्तमानविज्नानामिव आयामिविभ्नानामपि समासिविरोधित्वेन तदनुत्पादस्यापि काम्यत्वेन कामना- 
सङ्कोचाङ्गीकारायोगात्‌ । न च विज्ञानुतपादस्यासाध्यत्वान्न तत्र कामनेति वाच्यम्‌ । , दुःखानुत्पादेपि 
कामनाऽभावप्रसङ्गात्‌ । न च वि्नानुत्पादकामनया न मङ्गले प्रवृत्तिः अनुत्पादलक्षणप्रागभावस्य 
प्रायश्चिततपरिपाल्यत्वेन तत्साध्यत्ववत्‌ विनप्रागभावस्यापि मङ्गलसाध्यत्वोपपत्तः | अन्यथा दुःख- 
प्रागभावविनाशस्य दुःखत्येन प्रायश्ित्तबैय्यथ्य स्यात्‌। यदपि आरब्धसमापौ मङ्गले नाङ्गं न 
वा प्रधानमहेतुत्वादिति । तदपि न । अहेतुत्वस्यासिद्धेः । न हि मङ्गले न समाहिहेतुरित्यनन प्रमाण- 


६ क्या ॥ अभिनवताण्डवम्‌ ॥ 


मस्ति येन मङ्गलस्य समापिहेतुत्व न स्यात्‌ । “आत्मानमन्तत उपस्ृत्य स्तुवीते'ति श्त्या 
स्तुतिरूपमङ्गळस्य समापिशव्दामिधेयग्रन्थनिप्पत्यादिसकलेष्टसाधनत्वावगमाच्च । यदपि यदि च 
नि्विन्नं समाप्यतामिति कामना तदापि नागृहीतविशेषणान्यायेनाह स्वर्गी स्यामित्यत्र स्वग इव विष्ञा- 
भाव एव फळ न समाप्तिरुभयतो व्यभिचारात्‌ । समासस्तु विज्नरूपप्रतिबन्धकाभावे सति 
` हौकिकावगतक्रारणादेवेति । तदपि न । विज्नामावविशिष्टसमाप्तिसाधनत्वे प्रमाणमुपन्यस्य तस्यैव 
विषयसङ्गोचाय न्यायस्य वक्तव्यत्वेन अप्रमाणीभूतां कामनामुपन्यस्य तस्याः विषयसेङ्कोचाय न्यायोप- 
. न्यासायोगात्‌ । मङ्गछस्य विरिष्टसर्वकार्यनिप्पत्तौ कारणताग्राहकप्रमाणसद्भावेन कामनाभुछङ्घय विन्नध्वेस- 
मात्रफरकत्वाङ्गीकारायोगाच्च । | | 
रूचिदत्तर्तु । यद्यप्ययं लाघवमूलको न्याय इह तु समाप्तौ व्यभिचारेण विशेष्य- 
वाधो मूलमिति . सविशेषणे हीति वक्तुमुचितम्‌ । अत एव द्रव्यप्रकाशादो तथेव लिखितम्‌ । 
तथाऽपि विश्नध्वंसविशिष्टसमास्ो फळत्वे गीरवाछाघवमप्यस्त्येवेति उभयन्यायावतारसंभव इति 
भाव इत्याह । स प्रष्टव्य: । किं रिष्टाचारेण लिङ्गेन, 'निर्विधे समाप्तिकामो मङ्गळ- 
माचरेदि'त्याचारमूलमूता श्रुतिः कल्प्यते । उत 'विन्नोपशमकामो मङ्गरमाचरेदि' त्याकारा । नाद्यः । 
विन्नध्व॑सः फलमिति वदता विन्नध्वंसकामो मङ्गलमाचरेदिति श्रुतेः कल्पनीयत्वेन समाप्तिकामो 
मङ्गलमाचरेदिति श्र॒ति कल्पयित्वा तस्याः विषयसङ्कोचाय सविशेषणे हीति न्यायस्य वक्तव्यत्वा- 
मिधानायोगात्‌ । नापि द्वितीयः । सविरोषेणे हीति न्यायानवकाशात्‌ । विन्नाभावविशिष्टफला 
भिधायकविध्यमावात्‌ । निर्विन्नं समास्तिकामो देवतास्तुतिमाचरेदित्यादिप्रत्येकमेव विधिरिति 
उत्तरग्रन्थविरोधाच्च । स्तुत्यादिरूपमङ्गरस्य अन्तत “आत्मानमुपसृत्य स्तुवीते'तिश्रत्या सर्वविशिष्टष्ट- 
साधनत्वस्य सिद्धत्वात्‌ । अन्वयव्यतिरेकव्यमिचारेण समाप्तिसाधनत्वाभावोकत्ययोगाचच । मङ्गलस्य 
आयुषप्मत्पुरुषविशिष्टसमाप्तिविशेषं प्रत्येव हेतुत्वेन व्यतिरेकव्यमिचाराभावाच्च । सत्यपि मङ्गले 
कदाचिक्कार्यानुत्यादस्तु मङ्गलस्य कारणत्वेऽपि कारणान्तराभावादुपपन्नः । अन्यथा दण्डादेरपि कारणत्वं 
न स्यात्‌ । सत्यपि मङ्गले विज्नानां दृष्टत्वेन विज्नध्वंसकारणत्वाभावापाताच्च । यदि मङ्गलस्य 
प्रायश्चित्ता्जन्यवित्नध्वंसविशेषं प्रति कारणता कल्प्यते । तहि समाप्तावपि तथास्तु । रुचिदत्तस्तु । 
ननु न मङ्गत्वेन समासत्वेन कार्यकारणभावः । किन्तु मङ्गलसमसंख्यवि्नस्थलीयसमास्ित्वेन 
कार्यता समासिस्थलीयविन्नसमसंस्यमङ्गलत्वेन कारणता । बहुविन्नशाङ्कया बहुमङ्गछुस्य अस्पतच्छङ्कया 
अल्पमङ्गलस्य शिष्टेरनुष्ठानेन तदनुमितश्रत्या तथैव बोधनात्‌ । ततश्च नान्वयव्यतिरेकव्यमिचारौ 
इति । तन्न । विन्नध्वंसविशिष्टसमातेः फलत्वे विरेषणीमूतविन्नध्वंसफछुत्वस्यावइयकत्वात्‌ । 


॥ प्रत्यक्षखण्डः ॥ ७ 


लाघवाच वि्नध्वंस एव फलं न समासिरपि गोरवात्‌ । न चैवं बागादेरपि अपूर्वमेव फलं 
स्यादिति वाच्यम्‌ । तस्य प्रथममनुपस्थितत्वात्‌ । प्रतीतस्वर्गसाधनताऽनुपपत्या च तक्तल्पना- 
दशायामुपजीव्यविरोधेन खर्गफलत्वानपवादकत्वात्‌ । इह तु विश्नसंशये तन्निश्चये वा शिष्टानां 
मङ्गलाचरणात्‌_ विघ्राभावस्यावश्य कामनाविषयत्वेनोपस्थितत्वात्‌ । उक्तलाघवावतारात्‌ । यत्रांपीदे 


समाप्यतामिति कामना तत्रापि विन्नध्वंसे हृदि चेषते । अन्यथा विज्नज्ञानसृन्यस्यापि 
मङ्गलाचरणप्रसङ्गात्‌ । किञ्च विज्नध्वंसस्य समासषिपूर्वैवतिंत्व्रहानन्तरं मङ्गळस्य तत्पूर्ववर्तित्व- 
ग्रहात्‌ कुछारपितृवत्तस्यान्यथासिद्धत्वम्‌ । अन्यथा मणिध्वसजन्यवहिदाहादौ मण्यवयव- 


विभागस्यापि हेतुताऽऽपत्तिः । अत एव कारीरीतः प्रत्यग्रावग्रहनिवृत्तिमात्रम्‌ । वृष्टिस्तु स्वकारणा- 
देवेति सिद्धान्तः । अन्यथा तत्राप्युक्तरीत्यापातः । न चेवं समाप्तः कामनाविषयत्वानुपपत्तिरिति 
वाच्यम्‌ । इष्टसाघनताज्ञानस्य कामनाहेतोरुभयत्र सत्त्वेनोभयत्र तदविरोधात्‌ । न हि पाकवृत्ति- 
काले तृसिकामनाऽस्तीति तस्य तृत्तिजनकत्वमपि । किञ्च प्रमत्तानुष्ठितसमा्ो मङ्गरुं विनेव विभ्नसंसर्गा- 
भावो हेतुस्तथा च क्ळपःर्ववर्तिन एवान्यत्रापि संभवे तरसहभूतस्यान्यथांसिद्धिनिश्चये वेदेनापि 
कारणताबोधनमशक्यम्‌ । तस्मात्‌ विश्नध्वेस एव फळं न समातिरित्याह । स स्थूलश्श्वा । परेण 
विश्वध्वसविशिष्टस्य फळत्वमुक्तमिति आन्त्या वि्नध्वसविरिष्टसमाप्तेः फलत्वेन  विशेषणीभूतविष्नध्वंस- 
फरत्वस्यावश्यकत्वादित्यमिधानात्‌ । न हि समाप्तिविशेषो मङ्गळफलमिति वदता पूर्वपक्षिणा 
विन्नध्वंसंवे शिष्टेन समार्मङ्गलफळत्वमुक्तम्‌ । येन आन्तो न स्यात्‌ ॥ किन्तु विज्नध्वंसजन्या 
समासिः मङ्गलफलमित्येवोक्तम्‌ ॥ न चेवं सति विप्नध्वंसस्य फलीभूतसमास्तिविशेषणत्वमुक्त भवति ॥ 
नापि विन्नध्वंसद्वारा मङ्गल समापतिहेतुरिति परेणोक्तावपि विन्नध्वंसो विशेषणमिति छभ्यते । ज्योतिष्टो 

मस्यापूर्वद्वारा स्वर्गसाधनत्वेऽपि अपूर्वस्य फलीभूतस्वगविरेषणत्वादशनात्‌ । विश्नध्वंस एव फलमिति 
प्रतिज्ञातसाध्ये आवझ्यकत्वलाघवयोरसाधकयोरुपन्यासाच । न हि आवझ्यकत्वम्‌ मङ्गलजन्यत्वेन 
व्याप्तम्‌ । नापि यदनुष्ठातुयदावश्यक तत्तत्रियाफलमिति व्यासिरस्ति । नापि लाघवं मङ्गरूजन्यत्वेन 
व्याप्तम्‌ । न चावञ्यकत्व लाघवं च विद्नध्वंसस्य मङ्गलफलत्वसिद्धये नोपन्यस्तम्‌ । किन्तु समापेर्मङ्गल- 
फळत्वाभावसिद्धये उपन्यस्तमिति युक्तम्‌ । अन्यगतावश्यकत्वलाघवयोरन्यनिष्ठत्वफलत्वानिवारकत्वात्‌ । 

समाप्तिः फलत्वपरित्यागे हेतुतया गौरवस्य त्वयेवाभिधानात्‌ । यदपि न चेव यागादेरपि 
अपूर्वमेव फले स्यादित्याशङ्कय तस्य प्रथममनुपस्थितत्वात्‌ । प्रतीतस्वगसाधनताऽनुपपत्या च तत्कल्पना- 
दशायामुपजीव्यविरोधेन स्वर्गफलत्वानपवादकत्वात्‌ इह तु विज्नसंशये तन्निश्चये वा शिष्टानां 
मङ्गछाचरणात्‌ विज्नाभावस्यावशयं कामनाविषयत्वेनोपस्थितत्वादुक्तलाघवावतारात्‌ इति समाधानं तदपि 


८ ॥ अमिनवताण्डवम्‌ ॥ 


न। ज्योतिष्टोमः स्वर्गसाधनमित्यर्थस्य ज्योतिष्टोमेन स्वर्गकामो यजेतेति श्रतिसिद्धत्ववत्‌ मङ्गल- 
स्यापि समातिफलकत्वस्य निर्विभषपरिसमापतिकामो मङ्गलमाचरेदिति अनुमितश्रुतिसिद्धत्वस्य त्वयाज्गी 
कृतत्वात्‌ । स्वर्गस्य फळत्वपरित्यागे उपजीव्यविरोधवत्‌ मङ्गलस्य समाप्तिफलत्वपरित्यागे उप- 
जीव्यागमविरोधसद्भावेन वेषम्यामिधानायोगात्‌ । किञ्च विज्नध्वंसमात्रफलकत्वे समाष्टयुत्तरकाले 
मङ्गानुष्ठानं न स्यात्‌ तदा विज्नध्वसस्याकाम्यत्वात्‌ । ननु विन्नश्वसार्थमननुष्ठेयत्वेऽपि प्रचयहेतो- 
मङ्गरुस्य प्रचयार्थमनुष्ठानं नानुपपन्नमिति चेत्‌ । तर्हि किमपराद्धं समास्या येन प्रमाणसिद्धमपि 
तत्फळत्वं परित्यज्य विन्नध्वंसमात्रस्य फलत्वमङ्गीकार्य स्यात्‌ । यदपि विज्नसंशये तन्निश्चये वा शिष्टानां 
मङ्गलाचरणादित्यादि तत्र वक्तव्यम्‌ । कथमवगतं लोकोत्तरप्रज्ञन शिष्टाः विघनिश्चये विन्नसंशये वा मङ्गल- 
मनुतिष्ठन्तीति । तद्वचनादिति चेत्‌ । तर्कि दिष्टाः मङ्गरुूस्य वि्नध्वसः फलमिति नोपदिशन्ति । 
नोपदिशन्तीति चेत्‌ न। अनुपदेशेंनेव तदभावसिद्धिप्रसङ्गात्‌ । न हि अवश्यवक्तव्यस्यानुक्ती 
कारणमस्ति । येनानुपदिष्टमपि विन्नध्वसफलकत्वं वास्तवं प्रतीमः । उपदेशसङ्भावे तु विप्नज्ञान- 
पूर्वकतदाचरणानुसरणवेय्यर्थ्यम्‌ । . 


यदापि यत्रापीद समाप्यतामिति कामना तत्रापि विष्नध्वंसो हृदि चेष्टते । अन्यथा विघज्ञान- 
शून्यस्यापि मङ्गळाचरणप्रसङ्गादिति. तत्र वक्तव्यम्‌ । वि्नध्वसो हृदि चेष्टत इत्यनेन विन्नध्वंसकामना 
हृदि वर्तत इत्युच्यते । आहोखित्‌ | विष्नध्वसज्ञानम्‌ । उतान्यत्‌ । नाद्यः । निर्विन्ने समाप्यतामिति 
कामनापक्षात्‌ भेदाभावम्रसङ्गात्‌ । न द्वितीयतृतीयौ । अनुपयुक्तत्वात्‌ । 

यदपि विन्नध्वंसस्य समातिपूर्ववर्तित्वग्नेहानन्तरं मङ्गलस्य तत्पूर्ववर्तित्वग्रहात्‌ कुलालपितृव- 
तस्यान्यथासिद्धत्वमिति । तदपि न । रिष्टाचारानुमितश्रुत्या विन्नध्वंसविशिष्टसमासिं प्रति प्रथममेव 
कारणताग्रहेण तद्भहानन्तरं तसूर्ववर्तित्वग्रहाभावात्‌ । किं च अनन्यथासिद्धनियतपूवेवतित्व 
हि कारणत्वम्‌ । तत्र पूर्ववर्तित्वस्योभयवादिसिद्धत्वात्‌ । अनन्यथासिद्धत्वाभाव एव त्वया साधनीयः । 
न च तत्संभवति । मङ्गलमनन्यथासिद्ध न, अन्यथासिद्धत्वादिति साधने साध्यावैशिष्ट्यात्‌ । 

यदपि अन्यथा मणिध्वंसजन्यवहिदाद्दादौ मण्यवयवविभागस्यापि हेतुतापत्तिः । अत 
एव कारीरीतः प्रत्यग्रावग्रहनिवृत्तिमात्रं वृष्टिस्तु स्वकारणादेवेति सिद्धान्त इति। तदपि न। 
मङ्गरस्य समाप्तिसाधनताग्राहकप्रमाणबलेन समासिसाधनत्वाङ्गीकारे मण्यवयवविभागस्य दाहहेतुत्वा- 
पादनायोगात्‌ । न ह्यस्माभिः मङ्गलस्य समापिसाधनत्वे तत्साधनीभूतविभध्वंसहेतुत्व नियामकसुक्तम्‌ ¦ 
येन मण्यवयवविभागस्य दाहहेतुत्वापादनं युक्त स्यात्‌ । वृष्टिकामः कारीर्या यजेतेतिश्रुतिबलेन 


॥ प्रत्यक्षखण्डः ॥ ९ 


कारीरीयागस्य वृष्टिहेतुत्वस्येवोचितरवेनावग्रहनिवृत्तिमात्रफलकत्वमितिसिद्धान्तस्याप्ययुक्तत्वात्‌ । अन्यथा 
ज्योतिष्टोमादेरपि अपूर्वहेतुत्वमेव स्यात्‌ न तु स्वर्गहेतुत्वम्‌ । ज्योतिष्टोमस्यापूर्वहेतुत्वस्येव कारीरीयागस्य 
अवग्रहनिवृत्तिहेतुत्वस्याप्यश्रंतत्वात्‌ । 


यदपि न चेव समाप्त: कामनाविषयत्वानुपपत्तिरित्याशङ्गय इष्टसाधनताज्ञानस्य कामनाहेतोरुभयत्र 
सश्वेनोभयत्र तदविरोधात्‌ । न हि पाक्रवृत्तिकाले तृप्तिकामनाऽस्तीति तस्य तृस्तिजनकत्वमपीति 
समाधानं तदप्यज्ञानमूलकम्‌ । समास्तमङ्गलफलत्वाभावे मङ्गलविषयकप्रवृत्तिजनककामनाविषयत्वं न 
स्यात्‌ इत्यभिप्रायेण शङ्किते समाप्तः साक्षान्मङ्गळफलत्वाभावेऽपि परम्परया मङ्गलफलत्वात्समापि- 
कामनायां प्रवृत्तिप्रयोजकत्वमुपपन्नमिति समाधान. परित्यज्य इष्टसाधनताज्ञानस्य कामनाहेतोरुभयत्र 
सत्त्वेनोभयत्र तदविरोधादित्यनुत्तरस्यैवामिधानात्‌ । तृतिकामनयाऽनुष्ठीयर्मानस्य पाकस्य तृपतिहेतुत्वाच । 
अत एव विशिष्टण्हीतो ब्रवीति । न मया तृप्तिकामनया पच्यते । अपि तु प्रभोराज्ञया पच्यते । 
अत एव च स्वयं तृषाः पराथ पचमाना: वदन्ति । न मयाऽऽत्मतृस्यथ पच्यते । किन्तु ब्राह्मणानां 
तृस्यर्थमिति । कथमन्यथा आत्मतृसिकामेनेदं पच्यते इद्‌ तु परतृस्िकामेन पच्यत इत्यादिविशेषः 
स्यात्‌ । ॥ | 

यदपि प्रमत्तानुष्ठितसमाप्तौ मङ्गल विनेव विज्नसंसर्गाभावो हेतु: तथा च क्लप्तपूर्ववर्तिन 
एवान्यत्रापि संभवे तत्सहभूतस्यान्यथासिद्धिनिश्चये वेदेनापि कारणताबोधनमशक्यमिति । तदापि न । 
प्रमत्तनास्तिकादिपुत्राणां जातेष्ट्यादिके विनेव लोकावगतकारणादेवाभ्युदयो दृष्ट इति वेदेनापि 


€ ~ 


जातेष्ट्यादिकं अभ्युदयसाधनमिति बोधयितुमशक्यमित्यापातात्‌ । 


यदपि प्रचिताप्रचितदेवतास्तुत्यादिसाङ्गमङ्गलात्‌ प्रत्येके विन्नध्वसो भवत्येवेति तदपि न । 
वि्नात्यन्ताभावस्थले कृतेऽपि मङ्गले विन्नध्वसाभावात्‌ । अत एव वेदिके फलनिश्चयान्मङ्गले प्रवृत्ति- 
ित्यप्ययुक्तम्‌ । विज्नात्यन्तामावस्थले फलाभावदशनेन तन्निश्चयायोगात्‌। न च सत्सु वि्नेषु 
मङ्गलेन तदूध्वंसो भवत्येवेति निश्चयः संभवत्येवेति वाच्यम्‌ । विज्नसंशयंदशायां फलसन्देहानिवारणात्‌ 


NAA 


सत्सु समाप्तिकारणेषु मङ्गले सति समाप्तिभवत्येवेति निश्चयस्य वक्तुं शक्यत्वाच्च । 


यदपि प्रारिप्सितविश्नध्वेसश्च न मङ्गलं विनेति । तदपि न । प्रमत्तनास्तिकादिप्रारिष्सित- 
समाप्िप्रतिबम्धकस्य शत्रोः मङ्गलं विना खड्गेन विनाशदशनात्‌ । न च प्रायश्चित्ताद्यजन्यविभध्वेसं 
CA ~ 


प्रति मङ्गलस्य कारणत्वमित्यत्र तात्पर्यमिति वाच्यम्‌ । समापतिनिशषं प्रत्येव मङ्गलस्य कारणत्वमित्येव 
वक्तुं. शक्यत्वात्‌ । ` i FE % न 


१० ॥ अमिनवताण्डवम्‌ ॥ 


यदपि न च प्रायश्चित्तन शङ्कितविन्ननाशः । विज्नसंशये तदनुलेखात्‌ इति । तदपि न । 
विन्नसंशये प्रायश्चित्तानुपदेशेऽपि प्रायश्चित्तानुष्ठाने शङ्कितस्यापि विज्नस्य नाशोपपत्तः । अन्यथा 
निश्चितविन्ननाशोऽपि प्रायश्चित्तन न स्यात्‌ । शङ्किते कदाचिन्निश्चयस्य निश्चिते कदा।चित्संदेहस्य 
दशनेन शङ्कितनिश्चितवि्नयोरमिन्नत्वात्‌ । अन्यथा मङ्गलादपि शङ्कितविप्ननाशो न स्यात्‌ । वित्न- 
संशये मङ्गलानुपदेशात्‌ । पापसंदेहेऽपि सर्वप्रायश्चित्तविधानाच । अन्यथा सर्वपापनिश्चयाभातेन 
तदुपदेशवैय्यथ्यै स्यात्‌ । पापानामपि वि्नत्वात्‌ । | | 


यदपि प्रधानखेञ्न्यदाडपि तत्करणमित्याशङ्कक नियतसमयशिष्टाचारानुमितश्रत्या कर्मारम्भे 
तत्कर्तव्यत्वबोधनात्‌ दर्शारम्भसमये आरम्भणीयावत्‌ इति समाधाने तदपि न । अत एव तच्छङ्कया 
मध्येऽपि तदाचरन्तीयुत्तरप्रन्थविरोधात्‌ ॥ छ ॥ इति मङ्गरूस्य मण्युक्तविश्ष्वसमात्रफलकत्व 
भङ्ग; ॥। श्रीरामापणमस्तु ॥। 


पक्षधरस्तु । वि्नध्व॑ंसोऽपि न फलम्‌ । अपि तु विश्लानुपादः । विम्लो मा भूदित्युद्दिश्य 
भ्रवृत्ते.। नतु विम्नो निवर्ततामिति । अत एव दुःख मा भूदिति कामनया क्रिद्रमाणस्थ 
प्रायश्चित्तस्य दःखानत्पाद एव फलम्‌ । न तु दुःखसाधनध्वंस: । अत एव च क्रृतेऽपि मङ्गले 
समाध्यभावस्तदा प्रतिबन्धजनकाधर्मध्वंसद्वारा प्रतिबन्धानुत्पादे5प्यग्रेतनदुरितेन प्रतिबन्धसंभवात्‌ । तथा 
च यथा दुःखानुत्पादानुगुणतया पापनाशकल प्रायश्चित्तस्य । तथा दारतानवर्तकत्व मङ्गरस्य । 
न च कर्मारम्भसमये दरितहेतुक्रियाया एवासंभावितत्वेन कथे तदनुत्पादाय प्रवृत्तिरिति वाच्यम्‌ । 
विज्नो मा भूदिति कामनायां हि अभवनप्रतियोगितयोलिख्यमानविधो न दुरित अपि तु प्रतिबन्ध; । 
प्रतिवन्धश्व विसामग्री । तदनुत्पादः सामग्रीसम्पदेव । विसामग्र्यां सत्यां कायाभावस्य त्रह्मणाऽपि 
दुरपवादत्वात्‌ । न च सामग्र्याः फलत्वे मङ्गलस्य समाह्येव व्यतिरेकव्यभिचारः । तवापि विना- 
यकस्तवपाठादिना विज्ननाशेन व्यभिचारात्‌ । विशेषे तद्धेतुत्वं यदि तदा ममापि अविलम्बेन काय- 
जनकसामग्रीविरोषे मङ्गलस्य हेतुत्वं इत्याहुः ॥ तन्न । संभूतसामग्रीकस्य विश्लो मा भूदिति काम- 
नाऽभावप्रसङ्गात्‌ । विज्नानुत्पादात्मकसामग्रीसंपद एव त्वया फलत्वेनाभिघानाव्‌ । तस्म च सिद्धत्वात्‌ 
सिद्धे च कामनाविरदात्‌ । न चेष्टापत्तिः । संपन्रसामग्रीकस्यापि वित्नो मा भूदिति कामनया 
मङ्गलानुष्ठाने प्रवृत्तिदशनात्‌ । किं च वि्नानुत्पादस्य सामग्रीसम्पद्रपत्वे. विन्नानां विज्नत्वं न स्यात्‌ । 
कारणामावात्मकत्वात्‌ । सामग्र्यभावप्रयुक्तकार्याभावस्थले वि्रानङ्गीकारात्‌ । सति पुष्कलकारणे 
कार्यात्पित्तिविघटकस्यैव विन्नशब्दार्थत्वात्‌॥ छ ॥ इति मङ्गलस्य पक्षधरोक्तविप्नानुत्पादफलकत्वभङ्गः । 


॥प्रयक्ष्खण्डा। . ₹रै 


श्रीगुरुभ्यो नमः ।. : अथ संसारकान्तारे निपतितान्‌ मोक्षयोग्यान्‌ क्रपयोद्दिघीछुः -भगवा- 
नारायण: प्रमाणतत्त्वज्ञानस्य प्रमेयतन्वावधारणस्येव मोक्षहेतुत्वात्‌ प्रमाणतत्त्वनिर्णयाय ब्रह्मतर्केशास्- - 
मचीक्ळपत्‌ । तस्य शासस्येदानीतनेरध्येतुमशक्यत्वेन श्रीमदाचार्यप्रणीतग्रन्थानुसारेण मन्दबोधाय 
प्रमाणतत्त्वमत्र विचायते। . ie ह. हो ग शो हा 

यथावस्थितज्ञ्यविषयीकारि प्रमाणम्‌ । यथावस्थितज्ञेयविषयीकारिसाधन्‌ प्रमाणम्‌ ।` ` 
तदृद्विविधम्‌ । केवलमनुप्रमाण चेति । तत्राद्य लक्षणं केवलप्रमाणवृत्ति, द्वितीये तु अनुप्रमाणवृत्ति 
इति विवेकः । एलदेवः छक्षणद्व्यं प्रमाणशब्दव्यवहारहेतुत्वात्सामान्यलक्षणस्‌ । केवलप्रमाणमनु- ` 
प्रमाणमिति., झव्द्रविशेषव्यवहारहेतुत्वात्‌ विशेषलक्षणं च भवति । तत्रा्यस्यानुप्रमाणेषु द्वितीयस्य : 
केवलप्रमाणेऽन्या्तिरिति नेदं लक्षणद्वयं युक्तमिति वाच्यम्‌ । अव्याप्तेरदोषत्वात्‌ । तथा हि । 
असाधारणधर्मो हि . रक्षणम्‌. । . -तच्च लिङ्गतयोपयुज्यते । न च व्यापकता लिङ्गत्वोपयोगिनी . 
व्याप्यत्वेनैव .तदुपपत्तः । इतरथा धूमादीनामलिङ्गतापातः । किं नाम पक्षमात्रवृत्तित्वं अपेक्षितमेव + 
उपायत्वेनोपन्यस्तस्याभावे तदुपेयप्राप्तेरसंभवात्‌ । तथा च तदानीं लिलक्षयिषितमात्रव्यापित्वं लक्षण- 
्यापेक्षितम्‌ । अस्माकं तु आद्यरक्षणवत्तया दशयितुमिष्ट केवलप्रमाणम्‌ । द्वितीयलक्षणवत्तया 
दरायितुमिष्टमनुप्रमाणमिति ना्यापिदोषः । अत एव कणादः क्रियावह्ुणवत्समवायिकारणमिति 
गुणवत्त्वमिव अव्यापक्रमपि क्रियावत्त्वं द्रव्यलक्षणत्वेनाह । अत एव च सुप्तिङन्तं पदमिति सुबन्तत्वं 
तिङन्तरबं च पदलक्षणत्वेन पाणिनिरभाणीत्‌ । उक्तं च सुधायां 'वस्तुतस्त्वेकमिवानेकमपि स्वस्वाश्रये 
व्यावृत्त्यादिकं कुर्वद्ववत्येव लक्षणमि'ति । | 


न चाद्यलक्षणस्य गमनेऽतिव्यासिः गमनस्यापि ग्रामरूवक्षयविषयीकारित्वात्‌ इति वाच्यम्‌ । 
ज्ञयविषयीकारित्वमित्यनेन स्वोपाधिकज्ञयविषयीकारित्वस्य विवक्षितत्वात्‌ । न च ग्रामः 'गमनेनोपाधिना 
ज्ञेयः । येन तत्रातिव्याप्तिः स्यात्‌ । ज्ञानस्य ज्ञेयतोपाधित्वं च ज्ञेये इति ज्ञानघ्रयोजकीभूतंज्ञानमिति 
ज्ञानविषयत्वमेव नान्यदिति । | 


यथार्थज्ञाने केवलम्‌ । यद्यस्य यथार्थज्ञानं तत्तस्य केवलमिति यावत्‌ । यत्‌ यस्य ज्ञाने 
तत्तस्य केवलमित्येवोक्ते शुक्तं रजतत्ववैशिष्ट्यविषयके इदं रजतमिति विज्ञाने अतिव्याप्तिः । 
तस्य रजतत्ववैरिष्ट्यनिषये केवलत्वाभावेनालक्ष्यत्वात्‌ । अतो यदस्य यथार्थज्ञानमित्युक्तम्‌ .। 
तदपि इदंत्वैदिषष्टये यथाज्ञानमेवेत्यतिव्यास्िरवमेनीयेति चेत्‌ न तस्येदेत्ववै दिष्ट्य केवलप्रमाणत्वेन 
लक्ष्यत्वात्‌ । न चेकस्यैव ज्ञानम्य लक्ष्यत्वमलक्ष्यत्व चेति व्याहतमिति वाच्यम्‌ । इदंत्ववेशिष्ट्ये 


१२ ॥ अभिनवताण्डवम्‌ ॥ 


प्रामाण्यं रजतत्ववेशिष्टय अप्रामाण्यमिति विषयभेदेन लक्ष्यत्वालक्ष्यत्वयोः समावेशसंभवात्‌ | अत एव 
इदे रजतमितिविज्ञानस्य इदेत्वांशे याथार्थ्येन लक्ष्यमिन्नत्वाभावात्‌ न तत्रातिव्या्िरिति तत्परिहाराय 
यथार्थपदं नोपादेयमिति वदन्तः परास्ता वेदितव्याः .! रजतत्ववैिषटयांशे. यथारथज्ञानलक्षणावसरे 
ूर्वोक्तज्ञानस्य लक्ष्यमित्नत्वस्य ुप्रसिद्धत्वात्‌ । | | 


तत्साधनमनुप्रमाणम्‌ । तत्र प्रत्यक्षानुमानागमजन्यज्ञानानां याथार्थ्यलक्षण प्रामाण्ये तदुत्पत्तौ 
स्वतः । इदमेव हि ज्ञानप्रामाण्यस्योत्पत्ती स्वतस्त्वं यत्‌ ज्ञानजनकमात्राधीनजन्मवत्वम्‌ । एवं जञप्तावषि 
ज्ञानप्रामाण्यस्थ ज्ञानग्राहकमात्रम्राह्मत्वं खतस्त्वम्‌ । तेषां विज्ञानानां अप्रामाण्यं तु उपत्तौ ज्ञप्तावपि 
परत एव .। अप्रामाण्यस्य ज्ञानजनकातिरिक्तदोषजन्यत्वात्‌ । ज्ञानग्राहकातिरिक्तविसंवादादिगम्यत्वात्‌ । 
इन्द्रियलिङ्गशब्दरूपप्रमाणाना तु यया शक्त्या ज्ञानजनकत्वं तयेव शक्त्या तत्मामाण्यजनकत्वरूपं 
प्रामाण्यस्योत्पत्ती स्वतस्त्वम्‌ । इन्द्रियरिङ्गशब्दानां यथायथं प्रत्यक्षादिवेद्यत्वात्‌ यथार्थज्ञानजनकत्व- 
“ खपप्रामाण्यस्यांनुमानवेद्यत्वात ज्ञौ परतः प्रामाण्यम्‌ । तेषामेव अयथार्थज्ञानजनकत्वरूपमप्रामाण्यं 
उत्पत्ती ज्ञप्तावपि परत एव । यत इदमेव हि अप्रामाण्यस्योत्पत्तों परतस्त्वम्‌ । यत्‌ प्रमाणानां 
अप्रामाण्यजनने ज्ञानजनकातिरिक्तदोषरूपसहकार्यन्तरसापे्षत्वम्‌ । ज्ञौ परतस्त्वं तु अनुभव- 
सिद्धमेव । 

_ एवमप्रमाणानां यथाथज्ञानजनकत्वळक्षण प्रामाण्यं अप्रामाण्यं चेति द्वयमपि परतः । 
एतजन्यज्ञानानां उत्पत्तौ प्रामाण्यं परतः अप्रमाणातिरिक्तेश्ररेच्छात्मरूपगुणसापेक्षत्वात्‌ । अप्रामाण्ये 
तु स्वतः । जञानकारणीभूतदष्टकारणातिरिक्तानपेक्षत्वात्‌ । ज्ञ्तौ तु अप्रामाण्यं एव परतः ज्ञान- 
ग्राहकमात्रम्राह्मत्वाभावात्‌ । त 


ननु ज्ञानप्रामाण्यस्योक्त ज्ञानग्राहकग्राह्मत्वं रूप स्वतस्त्वमयुक्तम्‌ । इदं ज्ञानमितिशब्दजन्यज्ञानस्य 
प्रामाण्याग्राहकत्वात्‌ इति चेत्‌ । न । ज्ञानग्राहकशब्देन साक्षिणौ विवक्षितत्वात्‌ । ज्ञानं गृह्नन्‌ साक्षी 
सहकार्यन्तरमनपेक्ष्य स्वमहिम्नेव प्रामाण्यं गृह्णातीति ज्ञेयम्‌ । ननु साक्षिणः स्वमहिम्नेव प्रामाण्य- 
आहकत्वमित्ययुक्तम्‌ । अनभ्यासदशापन्नज्ञानस्यापि प्रामाण्यग्रहणप्रसङ्घात्‌ । स्वभावस्यानपायात्‌ । 
न चेष्टापत्तिः । संशयाभावप्रसङ्गादिति चेत्‌ । न ब्रमो बयं साक्षी प्रामाण्यं गृह्णात्येवेति नियम इति 
किं नाम बाधकाभावे ज्ञानं ग्रहन साक्षी प्रामाण्यं गृह्णात्येवेति नियम इति । ततश्चानभ्यासदशापन्नस्थले 
दूरस्थत्वादिदोषवशात्‌ प्रामाण्याग्रदणे न साक्षिणः प्रामाण्यग्राहकत्वस्वभावहानिः । न. हि भवति 
गोक्षुरकादिना प्रतिबद्धो गजो न गच्छतीति गन्तृत्बं न तस्य स्वाभाविकमिति । 


॥ प्रत्यक्षषण्ड: ॥ १२ 


ननु यथावस्थिताथनिषयकत्वं प्रामाण्यम्‌ । अर्थस्य यथावस्थितत्वं च ज्ञानेन यद्देशकालयोः 
यस्य बाह स्वरूपं गृह्यते तस्य तद्वेशकाळयोस्तथात्वस्‌ । तस्य च बा्यार्थत्वात्‌ कथं तद्धटित- 
प्रामाण्यमाहकत्वं साक्षिण इति चेत्‌ । उच्यते । यद्यपि साक्षी घटत्वादिवे शिष्ट्यग्रहणे न समर्थः । 
तथाऽपि व्यवसायेनोपनयांनन्तरं वेशिष्टयादीनां सत्त्वं गृह्णाति । प्रामाण्यग्रहणस्व॒भावत्वात्‌ । अन्यथा 
प्रामाण्यग्रहणस्वभावहानिः स्यात्‌ । वेशिष्ट्यादीर्ना सत्त्वावगाहनमन्तरा प्रामाण्यविषयीकरणायोगात्‌ । 
प्रामाण्यस्याथतथात्वघटितत्वात्‌ । न च श्रमविषयस्य अमेणोपनयानन्तरं तत्रापि सत्त्वग्रहणप्रसङ्गः । 
निर्दोषतया सन्मात्रग्रहणस्वभावत्वात्‌ । तस्य चासत्त्वात्‌ । न चेदं रजतमित्यादिविभ्रमे निष्कम्पप्रवृत्त्य- 
न्यथाऽनुपपत्या प्रामाण्यग्रहोऽवर्येवाच्यः । स च साक्षिरूपश्चत्‌ साक्षिणोऽयाथार्थ्यप्रसङ्ग इति 
वाच्यम्‌ । तद्विज्ञाने न साक्षिजन्यं अपि तु मनोजन्यमित्यङ्गीकारात्‌ । तदुक्तम्‌ । 'यत्कचिद्य- 
भिचारि स्याद्दशने मानसं हि तदि'ति । न. चानुमानेनेव प्रामाण्यग्रहः । न ज्ञानग्राहकेण साक्षिणेति 
युक्तम्‌ । जलादिविज्ञानन्निष्कम्पप्रवृक््यभावप्रसङ्गात्‌ । न च प्रवृत्तः पुरा प्रामाण्यसाधकलिङ्गानुसंधान- 
मस्ति । येन प्रामाण्यनिश्चयात्‌ निष्कम्पा प्रवृत्तिः स्यात्‌ । नापि प्रवृच्युत्तरकालं प्रामाण्यनिश्चयस्म 
प्रयोजनमस्ति । नापि प्रवृतत्युत्तरकालं समर्थप्रवृत्तिजनकत्वलिङ्गेन प्रामाण्यावधारणं युज्यते । पक्षहेतुन्यासि-. 
ज्ञानानां प्रामाण्यावधारणाभावेन संदिग्धासिद्धत्वात्‌ । तत्प्रामाण्यावधारणाथे सिज्ञान्तरान्वेषणे अनव- 
स्थानात्‌ । कस्यचित्स्वतम्त्वे आदावेव तदस्तु । ननु न भवत्येव जलादिज्ञाने प्रामाण्यनिश्चयः । 
आवर्यकार्थनिश्चयादेव निष्कम्पप्रवृत्त्युपपत्तरिति चेत्‌ । न । अगणृहीतप्रामाण्यकस्य ज्ञानस्य एक- 
कोटिकसंशयत्वेन निश्चयत्वाभावात्‌ । निश्चयस्य च नियमेन प्रामाण्यग्रहविषयत्वात्‌ । तथा हि । 
जलादिविज्ञानानन्तरं तदज्ञानं ज्ञायत एवेति वक्तव्यम्‌ । सुखदुःखेच्छाबुद्धीनां ज्ञातैकसत्त्वात्‌ ज्ञाने 
ज्ञाते प्रामाण्याप्रामाण्ययोरन्यतरस्य़ाग्रहे ज्ञानत्वरूपसाधारणधम जानतः विरोषादशने च किमिदं 
प्रमाणं न वेति संशयो5प्यवजनीय एव । सत्यां सामग्र्यां तदनुत्पादे कारणाभावात्‌ । न च प्रामाण्य- 
संशयास्पद विज्ञानं निश्चय इति वक्तुं युक्तम्‌ । अर्थनिश्चयस्य प्रामाण्यसंशयविरोधित्वेन 
प्रामाण्यसंशयोच्छेदप्रसङ्गात्‌ । कभमर्थनिश्चयः. प्रामाण्यसंशयविरोधीति चेत्‌ । इत्थम्‌ । प्रामाण्य- 
मर्थसत्त्वघटितम्‌ । अप्रामाण्ये चाथांसत््वघरितम्‌ | अर्थसत्वनिश्चयस्य च तदभावघरिताप्रामाण्य- 
कोटिकसंशयविरोधित्वे स्फुटमिति । किं च अभ्यासदशापन्न इदे जलमिति ज्ञाने न भवति प्रामाण्य- 
सन्देहः । भवति चानभ्यासदशापन्ने इदं: जलमिति विज्ञाने । न क्नेदे वैषम्यं ज्यवसायगत- 
वैषम्यमन्तरा भवतीति अक्ामेनाप्याद्य विज्ञानमवघारणारमकं द्वितीयमनवधारणास्मकमित्यभ्युप- 
गन्तव्यम्‌ । | 


१४ ॥ अभिनवताण्डवम्‌ ॥ 


अत एव अनभ्यासदशायां अत्रास्ति जलमिति ज्ञात्वा स्वस्वामिनं ब्रवीति अत्रास्ति जलमिति । कि 
तथ्यमिति पृष्टो निश्चयाभावात्तटाकं धावति पुनर्विश्चित्य ब्रवीति तथ्यमिति न पुनः प्राक । उक्त च 
भगवत्पादैः । “चन्द्रप्रादेशत्वादिविषय तु दूरस्थत्वादिदोषयुक्तत्वादपट्विति । उक्त च टीकाकारः । ‘द्विविध 
ज्ञाने एकाकारनियतं डोलायमाने च । तत्र द्वितीय सन्देहसंज्ञां लभते । आद्यसपि द्विविधम्‌ । किच्चि- 
स्वार्थस्य निश्चायकम्‌ । यथा स्तम्भोऽयं भवत्येवेति । किश्रित्वार्थमुल्लिखदपि न तस्य निश्चायकमस्‌ ।. 
यथा सवितृसुषिरविषयमिति। एकाकारविषयतया जायमानमपि अनिश्चाययदेव बाधितप्राये जायत 
इति च | उक्त च तत्त्वविवेके नरसिंहाश्रमेण । “यद्यपि निविंशाषत्रह्मसाक्षात्कारः शब्दान्निप्पन्न 
तथापि सोऽनवधारणः एव । अभ्रे संशयांदिदशनादि'ति । तस्माज्ज्ञानं यत्संशयनिवृत्त्यनुकूछस्वरूप- 
विशेषवत्‌ . तत्तन्निश्वय इति इतरन्न तथेत्येककोटिकमपि किञ्चित्पुरुषदोषादनवधारण किञ्चित्तर्कादि- 
कारणमहिञ्ना तदनतिरिक्तविषयमपि निश्चय इत्यनवद्यमिति च । ननु यदि प्रामाण्यसंशयविषयी भूतं 
विज्ञानं नावर्यकार्थनिश्चयः । ` तर्हि न निष्कम्पप्रवृत्तिहेतुः स्यात्‌ । यदि च न निष्कम्पप्रवृत्तिहेत 
तहिं स्वगसाधनं ' याग इत्यादिविज्ञानेषु प्रामाण्यावधारणप्रयासो न स्यात्‌ । निष्कम्पप्रवृत्त्यहेतुज्ञाने 
प्रामाण्यावधारणक्कत्याभावात्‌ । न च स्वर्गसाधनं याग इति एककोटिकज्ञानसमानविषयके निश्चये 
प्रामाण्यसंशयनिवृत्तयेऽत्र - प्रामाण्यावधारणमिति युक्तम्‌ । अन्यत्र प्रामाण्यनिश्चयस्यान्यघर्मिकप्रामाण्य- 
संशयानिवर्तकत्वात्‌ । . खन्मते निश्चयस्य प्रामाण्यग्रहविषयत्वनियमेन तत्र संशयस्येवाभावाच्च .। 
आचज्ञानस्यैककोटिकसंशयते तत्मरामाण्यावधारंणस्य वाधितविपयत्वप्रसङ्गाच । न हि भवति 
संशयश्च प्रमा चेति ।:... संशयस्याप्रमाप्रभेदत्वात्‌ । इति चेदुच्यते । सत्यं प्रामाण्यसंशयविषयीभूतं 
ज्ञानं न निश्चय अत एव निष्कंपप्रबृस्यहेतुश्च । न चितावता तत्र प्रामाण्यावधारणवैय्यथ्यम्‌ । 
निष्कम्पप्रवृत्त्यहेतुभूते एककोटिकंसंशये ` तद्धतुताशक्त्याधानार्थत्वात्‌ । दृस्यते हि स्वाभाविकशक्ति 
विधुरमपि वेत्रबीनः द|वदहनलक्षणसहकार्याहितशक्त्या कदलीकाण्डजनकम्‌ । न च प्रामाण्य- 
संशयनिश्वयादिना स्वगीसाधने याग इति ज्ञानस्य विनष्टत्वात्‌ तत्र शक्त्याधानमेव न संभवतीति 
युक्तम्‌ । सत्यपि संशयादौ ` खकार्यपर्यन्त ज्ञानस्यावस्थाने बाधकाभावात्‌ । | 


न हि ज्ञानं ..त्रिक्षणावस्थाय्येवेत्यत्र ` किञ्चिन्मांनम्‌ । नित्यस्यापीश्वरादिज्ञानस्य प्रमाण- 
सिद्धत्वात्‌ । तरिक लौकिके सर्वमपि विज्ञानं नित्यमेव । नेति ब्रूमः । यत्खलु अजन्यं जीवादि- 
स्वरूपभूत तन्नित्यमेव । . यच . प्रत्यक्षानुमानागमतदाभासजन्ये तदनित्यमेव । एवमपि विज्ञानं न 
सर्वमपि त्रिक्षणावस्थायीति नियमः । ` -.किं तु आशुतरविनाशीत्येव । तद्यथा मनुष्येषु कश्चन 


॥ प्रयक्षखण्डः ॥ | | १५ 


शतवर्ष जीवति । कश्चन पञ्चदिनानि कश्चनाहर्मात्रमिति यावदायुर्जीवति । यथा वा कश्चन 
घटो बहुकारावस्थायी अन्यस्त्वल्पकालावस्थायी । एवमेव विज्ञाने बहुक्षणेषु तिष्ठति । 

तत्र जाग्रदवस्थाप्रयोजकं स्वम्मायवस्थोरपत्तिपर्यन्तरमवतिष्ठते । अन्यत्त यथायोगम्‌ ।; न 
च जाग्रदवस्थायां न ज्ञानं प्रयोजकं किन्त्वन्यदेवेति युक्तम्‌ । ममेदं शरीरमिति देहाविषयकममता- 
ुद्धेजाग्रदवस्याप्रयोजकतयाऽनुभवसिद्धत्वात्‌ । अत एवःप्रसुप्तस्यानहमानान्न धोरा भाति संसृतिरि'ति 
देहाभिमानरूपजाग्रदवस्थाप्रयोजकाभावप्रयुक्त एंव वेषयिकदुःखानुभवांभाव उक्तः । अत एव च “बुद्धि- 
विनाशो हि विषयान्तरसंचारनिमित्तो वा स्यात्‌ । विस्मरणनिमित्तो वे'ति तत्वनिर्णयटीकायां विस्मरण- 
शब्दाभिधेयदेहामिमानविनाशप्रयुक्तो बुद्धिविनाश उक्तः । तार्किकाभिमतपूर्वापरकलाविकलकालात्मक- 


क्षणस्येवाप्रामाणिकत्वेन तदभिमतत्रिक्षणावस्थायित्वस्याप्रामाणिकत्वात्‌ । 


एवे च स्वर्गसाधनं याग इति प्रथमोत्पन्नज्ञानस्यक्षिभ्रप्रवृत्तो यावत्मवृत्तिभावित्वेन घटिकादिविलम्बेन 
प्रवृत्तौ ` संस्कारात्मना सत्त्वेन साक्षाद्वा संस्कारद्वारा वा प्रवृत्तिजननशक्त्याधानाय तत्र प्रामाण्या- 
वघारणमावइयकस्‌ । न च तत्र प्रामाण्यावधारणोपायाभावः । तज्जनकागमेषु कचिदपौरुषेयत्व- 
निश्चयस्य कचिदासिमूलत्वनिश्चयस्मैव तदुपायत्वात्‌ । अनभ्यासदशापन्नचक्षुरादिजन्यदूरस्थविज्ञाने 
तु न प्रवृत्तः पुरा प्रामाण्यावधारणम्‌ । तदुपायाभावात्‌ । अत एव तद्विज्ञानं सकम्पप्रवृत्तिजनकम्‌ । 
बहुकाळविलम्बे तु एतज्ज्ञानसमानविषयकं निश्चयान्तरं प्रवर्तकम्‌ । तदाऽप्यायज्ञानप्रामाण्यावधारण- 
मावइयकम्‌ । आञ्चज्ञानप्रामाण्यावधारणेन तजानकस्य स्वर्गसाधनं याग इति वाक्यस्य बुद्धिदोषसंबलित- 
त्वशङ्कानिवारणे सति तज्जनितद्वितीयविज्ञानस्य ज्ञानग्राहकेणेब साक्षिणा प्रामाण्यग्रहणसिच्यर्थैत्वात्‌ । 
यदपि चोक्तं स्वर्गसाधनं यांग इति प्राथमिकज्ञानस्यानवधारणत्वे तत्र प्रामाण्यावधारणं . बाधितविष्रयं 
स्यात्‌ । अप्रमानिभागरूपस्य संशयस्य प्रमात्वायोगात्‌ इति । तदपि न । संशयमात्रस्याप्रमाविभागत्वा- 
नङ्कीकारात्‌ । | 


ननु प्रामाण्य न साक्षिवेद्यम्‌ । साक्षिविषयत्वाविषयत्वाभ्यां विवादविषयत्वात्‌ । न 
हि भवति चकषुवेद्ये घटे नाये चाक्षुष इति कस्सचिद्रिवादः । कथमेतद्विजानीमो साक्षिवेद्यमिति 
विवादविषयोऽपि प्रामाण्यं साक्षिवेद्यमिति । अन्यथा ज्ञानेऽपि साक्षिवेद्यत्वनिवादविषयत्वं स्यादिति 
चेत्‌ । न । दुरशा्राभ्यासकलषितमनसां पारमार्थिकतया सर्वदा अनुभूयमाने जगति नेदं पारमार्थिकं 
अपि तु व्यावहारिकमिति विवादवत्‌ स्थायित्वादिना प्रमिते क्षणिकत्वादिबिवादवञ्च साक्षिनेचेऽपि 
ग्रामाण्ये न साक्षिवेद्यमिति विवादविषयत्वसंभवात्‌ । 


१६ ॥ अभिनवताण्डवम्‌ ॥ 


ननुं प्रामाण्यं ज्ञानम्राहकसाक्षिग्राह्ममित्ययुक्तम्‌ । घटमहे जानामीति अनुव्यवसाये प्रामाण्या- 
नुलेखात्‌ । न हि ज्ञानानुलिखितमपि ज्ञानस्य विषय इति युक्तस्‌ । अतिप्रसङ्गात्‌ । इति 
चेत्‌ । इदं तावदयं प्रष्टव्यः । इक्षुक्षीरगुडमाधुर्यानुभववेलायां विशदं क्षीरमाधुयै स्थिरमाज्यस्य 
तीक्ष्णकम्‌ । गुडस्य पनसादीनां निर्हारीत्यमिधीयत' इति सूदशाख्रोक्तनिशदादिशब्दाभिधेया 
विशेषाः विज्ञायन्ते न वा । नेति वदन्‌ शाघनीयप्रज्ञो देवानां प्रियः । आद्य विशदादिविरोषानु- 
भवेऽपि क्षीरादिमाधुये अनुभवामीत्येवाकारवत्‌ प्रामाण्यविषयीकरणसङ्टावेऽपि घटमहं जानामीत्येवानु- 
व्यवसायाकार: प्रहृश्यते लोके: । न तु प्रामाण्यविषयीकरणाभावादिति समाधानमवधेयम्‌ ॥ छ ॥ 
इति खमते ज्ञानप्रामाण्यस्य ज्ञौ स््रतस्त्वनिरूपणम्‌ । 

मणिकारस्ठु । ननु स्वत एवास्तु प्रामाण्यनिरूपणं इति पूर्वपक्ष प्रतिज्ञाय । तथा हि तत्र 
विप्रतिपत्तयः । ज्ञानप्रामाण्यं तदप्रामाण्यग्राहकयावज्ज्ञान्राहकसामन्रीग्राह्म न वा । तज्ज्ञानविषयक- 
ज्ञानाजन्यज्ञानग्रा्यं न वा । स्वाश्रयग्राहकेण गृह्यत एव न वा । स्वाश्रयेण गृह्यते न वेति 
विप्रतिपत्तीराह । अत्राद्यं विप्रतिपत्तित्रयं भाइप्राभाकरमिश्रमतसाधारणं अन्त्या तु प्राभाकरमतमात्र- 
साधारणी । अस्यार्थः । तदप्रामाण्येति । तत्र ग्राह्मप्रामाण्याश्रयीमूते अप्रामाण्याग्राहिका यावती 
तदृज्ञानग्राहिका सामग्री तावद्वाद्यम्‌ तत्प्रामाण्यं इति मीमांसकत्रितयसाधारणविधिकोटयर्थः 
अत्र पक्षीभूतज्ञाने याऽप्रामाण्य्ाहिका काचित्सामग्री प्रामाण्यस्य तद्भाह्यत्वा भावाद्वक्ष्यमाणानुमानस्य 
बाधो मा भूदिति. अप्रामाण्यामाहकेति विशेषणम्‌ । प्रामाण्यस्य प्रामाण्यानुमितिग्राह्यत्वेन सिद्ध- 
साधनता मा भूदिति यावदिति विशेषणम्‌ । तज्ज्ञानाविषयकेति । अत्र गुरुमते ज्ञानस्य स्वप्रकाश- 
त्वात्तज्ज्ञानविषयकं ज्ञानं तदेव ! भट्टमते ज्ञानस्य ज्ञाततालिङ्गानुमेयत्वात्‌ । तज्ज्ञानविषयकं ज्ञानमनु- 
मितिः । मिश्रमते अनुव्यवसायः तज्ज्ञानविषयकं ज्ञानं तत्तन्मते तदजन्यानि ज्ञानानि तान्येव । 
तत्तद्ठाह्यत्वे तेषां तेषां मते स्वतस्त्वमित्यर्थः । ज्ञानाजन्यज्ञानग्राह्यमित्येवोक्ता वक्ष्यमाणस्वतस्त्वानुमान- 
साध्ये मिश्रभट्टमतयोर्बांधः अनुव्यवसायस्य प्रामाण्यग्राहकस्य व्यवसायजन्यत्वात्‌ । ज्ञाततालिङ्गानुमितेश्च 
रिङ्गज्ञानजन्यत्वात्‌ । गुरुमतेऽपि वह्याद्यनुमितिप्रामाण्यांशे वाधः । वह्याद्यनुमितेर्लिड्रज्ञानजन्यत्वात्‌ 
इत्यत उक्त ज्ञानविषयकेति । एवमपि गुरुमते न बाधपरिहारः । लिङ्गज्ञानस्य स्वप्रकाशत्वेन ` 
ज्ञानविषयत्वात्‌ अत उक्त तदिति । लिङ्गज्ञानस्य लि्गज्ञानविषयत्वेऽपि पक्षी भूतप्रामाण्याश्रयज्ञान- 
विषयत्वाभावान्न बाध इत्यूहयम्‌ | 


स स्थूलदश्वा । विप्रतिपत्ति प्रदश्थ ननु खत एवास्तु तन्निरूपणमिति पूर्वपक्षस्य 
प्रदशनीयत्वन प्रथमतः पूर्वेपक्ष प्रतिज्ञाय तथा हीति तदुपपादनं प्रतिज्ञाय  हेतुमनुक्त्वा अनवसरप्राप्तस्य 


॥ प्रत्यक्षखण्ड: ॥ १५७ 


विप्रतिपत्तिवाक्यस्य दशनात्‌ । ज्ञानप्रामाण्यं तदप्रामाण्याग्राहकयावज्जञानग्राहकग्राद्यमित्येके नेत्यपरे 
इत्येवंरूपेण विप्रतिपत्तीनां प्रददीनीयत्वेन न वेति संशयाकारप्रदरनायोगाच । प्राभाकरमते इदं 
ज्ञानमप्रमाणमिति अरहणस्मरणात्मकज्ञानद्वयान्तर्गतेदंज्ञानमिति ज्ञानानुभवस्य तत्राप्रामाण्या्ाहकस्य 
प्रामाण्यद्राहकत्वाभावेन अस्य वाक्यस्य तन्मतसंग्राहकत्वाभावाच । इदं ज्ञानमिति शब्दजन्यज्ञानेन 
पक्षीभूतप्रामाण्याश्रयेऽप्रामाण्यग्राहकेण ज्ञानप्रामाण्याग्रहामावात्‌ तत्साधनवेलायां मीमांसकमतत्रयेऽपि 
चाधाच्च । न च सविषयकज्ञानग्राहकसामग्रीग्राह्मत्व विवक्षितमिति वाच्यम्‌ । घटज्ञानमिति शब्द- 
जन्यज्ञानेनापि तदग्रहात्‌ । 


अत्र वदन्ति । तज्ज्ञानप्रकारप्रकारकतया तञ्ज्ञाननिशेष्यकतया च या ज्ञानग्राहिका तद्भाह्यत्वं 
विवक्षित अतो नोक्तदोष इति । तन्न । शुक्तिविशोष्यकं रजततवप्रकारकमिदं ज्ञानमिति अमगोचरशब्द- 
ज्ञानस्य . पुरोवर्तिनि रजतत्वाभावानवगाहितयाऽप्रामाण्याम्राहकस्य प्रामाण्याग्राहकत्वेन बाधतादव- 
स्थ्यात्‌। न च तज्ज्ञानप्रकारविशिष्टविशेष्यकतया तज्ज्ञानप्रकारकतया च ज्ञानम्राहकसामग्रीग्राह्यत्वं 
विवक्षितम्‌ । प्रागुक्तज्ञानं तु तज्ज्ञानप्रकारविशिष्टविशेष्यकतया तज्ज्ञानग्राहकं नेति तदग्राह्यत्वेऽपि 
नोक्तदोष इति वाच्यम्‌ । तज्ज्ञानप्रकारविशि्टविरेप्यकतया ज्ञानग्राहकग्राह्यत्वमित्येतावतेव पूर्णत्वेन 
तजजञानप्रकारम्रकारकतयेति विशेषणवैय्यर्थ्यात्‌ । तदप्रामाण्याम्राहकेति विशेषणवैय्यर्थ्याच । 


पक्षधरस्तु । या सामग्री विषयाङ्कितमेव ज्ञानं गृह्णाति विषयमविषयीकुर्वती ज्ञानग्रहे न 
समर्था ज्ञानग्राहकत्वप्रयुक्तमेव यस्या विषयग्राहकत्वमिति यावत्‌ तद्वाह्यत्व साध्यम्‌ । घरज्ञान- 
मित्यादिशब्दात्मिकायाः सामग्र्या न तथात्वम्‌ । तत्र विषयग्राहकत्वस्य घटपदसमभिव्याहार- 
प्रयुक्तत्वात्‌ । ज्ञानग्राहकत्वप्रयुक्तत्वे तु केवल्ज्ञानपदस्यापि. विषयग्राहकत्वापत्तेः । अनुव्यवसाय- 
स्वप्रकाशरूपा सामग्री तंथेव । यद्धि येन विना न भासते तह्गोधकस्य तह्ोधकत्वनियमात्‌ । 
तथा च यस्य विषयग्रहार्थमन्यापेक्षा नास्ति तादृशसामम्रीग्राह्मत्वं पर्यवस्यतीत्याह । स स्थूलषइश्वा । 
घटज्ञानमिति शब्दात्मिकायाः सामग्र्याः घटपदसमभिव्याहाराभावेन विषयग्राहकत्वस्याविद्यमानसमभि- 
व्याहारप्रयुक्तत्वाभिधानात्‌ । न हि दण्डी दण्डसहितः । येनेयं सामग्री घटपदसमभिव्याहृता 
स्यात्‌ । घटज्ञानमितिशब्दजन्यज्ञानग्राह्यत्वाभावेन बाधापरिहाराच । ज्ञानमितिपदस्य घटपदसम भि- 
व्याहारप्रयुक्तसविषयङज्ञानमाहकज्ञानजनकत्वेऽपि ` तजन्ये . घटज्ञानमिति ज्ञाने विषयम्राहकत्वस्य 
जानभाहकलप्रयुक्तत्वात्‌ | 


१८ ॥ अभिनवताएइवम्‌ ॥ 


- . : यदपि अनुव्यवसायखप्रकाशादिरुपा सामग्री तभ्रेव । यद्धि येन बिना न भासते 
तद्ोोधकस्य. तह्वोधकत्वनियमादिति । तदपि न । ज्ञाने विषग्रेण विना अभासमानत्वस्याभावेन 
उदाहतन्यातिबलेन अनुव्यवसायादिरूपसामग्र्याः ज्ञानग्राहकत्वप्रयुक्तविषयआइकत्वमिति साधना- 
योगात्‌ । .अनुव्यवसायादिरूपसामग्रीगतविषयम्राहकत्वस्य व्यवसायात्मकप्रत्यासत्तिप्रयुक्तत्वेन ज्ञान- 
आहकत्वप्रयुक्तत्वाभावात्‌ । अन्यथा ज्ञानप॒दजन्यविणनेऽपि ज्ञान्ाहकत्वपरयुक्तं विषयम्राहकत्व- 
मव्जेनीये स्यात्‌ । कु हो पक " 

अपरे तु । पक्षीभूतप्रामाण्याश्रये ज्ञाने प्रामाण्याग्राहकत्वेन उभयवादिसिद्धा या सामग्री 
तद्भिन्ना या ज्ञानग्राहिका सामग्री तहाद्यत्व विवक्षितमित्याहुः । तन्न । ज्ञानग्राहकसामग्रीति 
विशेषणवेय्यर्थ्यात्‌ । घटज्ञानस्य पडज्ञानप्रामाण्याम्राहकत्वेनोभयवादिसिद्धत्वात्‌ तद्विन्नत्वाभावेन 
तदम्राह्यत्वेऽपि बाधाभावात्‌ । प्रामाण्यस्वतस्त्वस्य पारिभाषिकत्वापाताच । घटाग्राहकत्वेनोभयवा- 
दिसिद्वसामंग्रीमिन्नसामग्रीग्राह्मत्वेन घटादीनां स्वतस्त्वमिति वक्तु शक्यत्वेन अतिप्रसङ्गाच । प्रामाण्य- 
आहकत्वेन वादिप्रतिवादिविप्रतिपत्तिविषयज्ञानग्राह्मत्वस्यैव सा ध्यत्वेन यावज्ज्ञान्राहकसामग्रीमाह्यत्व- 
स्यासाध्यत्वाच । | क | 

यदपि तज्ज्ञानविषयकज्ञानाजन्यज्ञानग्राह्य न वेति विप्रतिपत्तिप्रदशन तदापि न । त्वन्मते5पि 
सुखादिज्ञानप्रामाण्यस्य तज्ज्ञानविषयकज्ञानाजन्थानुव्यवसायग्राह्यत्वस्य भावेन नेतिकोरेस्त्वया स्वीकतुम- 
शक्यत्वात्‌ । अन्यथा जलादिज्ञान इव सुखादिज्ञानेऽपि कदाचित्प्रामाण्यसन्देहः स्यात्‌ । 

यदपि स्वाश्रयग्राहकेण गृह्यत एव न वेति विप्रतिपत्तिप्रदशनं तदपि न । ज्ञानमिति पदजन्भस्य 
यावस्रामाण्याश्रययावज्ज्ञानग्राहकस्य विज्ञानस्य प्रामाण्याग्राहकत्वेन तत्साधने बाधप्रसङ्गात्‌ । 


रुचिदत्तस्तु ।। स्ताश्रयग्राहकं च. पूर्ववदेव तज्ज्ञानप्रकारीभूतप्रकारत्वादिना विशेषणीयम्‌ । 
तेन घटज्ञानमित्यादिना शाब्देन प्रामाण्याग्रहेऽपि न बाधः । एवकारो यावदर्थकः । तेन 
यावस्स्वाश्रय्राहकग्राह्मत्वमित्यर्थो लभ्यते । अन्यथा क्रियासङ्गतस्यैवकारस्यात्यन्तायोगव्यवच्छेदार्थ - 
कतया सिद्धसाधनं स्यादित्याह । स स्थूलद्वश्वा । तज्ज्ञानप्रकारम्रकारकतया तद्रद्विशेप्यविशेष्यतया 
च यावज्ज्ञानग्राहकम्राह्मत्वस्य तार्किकेणाप्यङ्गीकृतत्वेन सिद्धसाधनताप्रसङ्गेन तार्किकनिषेध्यकोरेः 
पूर्वोक्तप्रकारेण विवक्षाऽयोगात्‌ । न हि प्रामाण्यस्य परतस्त्वं वदन्नपि तार्किकः घटत्ववद्विशेप्यकं 
घटत्वप्रकारकं ज्ञानमिति सामगरीग्राह्मत्व प्रामाण्यस्य नेति निषेधति । तस्यैव प्रामाण्यरूपत्वेन ्याहति- 


प्रसङ्गात्‌ । 


_ || प्रत्यंक्षषण्ड ॥ १९ 


यदपि स्वाश्रयेण गृह्यत एव न वेति विप्रतिपत्तिप्रदशनम्‌ । तदपि न । योगिज्ञानस्य सर्व- 
विषयकस्थं सर्वप्रकारकंस्य सर्वेप्रामाण्याश्रयतया तद्काह्यत्वेन सिद्धसाधनात्‌ । 


यदत्रोक्तं रुचिदत्तन । यावत्स्वाश्रयग्राह्यत्वं विधिकोटयर्थ तथा च न योगिज्ञानमादाय 
सिद्धसाधनतेति । तन्न । घटज्ञानपदजन्यज्ञानप्रामाण्यस्य स्वाश्रयज्ञानग्राह्यत्वाभावेन बाधात्‌ । एत- 
उज्ञानजनकीभूतशब्दस्य प्रामाण्यानिषयक्त्वेन तज्जन्यज्ञाने तदधिकविषयकत्वस्य वक्तुमशक्यत्वात्‌ । 
अन्यथा घटज्ञानमिति पढजन्यज्ञानस्य पटज्ञानमपि विषयः स्यात्‌ ॥ छ ॥ ` इति मण्युक्ताविप्रतिपत्ति- 
खण्डनम्‌ ॥। 


मणिकारस्तु । प्रामाण्यस्य स्वतो ग्रहेऽनभ्यासदशोत्पनने ज्ञाने तत्संशयो न स्यात्‌ । ज्ञानग्रहे 
.. प्रामाण्यनिश्चयात्‌ । अनिश्चये वा न स्वतःप्रामाण्यग्रहः । ज्ञानाग्रहे धर्मिज्ञानाभावान्न संशयः । 
तस्मात्‌ अनभ्यासदशोत्यन्नज्ञानप्रामाण्यं परतो ` ज्ञायते । सांशयिकत्वादप्रामाण्यवत्‌ । अनभ्यास- 
दशापन्नज्ञानप्रामाण्यं न स्ताश्रयग्राह्मम्‌ । स्वाश्रयातिरिक्तग्राद्ये वा । स्वाश्रये सत्यपि तदुत्तर- 
तृतीयक्षणवरतिसंशयविषयत्वात्‌। अप्रामाण्यसंशयाजन्यसंशयविषयत्वाद्वा । अप्रामाण्यवत्‌ । विवादपदं 
न यावत्स्वाश्रयम्ाहकग्राह् स्वाश्रयनिश्चये तदुत्तरतृतीयक्षणे ध्रामाण्यसंशयं विना वा संदिह्य- 
मानत्वात्‌ । अप्रामाण्यवत्‌ । यद्वा अनभ्यासदशापन्नेतज्ज्ञानप्रामाण्यम्‌ । एतत्मामाण्यसंशयपूर्व- 
कालीनेतज्ज्ञाननिश्चयाविषयः । एतज्ज्ञाननिश्चयानन्तरं संदिह्यमानत्वात्‌ । अप्रामाण्यवदित्याह । 
तन्न । पुरुषत्वा दे्र्मिग्राहकचक्षुरादिग्राह्मत्वेऽपि दोषवशात्तदपहाय चक्षुरादिना धर्भिमात्रम्रहे तत्संशय- 
वत्‌ । प्रामाण्यस्य स्वतस्त्वेऽपि दोषवशात्‌ प्रामाण्यं विना ज्ञानमात्रम्रहेण संशयोपपत्तः। नच 
प्रामाण्यम्रहणशक्तेः स्वाभाविकत्वे दोषवशादपि प्रतिबन्धो न युक्त इति युक्तम्‌ । स्वाभाविक्या 
अपि गजगतिशक्तेगोक्षुरकादिना प्रतिबन्धदशनात्‌ । 


यदपि अनभ्यासदशोतन्रज्ञानप्रामाण्यं परतो ज्ञायते । सांशयिकत्वादप्रामाण्यवदित्यनुमाना- 
भिधानम्‌ । तदपि न । -सिद्धसाधनात्‌.। स्वतस्त्ववादिनापि अनभ्यासदशाऽऽपन्नस्थले दोषवशात्‌ 
साक्षिणा प्रामाण्यं परित्यज्य ज्ञानमात्रग्रहे संवादादिलिङ्गन प्रामाण्यम्रहाङ्गीकारात्‌ । ज्ञानप्रामाण्यं 
स्वतः परत इति विप्रतिपत्यानुगुण्याय प्रामाण्यमात्रे परतस्त्वस्यं साधनीयत्वेन प्रामाण्यविशेषे 
तत्साधनस्य विप्रतिपत्त्यनानुगण्याच । स्वतो निश्चयस्येव परतो निश्चयस्यापि तत्संशयविरोषित्वेन 
संशयविषयत्वेन परतो ग्राह्मत्वसाधनायोगाचच:। 


क ॥ अभिनवताण्डवम्‌ ॥ 


न च, न संशयाविषयत्वेन संशयासूबं परतो ग्राह्लत्वं साध्यते किं तु संशयानन्तरं परतो ग्राद्यल 
साध्यते इति नोक्तदोष इति वाच्यम्‌ । कालान्तरे स्वत एव प्रामाण्यग्रहे बाधकाभावात्‌ । 
कालान्तरभाविनः परतस्तन्निश्चयस्येव स्वतस्तन्निश्चयस्मापि पूर्वकालिकसंशयाविरोधित्वात्‌ । न 
हि प्रतिबन्धकवेलायां ज्ञानम्राहक: साक्षी तत्प्रामाण्यं न गृह्णातीति अन्यदाऽपि तेन तन्न ग्राह्ममित्सत्र 
नियामकमस्ति । प्रामाण्यसंशयविषयेऽपि विज्ञाने व्यासङ्गवशात्‌ स्वतः परतो वा प्रामाण्यग्रहाभाव- 
दशनेन तस्य परतो ग्राह्मतवसाधने बाधाञ्च । तस्य पक्षबहिर्भावे तत्रैव व्यभिचारात्‌ । अनभ्यास- 
'दशाऽऽपन्नज्ञानप्रामाण्यमात्रे संशयाभावेन भागासिद्धेश्च । 


यानि तु अनभ्यासदशाऽऽपन्नज्ञानप्रामाण्ये न स्वाश्रयग्राह्मम्‌ । स्वाश्रयातिरिक्तम्राह्म वा । 
स्वाश्रये सत्यपि तदुत्तरतृतीयक्षणवर्तिसंशयविषयत्वात्‌ । अप्रामाण्यसंशयाजन्यसंशयविषयत्वाङ्वा 
अप्रामाण्यवत्‌ । विवादपदं न यावत्साश्रय्माहकग्राह्मस्‌ । स्वाश्रयनिश्चये तदुत्तरतृतीयक्षणे ` 
प्रामाण्यसंशयं विना वा संदिह्यमानत्वात्‌ । अप्रामाण्यवत्‌ । यद्रा अनभ्यासदशाप्न्नैतज्ज्ञानप्रामाण्यम्‌। 
एतत्मामाण्यसंशयपूर्वेकालीनेतज्ज्ञाननिश्चयाविषयः ।.` एतन्ज्ञाननिश्चयानन्तरं सन्दिह्यमानत्वात्‌ । 
अप्रामाण्यवत्‌ इति अनुमानानि तान्यप्ययुक्तानि । प्रामाण्यमात्रे विप्रतिपत्तिसद्भावात्‌ तेषां प्रामाण्य- 
वरिशेषविषयकत्वेन विप्रतिपत्यनानुगुण्यात्‌ । चरमानुमानव्यतिरिक्तानां अनभ्यासदशापन्नज्ञानप्रामाण्य - 
मात्रे संशयविषयत्वाभावेन भागासिद्वत्वाच । 

यदत्रोक्तं केनचित्‌ कर्तव्यहेरुर्यावति विश्राम्यते तावत एव पक्षत्वान्न भागासिद्धिरिति । 
तदपि न । कर्तव्यहेत्वभाववति अयं घट इत्यादिज्ञानप्रामाण्ये परतस्त्वसिस्यभावप्रसङ्गात्‌ । प्रामाण्यस्य 
स्वतस्त्वाभावे प्रामाण्यानुमितिहेतुपक्षलिङ्गव्याप्तिज्ञानानां प्रामाण्यसिद्धये प्रमाणान्तरस्यानुसर्तव्यत्वादनवस्था 
स्यादिति तकेपराहतत्वाच । प्रामाण्यस्यानुमेयत्वपक्षे व्यापतिज्ञानाभावेन बालस्य प्राथमिकप्रामाण्यानु- 
मितिन स्यात्‌ । ततश्च उत्तरत्रापि प्रामाण्यानुमितिन स्थात्‌ । 

अत्राहुः ` संप्रदायविदः । प्रथमं प्रामाण्यज्ञानं व्यतिरेकिणा । न चसाध्याप्रसिद्धिः । 
प्राग्भवीयसंस्कारवशात्‌ विशेष्यावृत्त्यप्रकारकत्वरूपस्य वा तद्वति तस्रकारकज्ञानत्वरूपस्य वा प्रामाण्य- 
मात्रस्य स्मृतिसंभवात्‌ । न चेवमपि वहित्ववति वहवित्वप्रकारकत्वरूपप्रामाण्याप्रसिद्धिः । स्मृतस्य 
तद्रतितस्रकारकज्ञानत्वस्य वहिज्ञाने साध्यमानस्य पक्षघर्मताबलात्‌ वहित्ववति वहित्वप्रकारकन्ञानत्व- 
लक्षणप्रामाण्यरूपतया पर्थवसानात्‌। न च प््राग्भवीयसंस्कारजन्यस्मृतिक्रल्पकाभावः । - स्वतः 
प्रामाण्यग्रहस्य दूषितत्वात्‌ । प्राथमिकप्रामाण्यज्ञानस्यान्यथोपपादयितुमशक्यत्वस्यैव कल्पकत्वादिति । . 


॥ प्रत्यक्षखण्ड; ॥ २१ 


तन्न । निप्कम्पप्रवृतत्यन्यथानुपपत्या प्रामाण्यस्वतस्त्वम्यैव सिद्धत्वेन जन्मान्तरीयसंस्कारोट्टोधस्य 
अकर्प्यत्वात्‌ । प्राशुक्तानवस्थापरिहाराभावाच्च । जन्मान्तरानुभूतप्रामाण्यस्मरणकल्पनवत्‌ पूर्वानु- 
भूतरृष्टान्तस्मरणस्यापि कल्पयितु शक्यत्वेन व्यतिरेक्यनुमानानुसरणायोगाच । बालस्य जातमात्रस्म 
व्यतिरेकव्यासिग्रहस्याप्यसंभवेन व्यतिरेक्यनुमानप्रवृक्ययोगाच । 


मणिकारस्तु । प्रथमं अध्रामाण्याभावरूपमेव प्रामाण्यं व्यतिरेकिणा साध्यम्‌ । तत एव निप्केप- 
प्रवृत्तरुपपत्तः । तदेव वा सिध्यपक्षधर्मताबलेन तद्वति तत्रकारकत्वादिकमादांयः सिध्यति । तदनन्तरं 
अर्थाद्वा. सिध्यति । तथा हि । अये वहित्वेनानुभवः वहित्वाभाववति वहित्वप्रकारको न । विरोष्यावृत्ति- 
प्रकारको न । दाहसमर्थनिषयकप्रयललजनकत्वे सति वहदित्वप्रकारकनिश्चयत्वात्‌ । दाहसमर्थविरोष्यकवहि- 
त्वप्रकारकनिश्चयत्वाद्वा । यन्नैव तन्नेवम्‌ । यथा वह्यप्रमा । तत्र वाधावतारानन्तरं स्मृत्युपनीते अमे 
वहित्वाभाववति वहिित्वेन मम ज्ञानं वृत्तमित्यप्रामाण्यं मनसेव परिच्छिद्यते मानान्तरेण वेति सवैसिद्धम्‌ । 
एवे बाह्यप्रमायां वहित्वाभाववति वहित्वध्रकारकत्वादिसमर्थप्रवृत्तिजनकत्वाभावयोव्याक्तिग्रहे अप्रामाण्य- 
व्यापकसमर्थप्रवृत्तिजनकत्वाभावाभावरूपाद्धतोरप्रामाण्याभावरूपं साध्यं सिध्यति । यब्यापकतया 
हेत्वभावो गृहीतः तदभाव एव हेतुना साध्यते । यत्र त्वभावव्यापकता हेत्वभावस्य ज्ञायेत तत्र साध्य- 
प्रसिद्धिरङ्गम्‌ । तां विना तदभावात्‌ । यत्र च भावव्यापकता हेत्वभावस्य तत्र न तदङ्गम्‌ । तेन 
विनाऽपि व्यतिरेकव्यासतम्रहात्‌ । अत एवेतरव्यापकता आकाशत्वाभावस्य गृहीतेत्याकाशत्वेन 
प्रसिद्ध एवेतरान्योन्याभावः सिध्यति । विशेषणाज्ञानात्‌ कथं प्रामाण्यविरिष्टानुमितिरिति चेत्‌ । 
प्रथमं न कथञ्चित्‌ । ज्ञाने प्रामाण्यमित्यनुमित्यनन्तरं तेनेव हेतुना तंत्रैव प्रामाण्यविशिष्टानुमितिः । 
अभावविशोप्यकप्रतीत्यनन्तरं अभाववद्धतलमितिज्ञानवत्‌ । एवे च इदं वहित्वप्रकारकं जञानं तद्वति 
तदभाववति वेति संशयानन्तरं तदभाववति तस्रकारकत्वव्यतिरेकः सिध्यन्‌ तद्वति त्रकारकतामादाय 
सिध्यति । तृतीयप्रकाराभावेन तेन विना तस्योपसंहतुमशक्यत्वात्‌ । इश्वर्ञानसिद्धिदशाय 
ज्ञाननित्यतबवत्‌ । | न 

यद्वा इद्‌ वहित्वप्रकारकज्ञाने वहित्ववद्विषयकम्‌ । वहित्वाभाववदविषयत्वे सति सविषयत्वात्‌ । 
यंत्रे तन्नेवम्‌ । यथा वहयप्रमेति व्यतिरेक्यन्तरात्तस्सिद्धिरित्याह ॥ 

स स्थूलद्वा । निष्कम्पप्रवृत्यथ अप्रामाण्याभावरूपमेव प्रामाण्यमनुमेयमिति प्रतिज्ञाय 
्रवृत्युत्तरकालावधेयस्य दाहसमर्थविषयकप्रयलजनकत्वे सति वहित्वप्रकारकनिश्चयत्वस्य हेतूकरणात्‌ । 
न हि प्रवृत्तेः पुरा दाहसमर्थविषयप्रतृत्तिजनकत्व निश्चेतु शक्यम्‌ । ` येन प्रवृत््युपयोगिप्रामाण्यानुमित्यर्थ 


२२ ॥ अभिनवताण्डवस्‌ ॥ 


तदुपन्यासी युक्तः स्यात्‌ । यदपि अयं वहित्वेनानुभवः वहित्वाभाववति वहित्वप्रकारको न । विशेप्या- 
वृत्तिप्रकारको न । दाहसमर्थविषयकप्रयलजनकत्वे सति वहित्वप्रकारकनिश्वयत्वात्‌ । दाहसमर्थविरोप्यक-- 
बहित्वप्रकारकनिश्चयत्वाद्वत्यतुमाने तदपि न । आद्यानुमानस्य वहिप्रभायां वहिभ्रमे व्यभिचारात्‌ । 
न च तत्र दाहसमर्थविषयकप्रयलजनकक्त्वमेव न । किं तर्हि दाहासमर्थप्रभागोचरप्रवृत्तिजनकत्त्वमेवेति 
न व्यभिचार इति वाच्यम्‌ । वहिवत्‌ वहिप्रभाया आपि दाहसमर्थत्त्वस्य सर्वानुभवसिद्धत्वात्‌ । 
वहित्वभ्रकारकनिश्चयस्य वहितत्ववति वहित्वप्रकारकत््वरूपप्रामाण्यग्रहं विना प्रवृत्तः पुरादाहसमर्थ- 
_ विषयकप्रयलजनकत्वरूपहेतुग्रहासंभवेनासिद्धेश्च । 


द्वितीयानुमानस्यापि वह्िप्रभायां वहिश्रमे व्यभिचारात्‌ । तस्यापि दाहसमथप्रभाविरोप्य- 
कत्वात्‌ । अनुमानद्वयस्यापि पक्षलिङ्गव्यापतिज्ञानानां प्रामाण्यनिश्चयं विना साघ्यासाथकत्वात्‌ । 
तन्निश्चयायानुमानान्तरान्वेषणेऽनवस्थानात्‌ । किं च दाहसमर्थविदोप्यकर्वस्य वहिज्ञाने ज्ञातुम- 
शक्यत्वात्‌ विरोषणासिद्धो हेतु: । न च स्मृत्युपनीते वहिव्यवसाये ज्ञानान्तरोपनीतदाहसामथ्य- 
वद्विरोप्यकतबं मनसैव परिच्छिद्यत इति न बिशेषणासिद्धिरिति वक्तुं युक्ताम्‌ । प्रवृत्तेः पूवे वहित्व- 
प्रकारकज्ञानविषयनिष्ठदाहसामश्यस्य सर्वथा ज्ञातुमशक्यत्वेन ज्ञानान्तरेणोपनयासंभवात्‌ । प्रब्रस्युत्तर- 
काले च प्रामाण्यानुमानवैय्यर्थ्यात्‌ । 


यदपि यत्राभावव्यापकता हेत्वभावस्य ज्ञायेत तत्र साध्यप्रसिद्धिरङ्गम्‌ । तां विना तदभावात्‌ । 
यत्र च भावव्यापकता हेत्वभावस्य तत्र न तदङ्गम्‌ । तेन विनाऽपि व्यतिरेकव्यातेग्रेह्मात्‌ । अत 
एवेतरव्यापकता आकाशत्वाभावस्य गृहीतेत्याकाशत्वनाप्रसिद्ध एवेतरान्योन्याभावः सिध्द्यतीति । 
तदपि न । सर्वथाऽप्रसिद्धस्य साध्यतयाऽनुसंधानाभावेन स्वार्थानुमानोदयाभावप्रसङ्गात्‌। न हि 
यः सर्वथा वहिमेव न जानाति स धूम पश्यन्नपि वहिमान्‌ पर्वत इति जानातीति संभवति । 
किं च यब्यापकता हेत्वभावस्य गृह्यते तस्य साध्याभावस्वमवइय प्रतिपत्तव्यम्‌ । अन्यथाऽति- 
प्रसङ्गात्‌ । नच तस्य साध्याभावत्वबुद्धिः साध्यप्रसिद्विमन्तरा भवतीति साध्याप्रसिद्विरभाव-- 
साध्यकेऽपि व्यतिरेकिणि दोष 


स्वार्थानुमानाभावे. च परार्थानुमानस्याप्यनुद्य एव । स्वयमज्ञात्वा परबोधनाय प्रयोगा-- 
संभवात्‌ । अत एव आकाशत्वेन हेतुनाऽप्रसिद्ध एवेतरान्योन्याभावः सिध्यतीत्यप्ययुक्तम्‌ । त्रयोदशा- 
न्योन्याभावानामेकत्रप्रसिद्धावपि विशिष्य प्रथिव्याद्यधिकरणेषु प्रसिद्धत्वात्‌ । अत एव ज्ञाने प्रामाण्य- 


॥ प्रत्यक्षखण्डः ॥ २३ 


मित्यनुमित्यनन्तरं तेनैव तत्रैव प्रामाण्यविशिष्टानुमितिरिति प्रामाण्यविशेषणकानुमितिव्युत्पादनं 
परास्तम्‌ । सर्वथा प्रामाण्यमजानतः ज्ञाने प्रामाण्यमिति प्राथमिकानुमितिरेवायोगात्‌ । | 

यदपि इदं वहित्वप्रकारक ज्ञाने तद्वति तंदभाववति वेति संशयानन्तरं तदभाववति तठ्कारकत्व- 
व्यतिरेकः सिध्यन्‌ तद्वति तत्प्रकारकतामादाय सिध्यतीति तदपि न । अप्रसिद्धमेव साध्य व्यतिरेकिणा 
साध्यत इति पक्ष तद्वति तत्प्रकारकत्वरूपको टेरप्रसिद्धत्वेन सन्देहायोगात्‌ । त्वयैव तदभाववति 
तञ्रकारकत्वरूपाप्रामाण्याभावनिश्चयादेव निप्कम्पप्रबृत्युपपत्तः अप्रामाण्याभावरूपमेव प्रामाण्ये 
प्रथममनुमेयमित्युक्तत्वेन उक्तसाध्यस्य तद्वति तत््रकारकतामादाय पर्यवस्यतीति पर्थवसानाभिधान- 
वैय्यर्थ्याच्च । बुध्यनारूढं तद्रति तत्प्रकारकत्वमादाय पर्थवसानासंभवाञ्च । 

यदपि इदं वहित्वप्रकारकं ज्ञानं बह्नत्ववदिषयकं वहित्वाभाववदविषयत्वे सति सविषयत्वात्‌ । यन्नेव 
तन्नेवं यथा वहप्रमेति व्यतिरेक्यन्तराततस्सिद्धिरिति तदपि न । अप्रसिद्धविशेषणत्वात्‌ । अत एब व्यतिरेक- 
ग्रहासंभवेन व्याप्यत्वासिद्धत्वाच । अप्रामाण्याभावानुमानेनेव निष्कम्पप्रवृत्त्युपपत्तेरनुमानंवैय्यःर्याच । 
प्रथममप्रामाण्याभावानुमानाभावे ठु विशेषणासिद्धो हेतुः स्यात्‌ । 

किं च हेतुज्ञानप्रामाण्यनिश्चयाभावे हेतुसन्देहापत्या सन्तिग्धासिद्धो हेतुः स्थात्‌ । 
तन्निश्चयायानुमानान्तरान्वेषणे तु तत्राप्येवमिति कारणमुखी तत्राप्येव अनवस्था स्यात्‌ । 

अत्रोक्तं मणिक्रता । अशप्रामाण्यशङ्गाकलङ्काभावेन लिङ्गज्ञानस्थैव लिङ्गनिश्चयरूपत्वेन 
लिङ्गसन्देहानुदयात्‌ नासिद्धिः । अमप्रामाण्यशङ्कायां तु तत््रामाण्यनिश्चयायानुमानान्तरं गवेषणीयमेव । 
न चेवमनवस्था । ' तलिङ्गज्ञानज्ञानाभावेन कोट्यस्मरणेन वा तज्ज्ञाने प्रामाण्यसंशयानुद्यादिति । 
तन्न । हेतुज्ञानोपलब्धो तत्र च प्रामाण्योपलम्भाभावे आवइ्यकार्थनिश्चयाय प्रामाण्यजिज्ञासावतः 
तत्र प्रामाण्यसन्देहाभावे कारणाभावात्‌ । हेतुज्ञानज्ञानाभावात्तत्र च प्रामाण्यसंशयानुदय इति तु 
साधनमयुक्तमेव । ज्ञानेच्छादीनां ज्ञातेकसक्त्वात्‌ अज्ञायमानज्ञानसद्भावे प्रमाणाभावेन हेतुज्ञानस्या- 
सत्त्वापाताच । 

किं च प्रामाण्यस्य परतस्त्वपक्ष प्रामाण्यनिश्चयप्रयासो व्यर्थः प्रामाण्यनिश्चये प्रयोजनाभावात्‌ । 
न च निष्कम्पप्रवृत्य्थ प्रामाण्यनिश्चयः । प्रवृत्तिसमानविषयकस्याऽऽवश्यकार्थनिश्चयस्यैव प्रवृत्ति- 
हेतुत्वेन प्रामाण्यनिश्चयस्याप्रवर्तकत्वात्‌ । न चार्थनिश्चयस्य प्रवर्तकत्वेऽपि प्रामाण्यसंशयस्यार्थ- 
संशयाधानद्वारा प्रतिबन्धकस्य निवृत्तये प्रामाण्यनिश्चयोपयोग इति युक्तम्‌ । प्रामाण्यसंशयाहितार्थ- 
सन्देहेन प्राथमिकार्थनिश्चयस्य नाशादम्रवर्तकत्वेन तन्निषठप्रामाण्यनिश्चयस्य वेय्यथ्योपरिहारात्‌ । 


२४. ॥ अभिनवताण्डवम्‌ ।! 


` अत्रोक्त माणिकृता । स्वर्गसांधनं याग इति ज्ञानस्य प्रामाण्ये निश्चिते तत्समानविषयक- 
जञानान्तरेऽप्रामाण्यशङ्का न भवतीति ज्ञानान्तरमगृहीतप्रामाण्यमपि स्वार्थ निश्चयरूपं निप्कम्पप्रवृत्ति 
जनयतीत्यप्रामाण्यशङ्काप्रतिबन्धद्वारा निष्कंपप्रवृत्तावुपयुज्यते घ्रामाण्यज्ञानमिति न निप्फलमिति । तन्न । 
ज्ञानान्तरीयप्रामाण्यनिश्चयस्य भिन्नविषयतया ज्ञानान्तरे प्रामाण्यसंशयप्रतिवन्धकत्वायोगात्‌ । अन्यथा 
रजतज्ञाने प्रामाण्यनिश्चयात्‌ शुक्तिविरोष्यकरजतत्वप्रकारकविज्ञानेऽपि प्रामाण्यसंशयो न स्यात्‌ । 


__ अत्र वदन्ति । पूर्वज्ञाने गृहीतस्य प्रामाण्यस्य उत्तरज्ञाने उपनीतस्य भानात्‌ न तत्र संशयः । 
न च तदूतत्वेन पूर्वमज्ञानान्न तत्रोपनय इति वाच्यम्‌ । यदवच्छेदेन हि यद्गृहीतं तद्वहस्येव 
उपनीतभानसामग्रीत्वात्‌ । तथा च यागविरोष्यकस्वर्गसाधनत्वप्रकारकज्ञानत्वावच्छेदेन पूर्वज्ञाने 
प्रामाण्यग्रहात्‌ पुरोवर्तिबिषयकत्वेन ज्ञाते द्वितीये ज्ञाने तदुपनय बाधकाभाव एवेति । तन्न । एवं 
सति द्वितीयज्ञाने प्रामाण्यग्रहस्येव तद्गतप्रामाण्यसंशयविरोधित्वापत्त्या ज्ञानान्तरमगृहीतप्रामाण्यमपि 
स्वाथ निश्चयरूपं निष्कपप्रबृत्ति जनयतीत्यप्रामाण्यशङ्गाप्रतिबन्धद्रारा निप्कपप्रबृत्तावुपयुज्यत प्रामाण्य- 


ज्ञानमिति मण्युत्तार्थस्यासाधनात्‌ । 


अन्ये तु अन्यत्र समानविषयकस्य विरोधिज्ञानस्य प्रतिबन्धकत्वेऽपि प्रक्ृतेऽनन्यगत्या भिन्न- 
विषयकस्यापि तथात्वं कल्प्यत इत्याहुः । तदपि न अप्रामाण्यस्य स्वतस्त्वेन स्वप्रामाण्यनिश्चया देव 
प्रामाण्यसंशर्यनिवृत््यङ्गीकारसंभवे ज्ञानान्तरप्रामाण्यनिश्चयेन ज्ञानान्तरप्रामा ण्यसंशयनिवृत्यङ्गीकारायोगात्‌। 
इति ज्ञानप्रामाण्यस्य ज्ञप्तौ मण्युक्तपरतस्त्वभङ्गः ॥ 

श्रीगुरुभ्यो नमः ॥। एवं उत्पत्ताबपि ज्ञानप्रामाण्यं स्वतः । अनुप्रमाणानां स्वाभाविकशक्त्यैव 
मामाण्यविरिष्टज्ञानजनकत्वात्‌ । न ह्नुप्रमाणानि ज्ञानं जनयित्वा तत्मामाण्यजननाय साम्ग्र्यन्तरम- 
पेक्षन्ते । येन ज्ञानप्रामाण्यं परत इति प्रतीमः । ज्ञानत्वप्रयोजकस्वाभाविकरात्तिम्रयोज्यत्वस्यैव स्वतस्त्व- 
रूपत्वात्‌ । प्रत्यक्षादीनि । प्रमाजननस्वभावानि । प्रमाणत्वात्‌ । यन्नैवं तन्नेव यथा प्रत्यक्षाभासा दीत्यनु- 
भानात्‌ अनुभ्रमाणानां ज्ञानजननशक्त्यैव प्रामाण्यजनकत्वसिद्विः । .न च प्रमाणत्वेऽपि प्रमाजनकत्वं 
न स्वभाव इति वक्तुं युक्तम्‌ । प्रमाणतदाभासविवेकाभावम्रसङ्गात्‌ । न ह्यभयोरपि प्रमात्वप्रयोजक- 
स्वाभाविकशक्तिवेधुर्ये समाने इदं प्रमाणमिति विवेके कारणमस्ति । न च प्रमाजनकत्वेन प्रामाण्यं 
अप्रमाजनकत्वेनाप्रामाण्यमिति व्यवस्था संभवति । याइच्छिकसंवादिन्याऽपि प्रमाजनकत्वस्य वेदेऽप्य- 
प्रमाजनकत्वस्य दशनात्‌ । ततः प्रमाणाप्रमाणविवेकमः भ्युपगच्छता यस्य अभार्थज्ञानजनकत्वं स्वभाव 
तत्प्रमाणम्‌ । यस्य चायथार्थज्ञानजनकत्वं स्वभावः तदप्रमाणमित्यभ्युपगन्तव्यस्‌ । | 


_ < ॥ प्रत्यक्षखण्डः || | २५ 


न चायथार्थज्ञानजनकत्वलक्षणाप्रामाण्यस्य परतस्त्वेन अप्रमाणानां अप्रामाण्यं न स्वभाव इति 
चाच्यम्‌ । प्रमाणाप्रामाण्यस्य परतस्त्वेऽप्यप्रमाणापरामाण्यस्य स्वतस्त्वात्‌ । अन्यथा उन्मत्तवाक्य- 
चेढवाक्योत्पन्नज्ञानयोर्बीधे प्रासे वेदवाक्यस्यार्थान्तरे योजना उन्मत्तवाक्यस्य परित्याग इति वैषम्य 
न स्यात्‌ । चेदवाक्याप्रामाण्यस्य तत्स्वभावत्वाभाववत्‌ उन्मत्तवाक्याप्रामाण्यस्यापि तत्स्वभावत्वा- 
भावात्‌ । 


ननु यदि प्रमाणानामेव प्रमाजनकत्वं स्वभावः नाप्रमाणानां कथं तर्हि उन्मत्तवाक्यादुत्पन्ने 
ज्ञाने धम्यशे प्रमा । तत्कारणस्याप्रमाणत्वेन प्रमाजननस्वाभाच्याभावादिति चेत्‌ । न ब्रमो वयं 
अप्रमाणानां प्रमाजनकत्वं सर्वथा न स्वभाव इति येनोक्तदोषः स्यात्‌ किं नाम अमप्रमात्वानधिकरण- 
प्रमाजनकत्वं न स्वभाव इति । अत एंव प्रमाणजन्यं विज्ञानं शुद्धप्रमा । अप्रमाणजन्ये विज्ञानं 
अप्रमा प्रमा च ॥ छ ॥ इति खमते ज्ञानप्रामाण्यस्योत्पत्तौ स््तस्त्वनिरूपणम्‌ ॥ 


| मणिकारस्तु मन्यते । प्रमा न ज्ञानसामग्रीमात्रादुत्पद्यते । किं तु सामग्र्यन्तरसहितया ज्ञान- 
सामग्र्या । यदि च प्रमा ज्ञानसामग्रीमात्रजन्या स्यात्‌ । तद्यप्रमापि प्रमा स्यात्‌ । अन्यथा ज्ञानमपि 
सा न स्यात्‌ । ज्ञानसामम्र्यां दोषानुप्रवेशादप्रमेति चेत्‌ । तद्यप्रमा ज्ञानविशेषवत्‌ प्रमाविशेषः स्यात्‌ । 
ज्ञानसामग्रीजन्यत्वात्‌ । तस्मातप्रमा5प्रमयोबेंचिच्यात्‌ गुणदोषजन्यत्वम्‌ । यदि च प्रमायाः अप्रमावैचिच्येपि 
न गुणजन्यत्वम्‌ .। तर्ह्यप्रमा$पि स्वत एव स्यात्‌ । न परतः । प्रमावत्‌ ज्ञानजनकव्यक्तिविशेषा - 
देवाप्रमोतपद्यते न दोषादिति वक्तुं शक्यत्वात्‌ । अथ ज्ञानसामम्रीसत्त्वेऽपि विशेषादशनपित्तादेरनु- 
विधानादप्रमायां दोषो हेतुरिति चेत्‌ । तर्हिं विशेषदशनपित्ताद्यभावादितस्तत्रेव विषये प्रमा 
तदभावान्नेति प्रमायामागन्तुककारणापेक्षेति कथ न परतस्त्वम्‌ । किं च यत्काय यत्कार्यविजातीये 
तत्तत्कारणविजातीयकारणजन्ये यथा घटविजातीयः पटः । अन्यथा कार्यवैजात्यस्याकस्मिकतापत्तः । 
एव च । अनित्यप्रमा अप्रमाकारणविजातीयकारणजन्या अप्रमाविजातीयकारयेत्वात्‌ । घटवत्‌ । 
किं च । अनित्यप्रमात्वं कार्यता5वच्छेदकम्‌ । बाधकं विना कायमात्रवृत्तिधर्मत्वादप्रमात्ववत्‌ । 
न च नीलघटत्वादी व्यभिचारः । प्रत्येकानुगतप्रयोजकद्वयादेव विशिष्टसिद्धर्बाधकत्वात्‌ । नापि 
घटानित्यज्ञानत्वे व्यमिचारः स्वावच्छिन्नकार्यताप्रतियोगिककारणत्वासंभवरूपबाधकसद्भावात्‌ । अस्तु 
चा अनुगतभोजकारृष्टकार्यताऽवच्छेदकत्वं घरज्ञानत्वस्य । अन्यथा कार्यमात्रे नादृष्टं हेतुः स्यात्‌ । 
ततश्चानित्यघट्ञानत्वादौ साध्यस्यैव सस्वान्न व्यभिचारः । 

६ | अभिनवताण्डवम्‌ | 


_  एबमनितयप्रमात्वं अनित्यज्ञानत्वावच्छिन्रका्यताप्रतियोगिककारणता मिन्नकारणताप्रतियोगिककार्य - 
ताऽवच्छेदक्रम्‌ । अनित्यज्ञानस््वव्याप्यकार्यतावच्छेदकधर्मत्वात्‌ । अभ्रमात्वतदिति अनित्यप्रमायामप्रमा- 
व्यावृत्तानुगतहेतसिद्धिः । अन्यथाऽनुगतकायानुत्पत्तः । तथाऽनित्यम्रमात्वमप्रमाकारणतानवच्छेदकरूपा- 


वच्छिन्नकारणताप्रतियोगिककाथतावच्छेदकम्‌ । ्रमावृत्तिकार्यतावच्छदकत्वात्‌ । घटत्ववत्‌ । एवं 
चाश्रुषप्रमात्वं चाक्षुषाप्रमाकारणतानवच्छेदकरूपावच्छिन्नकारणताप्रतियोगिककाथताऽवच्छदकस्‌ । 


चाक्षुषञ्रमावृत्तिकायतावच्छेदकत्वात्‌ । घटत्ववत्‌ .। . अन्यथा. नियामकं. विना चाशक्षुषादिरजतज्गानं 
किंञ्चिद्रजतवृत्तिप्रकारकं किञ्चिद्रजतावृत्तिप्रकारकमितिः नियमो न स्यात्‌ । -ज्ञानसामग्र्यास्तुल्यत्वादिति । 

अत्र वक्तव्यम्‌ । किं प्रमात्वस्य ज्ञानसामग्र्यतिरिक्तसामग्रीसहक्कतज्ञानसामग्री जन्यत्वादेव- 
मुच्यते उत । ज्ञानस्य । उत । तदुभयसंबन्धस्य । नायः । प्रमात्वस्य ज्ञानसामग्रीजन्यत्वाभावात्‌ । 
न हि संभवति। ज्ञानभिन्न ज्ञानसामग्रीजन्यं चेति । प्रमापरतस्त्वम्योपचारिकतापाताच । न ` 
द्वितीयः । ज्ञानोत्पत्त्यर्थं ज्ञानसामग्रीव्यतिरिक्तसामग्र्यनपेक्षणात्‌ । न च प्रमायाः ज्ञानविशेषत्वात्‌ 
` तदुत्पत्तये सामान्यसामग्रीव्यतिरिप्तसामग्र्यपेक्षा युक्तेति वाच्यम्‌ । प्रमात्वरूपधर्मावच्छिन्नत्वातिरिस्तस्य 
“ज्ञानविशेषत्वस्य प्रमायामदशनात्‌ । न च प्रमात्वाधिकरणतासिब्यर्थमेव विशेषसामग्रीजन्यत्वमा- . 

वञ्यकमिति वाच्यम्‌ । पटस्य ` नीळरूपाधिकरणतासिध्यर्थं सामान्यसामग्रीव्यतिरिक्तसामग्रीजन्य- . 
ताऽऽपातात्‌ । अथ सामान्यसामग्र्या पटोत्यत्ती नेल्यसामग्र्या तत्र मेल्यमुत्पद्यत इति मन्यसे हन्त तर्हि . 

ज्ञानसामग्र्येव ज्ञानमुत्पद्यताम्‌ प्रमात्वसामग्रीतः प्रमात्वं तत्रास्तु । नित्येश्वरज्ञानस्य प्रमात्वानधिक्ररण- . 
तापातश्च । भ्रमादीनां धर्म्यरो प्रमात्वानधिकरणत्वापातश्च । 

नापि तृतीयः । प्रमात्वसम्बन्धस्य स्वरूपसम्बन्धत्वेन ` ज्ञानस्वरूपस्य ज्ञानसामग्र्यतिरिक्तसामग्री- 
जन्यत्वायोगात्‌ । प्रमात्वस्वरूपस्यातिरिक्तसामग्रीजन्यत्वसंभवेऽपि प्रमा परत इति प्रतिज्ञाया औप- 
चारिकत्वापरिहारात्‌ । 

न चाप्रमा परत इति वादिमतेऽप्ययं दोषः समानं: । किं ज्ञानस्य ज्ञानसामग्र्यतिरिक्तसामग्री- 
जन्यत्वांदेवमुच्यते । उताप्रमात्वस्योतत्संबन्धस्येत्यादेवक्तु शक्यत्वादिति वाच्यम्‌ । यथा चाक्षुषार्थ- 
ज्ञानसमर्थस्य चक्षुरिन्द्रियस्म सुरभि चन्दनमिति अचाक्षुषसौ रभ्यावगाहिज्ञानजननाय चाक्षुषसामान्य- 
सामग्र्यतिरि्तोपनायकापेक्षा । यथा वा वेत्रोडुरजननस्वभावस्य वेत्रबीजस्य स्वभावोपमर्देन कदलीकांड- 
जनकत्वसिद्धये दावदहनापेक्षा तथा प्रमाणानां सदर्थमात्रावगाहिज्ञानजतनस्वभावानां स्वभाबोपम- 
दॅनासदथांवगाहिज्ञानननकत्वसिद्धये दोषापेक्षेति अप्रमारूपज्ञानस्येव ` ज्ञानसामान्यसामग्र्यतिरिक्त- 


सामग्रीजन्यत्वाङ्गाकारात्‌ । 


॥ प्रत्यक्षखण्डः ॥ > 


नन्वेवं सति उन्मत्तादिवाक्यजनिताप्रमायोः परतस्त्वं न ळभ्यते उन्मततादिवाक्यानां प्रमाजनन- 
स्वाभाव्याभावेन तदुपमर्दाय दोषानपेक्षणात्‌ इति चेत्‌ । मा लाभि। प्रमाणजन्याप्रमाया 
एच परतस्त्वाङ्गीकारेणाप्रमाणजन्यायास्तस्याः परतस्त्वानङ्गीकारात्‌ । न चेव परेण वक्तुं शक्यम्‌ । 
सन्मात्रविषयकज्ञानजननस्वभावानां प्रमाणानां प्रमाजननाय सामग्र्यन्तरानपेक्षणात्‌ । 


यदपि । यदि प्रमा ज्ञानसामग्रीमात्रजन्या स्यात्‌ तह्मप्रमाऽपि प्रमा स्यात । अन्यथा 
ज्ञानमपि सा न स्यात्‌ इति । तदापि न । प्रमायाः ज्ञानसामम्रीमात्रजन्यत्वाभावेनापादकासिद्धेः । 
नहिं प्रमाण ज्ञानसामान्यसामग्री । किं तु प्रमासामग्री । एवमप्रमाण अप्रमासामग्री । ज्ञानसामग्रीत्वं 
ठु प्रमाऽप्रमासाधारणकारणात्मादिनिष्ठस्‌ । तथा च प्रमायाः प्रमासामग्रीजन्यत्वेन सामान्यसामम्री- 
मात्रजन्यत्वमसिद्धमेव । अप्रमायाः प्रमात्वापादनं त्वयुक्तमेव । प्रमात्वप्रयोजकस्य प्रमाणस्वाभाविक- 
शक्तिजन्यत्वस्य तत्राभावात्‌ । न हि दावदहनदर्धवेत्रबीजजन्यांकुरो वेत्रांकुरो भवति । येनाहित- 
शक्तिजन्याऽप्रमा प्रमा स्यात्‌ । अन्यथा ज्ञानमपि सा न स्यादित्यप्ययुक्तम्‌ । शुद्धप्रमात्वप्रयो जकसामग्री- 
जन्यत्वाभावेन प्रमात्वानङ्गीकारे ज्ञानत्वप्रयोजकसामग्रीजन्याया अप्रमाया ज्ञानत्वाभावापादनायोगात्‌ । 
दोषेण प्रमाणानां यथार्थज्ञानजननशक्ति प्रतिबध्य अयशार्थज्ञानजननशक्तेराहितत्वेन तत्सामग्र्याः 
ज्ञानत्वप्रयोजकसामनग्रीत्वात्‌ । 


७९ ००१, 


यदपि । ज्ञानसामग्र्यां दोषानुप्रवेशादप्रमेति चेत्‌ । तक्मप्रमा ज्ञानविशेषवत्‌ प्रमाविशेषः स्यात्‌ । 
७०५ oe 
ज्ञानसामग्रीजन्यत्वात्‌ तस्मात्ममाऽप्रमयोर्वचिऽ्याङ्गुणदोषजन्यत्वमिति । तदपि न । अप्रंमाया: प्रंमाजनक- 
प्रमाणजन्यत्वेऽपि तञ्जनकस्वाभाविकदाक्त्यजन्यत्वेन प्रमाविशेषत्वाभावस्यैवोचितत्वात्‌ । अन्यथा वेत्र- 
बीजोत्पन्नकढल्यकुरः वेत्रांकुरविशेषः स्यात्‌ । प्रमाऽप्रमयोवेचिञ्यापादकविचित्रशक्तिजन्यत्वेन प्रमायां 
गुणजन्यत्वस्यावक्तव्यत्वात्च । 


यद्पि । यदि च प्रमायाः अप्रमावैचित्येऽपि नः गुणजन्यत्वं 'तद्यप्रमापि खत एव स्यान्न 
परतः । प्रमावत्‌ ज्ञानजनकव्यक्तिविदोषादेवाऽप्रमोत्पद्यते न दोषादिति वक्तुं शक्यत्वात्‌ । इति । 
अत्र वक्तव्यम्‌ | किमिप्रमायाः प्रमाणजन्यायाः स्वतस्त्वं आपाद्यते उताप्रमाणजन्यायाः । नाद्यः । प्रमा- 
ऽप्रमाजनकप्रमाणव्यक्तरेकत्वेन विपरीतशक्त्याधायकदोषमन्तरा प्रमाजननस्वभावस्याप्रमाजनकत्वायोगात्‌ । 
न द्वितीयः । इष्टत्वात्‌ । अप्रमाणाप्रामाण्यस्य स्वतस्तवाङ्गीकारात्‌ । यदपि विशेषदशनपित्ताद्य- 
भावादितः प्रमा तदभावान्नेति प्रमायामागन्तुककारणापेक्षेति परतस्त्वमिति । तदपि न । स्वाभाचिकया 


२८ ॥ अभिनवताण्डवम्‌ | 


शक्त्या प्रमाणेन प्रमोत्पादे पित्ताद्यभावादीनां सहकारितयानुपादानेन दोषाभावान्वयव्यतिरेकयो- 
रप्रयोजकत्वात्‌ । अन्यथा गोक्षुरकाद्यमावे गजगतिरन्यथा नेति नियमात्‌ गजगतिरपि परत एव स्यात्‌ 
न तु स्वतः । | 


यदपि । अनित्यप्रमा । अप्रमाकारणविजातीयकारणजन्या । अप्रमाविजातीयकार्यत्वात्‌ । 
घटवदिति अनुमानं तदपि न। प्रमायाः अप्रमाकारणात्‌ अप्रमाणात्‌ विजातीयप्रमाणजन्यत्वेन 


सिद्धसाधनात्‌ । 


यदपि । अनित्यप्रमात्वं कार्यताऽवच्छेदकम्‌ । बाधकं विना कार्यमात्रवृतिधर्मत्वात्‌ अप्रमात्ववत्‌ 
इति अनुमानम्‌ । . तदपि न। अनित्यप्रमात्वं प्रमाणजन्यताऽवच्छेदकमित्यस्मामिरप्यङ्गीक्ृतत्वेन 


~~ 


सिद्धसाधनत्वात्‌ । कार्यतावच्छेदकत्वे बाघकशान्यत्वादित्येतावतेव पूर्णत्वेन व्यर्थविशेष्यत्वाच्च । 
अत्राह पक्षधरः । अत्र बाधकपदेन अवच्छेदकान्तरोपपन्नकार्यत्वाधिकरणत्वम्‌ स्वावच्छिन्न- 
कार्यत्वप्रतियोगिकैककारणासंभवः एकव्यक्तिकत्वं चेति बाधकत्रयं विवक्षितम्‌ । एवं सति बाधक- 
पदस्य सङ्कोचवृत्तितवेनाकार्यवृत्तित्वरूपबाधकासंग्रहेण तद्रपमात्रबाधकवति ज्ञानत्वादौ व्यभिचारवारणाय 
कायमात्रउत्तित्वमिति । स स्थूलद्वश्वा । ज्ञानत्वे स्वावच्छिन्नकार्यत्वप्रतियोगिककारणासंभवरूपनाधकस्य 
तथा अवच्छेदकान्तरोपपन्नकार्यतवाधिकरणवृत्तित्वरूपनाधकस्य च सत्त्वेन तद्रूपमात्रबाधकवति ज्ञानत्वा- 


दावित्युक्त्ययोगात्‌ । 


यज्ञपतिस्तु । यद्यपि अनित्यप्रमात्वं न कार्यताऽवच्छेदकम्‌ । अनितयप्रमामात्रेऽनुगतगुणस्य 
कारणस्याभावात्‌ । तथाऽपि अनित्यप्रमात्वं कार्यतावच्छेदकमिति मूलोक्तानुमानस्य न बाधः । 
अनित्यप्रमात्वं स्वाधिकरणमात्रवृत्तिधर्मावच्छिन्नकार्यताश्रयमात्रवृत्ति स्वाधिकरणमात्रावृत्तिधर्मावच्छिन्नकाये- 
ताप्रतियोगिककारणताश्रयमात्रानुत्पायकार्यमात्रवृतिधर्मत्वात्‌ अग्रमात्ववदित्यत्र तात्पर्यात्‌ । न चेवमपि 
बाध इति ब्रक्तुं युक्तम्‌ । अनित्यप्रमामात्रेऽनुगतगुणाभावेऽपि चाक्षुषाद्यनित्यप्रमासु भूयोवयवेन्द्रिय- 
संन्निकर्षादिरूपाननुगतगुणसद्भावात्‌ स्वा धिकरणमात्रवृत्तिचाक्षुषप्रमात्वादिरूपधर्मावच्छिन्नकार्यताश्रयानित्य- 
प्रमामात्रवृत्तित्वस्य वक्तुं शक्यत्वात्‌ । नाप्यसिद्धिवेक्तु शक्या । स्वाधिकरणमात्रावृत्त्यनित्यज्ञानत्व- 
खपधर्मावच्छिन्रका्यताप्रतियोगिककारणताश्रयात्ममन:संयोगादिरूपज्ञानसामान्यसामग्रीमात्रा जन्यानित्य- 
प्रमारूपकार्यमात्रवृत्तिधर्मत्वस्यानुभवसिद्धत्वात्‌ । 


॥ प्रत्यक्षषण्ड' ॥ २९ 


अत्र. साध्ये जन्यप्रमात्वस्य स्वतस्त्ववादिमतेऽपि कायताँश्रयमात्रबृत्तित्व्रस्य सत्त्वेन सिद्धसाधनतां 
वारयितुं स्वाधिकरणमात्रवृत्तिधमावच्छिन्नति कायताविरेषणम्‌ । अनित्यज्ञानत्वावच्छिन्नकायताश्रय- 
मात्रबृत्तित्वेन सिद्धसाधनता वारयिलु आद्य मात्रपदम्‌ । द्वितीयं तु स्वाधिकरणमात्रवृत्यनुमिति- 
प्रमात्वावच्छन्नकार्यताश्रयवृत्तित्वेन सिद्धसाधनतावारणाय । प्रमामात्रस्य गुणजन्यत्वमनज्गीकुर्वताऽपि 
प्रमाऽनुमित्यथं सलिङ्गपरामर्शाङ्गीकारात्‌ । 


हेतो तु एतद्धटत्वे स्वाधिकरणावृत्तिपटत्वावच्छिन्नकार्यताप्रतियोगिककारणताश्रयतन्त्वा दिमात्रा- 
जन्यकार्थमात्रवृत्तित्वरूपहेतुसत्वेऽपि स्ाधिकरणमात्रवृत्तिधर्मावच्छिन्तकाथेताश्रयमात्रतृत्तित्वाभावात्‌ व्यभि- 
चारवारणाय आद्यमात्रपदम्‌ । न च दत्तेऽपि मात्रपदे व्यभिचारापरिहारः । स्वाधिकरणमात्रा- 
वृत्तीत्यनेन स्वाधिकरणमात्राजृत्तयो यावन्तो धर्माः तेषु मध्ये येन केनापि अवच्छिन्ना या कार्यता 
तन्निरूषितकारणताऽऽश्रयमात्रानुत्पायकार्यमात्रवृत्तित्वस्य विवक्षितत्वात्‌ । न चेतद्धटत्वे स्वाधिकरण- 
मात्रावृत्तिधटत्वावच्छिन्नकायतानिखूपितकारणताश्रयमात्रानुत्पाद्यपटादिकार्यमात्रवृत्तित्वमस्ति । येनैत- 
दधटत्वे व्यभिचारः स्यात्‌ । द्वितीये मात्रपदं अनित्यप्रमायाः ज्ञानसामान्यसामग्रीजन्यसवेना सिद्धि 
वारणाय । तृतीयं तु कार्याकायेवृत्तिज्ञानत्वे व्यभिचारवारणा येत्याह 


स स्थूलदशा । प्रामाण्यस्य गुणजन्यत्वमनङ्गीकुवेता अनित्यप्रमात्वस्य स्वाधिकरणमात्रावृतति- 
धर्मावच्छिन्नकार्यंताप्रतियोगिककारणताश्रयमात्रानुत्पा्यकार्यमात्रवृत्तित्वस्यानङ्गीकृतत्वेनासिद्धस्य तस्य हेतू- 
करणात्‌ । सिद्धां चानुमानवेय्यश्थम्‌ । न हि प्रामाण्यस्य ज्ञानसामान्यसामग्रीमात्रजन्यत्वाभावा- 
तिरिक्तं प्रसाध्यमस्ति येनेदमनुमानमर्थवत्स्यात्‌ । तत्तत्रमां प्रति तत्तस्रमाणव्यक्तीनां कारणत्वस्याङ्गीकृतत्वे- 
नेव हेतोरुपपत्त्या चाक्षुषादिप्रमामात्रानुगतगुणा सिद्धिरर्थान्तरत्वाच । 


यदपि मणो, अस्तु वा अनुगतभोजकाहृष्टकार्यतावच्छेदकत्वं घटज्ञानत्वस्य । अन्यथा कार्ये- 
मात्रे नादृष्टं हेतुः स्यात्‌ । ततश्चानित्यघरज्ञानत्वादी साध्यस्यैव सच््ान्न व्यभिचार इति । तदपि 
न । तथा सति अनित्यप्रमात्वस्यापि भोजकारष्टजन्यतावच्छेदकत्वसंभवेनार्थोन्तरत्वप्रसङ्गात्‌ । 


यदपि, अनित्यप्रमात्वम्‌ । अनित्यज्ञानत्वावच्छिन्नकार्यताप्रतियोगिककारणताभिन्नकारणताप्रति- 
योगिककार्थतावच्छेदकम्‌ । अनित्यज्ञानत्वन्याप्यकार्यतावच्छेदकधर्मत्वात्‌ अप्रमात्बवदिति. अनित्य- 
प्रमायामप्रमाव्यावृत्तानुगतहेतुसिद्धिः । अन्यथाऽनुगतकार्यानुत्पत्तः इति तदपि न । प्रभाणनिष्ठ- 


>, . 


३० ॥ अभिनवताण्डवम्‌ ॥ 


व्ारणताप्रतियोगिककार्यता5वच्छेदकत्वेन हेतोरुपपच्च्या अथोन्तरत्वात्‌ । अत एबानित्यप्रमात्वे अप्रमा- 
कारणतानवच्छेदकरूपावच्छिन्नकारणताप्रतियोगिककाथताऽवच्छेदकम्‌ । अमावृत्तिकार्यतावच्छेदक- 
धमेत्वादित्यनुमानं निरस्तम्‌ । 


` यदपि, चाक्षुषप्रमात्वम्‌ । चाक्षुषाप्रमाकारणताऽनवच्छेदकरूपावच्छिन्नकारणताप्रयोगिकार्येता- 
वच्छदकम्‌ । चाश्षुषप्रमावृत्तिकार्यतावच्छेदकत्वात्‌ घटत्वबदिति | तदपिं न । चाक्षुषत्वप्रमात्व- 
समाजस्यार्थिकत्वेन चाक्षुषप्रमास्वस्य कायतानवच्छेदकत्वेनासिद्धत्वात्‌ । 


यदपि, अन्यथा नियामक विना चाक्षुषादिरजतज्ञानं किञ्चिद्रजतवृत्तिप्रकारकं किञ्चिद्रजतावृत्ति- 
प्रकारकमिति नियमो न स्यात्‌ । ज्ञानसामग्र्यास्तुल्यत्वादिति । तदपि न । यत्र चक्षुरादीनां सहजशक्त्या 
ज्ञानजनकत्वं तत्र रजतवृत्तिप्रकारकत्व ज्ञानस्य, यत्र दोषाहितशक्त्या ज्ञानजनकत्वं तत्र रजतावृत्तिप्रकारकत्व 
ज्ञानस्येति संभवात्‌ । | 

यदत्रोक्तं मणिकृता । प्रमामात्रे च नानुगतो गुणः किं तु तत्तत्प्रमायां भूयोऽवयवेन्त्रियसन्निकर्ष- 
यथार्थरिङ्गसाहरयवाक्यारथज्ञानानां यथायथं प्रत्येकमेव गुणत्वे अन्बयव्यतिरेकात्‌ । तत्तदप्रमायां 
पित्तादिलिङ्गश्रमादीनां दोषत्ववत्‌ । प्रत्यक्ष विशेषदशनमपि गुणः । तदनुनिधानात्‌ । एवं लिङ्गसाहृश्य- 
वाक्यार्थश्रमरूपदोषाभावेऽपि प्रमाऽनुमित्यायदशनात्‌ यथार्थलिङ्गज्ञानादीनां गुणत्वसिद्धिः । एवं 
प्रमायाः गुणजन्यत्वेन वेदेऽपि प्रमा वाक्यार्थयथाथज्ञानगुणजन्येति तदाश्रयेश्वरसिद्धिरिति संप्रदायविदः । 

वस्तुतस्तु । शाब्दप्रमायां लोके वक्तृयथार्थज्ञानं न गुण: । किं तु योग्यताऽऽदिकम्‌ । यथाथ- 
तज्ज्ञाने वा । लाघवादावर्यकत्वाचचिति । 


अत्रोच्यते । भूयोवयवेन्दरयसन्निकर्षस्तावन्न प्रत्यक्षप्रमायां गुणः । तथा हि । इन्द्ियसंनिकर्ष- 
स्तावदप्रमाहेतुरित्स॑विवादम्‌ । असन्निकृष्टनेन्द्रियेण कापि भ्रमानुदयात्‌ । भूयोऽवथवेन्द्रियसंन्निकोऽपि 
इन्द्रियसंन्निकर्षविरेष एव । तथाचाऽप्रमासामग्रीवैरोप्यात्‌ भूयोऽवयवेन्द्रियसंननिकर्षज विज्ञान अप्रमा- 
विशेष एव स्यात्‌ न तु प्रमा। | 


नन्विन्द्रियसन्निकर्षः अप्रमासाधारणहेतुरेव । न तव्वसाधारणकारणम्‌ । ततश्च भूयोवयवेन्त्रिय- 
संत्निकर्षरूपेन्द्रियसन्निकर्षोत्कर्षः नाप्रमोक्कृष्टत्वापादक इति चेत्‌ । हन्त तर्हि अप्रमासाधारणसामग्यु- 
कर्षत्वादेव भूयोऽवयवेन्द्रियसन्निकर्षो न प्रमात्वप्रयोजको गुणः । अश्र अवयवीन्द्रियसनिकर्षं एवा- 
प्रमांसाधारणो हेतुः नावयवेन्द्रियसंनिकर्ष इति चेत्‌ । प्राप्यप्रकाशकस्येन्द्रियस्यावयविसत्तिकर्षं एव 


|| प्रत्यक्षषण्ड: ।। २१ 


ग्रमाहेतुः स्यात्‌ नत्ववयवसन्निकर्षः प्रमाहेतुः स्यात्‌ । अन्यज्ञानजनने अन्यप्राप्तेरुपयोगादशनात्‌ । 
अवयवसन्निकपोऽपि अवयविसन्निकर्षोपयोगित्तेनोपयुज्यते इति चेत्‌ । हन्त तर्हि तत एवा- 
घ्रमासाधारणसामान्यसामग्रीकोटिनिविष्टत्वमवजनीयमिति कथं भूयोवयवेन्त्रियसंत्निकर्षो गुणः | 


यदपि प्रमानुमितौँ यथार्थलिङ्गज्ञान गुण इति तदप्ययुक्तम्‌ । ङिङ्जज्ञानस्यानुमितिसामान्य- 


सामग्रीत्वेन सामान्यसामग्रीव्यतिरिक्तगुणानिरूपणात्‌ । अप्रमायां लिङ्गज्ञानव्यक्तिविशेषः प्रमायां 


क 


लिङ्गज्ञानव्यक्तिविशेप; कारणमित्यस्यार्थस्य परेणाप्यज्ञीकृतत्वेन तदभिधानबैय्यथ्योच्च । किं. चेदं 
तावदयं प्रष्टव्यः । किं लिङ्गज्ञानमेव गुण इत्युच्यते उत लिङ्गज्ञानं सामान्यसामत्री तन्निष्ठ याथाथ्यमेव 
गुण इत्युच्यते । नाद्यः । प्रमाऽप्रमासाधारणस्य गुणत्वायोगात्‌ । न द्वितीयः । प्रमात्वस्याजनकत्वेन 
गुणत्वायोगात्‌ | अत एव प्रमात्वविदिष्टलिङ्गज्ञानं गुण इत्यपि परास्तम्‌ । लिङ्गज्ञानमेव गुणः 
प्रमात्वं तु तदवच्छदकमित्येव वक्तव्यत्वात्‌ । प्रमाः्वस्य कारणकोटिप्रवेशा भावात्‌ । न च तथैवास्त्विति 
वक्तुं युक्तम्‌ । लिङ्गज्ञानगुणत्वस्य प्रागेव दूषितत्वात्‌ । गन्धप्रागभावावच्छिन्नो घरो गन्धवानित्यत्र 
हिङ्गप्रमासद्भावेऽपि प्रमाऽनुदयाच । अत एव बाधाविषयपक्षनिष्ठलिङ्गज्ञानं गुण इति परास्तम्‌ । 
लिङ्गज्ञानमेव हेतुः बाधाविषयपक्षनिष्ठलिङ्गज्ञानत्व तु हेतुतावच्छेदकमित्यापातात्‌ । तस्य च 
दूषितत्त्रात्‌ । सादृइ्ययथार्थज्ञानमुपमितिभ्रमायां गुण इत्यप्ययुक्तम्‌ । गवादिवद्‌ द्विशफो न भवत्यश्च 
इति वैधर्म्योपमाने तद्भावात्‌ । एवं यथार्थवाक्यार्थज्ञानं शाब्दप्रमायां गुण इत्यप्ययुक्तम्‌ । 
वाक्यार्थज्ञानस्य वक्तृगतस्य वाक्यरचनोपक्षीणत्वेन वाक्यार्थप्रमां प्रत्यहेतुत्वात्‌ । नापि चिरविनष्टस्य 
वक्तृयथार्थज्ञानस्य कालान्तरभाविवाभ्यार्थप्रमायां कारणत्वं संभावितम्‌ । | | 


पक्षधरस्तु ॥ उपन्यस्तगुणानां यदि प्रत्येक्रप्रत्यक्षादिप्रमितावपि नानुगमः किमनेन । 
यावत्येवानुगमस्तावत्येव गुणत्वसंभवात्‌ । तथा हि । स्थूलावयविप्रत्यक्षप्रमितो. :- भूयोञ्चयवेन्द्रिय- 
सन्निकर्षः पक्षतावच्छेदकाविरोभिसाध्यकानुमितिप्रमायां यथार्थपरामशः । साइश्यगर्भातिदेशवाक्यार्थधी- 
पूर्वकप्रमोपमिती साद्दश्ययथार्थज्ञाने गुणः । प्रमासामान्ये तु यथार्थग्राह्मज्ञानं गुणः । ईश्वरज्ञानस्य 
सवैविषयकस्य तद्धतुत्वेनाव्यभिचारात्‌ इत्याह । तन्न । इश्वरगराहमप्रमायाः प्रमामात्रे गुणत्वपक्षे तयैव 
स्थूावयविप्रत्यक्ष प्रमात्वसंभवेन भूयोऽवयवेन्द्रियसल्निकर्षादीनां गुणत्वानुसरणचेयर्यापातात्‌ । अथ 
भूयोऽबयवेन्दरियसन्निकर्षादिकमन्तरा इश्वरप्रमामात्रेण स्थूलावमविप्रक्ष प्रमात्वं न निर्वहतीति तदनु- 
सरणमिति चेत्‌ तर्हिं प्रमामात्रे ग्राह्मप्रमा गुण इति रिक्त वचः स्यात्‌ । | 


३२ ॥ अभिनवताण्डवम्‌ ॥ 


यदपि मणी प्रत्यक्ष विशेषददान गुण इति । तदपि न । विशेषदशनस्य संशयोत्तरश्रमप्रमारूप- 
प्रत्यक्षमात्रे कारणत्वेन गुणत्वाभिधानायोगात्‌ । यथार्थविदोषदशनं गुण इत्यपि न । तस्यापि याथार्थ्याय 
यथार्थन्रिरेषदशनान्तरापेक्षायां- अनवस्थानात्‌ । भूयोवयवेन्द्रियसन्निकर्षस्य तत्र गुणत्वाङ्गीकारेणानवस्था- 
परिहारे संशयोत्तरप्रत्यक्षऽपि स एवास्त्वावश्यकत्वात्‌ किं विशेषदशनस्य गुणत्वाङ्गीका रेणेति । 


यदपि, एवं छिङ्गसाहृश्यवाक्यार्थेश्रमरूपदोषाभावेऽपि प्रमानुमित्या्दशनात्‌ यथार्थरिङ्ग- 
ज्ञानादीनां गुणत्वसिद्धिरिते । तदपि न । ज्ञानकारणाभावादेव रिङ्गसादृ्यवाक्यार्थश्रमरूपदौषा- 
भावदशायामनुमित्याद्यमावेन तेषां कारणत्वेनावइयकत्वसिद्धावपि गुणत्वेनासिद्धेः । ज्ञानसामग्र्या प्रमात्वे 
जनयितव्ये सहकारिविरोषस्यैव गुणत्वात्‌ । 


यदपि शाब्दप्रमांभ्रां योग्यताऽऽदिकं वा । यथार्थतज्ज्ञानं वा गुणः लाघवादावरयकत्वा्चति । 
तदपि न । प्रमाणशब्दः प्रमाप्रयोजक इत्यापातेन प्रामाण्यस्य परतस्त्वासाधनात्‌ । अयोग्यताज्ञाने 
विद्यमानेऽपि वादिवाक्यात्‌ वाक्यार्थबोधदशनाययोम्यताज्ञानस्य शाब्दबोधहेतुत्वाभावेन योम्यताप्रमायाः 
गुणत्वासंभवात्‌ ।. वाक्यार्थज्ञानातुरा योग्यताप्रमाऽसंभवाचेति ॥ छ ॥ इति ज्ञानप्रामाण्यस्योत्पत्तौ- 
मण्युक्तपरतस्त्वभङ्गः ॥। | 


| कक ~ 


प्राभाकरास्तु । प्रामाण्यं खत उत्यते ज्ञायते च । तथा हि निप्कम्पप्रवृत्यङ्ग स्मृत्यनुभव- 
साधारणं यथार्थत्वमेव प्रामाण्यम्‌ । तच्च ज्ञानसामग्रीमात्रजन्यम्‌ । न तु गुण दोषाभावं वा5पेक्षते । 
सर्वज्ञानानां यथार्थत्वेन सत्यां ज्ञानसामग्र्यां - सामग्र्यन्तरविरहप्रयुक्तयाथार्थ्यानुत्पादाभावात्‌ । व्यवहार 
एवायथार्थस्तस्यैव बाध्यत्वात्‌ । ज्ञानं तु न बाध्यते । बाधकत्वाभिमतज्ञानतुल्यत्वात्‌ । ज्ञाने चा- 
यथार्थवव्यपदेशः विपरीतव्यवहारजनकत्वप्रयुक्तः । केषांचित्‌ विज्ञानानां अप्रामाण्यं परत एवोत्पद्यते । 
अप्रामाण्यं च नायथार्थत्वस्‌ । सर्वधियां यथार्थत्वात्‌ । किं तु विपरीतव्यवहारजनकताऽवच्छेदक- 
रूपवस्वम्‌ । तञ्च रूपं ज्ञानयोरेकत्वासंसर्गाग्रहसहितः धर्मधर्मिणोरसंसर्गाग्रहः । स च ज्ञानसामग्र्यां 
अधिकदोषानुप्रवेशात्‌ । न तु ज्ञानसामान्यसामग्रीतः । ज्ञानमात्रे प्रसङ्गात्‌ । उन्नीयते च विपरीत- 
व्यवहारजनकरवं बाधकात्‌ । यथार्थत्वं च ज्ञानोलिखितप्रकारकत्वमर्थस्य । यद्धमवत््वमर्थस्य तत्मकारक- 
ज्ञानत्वं वा । ज्ञानस्य स्वप्रकाशत्वात्स्वेनेव परिच्छिद्यते । अथ स्वतः प्रामाण्यग्रहे अनभ्यासदशापन्ने 
इदं ज्ञानं. प्रमाणमप्रमाणं वेति संशयो न स्यात्‌ । निश्चिते तदभावात्‌ । अत एवाप्रमाणत्वशङ्कयाऽ्थेपि 
किमेवमनेवं वेति संशयान्न ज्ञानमात्रादर्थ समाश्वासो व्यभिचारादिति चेत्‌ । न त्र ज्ञाने 


_ | प्रत्यक्षखण्डः ॥ | २२ 


यंथाथत्वायथाथत्वसंशयः सवेज्ञानानां यथाथत्वात्‌ ।--: किं. तु अगृहीतमेदं ज्ञानद्वयमुत एकमेव ज्ञांन- 
मित्याकारः प्रमा5प्रमा वेति संशयः । संशयोऽपि नेक ज्ञानं किं तु स्वरूपतो विद्यमानभेदाग्रहसहित 
ज्ञानद्वयम्‌ । इयांस्तु विशेषः । इद रजतमित्याययथाथन्मवहारप्रवर्तकेः विज्ञाने भासमानकोटयोर्विरोधो 
न भासते । इह .:तु. भासमानकोटयोविंरोधो भासत इति । . अत एवेदं ज्ञानद्वयं संशय इति गीयंते 


तन्न । इदं रजतमित्यादिविज्ञानानामयथार्थत्वस्य साक्ष्यनुभवसिद्धत्वेन सर्वधियां याथार्थ्य 
भावात्‌ । रजतमितिविज्ञाने शुक्तिविशेष्यकत्वस्य एतावन्तं कारं झुक्तिकामेव रजतत्वेन प्रतिपन्नोऽस्मीति 
परामशासिद्धत्वाच । वाधक विनानुभूयमानज्ञानेक्यपरित्यागायोगाच । घटादिज्ञानानां- अये घट- 
इत्याद्याकारत्वात्‌ स्वप्रकाशत्वाभावेन प्रामाण्यस्य ज्ञानेनेव परिच्छदाङ्गीकारायोगाच ॥ छ ॥ इति प्राभा- 
करोक्तप्रामाण्यस्वतस्त्वभङ्कः ॥। म 


श्रीरस्तु । अथ किं तत्ममात्व यज्ज्ञानेषु स्वत एवोत्पद्यते ज्ञायते च । न तावत्तद्वति 
तत्मकारकत्वभू । निर्विकल्पके5व्याप्तेः । नापि विरोष्यावृत्यप्रकारकत्वस्‌ । धम्येशप्रमाऽञ्याप्तेः । 
न हि इद रजतमिति धम्यशप्रमायाँ विरोष्यावृत्यप्रकारकत्वमस्ति । अन्यथा नेदं रजतमिति बाधो 
न स्यात्‌ । घटपटाविति समूहालम्बनाव्याप्तेश्च । घरावृत्तिपटत्वप्रकारकत्वस्य पटावृत्तिघटत्वप्रकारकत्वस्य - 
च सत्वात्‌ । नापि यस्मिन्‌ विशोण्यें यन्नास्ति तत्र तदप्रकारकत्वं विवक्षितम्‌ । संयोगसंबन्धेन 
घटवति समवायसंबन्धेन .घटावगाहिविश्रमेऽतिञ्यासेः । नापि येन संबन्धेन यत्र यन्नास्ति तत्र तद- 
प्रकारकत्वम्‌ । कालान्तरे घटाभाववति भूतले घटदशायां घटवङ्ूतरुमिति प्रमायामव्यापतः । 
नापि यदा येन संबन्धेन यत्र यन्नास्ति तत्र तदप्रकारकत्वं अग्रावच्छेदेन संयोगाभावदशायामेव जातायां 
वृक्ष कपिसंयोगीति प्रमायांमव्याप्तेः । नापि यदा यद्देशावच्छेदेन यत्र यन्नास्ति तत्र तदा तदवच्छेदेन 


तदप्रकारकत्वम्‌ । धम्यंशप्रमायामव्यास्यनिस्तारात्‌'। एवं च प्रमात्वं दुर्निरूपं इति चेत्‌ । 


अत्रोच्यते । यथाथज्ञान प्रमा । याथाथ्यमात्र करणेषु गतम्‌ । अतो ज्ञानपदस्‌ । ज्ञानत्व- 
मात्रे विपरथयादिष्वतिव्याप्तम्‌ । अतो यथाथपदम्‌ । ननु ज्ञानत्वमात्रं अमेऽतिव्याप्तं इत्ययुक्तम्‌ । अमस्य 
धम्य प्रमात्वेन लक्ष्यमित्रत्वरूपालक्ष्यत्वाभावात्‌ । अन्योन्याभावस्य व्याप्यवृत्तित्वात्‌ । न चात्यन्ता- 
भावविरोषस्याव्याप्यवृत्तित्ववत्‌ अन्योन्या भावविशषस्याप्यव्याप्यवृत्तित्वं वक्तुं युक्तम्‌ । एवं भेदाभेदस्य 
कादा अतिव्यास्युपपादनोपयोगिनो लक्ष्यादत्यन्तभेदस्यानुपपादनादिति चेत्‌ । स्यादयं 


३४ ॥ अभिनवताण्डवम्‌ ॥ 


दोषः । यदीदं सामान्यलक्षणमिति ब्रूमः । न चैवम्‌ । किं नाम यत्तच्छब्दप्रवेशेन यद्यस्य यथार्थज्ञाने 
तत्तत्रमेति तत्तत्ममालक्षणमिति ब्रमः । एवं चेदं रजतमिति श्रमस्य इदंत्वावच्छित्नप्रमात्वेडपि 
रजतप्रमात्वाभावात्‌ । तलछक्षणालक्ष्यस्वेनातिव्य।सिपरिहाराय यथार्थपदमावझ्यकम्‌ । | 


ननु इदं रजतमितिविश्रमस्य रजतप्रमात्वाभाववत्‌ रजतज्ञानत्वमपि नास्त्येव | भवन्मते 
आपणस्थरजतस्य अमाविषयत्वात्‌ । अन्यश्रा असदेवं रजतं प्रत्यभादित्यनुभवविरोधः स्यात्‌ । 
एवं च लक्षणस्येचानागमनात्‌ नातिव्याप्तिरिति नोपादेयं यथार्थपदमिति चेत्‌ । श्रान्तोऽसि । 
न झ्स्मामिरापणस्थरजतप्रमाळक्षणस्यातिव्यासिरुक्ता । येनास्य ज्ञानस्य आपणस्थरजतविषयकत्वा भावन्युत्पा- 
दनमर्थवत्स्थात्‌ | न चेवम्‌ । किं नाम । रजतमित्याकारकसदसद्रजतसाध'रणरजतप्रमामात्रलक्षणस्याति- 
व्यासतिरु्ता । न च इदं रजतमितिम्रमस्य रजतमित्याकारकप्रमाविषयाविषयकत्वम्‌ । येनातिव्याप्तिन 
स्यात्‌ । अन्यथा रजत प्रत्यभादित्यनुभवविरोधः स्यात्‌ । 


ननु रजतमितिज्ञानं सत्यरजतांशे प्रमा विद्यमानरजतत्वैशिष्ट्यविषयकत्वात्‌ । असद्रजत- 
विषये त्वप्रमेव । अविद्यमानरजतत्वावैशिष्टयविषयकत्वात्‌ । ततश्च रजतमितिविज्ञानं सदसद्रजत- 
प्रमेत्ययुक्तमिति चेत्‌ । न । सत्यरजते तयोम्यरजतत्ववैशिष्ट्यवत्‌ असद्र्जतेऽपि रजतशब्दविषयत्व- 
रूपतद्योग्यरजतत्ववैशिष्टयस्य सत्त्वात्‌ । एकविधमेव वेशिष्टयमिति नियमस्यानादरणीयत्वात्‌ । अन्यथा 
घटोऽत्यन्ताभावम्रतियोगी शशविषाणमत्यन्ताभावप्रतियोगीति ज्ञानविषययोः सदसतोः एकविधमेव 
प्रतियोगित्वरूपधमवेशिष्टयं स्यात्‌ । नन्वेवमपि विधिनिषेधाववधूय प्रत्ययाभावेन रजतशब्दविषयस्य 
सत्वावगाहिनो रजतमितिज्ञानस्य तढंशश्रमत्वमवअनीयम्‌ । अविद्यमानसत्तावे दिष्ट्यावगाहित्वात्‌ इति 
चेत्‌ । न । सत्यरजते तद्योभ्यसत्तावैशिष्टयवत्‌ असत्यपि तयोग्यसत्तावैशिष्टयसद्भावेन तदवगाहिनो 
जानस्य मत्वे कारणाभावात्‌ । यत्तु सत्यरजतयोम्यं सत्तावैशिष्टयं असति गृह्णाति तज्ज्ञानं विभ्रम एव । 
एवमपि आपणम्थरजतव्यक्तिप्रमालक्षणे यथार्थपदमनुपादेयमेव व्यावत्यांभावात्‌ इति चेत्‌। न| 
यच्चदरपावच्छिन्नतया यस्य यथार्थज्ञानं तत्‌ तद्रपावच्छिननत्वेन तद्र्पावच्छिननस्य प्रमेत्येवरूपेण तत्तत्ममा- 
लक्षणानां विवक्षितत्वात्‌ । एवं च रजतव्यक्तिविशेषस्य रजतत्वप्रकारकप्रमालक्षणे तब्यक्तिविधयकवङ्ग- 


NA 


स्वगोचरश्रमे तम््क्तिज्ञानत्वस्य सत्वेनातिव्याप्तिवारणाय बथार्थपदमावश्यकमिति । 


याथाथ्यं च यत्‌ यद्देशकालयोर्यादृशस्वरूपविशिष्टं तदनतिक्रमः । न चासद्गोचरयथाथज्ञान 
उक्तलक्षणासंभवः । असत्त्वानुपमर्दैन प्रतियोगित्वप्रमेयत्ववेशिष्ट्यवत्‌ असस््वाविरोधिकाळदेशावै शिष्ट - 


॥ प्रत्यक्षखण्डः ॥ ३५ 


सद्भावात्‌ । कालादिसंबन्धविरोषस्येव सत्त्वांपादकत्वात्‌ । न च निर्विकल्पकाच्याप्तिः । निर्विकल्पक-- 
जञानस्याप्रामाणिकत्वात्‌ ॥ छ ॥ इति स्वमते प्रमात्वनिरूपणम्‌ ।। 


मणिकारस्तु । यत्र यदखि तत्र तस्यानुभवः प्रमा । तद्वति तत्मकारकानुभवो वा । यत्र 
यन्नास्ति तत्र तस्य ज्ञानम्‌, तदभाववति तत्कारकं वा ज्ञानमप्रमा | तदन्यत्वे सत्यनुभवत्वमेव 


चा प्रामाण्यम्‌ । निर्विकल्पकं च प्रमाऽप्रमाबहिभूतमेव । व्यवहारानङ्गत्वात्‌ । यद्वा 
विषयताऽऽश्रयावृत्यश्रकारकोऽनुभवः प्रम । केवलान्वयिनि विषयताऽऽश्रयावृत्तिरवृत्तिरेव 
प्रसिद्धः । यद्वा यत््रकारका विषयता तत्रकारसमानाविकरणविषयताकोऽनुभवः । 


्वप्रकारसमानाधिकरणविषयताकोऽनुभवः प्रमा । यद्रा विशोष्यनिष्ठात्यन्ताभावाप्रतियोगिप्रकारकविषयता- 
प्रतियोगी । विरोष्यनिष्ठात्यन्ताभावप्रतियोगिप्रकारानवच्छिन्नविषयत्वप्रतियोगी वा । विषयतासमानाधि- 
करणात्यन्ताभावप्रतियोगिप्रकारकविषयताप्रतियोगी । विषयतासमानाधिकरणात्यन्ताभावप्रतियोगिभ्रकारा- 
नवच्छिन्नविषयताप्रतियोगी वाऽनुभवः प्रमेत्याह । तन्न । अनुभवपदघितानामेषां सर्वेषां लक्षणानां 
स्मृतावव्यासेः । न च स्म्ृतिने प्रमा । तद्यतिरिक्तमेव ज्ञानं प्रमेत्यत्र मानमस्ति । येन तत्राव्यासतिन 
स्यात्‌ । 


यत्तं यत्र यदस्ति तत्र तस्यानुभव: प्रमेति । तन्न । आसीद्धटः भविष्यति घट इत्यापत- 
वाक्यजन्यज्ञानयोरव्या्तः । न हीदं ज्ञानद्वयं यत्र यदस्ति तत्र तस्यानुभवः किं तु यत्र यदासीत्‌ 
यत्र यद्भविष्यति, क्रमेण तत्र तदनुभवः । 


रुचिदत्तस्तु । अनवृत्तिपदार्थविशेप्यकप्रमायां विरोष्यांशेऽव्याप्तिमाशङ्कय । यत्र विशेष्ये यस्य 
प्रकारस्य यः संबन्धो वर्तते । तद्विशेष्यकः तत्प्रकारकस्तत्संबन्धावगाही अनुभवः स्वविषये सर्वत्र 
विशेष्यादी प्रमेतिलक्षणार्थः । ततश्च गगनादिविशेष्यकप्रमायां नाव्यासिरित्याह । स स्थूलद्श्चा । 
गगनविशेष्यके विज्ञाने यत्र गगने यत्‌ शब्दादिकमस्ति तत्र तदनुभवत्वरूपलक्षणसद्भावाद- 
व्याप्तेरेवाभावेन अविद्यमानाव्याप्िपरिहाराय लक्षणार्थकथनात्‌ । न हि लक्षणस्य लक्ष्यव्यक्तो सर्व- 
प्रदेशोषु स्थितिरपेक्षिता । येनाव्यासतिः स्यात्‌ । अन्यथा साखादिमत्त्वे पुच्छा्वच्छेदेनाभावादन्यासे 
स्यात्‌ । यचव्यासिदुराग्रहेणाज्गी क्रियते । तथाऽपि लक्षणार्थकथनमयुक्तमेव । विोष्यांशे लक्षण- 
स्यानुपपादनेन विशेष्यांदाप्रमायामन्यास्यपरिहारात्‌ । न हि विदोष्यांशप्रमायां तत्रकारकत्वं तत्संबन्धा- 
चगाहित्त्वं वाऽस्ति । येनाव्याप्तिपरिहारः स्यात्‌ । 


-३६ ॥ अमिनवताण्डवम्‌ ॥ 


यत्त॒ तद्वति तत्मकारकत्वमिति लक्षणम्‌ । तदपि न । भ्रमेञतिब्यासेः । तस्यापीदन्त्ववतीदन्त्व- 
प्रकारकत्वात्‌ । पत्त तदन्यत्वे सत्यनुभवत्वमेव वा प्रामाण्यं इति । तदपि न । अनुभवत्वस्य 
ञ्रमवृत्तित्वेन अन्यत्वस्य चान्योन्याभावत्वेन नित्यतया गणाप्रयोञ्यत्वन प्रामाण्यस्य ' त्बदक्तपरतस्त्वा- 


भावाऽऽपातात्‌ । 


अत्र पक्षघररुचिदत्तावाहतुः । तदन्यत्वे सतीतिलक्षणस्र तदभाववति , त्रकारकत्वात्यन्ता- 
भावाधिकरणत्वे सति अनुभवत्वमित्यर्थ : | तेनान्योन्यामावस्य व्याप्यवृत्तित्वनियमेन न भ्रमांशप्रमायाम- 
व्यासिरिति ध्येयमिति ।. तावुभावपि ` स्थूलहछ्धानौ. । अमेऽतिव्यासिप्रसङ्गात्‌ । उभाभ्यां धम्येश- 
प्रमायामव्याप्तिमाशङ्कक तदभाववति - तस्रकारकत्वात्यन्दाभावाधिकरणत्वस्य -. व्युत्पादितत्वात्‌ ` :। 
अवच्छेदकमेदेन -तदुपपादितमिति चेत्‌ । सत्यम्‌ । तथाऽपि अमे लक्षणापरिहारः । अन्यथा 
अग्रावच्छेदेन विद्यमानः संयोगः वृक्ष न स्यात्‌. । एवमन्यान्यलह्मणान्ययुक्तानि । स्मृतावव्याप्तेरूक्तत्वात्‌..। 
दूषणान्तरस्य च पूर्वोक्तदिशा. स्फुटत्वात्‌ ॥-छ ॥ इति मण्युक्तप्रमालक्षणभङ्गः ।॥। 


श्रीरामाय नमः ॥ वस्तुस्वरूपमतिक्रम्यं विषयीकारि ज्ञानमयथार्थज्ञानम्‌ । तत्‌ द्विविधम्‌ । संशयो 
विपययश्च । यद्यदवधारणभिन्नत्वे सति यस्य ज्ञानं स तत्संशयः । स चतुर्विधः | एकधमिकोऽनेककोटिकः । 
तद्यथा स्थाणुवां पुरुषो वेति । अनेकधर्मिकोऽनेककोटिकः । तद्यथा देवदत्तः यज्ञदत्तपुत्रः उत यज्ञदत्त 
देवदत्तपुत्र इति । अनेकधर्मिक एककोटिकः । तद्यथा । किमयं ब्राह्मण उत स ब्राह्मण इति । 
एकधर्मिक एककोटिकः । तद्यथा । प्रादेशपरिमितश्चन्द्रमा इति । तत्राद्यः संशयः अप्रमाविभाग 
एव । नियमेन वस्तुखरूषमतिक्रम्य तद्विषयत्वात्‌ । ननु नायमस्ति नियमः । यत्‌. एकधर्मिकः 
अनेककोटिकः संरयम्तत्स्वरूपमतिक्रम्येव वस्तु विषयीकारोतीति । वृक्षत्वशिशुपात्वयोर्विरोधं 
जानतः किमयं वृक्षः शिंशुपा वेति संशयदरथनात्‌ ¦ न च वृक्षत्वं शिंशुपात्वं वा न वस्तुस्वरूपम्‌ । 
येनेदं विज्ञानं बस्तुस्वरूपमतिक्रम्य विषयीकारित्वादयथार्थ स्यात्‌ । इति चेत्‌। न । भासमान- 
कोटिविरोधांशे बम्तुस्वरूपातिक्रमसङ्भावात्‌ । .. अन्ये तु संशयाः न केवलमप्रमाविभागा एव । अपि 
तु प्रमाविभागा अपि भवन्ति । तथाहि । ` अनभ्यासदद्यायामुत्पक्न घरपटावितिसमूहारम्बनात्मके 
अनेकधर्मिकानेककोटिकसंशये । तथा द्वयोर््राह्मणयोरागतयोः ` इमौ त्राह्मणाविति अनभ्यासदशाया- 
मुत्पन्न अनेकधमिक एककोटिकसंशये । तथा अनभ्यासदशायां उसने इदं जलमित्येककोटिके संशये 
च विषयबाधामावेन प्रमात्वनिश्चयात्‌ । न च घटपटावित्यादिविज्ञानं न संशयः । एकाकारनियतत्वा- 
दिति वाच्यम्‌ । स्तम्मोऽयं भवत्येवेत्यादिवत्‌ अवधारणात्मंकत्वाभावेन संशयत्वस्यावजनीयस्वात्‌ । 


॥ परत्यक्षखण्डः ॥ ३७ 


'एुतदनन्तरमपि किमिमो घटपटौ उत नेति द्विंकोटिकिसंशयद्शनाचच । निश्चिते तदयोगात्‌ । विषथ- 
-स्वरूपमतिक्रम्य विषयावगाही निश्चयो विपर्ययः । तद्यथा शुक्तिकायामिदं रजतं भवत्येवेति । . _. 


प्राभाकरस्तु । सव जञानं यथार्थमेत्रेति मन्यमानाः नान्यथाख्याति सहन्ते । तथा हि 
केयमन्यथाख्यातिर्नाम । न तावदन्यथापरिणते वस्तुनि ख्यातिरन्यथाख्यातिः । तथा सति घटादि 
प्रत्यया: सर्वेऽप्यन्यथाख्यातित्वाद्रिश्रमाः प्रसज्येरन्‌ । किं च शुक्तिकायाः रजताकारपरिणामः सकारण 
उताकारणः । न तावदकारणः कादाचित्कत्वानुपपत्त आद्ये कारणं वाच्यम्‌ । _ करणदोष इतिं 
चेन्न । तस्य करणसंबन्धिनः शुक्तिपरिणामहेत्वनुपपत्तः । अन्यथा तदेव सकळार्थानां .रजतरूपेण 
परिणांमप्रसङ्गः । दुष्टकरणसंसर्गो हेतुरिति चेत्तथाऽपि किं झुक्तिबापगमेन र॒जतरूपपरिणाम:..। 
किं वा तदनपगमेन । आद्य पुरुषान्तरेणापि तदा शुक्तित्वं न प्रत्येतव्यम्‌ । . द्वितीये. त्रान्तेनापि 
तसप्रत्येतव्यंम्‌ । अपि चेतत्समस्तप्रतिपत्तसाधारणं किं न स्यात्‌ । यत्करणपरिणतं तेनेव गृह्यत 
ति चेत्‌ । न। घटादेरपि कुलालादिमात्रवेद्यत्वापातात्‌ । किञ्नोत्पन्न चेद्रजतं विनष्टं तदा तथेत 
प्रतीतिः . स्यान्न तु नेदं रजतमिति बाधबुद्धिः ॥ का चैबे ,सति दोषवाचो युक्तिः । न हि मृदो 
घटाकारपरिणामस्य निमित्त दण्डचक्रादिकं दोषत्वेन मान्या मन्यन्ते । तदेवं शआन्तिवाधयोरनुपपत्तेन 
परिणामपक्षो युक्तः । | ह. 4 


'नापि वस्तुनो वस्त्वंतरात्मना5वभासो5न्यश्राख्यातिरिति युक्तम्‌ । तथा हि । किं वस्तुनो 
वस्त्वेतरात्मता सती उतासती । नाद्यः । आगन्तेरआन्तित्वप्रसङ्गात्‌ । बाधस्य अमत्वप्रसज्ञाच । 
विद्यंमानशुक्तिरजततादात्म्यनिषेधविषयत्वात्‌ । न द्वितीयः । असतः प्रतीत्यनुपपत्तः । उपपत्ती वा 


किं रजतस्यापि वस्तुत्वाग्रहेण । अत एवासंबद्धविशेषणविशिष्टप्रतीतिरन्यथाख्यातिरिति परास्तस्‌ । 
असतो विशेषणसंबन्धस्य प्रतीत्यनुपपत्त: । उपपत्तौ वा किमसत्ख्यातिवादिभिरपराद्वम्‌ । 


नाप्यन्यथाख्यातिजनने कारणं पश्यामः । न च चक्षुरादिकमेव कारणम्‌ । तस्य समीचीन- 
ज्ञानकारणताऽवधारणात्‌ । न खळ जरामरणविध्वेसहेतुर्जातु सुधा तद्कतुरपि भवति । नापि 
दोषसहकृतादिन्द्रिया देरेवान्यथाज्ञानजननमिति युक्तम्‌ । दोषा हि कारणानां औत्सर्मिककाजनन- 
सामथ्यं नि्नन्ति न तु विपरीतकायजननसामश्यमप्यादधति । न खलु दुष्ट कुटजबीज वट 
नयति। कि नाम न जनयत्येव कुटजांकुरम्‌ । न च वक्तव्यम्‌ दावदहनदग्धवत्रबाजानां 
कदलीकाण्डजनने प्रति सामथ्येमुपलब्धमिति । पाकेन द्रब्यान्तरोत्पत्तस्तेषामबीजत्वात । किं च 


३८ ॥ अभिनवताण्डवम्‌ ॥ 


प्रदर्चिताकारव्यभिचारे प्रत्ययस्य सर्वत्र व्यभिचारशङ्का दुर्वारा स्यात्‌ । तथा च निष्कम्पा प्रवृत्तिः 
कापि न स्यात्‌ । 


ननु तहींदं रजतमित्यादिप्रत्ययानां का गतिरिति चेत्‌ । उच्यते । रजतमिदमिति द्व विज्ञाने । 
स्मृत्यनुभवरूपे ॥ तत्रेदमिति पुरोवतिंद्रव्यमात्रग्रदणम्‌ । दोषवशात्तद्वतस्य गुक्तित्वसामान्यविशेषस्था - 
हणात्‌ । तन्मात्रे च गृहीतं सदृशतया संस्कारोट्टोधक्रमेण रजतस्मृति जनयति । सा च गृहीत- 
ग्रहणस्वभावाऽपि दोषवशात्‌ गृहीततत्तांशम्रमोषेण गृहीतिस्वरूपाऽवतिष्ठते । तथा च रजतस्मृतेः 
युरोवतिंग्रहणस्य च मिथः स्वरूपतो विषयतश्च मेदाग्रहणात्‌ सन्निहितरजतज्ञानसारूप्येणेदरजतमिति भिन्ने 


A रिति 


अपि ग्रहणस्मरणे अमेदव्यवहारं सामानाघिकरण्यव्यपदेश च प्रवर्तयतः इति कान्यथाख्यातिरिति ॥ 


अभ्रोच्यते । यत्तावदन्यथाख्यातिलक्षण निराक्रत तदनुमतमेवास्माकम्‌ । अन्यदन्यात्मना 
विषयी कुर्वज्ज्ञानमन्यथाख्यातिरित्यङ्गीकारात्‌ । यथोक्तम्‌ । असतः सत्त्वप्रतीतिः सतोऽसत्त्वप्रतीति- 
रित्यन्यथाप्रतीतेरेव श्रान्तित्वादिति । नन्वन्यस्यान्यात्मता सती असती वा । असतीति व्रूमः । न च 
प्रतीयमानस्यासत्त्वायोगः । असतः प्रतीत्यभावादिति वाच्यम्‌ । असतः प्रतीत्यभावादिति वदतेव 
असतः: प्रतीत्यङ्गीकारात्‌ । न हि असन्न जानाति। असतः प्रतीत्यविषयत्वं च जानातीति 
संभवति । देवदत्तो न इयाम इति जानन्नपि देवदत्त न जानातीत्यापातात्‌ । न चासतः परोक्षप्रतीति- 
संभवेऽपि अपरोक्षप्रतीत्यसंभवः । परोक्षत्वापरोक्षत्वयोज्ञानधर्मयोः कारणप्रयोज्यत्वेन विषयघ्रयोज्यत्वा- 
भावात्‌ । इन्त्रियजन्यज्ञानस्यापरोक्षत्वात्‌ । कारणान्तरजन्यस्य परोक्षत्वात्‌ । त चासतः सन्निकपा- 
संभवात्‌ असञ्ज्ञानस्येन्द्रियजन्यत्वासंभवः । सोऽयमिति प्रत्यभिज्ञाप्रत्यक्षजननवेलायां तत्तांशेन 
संस्कारस्येव, यरोगीन्द्रियाणां योगजधर्मस्येव, दोषस्येवासत्मत्त्यासत्तित्वात्‌ । न च कालान्तरे विषय- 
सद्भावात्‌ तयोः ्रत्यासत्तित्वमुपपन्नम्‌ । असतस्तु तदभावान्न दोषस्य प्रत्यासत्तित्वसुपपन्नमिति युक्तम्‌ । 
कालान्तरसत्त्वस्येदानीं प्रत्यासत्तित्वेऽनुपयोगात्‌ । 


एतेन, नाप्यन्यथाख्यातिजनने कारण पश्याम इति यत्मागुक्त तदपि परास्तम्‌ । प्रमाणानः 
यथार्थज्ञानजननस्वभावत्वेऽपि दोषलक्षणसहकारिवशात्‌ प्रमाणानां स्वत एवान्यथाख्यातिकरणत्वात्‌ । 
न चेव दुष्टकुटजबीजस्य वटांकुरजनकत्वापातः । दोषविरोषाणामेव विपरीतकाथविशेषजननशक्त्याधा- 
यकत्वस्वभावाङ्गीकारेण दोषमात्रस्य तदनङ्गीकारात्‌ । यदपि प्रतीताकारव्यभिचारे प्रत्ययस्य सर्वत्र 
व्यभिचारशङ्का दुर्वारा स्यात्‌ । ततश्च निष्कंपा प्रवृत्तिः कापि न स्यादिति । तदपि न । विदिष्टज्ञानत्वेन 


|| प्रत्यक्षखण्डः ॥। ३९ 


प्रतीअमानस्य ग्रहणस्मरणात्मकत्वन विशिष्टज्ञानत्वामावे प्रत्ययमात्रे तथाखशङ्गाऽऽपातेन निष्कंपप्रवृत्ति- 
विलोपसाम्बात्‌ । प्रमाणन विशिष्टप्रतीतिनिश्चयानन्तरं प्रवृत्तिरिति चेत्‌ न । हेत्वादिज्ञानस्य तच्छङ्का- 
कलङ्गितस्य विशिष्टप्रत्ययत्वनिश्चायकत्वायोगात्‌ । तस्यापि विदिष्टज्ञानत्वनिश्चयाय प्रमाणान्तरानु- 
सरणेऽनवस्थानात्‌ । 

यदपि चोक्तम्‌ । गृहीतं वस्तुस्वरूपमात्रे सदृशतया संस्कारोद्वोधक्रमेण रजतस्मृति जनयतीति 
तदयुक्तम्‌ ॥ कालमेदेनोव्पन्नयोर्विज्ञानयोः स्वरूपमेदग्रहस्यावजनीयत्वेन त्वदुक्तभेदाग्रह्विलोपप्रसङ्गात्‌ । 
न च दोषतशात्काळमेदेनोत्प्नयोरपि भेदाग्रह इति वाच्यम्‌ । धारावाहिकवित्रमाणां स्वरूपतो भेदा- 
ग्रहप्रसङ्गात्‌ दोषस्य तत्राषि सद्भावात्‌ । 

यच्चोक्तम्‌ । रजतस्मृतेः पुरोवतिंग्रहणस्य च मिथः स्वरूपतो विषयतश्च भेदाग्रहणात्‌ सन्निहित- 
रजतन्ञानसारूप्येणेदे रजतमिति भिन्ने अपि ग्रहणस्मरणे अभेदव्यवहारं सामानाधिकरण्यव्यपदेदा च प्रवर्तयत 
इति । तदापि न । गुञ्जापु्जस्य दाहकत्वप्रसङ्गेन कारणसारूप्यसद्वावमात्रेण कारणस्य कार्यजनकत्वा- 
योगात्‌ । ज्ञानभेदे रजतमित्यंशस्य स्मृतित्वे मानाभावाच । त्वया यत्राधिष्ठानमारोप्यसन्निहितं तत्र 
अगृहीतविवेके एव ग्रहण अभेढन्यवहारं सामानाधिकरण्यव्यपदेशं च जनयत इत्यङ्गीकारात्‌ । एतावन्तं 
काले गुक्तिकामेव रजतत्वेनानुभूतवानस्मीति ज्ञानैक्यानुभवत्वावगाह्मनुभवविरोधाच ॥ इति प्राभा- 
करोक्तज्ञानभेदभङ्गः ॥ | 

__ रामानुजाः मन्यन्ते ॥ तासां त्रिवृतं त्रिवृतं एंकेकामकरोदित्यादिश्रतेः ॥ समेत्यान्योन्यसंयोग- 

मित्यादिपुराणात्‌ व्यात्मकत्वादित्यादिसूत्राच्च सर्वस्य सर्वात्मकत्वं प्रतीयते ॥ किं चं सोमाभावे पूतीक- 
ग्रहण त्रीह्ममावे नीवारग्रहणं अन्यथाऽनुपपद्यमानं कूतीकनीवारयोः सोमन्रीह्मवयवसद्भावं गमयति । 
अपि च वस्तुनो वस्त्वन्तरसाहृङ्यं प्रत्यक्षत एव प्रतीयते । न च तद्रव्यावयवसंयोगादन्यत्साहङ्य 
नामास्ति । अतः शुक्तिकादिषु रजतादेः सद्भावात्‌ यथार्थं एवायं रजतप्रत्ययः । नि्देशब्यवस्थाऽर्थ- 
क्रियाव्यवस्था च भूयस्त्वादुपपद्यते । दोषवशादिन्द्रिये भूयांसमप्यश परित्यज्याल्पीयांसं प्रकाशयतीति 
रजतार्थिनः प्रवृत्तिरपि तत्र युज्यते । अपगते तु दोषे भूयस एवांशस्योपलम्भे निवर्तते । बाध्यबाधक- 
भावोऽपि ज्ञानयोरत एवोपपद्यते । एवे स्वझस्फटिकली हित्यमरीचिकाजलालातचक्रद्षणमुखदिगन्तर- 
द्विचन्द्रादिप्रत्ययाः सर्वेऽपि यथार्था बोद्धव्या इति । 


तन्न । उदाहृतश्रतिपुराणसूत्राणां तेजोऽबन्नादिमिश्रताप्रतिपादकत्वेन सर्वस्य सर्वात्मकत्वाप्रति 
पादकत्वात्‌ । तथात्वे च बाधितविषयत्ेनाप्रामाण्यप्रसङ्गो दुवारः । यदपि पूतीकनीवारयोः सोमन्रीह्यव 


४०  _. यर ।। अभिनवताण्डवम्‌ | 


यवसङ्भावप्रतिपादन तदपि न। सोमारम्भकाणामेव सोमावयवत्वेन तेषां पूतीकप्रवेशे सेममात्र- 
विळोपापातात्‌ । अवयवापगमस्यैव नाशहेतुत्वात्‌ । पूतीकारम्भकाणां पूतीकावयवत्वेन सोमावयवस्वा- 
भावाच. । न. हि सोमान्तरारम्भकाः सोमान्तरावयवाः भवन्ति । येन पूतीकारम्भकाः सोमावयवा 
भवेयुः । किं च यथा सोमावयवाः पूतीके तिष्ठन्ति एवं ब्रीह्यवयवास्तिष्ठन्ति न वा । नाद्यः । 
नीह्ममावे नीवारग्रहंणवत्‌ पूतीकमग्रहणंप्रसङ्गात्‌ । विधिवशान्नीवारग्रहणनियम इति चेत्‌। तर्हि 
नीवारादिषु ब्रीह्यायवयवंकल्पनवेय्यथ्यम्‌ । द्वितीये पूतीकखण्डे ब्रीहिप्रत्ययस्य श्रमत्वध्रसङ्गो दुवारः । 
पूतीकस्य ब्रीह्यवयवजन्यत्वाभावेन ब्रीह्यात्मकतवाभावात्‌ । | 


यदपि वस्तुनो वस्त्वन्तरसाद्ृश्य प्रत्यक्षत एव प्रतीयते । न च तद्रव्यावयवसंयोगादन्यन्ना-- 
मास्ति । अतः शुक्तिकादिषु रजतादेः सञ्भावात्‌ यथार्थ एवायं रजतप्रत्यय इति । तत्तच्छम्‌ । 
साइर्यप्रत्ययनान्योन्यावयवसंयोगं प्रसाध्य शुक्तिक्रादिषु रजतसङ्भावोपसंहारात्‌ । न हि रज़तसाइश्ये; 
नाम रजतसद्भावः येन साइश्यप्रत्ययेन रजतं सिद्ध्येत्‌ । नापि  रजतावयवा एव रजतम्‌. | 
घटावयवानां घटत्वापातात्‌ । निरवयवयोः ककारखकारयोरपि साहर्यसद्वावेत अन्योन्यावयवसंयोगस्य. 
साइइयशब्दार्थत्वाभावाच्च । शुक्तिकादिषु रजतसङ्भावस्य, अत्र रजतमितिप्रत्ययस्य याथाय्य प्रति 


NN 


प्रयोजकत्वेऽपि, इदं रजतमिति प्रत्ययस्य याथाथ्य प्रत्यप्रयोजकत्वात्‌ । 


यदपि निर्देशक्रियाऽर्थव्यवस्था . च भूयस्त्वादुपपद्यते इति । वक्तव्यम्‌ .। . कस्य. 
भूयस्त्वात्‌ निदशव्यवस्थोच्यते, कि रजतभूयस्त्वात्‌ उत रजतावयवभूयस्त्वात्‌ । नाद्यः । अल्परजते. 
रजतमिति निर्देशस्य अर्थक्रियायाश्वाभावापातात्‌ । न द्वितीयः । रजतमात्रे शुक्तिमात्र च कारणानां 
अवयवानां एते रजतावयवा एते शुक्तिक्ावयवा इत व्रिभागायोगेन तद्भूयस्त्वार्पीयस्त्वनिणया 


योगात्‌ । 


यदपि दोषवंशादिन्त्रियं भूयांसमप्यशं परित्यज्याल्पीासं प्रकाशयतीति रजतार्थिनः प्रवृत्तिरपि 
तत्र युज्यत इति । तन्न ` रजतावभवंग्रतीतेः रजतार्विप्रवृतत्यहेतुत्वात्‌ । यदप्यपगते दोषे भूयस 
एवांशस्योपलम्मे निवर्तते इति । तदपि न। दोषापगमस्य विद्यमानाहोषोपलम्भहतुत्वेन भूयस ` 
एबोपलम्भामिधानायोगात्‌ |... 


यदप्यत एव ज्ञानंयोर्बाध्यबाधकमावोऽप्युपपद्यत इति । तदपि न । विषयबाधाभावेना- 
स्पावयवविषयकस्य पूर्वज्ञानस्य बाध्यत्वायोगात्‌ । भूयोवयवविषयकस्य तदभावविषयकत्वाभावेन 


॥ प्रत्यक्षखण्ड; ॥ ४१ 


पूर्वज्ञानबाधकत्वायोगाञ्च । यद्यल्पांशविषयकत्वेन इद रजतमिति ज्ञानं अमः स्यात्‌ । तहिं ब्रहज्ञान- 
मप्यत्यर्पारशावंषयकत्वान्महाग्रान्तिः स्यात्‌ । ततश्च. ब्रह्मप्रमाकार्यम्य मोक्षस्यानुत्पादः स्यात्‌ । यदपि 
सवेमपि ज्ञानं यथार्थमिति । तदपि न । नेदं रजतमिति ज्ञानस्य त्वन्मते याथार्थ्यासंभवात्‌ । 
सवे सवात्मकमिति वदता . त्वया . शुक्तिकाया रजतानात्मंकत्वानङ्गीकारात्‌ ॥ इति रामानुजोक्त- 
सर्वेप्रयययाथाथ्यसङ्गः- ॥। 


मायावादिनो बदन्ति | शुक्तिकादौ प्रतीयमाने रजतं न तावत्सत्‌। बाध्यत्वात्‌। अर्थक्रिया- 
कारित्वाभावाच्च । नाप्यसत्‌ । प्रतीयमानम्वात्‌ । नापि सदसत्‌ । तस्यैव तंत्रैव सत्त्वासन्त्वयो 
विरुद्धत्वात्‌ ।- किंत्वनिवेचनीयम्‌ । न च तत्र मानाभावः । सत्त्वासत्त्वानुपपत्तरेव मानत्वात्‌ । सत्त्वा- 
नुपपत्तो असत्त्वस्य, असच्वानुपपत्तौ सत्त्वस्येव तदभयानुपपत्तौ तदभयविलक्षणत्वरूपानिर्वचनीयत्व- 
स्यावजनीयत्वात्‌ इति । ट 


ते स्थूलटश्वानः । तन्मते अनिर्वचनीयस्यापि घटादेः प्रतीयमानदेशकालादिषु सत्त्वेन प्रतीय 
मानदेशादिप्वसत्त्वममिधाय अनिवचनीयत्वाभिधानायोगात्‌ । . प्रतीयमानदेशकालादिसन्वरूपव्यापका- 
भाववति व्याप्यस्यानिर्वेचनीयत्वस्यायोगात्‌ । न च तन्न व्यापकम्‌ । देशकालसंबन्धिनोः सत्त्वनियमात्‌ । 
न मर्या, प्रतीयमान रजत न सदिति तस्याधिष्ठानगतत्त्वं निषिध्यते । . प्रातिभासिकत्वाङ्गीकारात्‌ । 
अपि तु पारमािकसद्वेलक्षण्यमुःच्यते । ततश्चानिर्यचनीयत्वं नानुपपन्नमिति चेन्न । पारमार्थिकवैलक्षण्यस्य 
शुक्तिरजतगतब्रह्मज्ञा नेतरवा"यत्वानुपपादकत्वेनावक्तव्यत्वात्‌ । प्रतीयमानस्य पुरोवर्तिनि विद्यमानत्वा- 
विद्यमानत्वयोरेव प्रसक्तत्वात्‌ देशकालसंबन्धित्वातिरिक्तस्य पारिभाषिकस्य पारमार्थिकसच्तस्याप्सक्तत्वेन 
रजत न सदिति तन्निषेध/योगाञ्च । ड | 


यदपि नासत्‌ प्रतीयमानत्वादिति । तदपि न । असंद्वेल्क्षण्यज्ञानान्यथानुपपक्त्या असतोऽपि 
ज्ञायमानत्वात्‌ प्रतीयमानत्वासत्त्वाभावयो; सहचाराभावेनाविरुद्धत्वात्‌ । असतः प्रतीयमानत्वेऽपि 
अपरोक्षप्रतीत्यमावात्‌ तेनासत्त्वाभावः साध्यत इति चेत्‌ । न । शान्दभ्नमविषयस्य प्रमाणाभावेनानिर्वच- 
नीयत्वाभावापातात्‌ । असतः सत्त्वेन प्रतीत्ययोगात्‌ तया5सत्त्व निषिध्यत इति चेत्‌ । अत्र वक्तव्यम्‌ । 
असतः सत्त्वेन प्रतीत्यभावे किं कारणमिति । सत्त्वाभाव इति वदन्‌ 'छाघनीयप्रज्ञ:ः । शुक्तिकाया 
रजतात्मकत्वाभावेऽपि तदात्मकतया प्रतीयमानत्वदशनात्‌ । एतेन ससह्त्वासत्त्वानुपपत्तिरेवानिर्वचनीयत्वे 
मानमिति परोक्तं निरस्तम्‌ । असस्वानुपपत्तेरसिद्धत्वात्‌ । 
ह व 


४२. ॥ अभिनवताण्डवम्‌ ॥ 


किं च प्रतीयमानस्य रजतस्यासत्त्वाभावे इद॑ रजतमिति ज्ञानं वित्रमो न स्यात्‌ । प्रमा च 
स्यात्‌ । घटादिंप्रत्ययबंत्‌ अनिवैचनीयार्थविषयकत्वात्‌ । न-हि संभवते ज्ञानेन विषयीक्कताथेस्य न 
बाधोस्ति । भवति च ज्ञानमप्रमा । न तु प्रमेति । नास्त्यत्र रजतमिति बाधो र्यत इति चेत्‌ । अत्र 
वक्तव्यम्‌ । यदा यत्र रजतं गृहीते तदैव तत्र रजताभावो विषयीक्रियते । उत कालान्तरे । नाद्यः। 
तस्य तदा प्रातिभासिकसत्त्वाङ्गीकारेण बाधबुद्ध्रेव घटवति घटाभावबुद्धेरिवाप्रमात्वप्रसङ्गात्‌ । न 
द्वितीय: । काछान्तरे विषयाभाववेदनस्याबाधत्वात्‌ । 


यदपि रजतस्य प्रातिभासिकसन्वाभिधानम्‌ तदपि न । अनित्यनिष्ठसत्त्वस्य सकारणकत्वव्याप्तत्वेन 
प्रकृते च कारणाभावेन सत्त्वायोगात्‌ । अविद्येवोपादानमिति चेत्‌ । न। आरोपितस्य सर्वेस्याप्य- 
विद्यैवोपादानमिति आरोप्याणां रजतघटादीनां वेखूप्याभावप्रसङ्गात्‌ । अदृष्टादिकारणान्तरवेरूप्या - 
्वेरूप्यमिति चेत्‌ । न। तस्य सत्त्वसिध्युत्तरकारूं कल्प्यत्वात्‌ । कुतः प्रमाणादस्य प्रातिभासिकत्वं 
सिद्धम्‌ । किमिदं रजतमिति विज्ञानात्‌ । उत विज्ञानान्तरात्‌ । नायः । अ्रमस्याथव्यवस्थापकत्वा- 
भावात्‌ । प्रातिमासिकसत्त्वाविषयत्वाच्च । विषयत्वे च प्रवृत्त्यभावापातः । प्रातिभासिकं नाथक्रिया- 
सूपयुज्यत इति निश्चयात्‌ । न द्वितीयः । ज्ञानान्तरस्य तदविषयत्वात्‌ । 

किं च सदसद्विलक्षणत्वमनिर्वेचनीयस्य लक्षणमिति, साखादिमति पिण्डे गोशब्दव्यवहारदशनात्‌ 
साख्ादिमस्वस्य गोलक्षणत्ववत्‌ , व्यवहारदशनात्‌ कल्प्यते । आहोस्वित्‌ पुरन्दरादिदेवानां वञ्रहस्त- 
त्वादिवत्‌ , श्रुतिबलात्‌ करप्यते । नाद्यः । घटादिप्वनिर्येचनीयमिति व्यवहारस्य लोकवेदयोरभावात्‌ । 
अत एव न द्वितीयः । तथा श्रतेरनुपलम्भात्‌ । 

किं चेदे रजतस्य बाध्यत्वम्‌ । यहलात्‌ सत्त्वं निषिध्यते । ज्ञाननिवर्त्यत्वमिति चेत्‌ । किं 
जञानेन ध्वंसो निवृत्तिरित्युच्यते । उतासत्वावेदनम्‌ । नाद्यः । सत एव ध्वंसनियमेन वसेन 
सस्वामावसाधनस्य विदुद्धत्वात्‌ । ध्वंसस्य पारमार्थिकसत्त्वातिरिक्तसत्त्व्यापतत्वेऽपि पारमार्थिकत्वेन 
व्याह्यभावात्‌ ध्वसेनापारमार्थिकत्वसाधनं न विरुद्धमिति चेत्‌ । न । सत्त्वेषु पारमार्थिकव्यावहारिकत्व- 
प्रातिमासिकत्वविभागस्याप्रामाणिकल्वात्‌ । न द्वितीयः । अनिवेचनीयत्वाभावापातात्‌ ॥ छ ॥ 
इति मायावाद्युक्तानिर्वचनीयख्यातिभङ्गः ॥ ` | 

मणिकारस्तु । इद रजतमिति विज्ञानं सन्मात्रविषयकम्‌ । रजतशुक्तिरजततादाल्यानां जुक्ति- 
रजतत्वसंसर्गाणां च सत्यत्वात्‌ । न च सम्मात्रविषयकत्वे अमत्वानुपपत्तिः । तदभाववति तत्प्रकारक- 
त्वस्येव अमत्वूपत्वात्‌ । तस्य च समन्मात्रविषयत्वाविधातकत्वादित्याह । 


। प्रत्यक्षखण्डः || ४२ 


स स्थूलहृश्वा । तादात्म्यारोपपक्ष भासमानस्य शुक्तिरजतप्रतियोगिकतादात्म्यस्यासत्त्वेन भ्रमस्य 
सन्मात्रविषयकत्वाभावात्‌ । न च रजतनिष्ठरजततादात्म्य्रमेव भासते न तु शुक्तिरजतप्रतियोगिकमितिः 
वाच्यम्‌ । शुक्तिकायां रजतार्थिनः प्रवृत्त्यभावप्राप्तेः । रजतनिष्टप्रामाणिकरजततादात्म्यस्य शक्ती 
प्रतीयमानत्वात््रवृत्तिरुपपन्नति चेत्‌ तत्कि तादात्म्यं संसर्ग: शुक्तौ भासते । अद्धेति चेत्‌ । स किं 
सन्वाऽसन्वा । आये शुक्तिकाया: रजतत्वापत्तिः । द्वितीये कथ सन्मात्रविषयता । किं च रजत- 
निष्ठमेव रजततादात्म्यं शुक्ती प्रतीयत इति किं प्रतीतिवलादङ्गीक्रियते उतैवमेव वा । न द्वितीयोऽति- 
प्रसङ्गात्‌ । आद्येऽपि किमेतत्प्रतीतिबछात्‌ अङ्गीक्रियते । उत प्रतीत्यन्तरबलात्‌ । नाद्यः । भ्रान्तेर- 
व्यवस्थापकत्वात्‌ । देशान्तरसत्त्वावगाहित्वाच्च । तथात्वे वा देशान्तर एव प्रवृत्तिः स्यात्‌ न स्याञ्च 
शुक्तिकायां प्रवृत्ति; । न द्वितीयः । तदभावात्‌ । मानाभावादेव प्रतीयमानरजतत्वस्य तत्संबन्धस्य 
वा देशान्तरे सत्त्व परास्तं वेदितव्यम्‌ । कि च सन्मात्रनिषयकत्वे भ्रम एव न स्यात्‌ । विषयबाधा- 
भावात्‌ । 


यदत्रोक्तं तदभाववति तत््रकारकत्वे भ्रमत्वमुपपन्न इति । तन्न । बाधाभावे प्रमात्वस्यावजनीयत्वेन 
ञ्रमत्वस्य पारिभाषिकत्वापातात्‌ । नेदं रजतमितिविज्ञानस्य निविंषयतवापाताच । शुक्तिरजत-रजतत्व- 
रजतत्वसंसर्गाणां सत्त्वेन तन्निषेधस्य विषयत्वायोगात्‌ । अन्यस्याप्रसङ्गात्‌ । किं चास्य विज्ञानस्य कथं 
तदभाववति तत्प्रकारकत्वरूपं अमत्वम्‌ । घटपराविति समूहाळम्बनवत्‌ इदत्वरजतत्ववतोरिदरजतयोरेव 
इदंत्वरजत्वप्रकारकत्वात्‌ । न च तादात्म्यं प्रकार इति वाच्यम्‌ । भासमानवै रिष्टयाप्रतियोगिनस्तस्या- 
प्रकारत्वात्‌ । किं च संबन्धिनावविषयीक्ृत्य संबन्धग्रहस्य काप्यदशनेन इदं रजतमिति विज्ञानस्य 
रजतरजतत्वसंसगाविषयकत्वासंभवान्न परोक्तसंसर्गारोपपक्षो युक्तः । नेदं रजतमिति प्रतीतेर्निरविषयत्वा- 
पाताचच । विषयाणां इदंरजतत्वसंसर्गाणां सत्त्वेन निषेधायोगात्‌ । शुक्तिरजतत्वे शिष्टयस्यासस्वात्‌ 
भानं न । अपि तु रजतनिष्ठस्य सत्यसंसर्गस्येव भानमिति पक्ष इद रजतमिति विज्ञानं तदभाववति 
त्रकारकं च न स्यात्‌ । शुक्तिकारजतत्ववैशिष्टयस्याभासमानत्वात्‌ । भासमानान्यनिष्ठवै शिष्टयप्रति-. 
योगित्वेन तदन्यप्रकारकत्वायोगात्‌ । अन्यथेमी घटपटाविति समूहालम्बने प्रतीयमानयोधटत्वपटत्वयोः 


पटघटप्रकारत्वापातो दुर्वारः ॥ छ ॥ इत्यन्यथार्यातेः मण्युक्तसन्मात्रविषयत्वभङ्कः ॥ 


ननु यदि प्रतीयमानं रजतं तत्तादात्म्यं च रजतत्वं तंद्वेरिष्टयं च प्रमाणाभावान्न देशान्तरे 
सत्‌ । तहिं पुरोवर्तिप्रदेशेऽप्यसत््वादत्यन्तासदेव स्यात्‌ । न च तद्युक्तम्‌ । इदं रजतमिति प्रत्ययानु- 


४४ ॥ अभिनवताण्डवम्‌ ॥ 
त्पादप्रसज्ञात्‌ । कारणाभावात्‌ । आरोप्यमाणाघिष्ठानयो: साइश्य हि म्रमकारणम्‌ । अन्यथा शुक्ति- 
कायां रजताद्यारोपः वल्मीके घटाद्यारोप इत्यादिनियमो न स्यात्‌ । शुक्तिकायां घटारोपः वल्मीके च 
रजतारोपः स्यात्‌ । न चासत्त्वेऽपि साइञ्यमुपपन्नम्‌ । शुक्तिसाहृञ्यस्य चाकचिक्यरूपधर्मस्य धर्मिसत्ता- 
सापेक्षत्वेन. असद्धमैत्वासंभवात्‌ इति चेदुच्यते । चाकचिक्यस्यारोप्यनिष्ठत्वाभावेऽपि आरोप्यरजतप्रति- 
योगिकसारर्यस्याधिष्ठाने सत्त्वेन शुक्तिकायां रजताद्यारोपो - नान्यस्येत्युपपन्नो नियमः । इदमेव हि 
साइश्यप्रतियोगित्व यत्तनायं सदृश इति ज्ञानजनकीभूतज्ञानोलिस्यमानशब्दनिषयत्वम्‌ ।-. . ताइशं च 
जाने रजतमित्यादि ज्ञानम्‌ । तेनोलिख्यमानः शब्दो रजतादिशब्दः । तद्विषयत्वं च सत्यरजतादाविव 
असत्यरजतादावप्यस्ति । विषयत्वस्य धमिंसत्तानिरपेक्षधर्मत्वात्‌ । न तद्धरादाविति न शुक्त्यादो 
घटाद्यारोप:ः । एवं रजतं रजतान्तरेण सरशमिति ज्ञानजनकी भूतज्ञानोछिस्यमानशब्दविषयत्वस्य 
सद्भावात्‌ । प्रधाननिष्ठसारङ्यप्रतियोगित्वमप्यारोप्यस्येत्थम्‌ । नन्वसच्चेदारोप्य किं प्रधानेन किमधिष्ठान- 
प्रधानयो: साटश्येन वा कृत्यं इति चेत्‌ । उच्यते । इदं रजतमित्यादिविञ्रमः रजतादिशङ्गोछेखीति 
तावदविवादः । अज्ञातरजतशब्दवाच्यस्य पुरुषस्य इढ रजतमिति रजतशब्दव्युत्पत्तिग्राहकाभावदशायां 
रजतशब्दोलेखिज्ञानादशनेन तच्छब्दोलेखित्रमसिद्धये रजतशब्दवाच्यतया प्रागनुभूतपदार्थस्मरण- 
मावश्यकम्‌ । तञ्चाधिष्ठानप्रधानसाहर्यमन्तराऽनुषपन्नमिति तदप्यावशयकमिति । न च प्रधानस्यैवा- 
रोपः न ठु तच्छन्दरवाच्यस्यासत इति वाच्यम्‌ । रजतान्तरमजानतः रूगेहगतरजतमात्रे जानतः शुक्ति 
काशकले रजतारोपाभावप्रसङ्गात्‌ । प्रधानाधिष्ठानयोमेदग्रहस्य जागरूकत्वात्‌ । प्रधानस्य प्राप्तत्वेन 
प्रवृत्यनुपपत्तश्व । तत्किं आरोप्यमाण सवैत्रात्यन्तासदेव ।. उच्यते । यत्रारोप्यमधिष्ठानसन्निहित तत्र 
सदप्यारोप्यं मवति । यथा दूरस्थयोरचूतपनसयोः एकं एवायं चूत इति । अत्र दूरखयोइचूतपनसयोः 
एकत्व च तत्त्वे च विषयीक्रियते । तत्र चूतत्वं पनसे आरोप्यमाणमधि सदेव । नात्यन्तासत्‌ । अये 
चून इति प्रत्ययस्य चूतांशेऽपि प्रमात्वाभावापातातू । न च तदिष्टं बाधाभावात्‌ । एव रङ्गरजतयोः इमे 
रजते इति समूहालम्बनज्ञाने आरोप्यमपि रजतत्वं सदेवेत्यूह्यम्‌ । न चारोप्यस्य सत्यत्वे भ्रमत्वाभावा- 
पातः । अत्यन्तासतः संसर्गस्य विषयीकरणेन अमत्वसंभवात्‌ ॥ इत्याभिनवान्यथाख्यातिनिरूपणम्‌ ॥ 
श्रीरस्तु ॥ | | ५ 
प्रमा द्विविधा । अपरोक्षा परोक्षा चेति । अपरोक्षा पुनर्द्विविधा । नित्यानित्यभेदात्‌ । नित्या 
इश्वरादीनां खरूपात्मिका । सा च स्करूपेन्द्रियेरमिव्यज्यते । यद्यपि सा शब्दादिमिरप्थमिव्यज्यते | 
अन्यथा ईश्वरं प्रति मुक्तान्‌ प्रति च शन्दव्यवहारवैफ्यं स्थात्‌ । तथाऽपि नं तेषां छातन्त्येण 


॥ प्रयक्षखण्ड; ॥ ५ 


. 


तदमिव्यज्ञकता । किं तु स्वरूपज्ञानाभिव्यज्ञकस्वरूपेन्द्रियसहकारितेव । न च शव्देन विनाऽपि 


स्वरूपज्ञानाभिव्यञ्जक्रस्थ स्वरूपन्द्रियस्य न तदपेक्षेति वाच्यम्‌ । स्वरूपेन्त्रियस्य तदपेक्षावैधुर्यडपि 
तत्साध्याभिव्यक्ति प्रति प्रयोजकस्य शब्दादेः सहकारिताऽनपायात्‌ । तदथा गुरुतरभारोद्वहनादौ स्वत 
एव समश प्रति साचिव्यमाचरतः सहकारित्वम्‌ । न च स्वखपेन्द्रियमा त्रसाध्यस्वखूपज्ञानाभिव्यक्तो 
शब्दादीनां प्रयोजकत्वमेव नेति वाच्यम्‌ । एकेनेव चक्नुषा जायमाने घटज्ञाने चक्षुरन्तरस्मापि हेतु 
त्वदशनात्‌ । न च परोक्षज्ञान्हेतोः शब्दादेः अपरोक्षज्ञानाप्रयोजकता ॥ अत्र घट इति वाक्य- 
प्रयोगवेलायां इन्द्रियसंप्रयोगे उभाभ्यां मिलित्वा अपरोक्षज्ञानजननदशनात्‌ । न च तत्र शब्दस्या- 
जनकता । शब्दप्रयोक्तारं प्रति प्रत्युत्तराभावप्रसङ्गात्‌ । न हि परोक्तशब्द: न बोधकः, प्रत्युत्तरं च 
ददातीति संभवति । अतिप्रसङ्गात्‌ । न चवे सति संशयोत्तरप्रत्यक्षडपि व्याप्यदशनप्रत्यक्षयोर्मिलितयो- 
जनकत्वसंभवात्‌ अनुमितिसामग्रीतः प्रत्यक्षसामग्र्याः बलवत्त्वाभिधाने न स्यादिति वाच्यम्‌ । यत्रोभयो- 
रपि कारणत्व, प्रत्यक्षसामग्री बरूवत्वादपरोक्षज्ञाने जनयति, अनुमितिसामग्री दुवेलत्वात्‌ अनुमितिमजन- 
यित्वा प्रत्यक्षजन्ये विज्ञाने हेतुभवतीत्यङ्गीकारात्‌ । अनित्या चतुभुखादीनाम्‌ । मनोवृत्तिरूपा परोक्षाऽपि 


OO A) 


द्विविधा । अनुमितिः शाड्दी चेति । तदवमानत्यप्रमायाखिनिघत्वात्‌ । तत्करणमनुप्रमाणं त्रिविधम्‌ । 


प्रत्यक्षमनुमानमागमश्चति । उपमानादीनां यथायथमंत्रेवान्तर्भावात्‌ । अदुष्टमिन्द्रिये प्रत्यक्षम्‌ । 
तामसानां स्वरूपन्द्रियव्यावृ्वथमदुष्टम्रहणम्‌ । तद्‌ द्विविधम्‌ । स्वरूपं प्राकृत चेति । स्वरूपेन्द्रिय 
साक्षीत्युच्यते । प्राक्गतमपि षड्विधम्‌ । घाणरसनचक्षुःश्रत्रत्वच्मनोभेदात्‌ । आत्मस्वरूपं तद्धर्माः 
अविद्या मनस्तद्वृतयश्च ज्ञानमुखाद्याः कालोळ्वयाकृताकाशश्वत्याद्या: साक्षिणो विषयाः । गन्धः तद्विशेषाः 
घ्राणस्य । रसस्तद्विशेषाश्च रसनस्य । महान्ति रूपवन्ति द्रव्याणि केचिह्नुणाः कर्माणि जातयश्चक्षुस्त्वचो: । 
वायुस्पर्शोऽपि त्वचो विषयः । शब्दः श्रोत्रस्य । एतेषां पञ्चानां मनोऽनधिष्टितत्वं काचकामलादयश्च दोषाः । 
मनसस्तु बाहेन्द्रियाधिष्ठानेनेते संव विषयाः । स्वातन्व्येण स्मरणसाधनं मनः । तस्य रागादयो दोषा 

एतेषामिन्द्रियाणां स्वस्वविषयप्रतियोगिकाभावोऽपि विषयः । सत्रेषामेषां स्वस्वविषयैर्भावामाबेभुर्य 


एव संबन्धः सन्निकर्षः । साक्षात्कारत्वावच्छिन्ना प्रमा प्रत्यक्षप्रमा । साक्षाकारख प्रति इन्द्रियजन्यत्व- 
मिव इन्द्रिया भिन्यक्तत्वमपि प्रयोजकमिति नेश्वरप्रत्यक्षाव्यातिः ॥ इति खमते ्रत्क्षप्रमानिरूपणम्‌ ॥ 


श्रीरस्तु ॥ ननु शब्दः श्रोत्रस्य विषय इति यदुक्तं तदयुक्तम्‌ । सन्निकर्षासंभवात्‌ । तथा 
हि । न तावच्छोत्रस्य गमनेन संभवति । तस्यामूर्तस्य गत्यभवात्‌ । नापि शब्दस्यागमनेन । सहि न 
तावच्छ॑खादिकमाश्रयं परित्यज्याऽऽगन्तुमरूम्‌ । गुणत्वात्‌ । नापि शङ्काद्यागमनेन श्रोत्रस्य प्रत्यासत्तिः । 


9६ | ॥ अभिनवताण्डवम्‌ ॥ 


तदनुपलम्भात्‌ । न च ब्दान्तरोत्पादपरंपरया । गुणस्य स्वाश्रयसमवेतस्थिते स्वाश्रयस्थिते वा गुणे- 
ऽसमवायिकारणत्वात्‌ | न च शब्दस्याकाश एव समवायिकारणम्‌ । शश्लकादीनि तु निमित्तमात्रम्‌ । 
ततश्चाकाशसमवेतः शब्दः वीचीतरङ्गन्यायेन शब्दान्तरमारभते । सोऽप्येवं सो5प्येवसिति कणेशष्कुली- 
प्रदेश शब्दो जायते । स सन्नि्घष्टत्वात्‌ श्रोत्रेण गृह्यत इति वाच्यम्‌ । वीचीतरङ्गन्यायेन अनेकशब्दो- 
त्पत्तरप्रामाणिकत्वात्‌ । एवमपि सन्निकर्षानुपपादनेन शङ्कादिशब्दग्रहानुपपादकत्वाच । शङ्कादीनां 
शब्दसमवायिकारणत्वेन निमित्तत्वाभिधानायोगाच । न च शब्दस्य शङ्कादिगुणख्े मानाभावः । 
शङ्के शब्दः, वीणायां शब्दः, इति शङ्काद्याश्रिततया शब्दस्य प्रतीतेः । “शब्द: स्पशेश्च रूपं च 
रसो गन्धश्च पञ्चमः । एते गुणाः पञ्च भूमेः सर्वेभ्यो गुणवत्तराः । शब्दः स्पशश्च रूपं च रसश्चापि 
द्विजोत्तम । अपामेते गुणा ब्रह्मन्‌ कीर्तितास्तव सुत्रत । शब्दः स्पर्शश्च रूपं च तेजसोऽश्र गुणा्रयः । 
शब्दः स्पशेश्च वायौ तु शब्दश्चाकाश एव तु ॥ इति महाभारते उक्तेश्व । “विशेषस्तु विकुर्वाणादम्भसो 
गन्धवानभूत्‌ । परान्वयाद्रसस्पररूपशब्दगुणान्वितः इत्यादिना श्रीमङ्रागवते पृथिव्यादीनां शब्द- 
गुणत्वोक्तेश्व । ततश्च सर्वथा शब्दस्य श्रोत्रसनिकर्षासंभवात्‌ कथं श्रोत्रेण शब्दग्रह इति चेत्‌ । उच्यते । 
यत्तावदुक्तं शब्दस्य प्रथिव्यादिपञ्चभूतगुणत्वं तत्तथेव । तथाऽपि न सन्निकर्षासंभवः । शब्दस्यैवागमनेन 
सन्निकर्षसंभवात्‌ । न चाश्रयं परित्यज्य गुणस्याऽऽगमनमदृष्टचरमिति वाच्यम्‌ । पुष्पादिगन्धेषु 
प्रभायां च तद्दशनात्‌ । प्रमाणसिद्धत्वाद्गवतु गन्धादीनां आश्रयपरित्यागेनान्यत्रगमनम्‌ । इह तु 
प्रमाणाभावान्नाश्रयपरित्यागेनान्यत्र गमनमिति चेत्‌ न । “तस्याः स्वनेनातिगभीररंहसा साद्रिर्मही चोश्च 
चचाल सग्रहा । रसा दिशः खं प्रतिनेदिरे जना: पेतुः क्षिती वञ्रनिपातशङ्गये' ति पूतनाशब्दस्य । तथा 
“'प्रगायतीनामरविन्दळोचनं गोपाङ्गनानां दिवमस्प्रशद्ध्वनिः । दश्चश्च निर्मन्थनशब्द्रघोषः प्रलीयते येन 
दिशाममङ्गळम्‌ । ' इति गोपाङ्गनामथनशब्दरस्य तथा “देव तस्मिन्‌ निनऽदोतिभीषणो बभूव येनाण्ड- 
कटाहमस्फुटत्‌ । ये वे स्वधिप्ण्योपगतं ह्यजादयः श्रृत्वा स्वधामाप्ययमङ्ग मेनिर इति नृसिंहनिनादस्य 
च दूरगमनोक्तेः । न च यदिशब्दस्यान्यत्र गमनं वास्तवं तर्हि काशीशव्दः काइमीरं गच्छेत्‌ । इति 
वाच्यम्‌ । कारणशक्त्यनुसारेण कार्यभूतः शब्दो धावति । तद्यथा बळवता पुरुषेण निक्षिप्तः पाषाणः 
तहळानुसारेण दूरं गच्छति । दुर्बलेन निक्चिप्ततडलानुसारेण तथत्यङ्गीकारात्‌ । नन्वेवमपि यदि 
शब्दः पूर्वदेशस्थः पश्चिमदेश धावति । तहिं ततपूर्वदेशस्थैः तदक्षिणोत्तरस्थेश्व शब्दो नोपलभ्येत । 
तस्यान्यत्रगतत्वेन तेषु देशेष्वभावात्‌ इति चेत्‌ । स्यादयं दोषः । यदिशव्त्रो गोध [वत्‌ सपवत्‌ 
गच्छतीति रमः । अपि तु दीपप्रभावत्‌ सूयप्रभावत्‌ युगपदेव सर्वदेशेषु व्यापकः सन्नेव गच्छतीति 
रमः । पूर्वपश्चिमो्तरदक्षिणभागस्थैमेरीशब्दो मया श्रुत इत्यनुभवात्‌ । न चाचशब्दस्यैव सर्वत्र गमने 


॥ प्रत्यक्षखण्डः ॥ ४२७ 


संवेरपि तारतयैव श्रयेत न मन्दतयेति वाच्यम्‌ । दूरगंमनेन क्षीणशक्तेः शब्दस्य, मन्दत्वेन श्रवणस्मै- 
वोचितत्वात्‌ । तथा पुमान्‌ दूरगमनेन म्लानवदनो दृश्यते यथा वा प्रभा दीपाश्रयतो दूरगमनेना- 
स्पष्टा दश्यते । प्रत्युतायं दोषः शब्दसन्तानवादिन एव स्यात्‌ । शब्दस्य सनातीयारम्भकत्वनियमेन 
-तारशब्दस्य मन्दशन्दारम्भकत्वायोगात्‌ । अन्यथा भेरीशब्दो वीणारब्दाऽऽरम्भकः स्यात्‌ । ननु श्रोत्रस्य 
गत्वाग्राहित्वमेवोचितम्‌ । पूर्वदेशे मृदङ्गः शब्दायत इति देशावच्छिन्नतया शब्दानुभवात्‌। न च 
तच्छोत्रस्य गमनाभावे संभवति । शब्दस्या55गमनेन सन्निकर्षसंभवेऽपि देशस्यानागतत्वेन तेन सन्निकषा- 
संभवात्‌ । न चामूर्तत्वाच्छोत्रस्य गमनासंभवः । श्रोत्रस्य * तेजसानीन्द्रियाण्याहुरि'ति तेजसत्त्वाड्री- 
कारात्‌ । आकाशात्मकत्वम्रसिद्धिस्तु भूताकाशेनोपचितत्वात्‌ । प्रथिव्यादिमागेरुपचयसद्भावेऽपि 
विशिष्याकाशात्मकत्वव्यपदेशः आकाशभागभूयस्त्वात्‌ इति चेत्‌ । न । श्रोत्रस्य द्रव्यम्राहकत्वाभावेन 
तत्सन्निकर्पाय दूरगमनाङ्गीकारायोगात्‌ । अन्यथा रसनादेरपि गत्वाग्राहित्वप्रसङ्गो दुर्वारः स्यात्‌ । 
कथ तर्हिं दिङ्निश्चयः इति चेत्‌ । न । प्रवृत्तिनिवृत्त्याद्यनुकूलादृष्टोपगृहीतस्येन्द्रियस्य दिग्माहकत्वेन 
ताहशश्रोत्रेणेव दिङ्निश्वयोपपत्तः । तद्यथा । वर्तमानमात्रग्रहणशीलेनापि चक्षुषा योगजधर्मसहङ्ृतेन 
अतीतानागताथनिश्चयः । ननु शव्दागमनेन श्रोत्रसनिकर्षञ्युत्पादनमयुक्तम्‌ । “चक्षुवेच्छोत्रस्य गत्या 
सन्निकर्षोपप्तेरि'ति सुधया 'चक्षुर्वच्छोत्रस्येव गमनोपपत्तरि'ति तत्त्वप्रकाशिकया च विरुद्धत्वादिति चेत्‌ न! 
मनुप्यादिश्रोत्रस्य गत्यभावेऽपि वराहश्रोत्रस्य गतिसङ्भावेन तयोस्तद्विषयत्वात्‌ । अस्ति तावत्‌ गृध्रस्य 
दूरदशनमिव वराहस्य दूरस्थशव्दश्रवण असाधारणधर्मः । न चासौ श्रोत्रस्य गमनमन्तरा युज्यते । 
असन्निकृष्टशव्दग्राहित्वे अतिप्रसङ्गात्‌ । मनुष्यवत्‌ आगत्यसन्नकृष्टशब्दग्राहि्वे च मनुष्यादिसाधारण्ये- 
नासाधारणत्वाभावप्रसङ्गः । ततो मनुप्यचक्षुषः शब्दग्राहकत्वा भावेऽप्युरगचक्षुषः तङ्काहित्ववत्‌ अन्यश्रोत्रस्य 
गमनसामश्योंभाचेऽपि वराहश्रोत्रस्य गमनसामथ्यमभ्युपेयस्‌ । अत एवोपपत्तरित्युक्तम्‌ । ननु वीची- 
तरङ्गन्यायेन शठ्डपरंपरोत्पादस्याप्रामाणिकत्वामिधानमयुक्तम्‌ । तन्ष्वनिर्णयरीकाविरुद्धत्वात्‌ । तथा 
हि । तत्र 'वक्तृप्रयतनप्ररितो वायुः उरःप्रभृतिमिः स्थानैः संयुक्तः तत्म्थानसंद॒क्तांशे ध्वनिङक्षण 
शठ्दमुत्मादयति । स च देशान्तरे प्रतिशन्दम्‌ । यस्तु कणशप्कुल्यवच्छिन्नाकाशप्रदेशे समुत्पन्नस्तदुणो 
ध्वनिः तस्मिन्व्यज्यमानो वर्णः श्रोत्रेण गृह्यते । इति शब्दपरंपरोत्पादस्य सिद्धान्तत्वाभिधानात्‌ इति 
चेत्‌ । स्यादयं दोषः । यदि शब्दपरंपरोत्पादः सिद्धान्तस्वेनाभिहितः स्यात्‌ । न चेवम्‌ । किं नाम 
वर्णानां नित्यत्वे सर्वदोपलब्धिप्रसङ्ग इति परेण चोदिते तत्परिहाराय व्यञ्जकध्वनिश्रवणसङ्भावे गृह्यन्ते, 
तदभावे न गृह्यन्ते इति स्वसिद्धान्तं वक्तु, किं ध्वनिग्रहणाथ स्वसिद्धान्तोपपादनायासेन, परसिद्धान्ता- 
रम्बनेन ध्वनिश्रवणव्युत्पादनेनैव चारिताथ्यादिति भावेन पराभिप्रेत एव वणेपरंपरोत्पादनप्रकार उक्तः । 


४८ ॥ अभिनवताण्डवम्‌ ॥ 


अवश्य चेतदेवं विज्ञेयम्‌ । अनेकशब्दोत्पादे प्रमाणाभावात्‌। न हि काचिछूतिः स्मृतिवा शब्दानेकत्वं 
गमयति । प्रत्युत देवदत्तध्वनिः श्रत इत्यनुभवः देवदत्तवक्रोत्पन्नस्य श्रयमाणतादात्म्यं गमयति । न च 
ध्वनिश्रवणान्यथानुपपस््या अनेकशब्दोत्पादकल्पना । श्रवणस्य शब्दागमनेनेवोपपादितत्वात्‌ । कथ च 
श्रयमाणः शब्दो भेरीशब्द इति प्रतीतिः स्यात्‌ । श्रयमाणस्य तदजन्यत्वात्‌ । न च साजात्यविषयि- 
णीयं प्रतीतिः । भेरीशव्दस्य कदाऽप्यननुभूतत्वेन तत्साजात्यभ्रहायोगात्‌ । कथ वा इद रजतमिति 
विश्रमे प्रतीतस्य रजतस्य देशान्तरगतत्वे प्रमाणाभावेन अत्यन्तासत्त्वं अङ्गीकुवेन्‌ टीकाकारः प्रमाण- 
विधुरनिकशब्दोत्पादमङ्गीकुर्यात्‌ । कथ वाय “स्वधिष्ण्योपगतं स्वजादय' इति प्रमाणसिद्धं शब्दस्या55गमनं 
नाङ्गीकुर्यात्‌ । कथ वा शब्दश्रवसोः सनिकर्षाय इह शब्दोत्पादपरंपरया श्रोत्र एव शब्दोत्पादमङ्गीक्रत्य 
सुधातत्वप्रकाशिकयोः श्रोत्रस्य गमनमभिदध्यात्‌ । कथं वा घटादीनां. बोद्धोक्तां प्रतिक्षणोत्पत्ति 
पराकुर्वन्‌ शब्दस्य तामङ्गीकुर्यात्‌ । कुळालक्ृतो घटो मया इष्ट इति पूर्वोत्तरक्षणवर्तिघरतादार्म्यानु- 
भववत्‌ भेरीशब्दो मया श्रत इति शब्दतादाप्म्यग्राह्मनुभवस्यापि आदरणीयत्वात्‌ । अन्यतरपक्षपाते 
कारणाभावात्‌ । तस्कि शब्दः शब्दान्तरस्य सर्वथा नोत्पादकः । मेवम्‌ । गुहादौ प्रतिध्वन्य॒त्पादस्य 
सर्वानुभवसिद्धत्वात्‌ । . अत एव किञ्चिदानन्तर्यणोत्पन्नः शब्दः श्रयते इति । शब्दो नास्तीति ज्ञाने च 
श्रोत्रजन्यमेव । सन्निकर्षसद्गावात्‌| छ ॥ इति शब्दस्य श्रोत्रविषयत्वसमर्थनम्‌ । 


श्रीरस्तु॥ मणिकारस्तु । इन्द्रियजन्य ज्ञानं जन्यप्रत्यक्षम्‌ । प्रत्यक्षबिशेषे सन्निकर्षनिशेषो 
हेतुरनुगत एव । संयोगेन द्रव्यग्रहः । संयुक्तसमवायेन रूपकर्मगोत्वादेग्रहणम्‌ | संयुक्तसमवेतसमवायेन 
रूपत्वादे: । समवायेन शळदस्य । समवेतसमवायेन शब्दत्वादेः । विशेषणतया शठ्दाभावस्य । 
इन्द्रियसंबद्धविशेषणतया घटाभावसमवायादेः । योभ्यसन्निकर्षादेतङ्गहो न तु सन्निकर्षमात्रात्‌ इत्याह । 
तत्र । द्रव्यग्रहस्य जातिविषयत्वनियमेन तदुत्पत्त्यर्थ संयोगवत्‌ संयुक्तसमवायस्याप्यपेक्षितत्वेन संयोगेन 
्रव्यप्रह इत्युक्त्ययोगात्‌ । द्रव्यग्रहे संयुक्तसमवायस्य॒॒कारणत्वमङ्गीकृत्य द्रन्येणेन्त्रियस्य संयोग एव 
प्रत्यासत्तिरित्युच्यते इति चेत्‌ न । समवायस्यालीकत्वेन संयोगेनेव गुणकर्मजातीनां गुणकर्मगत- 
जातीनां शब्दाभावयोश्च ग्रहणसंभवेन कचिट्रन्येण संयोगः प्रत्यासत्तिः अन्येन त्वन्य इति कल्पना- 
ऽयोगात्‌ । न च द्रव्ययोरेब संयोग इति नियमात्‌ गुणकर्मादीनां न संयोगः संभवतीति वाच्यस्‌ । 
प्रमाणाभावेन नियमस्यालीकत्वात्‌ । यश्चोक्तं संयुक्तसमवायेन द्रव्यगतगुणकमांदिग्रह इति । तन्न । 
ध्राणेन वायूपनीतकेतक्‍्यादिगन्धग्रहे जळसौरभ्यग्रहं च त्वचा वायूपनीतशीतोष्णस्पशग्रहे चक्षुषा 
स्फटिकलीँ हित्यग्रहे च संयुक्तसमवायाभावात्‌ । श्राणादिना सन्निकृष्टे वाय्वादौ गन्धादीनामसमवायात्‌ । 


|) प्रत्यक्षखंण्ड: ॥ | डु ४९. 


ननु गन्धादीनां वाय्वादों असमवेतत्वेऽपि घ्राणादिसंयुक्तपुष्पाद्यवयवेषु समवेतत्वेन, लो हित्यस्य च चक्षुः- 
संयुक्तरुफटिकोपरिगतजपाकुसुमप्रभायां समवेतत्वेन, सवेत्रापि गुणग्रहे संयुक्तसमवायो नानुपपन्न इति 
चेत्‌ । न । वायूपनीताः पुष्पावयवा इत्यस्य व्याहतत्वात्‌ । अवयवावयविनोस्त्वन्मतेऽयुतसिद्धत्वात्‌ । 
सुगन्धि जलमिति प्रतीत्यभावप्रसङ्गाच । प्रतीतिजनकसनत्निकर्ष जलसंयोगस्य प्रवेशात्‌ । यत्संयोगः 
यङ्कुणग्राहकसन्निकष प्रविशति स गुणः तत्समवेतत्वेन प्रतीयत इति नियमात्‌ । पुण्पावयवानामन्यत्र गमने 
छिन्नपटवत्‌ पुष्पाणां सच्छिद्रत्वप्रसङ्गात्‌ । गुरुत्वे न्यूनतापाताच । केतकीगन्धो वायुरिति प्रतीतेश्रान्त- 
(अ्रमोत्वापाताच । अनुभूयमानगन्धस्य केतक्यवयवगन्धत्वेऽपि केतकीगन्धत्वाभावात्‌ । अत एवन 
वायुना तत्तदारम्भकाः . नीयन्ते । अपि तु तदनारम्भकाः तदारम्भकसजातीयाः नीयन्त इत्यपि 
परास्तम्‌ । केतकीगन्धो वायुरिति प्रतीतेश्रमत्वप्रसङ्गस्योक्तत्वात्‌ । संयुक्तसमवायस्य संयुक्तस्वरूपप्रत्या - 
सत्तित्वेऽपि चक्षुःप्रत्यासत्तित्वाभावात्‌ । न ह्यन्यस्य संबन्धोऽन्यस्य प्रत्यासत्तिः । येन संयुक्तसमवायः चक्षु 
प्रत्यासत्तिः स्यात्‌ । 

संयोगसमवायौ मिलित्वा प्रत्यासत्ती इत्यत्र तात्पथमिति चेत्‌ । कथं तर्हि संयुक्तसमवाय इति 
व्यवहारः । संयोगसमवायाविति भाव्यत्वात्‌ । संयुक्तति भावे क्तप्रत्ययाङ्गीकारेऽपि द्विवचनस्यावजनीय- 
त्वात्‌। सर्वो रन्द्रो विभाषया एकवङ्भवतीति एकवद्भावाङ्गीकारेऽपि 'स नपुंसकमिति नपुंसकस्य भाव्यत्वात्‌। 
घटे रूपमिति रूपप्रत्ययस्य घटघटत्वरूपरूपत्वतत्समवायविषयत्वेन तदुत्पत्तये संयुक्तसमवाय पेक्षावत्‌_ 
संयोगसंयुक्तविशेषणविरोष्यभावसंयुक्तसमवेतसमवायसंयुक्तसमवेतविशेषणविरेष्यभावानामप्यपेक्षासद्भा वेन 
अन्ततो रूपनिर्विकल्पकस्यापि रूपरूपत्वविषयत्वेन गुणादिप्रत्ययस्य संयुक्तसमवायमात्रसाध्यत्वाभावाच्च । 


यतत संयुक्तसमवायः न संयोगः, न वा समवायः, उभौ वा, गन्धे इन्द्रिये चावृत्तः । न चेन्द्रि- 
येण गन्धस्य परंपरासंबन्धः । परंपराऽपि संयोगसमवायावेव । तत्र विरोध एव । नाधिकोऽपसिद्धान्ता- 
दितिआशङ्कय इन्द्रियतत्संयोगतदाश्रयतत्समवायानामेव परंपरासंबन्धत्वात्‌ इति समाधानम्‌ । 


तत्र शङ्का तावदयुक्ता । संयुक्तसमवाये केवळसंयोगत्वस्य केवलसमवायत्वस्य वाऽप्रसक्तत्वेन 
तद्‌दूषणवय्य्थ्यात्‌ । . गन्धे इन्द्रिये चावृत्तित्वस्य गन्घेन्द्रियप्रत्यासत्तित्वाभावसाधकस्य तदर्थ प्रयोज्यत्वेन, 
संयोगत्वसमवायत्वाभावसाधनायाप्रयोज्यत्वात्‌ । घटसंयोगे तत्समवाये च गन्धेन्द्रियावृत्तित्वेऽपि 
संयोगत्वस्य समवायत्वस्य च दशनात्‌ । केवळसंयोगत्वे समवायत्वे च विरोधसद्भावेऽपि 
द्वाविमौ संबन्धी तत्रैकः इन्द्रियवृत्तिः अपरस्तु गन्धवृत्तिः । तो चोभो समानाधिकरणत्वात्‌ संभूय 
गन्धेन्द्रियप्रत्यासत्ती इत्यङ्गीकारे विरोधाभावेन परंपरात्वे विरोधाभिधानायोगाच्च । 

wo ॥ अभिनवताण्डवम्‌ ॥ 


समाधानं चानुपपन्नम्‌ । इन्द्रियस्य प्रत्यासन्नत्वेन प्रत्यासत्तिप्रवेशायोगात्‌ । अन्यथा गन्धस्मापि 
तस्ववेशापत्ति: । यदपि संयुक्तसमवेतसमवायाद्रूपत्वादिग्रह इति । तदपि न । संयुक्तसमवेतनिष्ठस्य 
समवायस्य इन्द्रियप्रत्यासत्तित्वायोगात्‌ । । गुणगतजातिमात्रविषयकप्रतीतेरेवा भवेनाधिकविषयस्य 
तत्प्रत्ययस्य संयुक्तसमवेतसमवायमात्रसाध्यत्वाभावाच्च । 
यदपि समवायेन शब्दग्रह इति । तदपि न । वर्णात्मकशब्दानां द्रव्यत्वेन श्रोत्रसमवाया - 
भावात्‌ । ' तेजसानीन्त्रियाण्याहुरि'ति वचनात्‌ श्रोत्रस्य तैजसत्वेन अन्यगुणेन -शळ्देन समवाया 
योगाच । शव्दग्राहकसपचक्षुषः शब्देन समवायाभावाच । अथ तत्र सन्निकर्षान्तरमङ्गीक्रियते तर्हि 
इहापि तदस्तु । किं च । समवायेन शव्दरम्रहे केरलदेशवासिनः काइमीरदेशोत्पन्नशब्दग्रहो दुर्वारः 
स्यात्‌ । शाव्दस्याव्याप्यवृत्तित्वेऽपि तत्संबन्धस्य . समवायस्य सर्वगतत्वेन सन्निकर्षसद्भावात्‌ । न 
चायमस्ति नियमः यदवच्छेदेन शब्दोऽस्ति तदवच्छदेनेव तत्समवायोऽस्तीति । शब्देऽपि शब्दसमवाय- 
सद्भावात्‌ । अन्यथा समवायः शब्दश्रवसोः प्रत्यासत्तिन स्यात्‌ । उभयानिष्ठत्वात्‌ । 
ननु यस्य शब्दस्य समवायवृत्याघारता कर्णसंयोगेनावच्छिद्यते स गृह्यते । यस्य तु 
कणैसंयोगात्यन्ता भावेनाधारताऽवच्छिद्यते स.न गृह्यते । देशान्तरशब्दाधारतायाः तदत्यन्ताभावेनाव- 
च्छिन्नत्वान्न ग्रह इति चेत्‌ न । वीणायां गन्द इति प्रतीत्यभावापातात्‌ । गृह्यममाणशब्दाधारताया 
उक्तसंयोगात्यन्ताभावावच्छिन्नत्वात्‌ । ननु न गृह्यत एव वीणावच्छिन्नः शब्दः श्रोत्रेण । अपि. 
तु वीचीतरङ्गन्यायेन कदम्बमुकृलन्यायेन वा श्रोत्रदेशोत्पन्न एव शब्दः श्रोत्रेण गृह्यते । तस्य च परंपरया वीणा 
कारणमिति । स एव शब्दो बीणावामिति प्रतीयते । तद्यथा सुखं प्रति शरीरस्य परंपरया कारणत्वात्‌ शरीरे 
सुखमिति सुख प्रतीयते । सा चेद्ान्तिरियमपि तथाऽस्तु इति चेत्‌ । न । वेषम्यात्‌ । उपपन्ना शरीरे 
मुखमिति प्रतीतिः । शरीरस्य युखाधारातमाधारत्वेन परंपरया सुखाधारत्वात्‌ । तद्यथा मंजूपाया: 
मण्याधारत्वेऽपि तदाधारस्य गृहस्य परंपरया मण्याधारत्वात्‌ गेहे मणिरिति प्रतीतिः । वीणा तु न 
श्र्यमाणशब्दाधार इति कथे वीणायां शब्द इति प्रतीतिरुपपन्ना भवेत्‌ । 
किं च गन्यूतिव्यबहितभेरीशव्दोतपत्यनन्तरमेच शब्दश्रबणं न स्यात्‌ | स्याच्च बहुकाळव्यव- 
धानेन शव्दश्रवणम्‌ । कणैदेरे शब्दोत्पत्तये बहुक्षणन्यवघानस्यापेक्षितत्वा । न स्याच्च क्रोशद्व्यान्तरित- 
प्रदेशे भेरीशब्दो भवतीति प्रदेशादिनिश्चयः । क्रोशद्रयान्तरितशब्दस्याग्रहणात्‌ । वीचीतरङ्गन्यायेन 
ठाब्ठोत्पत्तो प्रमाणाभावाच । अन्यथा बोद्धोक्तां प्रतिक्षण घटाद्युत्पति को निवारयेत्‌ । अथ तत्र 
कुलालोत्पत्न एव मया दृष्ट इत्यनुभवबलात्‌ बौद्धोक्ता घटसन्ततिर्नाभ्युपगम्यते । तहिं भेरीशब्दो मया 
श्रुत इति प्रतीतिबलात्‌ शब्दसन्तानोऽपि नाभ्युपगन्तव्यः अर्धजरतीयानुपपत्तः । 


॥ प्रत्यक्षखण्ड; ॥ ८१ 


यदत्रोक्त कर्णावच्छिन्ननमस: श्रोत्रत्वे तेन वीणादिप्रमवशब्दय्रहो न तत्र सन्तानक्रमेणोत्पादं 
विनेत्यनन्यगतिकतया तत्कल्पना5पि प्रामाणिकीति । तढज्ञानमूलम्‌ । श्रोत्रेण वीणावच्छिन्नशब्दग्रहा- 
भावेन सन्तानक्रमोत्पादे विना तद्भहो न संभवतीत्यमिधानस्यायुक्तत्वात्‌ । न हि येन यज्ज्ञानं सर्वथा 
नोत्पद्यते तत्‌ वस्त्वन्तरविरहप्रयुक्तमित्यमिधान युक्तिमत्‌ । येनेदं वचनमज्ञानमूलक न स्यात्‌ । आद्य-. 
शठ्देन श्रोत्रस्य सन्लिकषानुपपादकत्वाञ्च । 


न मया वीणोत्पन्नशव्दग्रहः शब्दपरंपरोत्पादमन्तरा नोपपद्यत इत्युच्यते । किन्तु वीणाशब्द 
इत्येबमाकारको ग्रहः शब्दपरम्परोत्पादमन्तरा न संभवतीत्युच्यते ततो नोक्तदोष इति चेत्‌ । न। 
वीणाशन्दस्य कदाऽप्यननुभूतत्वेन श्रोत्रोत्पन्नशब्दे वीणाशब्द इत्येवमाकारकप्रत्ययायोगात्‌ । न 
द्यज्ञातरजतस्येदे रजतमिति प्रत्ययो भवति । येनेह तथा स्यात्‌ । 


किं च शब्देन चेत्‌ शब्द उपपद्यत । तर्हि यदवच्छेदेनाकाशे आद्यशब्दः तदवच्छिन्नाकाश एव 
द्वितीयः शब्दो भवेत्‌। द्वितीयशब्दसमवायिकारणप्रदेशावच्चिन्नाकारोन भे्यवच्छिन्नाकाशगतस्यासमवायि-- 
कारणत्वेनामिमतस्याद्यशब्दस्य संबन्धाभावात्‌ । न चासंगतस्यैव जनकत्वम्‌ । घटाद्यसंबन्धस्यैव वहिसंयो- 
गस्य घटादौ पाकजरूपोत्पादकत्वप्रसंगात्‌ । नचावच्चिन्नाकाशयोरेक्यात्‌ समवायः सन्निकर्ष इति वाच्यभ्‌ । 
तादात्म्यप्रयुक्तसमवायस्य तत्राप्रयोजकत्वात्‌ । अन्यथा आद्यशब्देन श्रोत्र एव द्वितीयशब्दोत्पत्तिः 
स्यात्‌ । उक्तसंबन्धस्य तत्राप्यविशिष्टलात्‌ । 


किं च मेघशब्दस्य भूलोकप्रासिः युगान्तरेऽपि न स्यात्‌ । यदत्रोक्तं मेघायमिहितसर्वतोगामिमहा- 
वायोमहति देशे संयोग निमित्तमासाद्य शठ्देन सर्वेदिग्वर्तिशब्द एक एव जन्यते । निमित्त- 
संयोगानुरोधित्वात्‌ विभुकार्याणाम्‌ । उत्तरोत्तरेणाप्यधिकाधिकदेशे सर्वत एकेक एव शब्दो 
चीचीतरङ्गवदुत्पद्यते इति तदपि न । क्रियावद्वायुसंयोगस्य सर्वदिक्षु नानात्वेन क्रमभावित्वात्‌ तेन च 
नानाशब्दोत्पादस्यैवोचितत्वेन चतुर्दिक्षी एकशब्दोत्पादायोगात्‌ । एकदेशवाय्वोः संयोगसमवायिपूर्व- 
देशसंयोगस्य नष्टत्वात्‌ उत्तरदेशसंयोगस्यानुत्पन्नत्वेन बिनष्टवर्तमानोत्पत्स्यमानेः एकमेव कार्य भवतीत्यस्य 
प्रमाणविरुद्धत्वात्‌ । महत एव शब्दस्योत्पाद इत्यङ्गीकारे एक एव मेघशब्दो भूपयन्तः भेरीशब्दो 
गन्मूतिपर्थन्तः अन्ये तु स्वस्बकारणानुसारेण यथायोगमुत्पद्यन्त इत्यङ्गीकारस्यैवोचितत्वेनानेक- 
शब्दोत्पादो भवतीत्यक्तीकारस्य व्यथत्वात्‌ । एकोत्पादासंभव एवानेकोत्पादस्य कर्प्मर्बात्‌ । 


५२ ॥ अभिनवताण्डवम्‌ ॥ 


यदपि समवेतसमवायेन शव्दत्वादिग्रह इति । तदपि न । शब्दव्वम्रहश्य समवेतसमवायमात्र- 
निर्वाह्यत्वाभावात्‌ ॥ छ ॥ इति मण्य॒क्तसनिकर्षमङ्कः ।। ॒ 

ननु समवायः अप्रामाणिक इत्ययुक्तम्‌ । तस्य गुणक्रियाजातिविषयकप्रत्यक्षसिद्धत्वात्‌ 
इति चेत्‌ । न । गुणक्रियाजातिप्रत्ययानां समवायाविषयकत्वात्‌ । अत्राह मणिकारः । गुण- 
क्रियाजातिविशिष्टबुद्धयः विशेषणसंबन्धविषयाः । विरिष्टंबुद्धित्वात्‌ । दण्डीति बुद्धिवत्‌ । 
न चाभावादिविशिष्टबुद्धौ व्यभिचारः । तस्या अपि स्वरूपसंबन्त्रविषयत्वात्‌ । न चेवमत्रापि 
तेनैवार्थान्तरम्‌ । यतो गुणक्रियाजातिविशिष्टबुद्धीनां पक्षधर्मतात्रलेन विषयः संबन्धः सिध्यन्‌ 
राघवेनेक एव सिध्यति । स एव समवायो न तु स्वरूपसंबन्ध: तत्स्वरूपाणामनन्तत्वात्‌ । संबन्ध 
-स्वेनाक्ळपतत्वाचच । अथवा विशेषणसंबन्धनिमित्तक इति साध्यम्‌ । हेतौ च सत्यत्वं विशेषणम्‌ । 
विशेषणसंबन्धश्च कारणत्वेनेकः सिध्यति । लाघवात्‌ । अनुगतकाथस्यानुगतकारणनियम्यत्वाचच । न 
तु स्वरूपसंबन्धः । तेषामनन्तत्वात्‌ । अननुगतत्वाच । न चोभयमप्यप्रयोजकस्‌ । विशिष्ट- 
साक्षात्कारस्य संबन्धाविषयत्वे तदजन्यत्वे वा गवाश्वादावपि विशिष्टधीप्रसंगात्‌ । | 


यद्वन्द्रियप्रत्यासत्तित्वेन समवायसिद्धिः । तथा हि । गुणक्रियाजातिसाक्षात्कारः इन्द्रिय- 
संबन्धसाध्यः । जन्यप्रतयक्षत्वादित्यतः साक्षात्संबन्धबाधे कारणत्वेनेन्द्रियसंयुक्त संबन्धः ` सिध्यन्‌ 
पक्षधर्मताबलात्‌ छाघवेनानुगतः समवायः एक एव सिध्यति । अनुगतकार्यस्यानुगतक्रारणजन्यत्वात्‌ । 
न तु संयुक्तविशेषणतादिरूपस्वरूपसंबन्धः । तस्य तत्तट्रपादिरूपत्वेनाननुगतत्वात्‌ इति । 


स स्थूलदश्वा । विशिष्टबुद्धीः विदिष्टबुद्धित्वेन पक्षीकृत्य विशेषणसंबन्धविषयकत्वसाधनात्‌ । 
न हि बुद्धः संतरन्धविषयकत्वसिद्धेः पुरा विशिष्टबुद्धिं सिद्धम्‌ । येन तद्रूपेण पक्षीकरणमनुपपन्न 
न स्यात्‌ । संसर्गमर्यादया विशेषणविरोष्यसंबन्धावगाहिबुद्धेरेव विशिष्टबुद्धित्वात्‌ । ज्ञानविषयस्य 
ज्ञानवित्तिवेद्यत्वेन ज्ञानं पक्षीकृत्य संबन्धविषयकत्वसाधनायोगाच । हेतूकृतस्य विशिष्टबुद्धित्वस्य 
विशेषणविरोष्यसंबन्धावगाहिबुद्धित्वरूपतया हेतोः साध्याविरेषाच्च । 


अत्रोक्त पक्षघरेण । अतब्यावृत्तिधीजनकबुद्धित्वमेव बिशिष्टबुद्धित्वम्‌ । ततश्च न साध्यावै हिष्टय- 
मिति । तत्र वक्तव्यम्‌ । किं फलोपहितं अतव्यावृत्तिबुद्धिजनकत्वं विवक्षितम्‌ । अथ स्वरूप- 
योग्यत्वम्‌ । नाद्यः । भागासिद्वेः । वििष्टज्ञानमात्रस्य तथात्वाभावात्‌ । न द्वितीयः । विशेषण- 
संबन्धावगाहित्वरूपयोम्यतावच्छेदकरूपापरिचये योग्यत्वस्य दुर्गहत्वात्‌ । व्यावृत्तिधीहेतुतवमात्रस्य 


॥ प्रत्यक्षखण्डः ॥ ५३ 


लक्षणत्वसंभवे अतदितिनिशेषणवेय्यथ्याचच । न च विरोषणत्वावगाहिबुद्धित्वमेव व्यावृत्तिधीजनक- 
'तावच्छेदकमिति वाच्यम्‌ । विदिष्टबुद्भर्विशेपणत्वाविषयत्वात्‌ । न चेव सति दण्डदेवदत्ततत्संबन्धा 
इति प्रतीतेदण्डीति प्रतीतेर्भदो न स्यादिति वाच्यम्‌ । संसगविधया संबन्धविषयकवुद्धित्वस्य विशिष्ट- 
बुद्धित्वात्‌ । प्राधान्येन तद्विषयबुद्धित्वस्य समूहालम्बनरवात्‌ । अन्यथा दण्डविशेषणत्वतत्संबन्धा 
इति समूहालम्बनाङ्गदो न स्यात्‌ । | | 


यदपि चोक्तम्‌ । गुणक्रियाजातिविशिष्टबुद्धीनां पक्षधर्मताबलेन विषयः संबन्धः सिध्यन्‌ 
लाघवेनेक एव सिध्यति । स एव समवायः न तु स्वरूपसंबन्थः । तत्स्वरूपाणामनन्तत्वात्‌ । 
संत्रन्वत्वेनाक्ळसत्वाच्चेति । तदपि न । अभावादिविशिष्टबुद्धीनामपि विषयीभूतः संबन्धः लाघवात्‌ 
एक एव न च समवाय इत्यापातात्‌ । समवायस्येकत्वेन वायौ रूपमिति प्रतीत्यापातात्‌ । रूपादीनां 
स्वरूपस्यापि संयुक्तसमवेतसमवायाद्यन्तगततया संबन्धत्वस्य त्वयाऽङ्गीकृतत्वेन संबन्धत्वेनाक्ळपत- 
त्वाभिधानायोगाच । धर्मिकल्पनातो धर्मकल्पनस्यैव लघीयस्त्वेन कळप्ततत्तत्स्वरूपाणामेव 
संबन्धरत्वकर्पनम्योचितत्वाच्च । 


यदपि विशेषणसंबन्धनिमित्तका इति साध्यम्‌ । हेतौ च सत्यत्वं विशेषण विशेषणसंबन्धश्च 
कारणत्वेनेक एब सिध्यति । लाघवात्‌ । अनुगतकार्यस्यानुगतकारणनियम्यत्वाच्च । न तु स्वरूप- 
संबन्ध्तेषामनन्तत्वात्‌ । अननुगतत्वाच्चति । तदपि न । अयुतसिद्धनिषयकलौ किकप्रत्यक्षमात्रस्य 
लाघवेनेकसंबन्धनिमित्तकत्वे युतसिद्धविषयकलौ किकप्रत्यक्षप्रतीतिमात्रस्यापि लाघवेनेकसंबन्धनिमित्तकत्व- 
प्रसङ्गात्‌ । पटे स्तम्भसंयोगसद्भावेऽपि घटसंयोगो नास्तीति प्रतीतिबलात्‌ लाघवमनाइत्य संयोगाने- 
कत्वमभ्युपगम्यत इति चेत्‌ । तर्हि वायो स्पशेसमवायसट्वावेऽपि रूपसमवायो नास्तीति प्रतीतेः 
सत्त्वात्‌ झाघबमनाइत्य समवायानेकत्वमभ्युपगम्यताम्‌ । कार्यस्याप्यननुगतत्वेन अनुगतकायस्यानुगत- 
कारणनियम्यत्वाचचत्युक्त्ययोगाच्च । न हि गुणक्रियाजातिविशिष्टप्रत्ययानां अनुगतमेकं कार्यतावच्छेदक- 


मस्ति । जन्यविरशिष्टप्रत्ययत्वेन कायांनुगमाज्गीकारे च विशेषणसंबन्धत्वेन रूपादिस्वरूपाणामप्यनुगम- 
संभवेन स्वरूपसंबन्ध एव सिध्येत्‌ । न समवायः । 


यदपि यद्वन्द्रियप्रत्यासत्तित्वेन समवायसिद्धिः । तथा हि । गुणक्रियाजातिसाक्षात्कारः 
इन्द्रियसंबन्धसाध्यः जन्यप्रत्यक्षत्वादित्यतः साक्षात्संबन्धबाधे कारणवेनेन्द्रियसंयुक्ते संबन्धः सिध्यन्‌ 
पक्षघमेताबळात्‌ लाघवेनानुगतः सम्वायः एक एव सिध्यतीत्यादि। तदपि न। अभावादि- 


"४ ॥ अभिनवताण्डवम्‌ ॥ 


स्वरूपाणामननुगतत्वेऽपि अभावेनेन्द्रियस्य संयुक्तविशेषणतादेरिव रूपादिना5पि तस्येव प्रत्यासत्तित्व- 
संभवेन  प्रत्यासत्तित्वेनापि समवायसिख्यसंभवात्‌ । किं च । रूपादिसनिकर्षस्येकत्वे अभावादि- 
` सन्चिकर्षोडप्येक एक एव स्यात्‌ । न च मावादिसन्निकर्षो नैकोऽभ्युपगन्तु शक्यः । परवति भूतले. 
 पटाभावबुद्धिप्रसङ्गात्‌ । घटाभावाघिकरणस्य भूतलस्य पटाभावेनापि सेबन्धसद्भावात्‌ । अन्यथा 
घटाभावधीन स्यात्‌ । तस्यैव तत्रेव तदेव सत््वासत्त्वयोरयोगेन घटाभावेनापि संबन्धाभावात्‌ । इतिः 
चेत्‌ । तर्हि समवायोऽप्येको न स्यात्‌ । स्पशवति वायौ रूपधीप्रसङ्गात्‌ । रूपसमवायसङ्क।वात्‌ । 
अन्यथा स्परीधीरपि न स्यात्‌ । यदि च रूपसमवायसद्भावेऽपि वायौ रूपाभावान्न रूपधीः । तहि 
पटवति भूतले पटामावसंबन्धसङ्भावेऽपि अमावाभावान्नाभावधीरित्यस्तु । 


किञ्च स्पर्शाधारताप्रयोजकीभूतस्परसमवायसङ्कावे वायौ रूप नेति रिक्तं वचः । तस्यैव रूपा- 
धारताप्रयोजकसंबन्धत्वात्‌ । न हि तदाधारताप्रयोजकसबन्धोऽस्ति नास्ति च तत्र तत्‌ इति संभवति । 
स्पर्शोऽपि नास्तीत्यापातात्‌ । यदत्रोक्तं वायौ रूपसमवायसन्त्वेऽपि रूपात्यन्ताभावोऽस्ति । न घटे । 
कथमेवम्‌ । अधिकरणस्वभावादिति । तन्न । पटवति भूतले पटाभाववेशिष्ट्यसद्ठावेडपि न परा- 
भावोऽस्ति । अधिकरणस्वभावादित्यपि वक्तुं शक्यत्वात्‌ गुणादीनां गुण्यादिभिरभेदेन संबन्धस्यान- 
पेक्षितत्वाच ॥ छ ॥ इति मण्युक्तसमवायभङ्गः ॥ 


ननु गुणादीनां गुण्यादिभिरभेद इत्ययुक्तम्‌ । गुण्यादीनां गुण्यादिपदोक्तगुणाधारताऽभाव- 
प्रसङ्गात्‌ । गुणगुण्यादिशब्दानां पयायत्वापाताच । अनेकगुणाभिन्नस्य घरस्यानेकरवापाताञ्च | 
घटसद्भावदशायां रूपविनाशाभावप्रसङ्गाच । प्रतियोगितद्‌ध्वसयोः समानकाळत्वायोगात्‌ । अन्धकारे 
घटनिश्चये शोक्ल्यादिनिश्चयापाताच । गन्धादीनां घ्राणादिवेद्यत्वन तदधिकरणद्रन्यस्यापि तदिन्त्रिय- 


धिविशेष व 


ग्राद्यत्वापाताच्च । न च गुणगुण्यादीनाममेदेऽपि मेदप्रतिनिधिविशेषसद्वावात्‌ पूर्वोक्तानि सर्वाणि 
भेदकार्याणि सिध्यन्तीति वाच्यम्‌ । अनुभवसिद्वभेदकार्याणि भेदप्रतिनिधिविशेषबलाङ्गवन्तीति 
कल्पयित्वा प्रमाण विनाऽमेदाङ्गीकारायोगात्‌ । अन्यथा घटपटयोरपि भेदो न स्थात्‌ । मेदकार्याणि 


विशेषबलाद्ववन्तीति तत्रापि वक्तु शक्यत्वात्‌ । 


ननु यदि गुणगुणिनोर्भद : स्यात्‌ । गवाश्वयोरिव भेदेनोपल्म्मः स्य त्‌ । न चोपलम्भोऽस्तीति 
नास्त्येव भेद इति चेत्‌ न । भूतलाभावयोगवाश्वादिवत्‌ मेदेनोपलम्भाभावेन मेदाभावप्रसङ्गात्‌ । 
पुष्पादिना व्यतिरिच्यमानस्य गन्धस्य भेदेनोपरुम्भसङ्गावेन भागासिद्धेश्च इति चेत्‌ । अत्रोच्यते ॥ 


॥ प्रत्यक्षखण्डः ।। प्‌ 


गुणजन्यगुणादीनां गुण्यादिभिस्तावदभेदो वक्तव्यः । तंदुपादानकत्वात्‌ । अत्यन्तभिक्नयोर्दण्डघटयो- 
रिवोपादानोपादेयभावायोगात्‌ । अन्यथा मृत्पिण्डघटयोरपि अत्यन्तमेदः स्यात्‌ । न चांसावभ्युपगन्दु 
शक्यः । घटप्रतीतिसमये मृस्पिण्डप्रतीतिप्रसङ्गात्‌ । न हि समनर्केन्द्रियसन्निकर्षसद्भावे घटपटाविति 
प्रतीतिभवति न भवति च घटमृत्पिण्डावितीति संभवति । सृत्तिण्डशुरुत्वात्‌ अधिकगुरुत्वापाताच । 
परमाण्वादिघटान्तानां अनन्तमूर्तद्रव्याणां सामानाधिकरण्यापाताच । दधिभोजनसमये क्षीरगतमाधुर्यानु- 
भवापाताच । क्षीरनाशेन दध्यवयवैः दध्युत्पाद इति कल्पनायाः निष्प्रामाणिकत्वात्‌ । 


ननु अवयवावयविनोरमेदोऽपि नाभ्युपगन्तुं शक्यः । घटमृत्पिण्डशळ्दयो: पर्यायत्वापातात्‌ । 
घटप्रागभावदशायां मृत्पिण्डाभावापातात्‌ । एकस्यैकदा सत्त्वासत्त्वयोरयोगात्‌ । सत्यवयवेऽवयवि- 
नाशाभावापातात्‌ । पिष्टभक्षणे सुरापानदोषप्रसङ्गाचच । पिष्टस्य सुरोपादानत्वात्‌ । कार्यकारणभावश्च 
न स्यात्‌ । कार्यकारणभावस्य पूर्वापरकालवृत्तित्वघटितत्वात्‌ इति चेत्‌ । न ब्रूमी वयं उपादेयस्योपा- 
दानात्‌ अत्यन्ताभेद इति । येनोक्तदोषः स्यात्‌ । किं नाम भेदाभेद इति । ततश्च भेदसद्भावात्‌ 
उपादानोपादेयशब्दानामपर्यायत्वं उपादानस्य पूर्ववर्तित्वं उपादेयस्योपादाने सत्यपि प्रध्वंसः पिष्टमक्षणेऽपि 
ष्ठीसुरापानदोषाभावश्चत्यादीनि भेदकार्याण्युपपद्यन्ते । अभेदकार्याणि तु अमेदेनोपपद्यन्ते । न च 
भेदा मेदयोर्विरुद्धत्वात्‌ एक्रत्रावस्थानायोगः । विरुद्धयोरपि संयोगतदत्यन्ताभावयोरधमिभेदप्रतिनिधिना 
अवच्छेदकमेदेन विरुद्धानां घटवत्मागभावतद्‌ध्वंसानां धर्मिभेदप्रतिनिधिना कालभेदेनेकत्रावस्थानवत्‌ 
विरुद्धयोरपि मेदामेदयोः धमिभेदप्रतिनिधिना विशेषेण एकत्रावस्थानसंभवात्‌ । 


ननु अयावद्रब्यभाविनां गुणादीनां गुण्यादिभिरत्यन्ताभेद एवास्तु किं भेदस्याप्यङ्गीकारेण । 
अपर्यायशव्दवाच्यत्वादीनां मेदकायाणां मेदाभेदयोरेकत्र समावेशार्थमन्ततोऽभ्युपगन्तव्येन विदोषेणे- 
वोपपत्तेः । विशेषस्य भेदकाथकारितायाः सेनैवोक्तत्वात्‌ इति चेत्‌ । न । विशोषस्य भेदकार्य- 
कारित्वेऽपि यावङ्गदकायेकारित्वाभावात्‌ । यावत्कार्यकारित्वे च भेद एव स्यात्‌ । न विरोष- 


AON च 


प्रतिनिधिः । न हि धर्मिभेदप्रतिनिधिरवच्छेदकादिभेदः यावद्वेदकाये करोति । ततश्च विशेषेण 
धर्मघमिभावादिभेदकार्यनिवांहेडपि, उपादानसत्त्वेऽपि उपादेयानां प्रध्वेस:, उपादेयाभावदशायां 
उपादानसत्त्वमित्यादिमेदकार्याणां निर्वाहासंभवात्‌ भेदऽप्यङ्गीकार्यः । नन्वस्तु तर्हि गुण्यादीनां 
गुणदिभिरत्यन्तमेद एव । अभेदकार्यनिर्वाहाय अभेदस्यैव प्रतिनिधिः कश्चिदभ्युपगम्यताम्‌ । न हि 
भेदकार्यमेव प्रतिनिधिना निर्वाह्य न त्वभेदकार्यमित्यत्र राज्ञामाज्ञाऽस्ति । अवश्य चामेदस्य प्रति- 


निधिरभ्युपगन्तब्यः । नीवाराणां ब्रीहिकार्यकारित्वस्य पूतीकस्य सोमकार्यकारित्वस्य तेन विना 


७६ ॥ अभिनवताण्डवम्‌ ॥ 


निर्वोढुमशक्यत्वात्‌ । तदन्यजन्यं तत्कार्यमित्यस्य व्याहतत्वात्‌ इति चेत्‌ । न । अमेदप्रति- 

निधिना कतिपयाभेदकार्थनिर्वाहसंभवेऽपि उपादानोपादेयभावलक्षणाभेदासाधारणकार्यस्य तेना- 

निर्वाहात्‌ । अभेदासाधारणकार्यनिर्वाहेऽभेद एव स्यात्‌ । न तत्रतिनिधिः । ननूपादानोपादेयभावः 
NAN AAO 


नामेदासाधारणकाये किन्तु साधारणम्‌ । ततश्च प्रतिनििनिर्वाह्यत्वं नानुपपन्नमिति चेत्‌ । न । 
नीवाराणां ब्रीहितादात्म्यप्रतिनिधिसंपन्नानां त्रीह्युपादानकपुरोडाशोपादानत्वापातात्‌ । 


ननु यावह्रव्यभाबिगुणगुण्यादीनां किं भेदाभेदावेव । न । किंतु अत्यन्ताभेदः कुत 
इति चेत्‌ । तदात्मकत्वानुभवादिति ब्रूमः । न हि घरसाक्षात्कारः घटरूपादीन्‌ कुण्डबद्रादी- 
निवाधाराधेयभावेनावगाहते । किन्तु तद्रेलक्ष्यण्येन । ऊ्वाधरीभावानवगाहित्वस्यानुभवसिद्धत्वात्‌ । 
नापि स बद्धाङ्गलिद्व्यवदवगाहते पार्थक्येन स्वरूपद्वयानवगाहित्वस्याप्यनुभवसिद्धत्वात्‌ । किञ्च 
रूपादीनां घटाद्वेदे घटस्य निःस्वरूपत्वं स्यात्‌ । रूपाङ्कतिपरिमाणादिव्यतिरेकेण घटस्वरूपानुपलम्भात्‌ । 
किञ्च घटादिनिष्ठयावद्रव्यभाविगुणादय: घटाद्यमिन्नाः गुणत्वादीश्वरगुणवत्‌ इत्यनुमानेन तत्सिद्धिः । 
न च दृष्टान्ते विबदितव्यम्‌ । आनन्दो ब्रह्मति व्यजानात्‌ । इति श्रृत्या तदभेदस्य सिद्धत्वात्‌ । 
“एवं धर्मान्‌ प्रथक्परयंस्तानेवानुविधावती'ति भेदनिषेधाच । न च गुणत्वहेतुनाऽभेदमात्रं सिध्येत्‌ 
नत्वत्यन्तामेदः । तस्य पाकजरूपादी व्यभिचारेण अत्यन्तामेदेन सह व्यास्यभावात्‌ इति 
वाच्यम्‌ । भेदासाधारणकार्यानुपलम्भेन भेदे निरस्ते अभेदसिद्धरेवात्यन्तामेदसिद्धित्वात्‌ । एतेन 
घटपटयोरमेड एवास्तु भेदकार्याणि भेदप्रतिनिधिविशेषबलात्‌ उपपद्यन्त इति अतिप्रसङ्गचोदनं 
परास्तम्‌ । यत्र यत्र भेदकार्योपलम्भः तत्र सर्वत्रापि विशेष; इत्यङ्गीकारे विरोषस्यैव भेदत्वापत्त्या 
भेदो मास्तु बिशेषोऽम्तु इत्यापादनस्य व्याहतत्वात्‌ । कचिप्रमाणबढाद्वेदाङ्गीकारे घटपटयोरपि तत 


एव मेदोऽस्तु ॥ छ ॥ इति गुणगुण्यादीनामभेदसमर्थनम्‌ ॥ 


मणिकारस्तु । गुणगुणिनोर्नामेदाङ्गीकारो युक्तः । तथा सति शुक्कपटशब्दयोरेकार्थत्वेन 
सहप्रयोगो न स्यात्‌ । अन्धस्य पटम्रहवत्‌ रूपग्रहः रूपाग्रहवत्‌ पटाग्रहोऽपि स्यात्‌ । 
महारजनरक्त पटग्रहवत्‌ शुङ्कग्रहः शुक्काग्रहवत्‌ पटाग्रहोऽपि भवेत्‌ । पटमानयेत्युक्ते य कञ्चिच्छुक्क 
मानयेत्‌ । अपटः पट इतिवत्‌ अशुक्कः पट इति विरुध्येत । शुक्कपटयोरमेदात्‌ । अभ्निसंयोगादेकत्र 
इयामरक्तयोरविनाशोत़्ादे घटस्य तौ स्याताम्‌ । घरसत््वे वा तयोरपि तौ न स्थाताम्‌ । अथ 
शुककत्वादीनां द्रव्यभेदात्तद्वोधनाथे सहप्रयोगः । अन्धादिना शुङ्कादिग्रहे शुङ्त्वादीनामग्रह उपपद्यते । 
शुक्तवादिजातेश्च द्रव्येण नामेदो न वा समवायः । किन्तु स्वरूपसंबन्ध इति चेत्‌। न । 


|। प्रयक्षखण्ड;: || ७०७ 


शक्कत्वमधुरत्वसुरमित्वोप्णचादीनां द्रव्यवृत्तित्वे द्रव्यग्राहकत्वगादिमिर्ग्रहणसंभवात्‌ । रूपत्वादीनां 
प्रतिनियतेन्द्रियग्राह्मत्वनियमात्‌ नेवमिति चेत्‌ । रूपत्वादीनां द्रव्यवृत्तित्वे प्रतिनियतेन्द्रियम्राद्यतेव 
न स्यात्‌ । योसभ्यवृत्तित्वेन जातेग्रहणयोम्यत्वात्‌ । तत्तज्ञातित्वेन योम्यत्वेऽननुगमात्‌ । तस्मा- 
रपत्वादीनां प्रतिनियतेन्द्रियम्राह्यत्वमपि शुणगुणिनोभेदे मानम्‌ । अभेदे च कथं पटस्य शुक्करूपमिति 
मेदवृद्धिः । पटो नीलिमेति वृद्धिप्रसङ्गश्चत्याह । 

स स्थूळदश्वा । वृक्षिशुपाशब्दयोः प्रतिपाद्चैक्येऽपि पर्योयत्वाभावेन सहप्रयोगवदू शुक्कपर - 
शब्दयोः एकार्थप्रतिपाढकत्वेऽपि पयोयत्वाभावात्‌ सहम्रयोगसंभवेन तदभावापादनायोगात्‌ । ननु 
येषां मते धर्मधर्मिणोभेदः तेषां मते प्रबृत्तिनिमित्तमेदात्‌ शुक्रपटशब्दयोरपर्यायत्वसंभवेऽपि येषां 
धर्मधर्मिणोरभेदः तेषां शौक्ल्यपटत्वयोः तदमभिन्नाभिन्नस्य तदभेदनियमेनामेदात्‌ शुक्कपटशब्दयोः 
पर्यायत्वमवर्जनीयं इति चेत्‌ । न । त्वचा पटत्वग्रहेऽपि शोकल्याग्रहणस्य दूरेण शौक्ल्यग्रहेऽपि पटत्वा- 
ग्रहस्यानुभवसिद्धत्वात्‌ तदन्यथाऽनुपपत््या तयोभंदस्य सिद्धत्वेनानुमानस्य बाधितविषयत्वात्‌ । न च 
भेदप्रतिनिधिना विशोषेणेब ग्रहणाग्रहणयोरुपपन्नत्वात्‌ ` नानुमानस्य बाधितविषयत्वम्‌ । अन्यथा 
पटतद्रपयोरप्यभेदो न स्यात्‌ । विशोषमङ्गीकृत्य प्रमाणसिद्धमेदापलापेऽपि त्वदापादितसहप्रयोगा- 
संभवासमर्थनात्‌ । विशेषबलेनेव शब्दयोरपर्यायत्वेन सहप्रयोगो युक्त इति वक्तुं शक्यत्वात्‌ । 

यदपि गुणगुणिनोरभेदे अन्धस्य पटग्रहवत्‌ रूपग्रह: रूपाग्रहवत्‌ पटाग्रहोऽपि स्यादिति । 
तदपि न । ग्रहणाग्रहणयोभेदकार्यत्वेन कथञ्चिद्भदसाधकत्वेऽपि अमेदाबाधकत्वात्‌। न च भेद- 
कार्येण सिद्धो मेदः अभेदं विरुणद्धि । भेदाभेदयोः सहावस्थानायोगात्‌ इति वाच्यम्‌ । स्वतः 
सहावस्थानान्हयोरपि भेदप्रतिनिधिना विशेषेण विरोधशांत्यैकत्रावस्थानसंभवात्‌ । अन्यथा संयोग- 
तदत्यन्तामावयोरपि एकत्रावस्थानं न स्यात्‌ । न हि घर्मिमेदप्रतिनिघिना अवच्छेदकमेदेनेव भावा- 
भावयोर्विरोधशान्तिभैवति नतु तत्प्रतिनिधिना विशेषेणेति राज्ञामाज्ञाऽस्ति । न च प्रतियोगि- 
तदत्यन्ताभावयोरयच्छेदकभेदेनैकत्रावस्थानसंभवेऽपि मेदामेदयोनेकत्रावस्थानं युक्तम्‌ इति वाच्यस्‌ । 
श्यामावच्छिन्नस्य तस्यैवान्योन्याभावाभावस्तंत्रैव रक्तावच्छिन्ने तदन्योन्याभावश्च इयामावच्छेदेनेतिखयेवा 
न्योन्याभावतदभावयोरेकाधिकरणस्योक्तत्वात्‌ । एतेन महारजनरक्त इत्यादिदूषणं परास्तम्‌ । विशेष- 
बलेन भेदकार्यग्रहणाग्रहणोरुपपत्तः । 

यदपि पटमानयेत्युक्ते यं कञ्चिच्छुक्कमानयेत्‌ । अपरः पट इतिवत्‌ अशुक्कः पट इति विरुध्येत 
इक्कपटयोरमेदादिति ।तदपि न । पटमानयेत्युक्ते यस्य कस्यचिद्वृक्षस्यानयनाभाववत्‌ पटमानयेत्युक्तेऽपि 
$ 


वब अ 


ट ॥ अभिनवताण्डवम्‌ ॥ 


'यस्य कस्यचिच्छुझुस्यानयनाभावोपपत्तः । शुक्कपटशव्दयोरपर्यायत्वेनाशुङ्कः पट इत्यस्यापि विरुद्धार्थ- 
त्वोपपत्तेश्च । 
यदपि अस्निसंयोगादेकत्र इयामरक्तयोर्विनाशोत्पादे घटस्य तौ स्याताम्‌ । घटसत्त्वे वा तयोरपि 
तों न स्यातां इति । तदप्यनेनैव परास्तम्‌ । मेदाभेदसद्भावात्‌ मेदनिर्वाह्मस्य रूपानाशेऽपि पटनाशस्य 
पटानाशेऽपि रूपनाशस्य चोपपत्तः | 


यदपि ख्पत्वादीनां द्रव्यवृत्तिजातित्वेन द्रव्यम्राहकत्वगादिभिम्रेहणप्रसङ्ग इति तदप्यत एव 
परास्तम्‌ । मेदप्रतिनिधिविशेषबलेन द्रव्यस्य तम्प्राह्मत्वेऽपि रूपत्वस्य तदग्राह्यत्वोपपत्तः । पटस्य झुक 
रूपमित्यादिज्ञानं तु धरस्य स्वरूपमित्यादिवद॒पपन्नम्‌ । पटो नीलिमेति बुद्धिप्रसङ्गस्तु नास्त्येव । 
विशेषसद्भावात्‌ ॥ छ ॥ इति गुणशुणिनोर्मण्युक्तात्यन्तभेदभङ्गः ॥ 


न चेतेषामिन्तट्रियाणां स्वविषयप्रतियोगिकाभावो विषय इत्ययुक्तम्‌ । सन्निकर्षाभावेनेन्त्रियाणां 
तद्विषयकञ्ञानजनकत्वायोगात्‌ । न ेन्द्रियसंबन्धविशेषणता प्रत्यासत्तिः । चक्षुःसंयुक्तपरमाणौ 
जळत्वाभावस्य चक्षुषा ग्रहणप्रसङ्गात्‌ । यदि अभावो नेन्द्रियस्य विषयः तर्हि अनुमानागमाप्रवृत्ति- 
वेळायां अभावग्रहो न स्यादिति चेत्‌ । उच्यते । योभ्यानुपलब्धिरूपेणाभावाख्यप्रमाणेनामावग्रहः । 
न चानुपळब्ध्या परमाण्वाद्यभावग्रहः स्यादिति वाच्यम्‌ । प्रत्यक्षप्रतियोगिकाभावस्यैवाभावप्रमाण- 
विषयत्वात्‌ । न च प्रृथिवीपरमाणौं जलत्वाभावग्रहप्रसङ्गः । प्रतियोगिकम्राहकेणेन्द्रियेण 
अभावधर्मिग्रहस्य अभावप्रमाणसहकारित्वात्‌ । अथ भूतले अभावधीरिन्द्रियजन्या । 
साक्षात्कारित्वादिति चेन्न । असिद्धेः । अभावज्ञानस्य स्म्रतिवत्‌ परोक्षत्वाङ्गीकारात्‌ । न चाज्ञात- 
कारणकानुभवत्वादभावज्ञानं साक्षात्तारीति वाच्यम्‌ । यथा ज्ञातकारणत्वेऽपि अनुमितिन शाब्दी, 
शान्दी वा नानुमितिः । एवं अमावज्ञानस्याज्ञातकारणकत्वेऽपि इन्द्रियजन्यं ज्ञान साक्षात्कारः । 
अनुपलब्धिजन्यं तद्विजातीयमानुपलव्धमित्यङ्गीकारात्‌ । न च मावाधिकरणयोवि शिष्टबुद्धिस्तावदस्ति । 
सा च नाभावम्रमाणजन्या । भावबुद्धित्वात्‌ । नेन्द्रियाभावप्रमाणाभ्यां जन्या । जातिसंकर- 
प्रसङ्गात्‌ । अतः परिशेषात्‌ इन्द्रियमेव भावाभावयोर्ग्राहकमभ्युपेयमिति चेत्‌ न । इन्द्रियस्य स्वरूपतोऽ- 
भावग्राहकत्वाभावेऽपि अनुपलव्ध्युपनीताभावग्राहकत्वाङ्गीकारात्‌ । यथा चक्षुषः स्वरूपतः गन्धग्राहक- 
त्वाभावेऽपि प्राणोपनीतगन्धग्राहकलवम्‌ । कर्थं तर्हि भूतले घटाऽभाव इति भावविशेषणकाभाव- 
बुद्धिरिति चेत्‌ । प्रत्यक्षोपनीते भूतले अभावेनाभावबुद्धिरिति गृहाण । यत्तु व्यापाराभावान्नाभावः 
करणमिति । तन्न । क्रियाऽयोगव्यवच्छिन्नस्येव करणत्वेन व्यापारस्यानपेक्षितत्वात्‌ इति । 


। प्रत्यक्षवण्ड; ॥। ९ 


अत्रोच्यते । अनुमानागमाप्रवृत्तिवेलायां जायमानमभावज्ञानमिन्द्रियजन्यमेव । तदन्वय-. 
व्यतिरेकानुविधानात्‌ । न च प्रत्यासत्त्यनुपपत्तिः । संयोगविरोषस्यैव प्रत्यासत्तित्वात्‌। न 
चाभावेन संयोगानुपपत्तिः । वेशेषिकादिप्रक्रियायाः अप्रामाणिकत्वात्‌ । न चानुपळव्ध्येवाभावग्रहः । 
इन्द्रिय त्वधिकरणग्रहोपक्षीणमिति वाच्यम्‌ । परमाण्वादेरभावग्रहप्रसङ्गन अनुपळब्धेरभावग्रा हकत्वाङ्गी - 
कारायोगात्‌ । न च योम्यस्यैवाभावमनुपछब्धिशृह्ाति नातीन्त्रियस्याभावमिति वाच्यम्‌ । अनुपलब्धेः 
स्वतन्त्रप्रमाणत्वे प्रतियोगियोम्यताया अनपेक्षणीयत्वात्‌ । न हि प्रत्यक्षायोम्यस्याभावमनुमानं न. 
गृहाति। न वा शब्दः अतीन्ट्रियाभावं न गृह्णाति । येन अनुपलब्धिः प्रतियोगिनः प्रत्यक्षा- 
योग्यत्वात्‌ अभावं न गृह्णीयात्‌ । नियामकविशेषमन्तरा वेजात्यकल्पनाऽयोगात्‌ । न चः 
फरूबलात्‌ योम्यस्यैवाभावमनुपळन्धिगृहातीति कल्प्यत इति वाच्यम्‌ । इन्द्रियव्यापारान्वयव्यतिरेकानु- 
वि धानेन प्रत्यक्षयोम्यस्यामावं प्रत्यक्षमेव गृह्णातीति कल्पनस्येवोचितत्वात्‌ । किं च यद्यनुपलब्धिरेव 
योभ्यस्याभावं गृह्णातीति स्यात्‌। तर्हि काष्ठविशेंषे सौरभ्याभावनिणेयाय ध्राणप्रवृत्तिम स्यात्‌ । 
धमिंग्रहस्य चक्षुंषेव जातत्वात्‌ । न च प्रतियोगिग्राहकेणेव धर्मिग्रह इति नियमः । तथा च. 
धर्मिग्रहाथ प्राणप्रवृत्तिः संभवतीति वाच्यम्‌-।- . घ्राणस्य द्रव्याग्राहकत्वात्‌ । ननु वायौ रू पाभावः । 
यत्न कापि सौरभाभावः । यत्र कपिः रसमात्राभावः । .तंथेव गन्धाभावः । शब्दाभावः इत्येते 
नानुपलब्ध्या प्रमाणान्तरविधया गृह्यन्ते । - किंतु लिङ्गविधया | गृह्यन्ते तथा च लिङ्गग्रहायै घ्राण-. 
रसनत्रोत्रप्रवृत्तिः । न तु गन्धाद्यमावग्रहार्थैमिति चेत्‌ । , न । प्रत्यासत्त्यभावान्नाभावग्रहः इन्द्रियेणेति : 
वदता अनुपकब्धिग्रहार्थमिन्द्रियव्यापाराङ्गीकारायोगात्‌ । त्वन्मते उपलब्घेरतीन्द्रियत्वेन तदभाव- 
रूपानुपछव्धेः प्रत्यक्षेण अ्रहायोगाच्च । अनुमानेनानुपलब्धिग्रह इत्यङ्गीकारेऽनवस्थानात्‌ । योग्ययोः 
चाक्षुषस्पारनयोरेवाभावः अनुपलब्ध्या गृह्यते न तु योग्यानामपि गन्धादीनाममावः अनुपलठध्या 
गृह्यत इति नियामकविशेषमन्तरा कह्पनाऽयोगात्‌ । इन्द्रियव्यापारानन्तरं व्यास्या्नुसंधानमन्तरा 
झडिति प्रतीयमानत्वस्योभयत्रापि साम्यात्‌ । 


ननु गृहमुपलभ्य निर्गतम्चैत्रः तत्र भेत्र आसीदिति केनचित्पृष्ट: क्षण ध्यात्वा मेत्राभावमव- 
गम्याह । नासीत्तत्र भेत्र इति । सेये प्राकूनास्तिताथीन स्मृतिः । प्रतियोगिस्मरणाभावेन नास्तितायाः 
प्रागननुभूतत्वात्‌ । नेन्द्रियजन्या । विप्रकृष्टत्वेन संन्निकर्षाभावात्‌ । नापि शब्दानुमानाभ्याम्‌ । 
तदभावात्‌ । अतः परिशेषादनुपलन्धिरेव तङ्गाहिकेति चेत्‌ । न। भअनुपलब्धेरज्ञातत्वेन ध्यान- 
वेय्यर्थ्यात्‌ । देवदत्तस्य तद्वेशकालवेशिष्टयाभावज्ञानं तु यदि पूर्य देवदत्तस्तत्र स्यात्‌ । तर्हि 


| 


६० | ॥ अमिनवताण्डवम्‌ ॥ 


स्तम्भादिवदुपलब्धः स्यात्‌ । न चोपळव्ध इति नाभूत्तत्रासाविति तर्केण भवति । प्राचीनोपरवः- 


भावज्ञानं तु वर्तमानेन स्मरणाभावलिङ्गेन भवतीति नानुपछब्धेः प्रथक्‌ प्रामाण्ये करप्यमिति । 
इति भाङ्टोक्ताभावप्रामाण्यभङ्गः । 


ननु तेषां इन्द्रियाणां स्वविषयप्रतियोगिकाभावोऽपि विषय इत्ययुक्तम्‌ । अभावस्य धर्मिरूप- 
भावात्मकत्वात्‌ । अभावधर्मिणः परमाण्वादेः सर्वस्यैन्द्रियकत्वाभावात्‌ । न हि मूतरुव्यतिरेकेंग 
घटादिरिवाभावः प्रतीयते । येन भूतलादतिरिक्तत्वं ` घटायभावस्य प्रतिपद्येमहि । नहि घरो 
नास्तीति प्रतीतिबलात्‌ भूतलाद्यतिरिक्तोऽभावोऽभ्युपगन्तव्य इति युक्तम्‌ । उक्तप्रतीतेः केवल- 
भूतलविषयत्वात्‌ । केवल्यं च भूतलस्य घटाभावात्मंतेव । न तु स्वभिन्रघटाभावाधिकरणता । 
न च भूतले घटाभाव इत्याधाराधेयमावप्रतीत्यनुपपत्तिः । त्वन्मते घटरूपयोरेकत्वेऽपि घटे रूपमिति 
आधाराधेयभावप्रतीतिवटुपपत्तः । मया रूपं घटाभिन्नमपि तद्विरोषतयाऽङ्गीक्रियते । ततश्चा- 
धाराधेयभावेन प्रतीतिरुपपन्नेति चेत्‌ । मोक्चेर्वोचः परोऽपि श्रोप्यति । मयाऽप्यभावस्य भूतलेन 
सविशेषामेदाङ्गीकारात्‌ । कथमन्यथा भूतले घटाभाव इति प्रतीतेः भूतलं भूतलं इति धारावाहिक- 
प्रतीतेर्विशेषं ब्रमः । | 


किं च यदि घटाभावो भूतलाद्विेत तदा वक्तव्यम्‌ । किं घटाभाबः घटवति भूतले संबध्यते 
उत तदभाववतीति । नाद्यः । विरुद्धत्वात्‌ । घटवति भूतले घटो नास्तीति बुद्विप्रसङ्गाच । द्वितीये 
वक्तव्यम्‌ । घटामावसंबन्धघटकीभूतोऽमावः स एवोतान्य इति । आये आत्माश्रयः । द्वितीये त्वनवस्था । 
तस्याप्यामावान्तरसापेक्षत्वात्‌ । न चेव सति, घटः किं स्वाभाववति संबध्यते । उत घटवति । नायो 


विरुद्धत्वात्‌ । द्वितीयेऽपि घटसंबन्धघटकीमूतः घटः स एवोतान्यः । आदे आत्माश्रयः द्वितीये अनवस्थेति 


वक्तुं शक्यत्वात्‌ घटादेरप्यपलापः स्यादिति वाच्यम्‌ । स्वाभावात्मंके भूतले स्वयं संबध्यत इत्यङ्गीकारात्‌ । 
न च विरोधादसंभवः । सामानाधिकरण्यस्सैव विरुद्धेन भावाभावयोराधाराधेयभावस्याविरुद्धत्वात्‌ । 
अन्यथा प्रतियोगिनि तदभावो न स्यात्‌ । भूतले घटसंबन्धे भूतले घटाभावात्मतया न प्रतीयते । घटसंबन्ध- 
विशेषस्य प्रतिबन्धकत्वात्‌ । गोत्वादिधर्माणां तु न गोत्वाभाववति संबन्धः । नापि गोत्वादिमति किं तु 
घमधर्मिणां सहेवोत्पत्तिभवतीति सहज एव संबन्धः ॥ भूतलघटाभावयोरैक्येऽपि सप्रतियोगिकत्वनिष्प्रति- 
यौगिकत्वे इवोपपन्न । तस्मात्‌ चक्षुरादीन्द्रियाणां खविषयप्रतियोगिकाभावाऽपि विषय इत्ययुक्तमिति 


चत्‌ । 


॥ प्रत्यक्षखण्डः ॥ ६१ 


अत्रोच्यते । भिन्न एव धर्मिणा संसर्गाभावो5भ्युपगन्तन्यः । अन्यथा घटपटादीनां भूतल- 
रूपादिना सामानाधिकरण्याभावप्रसङ्गात्‌ । भूतलवत्‌ भूतलरूपस्यापि घटाभावात्मकत्वेन भावाभावयोः समा- 
नाधिकरण्यस्य विरुद्धत्वात्‌ । अन्यथा विरोधमात्रोच्छेदः ॥ अन्यविरोधस्य भावाभावविरोधमूलकत्वात्‌ । 
घरो घरे नेति प्रतीते: भूतवत्‌ घटस्यापि घटाभावात्मकताऽऽपत्तेश्च । अभावस्याधिकरणव्यतिरेकेणा- 
प्रतीयमानत्वं त्वसिद्धम्‌ । भदप्रतीतिमन्तरा घटाभावबद्धतलमिति आधाराधेयभावेन प्रतीत्यनुपपत्तः । न च 
विशेषेणोपपत्तिः । प्रागुक्त्युक्त्या भेदस्य समर्थितत्वेन विशेषेणान्यथासिद्धिकथनायोगात्‌ । 


यदपि घटाभावः किं घटवति भूतले संबध्यते । उत घटाभाववतीति प्रष्टम्‌ । तत्र घटाभाव- 
वतीत्युत्तरम्‌ । न चात्माश्रयः । घटाभाववतीत्यनेन घटाभावस्य घटाभावेन सामानाधिकरण्यप्रतीतावषि 
अघिकरणत्वाप्रतीतेः । न हि धूमवान्‌ वहिमानित्युक्त धूमे वह्निरिति प्रतीयते । येनेह तथा प्रतीति- 
मारग्ब्यात्माश्रयाभिधानमृचितं स्यात्‌ । न चेवमन्योन्याभावस्यापि घर्मिस्वरूपत्वं न स्यात्‌ । वेषम्ये 
कारणाभावादिति वाच्यम्‌ । भेदप्रतियोम्वधिकरणयोः तादात्म्यनिवृत्त्यर्थमन्योन्यभावघ्मिंणोरेक्यस्य वक्तव्य- 
त्वात्‌ । परस्परविरहरूपतां विना तादात्म्यनिवतकस्यान्यस्याभावात्‌ -। न च विरुद्धधर्माधिकरणत्व 
तादात्यनिवर्तकमिति वाच्यम्‌ । घर्मिभेदमन्तरा धर्मयोर्विरुद्धत्वायोगेनान्योन्याश्रयापातात्‌ । अत एव 


ANA 


घटस्य, घटः पटो नेति पटाभावात्मतया प्रतीतिरुपपन्ना भवति । 


किं चान्योन्याभावस्य धर्मिस्वरूपत्वाभावे कदाऽपि न तत्मतीतिः स्यात्‌ । भेदो हि अयमस्मा- 
ट्विन इत्येव प्रत्येतव्यः । न च भदप्रतीतिमन्तरा धर्मिप्रतियोगिनोरयमस्सादिति वेलक्षण्येनावगाहनं 
युज्यते इति प्राम्भदप्रतीतिर्वक्तव्या । साऽपि अयमस्मादित्याकारेव्रेति । तदुपपत्त्यथै प्राग्भेदप्रतीत्य- 
ङ्गीकारेऽनवस्थापातात्‌ । धर्मिस्वरूपत्वे तु घमिंप्रतीतावेब सामान्यतः प्रतीतत्वात्‌ विशेषतः अयमस्मादिति 
धर्मिप्रतियोगिनी निर्दिश भेदांवगाहिनी प्रतीतिरुपपद्यते । न च भेदस्य धर्मिणो भद एवास्तु । 
तथाऽपि घर्मिसमानसंवित्संविद्यतया घर्मिभाने सामान्यतो भातत्वात्‌ . अयमस्सादिति विशेषप्रतीति- 
रुपपद्यत इति वाच्यम्‌ । धर्मिंप्रतियोगिसंबन्धित्वेन ज्ञानाङ्गीकारे अनवस्थाऽनिस्तारात्‌ । असंबन्धित्वेन 
ज्ञाने च अथमस्मादिति विरीषप्रतीत्यनुपयोगात्‌ । न हि भेदाज्ञानाविशेषे घटः पटाद्विद्यत इति 
प्रतीतिरुपपन्ना, न तु घरो घटाङ्िन्न इतीत्यत्र नियामकमस्ति । भेदस्य धर्भिस्वरूपत्वे तु घटपटो- 
पस्थितावेव तदात्मकोभवभेदस्य ज्ञातत्वात्‌ । घटः पटादिति वैङक्षण्येन प्रतीतिरुपपन्नेति ॥ २० ॥ 
इत्यधिकरणातिरिक्तसंसर्गाभारसमर्शनश्‌ ॥ श्रीरस्तु ॥ 


६२ ॥ अभिनवताण्डवम्‌ ॥ 


अभावस्रिविधः । प्रागभावः प्रध्वसामावोऽत्यन्ताभावश्चति । ननु चतुर्विधोऽभाव इति 
वक्तव्यम्‌ । अन्योन्याभावस्यापि प्रामाणिकत्वात्‌ इति चेत्‌ । सत्यम्‌ । घटस्य प्रागभावादिरि- 
वान्योन्याभावोऽप्यस्ति । तथाऽपि त्रिविधोऽभाव इति युज्यते । तस्याधिकरणस्वरूपत्वेनाधिकरणातिरिक्ता- 
भावगणनावसरेऽप्रसङ्गात्‌ । तदुक्तम्‌ । “भावाभावस्वरूपत्वान्नान्योन्याभावता एथक्र इति । अनादिः 
सान्तः प्रागभावः । नन्विदमयुक्तम्‌ । परिपालितघ्रागभावेऽव्याप्तः । न च प्रागभावपरिपालनमेव 
नास्तीति वाच्यम्‌ । प्रतियोगिन एव प्रागभावनाशत्वेन कृतप्रायश्चित्तस्यापि दःखोत्पत्तिप्रसङ्गात्‌ इति 
चेत्‌ । न । परिपालितप्रागभावस्याप्रामाणिकत्वात्‌ । न च प्रागमावपरिपालनाभावे. कृतपायश्चित्तस्यापि 
दुःखप्रसङ्ग: । .प्रतियोगिन एव प्रागभावनाशात्मकत्वादिति वाच्यम्‌ । न प्रतियोग्येव प्रागभावविनाशः 
आपि तु तदूध्वंसोऽपि । क्कचित्त प्रतियोगिकारणध्वंसोऽपि । प्रायश्चित्तन च दु:खकारणध्वंसात्मकटुः खप्राग- 
भावध्वंसो भवतीत्यङ्गीकारात्‌ । प्रतियोग्येव प्रागमावध्वंस इति वदन्‌ कथ प्रतियोगिध्वसानन्तरं प्रागभावो- 
न्मञ्जनं निवारयेत्‌ । प्रतियोगिवत्‌ तद्ध्वंसोऽपि तत्मागभावविरोधी । न तु तदृध्वंस इति चेत्‌ । अत्र 
वक्तव्यम्‌ । प्रति-योगिध्वंसानन्तरं प्रागभावोऽस्ति नवेति । अस्तीति वदन्‌ छाघनीयप्रज्ञः । प्रागभाव- 
सद्भावे पुनः प्रतियोग्युत्पत्तिप्रसज्ञात्‌ । प्रागभावस्य परिपालिकाभावे अनित्यत्वनियमस्य त्वयाऽङ्गीकारात्‌ । 
नेतिपक्ष प्रतियोगिध्वंसस्य प्रागभावध्वंसत्वमवजनीयस्‌ । प्रागभावो नास्तीति वुद्धिविषयत्वात्‌ । 
अन्यथा प्रतीतेनिविपयत्वं स्यात्‌ । किं च प्रतियोगिध्वंसस्य प्रागमावध्वंसरूपत्वामावे प्रागभांव-. 
विरोधित्वमेव न स्यात्‌ । तद्विरिहरूपत्वस्य तद्विरहव्याप्यत्वस्य चाभावात्‌ । ननु कारणध्वंसस्यैव 
कार्यप्रागमावविनाशात्मकत्वे दण्डविनाशे घटप्रागमावस्य नष्टत्वात्‌ दण्डान्तरसंपत्तावपि घटोत्पद्दिदै 
स्यात्‌ प्रागभावविरहादिति चेत्‌ । न ब्रमो वयं कारणमात्रनिनाशः - कारयप्रागभावविनाश इति । 
न चवम्‌ । किं नाम प्रायश्चित्तविधिबछात्‌ प्रायश्चित्तजन्यपापनाश एव तत्कार्थदुःखप्रागभावविनारा 


इति ॥ इति प्रागभावनिरूपणम्‌ ॥ 


सादिः संसर्गाभावः प्रध्वंसः । स द्विविधः नित्योऽनित्यश्चति । न च ध्वंसस्य नित्यस्य 
विवदितव्यम्‌ । प्रामाणिकत्वात्‌ । तथा हि । वृहस्पतिपुत्रन्य कचस्य ध्वसस्तावदनिस्यः । आदिपर्वणि 
भारते य॒यात्युपाख्याने 'जध्नु: बृहस्पतेर्दोपात्‌ विद्यारक्षार्थमेव च । हत्वा शालावृकेभ्यश्च 
प्रायच्छछवशः कृतमिति तच्छरीरविनाशमुक्त्वा “ततः संजीविनी विद्यां प्रयुज्य कचमाह्वयत्‌ । 
आहूतः प्रादुरभवत्कचो दृष्टो$थ विद्यये'ति तदुज्जीवनाभिधानात्‌ । तथा 'ततो द्वितीये हत्वा ते दरध्वा 
कत्वा च चूर्णशः । प्रायच्छन्‌ ब्राह्मणायेव सुरायामसुरास्तदे ति पुनस्तन्नाशमुक्त्वा "गुरोः सकाशा- 


॥ प्रत्यक्षवण्ड: || ६३ 


रसमवाप्य विद्यां भित्त्वा कुक्षिं निर्विचक्राम विप्र' इति पुनरुज्जीवनोक्तः । एवं तक्षकदग्धयोनरवृक्षयोः 
अर्वसोऽनित्यः । तत्रैवास्तीकोपास्याने “सह तेनैव वृक्षेण भम्मी मूतोऽभवन्नृषे?ति नाशमुक्त्वा 'द्विजप्रमा- 
वाद्राजेन्द्र व्यजीवत्स वनस्पतिरि' तयुज्जीबनाभिधानात्‌ । एवं नाडीजङ्खसंज्ञस्य बकस्य प्रध्वंसोऽप्यनित्यः ! 
शान्तिप्ेणि ङरृतप्नोपास्याने आपद्धर्मं 'कृतत्नस्तु स दुष्टात्मा तजिघांधुरथाग्रतः । ततोऽलातेन दीसेन 
विश्वस्तं निजघान तम्‌ । निहत्य च मुदायुक्तः सोऽनुबन्धं न दृष्टवान । स तं विपक्षरोमाणं कृस्वााः 
वपचत्तदे'ति तत्म्रध्वंसमुक्त्वा “तस्मिन्‌ काले च सुरभिर्देवी दाक्षायणी शुभा । उपरिष्टाचतस्तस्य सा 
बभूव पग्रस्विनी । तम्या वक्राच्युतः फेनः क्षीरमिश्रस्तदाऽनध । सोऽपतट्रे ततस्तस्य चितायां राज- 
धमण: । ततः सजीत्रितस्तेन बकराजस्तदाऽनघे'ति तदुञ्जीवनोक्तेः । एवं नाडीजङ्कभक्षकक्कतञ्न- 
जाहझणस्य ध्वंसोऽप्यनित्यः । तत्रैव इत्युक्त्वा राक्षसास्तेन शूपट्टििपाणयः । कृत्वा तं खण्डञ- 
मप दस्युभ्यः प्रददुस्तदे'ति तन्नाशमुक्वा "राजधर्मा बक: प्राह प्रणिपत्य पुरन्दरम्‌ । यदि तेऽनु- 
अहक्कता मयि बुद्धिः सुरेश्वर । सखायं मे सुदयिते गौतमं जीवयेत्युत । तस्य वाक्यं समादाय 
वासवः पुरुषर्षभः । सिक्त्वाम्ृतेन तं विप्रं गौतमं जीवयत्तदे'तीन्द्रेणोजीवनोक्ते: ॥ एवं भारतयुद्ध- 
प्रध्वसितानां दुर्योधनादीनां धवंसोऽनित्यः । आश्रमवासिके पर्वणि 'ततो व्यासो महातेजाः पण्यं 
भागीरथीजलम्‌ । अवगाह्य जुहावाथ सर्वालोकान्‌ महामुनिः? । इत्युपक्रम्य “ततस्ते पाण्डवाः सर्व 
भीप्मद्रोणपुरोगमाः । ससैन्याः सलिलात्तस्मात्समुत्तस्थुः सहस्रश’ इति तदुज्जीवनोक्तेः । एवं वातापिं- 
्रध्वंसोऽप्यनित्यः । वनपवेणि अगस्त्योपार्याने समाह्वयति तं वाचा गतं वैवस्वतक्षयम्‌ । स 
पुनर्देहमास्थाय जीवन्‌ स प्रत्यह्शयते'ति तदुज्जीबनोक्तेः । 

अवश्य चेतदेवं विज्ञेयम्‌ । सजीविनीविद्यादिना प्राप्तस्य पूर्वदेहादन्यत्वे विद्यायाः संजीविनीत्वं न 
स्यात्‌ । न हि विनष्टकायानुज्जीविन्याः कार्यान्तरोत्पादिकायाः संजीविनीत्वं युक्तम । घटान्तरोत्पाद- 
कस्य कुलालस्यापि नष्टघरसंजीवकत्वप्रसंगात्‌ । उज्जीवितस्य कचस्य पूर्वकचादन्यत्वे बृहस्पतिपुत्रत्वा- 
भावप्रसंगाच । कचोज्जीवने देवयान्या प्रार्थितस्य शुकस्य तमुज्जीवयामीति प्रतिज्ञाया: वन्ध्यात्वापाताच । 
प्रत्यमिज्ञायाः श्रमत्वापाताचच । न चेष्टापत्तिः । सर्वज्ञकल्पस्य वृहस्पतेः सोऽयं मम पुत्र इति अमा- 
योगात्‌ । इति ग्रध्वसाभातनिरूपणम्‌ ।। | 

धर्मिभिन्नः सदातनो5मावे सन्त भातः । स द्विविधः प्रामाणिकप्रतियोगिकोऽप्रामाणिकप्रतियोगिक- 
श्वति । तत्राद्यस्वकेवलान्वयित्वात्‌ प्रतियोगिनः यत्र कापि सत्त्व न विरुणद्धि । द्वितीयस्तु 
केवलान्वयिखात्‌ यत्र क्कापि प्रतियोगिनः- सत्त्वं न सहते । ततः अत्यन्तासत्प्रतियोगिक एव सः । 


६४ ॥ अभिनवताण्डवम्‌ ॥ 


CaN &” २ Lam 


प्रामाणिकप्रतियोगिकोऽत्यन्ताभाव एब नास्तीति कश्चित्‌ । तदसत्‌ । हेतुतदाभासविवेकाभाव- 
प्रसङ्गात्‌ । यथा हि धूमो वहृयव्यमिचारी तथा वहिरपि धूमाव्यभिचारी । धूमस्य स्वसाध्यव हय त्य- 
न्ताभावसामानाधिकरण्यवत्‌ वहेरपि स्वसाध्यधूमा त्यन्ताभावासामानाधिकरणत्वात्‌ । अपघ्रामाणिक- 
धूमात्यन्ताभावसामानाधिकरण्यस्य वद्माविवाप्रामाणिकवह््न्ताभावसामानाधिकरण्यस्य धूमेपि सत्वात्‌ । 
सति चैवं धूमः सद्धेतुः वह्दिरसद्धेतुरिति विवेकः कथ स्यात्‌ । किं चेवं ब्रह्मणो निर्दोषत्वप्रतिपादक- 
श्रतिवेय्यथ्ये स्यात्‌ । अप्रामाणिकदोषनिषेधस्य सिद्धत्वात्‌ । किं चेवं विरोधवार्तोच्छेदः । गोत्वाश्वत्वा- 
दीनां परस्परनिरहरूपत्वस्य परस्परविरहव्याप्यत्वस्य चाभावात्‌ । न हि गोत्वादीनामभाव एव नास्ति । 
अश्वत्वादिकं च तट्रषे तद्याप्यं वेति संभवति । येन तयोर्विरोधः स्यात्‌ । किं च किमिह देवदत्तो- 
ऽस्तीति पृष्टे अप्रामाणिकदेवदत्तो नास्तीति वदन्‌ छाघनीयप्रज्ञो देवानां प्रियः स्यात्‌ । किं च 
घटवति भूतले रक्तघटो नेति प्रतीतिवत्‌ घटो नेति प्रतीतिरपि स्यात्‌ । घटाभाववुद्धरप्रामाणिकप्रतियोगिका- 
भावविषयत्वे घटबुद्धयविरोधित्वात्‌ । किं च घटादीनां प्रामाणिकानां केवलान्वयित्वं स्यात्‌ । तदभावा-. 
नघिकरणानां तदधिकरणत्वम्यावञ्यकत्वात्‌ । 
ननु गेहे घटो नास्तीति प्रतीतेन घटात्यन्ताभावो विषय: । कालान्तरे तत्र घटस्याप्युपलभ्य- 
मानत्वेनात्यन्ताभावस्य तत्र वक्तुमशक्यत्वात्‌ । न हि अत्यन्ताभावो नष्टोऽन्यत्रगतो वेति चतु 
शक्यम्‌ । येन तत्रात्यन्ताभावसद्भावेऽपि कालान्तरे घटसद्वावः स्यात्‌। अथ गेहे घटो नास्तीति 
न्‌ घटात्यन्ताभावप्रतीति : किंतु तत्सेसर्गाभावप्रतीति :। तथा च यदि घटसंसर्गो भावी तर्हि 
सा बुद्धिः प्रागमावाविषयिणी । यदि भूतः तदा तत्रूष्वेसविषयिणी । कदाऽपि तत्र संसगासेभवे 
संसर्गात्यन्ताभावविषयिणीति चेत्‌ । न । घरटाभावबुद्धेः सर्वत्र तत्संसर्गावलम्बनत्वसंभवे कचिद्ध टा- 
भावः कचिद्धटसंसर्गाभावो विषय इति वैजात्यकल्पनाञ्योगात्‌ इति चेत्‌ उच्यते । गेहे 
घटो नास्तीति प्रतीतिर्धटात्यन्ताभावविषयिण्येव । न च कालान्तरे तत्र घटसत्त्वासंभवापात: । 
भावाभावयोः सामानाधिकरण्यस्यैकावच्छेदेन विरुद्धत्वात्‌ इति वाच्यस्‌ । घटासंजकसामग्र्या 
घटे प्राप्ते गेहघटाभावयोऽऽराधाराधेयभावस्य नष्टत्वेन सामानाधिकरण्याभावात्‌ । यथाऽऽकाशस्य 
विभुत्वेऽपि तस्य भूतलादिनाऽऽधाराधेयभावाभावात्‌ । परमते मूतलादी स्वत्राकाशात्यन्ताभावः । 
अपसारिते तु घटे पुनराधाराधेयभाव उत्पद्यते । अत एव तत्र घटो नास्तीति प्रतीति : पुनरुदेति । 
तत्र घरसंसर्गप्रागभावप्रध्वंसौ तु न व्यासेधामः । घटो नास्तीति प्रतीतिविषयतां तु व्यासेधामः । 
नन्विदं सिद्धान्तविरुद्धम्‌ । तत्त्वविवेकटीकायां अत्यन्ताभावस्य तु कः प्रतियोगीत्याशङ्ख 
दाशविषाणादीनामभावोऽत्यन्ताभाव इति असत्प्रतियोगिकत्वाभिधानात्‌ । तथा च प्रमाणरक्षणरीकायां 


॥ प्रत्यक्षखण्डः ॥ ६५ 


“न चात्यन्ताभावोऽपि’ सवैधर्मरहित इति मूलव्यारू्यानावसरे 'किमु प्रागभावादिः यः प्रामाणिक-- 
प्रतियोगिक इति शोष” इत्यभिधानात्‌ । विशिष्य प्रागभावादीनां प्रामाणिकप्रतियोगिकत्वाभिधाने- 


~ 


नात्यन्ताभावस्याप्रामाणिकप्रतियोगिकत्वमेवेति नियमलाभादिति चेत्‌ । 


उच्यते । नात्यन्ताभावस्याप्रामाणिकप्रतियोगिकत्वमेवेति नियमः सिद्धान्तकारस्यामिमतः 

तत्त्वनिर्णयटीकायां “तदभावस्य तज्ज्ञानपूर्वेकत्वं चान्यत्र तस्य सत्त्वादेव इष्टमिति मूलव्याख्यानावसरे 
'ेशकालान्तरस्थितप्रतियोगिज्ञानमेव देशकालान्तरस्थिताभावजानस्य कारण न तु तत्रेव देशकाले 
चेत्यर्थः इत्यभिधानात्‌ । न चात्र प्रागभावप्रः्वंसयोरेव देशकालान्तरस्थितप्रतियोगिज्ञानाधीनज्ञानत्व- 
मुक्तम्‌ । न व्वत्यन्तामावस्येति युक्तम्‌ । प्रागभावप्रध्वंसयोः प्रतियोगिसमानाधिकरणत्वेन तप्प्रति- 
योगिनः देशान्तरसत्त्वाभावात्‌ । सुधायामपि 'विलक्षण्यं सतश्चापि स्वयं सद्भदवादिन' इति मूल- 
व्याख्यानावसरे 'मया ह्यकस्येव सदसत्वमङ्गीकृतंम्‌ । स्वोपाधौ निषेधाप्रंतियोगित्वात्‌ । परोपाधी 
च तस्रतियोगित्वादित्यमिधानात्‌ । तथा मायावादखण्डनटीकायां किं च घटादीनां सत्त्व शशविषाणादी 
; नामसत्त्वे घटादीनामेव देशकाळव्यवस्थया सदसत्त्वमिति प्रकारत्रयस्यैवानुभवादि त्यमिधानात्‌ । 
प्रमाणपद्धतावपि 'प्राणादिमत्त्वे सास्मकत्वेन व्याप्त तदभावव्यापकाभावप्रतियोगित्वात्‌' इत्यभिधानात्‌ । 
न हि प्रामाणिकयोः: सात्मकत्वप्राणादिमत्वयोरत्यन्ताभावाभावे तदभावन्यापकाभावप्रतियोगित्वं 
प्राणादिमच््वे भवति । येन प्रामाणिकानां 'अत्यन्तामावस्तदमिमतो न स्यात्‌ । तत्त्वविवेकटीकायां 
, शशविषाणादीनामितिः ` आदिशब्देन: घटादेरपि ग्रहणान्न तद्विरोधः । प्रमाणलक्षणट्रीकाया अपि 
_ अप्रामाणिकप्रतियोगिकात्यन्तामावोऽपि ` न' सर्वधर्मरंहितः ` किंमु॒प्रामाणिकध्रतियोगिकाः प्रागभाव- 
| प्रध्वेसाभावात्यन्ताभावा 'इत्यमिप्रायत्वान्न तद्विरोधः ॥ इति प्रामाणिकप्रतियोगिकात्यन्ताभाव- 
समथनम्‌ ॥ # रि 


उदयनस्तु । अस्तु _प्रामाणिकप्रतियोगिकोऽत्यन्ताभावः । अप्रामाणिकप्रतियोगिकात्यन्ता- 
भावाङ्गीकारस्तवयुक्तः । अप्रामाणिकत्वात्‌ । तथा. हि ।. ` प्रतियोग्यावेदकं हि प्रमाणमभावे प्रमाणम्‌ । 
प्रत्यक्ष तथा दशनात्‌ । रूपादिग्राहकं चक्षुरांद्यव तदभावमावेदयति । न स्विन्द्रियान्तरम्‌ । यद्यपि 
यदेवानुमानं प्रतियोभिग्राहकं न तदेव तदभावग्राहकम्‌ । तथाऽपि यत्ममाणं प्रतियोगिग्राहकं तज्ञा- 
तीयमेव तदभावग्राहकमित्यस्त्येव नियमः । न चात्यन्तासति शशविषाणादौ प्रतयक्षमनुमानमागमो वा 


प्रमाणमस्ति । येन तदभावः सिध्येत्‌ इति आह । 
9 


६६ | ॥ अभिनवताण्डवम्‌ ॥ 


स स्थूलड्या । शशविषाणादयत्यन्ताभावस्याप्रामाणिकत्वेनासत्त्वं प्रसाध्य शशविषाणादयत्यन्ता- 
भावो नास्तीति निषेधात्‌ । असतो नात्यन्तामाव इति नियममङ्गीकृत्य शशविषाणाद्यमावं निषेधन्‌ 
कर्थ न स्थूलद्श्वा । स्वाभ्युपगतनियभपरित्यागात्‌ । असत्प्रतियोगिको5भावो नास्तीत्यस्य व्याहतत्वाच । 
असच्छव्देन शशविषाणादीनामभावप्रतियोगित्वबोधकेनाभावस्य सत्त्वावेदनात्‌ । 


किञ्च । भूतलादौ शशविषाणाद्यमावाभावे शशविषाणं स्यात्‌ । यत्र यदभावो नास्ति 
तत्र तदिति नियमात्‌ । यच्चोक्तं प्रतियोगिग्राहकमेव प्रमाणमभावग्राहकं न च प्रतियोगिनि प्रमाणमस्ति । 
अतोऽभावोऽप्यप्रामाणिक इति । अत्र वक्तव्यम्‌ । सत्वेन प्रतियोगिग्राहकं प्रमाणं नास्ति । उत केनापि 
रूपेण प्रतियोगिग्राहकं प्रमाण नास्तीति । आद्यस्त्वनुमतः । तथाऽपि नाभावस्याप्रामाणिकताऽऽपत्तिः । 
यो यत्रासत्त्वेन प्रमितः तदभावस्तत्र प्रामाणिक इति व्याप्तिबलेनाभावस्य प्रामाणिकत्वस्यैव प्राप्त: । 
न द्वितीयः । शशः विषाणशून्यः अनुषळभ्यमानविषाणत्वादित्यनुमानस्य शशनिष्ठात्यन्ता- 
भावप्रतियोगितया शशाविषाणावेदकस्य विद्यमानत्वात्‌ । योम्यानुपलब्धिरभावे लिङ्गम्‌ । न चेह 
योग्यानुपलब्धिरिति न शशश्वङ्गानुपलब्ध्या शशश्रङ्गाभावसाधनं युक्तं इति चेत्‌ । न । प्रतियोगिनः 
सत्त्वे उपलम्भप्राप्तेरेव योम्यत्वात्‌ । तस्य चेहापि सद्भावात्‌ । यदि शशविषाणं सत्स्यात्‌ तर्हि 
गोश्रङ्गवदुपलभ्येतेति । अन्यथा घटाद्यभावोऽपि न प्रत्यक्षः स्यात्‌ । अमावाधिकरणे प्रतियोग्युप- 
लम्भप्रसक्तेरभावात्‌ । यदीह घटः स्यात्तर्हि उपलम्भः स्यात्‌ इति सत्त्वप्रसंजितप्रतियोग्युपलम्भोऽस्तीति 
दयच्यते तहींहापि तुल्यम्‌ । न च नाभावाधिकरणे योम्यस्य प्रतियोगिनोऽनुपलम्भोऽमाबग्रहे तन्त्रम्‌ । 
अपि तु यत्र क्कापि योग्यस्याभावाधिकरणेऽनुपलम्भः । स च घटस्यास्तीति तदभावम्रहो युक्तः । 
न तु शशविषाणाभावस्य । प्रतियोगिनः काप्ययोग्यत्वात्‌ । इति वाच्यम्‌। आलोकावच्छिन्नप्रदेशे योग्यस्य 
घरस्यान्धकारेऽनुपलम्मात्‌ घट।भावग्रहप्रसङ्गेन यत्र कापि योम्यस्याभावाधिकरणेऽनुपलम्भस्याभावग्रहे 
तनत्रत्वाभावात्‌ । गत्यन्तराभावेनाभावाधिकरणे प्रतियोगिसत्त्वप्रसक्षितोपलम्भप्रतियोगिकानुपलब्घेरेव 
योग्यानुपलब्धितेन वक्तव्यत्वात्‌ । अत एव शशविषाणादयभावः प्रत्यक्षः । न च प्रतियोगिज्ञाना- 
भावादभावज्ञानानुपपत्तिः । शब्दादिना प्रतियोगिज्ञानसद्भावात्‌ । 


ननु श्रृङ्गस्य प्रामाणिकत्तेऽपि शश्ीयत्वरूपतद्विशेषणस्याप्रामाणिकत्वात्‌ । शशे प्रतीयमान 
शशश्रृङ्गाभावोऽप्रामाणिकप्रयोगिकः स्यात्‌ तर्हि भूतलादौ प्रतीयमानाः सर्वेऽपि घटाद्यभावाः 
अप्रामाणिकप्रतियोगिका: प्रसज्येत्‌ । घटविशेषणस्यापि देशकाळसंबन्धस्याप्रामाणिकत्वात्‌ । न 
हि घटाभावो, नास्तीत्येव प्रतीयते, किन्त्विहेदानी घटो नास्तीति । न चैतद्दशैतत्कालसंबन्धित्वे 


॥ प्रत्यक्षखण्ड: ॥ ६७. 


प्रतियोगिनि प्रामाणिकम्‌ । येन शशविषाणान्त्यताभावस्याप्रामाणिकप्रतियोगिकत्वम्‌ । घटात्यन्ता- 
भावस्य प्रामाणिकप्रतियोगिकत्वमिति स्यात्‌ । इति चेत्‌ । न । अस्माभिरपि एतदव रैतत्कालावच्छिन्न- 
घरात्यन्ता मावोऽप्रामाणिकप्रतियोगिक एव । प्रतियोगिनोऽप्रामाणिकविशेषणघटितत्बात्‌ । घरात्यन्ता 
भावस्तु प्रामाणिकप्रतियोगिक इत्यङ्गीकारात्‌ । घरात्यन्ताभावो हि इहेदानीं घटो नास्तीति प्रतीयते । 
देशकालसंसृष्टघटाभावस्तु इह शशविषाणं नास्तीतिवत्‌ एतद्देशकारसंखरष्टो घटः अत्रेदानीं नास्तीति 
देशकालान्तरसंबन्धितया प्रतीयत इति विवेकः । इत्यभावस्योद यनोक्तप्रामाणिकप्रतियोगिकत्व- 


नियमभङ्गः ।। 


प्राभाकरास्तु । घटवद्भतलवुद्धिभिन्ता भूतलबुद्धिरिव घटाभावः । नार्थान्तरम्‌ । न च 
घटवति दोषवशञात्‌ घराज्ञाने भूतळज्ञानमभावः स्यादिति वाच्यम्‌ । भूतलमिति ज्ञानस्य घटवत्त्वाविषमक- 
त्वेऽपि वस्तुतो घटवद्भतरुज्ञानत्वेन घटवद्भूतळज्ञानभिन्ज्ञानत्वाभावात्‌ । तज्ज्ञाने च घटवद्‌भूतरुज्ञान- 
भिन्नज्ञानत्वश्रमेण घटाभाववङ्कूतलं इत्याकारको मो भवति। ननु भूतलमिति ज्ञातस्य अवृत्तिगगनाभावत्वं न 
स्यात्‌ । प्रतियोगिमदधिकरणाप्रसिध्या प्रतियोगिमदधिकरणे ज्ञानभिन्नज्ञानत्वाभावादिति चेत्‌ । न। 
अवृत्तिपदाथोनां प्रतियोगिमद्धिकरणञ्चानभिन्नवदधिकरणज्ञाने नाभावः । किं तु प्रतियोगिमदिदमिति 
ज्ञानभिन्नज्ञानमभावः इत्यङ्गीकारात्‌ । न चैवे सत्यप्यप्रसिद्धिभवति । प्रतियोगिमदधिकरणाभावेऽपि 
प्रतियोगिमदिदमिति श्रमसंभवेन तद्भिन्नज्ञानन्वसंभवात्‌ । घटः पटो नेति अन्योन्याभावप्रतीतेस्तु घटा 
द्यात्मको भेद एव विषय: । तेन घटवत्वेन ज्ञायमानेपि भूतले भूतलं घटो नेति प्रतीतिः । यद्वा 
घटवद्धतलमिन्न भूतलमभावः यत्र परेषामभावोऽस्ति । | 


ननु भूतले घटोऽस्ति न वेति संशयो घटोऽस्तीति विपययो वा कथ भवेत्‌ । प्रतियोगिनि बुद्धिस्थ 
ऽधिकरणस्य तज्जञानस्य वाऽभावस्योपलमादिति चत्‌ । न । भूतले तज्ज्ञाने वा घटवङ्भिन्नत्वस्य घटवदूभूत 
रज्ञानभिन्नत्वस्य वा दोषवशेनानिश्चयादित्याहुः । तन्न । बुद्धेरचाक्षुषत्वेन घटाद्यमावानामचाक्षुष- 
त्वापातात्‌ । भूतलबुद्धेभूतरवृत्तित्वामावेन भूतले घटाभाव इति आधाराधेयभावप्रतीत्यमावापाताञ्च । 
किञ्च स्वस्य भूतलबुद्धिरभावः । उत सर्वेषाम्‌ । अथ सर्वज्ञस्य । नाद्यः । व्यासंगादिना भूतलबुध्युपरम- 
वेलायां घटशून्यस्य घटवत्त्वप्रसंगात्‌ । देवदत्तयज्ञदत्तयोरेकसिन्‌ क्षणे केवलभूतलज्ञानाज्ञानयोः सेभवेन 
तत्र तदैव घटस्य सत्त्वासत्त्वप्रसंगाचच । नापि द्वितीयः । सर्वज्ञानस्य कदाऽप्यभावेन घटस्य सर्वत्र सदा 
सत्त्वापातात्‌ । नाप्यन्तः । परबुद्धरप्रत्यक्षत्वेन अभावस्याप्रत्यक्षत्वापातात्‌ । -किञ्चैवकपारबुद्धिरेव 


६८ ॥ अभिनवताण्डवम्‌ ॥ 


घटध्बस इति वक्तव्यम्‌ । न च तद्युक्तम्‌ कपालबुद्धिविनाशे घटोन्मज्जनप्रसंगात्‌ । न च यथा घटध्वंसो 
बुद्धिः एवं तद्‌ध्वेसो5पि बुध्द्यतरमेव न घट इति न घटोन्मञ्जनमिति वाच्यम्‌ । स्वापमूर्छयोबुष्यन्तरा भावेन 
कपालबुद्धेर्विनाशा भावप्रसंगात्‌ । कपालबुद्धरेव तदा सत्त्वेन स्वापमूर्छ न स्याताम्‌ । 

यदत्र केनचिदुक्तम्‌ सुसिमूर्छितयोबुख्यन्तराभावात्‌ स्वापमूर्छ उपपन्ने कीटकादीनां वुच्यन्तर- 
सद्भावात्‌ कपालबुद्धिध्वंसोऽप्युपपन्न इति तन्न । देवदत्तस्य कपालबुद्धिसद्भावदशायां कीटादीनां बुख्य- 
न्तरसद्भावेन कपालबुद्धेयुगपत्सत्त्वासत्त्वापातात्‌ । 


यदपि भूतलमेव घटाभाव इति । तदपि न । भूतले घटाभाव इति बुद्धश्रमत्वापातात्‌ । 
एक्रस्येवाधाराधेयभावायोगात्‌ । अग्नेधूमाभावरूपत्वेन धूमाग्न्योः सामानाधिकरण्याभावापाताञ्च । 
किञ्चाभावस्य धर्मिस्वरूपत्त्वे धर्मिणो भूतलादेरपि स्वधर्म्यात्मकत्वापत्तिः । अभावः घर्मिस्वरूपमेव 
नातिरिक्त इति त्वयेवोक्तत्वात्‌ । भूतलाधिकरणमप्येवमिति भिन्नत्वेन प्रमितानामनेकेषां तादात्म्यापत्ति- 
रिति । किञ्च । प्रतियोगितदभावयो रेक्यापत्तिः । प्रतियोगिनोऽप्यभावाधिकरणत्वात्‌ । घट घटो 
नेति प्रतीतेः ॥ इति संसगाभावस्याधिकरणतज्ज्ञानात्मकतानिरासः ।॥ 

श्रीवंकटेशाय नमः ॥। मणिकारस्तु । सप्रतियोगिकोऽमावः । घरो नास्ति पटो नास्तीत्यनुभवात्‌ । 
ततश्चाभाववित्तिवेद्यतवं प्रतियोगिनो अनुभवसाक्षिकम्‌ । साहृङ्यप्रतियोगिनो गवादेः सादृश्यवित्तिवेद्यत्ववत्‌ 
प्रतियोगिनोऽभाववित्तिवेद्यत्वेन प्रतियोगिज्ञानाधीनज्ञानत्व चाभावस्य सिध्यति । विशेषणतया 
भासमानस्य पूर्व ज्ञाननियमात्‌ । न च केवलमधिकरणं तज्ज्ञानं वाऽभावः । प्रतियोगिज्ञानं विनाऽपि 
तद्विततेस्तद्रिची प्रतियोगिनो5विषयत्त्वाच । तथा च सम्रतियोगिकतवनिष्प्रतियोगिकत्वरूपविरुद्धधर्माचि- 


करणत्वान्नाभावाधिकरणयोरमेद इत्याह । 

अत्र वक्तव्यम्‌ । किंमिदमभावस्य प्रतियोगिसाहित्य यहूलादभावस्याधिकरणाड्भेदः साध्यते 
यचचानुभवसाक्षिकमित्युच्यते । न तावच्छात्रसहित एवोपाध्यायः सञ्चरतीत्यादिवत्‌ सामानाधिकरण्य 
नियमः । तयोर्विरुद्धवात्‌ । नापि प्रतियोगिगोचरबुद्धिविषयत्वस्‌ । एवंविधप्रतियोगिकत्व- 
निष्प्रतियोगिकत्वयोरेकस्मिन्‌ देवदत्ते दीनेन भेदासाधकत्वात्‌ । देवदत्त हिं अथं देवदत्त 
इति प्रतीत्या प्रतियोगिन विना विषयीक्रियत इति निष्प्रतियोगिकः । पुत्र इति श्रतीत्या च प्रतियोगिना 
सह विषयीक्रियमाणत्वात्‌ सप्रतियोगिकः । न च मेदो दृयते इति न तेन भेदसाधनं युक्तमिति । 
किं चेह धटो नास्तीति बुद्धिः प्रतियोगिना सह भूतळं विषयीकरोति । मूतलमिति बुद्धिस्तु विना- 
प्रतियोगिन भूतलवगाहत इति प्रतीत्योरेव मेदसाधनमुचितम्‌ । न तु भूतलस्याभावेन । अन्यथा 


॥ प्रत्यक्षखण्डः || | ६९ 


घटपटाविति बुद्धिः घटपटाववगाहते । घट इति बुद्धिस्तु घटमात्रमवगाहत इति घटस्य घराद्वेद: 
स्यात्‌ । नियमेन प्रतियोगिविषयकबुद्धिविषयकत्वं त्वभावस्य नास्त्येव । प्रमेयत्वादिनाऽभावबुद्धौ 
अभावत्वाभिमतान्धकारबुद्धौ गुरुत्वाभावात्मकळघुत्वबुद्धौ च प्रतियोगिविषयकत्वाभावात्‌ । अत 
एव प्रतियोगिज्ञाना धीनज्ञानविषयत्वतदभावाभ्यां भदसाधनं निरस्तम्‌ । छ ॥ इति अभावस्य मण्युक्ताचि- 
करणातिरिक्तसाधकभङ्गः ।। 


श्रीनिवासाय नमः । निषयालोकसंयोगविशेषः प्रायश्चाक्नुषप्रत्ययहेतुः । न चाक्षुषप्रत्ययमात्रे । 
विपायालोकसंग्रोग विना अन्धकारप्रत्ययस्य, आलोकमप्रत्ययस्म, पेचकादीनामन्धकारस्थघटादिसाक्षात्कारस्म 
च दशनात्‌ । न च द्रव्यचाक्षुषसाक्षात्कार एव आलोकसंयोगविशेषः करणमिति वक्तव्यम्‌ । न दु 
प्रायेणेति । गुणकर्मसामान्याभावानां संयोगासंभवेन तत्साक्षात्कारे तस्याहेतुत्वादिति वाच्यम्‌ । 
द्रव्ययोरेव संयोग इति नियमस्थाप्रामाणिकत्वेन गुणादेरपि संयोगसंभवात्‌ । न च परभागावच्छेदेना- 
लोकसंयुक्तकुड्यादिग्रहप्रसङ्गः । एकावयवावच्छदेनेन्द्रियसँनिकर्षसामानाधिकरणालोकसंयोगस्येव हेतुत्वेन 
विवक्षितत्वात्‌ । एवं द्रव्यचाक्षषज्ञाने विषयगत महत्त्व उडूतरूपं च प्रयोजकम्‌ । महत्त्वविरहा- 


त्परमाण्वा देरुट्ूतरूपविरहाच्ोष्मादेरचाक्षुषत्वात्‌ ॥ इति विषयालोकसंयोगकार णत्वसमर्थनम्‌ ।। 


श्रीमुकुन्दाय नमः । मणिकारस्तु । विषयेणालोकसंयोगविशेषश्च तत्र कारणम्‌ । न तु 
चक्षुषा । प्रकाशस्थेन चक्षुषाऽन्धकारस्थघटम्रहणप्रसङ्गात्‌ । वैपरीत्ये च ग्रहणात्‌ । आलोकस्योद्‌भूतरूपमपि 
व्यञ्जकम्‌ । अन्वयब्यतिरेकित्वात्‌ । ननु तेजःकारणतावच्छेदकं तत्‌ । ऊष्मादिना तेजसा 
चाक्षुषज्ञानस्यानुत्पादात्‌ तेजस्त्वस्य कारणताऽवच्छेदकत्वायोगेनास्येव कारणतावच्छेदकत्वेन वक्त- 
व्यत्वात्‌ । न च स्वतन्त्रेणान्वयव्यतिरेकित्वात्‌ द्वयोरपि हेतुत्वम्‌ । अन्यथा सहकार्युच्छेदादिति वाच्यम्‌ । 
अन्यगतोद्‌भूतरूपसहङ्ृतेन उष्मादिना चाश्षुषप्रत्ययप्रसङ्गादिति चेत्‌ । न । यथोद्‌भूतरूपतेजस्त्व 
कारणतावच्छेदकम्‌ । उदूभूतरूपं तु कारणतावच्छेदककोटिप्रविष्टत्वात्‌ न कारणमित्युच्यते तथा तेजस 
उद्‌भूतरूपत्वमेव कारणताऽवच्छेदकम्‌ । तेजस्तु कारणताऽवच्छेदककोरिप्रविष्टस्वा्न कारणमिति वक्तु 
शक्यते । न च विनिगमकं इर्यत इत्युभयोरपि कारणत्वात्‌ । एवं चक्षूरूपमपि व्यञ्जकं व्यञ्जकतेजो - 
रूपत्वाब्‌ इत्याह । | 


तन्न । त्वन्मते रूपादिना5लोकस्य संयोगासंभवेन तत्साक्षात्काराभावापातात्‌ । द्रव्यसाक्षाकारे 
विषयालोकसंयोगः गुणादिचाक्षुषसाक्षाकारे तु आलोकसंयुक्तसमवायादिहेतुरित्यभिप्रेतमिति चेत्‌ । न । 


७० ॥ अभिनवताण्डवम्‌ ॥ 


आलोकस्यालोकसंयोगाभावेन तत्साक्षात्काराभावापातात्‌। न चालोकस्यापि स्वावयवावयंवैः संयोगोऽस्तीति 
बाच्यम्‌ । अन्यतरोभयकर्मरूपकारणाभावेन संयोगासंभवात्‌ । एवमपि आलोकसंयोगस्य कारणत्वा- 
समर्थनाचच । न हि आलोकावयवावयव आलोकः येन तत्संयोगसमर्थनेन विषयालोकसंयोगस्य कारणत्व- 
सिद्धिभवेत । न च तेजोभिन्नद्रव्यसाक्षात्कारे विषयालोकसंयोगः कारणमिष्युच्यत इति वाच्यम्‌ । 
अन्धकारस्थखद्योतरलादिचाक्षुषसाक्षात्कारस्म ते विनाऽपि ज्ञायमानत्वात्‌ । न च रल्ादीनां तेजस्त्वमिति 
बक्तु युक्तस्‌ । यत्कठिणं सा प्रथिवीति श्रतिविरोधात्‌ । मार्जालोळ्कादीनां आलोकसंयोगं विनाऽपि 
चक्षुषा घटादिसाक्षात्कारदरनाच । यदपि आलोकस्योद्भूतरूपमपि व्यञ्जकमिति तदपि न । सत्यालोके 
आलोकरूपविलम्बेन ` कार्यबिलम्बादशनात्‌ । अन्यथा तन्तुरूपादिकमपि पटकारण स्यात्‌ । 
अविशेषात्‌ । 


` यदत्रोक्तं रुचिदत्तन । उद्भूतरूपोत्कर्षण प्रत्यक्षोत्कर्षदशनात्तस्य तत्र हेतुत्वं दण्डदाढर्यादी 
तदभावान्न तस्य हेतुत्वमिति । तदपि न । आढोकोत्कर्षादेव प्रत्यक्षोत्कर्पो न रूपोत्कर्षादिति वक्तु 
शक्यत्वात्‌ । न हि नास्ति तत्रालोकोत्कर्ष अस्ति च रूपोत्कर्ष इति अत्र किञ्चिन्माने येन नाळोको- 
त्कर्षात्कार्योत्कर्षः अपि तु रुपोक्कर्षाकार्योत्कर्ष इति कल्पयामः । रूपोत्कर्षाभावात्‌ उप्मोत्कर्ष- 
सद्भावेऽपि कायै न दृश्यत इति चेत्‌ । मा दशि तस्यालोकत्वाभावात्‌ । यदपि चक्षूरूपमपि व्यञ्जके 
व्यञ्ञकतेजोरूपर्वात्‌ आलोकरूपवदिति । तदपि न । हेतोरप्रयोजकत्वात्‌ दृष्टान्तस्य साध्यविकरूत्वात्‌ । 
॥ छ ॥ इति मण्युक्ताविषयालोकसंयोगादिकारणत्वभङ्गः ।! 


श्रीमध्वाय नमः । द्रव्यस्य स्पार्नत्वे महत्वसमानाधिकरणोदूभूतस्परीवत्वं प्रयोजकम्‌ । महत्वा 
भावासरमाण्बादे: स्पर्झाभावादाकाशादेः उदूभूतस्पर्शाभावास्सुवर्णाचन्तर्गततेजोभागस्य च स्पाशनत्वा- 
भावदर्यनात्‌ । ननु महत्त्वसमानाधिकरणोदूभूतरूपवत्वमेव बहिरिन्द्रियजद्रव्यसाक्षात्कारे प्रयोजकमस्तु । 
चाक्षुषसाक्षातकारे प्रयोजकत्वेन क्लपतस्योदू भूतरूपस्यैव स्पाशनसाक्षात्कारेऽपि प्रयोजकत्वसंभवे तत्र 
प्रयोजकान्तरकरुपने गौरवात्‌ । अन्यथा वायोः तप्तवारिखतेजसः निदाधोष्मणश्च प्रत्यक्षत्वं स्यात्‌ । 
न च तदिष्टम्‌ । वाय्वादिगतसंख्यासंयोगपरिमाणकर्माणां प्रत्यक्षत्वापातात्‌ । संख्यादीनां योग्यवृत्तित्वे 
थोग्यत्वनियमात्‌ इति । 


उच्यते । रूपस्य चक्षुषसाक्षात्कारप्रयोजकत्वमेबोचितम्‌ । चक्षुरन्द्रियस्य रूपेण सहैव 
७ ~ Q _ 
द्रव्यम्राहकत्वात्‌ । रूपे विना केवलद्रव्यग्राहकस्य कदाऽप्यभावात्‌ । न तु स्पाशनम्रत्यक्षत्व 


॥ प्रत्यक्षखण्डः ॥ | ७१ 


प्रयोजकत्वम्‌ । स्पर्शन्द्रियस्य रूपेण सह द्रव्याग्राहकत्वात्‌ । प्रत्युत स्पर्शण सहैव द्रव्यग्राहकत्वात्‌ 
स्पशत्वमेव स्पशनन्वे प्रयोजकम्‌ । न हि येन विना यन्न गृह्यते तत्तडहे प्रयोजकमित्यनुक्त्वा 
येन विनेव यद्गृह्यते तत्तडठहे प्रयोजकमिति वचनं युक्तिमत्‌ । वायोः स्पार्यीनत्वं खिष्टमेव । ` 
वायुर्वाति शीतो वायुरुष्णो वायुरिति त्वगिन्द्रियेणानुभवात्‌ । न च त्वगिन्द्रियेणादौ स्पशग्रह; 
तेन लिङ्गेन वायोरनुमानम्‌ । अथ वायुर्वाति शीतो वायुरित्यादिर्मानसिको बोधो भवतीति युक्तम्‌ । 
त्वगिन्द्रियत्यापारानन्तरं झटिति वायुर्वातीत्यायनुभवात्‌ । चक्षुरादिना गुणग्रह एव घटादिभ्रहस्त्वनु- 
मानात्‌ । गुक्कः पट इत्यादिभ्रत्ययस्तु मानसो वा उपनीतभाने वेत्यापाताचच । अपि च सर्पादयो 
वायुभक्षाः दश्यन्ते । न चातीन्द्रियस्यय भक्षणं नाम युज्यते इति वायुः रमनस्थत्वम्वेद्यः-। अपि च 
वाय्वभिघातस्त्वयाऽनुभूयते । अभिधातश्च संयोगविशेषः । न च संबन्धस्य प्रत्यक्षता संबन्धिन विहाय 
संभवतीति वायुः प्रत्यक्ष: । उक्तं च स्पर्शन्द्रियगम्यत्वंः काठकभाप्ये । "एबं देवो वायुरपि 
धारकोऽन्यो न विद्यते । रूपरूपं तथाऽप्यस्य प्रत्यभूत्ातिरूपकः-। अचेतनः स्पशगम्यो योऽयमेवं 
जनादन? इति । न च वायोः प्रत्यक्षत्वे संख््यासंयोगपरिमाणकर्मणां प्रत्यक्षत्वापत्तिरिति वाच्यम्‌ । 
इष्टत्वात्‌ । संख्या तावद्शृह्यत एव । निरम्य विरम्यवाय्बागमने -संख्याऽनुभवात्‌ । प्रवाहान्तर्गतजळ- 
संख्याया इव विशिष्याग्रहो न दोषाय । संयोगग्रहे त्वनिवादः । वास्वभिघातस्यानुभवसिद्धत्वात्‌ । 
महान्वायुरित्यनुभवेन परिमाणग्रहोऽपि सिद्ध एव । कर्मापि प्रत्यक्षमेव वायुर्वातीत्यनुभवात्‌ । 

ननु वायोः प्रक्षत्वाभिधानं सिद्धान्तविरुद्धम्‌ । महान्ति रूपवन्ति द्रव्याणि केचित्तद्ुणाः 
कर्माणि जातयश्च चक्षुस्त्वचोर्बिषया: । वायुम्पर्शोडपि त्वचोबिषय इति महत्त्वसमानाधिकरणोद्‌भूत- 
रूपत्वस्य द्रव्यप्रत्यक्षताप्रयोजकत्वेनोक्तत्वात्‌ । अत एव वायुस्पर्शोऽपि त्वचो विषय इति वायोरस्पादीन- 
त्वमभिप्रेत्य स्पशस्यैव त्वम्िषयस्वमुक्त इति चेत्‌ । न। पररीत्या तस्य ग्रन्थस्य प्रवृत्तत्वात्‌ । 
अत एव सुधायां चाक्षुषत्वे रूप प्रयोजकं स्पार्शनते स्पर्शः प्रयोजकः इत्यभिप्रायं मनसि निधाय 
द्रव्यस्य ह्यसदादिप्रत्यक्षत्वे सत्युद्‌भूतरूपस्पर्शवस्वेन व्यापत इत्युक्तम्‌ । तप्तवारिस्थतेजसः प्रत्यक्षत्वेऽपि 
उष्ण जलमित्यादिप्रतीतिः परेपरासंबन्धेन जले5प्यौष्ण्यसद्वावात्‌ जलधर्मिलेनौष्ण्यविषयिणी न 
तेजाग्रहणसामथ्यांभावात्‌ । तेजोग्रहणस्यापि त्वग्जन्यत्वेनानुभवसिद्धत्वात्‌ । न ह्ययो दहतीति 
जानन्‌ अशि न जानाति । येन उष्णं जलमिति जानन्‌ तेजो न जानातीति स्यादिति ॥ इति 
वायोः स्पाञ्चनत्वसमर्थनम्‌ ॥ 

श्रीमध्वराजहृदभ्बरभास्कराय नमः । द्रव्यस्पाशनत्व उद्‌भूतस्पशवत्त्वमात्रे न तन्त्रम्‌ । 
निदाघोष्मणि वाथूपनीतशीतोष्णद्रव्ये च प्रत्यक्षत्वे तद्गतसंख्यापरिमाणसंयोगकर्मणां प्रत्यक्षत्वप्रसंगात्‌ । 


७२ ॥ अभिनवताण्डवम्‌ ॥ 


न चोष्मादिजातीये दोषाभावेऽपि घटादाविव करपरामदी कदाऽपि केनापि संख्यादि शुह्यते । 
तथोद्भतरूपवत्त्वमात्रस्य तथास्वे चा्द्ाद्युयोतस्य नयनगतपित्तद्रञ्यस्य च प्रत्यक्षत्वे तद्गतसंख्यादि- 
ग्रहोऽपि स्यात्‌ । न च घटादाविव निपुणं निभालयन्तोऽपि तद्वतद्वित्वादिसंख्यां हस्तवितस्त्यादिपरिमाण 
कर्म वा वीक्षामहे इत्येकैकव्यभिचाराद्विनिगमकाभावादुभयमपि बहिरिन्व्रियसाक्षात्कारे प्रयोजकमिति 
वायुरप्रत्यक्ष इति नवीनाः । वहिरिन्द्रियजद्रव्यसाक्षात्कारे उद्भूतरूपमेव प्रयोजकम्‌ । न तृूद्भूत- 
रूपत्वे सति उद्भूतस्पशवत्वम्‌ । प्रभामण्डलादेराप्रत्यक्षताऽऽपातात्‌ । न च तदिष्टम्‌ । चान्द्रोद्योतादौ 
पक्षिकाण्ड चलति पूर्वदेशविभागोत्तरदेशसंयोगयोरप्रत्यक्षताऽऽपातात्‌ । पूर्वोत्तरदेशत्वेनाभिमतप्रभा- 
मण्डलस्यानुदूभूतस्परित्वेनाप्रत्यक्षत्वात्‌ । तथा च मीमांसकानां संयोगविभागरिङ्गकं पक्ष्यादिगत्यनुमाने 
न स्यात्‌ । न च पक्षी पूर्वदेशविभागवान्‌ प्राक्‌ तत्रोपलभ्येदानीमनुपलभ्यमानत्वात्‌ । तथोत्तरदेश- 
संयुक्तः तत्रोपलभ्यमानुत्वादित्यनुमानाभ्यां संयोगविभागावनुमाय ताभ्यां गत्यनुमानमिति वाच्यम्‌ । 
लिङ्गविरोषणयोः पूर्वोत्तरदेशयोरप्रत्यक्षत्वेन तद्धटितलिङ्गयोः प्रत्यक्षणासिद्धः । अनवस्थाप्रसङ्गनानुमेय- 
त्वायोगाच्च । अस्माकमपि चन्द्रतारादों तत्रभायाः कुड्यादिपूवोपरभागसंयोगविभागादिना गत्यनुमानं 
न स्यात्‌ । रूपशून्यत्वादेव वायुरप्रत्यक्ष इति संप्रदायविद: । 


AOA 


यत्तावत्‌ बहिरिन्द्रियजद्रव्यसाक्षात्कारमात्रे स्पशस्य न प्रयोजकत्वमिति नवीनमतदूषणे 
तदनुमतमेव । स्पशपुरस्कारेण द्रव्यमगुह्ृतः चक्षुषः प्रवृत्ता स्पश प्रयोजक इत्यस्य सावकरान्यत्वात्‌ | 
यत्त चलति पक्चिकाण्डादौ संयोगनिभागयोः प्रत्यक्षता न स्यादिति । तन्न । स्पशस्य द्रब्यप्रत्यक्षतायामेव 
प्रयोजकत्वस्य नवीनैरुक्तत्वात्रभायाश्च गणत्वेन तस्रत्यक्ष पक्षिणां पूर्वदेशस्थप्रभासबन्याभावस्योत्तर- 
देशस्थप्रभासंबन्धस्य च ग्रहणसंभवात्‌ । अत एव चन्द्रतारादी गत्यनुमान न स्याढ्याप परास्तम्‌ | 
प्रभायाः कुड्यादिपूवांपरभागोपरम्भानुपलम्माभ्यामेव गत्यनुमानसंभवात्‌ । 


यत्तु स्पाशनप्रत्यक्ष चाक्षुषप्रत्यक्ष चोद्भूतरूपमेव प्रयोजकमिति वायुरप्रत्यक्ष हत सिद्धान्त- 
वर्णनम्‌ । तदपि.न । रूपमग्रृहीत्वेव द्रव्यग्राहिणः स्पर्शस्य प्रवृत्ती रूपं प्रयोजकमित्यस्यायुक्तत्वात्‌ । 
किं च वायोरप्रत्यक्षत्वे शीतो वायुः उप्णो वायुरिति प्रतीतिन स्यात्‌ । विशेप्यस्यायोग्यत्वात्‌ । 
न चानुमित्या वातोपनये मुरमिचन्दनखण्ड इतिवत्‌ शीतो वायुरिति प्रत्ययः स्यादिति वाच्यम्‌ । 
वायुव्याश्तलिङ्गज्ञानविधुरस्य बालमूढादेरपि शीतो वायुरिति प्रत्ययात्‌ ॥ इति वायोरप्रत्यक्षत्वभङ्गः ॥। 


श्रीमन्मुख्यप्राणपतये नमः । ननु महत्त्वसमानाधिकरणसुदभूतरूपं द्रव्यचाक्षुषताप्रयोजकमित्य- 
युक्तम्‌ । सुवणेत्य चाक्षुषत्वप्रसङ्गात्‌ । तथा हि । सुवण तावत्तजः 'अभ्नर्हि जातं प्रथमं हिरण्यमिति 


॥ प्रत्यक्तखण्ड: ॥ 9३. 


अम्न्युपादानकत्वश्रवणात्‌ । सुवर्ण तैजसं अत्यन्तानलसंयोगे सत्यनुच्छिय्यमानजन्यद्रवत्वाधिकरणत्वात्‌ । 
यन्नैव तन्नैवं यथा लाक्षादीत्यनुमानात्‌ । न चोदूभूतरूपं तदिति वक्तुं शङ्कयम्‌ । शुक्कभास्वरस्य तेजो- 
रूपस्याननुभवात्‌ । न. चाचाक्षुषमेव तदिति वक्तुं शक्यम्‌ । चकषुर्व्यापारानन्तरं सुवणेमिति प्रत्ययात्‌ .। 
तस्मादयुक्तमुद्‌भूतरूपस्य द्रव्यचाक्षुषताप्रयोजकत्वाभिधानमिति चेत्‌ । स्यादयं दोषः । यदि सुवर्णं 
तेजसं स्यात्‌ । न चेवम्‌ । .किं नाम पार्थिवं दिव्यम्‌ । पार्थिवं वस्वि त्यादिश्रुतेः कठिणत्वलिङ्गाञ्च । 
यत्कठिंण सा पथ्रिवीति काठिण्यस्य प्रथिवीलिङ्गत्वोक्तेः जम्बूनदीरोधसो मृत्तिका जम्बूफररसानु- 
विध्यमाना वाय्यर्कसंयोगविपाकेन जाम्बूनदे नाम सुवण भवतीति । तावती भूमिः कांच- 
न्यादशतलोपमेतिं श्रीमंद्ठागवतोक्तेश्च । न च 'अञ्भहि जातं प्रथमं हिरण्यमिति श्रतिविरोधः । तस्या 
अझ्निजातंत्वप्रतिपादकत्वेऽपि तेजसत्वाप्रतिपादकत्वात्‌ । तेजसस्तु तदुपादानैकदेशत्वेऽपि घटादीनामितं 
पार्थिवत्वोपपत्तेः । न हि घटादिकं शुद्धप्रथिव्युपादानकस्‌ । किन्तु तेजोवन्नजन्यम्‌ । 'तासां त्रिवृतं 
त्रिवृतमेकेकामकरोदि'ति त्रिवृत्करणाभिधानात्‌ । पार्थिवत्वादिविभागस्तु यत्रणुथिवीभागानां भूयंस्त्व 
तत्पार्थिवे यत्राव्मागानां भूयस्त्वं तदाप्यम्‌ । यत्र तेजोभागानां भूयस्त्वं तंत्तेजसंमिति द्रष्टव्यः । 
'वेशोप्यात्त तद्वादस्तद्वाद' इत्युक्तः । अनुच्छियमानद्रवत्वाधिकरणत्वरिङ्ग त्वसिद्धम्‌ । द्रवत्वोच्छेद 

मन्तरा भस्मारंभकत्वायोगात्‌ । उदाहृतश्चुतिस्म्ृतिविरोधाह्वाधितविषयं च ॥ इति सुवर्णस्य पार्थिवत्व- 
समर्थनम्‌ ॥ 


श्रीहिरण्यरेतसे नमः । उदयनस्तु न द्रव्यप्रत्यक्षे स्पशस्तन्त्रम्‌ । सुवर्णतेजोद्रव्यस्य प्रत्यक्षत्वा- 
भावप्रसङ्गात्‌ । तत््मावत्तस्यानुद्भूतस्पशत्वात्‌ । न चोद्भूतरूपस्य प्रयोजकत्वेऽपि अयं दोषः । 
तम्योद्भूतरूपत्वात्‌ । न चोपलम्भप्रसङ्गः । पार्थिवसुवर्णरूपेण तस्याभिभवात्‌ । न च पीतिमगुरुत्वा- 
श्रयातिरिक्ते तदसिद्धम्‌ । अत्यन्ताभिसंयोगि पीतं सुव विजातीयरूपप्रतिबन्धकद्रवद्र्यसंयुक्तम्‌ । 
अत्यन्ताभिसंयोगित्वे सति रूपविजातीयरूपानधिकरणपार्थिवत्वाज्जलमध्यस्थिताभिसंयुक्तपीतपटवत्‌ इत्यनु- 
मानसङ्भावात्‌ । न चाप्रयोजकता । विरोधिद्रवद्रव्यसंबन्धं विना पार्थिवेऽत्यन्ताग्मिसंयोगस्य विजातीय- 
रूपजनकत्वात्‌ । तच द्रवद्रव्यं न जलम्‌ । स्वाभाविकद्रवत्वानाश्रयत्वात्‌ । नापि पार्थिवं रूप- 
परम्परावृततिप्रतिबन्धकत्वात्‌ । पार्थिवस्यापि रूपपरावृत्तिप्रतिबन्थकत्वे घृतादावपि तथात्वापत्तिः । 
ननूपष्टब्धद्रवद्रव्य यथा न एथिवी तथा न तेजः तेजसोऽपि रूपपरावृत्तिप्रतिबन्धकत्वस्य क्काप्य- 
दृष्टत्वात्‌ । इति चेत्‌ । सत्यम्‌ । तथापि प्रतयकषद्रव्यत्वेन तस्य रूफ्करवे प्ृथिवीजलान्यत्वे तेजस्त्वात्‌ 


धर्मिग्राहकमानसिद्ध तथात्वम्‌ । पीतभागद्र्वत्वमपि न नश्यति । तत्र द्रततेज:प्रतिबन्धा देवेत्याह । 
10 


७४ ॥ अमिनवताण्डवम्‌ ॥ 


स स्थूलहश्वा । पार्थिवसुवर्णावष्टब्धद्रव्यान्तरमनङ्गीकुर्वता तस्य प्रत्यक्षत्वानज्ञीकारेण तं प्रति 
तत्र प्रत्यक्षत्वाभावापादनायोगात्‌. । तेजोद्रव्यस्य रूपपरावृत्तिप्रतिबन्धकत्वस्य काप्यदशनेऽपीह 
धर्मिग्राहकमानसिद्ध तदिति वदतोदयनेनापि तस्य रूपपंरांवृत्तिप्रतिबन्धकत्वसाघकानुमानमात्र- 
वेद्यत्वस्थाङ्गीकर्तव्यत्वाच । कथमन्यथा प्रतिबन्धकत्वस्य धर्मिग्राहकमानसिद्धत्वं भवेत्‌ । धर्मिग्राहक- 
` 'प्रत्यक्षस्य तदविषयत्वात्‌ । यदपि तस्य उद्भूतरूपवश्वमङ्गीक्रत्यानुद्भूतस्पशवस्वाभिधाने तदप्ययुक्तम्‌ । 
रूपस्पशयोरुभयोरप्यप्रत्यक्षत्वसाम्ये वैरूप्यकल्पनाऽयोगात्‌ । 


यदपि अत्यन्ताभ्रिसंयोगि पीतं सुवण  विजातीयरूपपरावृत्तिप्रतिबन्धकद्रवद्रन्यसंयुक्तम्‌ । 
अत्यन्ताम्निसंयोगित्वे सति रूपविजातीयरूपानधिकरणपार्थिवत्वाजञळमध्यस्थितानिसंयुक्तपीतपटवदित्यनु- 
माने तदपि न । सुवणेयोयुतसिद्धत्वप्रसङ्गात्‌ । ततश्च कदाचिद्विमागः स्यात्‌ । किंञ्च । संयोग- 
स्यान्यतरोभयकमेसंयोगाः कारणानि । न चात्रान्यतरोभयकर्मणोः कारणत्वं संभवति । तत्संयोग- 
स्यागन्तुकत्वप्रसङ्गात्‌ । न च तदिष्टम्‌ । संयोगस्य सदातनत्वाङ्गीकारात्‌ । नापि संयोगस्म, पीतसुवर्णो- 
पादानस्य तेज:सुवर्णन संयोगे मानाभावात्‌ । न च पीतसुवर्णस्य रूपपरावृत्यनधिकरणत्वानुपपस्या 
सुवर्णावयवस्य तत्संयोगकल्पना । कदाचित्पीतसुवर्णषु श्वेतलुवणविमागापातात्‌ । पार्थिवमात्रस्य 
रोहलेख्यत्वेऽपि वज्र तदभावाय वङ्ग खभावविशेषवत्‌ इहापि रूपपरावृत्तिप्रतिबन्धाय स्वभाव- 
विशेषकल्पनस्येवोचितत्वाच । परेणापि तेजसि खूपपरावृत्तिप्रतिबन्धकत्वस्य काप्यद्शनेन कल्प्यमान- 
तेजसि स्वभावस्य कल्प्यत्वात्‌ । धर्मधर्मिकल्पनातो धर्ममात्रकल्पनस्मैव लघुत्वात्‌ । 


यदपि प्रत्यक्षद्रव्यत्वेन तस्य रूपवतत्वे प्रथिवीजलान्यत्वे तेजस्त्वात्‌ धर्मिग्राहकमानसिद्ध तथात्व 
मिति । तदपि न । प्रतक्षदरव्यत्वस्यैवासिद्धः । न हि द्रव्यमेव नास्तीति वदन्‌ प्रत्यक्षद्रव्यत्वमज्ली- 
करोति । येनासिद्धिन स्यात्‌ । त्वन्मते प्रत्यक्षस्यैव धर्मिम्राहकत्वेन तस्य च विजातीयरूपपरातृत्ति- 
प्रतिबन्धकत्वाविषयकत्वेन धर्मिग्राहकमानसिद्ध तथात्वमित्यमिधानायोगाच । कथन्नित्प्रतिबन्धङस्य 
तेजस्त्वसिद्धावपि सुवर्णत्वासिद्धेः । सुवण तेज इत्यभिधानमयुक्तमेवेति । इत्युदयनोक्ततेजः 
सुवर्णसाधकत्वभङ्गः 
` श्रोसुवर्णभूषणाय नमः ॥ नवीनास्तु । अप्यन्ताभिसंयोगेञ्नुच्छिद्यमानप्रत्यक्षद्रवत्वाधिकरण 
तैजसम्‌ । ` जठप्रथिवीमिन्नत्वे सति रूपवत्त्वाद्वहिवत्‌ । न चासिद्धिः । प्रत्यक्षद्रवत्वाधारत्वेन 
तस्य रूपवत्त्वात्‌ । न. च तज्जलम्‌ । सांसिद्धिकद्रवत्वानाधारत्वात्‌ । नापि प्रथिवी । विरोधि- 


॥ भ्रत्यक्षखण्ड: ॥ ५७9५९ 


शून्यत्वेडपे अत्यन्तानलसंयोगे , सत्यनुच्छिद्यमानद्रवत्वाधिक्रणत्वात्‌ । जळपरमाणुवत्‌ इत्याहुः । 
तन्न । विवादपदं न तेजः द्रवत्वाधारत्वात्‌ । जलवत्‌ । इत्यनुमानबाधात्‌ । न च यदीदं 
जलभिन्नत्वे सति तेजो न स्यात्‌ । तर्हि अत्यन्ताभिसंयोगे द्रवत्वोच्छेदः स्यादिति प्रतिकूलतकेपराहत- 
मनुमानमिति वाच्यम्‌ । घृते लाक्षादौ च व्यभिचारात्‌ । न हि घतादिक अत्यन्ताम्निसंयोगेन अत्यन्त- 
हिमसंयोगेनेव घनीभूतं भवति । येनोच्छिद्यमानद्रवत्वाधिकरणमिति प्रतीमः । किन्तु शृतमेव 
नश्यति । पीतसुवर्णऽनुच्छि्यमानद्रवत्वाधिकरणत्वरूपत्वदुक्तददेतुसङ्भाचेऽपि तेजस्त्वस्य रवयाऽनङ्गीकारेण 
व्यभिचाराच्च । न च तत्र द्रवत्वमेव नेति युक्तम्‌ । द्रुत पीतमित्यनुभवात्‌ । न च प्रतीतिश्रीन्तिः 
नेदे रजतमितिवत्‌ बाधकप्रत्ययादशनात्‌ । न च पार्थिवद्रवत्वस्यात्यन्ताम्निसंयोगेनोच्छिस््यापत््या 
दुतप्रतीतेश्रमत्व कल्प्यत इति वाच्यम्‌ । सति धर्मिणि अत्यन्तानरुसंयोगे द्रवत्वोच्छेदस्य क्वाप्यदृष्टत्वात्‌ 
व्यास््रभावेन पार्थिवद्रवत्वेनोच्छेदापादनायोगात्‌ । धर्मिण सह विनाइस्येहापि भावात्‌ ॥ इति 
नवीनोक्तसुवणतेजसत्वसाधकभङ्गः । 


श्रीहिरण्यमूर्तये नमः ॥ मणिकारस्तु । घृतपरमाणावभिसंयोगदशायाँ द्रवत्वनाशे 
्रवत्वान्तरं नोत्पद्यते । तदारब्धे भस्मनि द्रवत्वाभावात्‌ । एवं सुवर्णपरमाणुद्रवत्वं यदि अभिसंयोगा- 
द्विनइयेत्‌ तदा तदारब्धं हिरण्यमद्रव स्यात्‌ । तथा च, कनकारंभकाः परमाणवः अपार्थिवाः 
अत्यन्तानलसंयोगेऽप्यनुच्छि्यमानद्रवत्वाधिकरणत्वात्‌ । जलपरमाणुवत्‌ । अथ वा तेजसाः जलान्यत्वे 
सति अत्यन्तानळसंयोगेऽनुच्छिद्यमानद्रवत्वाधिकरणत्वात्‌ । यन्नैव तन्नवम्‌ । यथा घृतपरमाणुः । एवं 
चापार्थिवारब्धे सुवण अपार्थिवम्‌ । अत्यन्तानरसंयोगेऽप्यनुच्छिद्यमानद्रवत्वाधिकरणपरमाण्वारब्धत्वात्‌ 
जलवत्‌ । यद्वा तेजसम्‌ । अत्यन्तानळसंयोगेऽप्यनुच्छिद्यमानद्रवत्वाषिकरणजलपरमाणुभिन्रपरमाण्वा- 
रब्धत्वात्‌ व्यतिरेकेण जलवदित्याह । म 


स स्थूलदृश्वा । गवाद्युपभुक्ततृणादिसारभागस्य क्षीरात्मना क्षीरस्य दध्यात्मना दघ्नो नवनी- 
तात्मना नवनीतस्य - छृतात्मना परिणामात्‌ परमाणुक्रमेण घृतोत्पत्तरभावेना विद्यमानघ्ृतपरमाण्व- 
भिधानात्‌ । घृतपरमाण्वारब्धभस्मन पवाप्रत्यक्षत्वेन तत्र द्रव्यत्वाभावासिध्या तेन घृतपरमाणी 
द्रवत्वाभावसाधनायोगाच । कज्जळात्मकघृतारब्धभस्मन एव परम्परया घृतपरमाण्वारब्धत्वात्‌ तल्निष्ठ- 
रत्यक्षसिद्धद्रवत्वाभावेन धृतपरमाणी द्रवत्वानुत्पादसमर्थनं नानुपपन्नमिति चेत्‌ । न । द्रवत्वशून्य- 
भस्मनः स्वोपादाने द्रवत्वाभावसाधकत्वेऽपि स्वानुपादानघृतपरमाणो तत्साधकत्वायोगात्‌। न हि 
'घृते भस्मन उपादानम्‌ । येन घृते द्रवतवाभावसाधनद्वारा घृतपरमाणौ द्रवत्वाभावसाधनमुपपन्न स्यात्‌ 


१9६ ॥ अभिनवताण्डवम्‌ ॥ 


यदपि, एव सुवर्णपरमाणुद्रबत्वं यद्यधिसंयोगात्‌ विनश्येत तदा तदारव्धं हिरण्यमत्रवं स्यात्‌ । 
इति । तदप्ययुक्तम्‌ । विनष्टद्रवत्वानां परमाणूनां भस्मारम्भकत्वेन तदारव्धसुवर्णस्येंवाभावेन तत्र 
्रवत्वाभावापादनायोगात्‌ । न हि अग्निसंयोगादेषां परमाणुनां द्रवत्वं नष्टं तेरेव सुवर्णमारव्धमिति 
किञ्चिन्मानम्‌ । अन्यथा अञ्निसंयोगात्‌ घ्रृतपरमाणावपि ट्रवत्वनाशो नेति स्यात्‌ । तथा सति 
विनष्टद्रवत्वपरमाण्वारब्धघ्ृतेऽपि द्रवत्वं न स्यादिति वक्तुं शक्यत्वात्‌ । न हि विनष्टद्रवत्वानां 
घृतपरमाणूनां भस्मारम्भकत्व न तु ताइशानां सुवर्णपरमाणूनां मुवर्णभस्मारम्भकत्वमित्यत्र 
किञ्चिन्मानम्‌ । यदपि कनकारम्भकाः परमाणवो न पार्थिवाः । अत्यन्तानळसंयोगेऽप्यनुच्छिद्यमान- 
दरवत्वाधिकरणत्वात्‌ जलपरमाणुवत्‌ इत्यनुमानम्‌ तदपि न । सुवर्णपरमाणूनां अपृथिवीत्वस्थैव साधनी 
यत्वेन अपार्थिवत्वसाघनस्यासङ्गतत्वात्‌ । न हि सुवर्णस्य पार्थिवत्वं मन्यमानाः तदारम्भकपरमाणूनां 
प्रथिव्युपादानकत्वरक्षणपाथिवत्वं मन्यन्ते । येन तदभावसाघन सङ्गतं स्यात्‌ । 


यदपि अपार्थिवारब्धं सुवणे अपार्थिवम्‌ । अत्यन्तानलसंयोगेऽप्यनुच्छिद्यमानद्रवत्वाधिक्ररण- 
परंमाण्वारब्धद्रव्यत्वादिति अनुमानं तदपि न । कार्यत्वे सति प्रथिव्यनारब्धत्वस्य लघुभूतस्य अत्यन्ता - 
नरसंयोगेऽप्यनुच्छिद्यमानद्रवत्वाधिकरणत्वस्य वा हेतुत्वसंभवे गुरुभूतोक्तहेतूपन्यासायोगात्‌ । अत 
एव तेजसत्वानुमानं निरस्तम्‌ । अजलत्वे सत्यन्तानळसंयोगेऽप्यनुच्छिद्यमानद्रवत्वांधिकरणत्वादित्येतावंतैव 
पूर्णत्वात्‌ । इति मण्युक्ततेजसत्वसाधनभङ्गः 


| श्रीज्योतिर्मयाय नमः । नेयायिकैकदेशी तु द्रवत्वाधिकरणं न तेजः पीतत्वात्‌ द्रवत्वाधि- 
करणत्वात्‌ । जुक्कभाखररूपानधिकरणत्वात्‌ । उष्णस्पशविधुरत्वात्‌ स्वपरप्रकाशकत्वाभावात्‌ । 
पीतपटवत्‌ । न प्रथिवी | अत्यन्तानलसंयोगे सत्यनुच्छिद्यमानद्रवत्वाधिकरणत्वात्‌ । जलवतू । 
नापि जलं नेमित्तिकद्रवत्वाधिकरणत्वात्‌ । लाक्षावत्‌ । तस्मात्पीतं द्रवत्वाधिकरणं सुवण द्रव्यान्तर- 
मित्याह । तन्न । दिव्य, पार्थिवं बखि'ति श्रृत्या 'जम्ब्रूनदीरोधसो मृत्तिका जम्बूफलरसानुविध्यमाना 
त्रास्वर्कसंयोगविपाकेन जाम्बूनदं नाम सुवणे भवती त्यांदिस्मृत्या यत्कठिंण सा प्रथिवीतिश्री तव्या पतिक- 
काठिण्यरूपलिङ्गन च विरुद्धत्वात्‌ । न च प्रथिवीत्वे द्रवत्वोच्छेदप्रसङ्ग; | वज्रस्य प्रथिवीत्वेडपि 
लोहळेख्यत्वाभाववत्‌ स्वभावविशेषेण द्रवत्वानुच्छेदोपपत्तः ॥ इति सुवर्णस्य द्रव्यान्तरत्वभङ्ग: ॥ 
श्रीमनूमहाभूतपतये नमः । ननु प्राकृत षड्विधं इत्ययुक्तम्‌ । मनः सद्भावे प्रमाणाभावात्‌ । 
न हि चक्षुराद्यनङ्गीकारे रूपादिज्ञानासंभवरूपबाधकवत्‌ मनसोऽनङ्गीकारे कस्यचिद्विज्ञानस्यानुपपत्िर्ना- 
मास्ति । यया मनः सिध्येत्‌ । योग्यानां बाह्मपदार्थानां रूपादीनां यथायथं चक्षुरादिग्राह्मतवात्‌ । 


॥ प्रत्यक्षवण्ड: ॥ ७७ 


सुखाद्यान्तरपदार्थानां कालान्याक्रताकाशादीनां साक्षिवेद्यत्वात्‌ इति चेत्‌ । न । मनसः साक्षिसिद्धत्वात्‌ । 
अनुभूयते हि संवैंः इदानीं मे मनः सुस्थं वर्तते पूर्व चञ्चलमासीदिति । न चानुभवसिद्धस्यापलापो 
युज्यते । घटादीनामपि तत्प्रसङ्गात्‌ । किन्न “आत्मसंस्थं मनः कृत्वा न किञ्चिदपि चिन्तयेत्‌? इत्यादि- 
स्मृतिसिद्ध मनः । किञ्च अतीतार्थस्मरणं तावद्दश्यते । न च तच्चक्षुरादिजन्यम्‌ । चक्षुरादीन्द्रिय- 
व्यापाराभावेऽपि जायमानत्वात्‌ । नापि साक्षिजन्यं यथाथ्यनियमाभावात्‌ । ततश्च तदन्यथानुपपत्या 
च मन:सिद्धिः । तदेतदण्वेव । 'अणुभि: पञ्यत्यणुभिः श्रृणोति प्राणा वा अणव’ इति प्राणशब्दोदि- 
तानामिन्ट्रियाणामणुत्वाभिधानात्‌ । किञ्च युगपदनेकेन्द्रियाणां स्वस्वविषयसंन्निकर्षेऽपि किञ्चिदेवेन्द्रिये 
ज्ञानमुत्पादयति न सर्वाणीत्यनुभवसिद्धम्‌ । तदन्यथाऽनुपपत्या येनेन्द्रियेण ज्ञानं जन्यते तन्मनसा 
संनिकृष्टे नान्यानीत्यभ्युपगन्तब्यम्‌ । सन्निकर्षतदभावौ च नाणुत्व विना संभवत इति अणुत्वमुपेयम्‌ । 
इति खमते मनोऽणुत्वसमथनम्‌ ।' 


श्रीमध्वमनोमन्दिराय नमः ॥ भाडस्तु । व्याप्त मनः । ज्ञानासमवायिकारणसंगोगा- 
धारत्वात्‌ । आत्मवत्‌ । नित्येन्द्रियत्वात्‌ । नित्यत्वे सति द्रव्यानारम्भकद्रव्यत्वात्‌ । श्रोत्रेन्द्रि- 
यवत्‌ । विशेषगुणरात्यद्रव्यत्वात्‌ । कारूवत्‌ । किंच । हस्तपादाद्यवच्छेदेन युगपत्मुखसाधन- 
संबन्थे युगपदेव सुखदुःखान्युत्पद्यन्ते । अनुभूयन्ते च । न च तानि युगपत्स्वावच्छिन्नदेशोत्पन्ना- 
समवायिकारणमन्तरा संभवन्ति । न चान्यदसमवायिकारणमस्तीति मनःसंयोग एवासमवायिकारणः 
मिति वाच्यम्‌ । न च मनसोऽणुत्वे हस्तपादायवच्छिन्नात्मना युगपन्मनसः संयोगः सेभवतीति 
व्याप्तत्वमुपेयम्‌ । यद्यपि मध्यमपरिमाणेनाप्येतदुपपन्नम्‌ । ` तथाऽपि मध्थमपरिमाणस्यानित्यत्वनियमेन 
मनसोऽनित्यत्वप्रसङ्गात्‌ न तदभ्युपगन्तञ्यम्‌ । तद्य प्रयोगः । विवादाध्यासितसुखदुःखानि । युगपद्वि्- 
मानासमवायिकारणकाणि । युगपदुत्पस्ममानत्वात्‌ । युगपदुत्पद्यमानघटवत्‌ '। अत्राधितानुभवाञ्च 
नासिद्धिरिति । | 


तन्न । 'यतो यतो निश्चरति मनश्चचरमस्थिरम्‌ । ततस्ततो नियम्यैतत्‌ आत्मन्येव बशः 
नयेदि'त्यादिना चाञ्चल्यनियमनयोरुक्तः । तथोश्च विभुत्वपक्षेऽनुपप्तः । आद्यानुमानदष्ान्तस्य 
साध्यविकरूत्वाच्च । न चात्मा विभुः उत्कान्त्याद्यनुपपत्त: । द्वितीयानुमानदषटान्तस्यापि साध्यवैकल्यात्‌ । 
न हि श्रोत्र आकाशः येन विभुवं स्यात्‌ । श्रोत्रस्याकाशात्मकत्वे बचिराभावप्रसङ्ग: । तत एव कर्ण 
शष्कुल्यवच्छिन्न नभः श्रीत्रमित्यपि न । न हि बधिरस्य कणेः शष्कुली वा तदवच्छिन्न नभो वां 
नास्तीति युक्तम्‌ । येन बाधिये स्यात्‌ । अस्तु वा करणशष्कुल्यवच्छिक्ञ नभः श्रोत्रम्‌ । 


७८ | अभिनवताण्डवम ॥ 


तथाऽपि साध्यंवेकल्यमेव । नभोमात्रस्य विभुत्वेऽपि. श्रत्रशब्दाभिधेयस्य विशिष्टस्य तदभावात्‌ । 
विशिष्टस्य नित्यत्वाभावेन साधनवैकल्याञ्च । सर्वेषां हेतूनामप्रयोजकत्वाच । “प्राणा वा अणवः 
इति श्रृतिवाधितत्वाच्च । 


यदपि विवादाध्यासितसुखदुःखानि युगपद्विद्यमानासमवायिकारणकानि । युगपदुत्पद्यमानत्वा- 
दित्यनुमानम्‌ । तदपि न । आत्ममनसोरुभयोरपि विभुश्चे अन्यतरोभयक्रमरूपकारणाभावेनात्ममन:संयोगा- 
संभवेनानुमानस्य बाधितविषयत्वात्‌ । न च नित्य एव मनःसंयोगः । तथा सति मनःसंयोग- 
विळम्बप्रयुक्तसुखदु:खादिविलम्बाभावेन कारणताग्राहकप्रमाणान्तरस्याष्यभावेन तस्य तत्र कारणत्वा- 
भावापातात्‌ । किं च मनसः विभुत्वे पञ्चेन्द्रियाणां युगपत्स्वविषयसंबन्धेऽपि अनुभवसिद्ध युगपज्ज्ञाना-. 
जनकत्वं न स्यात्‌ । मनःसंयोगरूपकारणविलम्बेन कारथविलम्बस्य वक्तुमशक्यत्वात्‌ । अदृष्ट- 
विलम्बेन कार्यविलम्बस्य छाप्यदष्ट्वात्‌ । न चाणुत्वपश्षेऽपि शष्कुढीभक्षणादौ युगपदनेकेन्द्रियज- 
ज्ञानानुत्पादप्रसङ्ग: । इष्टत्वात्‌ । ज्ञानयौगपद्यानुभवस्तु परमसुक्ष्मकारमेदानाकळनादित्यङ्गीकारात्‌ । 


इति भाइ्टोक्तमनोविश्चुत्वसाधकमङ्कगः । 


श्रीमनोऽगोचरायनमः ॥ प्राभाकरास्तु । वर्तमानं ज्ञानं न साक्षिवेद्य नापि मानसम्‌ । 

स्वेनेव स्वव्यवहारसंभवे ज्ञानान्तराङ्गीकारैय्यर्थ्यात्‌ । तस्मिन्‌ सत्येव स्वव्यवहारात्‌ । ज्ञानान्तर- 

विरहदशायां स्वविरहादेव स्वव्यवहारविरहात्‌ । स्वयमतीतं अनागतं स्वव्यवहारे ज्ञानान्तरमपेक्षते । 

वर्तमानतादशायांमपि परस्परव्यवहाराथ ज्ञानान्तरमपेक्षत एव । ज्ञानान्तरव्यतिरेके व्यवहार- 

व्यतिरेकात्‌ । न चेवमिच्छादेरपि स्वव्यवह्ृतिकारणत्वापातः । व्यवहारस्य ज्ञानजन्यत्वनियमेनेच्छादि-. 

व्यवहारे ज्ञानापेक्षणात्‌ । न च व्यवहारस्य त्यवहर्तव्यविषयज्ञानसाध्यत्वाज्ज्ञानव्यवहारेऽपि ज्ञाना- 

न्तरापेक्षेति वाच्यम्‌ । स्वस्यैव स्वविषयत्वात्‌ । न च प्रत्यक्षजनकस्यैव पदार्थस्य प्रत्यक्षविषयत्वेन न 

ज्ञानस्य स्वतिषयत्वं आत्माश्रयप्रसङ्गादिति बाच्यम्‌ । तब्यवहारानुकूलशक्तियोगित्वस्यैव तद्विषयत्वशब्देन 
विवक्षितत्वात्‌ । न चेव रजतमिति भ्रमसंज्ञिकस्य विज्ञानस्य रजतविषयकत्वं न स्यात्‌ । रजतार्थिनः 
रजतविषयकप्रवृत्तिरूपरजतव्यवहाराजनकत्वात्‌ । स्याञ्च शुक्तिविषयकत्वम्‌ । तत्र प्रवृत्तिरूपव्यवहार- 
जनकत्वादिति वाच्यम्‌ । अस्त्येव रजतज्ञानस्य रजतव्यवहारजननशक्तिः । दोषामिभूतत्वात्त 
न प्रबृत्ति जनयति । इझुक्तौ प्रवृत्तिश्चेन्द्रियजन्यादिदमिति विज्ञानादेव भवति । न चेदमिति शाब्द- 
बोधादपि रजतार्थिपरवृत्तिप्रसङ्गः । उपस्थितरजतमेदाग्रहस्तत्र सहकारीत्यङ्गीकारात्‌ । स्वप्रकाशत्वे 
प्रमाण प्रत्यक्षमेव । सर्वाः प्रतीतय इदमहदन्जानामीत्येवमाकाराः ज्ञातारं ज्ञेयं ज्ञानं चोलिखन्त्यो 


॥ प्रत्यक्षखण्डः ॥ ७२ 


जायन्ते । तत्रात्मा कठत्वेन, ज्ञेय कर्मतया, ज्ञानं क्रियात्वेन भासते । अथवा परिशेषाद्वा स्वप्रकाशत्व- 
सिद्धिः ॥ परप्रकाशत्वे हि ज्ञानमेव न सिच्धेत्‌ । अजिज्ञासितग्राह्मत्वे ज्ञानज्ञानतज्ज्ञानघाराप्रसङ्गेन 
सुप्त्या्यमावप्रसङ्गात्‌ । जिज्ञासितंग्राह्यत्वें च अज्ञाते जिज्ञासाऽयोगेन ज्ञाने सति जिज्ञासा जिज्ञासायां 
च ज्ञाममित्यन्योन्या श्रयप्रसङ्गात्‌ । प्रक्रारन्तराभावादिति । तस्माद्वर्तमानज्ञानानां स्वप्रकाशत्वमेवेत्याहुः । 

तन्न । ज्ञानस्य इदमहन्जानामीत्याकारकत्वस्याप्रामाणिकत्वेन प्रत्युत घटोयमित्याद्याकारत्वेन 
स्वविषयत्वरूपस्वप्रकाशत्वस्य वक्तुमशक्यत्वात्‌ । न हि घटोऽयमित्याकारस्य विज्ञानस्य ज्ञानमात्मा वा 
विषय इति वक्तु युक्तम्‌ । पटादिविषयकत्वस्याप्यापातात्‌ । न च इदमहं जानामीत्येव ज्ञानाकारः, 
न तु घटोयमित्याकार इति वाच्यम्‌ । किं जानासीति प्रष्ट घटं जानामीत्येवोत्तरदशनात्‌ । अन्यथा 
घटमात्मान ज्ञानं च जानामीति वदेयुः । किं च ज्ञानस्य घटवञज्ज्ञानादिविषयत्वे घटमहं जानामीति 
न ज्जानाकाराभ्युपगमो युक्तः । किं तु घटात्मज्ञानानीत्याकारो वक्तव्यः । अनेकविषयकेषु घटपटस्तम्भा 
इत्यादिसमूहालम्बनज्ञानेषु तदाकारदर्शनात्‌ । समूहांलम्बनत्वाविशेषेप्याकारमेदाङ्गीकारायोगात्‌ । न 
चानुव्यवसायस्यापि घटमहं जानामीत्याकारकत्वानुपपत्तिः । तस्यात्मविशेष्यक्रघटज्ञानविशेषणकविशिष्ट- 
वेशिष्टयबोधत्वेन समूहालम्बनत्वाभावात्‌ । न च चा्षुषज्ञानमपि तथेति वक्तुं युक्तस्‌ । आत्मनो 
रूपरहितद्रव्यत्वेन तस्याचाश्नुषत्वात्‌ । न चोपनीतस्यात्मनश्चाक्षुषप्रत्यक्षे भाने नायुक्तम्‌ । घ्राणेन 
चाक्षुषज्ञानोपनीतचन्दनविशेष्यकस्य सुरभिचन्दनमिति ज्ञानस्योत्पाददशनात्‌ इति वाच्यम्‌ । 
ज्ञानमात्रस्योत्पत्तः पूर्वेमात्मोपनयकल्पक्राभावात्‌-। 

अपि च । अत्र घटोऽस्तीत्यादिशन्दजन्यज्ञानस्यात्मादिविषयकत्वं नेत्यभ्युपगन्तव्यम्‌ । 
जनकीभूतशन्दाविषयस्यात्मादेः जन्यज्ञानाविषयत्वात्‌ । न हि घटपदमस्तिपदं बा आत्मविषयकम्‌ । 
येन जन्यज्ञानविषयत्वं भवेद्‌ । शाब्दादिज्ञानस्यात्मादिविषयकत्वाभावे चाश्षुषप्रत्यक्षादेरपि तद्विषयत्वं 
न भवेत्‌ । कारणाविषयत्वसाम्यात्‌ । किं चैवमिच्छादेरपि स्वव्यवहारजनकत्वरूपस्वविषयकत्वापातः । 

यदत्रोक्त व्यवहारस्य ज्ञानजन्यत्वनियमेनेच्छादिव्यवहारे ज्ञानमपेक्षितं न तु ज्ञानव्यवहारे 
जञानान्तरमिति । तन्न । व्यवहारे व्यवहर्तव्यातिरिक्तज्ञानसाध्यत्वस्य घटादौ दर्शनेन ज्ञानव्यवहारेषि 
ज्ञानान्तरमपेक्षितमिति वक्तुं शकयत्वात्‌ । ठाघवात्स्वविषयकज्ञानसाध्यत्वमेव स्वव्यवहारस्य न तु 
स्वातिरिक्तत्वमपि ज्ञानविशेषणम्‌ इति चेत्‌ न। खब्यवहारे स्वविषयकसाध्यत्वमेव लाघवात्‌ 
न तु स्वविषयकस्य ज्ञानत्वमपेक्षित गौरवादित्यपि वक्तुं शक्यत्वात्‌ । किं च व्यवहारस्य व्यवहर्त- 
व्यविषयकज्ञानसाध्यत्वनियमेन ज्ञानविषयकङ्ञानाभावे व्यवहार एव न स्यात्‌ । 


८० ॥ अभिनवताण्डवम्‌ ॥ 


यदत्रोक्तम्‌ । स्वयमेव स्वविषयकं तब्यवहारानुकूलशक्तियोगिज्ञानत्वस्येतद्विधयकत्वशब्दार्थ - 
त्वादिति । तन्न । ` स्वविषयव्यवहारानुकूलशक्तिसिद्धौ स्वविषयकत्वसिद्धिः तस्सिद्घी च 
तस्सिद्विरित्यन्योन्याश्रयात्‌ । यदपि ज्ञानस्य परप्रकाशत्वे ज्ञानमेव न सिध्येत्‌ । अजिज्ञासितग्राह्यत्वे 
ज्ञानज्ञानतज्ज्ञानधाराप्रसङ्गेन सुध्याद्यभावप्रसङ्गात्‌ । जिज्ञासितग्राह्यत््वे चाज्ञाते जिज्ञासायोगेन ज्ञाने 
सति जिज्ञासा, जिज्ञासायां च ज्ञानमित्यन्यान्याश्रयप्रसङ्गात्‌ । प्रकारान्तराभावात्‌ । इति तदपि न । 
ज्ञानस्य जिज्ञासितम्राह्यत्वेऽपि ज्ञानज्ञानस्य साक्षिरूपस्य स्वप्रकाशत्वेन ज्ञानधाराप्रसङ्गाभावात्‌ । 
न च ज्ञानज्ञानस्य सप्रकाशत्वाङ्गीकाराद्वरं ज्ञानस्यैव सप्रकाशत्वाङ्गीकारो लाघवादिति युक्तम्‌ । 
इन्द्रियजज्ञानस्य इन्द्रियसन्निकृष्टविषयत्वनियमेन इन्द्रियालनिकृष्टस्वविषयत्वायोगात्‌ । न च साक्षि- 
ज्ञानस्याप्यय दोष: । साक्षिणो नित्यज्ञानव्यज्जकच्वाज्गीकारेण अभिव्यञ्जनात्युरा तस्य विपयीभूत- 
ज्ञानवत्सत्त्वेन साक्षीन्द्रियस्य विषयीभूतेन घरादिज्ञानेन ` तद्विषियकनित्यज्ञानेन च संनिकर्षसद्धावात्‌ । 


घटादिविषयकशाब्दवोधस्य शब्दाविषयस्वात्मविषयकत्वस्य कथमप्ययोगाच । इति प्राभाकरोक्तज्ञान- 
स्वप्रकाशत्रसङ्गः । | 


श्रीखप्रकाशाय नमः॥ मणिकारस्तु । न ज्ञाने सप्रकार ज्ञानजनकेन्ट्रियसन्निकर्षाना- 
धारत्वात्‌ । इन्द्रियासन्निङकषटस्ा्पीन्द्रियजन्यज्ञानविषयत्वेऽतिभ्रसङ्गात्‌ । किं तु मनोवेद्यस्‌ । न 
[पि ज्ञायमानस्वेन ज्ञानान्तरानुसरणे तस्याप्येवमित्यनवस्थाऽऽपातः । तस्यावश्यवेद्यत्वाभावेन 
ननु ज्ञानस्यावश्यवेद्यत्वाभावान्नानवस्थेत्ययुक्तस्‌ । मनसो ज्ञानबोधनेः 
तढबुच्यादिसामग्र्याश्व प्रतिबन्धकत्वात्‌ । नगु योग्यात्मविशेषगुणत्वात्‌ ज्ञानत्वात्‌ ज्ञान 

सासन, १ GE जमिति देवेति चेत्‌ । न। व्याप्तरसिे 
प्रत्यक्षमेवेति व्यापते तेरवश्यवेद्यत्वा अनवस्था . स्याद तेरसिद्धे: । 


च तस्य 
जञानपरम्पराऽचुसरणाभावात्‌ । 


घि च परपकारोडनवस्थानात्परिशेषानुमानेन ज्ञानस्य स्वप्रकाशा शतम्‌ । तथा च 
रपि स्वप्रकाशत्वमनुमित्यन्तरगम्यमेव । तस्यापीत्यनवस्था सवप्रकाशत्वानुमितिपरम्पराद्रारा 


काशत्वानुमिते | 
स्वप्रकाशत्वानु विषयान्तरसंचारस्य प्रतिबन्धकत्वं यावज्ञिज्ञासं वा स्वप्रकाशत्वानु- 


स्वप्रकाशत्ववादिनोऽपि स्यात्‌ । 
मितिरिति यदि, तुल्ये पर प्रकाशत्वेऽपीत्याह । 


।। प्रत्यक्षवण्ड: ॥ ८१ 


तत्र ज्ञानस्य स्वजनकेन्द्रियसन्तिकर्षानाधारत्वात्‌. इति यत्स्वप्रकाशत्वनिराकरणं तदनुमतमेव । 
यस्त मानसत्ववचनं तदयुक्तम्‌ । ज्ञानस्य मनोवेद्यत्वे ज्ञामज्ञानस्यापि ज्ञानं स्यात्‌ः। तस्याप्येवमितिः 
ञानज्ञानतज्ज्ञानधाराप्रसङ्गात्‌ । ज्ञानम्ाहकत्वामिमतस्य मनसः स्वजन्यज्ञानेन संयुक्तसमवायलक्षण- 
सनिकर्षसद्वावात्‌ अपेक्षणीयान्तराभावात्‌ । 


यदत्रोक्त सुखादिसामग्र्याः तङ्कूच्यादिसामग्र्याश्च प्रतिबन्धकत्वान्न ज्ञानधारोत्पाद, इति । 
तन्न । सुखसामग्रीसन्तानवता महाराजेन इदमहं जानामीति ज्ञानस्यानुभूयमानत्वेन सुखादिसामभ्र्या 
ज्ञानज्ञानसामन्रीप्रतिबन्धकत्वाभावात्‌ । अन्यथा कदापि ज्ञानं न ज्ञायेत । सुखदु:खतज्ज्ञानघटाद्यन्यतम- 
शानसामग्र्याः सदा सद्भावात्‌ । न च जाग्रदवस्थायां यस्य कस्यापि ज्ञानसामग्री नेति वक्तुं युक्तम्‌ । 
ज्ञ [नसामग्रीवेधयस्य सुषुप्तिमोहासाधारणत्वात्‌ । अन्यथा यदा सुखस्य तज्ज्ञानस्य वा सामग्री 
नास्ति तदा घरज्ञानतज्ज्ञानतज्ज्ञानधारा त्रिंशचत्वा रिंशत्पर्यन्ता स्यात्‌ । तत्परिहाराय सुखाद्यन्यतम- 
सामग्रीनेय्यत्याङ्गीकारे ज्ञानं कदाऽपि न ज्ञायेतेत्येतत्सुस्थ भवति । 


किं च. बहुवित्तव्ययायाससाध्या पारत्रिकी प्रवृत्तिरावइयकार्थनिश्चयसाध्या । स च अर्थे- 
विषयकमप्रमाणजन्यज्ञानप्रामाण्यनिश्चयसाध्यः-। प्रामाण्यसन्देहेऽर्थसंशयदशनात्‌ । एवं प्रामाण्यनिश्चयोऽपि 
ज्ञनप्रामाण्यनिश्चयसाध्यः | सोऽप्येवं सोऽप्येवमिति प्रामांप्यनिश्चयधाराऽवञ्यं वक्तव्या । न च 
प्रामाण्यनिश्चयधाराऽङ्गीकारो युक्तः । अनानुभाविकत्वात्‌ । न च सा परित्यक्तुं शक्या । उत्तरोत्तर-. 
ज्ञानप्रामाण्यसंदेहे पूर्वपूवज्ञाने विश्वासामावेन आवड्यकार्थ संदेहापत्त्या प्रवृत्त्यमावापातात्‌ । साक्षि- 
ज्ञानस्य प्रामाण्यनिश्चयात्मकस्य स्वप्रकाशत्वाङ्गीकारे नायं दोषः प्रसज्यत इति ज्ञानज्ञानस्य 
स्वप्रकाशत्वमभ्युपेयम्‌ । 


यदपि यज्ज्ञानं तत्मत्यक्षमेवेति व्याप्तेरसिद्धत्वाभिधाने तदपि न । स्वेनाननुभूयमानं ज्ञानं 
्वस्यास्तीत्यस्याप्रामाणिकत्वात्‌ । अप्रामाणिक चास्तीत्यस्य व्याहतत्वात्‌ । यदत्रोक्तं अविरललम्न- 
तद्वित्तिधारां नाभ्युपेयते। किं नाम केनसित्‌ कदाचित्‌ कचिद्विततिर्व्यवहारस्मरणलिङ्गादिना प्रतीयत 
इति सवां प्रमाणसिद्धवेति । तन्न व्यबहाराजनकप्रतीतेः स्वेनाज्ञातायाः रिङ्गाभावेन परेणाप्यनु- 
माउुमशक्यायाः प्रामाणिकत्वाव्युत्पादनात्‌ । व्यवहारादिना लिङ्गन परेणानुमिताया अपि स्वज्ञातस्वे 


मानाभावेन स्वाज्ञाता स्वस्यास्तीत्यस्यानुपपादनाच्च । 
11 


२ ॥ अभिनवताण्डवम्‌ ॥ 


Nhe 


यदपि ज्ञानस्य परप्रकाशेऽनवस्थानात्परिशेषानुमानेन ज्ञानस्य स्वप्रकाशत्वं ज्ञेयम्‌ । तथा च 
स्वप्रकाशत्वानुमितेरपि स्वप्रकाशत्वमनुसित्यन्तरेण गम्ये एवं तस्यापीत्यनवस्था स्वप्रकाशत्वानुमिति- 
परंपरया स्वप्रकाशत्ववादिनोऽपि स्यादिति परस्य दूषणाभिधानं तदपि न । स्वाध्यायोऽध्येतव्य इति 
सर्वेस्याध्ययनबोधकेन वाक्येन स्वस्याप्यध्ययनबोधनवत्‌ ज्ञानानां स्वप्रकाशत्वं विषयीकुर्वन्त्या स्वस्यापि 
स्वप्रकाशत्वविषयीकरणेनानुमितिधाराऽनाश्रयणात्‌ । परेण स्वप्रकाशत्वानुमितेः विषयान्तरसंचार- 
प्रतिबद्धत्वानङ्गीकारेण तत्प्रतिबन्दीप्रहणमप्ययुक्तम्‌ ॥ इति मण्युक्तंज्ञानमानसत्वभङ्गः ॥ 


श्रीचिदात्मने नमः ।। मणिकारास्तु । द्विविधं प्रत्यक्षम्‌ । सविकल्पकं निर्विकल्पकं च । 
तत्र नामजात्यादियोजनारहितं निष्प्रकारकं निर्विकल्पकम्‌ । न च निर्विकल्पके . मानाभावः । प्राथमिकं 
गौरिति विशिष्टज्ञानं जन्यविशेषणज्ञानजन्यं जन्यविशिष्ज्ञानत्वात्‌ । अनुमितिवत्‌ । इत्यनुमानेन 
विशेषणज्ञानजन्यत्वे सिद्ध अनवस्थाप्रसङ्गन सविकल्पकविशेषणज्ञानस्य कारणत्वासंमवेऽपि परिशेषात्‌ 
कारणतया विशेषणावगाहिनिर्विकल्पकसिद्धेः । ननु विशेषणनिरेष्यमानसामग्रीतः साकाह्लोभयविषयक- 
मेकं ज्ञानम्‌ । तत्र प्रत्यक्ष योगयेन्द्रियसन्निकर्षात्‌ , अनुमितौ पक्षधर्मताबळात्‌ व्यापकताऽवच्छेदकप्रकारेण, 
शब्दे योग्यतादिवशात्‌ पदार्थतावच्छेदकरूपेण, अपूर्वमेव विशेषण भासते । उपमितावप्येवमिति 
न कापि विशेषणज्ञाने हेतुः । न च प्रत्यभिज्ञायां तत्ताऽनुभवरूपं विरोषणज्ञानं कारणमिति वाच्यम्‌ । 
उहूद्भतत्तद्वोचरसंस्कारस्यैव इन्द्रियसंहकारित्वेन तत्तानुभवस्याहेतुत्वात्‌ । यद्यपि सुरभिचन्दनमित्यादौ 
विशेषणज्ञानमपेक्षित तथाऽपि न विशेषणज्ञानत्वेन अपि त्विन्द्रियप्रत्यासत्तित्वेनेवेति चेत्‌ । उच्यते । 
साध्यप्रसि द्विपदार्थोपसितिवा च्यत्वज्ञानतत्तानुमवानां अनुमित्यादिह्देतुत्वम्‌ । साध्यप्रसिख्यादिकं 
विना तदभावात्‌ । साध्यादिकं च विशेषणमिति तज्ज्ञानमनुमित्यादिहेतुः । यद्यपि अनुमित्यादिकं 
प्रति साध्यादिज्ञानस्रेन हेतुता । तथाऽपि विशिष्टज्ञानमात्रं प्रति विशेषणज्ञानत्वेन कारणता । 
बद्विरेषणयोः काकारणमावस्तत्सामान्ययोर्बाधक्ाभावे तथात्वनियमात्‌ । अभावस्य तु न निर्विकल्पकम्‌ ॥ 
तहुद्धी प्रतियोग्यचिकरणज्ञानयोः कारणत्वेन तदुभयविशिष्टज्ञानसामग्रौनियमात्‌ इत्याह । 


तन्न । ज्ञानमात्रस्य कचिद्रिषये तार्किकामिमतसविकल्पकत्वानाश्रयशुद्धनिर्विकल्पकसद्भावे 
प्रमाणाभावात्‌ । बदत्रोक्त प्राथमिक गौरिति विशिष्टज्ञान जन्यविशेषणज्ञानजन्यं जन्यविशिष्टज्ञानत्वात्‌ 
अनुमितिवत्‌ । इत्यनुमानेन विशेषणज्ञानजन्यत्वे सिद्ध अनबस्थाप्रसङ्गेन सविकल्पकविशेषणज्ञानस्य 
कारणत्वायोगे परिशेषात्‌ कारणतया विशेषणावगाहिनिर्विकेल्पकसिंद्विरिति । तन्न । विशेषण- 
विशेष्यतस्संबन्त्रभानसामग्रीत एव विशिषज्ञानसंभवे विशेषणज्ञानस्यापि कारणत्वे मानाभावेन तद्याध्य- 


॥ प्रत्यक्षखण्डः ॥ ` टरे 


सिद्ध: । न च विशेषणज्ञानं वैशिष्टयभानसामग्रीति वाच्यम्‌ । विशेषणविशेष्यमाने तदुभय- 
सन्निकर्षस्येव, तद्रैशिष्टयभाने5पि तत्सन्निकर्षस्यैव कारणत्वात्‌ । न च वेदिष्टयस्य संबन्धत्वात्‌ संबन्धस्य ` 
च संबन्धिनिरूप्यत्वात्‌ विशेषणज्ञानं वैशिष्टयमानसामग्रीति युक्तम्‌ । विरोष्यज्ञानस्यापि सामग्रीत्व- 
' प्रसङ्गात्‌ । न चेष्टापत्तिः । विशोष्यज्ञानं च न कारणमिति त्वयैवोक्तत्वात्‌ । अभवावज्ञानविलोपापा- 
ताच । यथा हि अभावनिर्विक्पकानङ्गीकारिणस्तव मते विशेषणज्ञानाभावात्‌ , घटाभाववड्टूतलमिति 
प्रथमतो ज्ञानासंभवः तथा विशेष्यज्ञानाभावात्‌ भूतले घटाभाव इत्यपि ज्ञानं न भवेत्‌ । 


यदपि 'साध्यप्रसिद्धिपदार्थोपस्थितिवाच्यत्वज्ञानतत्तानुभवानां अनुमित्यादिहेतुत्वम्‌ । साध्य- 
प्रसिद्यादिक विना तदभावात्‌ । साध्यादिकं च विशेषणमिति तज्ज्ञानमनुमित्यादिहेतुः । यद्यपि अनु- 
मित्यादिकं प्रति साध्यादिज्ञानत्वेन हेतुता । तथाऽपि विशिष्टज्ञानमात्रे प्रति विशेषणज्ञानत्वेन कारणता । 
यद्विशेषणयो: कार्यकारणभावः तत्सामान्ययोर्बाधकाभावे तथात्वनियमादि'ति । तदपि न। व्यापि- 
ज्ञानसद्भावे साध्यप्रसिद्धिविलम्बेन अनुमितिविलम्बादरनात्‌ । साध्यप्रसिद्धरनुमिती कारणत्वाभावात्‌ । 
साध्यप्रसिद्धि विना व्याप्तिज्ञानं न संभवतीति साध्यप्रसिद्धिरावइयकीति चेत्‌ । न । व्यासिज्ञानार्थ- 
मावइयकत्वेनानुमितिकारणत्वसाधनायोगात्‌ । पदार्थोपस्थितेरपि वाक्यार्थज्ञानाहेतुत्वाचच । वाक्य-. 
श्रवणानन्तरं झडितिवाक्यार्थबोधस्य जायमानत्वेन वाक्यश्रवणवाक्यार्थबोधयोरन्तरा पदार्थोपस्थितेर- 
भावात्‌ । वाच्यवाचकसंबन्धस्मरणसद्भावे पदार्थज्ञानविलम्बेन कार्यविलम्बाभावात्‌ । उपमानस्यानुमान 
एवान्तर्भावेन वाच्यत्वज्ञानस्य व्यास्तिज्ञानोपयोगित्वेन उपमितावहेतुत्वात्‌ । प्रत्यभिज्ञायां तत्तानु- 
भवजनितसंस्कारस्यैवेन्द्रियसहकारित्वेन तत्ताऽनुभवस्याहेतुत्वात्‌ । अस्तु बा साध्योपस्थितिरनुमिती 
कारणम्‌ । तथाऽपि न विरोषणज्ञानस्य विशिष्टज्ञानकारणतासिद्धिः । अनुमितिकारणस्य साध्यता- 
वच्छदकप्रकारकज्ञानस्य विशेषणज्ञानत्वाभावात्‌ । पक्षधर्मताबललुभ्यापूर्वव्यक्तरेव पक्षविशेषणत्वात्‌ । 
तस्याश्चापूर्वत्वहानिप्रसङ्गन अनुमितिजनकसाध्योपस्थितिविषयत्वाभावस्य॒ स्वीकर्तव्यत्वात्‌। न च 
विरेषणतावच्छेदकप्रकारकज्ञानस्यैव विशिष्टज्ञानकारणत्वमुच्यते न विेषणावगाहिज्ञानस्येति वाच्यम्‌ । 
निर्विकरपका सिद्धिप्रसङ्गात्‌ । 


एतेन यद्यपि अनुमित्यादिकं प्रति साध्यादिज्ञानत्वेन हेतुता तथाऽपि विशिष्ठज्ञानमात्रं 
प्रति विशेषणज्ञानत्वेन कारणता । यद्विशेषयोः कार्यकारणभावः बाधकाभावे तत्सामान्ययोरपि 
तथात्वनियमादित्यपि परास्तम्‌ । अनुमितिकारणविशेषणतावच्छेदकप्रकारकज्ञानस्य विशेषणाविषयकत्वेन 
विशेषणज्ञानविशेषणतावच्छेदकम्रकारकविशेषणजातीयज्ञानयोः सामान्यविरोषभावाभावात्‌ । 


८९ ॥ अभिनवताण्डवम्‌ ॥ 


यत्तु अभावस्य न निर्विकल्पकम्‌ । तहुद्धौ प्रतियोग्यधिकरणज्ञानयोः कारणत्वेन तदुभयविशिष्ट- 
-ज्ञानसामम्रीनियमादिति. । तन्न । घटाद्यभावत्वेन अभावबुद्धौ प्रतियोगिज्ञानस्य कारणत्वेऽपि अभाव- 
बुद्धिमात्रे प्रतियोगिज्ञानस्य कारणत्वाभावात्‌ । अन्यथाऽमावोऽस्तीति शब्दात्‌ अभावज्ञान न स्थात्‌ । 
एवं प्रमेयमिति शब्दाच्च अभावज्ञानं न स्यात्‌ । 


किं च घटादेरपि न निर्विकल्पकम्‌ । घटत्वादिना घटादिबुद्धौ विशेषणसंत्रन्धभाननियमादिति 
वक्तु शक्यत्वात्‌ । घटादिसविकल्पकबुद्धः विशेषणसंबन्धाभानसामग्रीनेय्यत्येऽपि ज्ञानमात्रस्य तन्नेयत्या- 
भावात्‌ घटादीनां यदि निर्विकल्पकम्‌ । तदाऽभावस्यापि तथाऽस्तु । अभावसविकर्पकस्येव 
प्रतियोगिभानसामग्रीनेय्यत्ये इति वक्तु शक्यत्वात्‌ । किं च अभावत्वोपस्थितिं त्रिनाऽपि यदि 
अभाव इति विशिष्टबुद्धि: । तर्हि घटत्वादीनामुपस्थिति विनाऽपि विशिष्टबुद्धिसंभवात्‌ निर्विकल्प- 
कोच्छेदः स्यात्‌ । ननु नास्माभिधटत्वादीनां विशेषणतया भानाथे निर्विकल्पकमङ्गीकृतं येनोक्तदोषः 
स्यात्‌ । किं नाम विशिष्टज्ञानस्य विरोषणज्ञानजन्यत्वनियमात्‌ विशिष्टज्ञानसिद्धर्थम्‌ । कारण विना 
कार्यायोगात्‌ । न चाभावबुद्धौ व्यभिचारः .। तस्याभावत्वरूपविरोषणज्ञानजन्यत्वाभावेऽपि 
प्रतियोगि रूपविरोषणज्ञांनजन्यत्वात्‌ । यावद्विशेषणज्ञानजन्यत्वानभ्युपगमात्‌ इति चेत्‌ । न । घटादि. 
बुद्धेरपि धर्मिकालान्यतरविरोषणज्ञानजन्यत्वसंभवेन निर्विकल्पकासिद्धिप्रसङ्गात्‌ । न हि घटो घट 
इत्येव प्रतीयते । येन निर्विकल्पकसिद्धिः स्यात्‌ । किं तु अत्रेदानीं घट इति धर्म््रीदिविशेषणकतया 
प्रतीयते । तस्मात्‌ सर्वमपि ज्ञानं सविकल्पकमेवास्थयम्‌ ॥ इति मण्युक्तनिर्विकल्पकभङ्गः । | 


श्रोमुकुन्दाय नमः । यद्विशेषणावच्छिन्नतया यस्य ज्ञानं तत्तस्य सविकल्पकम्‌ । अयं घट 
इत्यादिविज्ञानं विशेषणावच्छिन्रतया घटस्य ज्ञानामिति धटस्य सविकल्पकम्‌ । इदमेव ज्ञानं 
घटत्वाविधयकमपि विशेषणावच्छिन्नतया तद्विषयकत्वाभावात्‌ न तस्य सविकल्पक्रम्‌ । अपि तु 
निर्विकल्पकम्‌ । एवं सर्वमपि विज्ञानं कस्मिश्चिद्विषये सविकल्पकं कस्सिश्चिद्विषये निर्विकल्पकं इति बोध्यम्‌ । 
यद्यस्य ज्ञानं तत्तत्सविकर्पकमित्येवोक्ते घटत्वाबगाहिनोऽयं घट इति विज्ञानस्य तत्सविकल्पकत्वाभावादति- 
व्याप्तिः । तस्य घटसविकल्पकत्वेऽपि घटत्बसविकल्पकत्वामावेनाछक्ष्यत्वात्‌ । सा माभूदित्येतदथ 
विशेषणावच्चिन्नतयेत्युक्तम्‌ । द्विविध विशेषणम्‌ । उपरञ्जकव्यावर्तकमेदात्‌ । अव्यावर्तकत्वे सति 
मासमानवैशिष्टयप्रतियो ग्युपरञ्जक, व्यावृत्तिबुद्धिजनकं भासमानवैशिष्टय़रप्रतियोगि व्यावर्तकम्‌ । तद्‌द्विविध 
विशेषणमुपलक्षणं चेति । तात्पर्यविषयीभूतान्वयप्रतियोगितावच्छेदकं विशेषणम्‌ । यथा दण्डी 
कुण्डलीत्यादो दण्डादिः । दण्डिनमानयेत्युक्ते ढण्डावच्छिन्नस्यानयनप्रतीते; । अन्वयप्रतियोगि- 


॥ प्रत्यक्षवण्ड: ॥ टप 


-ताऽनवच्छेदकं व्यावर्तकमुपलक्षणम्‌ । यथा काकवद्देवदत्तगृहमित्यादौ काकादिः । काकवद्देदेबदत्त- 
गृहं प्रविशोत्युक्ते काकानवच्छिन्नतादशायामपि प्रवेशान्वयदशनात्‌ । जटाभिस्तापस इत्यादौ जटानां 
विशेषणत्वमेव; अन्वयप्रतियोगितावच्छेदकत्वे सति व्यावर्तकत्वात्‌ । जटानामुपलक्षणत्वं तु विदोष्म़- 
वाचकपदाविभक्तिभिन्नविभक्त्यन्तपदवाच्यत्वं रूप पारिभाषिकम्‌ । तथा चात्रोक्तोपलक्षणलक्षणस्य तत्रा- 
भावो न दोषाय । तासां पारिभाषिकोपलक्षणत्वात्‌ ॥ इति विशेषणोपलक्षणनिरूपणम्‌ । | 


मणिकारस्तु । प्रत्याय्यव्यावृत््यधिकरणतावच्छेदकत्वे सति व्यावर्तकं विशेषणम्‌ । तदन्यव्या- 
वर्तकमुपलक्षणम्‌ । अथवा विवक्षितान्वयप्रतियोगितावच्छेदकं व्यवच्छेदक विशेषणम्‌ । दण्डिन- 
मानयेत्यादौ दण्डस्तथा । तदनवच्छेदकं व्यवच्छेदकमुपलक्षणम्‌ । काको न देवदत्तस्य गृहान्वयप्रति- 
योगितावच्छेदकः तद्विरिहदशायामपि देवदत्तान्वयात्‌ । किं तु ग्रृहविशेष एवोपलक्षणपरिचरितः । 
यद्वा यदन्विततया ज्ञात एव तद्विँशेष्ये ता्पर्यविषयीभूतेतगन्वयधीस्तव्यवच्छेदकं विरोषणम्‌ । तदन्यदु- 
पलक्षणम्‌ । उपलक्षणानवच्छिन्नऽप्युपलक्ष्ये तात्पर्यविषयीभूतान्वयबोधात्‌ । यद्रा विशेष्यान्वयिना यम्या- 
वइ्यमन्वयस्तढावच्छेदकं विशेषण तदन्यदुपलक्षणम्‌ । तत्रोपलक्ष्यस्य विशोष्यमात्रान्बयात्‌ । यब्यावर्तकं 
विरोष्यान्वयिनाऽन्वीयते तद्विशेषणम्‌ । गन्नान्वीयते तदुपलक्षणम्‌ । यद्वा तात्प्यैनिषथान्वयप्रतियोगी 
उद्देशयान्वयप्रतियोगी वा धर्मो विशेषणम्‌ । तदन्यदुपलक्षण इत्याह । 


तन्न । आशद्यलक्षणस्योपलक्षणेऽतिव्यास्तः । उपलक्षणस्यापि काकस्य स्वप्रत्याय्यगृहान्तर- 
व्यावृत्यधिकरणतावच्छेदकत्वात्‌ । अनतिप्रसक्तस्यैवावच्छेदकत्वात्‌ । अतिप्रसक्तत्वे च व्यावृत्तिबुद्धि- 
जनकत्वायोगेनोपछक्षणत्वमेव न स्यात्‌ । व्यथविशष्यत्वाच्च । 


यदत्रोक्तं रुचिदत्तन । व्यावृत्त्यधिकरणतावच्छेदकल्ं तदन्यूनातिरिर्तकालीनविशेष्यसंबन्धवत्वं . 
तेनोपलक्षणकाकादिव्युदासः. । ततः काकादिरहितकालीनाया अपि काकात्यन्तायोगवद्यावृततः 
प्रतीत्या तस्य तदधिकरणतान्यूनकालीनविशष्यसंबन्धवस्वात्‌ । दण्डस्य तु न तथा । पुरुषे दण्ड- 
संबन्धकालीनाया एव दण्डायोगव्यावृत्तः ततः प्रत्ययात्‌ । दण्डययमासीदित्यादितोऽपि यदा दण्ड- 
संबन्ध आसीत्‌ तदा तत्कालीनाया एवादण्डव्यावृत्तेः प्रत्ययात्‌ । गोत्वादिसमनियतस्याप्रकारी भूत- 
धर्मस्य विशेषणत्वप्रसङ्गवारणाय व्यावर्तकमिति । प्रत्याय्यव्यावृत्तिप्रत्ययानुकूलो ज्ञानप्रकार इत्यथैः 
इति । 


८६ ॥ अभिनवताण्डवम्‌॥ 


तन्न । प्रत्याय्यव्यावृच्यसमानकाढीनदण्डादेरविशेषणत्वापातात्‌ । न हि दण्डादीनां विशेष्य- 
संबन्धः प्रत्याय्यव्यावृत्तिसमानकालिका । व्यावृत्तरन्योन्याभावरूपत्वेन सदातनत्वात्‌ । दण्डसंबन्धस्य ` 
कादाचित्कत्वात्‌ । अत एव ततः काकादिरहितकालीनाया अपीत्यादिना उपलक्षणविशेषणयोवें लक्षण्योप- 
पादनमप्ययुक्तम्‌ । काकबोध्यव्यावृत्तरिव दण्डबोध्यव्यावृत्तरपि नित्यत्वात्‌ । दण्डययमासीदितिः 
प्रतीतिवत्‌ . काकवदिदमासीदिति प्रतीतेभावात्‌ । काकवदिदमासीदिति प्रतीतेः काकसंबन्ध्वस -.. 
विषयक दण्ड्ययमासीदिति प्रतीतेश्च अन्योन्याभावविषयतवमिति वेजात्यकस्पनायोगात्‌ । गोत्वसम- 
नियतस्य धेनुत्वादेरपि विशेषणत्वेन तब्यावृत्त्यथ व्यावर्तकपदमित्यमिधानायोगात्‌ । प्रत्याय्यन्यावृत्ति- 
प्रत्ययानुकूलत्वे सति ज्ञानप्रकारत्वस्यापि सद्भावेन विशेषणदानेऽप्यन्यावृत्तेश्च । न हि गोरिति विज्ञाने 
व्यावृत्तिबोधो भवति धेनुरिति विज्ञाने व्यावृत्तिबोधो न भवतीति युक्तम्‌ । व्या्यनुसंधाने व्यावृत्ति- 
प्रत्ययानपायात्‌ । अननुसंधाने च गोत्वप्रत्ययेऽपि व्याबृत्तिबोधो न भवतीति युक्तम्‌ । व्यास्यनुसंघाने 
व्यावृत्तिप्रत्ययानपायात्‌ । अननुसंधाने च गोत्वप्रत्ययेऽपि व्यावृत्तिबोधाजननात्‌ । 
यदपि यदन्विततया ज्ञात एव विशेष्ये तात्पयविषयी भूतेतरान्वधीस्तब्यवच्छेदकं विशेषणमिति । 
तदपि न । उपलक्षणेऽतिव्याप्तः । काकवद्देवदत्तगृहमितिवाक्येन काकान्विततया ज्ञात एव गृहेः 
देवदत्तान्वयबोधदशनात्‌ । 
` युदत्रोक्त उपलक्षणानवच्छिन्नेऽप्युपलक्ष्ये तारपर्थविषयी भूतान्वयबोधान्नोपलक्षणेऽतिव्यासिरिति ।- 
तन्न । शब्दस्य काकावच्छिन्न एव देवदत्तान्वयबोधकरवात्‌ । काकवदिति पदयुक्तस्य वाक्यस्थ 
काकानवच्छिन्नदेबदत्तगुहबोधकत्वस्यायुक्तत्वात्‌ । 
यदपि विशष्यान्वयिना यस्यावझ्यमन्वयस्तब्यवच्छेदक विशेषण यथ्यावर्तकं विशोषान्वयिना- 
न्वीयते तद्विशेषणमिति लक्षण तदपि न । रसवान्‌ रूपवान्‌ इति रूपाधिकरणतायां तारस्थ्येनोपात्तस्य ` 
रसस्यापि विशेषणत्वप्रसङ्गात्‌ । यावद्विशेष्यभाविनो रसस्य विशोष्यान्वयिनाऽव्यमन्वयात्‌ । साक्षा- 
दन्वयस्यारुण्येऽप्यभावात्‌ । न ह्यारुण्यं क्रयेण साक्षादन्वेति किं तु द्रव्यपरिच्छेदद्वारेति । 
यदपि तात्पर्यविषयान्वयप्रतियोगी उद्देश्यान्वयप्रतियोगी धर्मो वा विशेषणमिति । तदपि न । 
साक्षादन्वयप्रतियोगित्वस्यारुण्येऽभावात्‌ । विरोष्यसंबन्धद्वाराऽन्वयस्य रसवान्‌ रूपवानित्यादावपि ` 
सद्भावात्‌ । न च रसस्यापि विशेषणत्वमिष्टम्‌ । उपलक्षणत्वप्रसिद्धिविरोघात्‌ । यसिन्‌ प्रयोगे | 
यस्मोपलक्षणत्वं तस्मिन्‌ प्रयोगे तस्य विशेषणत्वं नेति त्वयाऽङ्गीकारात्‌ ॥ इति मण्युक्तविशेषणोपक्षण-- 


विवेकभङ्कः ॥ 


| पत्यक्षखण्डः ॥ ८७ 


श्रीविष्णुरूपिणे नमः । इन्द्रियजन्य ज्ञानं त्रिविधम्‌ । अयं घट इत्यादीदन्तावगाद्यभिज्ञा- 
' रूप सोऽयमिति तत्तदन्तावगाहिभ्रत्यभिज्ञारूपम्‌ । स इति तत्तावगाहिस्मृतिरूप चेति । अथ केयं तत्ता 
या प्रत्यभिज्ञायां भासते । अतीतसमयसंबन्धो वा । ज्ञातधमवैशिष्टय वा । अतीतज्ञानंवै दिष्टं वा । 
अतीतानुभवविषयत्वं वा । नाद्यः । एष्यदर्थविषयकशब्दजन्यानुभवमूलकश्रती तच्तोलेखदरीनात्‌ । 
न च तत्रातीतकारसंबन्धो विषयः । एप्यदर्थ अतीतकारसंबन्धानुभवाभावात्‌ । अतीतसमयवि शिष्टः ` 
स इति सहप्रयोगांनुपपत्तेश्च । अत एव न द्वितीयः । ज्ञानधमवैशिष्ट्यविज्ञाने$पि सोऽयं न वेति 
संशयदशनात्‌ । नापि तृतीबः । पुरोवर्तिनि ज्ञानोत्तरक्षणे स इति प्रयोगप्रसङ्गात्‌ । अतीतज्ञानवि दिष्टः 
स इति सहप्रयोगाच्च । नापि चतुर्थः. । पुरोवर्तिन्यर्थ अनुभवोत्तरक्षणे स इति प्रयोगप्रसङ्गात्‌ । 
अतीताननुभवविषयः स इति सहप्रयोगाञ्च । किं चेयमिदन्ता, याऽभिज्ञाप्रत्यभिज्ञाभ्यां विषयी- 
क्रियते, किं तम्मात्रवृत्तिगुणादिकम्‌ । उत प्रत्यक्षज्ञानगोचरत्वम्‌ । अथ खण्डोपाधिक्लपरूपादि- 
धर्मव्यतिरिक्तः । नाद्यः । अतीतानागतार्थयोरपि इदमिति प्रतीतिगोचरत्वापातात्‌। नापि द्वितीयः । 
अतीन्द्रियत्वेनाचाक्षुषत्वप्रसङ्गात्‌ । स्मृत्यापि तदुलेखाप्त्श्च । नापि तृतीयः । वि्रकृष्टघटादावपि 
इदमितिप्रयोगापातात्‌ । अखण्डेदन्तानपायात्‌ इति चेत्‌ । 


उच्यते । तस्य भावस्तत्ता । तच्छव्दा्थश्च विप्रकृष्टदेशसंबन्धः । वर्तमानेऽपि विप्रकृष्टदेश- 
वर्तिनि स॒ इति प्रयोगदर्शनात्‌ । तथा विप्रकृष्टकालसंबन्धश्च । सन्निङ्ष्टदेशसंबद्धऽपि कालतो 
विप्रकृष्टे 'स कोऽपि भविता लोके यो वेदानुंद्धरिष्यती'ति प्रयोगदशनात्‌ । तथा कालतो विप्रङृष्टज्ञान- 
विषयश्च । पूर्वानुभूतार्थदशने वर्तमानदेशसन्निक्ष्टेऽपि तस्मिन्‌ सोऽयमिति तच्छब्दप्रयोगदशनात्‌ । 
न च पुरोबतिनि ज्ञानाव्यवहितोत्तरक्षणे स इति प्रयोगः स्यादिति वाच्यम्‌ । ज्ञाने प््रविष्टत्वस्याननु- 
भवात्‌ । विप्रकृष्टज्ञानविषयः स इति सहप्रयोगस्तु विप्रकृष्ट देशकालसंबन्धरूपतत्तावगाहित्वादुपपद्यते । 
न च कालादीनामतीन्द्रियत्वात्तत्ताया: ऐन्द्रियकत्वानुपपत्तिः । साक्षिज्ञानोपनीतानां ऐन्द्रियकत्वोपपत्तेः । 
अत एबातीतकालसंबद्धे स इत्यादिप्रयोगोऽप्युपपन्नः । अतीतकालसंबद्धे वस्तुनि वि्रकृष्टदेशसंबद्ध- 
तवादेम्रहणसंभवात्‌ । इदन्तापि देशकारूसन्निक्ष्टता । न केवलं देशसन्निङ्कष्टता । देशसन्निङृष्ठेऽपि 
कालविप्रकृष्टे इदमिति व्यवहाराभावात्‌ । नापि कालमात्रसत्निकृष्टता । वर्तमानेऽपि देशान्तरवतिनि 
इदंशन्दव्यवहाराभावात्‌ । यथा देशकालोभयसन्निकृष्टतेदन्ता तथा बुद्धिसन्रिकृष्टताडपि । देश- 
काराभ्यां विप्रकृष्टे बुद्धिसनिकृष्ट इदमिति व्यवहारदर्शनात्‌ । इदमेतद्देशकालसन्निकृष्टमिति व्यवहारस्तु 
बुद्धिस्थवर्तमानकाले तद्देशसनिकृष्ट इत्यर्थत्वादुपपन्नः । इमे च तत्तिदन्ते परत्वापरत्ववद्यवस्थिते । 


इति तत्तेदन्तानिरूपणम्‌ । 


Ze ॥ अभिनवताण्डवम्‌ ॥ 


श्रीप्रसिद्वाय नमः ॥। ननु न स्मृतेरपरोक्षप्रमाविभागत्वं युक्तम्‌ । अप्रमाणत्वात्‌ । तथा हि । 
स्मृतिहिं संस्कारजन्या । संस्कारो न तत्ताविषये । अनुभवाभावात्‌ । न च संस्कारमन्तरा तत्ताविषयकत्वं 
स्मृतेरुपपन्नम्‌ । अननुभूतार्थस्मरणप्रसङ्गात्‌ । स्मृत्यप्रामाण्ये च तत्तावगाहित्वमवझ्यकल्पमानदोषादप-. 
पद्यते । इन्द्रियजन्यस्यापि ्रमस्येन्द्रियाविषयासदर्थावगाहित्ववत्‌ । न च विषयबाधाभावान्नाप्रामाण्य- 
मिति वाच्यम्‌ । विषयगत-अतीतदेशकाङसंबन्धमपहाय तत्समानदेशकालिकवस्तुनिष्ठदेशादिसंवन्धस्य 
स्मृत्या विषयीकृतस्य तत्राभावेन बाधसङ्रावात्‌ । न च स्मृत्या तद्वतमेवातीतदेशकालसंबन्धित्व 
विषयीक्रियते नान्यनिष्ठमिति वाच्यम्‌ । तत्र सामग्रीविरहस्योक्तत्वात्‌ । अकारणकार्योत्पत्तरयोगात्‌ । 
न च संस्कारम्येव सहकार्याहितशक्त्या तद्गततत्तावगाहिज्ञानजनकत्वकर्पन युक्तम्‌ । जन्ययथार्थ 
ज्ञानस्य प्रमाणफळत्वनियमेन संस्कारस्य प्रमाणान्तरत्वप्रसङ्गात्‌ । बाधवद्यनुदयस्तु विषयीकृतार्थ- 
सजातीयसद्भावात्‌ । तद्यथा वहयभाववति धूलीपटलेन वहिमनुमाय प्रवृत्तस्य देववशात्‌ अनन्तरप्राप्त- 
बहिलाभे सति न बाधनुद्धिः । यथा वा प्रतारकवाक्यात््रवृत्तस्य देवाद्रिपयलाभे सति न बाधबुद्धिः । 


न च तत्तायाः कदाऽप्यप्रमितत्वात्‌ आरोपासंभवः । आरोपस्य प्रमापूर्वकत्वादिति वाच्यम्‌ । 
सोऽयमिति प्रत्यभिज्ञया तत्तायाः विषयीक्कतत्वात्‌ । न च तत्रापि सामग्रीविरहः । संस्कारेण 


देशकालोपनये अननुभूतार्थविषयीकरणसमर्थन चक्षुषा देशकालगतातीतत्वावगाहिप्रत्यभिज्ञाजननाङ्ी- 


LA aS 


कारादिति चेत्‌ । 


स्यादयं दोषः । यदि संस्कारमात्रजन्यत्वं स्मृतेरभ्युपगच्छामः । न चेवस्‌ । किं नाम 
मनोजन्या स्मृतिरिति । तथा च संस्कारसहक्ृतं मनोऽननुभूतामपि निवृत्तपूर्वावस्थां विषयीकुर्वत्स्मरणे 
जनयेदिति न किञ्चिदनुपपन्नम्‌ ॥ इति स्मृतिप्रामाण्यसमर्थनम्‌ ॥ 

श्रीस्मतव्याय नमः ।। मणिकारस्तु । संस्कारजन्यैव स्मृतिः । अयथार्थैव । तथा हि । 
स्मृतिः, स्वविषयवर्तमानत्वविषया । अतीतत्वानागतत्वागोचरत्वेऽपि प्रतीतित्वात्‌ । प्रत्यभिज्ञावत्‌ । 
प्रतीतेः समयविशोषविषयत्वनियमात्‌ । ज्ञानसामग्रीमहिञ्ना अननुभूतमपि वर्तमानकालावच्चिन्नत्वं 
स्मृतिविंपयीकरोति । न विषयीकरणरूपस्मृतिधर्मे संस्कारव्यापारः स्मृतिजनकत्वेनान्यथासिद्ध्वात्‌ । 
अत एव पाकर्तु इयामोऽयमिति धियोऽयथार्थत्वव्यवहारो छौ किकानां श्यामत्वस्य वर्तमानत्वेनावगमात्‌ । 
यद्रा स घट इति स्मृतौ तत्ताविदिष्टस्य वर्तमानता भासते । संस्कारस्य वर्तमानत्वज्ञानसामग्रीसहितस्यैवः 
हेतुत्वात्‌ । सोऽयमिदानीमित्यादौ प्रत्यभिज्ञायां तथा कल्पनात्‌ । गेहे स घट इति स्मरणात्‌ निःशङ्क- 
प्रवृत्तश्च । अन्यथा तत्ताविष्टस्येदानीं सन्देहे सा न स्यात्‌ । 


॥ प्रत्यक्षखण्डः ॥ ८९ 


ननु न स्मृतेर्वर्तमानत्वग्राहित्व युक्तम्‌ । अननुभूतविषयत्वप्रसङ्गात्‌ । स्मृतेश्वानुभूतमात्रविषयक- 
त्वादिति चेत्‌ न । पूर्वानुभवेनेतद्वर्तमानत्वाग्रहेऽपि सामान्यलक्षणप्रत्यासत्तिजन्येनानुभवान्तरेणातीतां- 
नागतसर्ववर्तमानत्वानां गृहीतत्वेन स्मृतेरनुभूतमात्रविषयकत्वनियमाक्षतेः । एवं च स्मृतेस्तथाभूतस्य 
वर्तमानता विषयः । तत्र बिशेष्यस्य विशेषणस्य वा वर्तमानत्वाभावात्‌ स्मृतिरयथार्थेव । न च 
पूव तथाऽऽसीदर्थं इति तद्यथार्थत्वम्‌ । -पाकरक्त इयामोऽयमिति ज्ञानस्य यथार्थत्वप्रसङ्गात्‌ । तदाह- 
राचार्याः । किं च स्मृतेर्याथार्थ्यमपि. कुत इतीत्याह । तन्न । 'अहं हरे तव पादैकमूलदासानुदासो 
भविताऽस्मि भूयः । मनः स्मरेतात्मपतेगुणान्नो गृणीत वाक्कर्म करोतु- कायः? इति स्मृतेः । “वटस्य 
पत्रस्य पुटे शयानं बालं मुकुन्द मनसा स्मरामि'इत्यादिवचनाचच । मनःकरणंकत्वस्मरणात्‌ । यत्त 
स्मृतिः स्वविषयवर्तमानत्वविषया । अतीतत्वानागतत्वागोचरत्वेऽपि प्रतीतित्वादित्यनुमानेन स्वविषय- 
वर्तमानत्वविषयसाधनम्‌ । तन्न । पदजन्यपदार्थस्म्ृतौ व्यभिचारात्‌ । न हि पदजन्या स्मृतिः पदार्थ 
स्ववर्तमानतां गृह्णाति । स घट इति स्मृतेर्वर्तमानत्वाविषयकत्वेन बाधाच । अत एव हि “स्मयते 
तु घटः इदानीमत्रास्ति न वेति न जानामी'ति वदन्ति । 


किं च स्मृतियदि प्रत्यभिज्ञावत्‌ वर्तमानता विषयीकुर्यात्‌ तर्हि तद्वदेव सोऽयमित्याकारा 
स्यात्‌ । इदानीं स इत्याकारा वा स्यात्‌ । अत एव ज्ञानसामग्रीमहिन्ना वर्तमानकालावच्चन्नत्वं 
स्म्तिविषयीकरोतीति निरस्तम्‌ । अनुभवविरोधेन वर्तमानताविषयीकरणस्यैवाभावात्‌ । यत्तु अत 
एव पाकरक्ते श्यामोऽयं इति धियोऽयथार्थत्वव्यवहारे लौकिकानां इयामत्वस्य वर्तमानत्वेनावगमादिति 
तदयुक्तम्‌ । सोऽयमिति प्रतीतेरिव विशेष्यस्य वर्तमानत्वग्राहित्वेऽपि श्यामत्ववर्तमानत्वाग्रहेणाप्रामाण्य- 
व्यवहारस्याज्ञानमूलत्वात्‌ । न हि सोऽयमिति प्रत्यभिज्ञा विशेष्यवर्तमानतां गृह्णाति, इयं तु प्रतीतिः 
ञ्यामत्वस्य वर्तमानत्वं गृह्णातीत्यत्र मानमस्ति । येनायथार्थव्यवहारो भ्रममूलो न स्यात्‌ । अत एव 
यद्व्त्यादिनोक्ता स्मृतेवेर्तमानताग्राहकत्वसाधिका युक्तिरपि परास्ता । बाधितविषयत्वात्‌ । संस्कारस्य 
वर्तमानताग्राहकसामग्रीसाहित्यासिद्धेश्च । यदपि गेहे स घट इति स्मरणान्निःशङ्कप्रवृत्तश्चति । तदपि 
न । स्मृतेगेहे घट आसीदित्याकारत्वेन गेहे स घट इत्याकारत्वाभावात्‌ । स्मरणानन्तरमाविसंभाव- 
नाया एव प्रवृत्तिहेतुत्वेन स्मरणस्य तत्राहेतुत्वाच्च । तत्र सत्त्वमविषयीकुर्वेतः स्मरणस्य प्रवर्तकत्वा- 
योगात्‌ । निःशङ्कप्रवृत्यसिद्वेश्व । अन्थथत्यापादन त्विष्टमेव । याऽपि न च पूव तथासीदर्थ इति 
तद्यथार्थत्वमिति स्मृतेयाथारथ्यशङ्का । साऽपि भआन्तिमूलिका । स्सृतिविषयत्वेन त्वयोक्तस्य इदानीं- 


12 


२९० ॥ अभिनवताण्डवम्‌ ॥ 


तनबर्तमानत्वस्य पूर्वमसत्त्वात्‌ । समाधानमप्ययुक्तम्‌ । पाकरक्ते आन्तिगृहीतस्यैतत्कालाबच्छिन्नशयामत्वस्य 
` श्यामतादशायामप्यसस्वेन याथार्थ्यापादनस्य विश्रममूलकत्वात्‌ । इद्यशेषमतिमङ्गलम्‌ ॥ छ ॥ 


श्रीमत्सर्वसज्ञनस्मरणसरणिगोचरचरणनलिनयुगलगुर्वन्तर्गतश्रीरामचन्द्रार्पणमस्तु । 
इति मण्युक्तस्मृत्ययाथाथ्यभङ्गः ॥। 


इति शरीमत्सत्यनिधितीर्थश्रीचरणचरणारा धकश्रीमत्सत्यनाथयतिविरचिते 
अमिनवताष्डवे प्रत्यक्षखण्डः समाप्तः ॥। 


“अथ शब्दखण्डः 
॥ श्रीवेदव्यासाय नमः ॥ ` 


नमामि नारायणमादिदेवं लक्ष्मीपति सर्वगुणेरुदारम्‌ । 
शब्दैकगम्यं समतीतदोषं श्रीमध्वह्ृत्पञ्मगतं मुदेऽहम्‌ ॥ १ ॥ 
शिक्षयन्निव दुस्तर्कसर्पमूधनि नर्तनम्‌ । 


यश्चकार श्रये कृष्ण कालिकाङ्गेषु नर्तनम्‌ ॥ २ ॥ 
न क्षमा यस्य पुरतः वक्तु सदसि वादिनः । | 
अभ्यस्ताखिलविद्याढ्या: श्रये सत्यनिधि गुर्म्‌ ॥३॥ 


अथ शब्दो निरूप्यते । निर्दोषः शब्द आगमः । तस्य दोषाः अबोधकत्वं विपरीतबोधकत्वं 
ज्ञातज्ञापकत्वं अनभिम्रेतप्रयोजनत्वं अशक्यसाधनप्रतिपादन रूघूपाये सति गुरूपायोपदेशनमित्यादयः । 
इयांस्तु विशेषः । अबोधकत्वं विपरीतबोधकत्यं च याथारथ्यलक्षणप्रामाण्यविरोधि अन्यत्तपादेयत्व- 
लक्षणप्रामाण्यविरोधीति । निर्दोषं वाक्यमिति वा लक्षणम्‌ । वाक्यं चाकाङ्कायोग्यतासन्निचिमतां 
पदानां समूहः । 

न चागमो न प्रमाणम्‌, यथार्भज्ञानजनकत्वनियमाभावात्‌ । यदेव हि तत्त्वमस्यादिवाक्यं 
कस्यचिद्यथार्थज्ञानजनकं तदेव कस्यचिदयथार्थज्ञानजनकं इश्यते । लोकेऽपि आपत्वामिमतस्य 
किश्चिद्वाक्यं प्रमाजनकं इश्यते । अन्यच वाक्ये अप्रमाजनकं इश्यते । यच्च प्रमाजनकं तदपि न 
नियमेन । कस्यचित्तेनेव भ्रमोत्पाददरानात्‌ । अत एवाप्तो व्रवीति अन्यन्मयोक्त अन्यदेव त्वं 
जानासीति । न चेवभूतस्यापि प्रामाण्यं युक्त अतिप्रसङ्गात्‌ । इति चेन्न । 
 _निर्दोषवाक्यस्म नियमेन प्रमाजनकत्वात्‌ । यदत्रोक्तं तस्वमस्यादिवाक्य कस्यचिङ्भमजनक.. 
मिति । तथैव । तथाऽपि न प्रमाजनकत्वस्वभावरूपप्रामाण्यहानिः । अयथार्थज्ञानजनकत्वस्य 
शरोतृदोषनिबन्धनत्वेनास्वाभाविकत्वात्‌ । यदपि चोक्तमाप्तत्वाभिमतस्य किञ्चिद्वाक्यं प्रमाजनकं 
किञ्चिन्नति । तदपि न । आप्तस्य सर्वत्राप्तत्वाभावात्‌ । यदेव हि प्रमाजनकं तदासिमूलकम्‌ । 
यञ्चाप्रमाजनक न तदाप्तिमूकमिति तस्य प्रमाजनकत्वाभावोऽप्रमाजनकत्वं च नाप्तवाक्यस्य प्रामाण्य- 
विघातकम्‌ । यदपि यच्च प्रमाजनके तदपि न नियमेन प्रमाजनकमिति । तदपि न प्रामाण्यविघातकम्‌ । 
अ्रमजनकत्वस्य श्रोतृदोषनिबन्धनात्‌ । 


९२ ॥ अभिनवताण्डवम्‌ ॥ 


नन्वथापि शब्दो न प्रमाण निर्विषयत्वात्‌ । विषयो हि द्विविधः अपरोक्ष: परोक्षश्चति । 
तत्राद्यः प्रत्यक्षस्य विषयः । द्वितीयस्त्वनुमानस्य विषय: । न चातिरिक्तं विषयमीक्षामहे येन विषयेण 
शब्दः प्रमाण स्यात्‌ । यद्यपि शब्दः परोक्षज्ञानजनकः तथाऽपि यथा त्वन्मते ज्ञातज्ञापनस्य 
सिद्धसाधकस्य च मानान्तरविषये प्रवृत्तत्वात्‌ अप्रामाण्यम्‌.। एवं सर्वोऽपि शब्दः असङ्गीणीविषया- 
मावादप्रमाणमिति चेत्‌ न । यथाऽपरोक्षविषयत्वाविशेषेऽपि श्रोत्रादिविषयासङ्गीणविषयसिद्धये 
चक्षुरादेः प्रामाण्यमवजनीयं तद्वत्परोक्षविषयत्वाविशेषेऽपि अनुमानविषयासङ्कीणस्वर्गापवर्गादिगतविषय- 
विशेषसिद्धये शब्दप्रामाण्यस्यावजनीयत्वात्‌ । न हि स्वर्गौपवर्गादिगतो विशेषः अनुमानवेदयः 
येन शब्दस्य निर्विषयत्वं स्यात्‌ । अन्यथा परोक्षविषयत्वाच्छब्द एव प्रमाणम्‌ । अनुमानं तु 
निर्विषयत्वादप्रमाणमेवेति स्यात्‌ ॥ १ ॥ इति शब्दप्रामाण्यसमर्थनम्‌ । 


` मणिकारस्तु । अथ शब्दो निरूप्यते । प्रयोगहेतुमूतार्थतच्वज्ञांनजन्यः शाब्दः प्रमाणम्‌ । 
ननु शब्दो न प्रमाणम्‌ । तथा हि । करणविरोषः प्रमाणं । करणं तत्‌ यस्मिन्सति क्रिया भवत्येव । 
न च शब्दे सति प्रमा भवत्येवेति नायं प्रमाणम्‌ । नच, न शब्दः प्रमाणमिति वाक्यंप्रामाण्या- 
प्रामाण्ययोर्व्याघातः । अस्याप्रामाण्येऽपि एतदुत्थाप्यानुमानाविसंवादादिति चेत्‌ न । 


आकाङ्कादिमतः पदाथस्मरणादिव्यापारवतः प्रमाणत्वेन प्रमोत्पत्तरावर्यकत्वात्‌ । अतथाभूतत्वे 
च फराजनकत्वस्य करणान्तरसाम्यात्‌ इत्याह । 


तन्न । अपौरुषेयवेदाव्या्ेः । त्वन्मते प्रतिपुरुषं ` भारतभेदेनाविद्रत्पठ्बमानमारताव्याप्तश्च । 
“न चाविद्वतपठ्यमानभारतस्यापीश्वरीयवाक्यार्थतन््वज्ञानजन्यत्वमस्त्येवेति नाव्याप्तिरिति वाच्यम्‌ । तस्य 
ईश्वरीयवाक्यार्थतश्वज्ञानजन्यत्वेऽपि त्वद्विवक्षितस्य, वाक्यार्थतत्त्वज्ञानत्वेन तञ्जन्यत्वस्य, तत्राभावात्‌ । 
न चान्यत्र ईश्वरज्ञानत्वेन कारणत्वेऽपि अत्र वाक्यार्थज्ञानत्वेन कारणत्वं कल्प्यत इति वाच्यम्‌ । 
कल्पकाभावात्‌ । न च प्रामाण्यस्य गुणजन्यत्वेन एतद्वाक्यप्रामाण्यान्यथानुपपक्त्या ईश्वरज्ञानस्य 
तेन रूपेण कारणत्वं कल्प्यत इति वाच्यम्‌ । साक्षात्कतृज्ञानस्य प्रामाण्यप्रयोजकत्वेन ईश्वरज्ञानस्य 
घ्रामाण्याप्रयोजकत्वात्‌ अन्यथा वाक्यप्रामाण्येन तत्क्ुज्ञानसिद्धिन स्यात्‌ । इश्वरज्ञानेन तद्वाक्य- 
प्रामाण्यस्य अन्यथासिद्धत्वात्‌ । 


रुचिदत्तस्तु । स्ार्थतस्वज्ञानजन्यताऽवच्छेदकावच्छिन्नशब्दत्वं लक्षणं तज्जन्यताऽवच्छेद्कं 
च योम्यशब्दत्वं तञ्च मौनिक्षोकादावस्त्येवेति नाव्याप्तिः । शब्दपदं च ज्ञानस्वरूपयोग्यशब्दपरं 


॥ शन्दखण्ड: ॥ ९३ 


अतोऽयोम्यतांविशिष्ट घटः कर्मत्वमित्यादिशळ्देनातिव्यातिरित्याह । तन्न । स्वार्थतत्त्वज्ञानाजन्ये वेदे 
अविद्व््पठ्यमानभारतांदौ च वर्तमानस्य योभ्यशब्दरत्वस्य तञ्जन्यताऽवच्छेदकत्वायोगात्‌ । अनति- 
प्रसक्तस्यैवावच्छेदकत्वात्‌ । यदपि तच भौनिक्षोकादावस्त्येवेति नाव्याप्तिरिति । तदपि न । मौनि- 
शोकस्य स्वार्थतत्त्वज्ञानजन्यत्वेन मूलोक्त-प्रयोगहेतुभूतार्थतत्त्वज्ञानजन्यत्वरूपलक्षणसङ्भावात्‌ । अव्यापति- 
शङ्काऽयोगेन तत्परिहाराय स्वार्थतश्वञ्ञानजन्यतावच्छेदकावच्छिन्नत्वविवक्षाऽयोगात्‌ । वर्णानित्यत्व- 
बादिमते मो निक्षोकस्यासस्वेन तत्र लक्षणव्युत्पादनायोगाच । न हि त्वन्मतेऽनुच्चारितः शव्दोऽस्ति । 
यत्तु मौनिक्लोकस्यानुचारितत्वेन कथमर्थज्ञानजन्यत्वमित्याशङ्गय कदाचिदवश्य तद्धटकपदानामुत्पाद्स्य 
स्वीकरणीयत्वेनावइये तत्संभवात्‌ । अन्यथा तस्यालीकत्वापातेन मौनिलिखितलिप्यादिना तदनुमान- 
स्याप्यसंभवादिति समर्थनं तदपि न । तद्धटकपदानामुत्पाद्‌ऽपि वाक्यस्यानुत्पन्नत्वेन वाक्यार्थतन््व- 
ज्ञानजन्यत्वसंभवशङ्काऽपरिहारात्‌ । न हि अन्यस्य जन्यत्वेनाजन्यस्य तत्त्वज्ञानजन्यत्वासंभवशङ्कापरिहारो 
युक्तः । अतिप्रसङ्गात्‌ । कदाचिदुत्पन्नानामाशुतरविनाशिनां तद्धटकत्वायोगाञ्च । यदपि अन्यथा 
तस्याळीकत्वापातेनेत्यादि तदपि न । तद्धटकपदानामु्च्यज्गीकारेण मौ निक्लोकस्यालीकत्वापरिहारात्‌ । 
न च मौनिक्षोकस्यैवालीकत्वपरिहाराय कदाचिदुत्पत्तिरङ्गीक्रियत इति वाच्यम्‌ । मौनिक्षोकत्वा- 
भावापातात्‌। न हि अन्येन कदाचिदुतपन्नस्य मोनिश्लोकत्वं युक्तिमत्‌ । पूर्वमुत्पन्नस्य उत्पत्स्यमानस्थ 
वा इदानीमभावेन लिप्यादिना तदनुमानायोगाचच । न हि लिपिः मौनिक्षोकं अतीतत्वेन एष्यत्त्वेन 
वाऽनुमापयति । येन कदाचिदुत्पादाङ्गीकारः सार्थकः स्यात्‌ । 


यदपि शब्दपदे ज्ञानस्वरूपयोग्यशब्दपरं अतो योग्यता5विशिष्ट घटः कर्मत्वमित्यादिवाब्ये 
नातिव्यासिरिति । तदपि न । घट; कर्मत्वमानयनं कृतिरित्यस्य निरर्थकत्वात्स्वा्थोभावेन स्वार्थतत्त्व- 
ज्ञानजन्यतावच्छेदकावच्छिन्नशन्दर्वस्य सुतरामभावात्‌ अतिव्याप्तेरभावेन शब्दपदस्य ज्ञानस्वरूप- 
योम्यशब्दपरत्वविवक्षावैस्यथ्योत्‌ । ननु योग्यशब्दत्वावच्छिन्नशब्दत्वे लक्षणत्वेन विवक्षितम्‌ । त्च 
घटः कर्मत्वमानयमित्यादावस्त्येवेत्यतिव्याप्तिरिति तत्परिहाराय विवक्षा युक्तेति चेत्‌ । न । ज्ञान- 
स्वरूपायोग्ये योग्यशब्दत्वव्युत्यादनस्य व्याहतत्वात्‌ । न च ज्ञानस्वरूपायोग्येऽपि अबाधितार्थकत्व- 
लक्षणयोग्यत्वे युक्तमिति वाच्यम्‌ । तजन्यज्ञानाविषयस्य तदर्थत्वायोगेन अबाधितार्थकत्वासंभवात्‌ । 


यदपि न च न शब्दः प्रमाणमि’ति वाक्यप्रामाण्याप्रामाण्ययोर्व्याघात इति । तदपि न | 
न शब्दः प्रमाणमिति वाक्ये पूर्वपक्ष्याशक्षितस्य अविरम्बेन प्रमाजनकत्वरूपप्रोमाण्याभावस्य सन्ेऽपि 


९,४ ॥ अभिनवताण्डवम्‌ ॥ 


शान्दप्रामाण्यप्रास्यभावेन व्याघाताभावात्‌ । न हि परेण शव्दस्य बावितार्थकत्वरूपमप्रामाण्यं उक्तम्‌ । 
येन शब्दो न प्रमाणमिति वाक्यप्रामाण्याप्रामाण्ययोर्व्याघातः स्यात्‌ । अत. एव, एतदप्रामाण्ये 
पतद्विषयी मूतशब्दाप्रामाण्यबाघेन शब्दप्रामाण्याभ्युपगमात्‌ एतत्प्रामाण्ये साक्षादेवेत्युभयथाऽपि व्याघात 
इत्यर्थ इति रुचिदत्तोक्त निरस्तम्‌ । शब्दो न प्रमाणमितिवाक्यस्यं शङ्किताप्रामाण्ययुक्तत्वेऽपि 
विषयवाधाभावेन शब्दप्रामाण्यप्रसक्त्यभावेन व्याघाताभावात्‌ । 


यदपि अस्याप्रामाण्येऽप्येतदुत्थाप्यानुमानाविसंवादादिति समाधानम्‌ । तदपि न। अवि 
संवादादित्यस्य न व्याघात इति प्रक्ृतसाध्यासाधकत्वात्‌ । न हि माता वन्ध्येति वक्तारं प्रति व्याघाते 
चोदिते मातृत्व प्रामाणिकमिति वचने युक्तिमत्‌ । येन शब्दो न प्रमाणमित्यत्र व्याघातपरिहाराय 
शाळ्दाप्रामाण्येऽनुमानचोदनं युक्त स्यात्‌ । यत्त शब्दस्य प्रमायामजनकत्वेऽपि शब्दो न प्रमाणतया 
व्यवहतंव्य: प्रमायोगव्यवच्छिन्नत्वाभावादित्याद्युत्थापितानुमानस्येत्यर्थ इति रुचिदत्तव्याख्यानं तदप्य- 
युक्तम्‌ । न व्याघात इति पूर्ववाक्येनान्वयानिरूपणात्‌ वाधितार्थकत्वाबाधितार्थकत्वाभ्यां व्याघात- 
शङ्कायास्त्वेव व्युत्पादितत्वात्‌ भप्रामाण्येऽपीति मूलस्य बाधितार्थकत्वेऽपीति व्याख्यानस्योचितत्वेन 
प्रमायामजनकत्वेऽपीति व्याख्यानायोगाञ्च । 


पक्षधरस्तु । द्विविधं हि अप्रामाण्यम्‌ । प्रमायामजनकत्वं अप्रमाजनकत्वं चेति । तत्र 
द्वितीयाभ्युपगमस्य विषयबाधनान्तरीयकत्वेऽपि प्रथमे न तथेत्याह एतदिति । न च प्रमाऽजनकत्वे 
प्रमाणोत्थापकत्वमपि कथमिति वाच्यम्‌ । शब्देन पदार्थमात्रस्मरणे तदसंसगांग्रहेणोक्तानुमानावतारसंभवा- 
दिति भावः । अनुमानं च शब्दो न प्रमाणतया व्यवहतेव्य इत्याकारकं अन्यथाप्रमायोगव्यवच्छित्नत्वस्यैव 
प्रमाकरणत्वरूपतया साध्याविशेषादित्याह । स स्थूलद्वृश्वा । द्वितीयपक्षस्यैव विषयबाधनान्तरीयकत्वेन 
्वितीयाभ्युपगमस्येत्युक्त्ययोगात्‌ । एतदुत्थाप्यानुमानाविसंवादादित्यस्य पूर्ववाक्येन सङ्गत्यनिरूपणाच्च । 


यत्त अनुमानं च शब्दो न प्रमाणतया व्यवहतेव्य इत्याकारकमिति तदपि न । नाममात्रे 
विवादायोगेन शब्दवाच्यत्वाभावसमर्थनवैय्यर्थ्यात्‌ । यदपि अन्यथा प्रमायोगव्यवच्छिन्नस्वस्यैव 
प्रमाकरणत्वरूपतया साध्याविशेषादिति । तत्र वक्तव्यम्‌ । प्रमायोगव्यवच्छिन्नत्वामावे- 
विवादोऽस्ति न वा । नाद्यः तस्य संदिग्धत्वेन हेतूकरणायोगात्‌ । द्वितीये नाममात्र विवादायोगेन 
अनुमानवैय्यर्थ्यमेव दोष इति ॥ छ ॥ इति मण्युक्तागमलक्षणभङ्ग; । 


ननु शब्द्रो न खातन्त्येण प्रमाणम्‌ । प्रवृत्तिनिवृत्तिजननोपयोगिज्ञानजननसामथ्यनिधुरत्वात्‌ । 
तथा हि । इदमह कुर्यामिदे मया कार्य, ममेदमिष्टसाधनमित्यादि ज्ञानं प्रवर्तकम्‌ । नेदं कुर्यामिदे 
मया न कार्य, ममेदमनिष्टसाधनं इत्यादिज्ञानं निवर्तकं इत्यविवादम्‌ । प्रवतकश्च पुरुषः, इदमहं कुयाँ, 
इदे मया कार्य, ममेदमिष्टसाधनमिति न प्रयुङ्क्ते । किं तु त्वे कुरु, त्वयेदं कार्य, तवेदमिष्टसाधनमित्यायेव 
वदति । एवं निवर्तकपुरुषस्यापि प्रयोगो द्रष्टव्यः । न च त्वं कुरु इत्यादि मध्यमपुरुषयुष्मच्छन्दघटितम्य 
शब्दस्य अस्मच्छब्दोत्तमपुरुषोलेखिधीजननसामर्थ्यमस्ति । अन्यथा घटोऽस्तीति वाक्यस्यापि पटशब्दो- 
लेखिधीजनकत्व स्यादविशेषात्‌ । तस्मादकामेनापि त्वं कुबिंत्यादि शब्दात्‌ युप्मच्छव्दमध्यमपुरुषोलेखिनी 
घीरुदेतीति अस्मच्छन्दादुलखिप्रवतेकज्ञानं तु अनुमानादिना भवतीत्यभ्युपगन्तव्यम्‌ । | 


उच्यते । व्युत्पत्त्यपेक्षी हि शब्दोञ्थप्रत्यायकः । व्युत्पत्तिश्च घटादिशब्दानामन्यप्रकारा 
त्वमहभादिशब्दानामन्यप्रकारा । अतो घटादिशब्दाः स्वव्युत्पत्तिप्रकारानुरोधेन घटादिशब्दोलेखिनीं 
घियमुत्पादयन्ति । त्वमहमादिशब्दास्तु व्युत्पत्तिग्रहकाले संबोध्यत्वप्रयोक्तृत्वादिप्रयोगोपाधिका एते 
शब्दा इति ग्रृद्ीतत्वात्‌ तत्तच्छब्दोळेखिनीं धिये जनयन्ति । तथा हि । य॒प्मच्छब्दस्य संबोध्यत्व- 
प्रयोगोपाधिकत्वात्‌ प्रयोक्ता अहे कुर्योमिति बोधजननाय त्वमिति युष्मच्छब्दं प्रयुङ्क्ते । तदधीनत्वात्‌ 
कुविंति मध्यमपुरुषं प्रयुङ्क्ते । तस्माच्च शब्दात्‌ श्रोतुब्युत्पत्तिवशेन अस्मच्छब्दोत्तमपुरुषान्तशब्दोलेखिनी 
घीरुदेति । एवमहं कुर्यासित्यादिशब्दात्‌ अयं करिष्यतीति धीरुदेतीतिशब्दस्य प्रवतकज्ञानजनकत्वं 
नानुपपन्नमिति । इति खमते शब्दखातन्त््यसमर्थनम्‌ । 


वैशेषिका मन्यते । शब्दो न प्रमाणान्तरम्‌ । पदा्थेसंसर्गस्यानुमानादेव सिद्धेः । तथा 
हि । विमतानि पदानि तात्प्यविषयस्तस्मारितार्थसंसर्गज्ञानपूर्वकाणि । आकाङ्कादिमत्पदकदम्बत्वात्‌ । घट- 
मानयेति मत्प्रयुज्यमानपदसमूहवत्‌ । यद्यप्यत्र संसर्गज्ञानपूर्वकत्वमेव साध्यते । तथाऽपि तत्सिद्धिदशायामेव 
ज्ञानावच्छेदकतया संसर्ग: सिशग्रति । संसर्ग च संबन्धिन एव विशेषत्वात्‌ पक्षधमताबलाव्यापकत्वेना- 
गृहीतस्यापि संसर्गविशेषस्य सिद्धिः । अथवा पते पदार्थाः मिथः संसर्गवन्तः आकाङ्कादिमद्भिः पदैः 
स्मारितत्वात्‌ । गामभ्याजेतिपदार्थसार्थवत्‌ । इत्यनुमानात्साक्षादेव संसर्गसिद्धिरिति । तन्न । शब्दस्य 
न प्रथकृप्रामाण्यमिति वदता अनुमानत्वेन प्रामाण्यस्याङ्गीकृतत्वात्‌ शब्दस्य हेतूकर्तव्यस्वेन आकाङ्का- 
दिमत्पदकदम्बत्वस्य आकाङ्कादिमत्पदस्मारितत्वस्य वा हेतुकरणायोगात्‌ । योग्यतासन्देहदशायां अपि 
्रवर्तकीभूतज्ञानदशनात्सन्दिग्धस्य लिङ्गस्य तज्ञनकत्वायोगेन शब्दस्वातन्त्यस्याबजेनीयत्वाच्च । ज्ञाना- 
वच्छेदकतया संसर्गसिद्ठेरप्रवतकत्वेन प्रवतकसंसर्गज्ञानाय शब्दप्रामाण्यस्य वक्तव्यत्वाच । अन्यथा 


९६ ॥ अभिनवताण्डवम्‌ ॥ 


रजतज्ञानवानयमिति आगन्तिज्ञस्यापि पुरोवर्तिनि प्रवृत्तिः स्थात्‌ । किं च एते पदाथा इति अविशेषेण 
स्मरताः सर्वेऽपि पदार्थाः पक्षीक्रियन्ते उत व्यक्तिविशेषाः । नाद्यः बाधात्‌ । न हि नदीतीरस्य 
यावत्फलानां चाधाराधेयभावोऽस्ति येन बाधो न स्यात्‌ । न द्वितीयः । विशेषस्मरणाभावात्‌ । न 
च पदतात्पर्यवशात्‌ अन्वयप्रतियोगिविशेषस्मृतिभविष्यतीति वाच्यम्‌ । विशिष्य पदार्थोषस्थिति विना 
विशिष्य तारपर्यग्रहस्यैवायोगात्‌ । 

अपि च । किमियं लोकिकी प्रतीतिराहोस्वित्‌ स्वसमयानुरोधादेवं उच्यते । नाद्यः । शब्द- 
्राविणां शब्दादेवाथस्य झडिति प्रतीयमानत्वेन शब्दपक्षकस्याथपक्षकस्य वा अनुमानस्याप्रवृत्तः । न 
द्वितीयः । त्वत्समयस्याप्रामाणिकत्वात्‌.। किं च परार्थानुमाने पर्वतो5झिमानिति प्रतिज्ञामात्रेणेव पर्वताि 
संसर्मसिद्धे्हेत्वाद्यमिधानंवेय्यर्थ्य स्यात्‌ । न चासिनिश्चयाभावेन आकाङ्कादिमत्पदकदम्बकत्वनिश्चया भावान्न 
संसर्गसिद्धिरिति वाच्यम्‌ । शब्दस्वातन्व्याभावे अनुमानस्याप्यपरवृत्तो संसर्गज्ञानाभावेन कुत इति 
आकाङ्कोदयाभावप्रसङ्गात्‌ । किं च अनाप्तवाक्याज्ज्ञानमुत्पद्यते न वा । नेति पक्ष निषेधानुपपत्ति 
आद्येऽपि तज्ज्ञानं शब्देन भवति । उत लिङ्गन । नाद्यः । अपसिद्धान्तात्‌ । नापि द्वितीयः । 
रिङ्गाभावात्‌ । न च अयोम्यपदकदम्बकत्वेन संसर्गभ्रमपूर्वकत्वानुमाने शक्यमिति वाच्यम्‌ । विसंवादि- 
शुकवाक्ये व्यभिचारात्‌ ॥ ४ ॥ छ ॥ इति वेशेषिकोक्तशब्दाखातन्त्यभङ्ग; । 
 आकाङ्घा च संभूय एकान्वयप्रतीतिजननसामर्थ्यम्‌ । यद्यप्याकाङ्काशब्द इच्छायां रूढः । 
तथापीह लाक्षणिकार्थो विवक्षितः । न च प्रयोजनाभावाहक्षणाऽयोग इति वांच्यम्‌ । दण्डो हि 
घटजननाय चक्रचीत्रादिकमाकाङ्कत इत्यादिप्रयोगदशनेन रूढलक्षणात्वात्‌ ॥ 

मणिकारस्तु । अभिधानापथवसानमाकाङ्घा । यस्य येन विना न स्वार्थीन्वयानुभावकत्वं तस्य 
तदपर्यवसानम्‌ । नामधात्वार्यातक्रियाकारकपदानां परस्परं विना परस्परं न स्तार्थान्वयानुभवजनकत्वं 
इत्याह । तन्न। आनयेति पदस्य घटमिति पदाभावेऽपि करीरमितिपदेन सह तात्पर्यविषयी मूतस्वार्थान्वयबोध- 
कत्वेन घटमितिपदेन साकाह्कत्वामावप्रसङ्गात्‌ । न च यस्य पदस्य येन यत्पर्यायेण विना न स्तार्थान्वयानु- 
भावकत्वं तत्तन साकाङ्कमिति विवक्षितमिति वाच्यम्‌ । गङ्गायां घोष इत्यत्र घोषपदस्य तीरतत्पर्यायाभ्यां 
विनाऽपि गङ्गायामिति पदेन सह स्वार्थान्वयानुभावकत्वदशनेन घोषपदस्य तीरपदेन साकाह्कत्वाभाव- 
प्रसङ्गात्‌ । न चेष्टापत्तिः । कदाचित्तीरे घोष इत्युक्तेऽप्यन्वयबोधाभावप्रसङ्गात्‌ । न च यदं 
्ार्थान्वयप्रतियोग्युपस्थापकपदसामान्यस्यामावान्न स्वार्थान्वयानुभावकं तत्‌; तदुपस्थापकमात्रेण प्रत्येकं 
साकाङ्मिति विवक्षितमिति वाच्यस्‌ । परस्परान्वयप्रतियोग्युपस्थापकत्वं साकाह्ठुत्वमित्येतावतेव 
पूणेत्वेन त्वद्क्तगुरुभूतळक्षणाऽङ्गीकारायोगात्‌ । 


॥ शब्दखण्ड: ॥ ९ 


ननु परस्परमन्वयभ्रतियोस्युपस्थापकत्वं साक्ाङ्कत्वमित्ययुक्तम्‌ , जनितान्वयबोधेष्वतिन्याप्तेरितिः 
चेतत्‌ । न । तेषामपि लक्ष्यत्वात्‌ । न च जनितान्वयबोधेनापि पुनरन्वयबोधापत्तिः । अन्वय- 
बोघहेतोः पदोपस्थितेविनर्यदवस्थापन्नत्वात्‌ । 


यञ्चोक्त रुचिदत्तेन अत्र पदपदं तदुपस्थितिपरम्‌ । तेन मीनिश्लोकाव्यासिः, पदस्य स्वभावत 
एवाननुभावकत्वेनासंमवश्चति दोषद्ट्यमलग्रकं बोध्यमिति । तदपि न। मौनिक्ोकस्येवासत्त्वेन तत्रा- 
व्यासतिपरिहाराय विवक्षाकरणायोगात्‌ । न हि परमते मौनिक्षोको नाम युज्यते । तथा हि। शोका 
नामानुपूर्वीचिरेषावच्छिन्नवणाः । ते च परमते ताल्वोष्ठपुटव्यापारजन्या एव न तु नित्याः। न 
च मौनी तार्वोष्ठपुटब्यापारवान्‌ । तदभावे च तच्छोकाभावः सिद्ध एव । कारणाभावे कार्रस्या- 
योगात्‌ । किं च समीपम्थस्य समनस्कस्याबघिरम्य शब्दाः शरोत्रग्राह्मा एव । न च मौनिश्लोकस्तथाविधेन 
गृह्यत इत्यसन्नव मौनिः्लोकोऽभ्युपगन्तव्यः । पदस्य स्वत एवाननुभावकत्वादित्यप्ययुक्तम्‌ । पदा- 
नामन्वयाननुभावकत्वे पदोपस्थितेरनुभावकत्वाभावप्रसङ्गात्‌ । न हि पदोपस्थितिः पदोपस्थितिरित्येव | 
घटाद्यन्वयबोधहेतुः । पटपदोपस्थितेरपि घटाद्यन्वयबोधहेतुत्वप्रसङ्गात्‌ । किं नामान्विताभिधानशक्त- 
पदोपस्थितित्वेन । तथा च पदानामनुभावकत्वमकामेनाप्यभ्युपगन्तव्यम्‌ । परं तु पदानां करण- 
त्वात्तदुपस्थितिरपि हेतुरिति । यदपि .पदपदं तदुपस्थितिपरमिति विवक्षया दूषणद्वयमलम्मकं बोध्यमिति । 
तदप्ययुक्तम्‌ । अविवक्षादशायां दोषद्वयस्यालम्नत्वेन तद्विवक्षयाऽलग्नत्वाभिधानायोगात्‌ । न हि 
अव्याप्तावसंभवो भवति असंभवे वाऽः्याप्तिभवति विरोधात्‌ ` येन दृषणद्वयपरिहाराय पदोपस्थिति-. 
विवक्षा युक्ता स्यात्‌ ॥ ५ ॥ इति मण्युक्ताकाङ्घालक्षणभङ्गः । 


सेयमाकाङ्का न शाब्दधीहेतुः न वा तज्ज्ञानम्‌ । किं नाम आकाङ्कावन्ति अनुसंहितानि 
पदान्येव शाब्दधीहेतवः । आकाङ्कायाः संभूयार्थान्वयप्रतीतिजननसामर्थ्यरूपत्वात्‌ न हि सामर्थ्य 
कारणम्‌ । असमर्थस्य कारणत्वायोगेन तत्रापि सामथ्यं वाच्यम्‌ । तस्याप्येवमित्यनवस्थाप्रसङ्गात्‌ । 
पदानामन्वयबोधसामर्थ्यसद्भावे व्युत्पत्तिमतः सामर्थ्यज्ञानविलम्बेन कार्यविलम्बाददनाच । न चेव सति 
अथमेति पुत्रो राज्ञः पुरुषोऽपसार्यतामित्यत्र राजपदस्य पुत्रपदेनेव पुरुषपदेनापि साकाङ्कत्वात्‌ 
पुरुषपदेनान्वयबोधापत्तिरिति वाच्यम्‌ । पुत्रपदेनान्वयतारप्ग्रहस्य प्रतिबन्धकत्वात्‌ । ततः पूर्वं तु 


भवत्येवान्वयबोधः । 
}3 


०८ | ॥ अभिनबताण्डवम्‌ ॥ 


तथा हि । अयमेतीति वाक्यश्राविणः द्वावन्वयबोधो भवतः । राज्ञः पुत्र इत्येकः, राज्ञ 
पुरुष इत्यपरः । ततः पुनरेष विचारो जायते । कः पुनरनयोरमिम्रेत इति । ततस्तात्प्यगवेषणाय 
प्रवर्तते । प्रकरणादिवशात्‌ पुत्रपदान्वयताप्पर्यग्रहे पुनरनुसंहितेन वाक्येनायमेति राज्ञः पुत्र इत्यवधारण- 
रूपं तात्पथविषयान्वयविषयकं ज्ञानं जन्यते । तातर्यग्रहप्रतिरुद्धत्वात्‌ राजपदस्य न पुनः पुरुष- 
पदेनान्वयबोघ उदेति । प्रागुत्पन्नस्तु पुरुषपदार्थान्वयबोधो नाद्रीयते । ताप्पयानुपपत्या यष्टीः 
प्रवेशयेत्यादौ दण्डप्रवेशबोधवत्‌ ॥ ६ ॥ इत्याकाङ्कातज्ज्ञानयोः कारणत्वभङ्गः । 


योग्यता च अबाधितार्थकत्वं सा च प्रामाण्यप्रयोजिका । इये च अपरा योग्यता यत्‌ अन्वय- 
प्रयोजकरूपवस्त्वस्‌ । सा च अर्थनिष्ठेव द्रवद्रव्यत्वादिरूपा । इयं च न शाब्दधीहेतुः । वह्निना 
सिञ्चेदिति वाक्यान्वयबोधदरीनात्‌ । नापि तज्ज्ञानं अनेनैव वाक्येन, तब्यतिरेकनिश्चयेऽपि, अन्वयबोधं- 
दशनात्‌ । किं तु इदमस्यां क्रियायां योग्यमिति व्यवहारहेतुः । अत एव लौकिकाः जलेन सिञ्चतीति 
वक्तारं वाधितार्थकत्वं ज्ञात्वाऽपि योम्यमेवायं सेककरणत्वेन त्रवीति, असिना सिञ्चेदिति वक्तारं तु 
अथोम्यमेवायं ब्रवीतीति वदन्ति । नापि प्रामाण्यप्रयोजिका 4 जलेन सिञ्चतीति अनाप्तवाक्ये 
तत्सद्भावेऽपि अप्रामाण्यदर्शनात्‌ । आद्या प्रामाण्यप्रयोजिकाऽपि न शाब्दधीहेतुः । तदभावेऽपि शब्दा- 
द्धमदशनात्‌ । नापि तज्ज्ञानम्‌ । त्यतिरेकनिश्चयेऽपि अभिना सिञ्चेदिति वाक्यात्तदर्थावगमदर्शनात्‌ । 
अन्यथा बघिरकलुहापत्तिः ॥ छ ॥ इति स्वमते योग्यतानिरूपणम्‌ । 


अत्राह गङ्गेशः । बाधकप्रमाविरहो योग्यता । सा चेतरपदार्थसंसर्गं अपरपदार्थनिष्ठात्यन्ता- 
भावप्रतियोगित्वप्रमाविरोष्यत्वाभावः । प्रमेयं वाच्यमित्यत्र प्रमेयनिष्ठात्यन्ताभावप्रतियोगित्वप्रमाविशोप्यत्वं 
गोत्वे प्रसिद्धम्‌ । वाच्यत्वसंसर्ग तदभावः । वस्तुतस्तु इतरपदार्थसंसर्ग अपरपदार्थनिष्ठात्यन्ता भावप्रति- 
योगितावच्छेदकधर्मसून्यत्वं योग्यता । सेयं न स्वरूपसती प्रयोजिका । किं तु संशयविपर्ययप्रमा- 
साधारण तज्ज्ञानं हेतुरिति । 


स स्थूलहश्चा । बाधकप्रमाविरहो योग्यतेति योग्यताया .निरूपितत्वेन पुनः सा चेति योग्यता- 
निरूपणाय योभ्यतापरामर्शायोगात्‌ । प्रमाविरहरूपायाः योग्यतायाः प्रमाविषयत्वाभावरूपत्वा भिधाना- 
योगाच । किं च । अपरपदार्थेत्यत्र अपरत्वं पदविशेषणं अपरं यत्पदमिति । आहोस्वित्‌ पदार्थ- 
विशेषणम्‌ । अपरो यः पदार्थ इति । नाद्यः । यजेतेतिपदस्य यागेष्टसाधनताबोधकस्या प्ययोम्यत्व- 
प्रसङ्गात्‌ । न द्वितीयः । प्रमेयत्वे प्रमेयत्वमिति वाक्यस्यायोग्यत्वप्रसङ्गात्‌ । वृक्षे कपिरिति वाक्यस्या- 


_ ॥ झन्दखण्डः ॥ | ९९ 


योम्यत्वप्रसङ्गाच्च । तत्र पदपदार्थभेदे विद्यमानेऽपि एकपदार्थसंसर्गस्याव्याप्यवृत्तित्वेन अपरपदार्थनिष्ठा-- 
व्यन्ता मावप्रतियोगित्वप्रमाविशष्यत्वात्‌ । 


पक्षधरस्तु । मण्युक्तलक्षणस्य दूषणमाशङ्कय विवक्षां कृत्वा समादधौ । तथा हि । अत्र 
वदन्ति । नेदं लक्षण युक्तम्‌ । गन्धवानायक्षणवर्ती घट, इत्याद्यपि वाक्यं योग्ये स्यात्‌ । 
प्रागमावसत्त्वेऽप्यत्यन्तामावप्रतियोगित्वाभावात्‌ । एव ध्वंसस्थलेऽपि । अपि च द्रव्यं संयोगीत्यपि 
वाक्यमयोग्यं स्यात्‌ । तन्निषठात्यन्ताभावप्रतियोगित्वात्‌ संयोगस्येति । अत्र वयं ब्रूमः । तात्पर्य- 
विषयीभूतसंसर्ग तदाश्रयत्वाभिमतापरपदार्थनिष्ठधर्मविरोधित्वप्रमाविरोष्यत्वाभावो योग्यता । तथा च 
तात्पयेविषयविशिष्टवैशिष्ट्यसंसर्ग तादृशप्रागभावाद्यपि विरोधीति नातिव्याप्तिः । संयोगि द्रव्यमित्यत्रापि 
सामानाधिकरण्यमात्रे न विरोध इति नायोम्यत्वम्‌ । विशिष्टवैशिष्टये तु विरोध एवेति न योग्यता । 
यस्मिन्‌ ज्ञाते यज्ज्ञानं नेत्यस्यैव विरोधित्वात्‌ इति । 


स स्थूलद्वश्वा । गन्धप्रागभावावच्छिन्न घटे गन्धसंसर्गस्य समवायस्य नित्यत्वात्‌ प्रागभावाभावेन, 
प्रागभावसच्चेऽपीति परोक्तातिव्यासतिव्युत्पादनस्याज्ञानमूलकस्य स्वीकारायोगात्‌ । द्रव्य संयोगीत्यत्र दण्डी- 
त्यादौ दण्डसंबन्धस्येव, संयोगीत्यत्रापि संयोगसंसर्गस्यैव मतुबर्थतया ग्राह्यत्वात्‌ , तस्य च समवायत्वेन 
रव्यनिष्ठात्यन्ताभावप्रतियोगित्वप्रमाविशेष्यत्वाभावादव्यास्तेरभावेन तस्स्वीकारायोगाच्च । अथ संयोगी 
एव अन्वयप्रतियोगीत्यभ्युपगम्यते तथाऽपि नाव्याप्तिः तादात्म्यस्येव संसर्गत्वात्‌ तस्य च द्रव्यनिष्ठत्वेन 
तन्निष्ठात्यन्ताभावप्रतियोगित्वाभात्रातू । तात्पयविषयसंसर्ग तदाश्रयत्वाभिमतनिष्ठत्वमित्येतावतैव पूर्णत्वेन 
तन्निष्ठधर्मविरोधित्वप्रकारकप्रमा विशोष्यत्वाभावपर्यन्तं धावनायोगाच । 


यदपि संयोगि द्रव्यमित्यत्रापि सामानाधिकरण्यमात्रे न विरोध इति नायोम्यता । विशिष्टवेशिष्टये 
तु विरोध एवेत्ययोग्यतेति तदपि न । द्रव्ये संयोगीति वाक्यस्य द्रव्यत्वसमानाधिकरणतया संयोगबोधने 
विरोधाभावेन योग्यत्ववत्‌ द्रव्यत्वविशिष्टे सर्वत्र संयोगवेशिष्ट्यमिति बोधनेऽपि विरोधाभावेन योभ्यता- 
सद्भावात्‌ । एतेनेव अत्यन्ताभावपदं ` विरोधिपरं, तेन गन्धप्रागभावावच्छिन्नो घटो गन्धवानित्यादौ 
विशिष्टवेशिष्ट्यसंसर्ग प्रागभावादेरपि विरोधित्वान्नातिव्यासिरिति वदन्‌ रुचिदत्तः परास्तो वेदितव्यः । 
` गन्धप्रागभावस्य गन्धं प्रति विरोधित्वेऽपि तत्संसगसमवायं प्रति विरोधित्वाभावेनातिव्याप्तिपरिहारामिधा - 
नायोगात्‌ । ननु गन्धसंसग प्रति गन्धप्रागभावस्य विरोधित्वं नाम न तद्विरहरूपत्वं नापि तद्याप्यत्वम्‌ । 
येनोक्तदोषः स्यात्‌ किं नाम तज्ज्ञानध्रतिबन्धकज्ञानविषयत्वम्‌ । तथा च गन्धप्रागभावस्य गन्धसंसगै 


१०० ॥ अभिनवताण्डवम्‌ ॥ 


प्रति. विरोधित्वेन तत्प्तियोगित्वप्रेमांविशेप्यत्वाभावस्य गन्धसंसर्ग अभावान्नातिञ्यास्तिरिति चेत्‌ । न । 
'समवायेन गन्धज्ञानस्यापरपदा थेनिष्ठगन्धप्रागभावज्ञानविरोधित्वेडपि गन्धसमवायज्ञानस्य विरोधित्वामावात्‌। 
अस्तु वा कथञ्चित्‌ विरोधित्वम्‌ । तथाऽपि गन्धसंसर्गस्य. गन्घप्रागभावप्रतियोगित्वाभावेन तप्रति- 
योगित्वप्रमाविशेष्यत्वाभावो5स्तीति अतिव्याप्तिरेव । न हि घटस्य घटात्यन्ताभाववत्‌ तब्याप्यमपि 
'विरोधीत्येतावता घट: स्वाभावस्येव तब्याप्यस्यापि प्रतियोगी भवति । 


यत्तु, वस्तुतस्तु इतरपदार्थसंसर्ग अपरपदार्थनिष्ठात्यन्ताभावप्रतियोगितावच्छेदकधर्मेशून्यत्व 
योग्यतेति । तदपि न । इतरपदार्थसंसर्गमात्रे अपरपदाथेनिष्ठद्रित्वावच्छिन्नप्रतियोगिकात्यन्ताभावप्रतियोगि- 
तावच्छेदकद्वित्वस्य सत्त्वेन प्रतियोगितावच्छेदकधर्मशून्यत्वस्य क्ाप्यभावात्‌ । प्रतियोगितावच्छेदकस्या : 
व्यासज्यवृत्ति्वविवक्षायामपि वृक्ष कपिरिति वाक्यस्यायोग्यत्वापत्तः । कपिसंयोगस्यापरनिष्ठात्यन्ताभाव- 
प्रतियोगितावच्छेदकधर्मवत्त्वात्‌ । गन्धप्रागभावावच्छिन्नो घटो गन्धवानिति वाक्यस्य योग्यत्वापत्तेश्च । 
गन्घसमवायस्यापरपदा थैनिष्ठात्यन्ताभावप्रतियोगितावच्छेदकघर्मशून्यत्वात्‌ । ` 


यत्तु सेयं न स्वरूपसती प्रयोजिका किं तु संशयविपययप्रमासाधारण तज्ज्ञाने हेतुरिति । 
तदपि न । ज्ञानस्यैव संशयविपर्ययप्रमा मेदमिन्नत्वात्‌ संशयविपर्ययप्रमासाधारणत्वायोगेन संशयविपर्यय- 
प्रमासाधारणं तज्ज्ञानं हेतुरित्युक्त्ययोगात्‌ । उक्तरूपयोग्यताज्ञानाभावेऽपि प्रत्युत तद्विपरीतायोग्यता- 
ज्ञानसद्भावेऽपि वादिवाक्यात्‌ शब्दबोधदरशनेन तस्य तत्र हेतुत्वायोगाच । न च अयोम्यतया 
निश्चिताद्वादिवाक्यात्‌ शाब्दबोधो न भवतीति वक्तुं शक्यम्‌ । निराकरणाभावप्रसङ्गात्‌ । दृष्याज्ञाने 
दूषणाभिधानायोगात्‌ । | 


रुचिदत्तस्तु । विषयाबाधो योग्यता । सा चेकान्वयप्रतियोगिन्यपरान्वयप्रतियोगिसंसर्ग; । येन 
संबन्धेन यत्र यद्ठाह्य तेन तत्र तद्रत्त्वमिति यावत्‌ । तज्ज्ञाने संशयसाधारणं कारणम्‌ । पर्वतो 
वहिमान वेतिवत्‌ अयं पदार्थो अपरपदार्थसंसृष्टो न वेति संशयस्य सुलभत्वात्‌ । तत्ममा च गुणः 
संशये5प्येककोटो तथात्वमस्त्येव । तदभावश्चायोम्यता । तल्निश्चयश्चाप्रामाण्यशङ्गाशून्यः प्रतिबन्धक 
इत्याह । 


स स्थूरहश्वा । विषयाबाधो योग्यतेति योग्यताया निरूपितत्वेन पुनस्तन्िरूषणाय सा चेति परामर्शा 
योगात्‌ । विषयबाधाभावत्वेन निरूपिताया योग्यतायाः अन्वयप्रतियोगिसंसर्गात्मना निरूपणायोगाच्च । 
यढपि तज्ज्ञान संशयसाधारण कारणमिति तदपि न । ज्ञानत्वम्यैव संशयसाधारणत्वेन ज्ञानस्य 


॥ शब्दखण्ड: ॥| | १०१ 


संशयसाधारणत्वाभावात्‌ । यदा योग्यताप्रमा तदुश्रमो वा तिष्ठति तदा वाक्यस्य ज्ञातज्ञापकत्वेन 
चेय्यर्थ्यप्रसङ्गाच । योग्यतासंशयस्यैव हेतुत्वमभिमतं न विपर्थयादीनामिति चेत्‌ । न । तथा सति 
तत्संशयो हेतुरिति वक्तव्यत्वेन संशयसाधारणं तञ्ज्ञानं कारणमित्युक्त्ययोगात्‌ । प्रत्यक्षादिना घटं जानता. 
घटोऽस्तीति वाक्याह्नोधाभावप्रसङ्गाच । 


यदपि तत्प्रमा च गुणः । संशयेऽप्येककोटो तथात्वमस्त्येवेति । तदपि न । शाब्दप्रमायां 
वक्तृनिष्ठा्यादेरेव गुणत्वेन, श्रोतृनिष्ठय्रोग्यताप्रमाया गुणत्वायोगात्‌ । योगे वा संशयस्य सर्वत्राप्येककोटो 
प्रमात्वेन आन्तवाक्यजन्यज्ञानस्यापि प्रमात्वप्रसङ्गो दुर्वारः । वक्तुराप्या्भावात्‌ न तज्जन्यं ज्ञानं 
प्रमेति चेत्‌ । वक्तुराप्त्यादिकमेव गुणोऽस्ठु । किं श्रोतृनिष्ठयोम्यताप्रमाया गुणत्वाङ्गीकारेण । यदपि 
तदभावश्वायोम्यता । तन्निश्चयश्चाप्रामाण्यशाङ्कादून्यः प्रतिबन्धक इति । तदपि न । अप्रामाण्यशङ्का- 
झून्यायोग्यतानिश्चयसङ्कावेऽपि  अभिना सिश्चेदित्यादुन्मत्तवाक्यस्य बोधहेतुत्वदशनात्‌ । कथमन्यथा 
तदर्थ निराकुर्यात्‌ । अत एवायोग्यताज्ञानं प्रतिबन्धकमिति वदन्तौ पक्षधरमणिकारो परास्ताविति ॥ ८ ॥ 
इति परोक्तयोग्यतालक्षणभङ्गः । ` | 


श्रीरस्तु । आसत्तिश्च पदनिष्ठान्वयबोधविरोधिव्यवधानाभावः । ततश्च व्यवहितान्वयवन्ति 
वेदादीनि आसन्नत्वाद्वाक्यानीति बोध्यम्‌ । घटंकं च चकन्दानयनं पुत्रकरं करमितिवाक्याभासगतानि 
घटमानय पुत्रकेति पदानि न वाक्यम्‌ । कञ्चचकमित्यादिव्यर्थाक्षरेत्यवहितत्वात्‌ । इयं चासत्तिः 
स्वरूपसत्येव शाब्दधीहेतुः । देवदत्त गामभ्याजेतिपदश्राविणः अन्वयबोधविरोधिव्यवधानाभावरूपा- 
सत्त्यनुसन्धानविरहेऽपि आसन्नेभ्यः पदेभ्योऽन्वयबोधदशनात्‌ । न चेवमनासल्नेभ्यः पदेभ्य आप्ताभास- 
वाक्येन आसत्तिश्रमे शाब्दबोधो नं स्थादिति वाच्यम्‌ । इष्टत्वात्‌ । न हि अन्वयबोधविरोधि- 
व्यवधाने सत्यपि तदभावभ्रममात्रे शाब्दबोधः संभंवति व्याहतत्वात्‌ । अन्यथा दाहप्रतिबन्धकमणि- 
मन्त्रादिसमवधानदशायां तदभावभ्रममात्रेण दाहप्रसङ्गो दुर्वारः स्यात्‌ । 


अत्रोक्त मणिकृता । आसत्तिश्चाव्यवधानेनान्वयप्रतियोग्युपस्थितिः । सा च स्मूतिर्नानुभवोऽतो 
नान्योन्याश्रय इति । स स्थूलह्यया । आसत्तेः पदधर्मभूताया आस्मधर्मोपस्थित्यातकत्वाभावेन 
आसत्तसतदात्मकत्वोक्त्ययोगात्‌ । अनासत्नमप्यासत्तश्रमेणान्वथबोधसमर्थमेवेति . स्वयमेव आफाङ्वा- 
वादेऽभिहितत्वेन तद्विरिधाच । नह्यसत्तः पदार्थोपखित्यात्मकखे तद्विरिहवेलायां तद्भमः संभवति । 
येन शाब्दबोधः स्यात्‌ । यदपि चोक्त सा च स्मृतिरनानुभवोऽतो नान्योन्याश्रय इति । तदपि न । 


१०२ ॥ अभिनवताण्डवम्‌ ॥ 


' आसत्तरनुभवात्मकत्वेडपि अन्योन्याश्रयप्रसक्त्यभावेन तत्परिहाराभिधानायोगात । न हि अन्वय- 
प्रतियोम्यनुभवः अन्वयानुभवजन्यः येन तस्य तद्धेतुत्वाङ्गीकारेऽन्योन्याश्रयः स्यात्‌ । 


पक्षधरस्तु । अव्यवधानेनार्थोपस्थित्यनुकूलो व्यापारः आसत्तिः । स चेकपदानन्तरमपरपदे 
तात्प्थमुच्चारणं बा । तेन शुकादिवाक्ये नाव्याप्तिः । न चेवमननुगमः । सामान्यतोऽव्यवहित- 
पदार्थोपस्थित्यनुकूलव्यापारत्वेन जनकत्वादित्याह । तन्न । पदधर्मभूतासत्तः वक्तृनिष्ठव्यापारात्मकत्वाभि- 
थानायोगात्‌ । व्यवहितान्वयोपेतपदघटितवाक्येन योजनयाप्यन्वयबोधाभावप्रसङ्गाच । न हि तत्रा- 
च्यवधानेनान्वयप्रतियोग्युपस्थित्यनुकूरो व्यापारोऽस्ति । किं तर्हि व्यवधानेनान्वयप्रतियोग्युपस्थित्यनुकूळ 
उञ्चारणरूपो व्यापारोऽस्ति । न च तत्रापि कमेवाचकपदानन्तरं क्रियापदमित्यादिप्रकारेण वक्तुः 
पदतात्पय अव्यवधानेन पदार्थोपस्थित्यनुकूलव्यापारोऽस्तीति वाच्यम्‌ । एवं सति तातपर्यविषयीभूत- 
क्रमस्य पठ्यमानक्रमान्यस्वेन तदवच्छिन्रपदातमकवाक्यस्येव बोधकत्वं न तु पठ्यमानक्रमावच्छिन्नवाक्य- 
स्येत्यापातेन वेदपुराणादीनामप्रामाण्यप्रसङ्गात्‌ । तात्प्थज्ञानस्यैवान्वयप्रतियोस्युपस्थित्यनुकूरुत्वेन तात्पये- 
स्यान्वयप्रतियोम्युपस्थित्यनुकूछत्वाभावाचच । न हि तात्पथज्ञानसद्वावे तात्पर्यविलम्बेन कार्यविलम्बः । 
येन तात्पर्यमप्युपश्थित्यनुकूलो व्यापारः स्यात्‌ । अज्ञोचरितवेदादिवाक्येन यदान्वयबोधः तदा 
अव्यवधानेनार्थोपस्थित्यनुकूलयोः तातपर्योच्चारणयोरुमयोरप्यभावेनासत््यभावापाताचच । स्वतन्त्रवक्तुस्तात्पय- 
मस्तीति चेत्‌ । न । वर्णौनित्यत्ववादिमते स्वतन्त्रपुरुषप्रणीताज्ञोचरितवाक्थयोर्भिन्नत्वेन स्वतन्त्रपुरुष- 
प्रणीतवाक्यस्यासन्नत्वेऽपि अज्ञोचरितवाक्यस्यानासन्नत्वापरिहारात्‌ । न हि वाक्यान्तरगतया आसत्त्या 
वाक्यान्तरमासन्नं भवतीति । अत एवाव्यवहितत्वेन पदतात्पथमासत्तिरिति निरस्तम्‌ । शुकादिवाक्ये- 
व्याप्ते: । न चेश्वरतात्परय तत्रास्तीति वाच्यम्‌। ईश्वरतासपर्यस्य ज्ञातुमशक्यत्वेन तव आसत्तिज्ञानाभावेन 
वाक्यार्थवोधाभावप्रसङ्गात्‌ इति । 


केचित्त अव्यवहितपदज्ञानजन्याव्यवहितान्वयप्रतियोग्युपस्ितिरासत्तिः सा च ज्ञाता शाव्दधी-. 
हेतुः । गिरिभुक्तमभिमान्‌ देवदत्तेनेत्यादौ यदा गिरिरञ्निमानित्येव श्रुत्वा पदार्थौ स्मरति तदाऽपि 
समभिव्याहृतपदजन्या नेये पदार्थस्मृतिः किं तु व्यवहितपदजन्येति व्यतिरेकनिश्चये तत्संशये च 
शाब्दानुभवप्रतिबन्धात्‌ । यत्संशयव्यतिरेकनिश्चयी यत्र प्रतिबन्धकौ तन्निश्चयस्तद्धेतुरिति व्याप्तेरुक्त- 
रूपासत्तिनिश्चयो हेतुरित्याहुः । तन्न । “न चेश्चरः सर्वज्ञो नेति वाच्य’ इति वाक्ये इति न वाच्यमिति 
पदजन्योपस्थितीनां व्यवहितपदजन्यत्वनिश्चयेऽपि अन्वयबोधदीनेनोक्तरूपासत्तिव्यतिरेकनिश्चयस्याप्रति- 


॥ शब्दखण्ड: ॥ १०३ 


बन्धकत्वादिति । तस्मादन्वयबोधजनकताविरोधिव्यवधानाभाव एवासत्तिरित्युक्तलक्षणमेवास्थयम्‌ ॥ छ ॥ 
इति खामिमतासच्तिलक्षणनिरूपणपूर्वक पराभिमतासत्तिलक्षणभङ्गः ।| 


अन्ये तु अव्यवधानेनान्वयप्रतियोग्युपस्थितिरेवासत्तिः । अन्वयप्रतियोम्युपस्थितिश्च न शब्दजन्यै- 
वान्वयबोधाङ्गम्‌ । द्वारमित्यादौ अध्याहृतेन पिधानादिनाऽ्थेनाप्यन्वयबोधदरनात्‌ । न चात्र 
पिधेहीति शब्दस्यैवाध्याहारः । अर्थाध्याहारवादिनः शब्दस्याध्याहारं विनाऽपि अन्वयत्रोधदर्शनेन 
शब्दाध्याहारस्यानावश्यकत्वात्‌ । न हि अन्वयबोधोपयुक्तायाः अन्वयप्रतियोस्युपस्थितेः स्वत एव 
सचते प्रकारान्तरेण वा संभवे शब्दं स्मृत्वा तेमैवार्थः स्मर्तव्य इति कुलधर्मः । येन शब्दाध्याहार- 
नियमः स्यात्‌ । न च स्तार्थान्वयपरत्वाच्छव्दानां द्वारमित्यादौ अर्थाध्याहारपक्षे पिधानान्वयबोधका- 
भावात्‌ पिधानान्वयबोधो न स्यादिति तत्सिद्धये पिधेहीति शब्दोऽध्याहाय इति वाच्यम्‌ । 
पिधानान्वयस्य द्वारान्वयस्य चेकत्वेन द्वारपदेनेव तदन्वयवोधोपपत्तः । धोषपदस्येव लाक्षणिकतीरान्वय- 
बोधकत्वदशनात्‌ इति वदन्ति । 


अत्रोच्यते । द्वारमितिपदश्रवणानन्तरं जातो द्रारपिधानान्वयबोधः शब्दकरणक एव न 
प्रत्यक्षानुमानकरणक इत्यभ्युपेयस्‌ । इन्द्रयार्थसन्षिकषांभावेन प्रत्यक्षस्य, व्यास्यादिमलिङ्गाभावेनानुमान- 
स्यापि करणत्वायोगात्‌ । कुतस्त्वयेदं कृतमिति प्रश्ऽनेनोक्तमित्यभिधानाच्च । न च पिधानानुभवः 
्वारशब्देनेब भवितुमहति । शक्तिलक्षणाद्यमावात्‌ । ततश्च पिधानानुभवोत्पत्तये वक्रमिप्रेतः पिधेहि- 
शब्दोऽनुसन्धेयः । वत्रभिप्रेतशन्दानुसन्धानमेवाध्याहार इति शब्दाध्याहारसिद्धिः । 


किं च द्वारमितिवक्तुः अन्वयबोधाङ्गतया पिधेहीतिशब्दोऽभिमतो न वा । आद्ये न 
ततरित्यागेनारथाध्याहारो युक्तः । पिधेहीत्युच्चारणदशायामपि तत्परित्यागप्रसङ्गात्‌ । द्वारशब्दस्यापि 
परित्यागापातात्‌ । न हि शब्दबोधाङ्गतया वक्तूनिवक्षितशब्दत्वाविशेषे पिधेहिशब्द एव परित्याज्यः 
न तु द्वारमिति शब्द इति राज्ञामाज्ञाऽस्ति । स्वाभिप्रेतो द्वारशब्द उच्चारणेन ज्ञापितः, पिधेहिशब्दस्तु 
प्रकरणादिना ज्ञापित इति तु वैषम्यमात्रम्‌ । न द्वितीयः । शान्दवोधजननाय प्रवृत्तस्य तत्कारणशङ्दानु- 
पादानायोगात्‌ । अकारणमेव कायमभिलूषतो मोढ्यापाताच । न च, 'शब्दाध्याहारपक्षे वाक्यार्थस्म 
द्वारकर्मकपिधानस्य ज्ञाने पिधेहिशब्दाध्याहारः । ज्ञानं विनापि अध्याहारे कस्यचिदेव शब्दस्याध्या- 
हारप्रसङ्गः । न तु पिषेहिशब्दस्यैवाध्याहारः । अध्याहारे च वाक्यार्थज्ञानमित्यन्योन्याश्रय' इति 
वाच्यम्‌ । प्रकरणादिना लिङ्गेन द्वारपिधानज्ञापनाय प्रवृत्तोऽयं देवदत्त इति तत्तात्पथज्ञानानन्तरमेव 


१०४ ॥ अभिनवताण्डवम्‌॥ 


प्रवर्तकशाळ्दबोधसिद्टये शब्दाध्याहार इत्यङ्गीकारात्‌ । अन्यथा रजतज्ञानवानयमिति ज्ञानादपि 
रजतार्थिनः प्रवृत्ति: स्यात्‌ । 


यच्चोक्त अर्थाध्याहारवादिनः शब्दाध्याहारं विनेवान्वयबोधद्शनात्‌ शब्दाध्याहारो 
नावञ्यक इति । तन्न । पिधानवाचकस्य पिघेहिशड्दस्याभावे पिधानगोचरशाब्दानुभवो भवतीत्यस्य 
व्याहतत्वात्‌ । कथ तहिं तस्य शाब्दबोध इति चेत्‌ शब्दाध्याहारेण । परन्तु अभ्यासपारवात्‌ झडिति 
जातमपि शब्दानुसन्धानं मौ व्यान्नास्तीत्येव मन्यते । तद्यथा धूमदर्शनात्‌ व्यास्तिबळादेव वहि जानन्‌ 
मूढ़ः अविलम्बनैव मया बहिर्विज्ञातः, न तु व्यास्यादिप्रतिसन्धानं ममामूदिति मन्यते । 


यदपि, न हि अन्वयबोधोपयुक्तायाः अन्वयप्रतियोग्युपस्थितेः स्वत एव सच्चे प्रकारान्तरेण वा 
संभवे शब्दे स्मृत्वा तेनैवार्थः स्मर्तव्य इति कुळधर्म इति । तदपि न । शब्दं विना कथञ्चित्स्मृतिसंभवेऽपि 
अन्वयप्रतियोग्यनुभवाय शब्दानुसन्धानावश्यकत्वस्यास्माभिरभिहितत्वात्‌ । न हि समर्यमाणेष्वन्वयो अनु- 
भूयते । येन स्मृतेरन्यतः सिद्धौ शब्दाध्याहारो न स्यात्‌ । किंत्वनुभूयमानधर्मतयेवानुभूयते । एवं 
चान्वयतत्मतियोगिविषयकेका नुभवाय क्रियाकारकपदान्यपेक्षितानि । किं च शब्दं विना अन्वयप्रतियोगि- 
स्मृतिर्नोपपद्यते । अम्वयप्रतियोग्यभिनवव्यक्तेः प्रागननुभूतत्वेन संस्काराभावात्‌ । न चेव शब्देनाप्य- 
मिनवव्यक्तिम्मृत्यसंभवः । इष्टत्वात्‌ । सामान्यलक्षणप्रत््यासत््या सादश्यलक्षणसंबन्धेन वा सर्वव्यक्त्यु- 
पस्थिती शक्तिग्रहस्य जातत्वात्‌ । तह्वलेन शब्दश्राविणः सामान्यत एवान्वयप्रतियोगिस्मृतिः न तु 
विशिष्याभिनवत्यक्तेरेव स्मृतिरित्यज्गीकारात्‌ । अत एव पिधानान्वयस्य द्वारान्वयस्य चेकत्वात्‌ द्वारपदेनेव 
तदन्वयबोधोपपत्तः पिथेहिशव्दाध्याहारो व्यर्थं इत्यपि परास्तम्‌ । पिधानानुभवसामग्रीत्वेन पिथेहिशब्दानु- 


सन्धानस्यावस्यकत्वात्‌ । 


यदपि, घोषपदस्येव लाक्षणिकतीरान्वयबोधकत्वमिति । तदपि न लाक्षणिकस्याप्यनुभावकत्वेन 
घोषपदस्येवेत्युक्त्ययोगात्‌ । ननु द्वारमित्यादो यथनुच्चरितमपि पिधेहीति पदमस्तीत्यभ्युपगम्यते । 
तहि द्वारपदमेव किमर्थमुच्चारयति । न पुनः पिधेहिपदम्‌ । न च विना विनिगमकं वैषम्यं युक्तम्‌ । ततो 
नास्त्येव द्रारमित्यत्र पिधेहिपदमिति चेत्‌ । उच्यते । अनुसंहितमेव वक्तुः शान्दबोधाङ्गतया द्वारपदमिव 
पिधेहिपदमपि । किं नाम द्वारपदमेव कर्मबोधकमस्तु न तप्पर्यायपदम्‌ । पिधानरूपक्रियोपस्थापकं 
त पिबेहिपद वा तत्पर्यायपदे बाऽस्त्विति सामान्यत एवानुसंहितम्‌ । इममेव विशेषमवलम्ब्य वक्ता द्वार- 


पदमुचारयति । क्रियावाचकस्वाभिप्रेतपदसामान्यं प्रकरणादिना विज्ञापयति । अत एव केचिस्पिधे- 


॥ शब्दखण्ड:॥ ` १०५. 


हीत्यध्याहरन्ति । अपरे पुनराच्छादयेति । उक्त च । अध्याहारस्थळे अध्याहियमाणस्यानुसंहिततया 
सत्त्वे 'यत्रानवसरोऽन्यत्र पदं तत्र प्रतिष्ठितम्‌ । वाक्यं वेति सतां नीतिः सावकाशे न तद्धवेदि'ति । उक्तश्च 
सूत्रकृता शब्दाध्याहारः । “व्यतिद्दारो . विशिषन्ति हीतरवदि'ति । उक्त च भाष्यकृता अध्याहीय- 
माणस्य स्वार्थान्वयानुभावकत्वम्‌ । 'उक्तप्राणात्परमात्मनः उत्तमत्वं पूर्वोक्ताध्याहारेणे’ति । इति 
शब्दाध्याहारसमर्थनम्‌ ॥। | 


मणिकारस्तु । क्रियापदोपस्थापिता क्रिया कारकपदोपस्थापिते च कारकं परस्परमाकाङ्कति न 
तूपस्थितमात्रम्‌ । अन्यथा द्वारं कर्मता पिधेहि द्वारं पिधानं कृतिरित्यत्रापि क्रियाकर्माध्याहार इवान्वय- 
बोधप्रसङ्गः । अन्वयप्रतियोग्युपस्थितेस्तुल्यत्वात्‌ । अपि च शब्दाध्याहाराभावे द्वारमित्यादौ द्वितीया न 
स्यात्‌ । सक्मेकक्रियापदयोगाभावात्‌ । न हि क्रियापदार्थयोगे द्वितीया । घट आनयने क्ृतिरित्यत्रापि 
द्वितीयाऽऽपत्तः । तथा पुष्पेभ्य इत्यत्र चतुर्थी न स्यात्‌ । स्प्रहयतियोगाभावात्‌ । न च स्पहेरर्थ- 
योगे चतुर्थी । पुप्पमिच्छतीत्यत्रापि चतुर्थीप्रसङ्गात्‌' । तस्मात्क्रियाकारकपदोपस्थापितयोरेव क्रिया- 
कारकयोः परस्परमन्वयबोध इति शब्दाध्याहार एव काय इत्याह । 


स स्थूलहश्वा । द्वारमित्यत्र पिधेहिपदयोगाभावेऽपि क्मत्वविवक्षामात्रेण द्वितीयासंभवात्‌ । 
न हि सूत्रकृता कर्मणि द्वितीयेति सूत्रेण अन्तरा अन्तरेण युक्त इत्यत्र अन्तराशब्देन अन्तरेणशब्देन 
बा योगे द्वितीयाऽनुशासनवत्‌ क्रियापदयोगे द्वितीयानुशासने कृतस्‌ । येन क्रियापदाभावे द्वारमित्यत्र 
द्वितीया न स्यात्‌ । पुष्पेभ्य इति चतुथ्यां उपपदविभक्तित्वेन स्पृहयतिप्रयोगनिवाह्यत्वात्‌ तन्निर्वाहाय 
शब्दाध्याहारकस्पनाऽयोगात्‌ । न हि सूत्रकारः 'असदयुत्तमः? “युष्मद्यपपदे समानाधिकरणे स्थानिन्यपि 
मध्यम? इति सूत्राभ्यां युष्मदि अस्मदि च प्रयुज्यमाने अप्रयुज्यमाने चोत्तममध्ययोः प्रयोगमिव स्प्ृहयति- 
प्रयोगे अप्रयोगे च चतुर्थीप्रयोगमभिप्रेति । येन स्एहयतिपदाभावेपि स्प्रहयतिपदाध्याहारेण पुष्पेभ्य 
इति चतुर्थी स्यात्‌ । स्प्रहयतिपदाप्रयोगे पुष्पेभ्य इति प्रयोगोऽसाधुरेव । अन्यथा यदा वक्ता 
आनयपदाध्याहाराभिप्रायेण दधीत्युच्चार्योपरमते तदा यणादेशः स्यात्‌ । स्एृहयतिपदाध्याहारेण 
कर्मणि चतुथ्योः साध्यत्वव्युर्पादनवत्‌ इहापि इकारान्तदधिशन्दप्रयोगस्थाने आनयशब्दाध्याहारेण 
यकारान्तदधिशब्दप्रयोगस्य व्युत्पादयितु शक्यत्वात्‌ । इति मण्युक्तशन्दाध्याहारसाधकभङ्गः ॥१४॥ 


तात्पये च वक्तुरभिप्रायः । वक्तभिप्रेतार्थप्रतिपादनाद्वाक्यमपि सतात्पर्यमुच्यते । विधि- 


वाक्यानि वक्रभिप्रेतयागादिकतव्यताप्रतिपादकत्वात्‌ साक्षाद्यागक्तव्यतापराणि । तज्जन्यविज्ञानं प्रवृत्ति- 
14 


१०६ ॥ अभिनवताण्डवम्‌ ॥ 


जनकमिति तद्वाक्यानि प्रवृत्तिपराणीत्युच्यन्ते । पर्वं न कलेज भक्षयेदित्यादिवाक्यानि वक्रभिप्रेत- 
निवृत्तिबोधकत्वात्तत्पराणि । तज्न्यज्ञानस्य नितृत्तिसाघनत्वात्तानि नित्ृत्तिपराणीत्युच्यन्ते । प्रशसानिन्दा- 
वाक्यानि स्वार्थप्रतिपादनद्वारा व्रभिप्रेतप्राशस्त्यादिबुद्धिजनकत्वात्पराणि । तज्जन्यज्ञानस्य प्रवृत्तिं- 
निवृत्तिहेतुत्वात्‌ तत्पराण्यपि । एवं धूमवानित्यपि वाक्यं स्वार्थप्रतिपादनद्वारा वक्रभिप्रेतवहिप्रतिपत्तिहेतु- 
त्वा्तत्परमुच्यते । एवे “गच्छ गच्छसि चेत्कान्त पन्थानः सन्तु ते शिवाः । ममापि जन्म तंत्रैव 
भूयाद्यत्र गतो भवानि'तिवाक्यं स्ार्थजन्मप्रतिषादनेन मरणसूचनद्वारा वक्रमिप्रेतगत्यभावसूचकत्वा- 
दूमनाभावपरमित्युच्यते । अहोदर्शनीय इत्यादिवाक्यं तु विपरीतलक्षणया सौन्दर्या्यमावप्रतिपादक- 
तवात्तत्परम्‌ । तात्पर्यज्ञानं च शाब्दधीहेतुरपिं न सर्वत्र + किं तु अवघारणरूपवाक्यार्थज्ञाने । 
संशयोततरप्रत्यक्ष विरेषदशनमिव । तथा हि । वाक्यात्तावत्शाब्दन्यायानुसन्धानवतः एककोटिकं संशयरूपं 
ज्ञानं जायते । तत एव प्रवृत्तिनिवृत्ती भवतः । कुतश्चित्‌ कारणात्‌ प्रतीतार्थस्य तात्पर्यविषयत्वसन्देहेः 
उपक्रमादिविचारे प्रवतते । तेन च तात्पयैनिर्णयो जायते । इदं वाक्यमेतत्परमिति । तदनन्तरं तु वाक्यानु- 
सन्धानवतः तात्पयविषयीभूतार्थगोचरं निश्चयरूपं ज्ञानं जायते न च तातपर्यज्ञानावच्छेदकतया वाक्यार्थस्य 
सिद्धत्वात्‌ किं तात्पर्ज्ञानजन्यवाक्यार्थज्ञानेनेति वाच्यम्‌ । तात्थज्ञानस्यार्थसत्तानिश्चयरूपत्वाभावात्‌ 
प्रवतकत्वायोगेन प्रवृत्त्यनुकूलस्यार्थसत्तानिश्चयरूपस्य शाब्दबोघस्यादर्तव्यत्वात्‌ । न चैवं सति वेदस्या- 
तात्पर्यकत्वप्रसङ्गः । वक्तुरेवाभावेन तदभिप्रेतार्थप्रतिपादकत्वलक्षणस्य तात्प्थस्य वक्तुमशक्यत्वादिति 
वाच्यम्‌ । वेदे स्वतन्त्रवक्तुरभावेऽपि पुरुषाभिप्रायभ्रवेशसद्भावेन तदभिम्रेतार्थप्रतिपादकत्वेनेव तात्पर्य- 
संमवात्‌ । कथमन्यथाऽहमादयः शब्दा: प्रयुज्येरन्‌ ॥ इति तात्पयेनिरूपणम्‌ ॥ 


ननु वेदो न प्रमाणम्‌ । अनृतत््याघातपुनरुक्तादिदोषेभ्यः । यदनृतं तदप्रमाण इष्टम्‌ । यथा 
विप्रलम्भकवाक्यम्‌ । अनृतश्च वेदः । पुत्रेष्रघनुष्ठानेडपि फलानुपळब्धेः । व्याहतं चाप्रमाणम्‌ । 
यथोन्मत्तवाक्यम्‌ । व्याहतं च वेदवाक्यम्‌ । "अतिरात्रे षोडशिन गृह्णाति । नातिरात्रे षोडशिने 
गृह्वाति । उदिते जुहोति । अनुदिते जुहोतीत्या'दि । पुनरुक्तम्‌ चाप्रमाणम्‌ । पुनरुक्तं च वेदवाक्यम्‌ । 
शाखान्तरे पठितस्य शाखान्तरे आन्नानात्‌ । एकस्यामेव शाखायां द्वितीयाष्टके पठितस्य यज्ञन 
यज्ञमयजन्त देवा'इति वाक्यस्य अष्टमाष्टकेऽप्यान्नानात्‌ । ननु एकेनेकं प्रत्युक्तस्य तेनैव ते प्रत्येव 
पुनर्वचनं पुनरुक्तम्‌ । अन्यथा देवदत्तेन स्वातमज प्रति कालान्तरे उक्तस्य कालान्तरभाविना 
यज्ञदत्तेन स्वात्मजं प्रत्यवचनापातात्‌ । न चेदं वेदवाक्यं एकेनैकं प्रत्युच्यते ऋषिमेदात्‌ अधिकारिमेदात्‌ 
इति चेत्‌ । मा भूत्तहींदं पुनरुक्तोदाहरणम्‌ । तथाऽपि त्रिः प्रथमामन्वाह त्रिरुत्तमामि'ति वाक्यान्युदा- 


~ 


॥ शन्दखण्ड। || .. | १०७ 


हरणम्‌ । येन ऋषिणा यं प्रति प्रवोवाजा इति मन्त्रस्य त्रिवारं पाठो विधीयते तेनेव तं प्रत्येव 
प्रवोवाजा इति मन्त्रस्य त्रिवारं पाठस्य "त्रिः प्रथमामन्वाहेःति पुनःपुनर्विधानात्‌ । निर्भकञ्चाप्रमाणं 
ष्टम्‌ । निरर्थकञ्च वेदवाक्यम्‌। 'शण्वेवजभरीतुर्फरी'त्यादि इति चेत्‌ । मेवम्‌ । असिद्धेः । तथा हि । 
अनृतत्वे तावदसिद्धम्‌ । श्रत्युक्तस्य पुत्रकामेष्टिपुत्रजन्मनोः कार्यकारणभावस्य सत्त्वात्‌ । यत्त्कचित्कार्या- 
दशने अङ्गवेगुण्याधीने तत्‌ । न हि सहकारिविरहात्‌ कार्यासाधनमसाधने भवति । अतिप्रसङ्गात्‌ । 
न च -विसंवादस्यान्यथासिद्धौ प्रामाण्यसिद्धिः तत्सिद्धौ च विसंवादस्याङ्गवेगुण्याधीनत्वसिद्विरिति 
इतरेतराश्रय इति वाच्यम्‌ । सत्यपि विसंवादे अपौरुषेयत्वेन. प्रामाण्यसिख्यङ्गीकारात्‌ । व्याघातोऽप्य- 
सिद्धः । षोडशिग्रहणाग्रहणवाक्ययोरुदितानुदितहोमवाक्ययोश्च अधिकारिभेदेन प्रवृत्तत्वात्‌ । नहि 
अधिकारिभेदेन प्रवृत्तमपि वाक्यद्वयं व्याहते भवत्यतिप्रसङ्गात्‌ । पौनस्क्त्य तु नाप्रामाण्यसाधकम्‌ । 
पुनरुक्तस्यापि याथार्थ्यदशनेन व्यभिचारात्‌ । न हि घरवद्भूतरुमित्युक्त्वः पुनरपि घटवदूभूतल- 
मित्युक्ते घटशून्य भूतलं भवति । येन पुनरुक्त वाक्यमप्रमाणं स्यात्‌ । वेय्यथ्य तु कथञ्चित्साधयेत्‌ । 
प्रयोजनसङड्कावात्तदपि नास्ति । यदपि श्रृण्वेवेत्यादिवाक्यं निरर्थकमिति । तदपि न। तस्याप्यथ्‌- 
वत्त्वात्‌ । तथा हि । स॒णिरंकुशः सरणसाधनत्वात्‌ । तमहत इत्यस्मिन्‌ अर्थ तत्र साधुरिति 
यत्मत्ययः सुण्यौ अंकुशाहौं कुङ्ञरौ । औकारस्याकारादेशः छान्दसः । ताविव जभरी जुम्भमाणौ । 
तुर्फरी तूर्हि सतौ । नेतोशानेतोशौ । नीतोशतिर्वधकर्म तत्कारिणौ योद्धाराविव तुर्फरी त्वरमाणौ । 
फर्फरीका । शोमावन्तौ । उदन्यजा उदन्यतिः पिपासार्थः तत्र जातौ । प्रावृषिकचातकौ । जेमना । 
उदकवन्तौ । जेमशब्दात्‌ पामादिविहितोनप्रत्ययः । तौ यथा उदकलाभेन मत्तो भवतः तथा 
यौमदेरू । मत्तौ । ता । तौ अश्विनौ । मे जरायु मरायु जरामरणशीले शरीरं अजरममरं च कुरुतामिति । 


नन्वपोरुषेयो वेद इत्ययुक्तम्‌ । वेदः पौरुषेयो वाक्यत्वात्‌ कालिदासवाक्यवत्‌ । अय कालः 
वेदव्यतिरिक्तेदानीन्तनत्वरहितपौ रुषेयवान्‌ कारूत्वात्‌ अन्यकालूवत्‌ । आकाशः वेदव्यतिरिक्ताकाश- 
निष्ठत्वरहितपो रुषेयवान्‌ । द्रव्यत्वात्‌ तन्तुवत्‌ । श्रोत्र वेदव्यतिरिक्तश्रोत्रआद्यत्वरहितपौ रुषेयम्राहकम्‌ । 
इन्द्रियत्वात्‌ चक्षुवेत्‌ इत्यायनुमानविरोधात्‌ । कालपक्षकानुमाने दृष्टान्ते अतीतघटेन . साध्यवत्ता 
वेदव्यतिरिक्तस्याप्यतीतघटस्य इदानीन्तनत्वरूपविशेष्याभावेन वेद्व्यतिरिक्तत्वे सति इदानींतनत्वरहित- 
पौरुषेयत्वात्‌ । पक्षे तु वेदपौरुषेयत्वमन्तरा साध्यपर्यवसानाभावात्‌ अभिमतसिद्धिः । तथा हि । 
यद्यपि अतीनमनागतं च वेदव्यतिरिक्तमिदानीन्तनत्वरहितं च । तथाऽपि न तेन पौरुषेयेण साध्यवत्ता । 
अतीतमनागतं चेदानीमस्तीत्यस्य व्याहतत्वात्‌ । यच्च घटादिकं वेदव्यतिरिक्तं वर्तमानपौरुषेयं न 


१०८ ॥ अभिनवताण्डवम्‌ ॥ 


तेनापि साध्यवत्ता । इदानीन्तत्वराहित्याभावात्‌ । वेदपौरुपेयत्वाङ्गीकारे तु यद्यपि वेदे. इदानीन्तनत्ब- 
मस्ति । तथाऽपि वेदव्यतिरिक्तत्वरूपविशेषणाभावात्‌ वेदव्यतिरिक्तत्वे सति इदानीन्तनत्वरूपविशि 
शभावसद्धावेन वेदेन पोरुषेयेण साध्यवत्ता । आकाशपरक्षकानुमाने तु दृष्टान्ते वेदव्यतिरिक्तस्यापि पटस्या- 
काशनिष्ठत्वरूपविशेष्याभावात्‌ वेदव्यतिरिक्ताशनिष्ठत्वरूपविशिष्टाभाववता पोरुषेयेण पटेन साध्यवत्ता । 
पक्ष तु आकाशनिष्ठत्वरहितपोरुषेयेण पटादिना साध्यवत्त्वासंभवात्‌ आकाशनिष्ठेनापि वेदव्यतिरिक्त- 
त्वरूपविशेषणाभावात्‌ वेदव्यतिरिक्तत्वे सति आक्राशनिष्ठत्वरूपविशिष्टाभाववता पौरुषेयेण वेदेन 
साध्यपथवसानात्‌ अभिमतसिद्धिः । श्रोत्रपक्षकानुमाने तु दृष्टान्तस्य वेदव्यतिरिक्तस्यापि श्रोत्रग्राह्यत्व- 
रूपविशेष्याभावेन वेदव्यतिरिक्तत्वे सति श्रोत्रग्राह्यत्वरूपनिशिष्टाभाववतः पो रुषेयस्य घटादेर्माहकत्वेन 
साध्यवत्ता । पक्षः तु श्रोत्रग्राह्यत्वस्यापिं वेदव्यंतिरिक्तत्वाभावेन वेदव्यतिरिक्तत्वे सति श्रोत्रग्राह्यत्व- 
रूपविशिष्टाभाववतः पौरुषेयम्य वेदस्य ग्रहणेन साध्यपर्थवसानादमिमतसिद्धिः । 


्रुतयश्चात्र भवन्ति । प्रजापतिर्वा इदमेक आसीत्‌ । नाहरासीत्‌ न रात्रिरासीत्‌ । 
स तपोऽतप्यत । तस्मात्तपस्तेपानात्‌ चत्वारो वेदा अजायन्त ऋ्वेद एवाभेरजायत । वायोर्थजुवेद्‌ 
इत्याद्याः । ननु काचिच्छूतिः प्रजापतेः क्त्वं श्रावयति! काचनाग्यादेः कवृत्वं रावयति । 
तथा च परस्परविरोधेन श्रुतीनामेव प्रतीतार्थऽप्रामाण्यान्न तह्ठलेन पौरषेयत्वसिद्धिरिति चेत्‌। न 
त्रमो वये य एव ऋवेदादिः प्रजापतिकृतः स एवाग्न्यादिक्ृत इति । येनोक्तदोषः । किं नाम 
प्रजापतिकृतोडन्यः, अग्न्यादिकृतोऽप्यन्य एव प्रतिषुरुषं वेदभेदात्‌ इति ब्रूमः । न चेव सत्युपाध्याया - 
देरपि कतृतापातः स्वातन््यभावाभावाभ्यां विशेषात्‌ । उपाध्यायो ' हि ` ख्वगुरूारितवेदानुभवजनित- 
संस्कारेण वेदं रचयति । अन्न्यादिस्तु प्रजापतिजनितवेदानुभवजनितसंस्कारमन्तरा स्वप्रभयेव सर्व 
प्रकारेण तत्सदृश वेद जनयति । 


अपि च वेदेऽहमादिशन्दाः शरयन्ते । त चापो रुषेयत्वेऽहमादिशन्दप्रयोगो युक्त; इति 
दौरुंषेय एवास्थेयः । अपि च वेदस्तात्पथवानवसीयते । न चापौरुषेयत्वे तात्पर्य संभबति । 
किं च वेदे विधिनिषेधौ श्रयेते । न च तौ खतन्त्रवक्तारै विनोपपद्यते । विधिनिषेधयोः 
प्ररकवाक्यतवाद्वेदः. पौरुषेय एवेति चेत्‌ । 


मेवम्‌ । वेदोऽपौरुषेयः अप्रमितकतृकत्वात्‌ । आकाशवत्‌ । इत्यनुमानात्‌ “वाचा विरूप- 
नित्यया’ । श्रुतिर्वाव नित्या अनित्या वाव स्मृतयो याश्चान्या वाच' इत्यादिश्रुत्या “अनादिनिधना 


॥ शब्दखण्डः ॥ १०९ 


नित्या वागुत्सष्टा स्वयम्भुवा' 'नित्या वेदाः समस्ताश्च शाश्वता विष्णुबुद्धिगा’ इत्यादिस्मृत्या 
चापौ रुषेयः्वावगमात्‌ । न चानुमानस्य गूढकतृके वाक्ये व्यभिचार: । ऋष्यादिभिस्तत्कलुः प्रमितत्वेना- 
प्रमितकतृकत्वाभावात्‌ । किञ्च ज्ञातो हि व्यभिचारः अनुमितिप्रतिबन्धकः । तत्र गूढकतृकं वाक्यं गूढक- 
तृकत्वेन निश्चित न वेति पृच्छामः । 'आद्ये विशेषाकारेण कतेप्रसिद्यभावेञपि सामान्याकारेण कतृप्रसिद्धेः 
सद्भावान्न व्यभिचारधीः । द्वितीये साध्याभावनिश्चयाभावान्न व्यभिचारधीः । न चासिद्धो हेतुः । वेदकर्तापि 
ऋष्यादिभिः ज्ञायत इति वक्तुं शक्यत्वात्‌ । न हि मुक्तक्षोकादौ गूढोऽपि कर्ता ज्ञातुं शक्यः 
न शक्यश्च वेदकर्तेते वक्तुं शक्यं वेपरीत्यस्यापि सुवचत्वादिति वाच्यम्‌ । अपौरुषेयो वेद इति 
तद्वचनेन तेषामपि वेदकतृज्ञानं नास्तीति निश्चयसंभवात्‌ । ननु ऋष्यादीनां वेदकतृज्ञानं नास्तीत्य- 
युक्तम्‌ । कणादादीनां तज्ज्ञानस्य विद्यमानत्वात्‌ । तच्च तद्रचनसिद्धस्‌ । यथा कणादः 'तद्वचनाः 
दाम्नायप्रामाण्यमि'ति । उक्तं च मणिङ्गता । “कपिलकणादगौ तमतच्छिप्येश्वाद्यपर्यन्ते वेदे सकतृकत्व- 
स्मरणादिती'ति चेत्‌ । मेवम्‌ । न ते वेदे सकतृकत्वेन पञ्यन्ति । कित्वसुरजनमोहनाय गोतमादयः 
वेढे सकतृके वदन्ति । तदन्ये तु आन्ताः । न हि सर्वज्ञकल्पा ऋषयः “नित्यया वाचा ।' “नित्यया- 


ऽनित्यया स्तौमि’ “नित्या वाव श्रुतयो अनित्या वाव स्मृतयः? इत्यादिश्रुतिभिः अपौरुषेयतया सिद्धमपि 
वेढे अन्यथा जानन्तीति युक्तम्‌ । रि न 


नन्वेवे वाक्यत्वानुमानविरोध इति चेत्‌ । अत्र वक्तव्यम्‌ । किमिदं पौरुषेयत्वम्‌ । 
यद्वाक्थत्वानुमानसाध्यम्‌ सजातीयोचारणानपेक्षोच्रितस्बमुत रचितत्वम्‌ । नाद्यः । ष्टत्वात्‌ । न हि 
-वेदेऽपौ रुषेयत्वे वदन्तः सजातीयोचारणानपेक्षोचरितत्व नेच्छन्ति । येनेदमनिष्टं स्यात्‌ । कि नाम 
प्राकल्पीये उच्चारणरणमनपेक्ष्येव परमेश्वरः अनादिनित्य वेदमुञ्चारयतीत्ङ्गीकुरयन्ति । स्वयमेबो- 


चारणासमर्थो हि उपाध्यायादुच्चारणमपेक्षते । न चेश्चरस्तथाविधः । येन पूर्वकर्पीयमुञ्चारणमपेकषेत । 
नापि द्वितीयः । नित्यत्वग्राहकश्रतिस्मृत्यादिबाधात । 


_ नाषि काछादिपक्षकानुमानविरोधः । तेषां, अयं कार आकाशातिरिक्तेदानीन्तनत्वरहित- 
कताम । कालत्वात्‌ अन्यकालबत्‌ इत्याद्याभाससमानस्वात्‌ 


FS रवात्‌ । न चोक्तागमविरोधः । तदेवेदं 
' वाक्यमिति पूव त्तिरकल्पीयक्रमेक्यावगाहिमहपिप्रत्यभिज्ञाचि 


परां रोधेन श्रतिविरोधेन चागमस्य संप्रदाय- 
प्रवर्तकत्वमात्रपरत्वात्‌ । उक्त च पद्चनाभतीगैरविष्णुतस्वनिर्णयटीकायास्‌ 


| ह र यास्‌ । 'अतीतकालोच्चारितवेदानां 
पुनः कालान्तरे उचायमाणानां प्रत्यभिज्ञानेनेकस्वस्योक्तत्वादि'ति । 


११० ॥ अभिनवताण्डवम्‌ ॥ 


यदपि चोक्तम्‌ । वेदेञ्हमादिशब्दप्रयोगा: श्रूयन्त इति वेदः पौरुषेय इति । तदपि न । 
तत्मयोगेप्यपी रुषेयत्वसंभवात्‌ । न हि कालिदासवाक्येषु 'एकातपत्र जगतः प्रभुत्वं नवं वयः कान्तमिदं 
वपुश्च । अल्पस्य हेतोबहु हातुमिच्छन्‌ विचारमूढः प्रतिमासि मे त्वमि'त्यादिषु सिंहादिपरा 
अस्मच्छन्दाः श्रयन्त इत्येतावता तानि वाक्यानि सिंहादिवाक्यानि भवन्ति । येन वेदः अहमादि- 
झाब्दविषयक्कतः स्यात्‌ । 


यदपि वेदस्तात्प्थवानवसीयते । वेदे विधिनिषेधौ श्रयेत इति । तदपि न । पौरुषेयत्वं 
'चिनाऽपि तत्संभवेन तात्पथस्य वेदपौरुषेयत्वासाधकत्वात्‌ । न हि तात्पर्यं नाम तत्प्रतीतीच्छया 
कृत्वम्‌ । गङ्गायां घोध इति वाक्यस्य देवदत्तक्ृतत्वेऽपि गङ्गायामितिपदस्य देवदत्तक्ृतत्वाभावेन 
तस्य तीरे तातर्याभावप्रसङ्गात्‌ । किं नाम तत्रतीत्युद्देशोनोच्चरितत्वमेव । न चेव सत्यपौ र्षेयत्वहानिः 
अपौ रुषेयस्यापि पुरुषाभिप्रायप्रवेशेन तदुद्देश्यकत्वसंभवात्‌ । अत एव विधायकत्वं निषेधकत्यं चोपपन्नम्‌ । 


ननु॒पूर्वोत्तरकस्पीयक्रमेक्यावगाहिम्रत्यमिज्ञाविरोध इत्ययुक्तम्‌ । पूर्वोत्तरकल्पीयक्रमस्य 
नानात्वात्‌ तंदैक्यावगाहिप्रत्यभिज्ञायाः श्रमत्वेन तद्विरोधस्याकिञ्चित्करत्वात्‌ इति चेत्‌ । न । वाचा 
विरूपयेत्यादिपूर्वोदाहृतश्रुतिबळात्‌ पूर्वोत्तरकल्पीयवेदतादात्म्यस्य सिद्धत्वेन वेदमेदाङ्गीकाराथोगात्‌ । 


अन्यथा पठ्यमानवेदस्य अज्ञप्रणीतत्वेनाप्रामाण्यापातः । न हि वेढे पठन्‌ देवदत्तादिः विवक्षितार्थ- 
तत्त्वज्ञानादिमान्‌ । येन प्रामाण्य स्यात्‌ । न च प्राज्ञप्रणीतवेदसारञ्यात्‌ अज्ञप्रणीतवेदस्य प्रामाण्य- 
मिति वाच्यम्‌ । आप्तवाक्यसरृशानाप्तवाक्यस्यापि प्रामाण्यप्रसङ्गात्‌ । अञ्ञप्रणीतवेदसाइृङ्येन 


्रज्ञप्रणीतवेदस्याप्यप्रामाण्यमिति वक्तुं शक्यत्वाच्च । पठ्यमानवेदजपादिना तत्कतृप्रणीतलोकिक- 
वाक्यजपादिनेवाभ्युदयाभावापाताच । न च धर्मादिहेतुप्राज्ञप्रणीतवेदसारर्यात्‌ धर्मादिहेतुत्वम्‌ । 
प्राज्ञप्रणीतवेदस्यापि तत्मर्णतश्षोके धर्महेतुत्वादर्शनेन खतो ध्महेतुत्वासिद्धेः । तस्यापि धर्महेतुत्व 
ूर्ववेदसादृऱ्यादित्यङ्गीकारेऽनवस्था । अन्यथा मातृमातङ्गमदिराद्यतिसादृ्यस्य भार्यादावपि सत्त्वेन 
तदुपभोगे प्रत्यवायः स्यात्‌ । स्याच्च भार्यासाहृ्यं मात्रादावस्तीति तदुपभोगो धर्महेतुः । 


स्वाध्यायोऽध्येतव्य इति विधिवेय्यथ्यप्रसङ्गाचच । तथा हि । किमनेन पारमेश्वरवेदस्याध्ययन- 
मुच्यते । उत स्वप्रणीतस्य । नाद्यः । अध्ययनस्य प्रणयनरूपत्वेनान्यप्रणीतस्यान्येना ध्ययनायोगात्‌ । 
नापि द्वितीयः । कृतस्य करणायोगात्‌ । पठ्चमानभारतस्यापि व्यासप्रणीतभारताद्गेदप्रसङ्गाश्च । 
न चेष्टापत्तिः । व्यासोपज्ञताप्रसिद्धिविरोधात्‌ । व्यासप्रणीतभारतसाइृङ्यात्‌ व्यासोपज्ञतेति चेत्‌ । 


॥ शब्दखण्ड: || १११ 


न । देवदत्तपुत्रस्य यज्ञदद्तपुत्रसादश्यमात्रेण यज्ञदत्तपुत्रत्वप्रसज्ञात्‌ । स्याच्च खसिन्नाध्यनिश्चयात्‌ 
स्वामिहितार्थ विवदमानं प्रति स्ववाक्यभारतं प्रमाणत्वेनोदाहरन्‌ देवानां प्रिय: । स्याच्च तेनोक्तमथे 
प्रागनङ्गीकृत्य पद्यात्मकेन भारतसंज्ञकेन तद्वाक्येनेवाङ्गीकुवन्नपि देवानां प्रियः । तस्मात्‌ वेदः कूटस्थनित्य 
एवाभ्युपगन्तन्यः । उक्त च तत्त्वसंख्यानटीकायाम्‌ । “अत्र नित्यत्वं नाम कूटस्थतया आयन्त- 
शून्यत्वम्‌ । तञ्च वेदानां नित्याः वेदाः समस्ताश्चत्यादिप्रमाणसिद्धः इति । अभिमते च तत्वनिर्णयटीका- 
कारस्यापि 'यद्रूर्णक्रमाद्यपेत पूव मया श्रुतं वाक्यं तद्व्णक्रमादयपेतमेवेदं श्रूयमाणं वाक्यमिति प्रत्यभिज्ञानादि'- 
युक्तः । 'पूर्वस्थितान्येव वेदवाक्यानि कानिचित्‌ कैश्चित्‌ पुरुषेः स्वाभिप्रायप्रवेहोन प्रयुज्यन्ते’ इत्युक्तेश्च । 
'तथा चाखिलेः श्रुता एब न तु कृता इति श्रुतिशब्दवाच्यत्वेन लभ्यत’ इत्युक्तत्वाच्च । वेदशब्दं व्याकुर्वता 
'अतो नित्ये विद्यत इति लभ्यत’ इत्युक्तत्वाच । “अस्ति तावदीश्वरादयो वेदस्य द्रष्टार इत्यादिव्यवहारः । 
स्‌ इमे मन्त्रमपश्यदिति श्रुतेः । दशने च पूर्वसिद्धस्य भवति । न हि यो यत्करोति स तप्पश्यती- 
त्युच्यत' इत्युक्तत्वाच । “सर्गेऽपि नोपजायन्ते प्रलयेन व्यथन्ति चेति प्रमाणोदाहरणाच ॥ इति 
वेदापौरुषेयत्वसमर्थनम्‌ ।। 


ननु वेदाः कूटस्थनित्याः प्रत्युच्चारणं न भिन्त इति सिद्धान्तविरुद्धभ्‌ । तथा हि। 
सुधाविरुद्धे तावत्‌ । 'ननु कोऽयं वेदः कि च तस्यापौरुषेयत्वस्‌ । क्रमविशेषविशिष्टावर्णा वेदः । 
तस्य नियतैकप्रकारकत्वमपौ रुषेयत्वम्‌ । स्वतन्त्रपुरुषपूर्वकत्वाभाव इति यावत्‌ इति। न हि वये 
वेदं कूलस्थनित्य ब्रूमः । किन्तु नियतैकप्रकारं तत्र क वर्णनित्यत्वस्योपयोगः । वस्तुतत्वविचारकं 
प्रति तु वर्णानां कूटस्थनित्यत्वं भगवत्यादैरेवान्यत्रोपपादितमित्यास्तां विस्तर’ इति च सुधायामभि- 
घानात्‌ । न हि वेदस्य प्रतिपुरुषं भेदेन तत्तजन्यत्वाभावे स्वतन्त्रपुरुषपूर्वकत्वाभावकथनस्योपयोगोऽस्ति । 
नापि वरणनित्यत्वप्रतिपादनस्य वेय्यर्थ्यशङ्काऽस्ति । येन वस्तुतत्वविचारकं प्रतीति समाधानमर्थव- 
तस्थात्‌ । ततश्च तदभिधानान्यथानुपपस्या प्रतिपुरुषं जन्यत्वसिद्धिः । तत्त्वनिर्णयटीकाविरुद्ध च । 
“न हि वयं वेदस्य कूटस्थतां ब्रुमः । किन्तु शब्दतः अर्थतश्च सर्वदा एकप्रकारकमेव । ततश्च 
“क्रमस्य . कृतकत्वेऽपि पुरुषाभिप्रायप्रवेशेऽपि स्वतन्त्रस्य वक्तुरभावादपौ रुषेयत्वमुपपद्यत' इति । 
'तथा भूतमवद्कविष्यद्भिरप्येकप्रकारेण पठ्यत इति लभ्यते । एतदेवानादिनित्यत्वमिति' च । 
तश्रा वर्णानां कोंटस्थ्याभावः अनित्यत्वं पदादीनां तु क्रमव्यत्यय इति सूचयितु आदिशब्दग्रहणमि' ति 
च । तथा 'न केबल वर्णमात्रे नापि पदमात्रे किंतु समस्ताश्च यथायोगं शाश्वता’ इति च । तथा 
“नित्यत्वस्य प्रथगिधत्वास्ृथगुपसंहार' इति च तत्त्वनिर्णयटीकोक्तेरिति चेत्‌ । न । सुधातत्त्वनिर्णय- 


११.२ ॥ अभिनवताण्डवम्‌ ॥ 


टीकयोरङ्गीकारवादेन प्रवृत्तत्वेन तदुक्तगौ णापी रुधेयत्वस्यासिद्धान्तत्वात्‌ । मीमांसोक्तगौंणापौंरषेयत्वाङ्गी- 
कारस्य चेदं प्रयोजनम्‌ । गौणापौरुषेयत्वेऽपि वेदप्रामाण्ये सिध्यति । किमु मुख्यापौरुषेयत्वाङ्गीकार 
इति कैमत्यसूचनम्‌ । अत एव सुधायां मीमांसकोक्तगोणापौ रुषेयत्वे वर्णनित्यत्वम्योपयोगाभावेऽपि 
वास्तवापौ रुषेयत्वे बर्णनित्यत्वस्योपयोगोऽस्तीति वर्णनित्यत्वनिरूपणमाचर्यिस्तत्त्वनिणये कृतमित्याशयेन 
'वस्तुतत्त्वविचारकं प्रति तु वर्णानां कूटस्थनित्यत्व भगवत्या दैरेवान्यत्रोपपादितमित्यास्तां विस्तरः 
इत्युक्तम्‌ । 


अवश्य चैतदेवं विज्ञेयम्‌ । 'अत्र वेदानां नित्यत्वं नाम कूटस्थतया आद्यन्तशून्यत्वमि'ति 

स्वयमेव तत्त्वसंख्यानटीकायामभिधानात्‌ । न च तदेवाङ्गीकारवादेनोक्तमिति युक्तम्‌ । 'नित्या वेदाः 
समस्ताश्च शाश्वता विष्णुबुद्धिगा' इति प्रमाणसिद्धत्वात्‌ । 'सर्वज्ञत्वादीश्धरस्य तत्‌ बुद्धौ सर्वदा प्रतीय- 
मानत्वादि' त्युक्त्वा 'न च घटादिवत्‌ संस्कारमात्रतवं वक्तुं युक्तं प्रतिज्ञाविरोधस्योक्तत्वादि'ति आचाय - 
रुपपादितत्वाच । पुराणक्ृता 'विष्णुबुद्धिगा इति इश्वरेण सर्वदा वर्तमानतयाऽनुभूयमानत्वमुक्त- 
मि'त्युक्तश्च । न हि वेदस्य कौटस्थ्याभावे सगै सर्गे एत णवोद्वीर्यन्त इति स्मृत्युक्प्रत्यभिज्ञाप्रामाण्यं 
युज्यते । नापि तप्प्रामाण्यामावे सर्वज्ञाचार्यस्य स्वाभिमतसिद्धये प्रत्यभिज्ञोपन्यासो युज्यते । न 
च 'सर्गपि नोपजायन्ते प्रलये न व्यथन्ति’ चेति प्रत्यहमुत्पत्तिपक्ष सर्गडप्युत्पक्त्यभावप्रतिपादनमुपपद्यते । 
येन वेदानां प्रतिदिनमुत्पत्तिविनाशमङ्गीकृत्य पूर्वापरवेदयोः साहृश्यमेवापौ रुषेयत्वमिति प्रतीमः । 
टीक्राक्रतैव नित्यं विद्यन्त इति लभ्यत इति कोटस्थ्यस्य स्वयमेवामिधानाचच । (तदुत्पत्तिवचंश्चव 
भवेव्यक्तिमपेक्ष्य तु । चेतनस्य जनिर्यद्वदुच्यते सर्वलो किकेरि'ति उत्पत्तिवाक्यानां सावकाशत्वामिधानाञ्च । 
तथा 'वेदानां सृष्टिवाक्यानि भवेयुरव्यक्त्यपेक्षया । अवान्तराभिमानानां देवानां वा व्यपेक्षया । 
नानित्यत्वात्कुतस्तेषां अनित्यत्वं खिरात्मनामि'ति म्थेयक्तिश्च । टीकाकृतेव “अनादिनित्यत्वेन प्रमिताना- 
मि'त्यर्थ इति खिरात्मनामित्यस्य व्याख्यातत्वाच्च । गायज्यधिकरणपुधायां 'अनादिनित्यत्वान्न वेदस्ये- 
श्वराधीनत्वमि' त्याशङ्गय 'अनादिभूताया अपि गायञ्याः अचिन्तयश्वरशक्तिनियम्यत्वं संभवती 'त्युक्तेश्व । 
केचित्तु टीकाकाराणां उभयविधवाक्यान्यालोच्य ईश्वरबुद्धिघरितो वेदः कूटस्थनित्यः ईश्वर- 
ु्धेर्नित्यत्बात्‌ । अस्मदादिबुद्धिघरितस्त्वनित्यः । तत्र यानि कूटस्थनित्यताप्रतिपादकश्रतिस्मृति- 
बाक्यनि टीकावाक्यानि च तानि सर्वाणि ईश्वरवुद्धिषटितवेदपराणि । यान्यनित्यत्वप्रतिपादकवाक्यानि 
तानि सर्वाणि असदादिबुद्धिघटितपराणीत्यविरोध इति कल्पयन्ति । तन्न । शब्दात्मकवेदस्य बुद्धि- 
घटितत्वाभावात्‌ । तथात्वे च बुद्धेरश्रावणत्वेन तद्धटितवेदस्याप्यश्रावणत्वप्रसङ्गः । त्रम्वेद एवाभ्े- 


॥ शब्दखण्ड; ॥ ११२ 


रजायत इत्यादिवेदोत्पत्तिप्रतिपादकवाक्यव्याख्यानपर 'तदुत्पत्तिवचश्चैत्र भवेब्यक्तिमपेक्ष्य तु? इति स्मृति- 
बय्यथ्येप्रसज्ञाच । न हि तऋरवेद एवाझेरजायत इत्यादिवाक्यानां अनीश्वरवेदोत्पत्तिपरतयेव मुख्यार्थसंभवे 
गौणोत्पत्तिपरतया व्याख्यानोपयोगोऽस्ति येन स्मृतिवाकम्र सार्थकं स्यात्‌ । ततश्च वेदको रस्थ्या- 
भावस्य टीकाकारानभिमतत्वात्‌ वेदकौ रस्थ्याङ्गीकारे नापसिद्धान्त इति सिद्धम्‌ ॥ छ ॥ इति वेदकौट- 


स्थ्येऽपसिद्धान्तोद्वारः 


अत्राह मणिकारः । वेदः पौरुषेयो वाक्यत्वात्‌ । भारतवत्‌ । वेदत्वं च शब्दतदुपजी-- 
विप्रमाणातिरिक्तप्रमाणजन्यप्रमित्यविषयार्थकत्वे सति शब्दजन्यवाक्यार्थज्ञानाजन्यभ्रमाणशब्दरत्वम्‌ । 
ईश्वरप्रमाया अजन्यत्वात्‌ । वेदार्थस्यानुमानादिविषयत्वेऽपि अनुमानादेर्वेदोपजीवकत्वात्‌ । स्मृतीनां 
भारतादिभागस्य च वेदसमानार्थत्वेऽपि शब्दजम्यधीजन्यत्वात्‌ । वेदाथै प्रतीत्य तत्मरणयनात । 
पौरुषेयत्वं च सजातीयोच्चारणानपेक्षोचरितजातीयत्वम्‌ । आद्यभारते5पि तज्जातीयत्वान्न व्यभिचारः । 
अथवा वेदत्वं सजातीयोञ्चारणानपेक्षोश्चरितवृत्ति प्रमाणतावच्छेदकवाक्यवृत्तिधर्मत्वात्‌ । स्मृतित्ववदिति । 
यद्वा वेदाः शब्दाजन्यवाक्यार्थगोचरयथार्थज्ञानजन्याः । प्रमाणशब्दत्वात्‌ । भारतवत्‌। नच 
पठ्यमानवेदे; बाधो, भारते मन्वादिस्मृती च व्यभिचारः । तेषां द्विकपृकत्वात्‌ । ताइशज्ञानजन्य- 
जातीयत्वं वा साध्यम्‌ । तवाप्येतदभावादेव वेदेऽपी रुषेयत्वव्यवहार. इति । 


तन्न । वेदसमानाथेके भारतभागे5तिव्याप्तेः: । न हि भारतमूलभूतं व्यासज्ञानं शब्द- 
जन्यमिति संभवति । तस्य भगवद्वतारत्वेन नित्यज्ञानत्वात्‌ । अत एव स्घ्ृतीनां भारतादिभागस्म 
च वेदसमानार्थत्वेऽपि शब्दजन्यधीजन्यत्वादित्यतित्र्याप्तिपरिहारवर्णनं निरस्तम्‌ । 


पक्षथरस्तु । न च वेदव्याख्याने भगवत्क्ृतेऽतिव्यासिः वेदा: केनचिब्याख्याताः महा-. 
जनपरिगृहीतत्वात्‌ इत्यादीनां तदुभयातिरिक्तप्रमाणत्वात्‌ । वेदव्याख्यानस्य वेदतदर्थबोध्यबोधकभाव-- 
तात्पयकत्वात्‌.। ततश्च वेदव्याख्यानतात्पर्यविषयीभूतस्य वेदतदर्थबोध्यबोधकभावस्यानुमानविषयत्वात्‌ः 
वेदव्यार्यामे सत्यन्तविशेषणामावान्नातिव्यापतिरित्याह. । तदसत्‌ । अनुमानेन वेदव्याख्यानतात्पर्य 
विषयस्य वेंदतदर्थबोध्यबोधकभावस्य सामान्यतः -विषयीकरणेऽपि विोषतोऽविषयीक्कृतत्वेन सत्यन्त-- 
विशेषणस्य वेदव्याख्याने सद्भावेन तत्रातिव्याध्यपरिहारात्‌ । अन्यथा सकलस्यापि वेदार्थस्य 


सामान्यलक्षणप्रत्यासत्या चक्षुरादिजन्यप्रमेयमिति प्रमितिविषयत्वेन, वेदः किचञ्चिदर्थप्रतिपादकः प्रमाण- 
15 | 


११४ ॥ अभिनवताण्डवम्‌ ॥ 


शब्दत्वादित्यनुमानविषयत्वेन च सत्यन्तविशेषणाभावात्‌ असंभव: स्यात्‌ । न च स्वजन्यज्ञान- 
संमानप्रकारकत्वेन प्रमितिर्विशेष्यत इति नासंभव इति वाच्यम्‌ । उदाहृतानुमानस्यापि वेढव्याख्यान- 
समानप्रकारकप्रमितिजनकत्वाभावेन वेदव्याख्याने5तिव्याप्तेर्वज़लेपायितत्वप्रसज्ञात्‌ । अन्ये तु 
अरृष्टार्थकमीश्वरेण. प्रणीतं वेदातिरिक्त .वाक्यमेव नास्ति मानाभावात्‌ । तत्कृतः सर्वोऽपि वेद एवेत्याहुः । 
तन्न.। केनचित्सर्वज्ेन वेद. एव. प्रणीतः न तु वेदातिरिक्तमदृष्टार्थकं वाक्यं प्रणीतमित्यस्मित्नथ 
मानाभावात्‌ । | | | 


५. रुचिदत्तस्तु । ईश्वरोक्ताटश्टार्थकवेदमिन्नवाक्याभ्युपगमे पक्षतावच्छेदकातिप्रसक्तावपि न कोऽपि 
दोष इत्याह । तन्न । सिद्धसाधनतासद्वावात्‌ । न च पक्षतावच्छेदकावच्छेदेन साध्यसिद्वरुदेश्यत्वात्‌ 
नांशतः सिद्धसाधनता दूषणमिति वाच्यम्‌ : विवादेविषय एव साध्यसिद्धरदेष्टव्यत्वेन साध्यवत्तया 
निश्चितेऽपि साध्यसिद्वरुद्वेश्यत्वायोगात्‌ । ' यदपि, पौरुषेयत्वं च सजातीयोच्चारणानपेक्षोच्रितंजातीय- 
त्वमिति । . तदपि न । अपौरुषेयत्ववादिनापि सजातीयोंच्चारणमनपेक्ष्यैव वेदाः ईश्वरेणोचचार्यन्तं 
इत्यज्गीकृतत्वेनार्थान्तरत्वात्‌ । किं च .त्वन्मते उच्चारणजन्याः ` शब्दाः वीचीतरङ्गन्यायेन अन्यान्‌ 
शब्दान्‌ आरभन्ते तेऽप्येवं तेऽप्येवमिति -श्रोतुः श्रवणदेशे शब्दा उत्पद्यन्ते । ते च श्रोत्रा श्रोत्रे 
गृह्मन्ते । ततः पुनः स्वये शब्दानुचारयति । इदे चोच्चारण न पूर्वोच्चारणसापेक्षं नापि तज्जन्य- 
शब्दानुभवसापेक्षमिति सजातीयोचारणानपेक्षोचचरितत्वस्यैव वक्तुं शक्यत्वाज्ातीयपदवेस्यर्थ्यम्‌ । 


रुचिदत्तस्तु । सजातीयपदं स्वसमानजातीयानुपूर्वीकशब्दपरम्‌ । उच्चारणमनुसंधानं वाक्यत्व- 
हेतुरेव वा उच्चारणघटित इति न मौनिक्षोके व्याभिचार इत्याह । तन्न । त्वन्मते मोनिःहोकस्या- 
यब्दात्मकत्वात्‌ वाक्यत्वस्येवा भावेन ञ्यमिचारप्रसक्तेरेवाभावात्‌ । न हि, नास्त्युचचारण, सन्ति च 
वर्णात्मकाः शब्दा, इति संभवति । कारणाभावे कार्यायोगात्‌ । यदपि आद्यभारतेऽपि तज्ातीयत्वान्न 
व्यभिचार ` इति । ` तदंपि न । मारतभेदै प्रमाणाभावात्‌ । सर्वे: पठ्यमानस्य भारतस्स 
प्रत्यमिज्ञाबलेनेकत्वाचं । ` अन्यथा पठ्यमानभारतस्याप्तोक्तत्वाभावेन प्रामाण्य न स्यात्‌। नच 
प्रभाणसरृशानपूर्वीकत्वात्मामाण्यं युक्तम्‌ । घटोऽस्तीत्याप्तवाक्यजातीयस्य घटाभावदशायां घटोऽस्तीत्य- 
नाप्तवाक्यस्यापि प्रामाण्यप्रसङ्गात्‌ । यदपि, अथवा वेदत्वं सजातीयोचारणानयेक्षोच्चरितवृतति प्रमाण. 
तावच्छेदकवाक्यवृतिधमत्वात्‌ स्मृतित्ववदिति । तदपि न । निरुक्तवेदत्वस्य भगवत्कृतवेदव्या्यानवृत्तित्वात्‌ 
उक्तसाध्यपर्यवसॉनसंभवेनार्थान्तंरत्वात्‌ । यंदि, यद्वा वेदाः शब्दाजन्यवाक्यार्थगोचरयथार्थज्ञान- 


॥ शब्दखण्ड; ॥ ११५. 


जन्याः । प्रमाणशब्दत्वादिति । तदपि न । अप्रयोजकत्वात्‌ । प्रामाण्यसिद्धी यथार्थवाक्यार्थंजन्यत्वसिद्धि: 
तत्सिद्ठीच तत्सिद्विरित्यन्योन्याश्रयाच्च । न च महाजनपरिगृहीतत्वात््रामाण्यसिद्धिः । वेदपरिंगृहीतृणां 
महत्वासिद्धेः । यदपि, न च पठ्यमानवेदे बाधः । नापि भारेतादौँ व्यभिचारः । तेषां द्विकर्तृकत्वात्‌ 
इति । तदपि न । वेदभेदाभावेन बाधशङ्कायोगात्‌। अस्तु वा वेदंभेदंः । तथापि न समाधिः 
शोभां विभर्ति । . ईश्वरस्य आन्तवाक्यादाविव ` साधारणकारणत्वेन तदीययथार्थज्ञानमादाय वाधशाङ्का- 
परिहारायोगात्‌ । वाक्यप्रामाण्यं प्रति वक्तृयथार्थज्ञानस्येव ` प्रयोजकत्वेन इश्वरज्ञानमादाय बाध- 
घरिहारायोगात्‌ । अन्यथा प्रमाणवाक्येनः वक्तृज्ञानानुमांनं' नं स्यात्‌ । अत एव व्यमिचारशङ्का- 
परिहारोऽपि परास्तः । यदपि मणिक्ृता । ` 'तस्मात्तपस्तेपानाचत्वारो वेदा अजायन्त’ “ऋचः सामानि 
जज्ञिरि' इति कतृश्रंणात्‌ । 'प्रतिमन्बन्तरं' चेषा श्रतिरन्याः विधीयत’ ` इति कतृस्मरणा्चापौ रुषेयत्वे 
बाधकं विना अर्थवादमात्रत्वस्य वक्तुमशक्यत्वात्‌ । “स्वयम्भूरेष भगवान्‌ वेदो गीतस्त्वरा पुरा । शिवाद्या 
ऋषिपर्यन्ता स्मर्तारो नैव कारका? इति .महाभागवतपुराणीयवाक्यस्य श्रुतिविरोधिनान्यत्र तासंपर्यात्‌ 
इति वेदः पौरुषेय इत्युक्तम्‌ । तन्न । तस्मात्तपस्तेपानादिलि श्रतेः -प्रजापतेवेदाः प्रांदुभूता इत्यर्थत्वात्‌ । 
अन्यथा . “ऋग्वेद एवाभेरजायत वायोर्यजुषद आदित्यात्सामवेद इति वाक्यव्यापकोपः स्यात्‌ । 
एकस्यानेकजन्यत्वायोगात्‌ । वेदस्य 'परमेश्वरजन्यत्वं वदता प्रजापतिजन्यत्वाभिधायिश्रुं्युदाहरणंयोगाच्चं । 
'प्रतिमन्वतरं चेष'ति स्मृतिस्लु "नित्या वाव :श्रुतयंः अनित्या वाव स्मृतय' इत्यादिश्रुत्या । “सर्ग सर्ग 
मुनैबैत उद्गीर्यन्ते तथेव च । तत्रमेणेव तेवणेः तेः स्वेरेरेव ` नान्यथे'ति "स्मृत्या च विरोधात्‌ , यद्येषा 
तर्हि नान्या । यद्यन्या तर्हि नैषेति प्रतिमन्वन्तरमेषान्या विधीयतं इति विशेषणविशेष्याभावायोगाचं 
न प्रतीतार्थप्रतिपादनक्षमा । ` किन्तु प्रतिषादयमिन्नत्वेन ` श्रतिभेदोपचारपरा 1 ` स्वयम्भूरेष भगवानिति 
महाभागवतवचनं तु उदाहृतश्रृतिस्म्रतिसंवादित्वात्‌ न स्वांथात्‌ प्राच्यावनाहमिति ॥ छ ॥ इतिं 
मण्युक्तवेदपौरुषेयत्वभङ्गः । | 


इतिहासपुराणानि अपौरुपेयाण्यपि : न वेदवत्‌ कूटस्थानि । 'सर्गे सर्गडन्यंथेव तु । क्रियन्ते- 
5तस्त्वनित्यानी'ति परिणामश्रवणात्‌ । ननु पुराणान्यपी रुषेयाणीत्ययुक्तम्‌ । इदं भागवतं नाम पुराणं 
्रह्मसंमितम्‌ । उत्तमश्ोकचरिते चकार भगवानृषिरि'ति भागबतस्य । “तपसा ब्रह्मचर्येण व्यस्थ 
वेदे सनातनम्‌ । इतिहासमिमं चक्रे पुण्ये सत्यवतीसुत’ इति भारतस्य च व्यासप्रणीतत्वस्मरणात्‌ । 
'व्यासो बभूव लोकेऽस्मिन्‌ वेदान्व्यमजदाशु सः । चेदार्थानि पुराणानि चकार भगवान्‌ द्विज’ इति 
ब्रह्मवेवर्त पुराणानामपि व्यासप्रणीतत्वस्मरणात्‌ । अपीरुषेयत्वप्रमाणाभावा्चेति चेत्‌ । न । 'आचस्युः 


११६ ॥ अभिनवताण्डवम्‌ ॥ 


कवयः केचित्‌ संप्रत्याचक्षते परे । आख्यास्यन्ति तथेवान्ये इतिहासमिमं भुवी'ति सूतवचनान्यथानुप- 
पक्त्येव भारतस्यापौ रुषेयत्वसिद्धः । न हि सूतशौनकसंवादातमकस्य भारतस्य सूतशोंनकसंवादात्‌ 
प्राक्‌ व्याख्यानमपो रुषेयत्वमन्तरा उपपद्यते । अविद्यमानस्य अध्ययनायोगात्‌ । न च वर्तमान- 
कल्पीयसूतशो नकसंवादात्मकं भारतम्‌ । येन सूतशोनकसंवादारपुरा अध्ययनमनुपपन्न सत्‌ अपौ सुषेयत्वं 
गमयेत्‌ । किं नाम प्राक्कल्पीयसूतशो नकसंवादात्मकम्‌ । ततश्च सूतप्रवचनातुरा केषाञ्चिव्यारूयानं 
सूतस्याध्ययनं चोपपन्नमिति वाच्यम्‌ । तदर्थः पूर्वसर्गवदिति पुराणानां पूर्वकल्पीयार्थसटशवर्तमानार्थ- 
विषयकत्वस्मरणात्‌ । किं च जनमेजयस्य सपैसत्रे प्रवृत्यथ भारते ऋत्विम्वचन श्रूयते “अस्ति राजन्‌ 
महत्सत्रे त्वद वेदनिर्मितम्‌ । सपसत्रमिति ख्यातं पुराणे कथ्यते नृप । आहर्ता सपेसत्रस्य नान्योस्ति 
च नराधिप । इति पौराणिकाः प्राहुरिति । न च भारतस्य वर्तमांनकल्पीयजनमेज यविषयत्वा- 
भावे तठवृत्त्यथ्र उदाहृतं ऋत्विग्वचनमुपप्यते । अन्याधिकारिकतया वेदविहितस्यान्याधिकारिकत्वा- 
योगात्‌ । नामसाम्यस्याप्रयोजकत्वात्‌ । वेदानां वर्तमानाथैविषयकत्वेन तत्समानार्थानां पुराणानां 
वर्तमानार्थविषयकत्वस्यावश्य वक्तव्यत्वाच । लोकानामुद्धरणाय तीथिक्षेत्रमाहात्म्यादिकथनभागस्य 
वैय्यर्थ्यापाताच । कल्पान्तरीयतीर्थाद्यपदेशस्य खानाद्यनुपयोगित्वात्‌ । इमं विवस्वते योग प्रोक्तवा- 
नहमव्ययस्‌ । विवस्वान्मनवे प्राह मनुरिद्चाकवेऽग्रवीत्‌ । एवं परंपराप्राप्तं इमं राजर्षयो विदुः । 
स कालेनेह महता योगो नष्टः परन्तप । स एवायं मया तेऽद्य योगः प्रोक्तः पुरातनः । भक्तोऽसि मे सखा 
चेति राहस्यं द्यतदत्तममि'ति मारतात्मकगीतेकदेशस्य पुरातनत्वोक्तेश्च । तथा नारायणवर्माख्यमन्त्रस्य 
'इमां विद्यां पुरा कश्चित्‌ कौशिको धारयन्‌ द्विजः । योगधारणया स्वाङ्ग जहौ स मरुधन्वनी' त्युत्क्वा 
'एतां विद्यामधिगतो विश्वरूपाच्छतक्रतुरि'ति भागवतनिर्माणकालादपि पुरातनत्वोक्तेः । “सूत उवाच । 
“एतत्सव समाख्यातं माघमाहात्म्यमुत्तमस्‌ । शुक्रषुभ्यो भवद्वयश्व सदा गोप्यतमं नृणाम्‌ । कस्या- 
पीदमनाख्येय श्रद्धाहीनस्य दुर्मतेः । देयं पुत्राय शिष्याय चिरं ज्ञातस्वरूपिणे । सर्ववेदसमं शास्र 
सारभूतं मनोरमम्‌ । विज्ञाते येन शास्त्र तु सवै ज्ञातमिदं भवेत्‌ । भक्त्या तु पूजयेद्यस्तु लिखित्वा 
पुस्तकं गृहे । तद्गृहे तु कुरुक्षेत्र तस्य मुक्तिः करे खिते'ति वायुपुराणमाधमाहारम्ये माघमाहारम्यस्य 
सूतादिभिर््याख्यातत्वाभिधानात्‌ । “प्रातः खात्वा देवपूजां च कृत्वा श्रुत्वा कथां मासमाहास््यसंज्ञाम्‌ । 
धर्मान्‌ कृत्वा चोदितान्वैष्णवैश्च स वै भवेद्विष्णुलोकेकनाथ' इति, तथा 'इत्येतत्परमाख्यानं अंबरीष 
तबोदित' इति । तथा “लिखित पुस्तक येषां गृहे तिष्ठति मानद । तेषां मुक्तिः करस्था हि 
किमु तच्छ्बणात्मनां' इति । वेशाखमाहात्म्यख्पग्रन्थस्य स्कन्दपुराणे पुराणोत्पत्तः पूर्व अम्बरीषादीन्‌ 
प्रति कथितत्वाद्यमिधानात्‌ । न हि पुराण एव इदं पुराणमम्बरीषादीन्‌ प्रति कथितमित्युक्तमपि न 


॥ शब्दखण्डः ॥ १ 


पुरातनमिति बक्तु युक्तम्‌ । अविद्यमानत्वादकथितम्य कथितत्वाभिधाने अप्रामाण्यापातात्‌ । “पुराणेषु 
जगन्नाथ न श्रुत पटमार्जनमि'ति पुराणोत्पत्तेः प्रागेव पुराणेषु न श्रुतमिति नियमोक्त्यन्यथानुपपत्येव 
पुराणपों रुषेयत्वसिद्धेश्च । न हि पुराणोत्पत्तः प्राक्‌ पटमाजेनस्य पौरुषेयत्वपक्ष पुराणेषु श्रवण- 
प्रसक्तिरस्ति । येन तन्निषेधः सार्थकः स्यात्‌ । अपो रुषेयत्वपक्ष तु पटमाजनप्रतिपादकपुराणभागातिरिक्त- 
पुराणभागम्् तेन दृष्टत्वात्‌ पुरुषेप्वश्रबणप्रतिपादनमर्थवत्‌ । एवं “मैथिल उवाच । पूर्वमन्वन्तरस्थो 
हि वेनो राजा दुरात्मवान्‌ । अये वेवस्वतस्थो हि राजा. चेक्ष्वाकुनन्दनः । इति श्रुतं मया पूव 
इदानी चोच्यते त्वया । अस्मिन्‌ वैकुण्ठगे पश्चात्‌ वेनो राजा भविष्यति । इत्येतत्संशयं छिंधि 
श्रतदेव महामते । श्रुतदेव उवाच । पुराणेषु च वैषम्य युगकह्पव्यवस्थया । गतेदैनं दिने कर्पे 
कंथेषा शश्वती शुभा । मार्कण्डेयेन मे प्रोक्ता सा चोक्ता तव भूपत' इति स्क्रन्दपुराणवैशाखमाहात्म्ये 
पुराणानां परस्परं विरोधेनाप्रामाण्यमाशङ्कय, विषयभेदेन परिहारमभिधाय एतत्कल्पीयपुराणस्य पूर्व- 
दैनन्दिनकल्पीयपुराणा मेदोक्तेश्च । तथा 'ततस्त्वपउपस्पृरय ददौ पुण्यमनुत्तमम्‌ । वेशाखमास- 
माहात्म्यश्रवणस्य मुहृतज' इति वेशाखमाहात्म्यस्योतपत्तः पूर्वतनस्य सत्यनिष्ठस्य वेशाखमाहात्यश्रवण- 
पुण्यदानोक्तेश्च । किं च वेदव्यतिरिपक्तस्यापि 'अस्यास्त्वामष्टमो गर्भो हंता यां नयसे5बुधे'ति वाक्यम्या- 
पो रुषेयत्वमवजेनीयम्‌ । 'पथि प्रग्रहिणं कंसमाभाष्याहाशरीरवागि'ति अशरीरत्वस्मरणात्‌ । एवे 
“सत्यमाह - शकुन्तले त्यादीनामपि द्रष्टव्यम्‌ । न चाशरीरवाक्यस्यापि वक्तारः श्र्यन्त इति वाच्यम्‌ । 
असाधारण्येनाशरीरिणी वाक्‌ इति व्यवहारान्यथानुपपत््या वेदे ऋषीणामिव तेषां तददृष्टत्वस्थ 
करुपनीयत्वात्‌ । न च पुराणोत्पत्तिप्रतिपादकवचनाप्रामाण्यम्‌ । पुराणानां परिणामलक्षणोरपत््यङ्गी - 
कारात्‌ । न च शब्दात्मकस्य पुराणस्य परिणामः कर्तुमशक्य इति वाच्यम्‌ । साधारणैः कतुम- 
शक्यस्यापि परमेश्वरेण कठु शक्यत्वात्‌ । इञ्यन्ते हि परमेश्वरानुग्रहात्‌ अगस्त्यादयः असंभावितसमुद्र- 
पानादिकर्तारः । सति चैवे, परमेश्वरावतारस्य व्यासस्य का नामासंभावना । न चापसिद्धान्तः । 


तत्वसंख्यानटीकायां पुराणानामुत्पत्तिमत्वे सति नाशाभाव एव नित्यानित्यत्वमित्यभिधान [त्‌ । 
तत्वनिणेयटीकायामापि 


वी उत्पत्तिमत्वनिमित्त एवानित्यत्वव्यपदेश: न तु विनाशनिमित्त इत्यर्थ उत्यमि- 
os | ^= । तत्राप्युत्ससिपदेन परिणामस्यैव विवक्षितत्वात्‌ । विनाशाभावस्यासाभिरप्यङ्ग:- 
>) उक्त च मगवत्पादे: 'पुराणानामप्यन्यथारचनमेवानित्यत्वमि'ति । अन्यथा पुराणानां 


~ 
रचनमित्येवावक्ष्यत्‌ । Men शुद्धोत्पत्तिवाचकत्वात्‌ । अन्यथारचनशब्द्स्य परिणाम- 
वाचित्वात्‌ । न च पुराणानां परिणामाङ्गीकारे 


दध्यात्मना विकृतस्य क्षीरशब्दवाच्यत्वाभाववत्‌ 
पुराणशब्दवाच्यत्वाभावप्रसङ्गः । 


कुण्डलाद्यात्मना विक्कतस्य सुवणीस्य सुवणेशब्दवाच्यत्ववत्‌ तच्छब्द- 


११८ ॥ अभिनवताण्डबम्‌ ॥ 


याच्यत्वोपपत्तः । किं च, प्रतिकल्प पुराणानि भिद्यन्त इति वदन्‌ प्रष्टञ्य: । 'इतिहासपुराण: 
पञ्चमो वेदानां वेद' इत्यनेनोक्तं पञ्चत्वसंख्यापूरकत्वे इतिहासपुराणानामनन्तकर्पीयानां किं मिलितानां 
उत प्रत्येकम्‌ । नाद्यः | कदाऽप्यपूर्िप्रसङ्गात्‌ । मेळनाभावात्‌ । नापि द्वितीयः । यत्किच्वित्कल्पीय- 
पुराणेनेब पञ्चत्वसंस्यायाः पूर्णत्वेन कल्पान्तरीयपुराणानां तदभावप्रसङ्गात्‌ । अभिनवापौ रुषयत्वे 
तु -पुराणभेदाभावान्नायं दोष इति तदेवास्थेयम्‌ । अभिमते चेतत्सूत्रकारस्थ स्वोक्ता श्रुतेः 
प्रमाणत्वेनोदाहरणबत्‌ स्मरतीत्यादिना स्मृतेरपि प्रमाणखेनोदाहरणात्‌ । अन्यथा स्वोक्तार्थ विवदमानं 
प्रति स्ववचनस्य प्रमाणत्वेनोदाहरणमयुक्तं स्यात्‌ ॥ छ ॥ इत्यभिनवा पौरुषेयत्वसमर्थनम्‌ । 


:- ननु विशिप्य 'अत्रैवोदाहरन्तीममितिहासं पुरातनमि'ति कतिषयेतिहासानां “अत्रेव श्रूयते 
पुण्या पितृगाथा पुरातनी'ति कासाञ्चिद्गाथानाम्‌ 'स एवायं मया तेऽद्य योगः प्रोक्तः पुरातन’ इति 
भारतेकदेशस्य “इमां विद्यां पुरा कश्चिदिति भागवतेकदेशस्य च पुरातनत्वं स्मयते । न च तत्सवेपुराणानां 
युरातनत्वे संभवति । अतो अकामेनापि . पुराणानां सादित्वमभ्युपगन्तव्यमिति चेत्‌ । न। सर्व 
पुराणानामनादित्वेऽपि स्बोक्ताथ संमतित्वनोदाहृतेषु इतिहासादिषु बहुमानातिशश्रजननाय विशिष्य 
अनादित्वोक्तिसंभवात्‌.। तद्यथा वेदमात्रस्य मन्त्रदरष्ट्ऋषिवचनत्वेऽपि स्वोक्तार्थ संमतित्वेनोदाहृते वेदे 
बहुमानातिशयजननाय साधारणमेव ऋषिवचनत्वं असाधारण्येनोच्यते 'तदक्तमृषिणा आतेन यातं मनसोज- 
बीयसा निमिषश्चिजवीयसेति जवीयसेती' त्यादिना । अन्यथा वेदविशेषस्येव ऋषिवचनत्वं न वदमात्रस्येति 
स्यात्‌ । ततश्च. तदध्यायिनां तेन मन्त्रेण याजिनां चानर्थप्राप्तिः स्यात्‌ । यो ह वा अविदितार्षछन्दो 
देवतं ब्राह्ममन यजति याजयति अध्यापयति स्थाणु वृच्छति गर्ते वापद्यते प्रवामीयत’ इति श्रवणात्‌ । 
यद्वा भागविशेषेषु परिणामोऽपि नास्तीति द्योतनाय विरिष्यानादित्ववचनम्‌ । अत एंव वेदेषु तत्रैते 
शोकाः । यदक्षरं पञ्चविधं समेति युजो युक्तामियत्संवहन्ति’ इत्यादयुदाहतशोकानां वेदैकदेशत्वमुपपद्यते । 
अन्यथा परिणामिक्लोकघटितवदस्य परिणामित्वप्रसङ्गो दुर्वारः स्यात्‌ । वेदोदाहृताः झोका अपि 
वेढा एवेति युक्तम्‌ । 'निश्वसितमेतदृखेदो यजुर्वेदो अथर्वाङ्गिरसविद्या उपनिषदः #काः सूत्राणी'ति 
वेदेभ्यः प्रथिद्यात्वश्रवणात्‌ । न च, पुराणानां वसिष्ठादिस्मृतीनामिव वेदेनार्थमुपलभ्य रचितत्व- 
रूपवेदमूलत्वान्यथानुपपत्या तद्वदेव पौरुषयत्वमभ्युपेयं, न च पुराणसमानार्थस्य वेदस्येदानीमनुपलम्मात्‌ 
पुराणानां न वेदमूरत्वमिति, वक्तुं युक्तम्‌ । वसिष्ठादिस्मृतिवदुच्छिन्रवेदमूलत्वसंभवादिति वाच्यम्‌ । 
पुराणानां कचिदुच्छिन्नवेदमूलत्वस्य कचित्मत्यक्षवेदमूलत्वस्य सद्भावेऽपि, तस्य स्मृतिगतवेदमूलत्वा- 
्विरक्षणत्वेन ताइृशपौरुपेयत्वासाधकत्वात्‌ । स्मृतौ हि वेदेनार्थमुपलभ्य रचितत्वं वेदमूलत्वे पुराणादौ 


| ॥ शब्दखण्डः | ११९ 


तु न ताइृशं वेदमूलत्वं संभवति । पुराणकलु्यासस्य परमेश्वरावतारस्वेन स्वतः सर्वज्ञस्य वेदजन्य- 
ज्ञानाङ्गीकारायोगात्‌ । कीदृश तर्हि वेदमूलत्वमिति चेत्‌ वेदसमानार्थत्वमेव वेदमूलत्वमिति त्रमः ` 
यथोक्तम्‌ श्रतियुक्तिमूलशब्दो 'श्रतियुक्तिसमानार्थो व्याख्येयावि'ति । पुराणानां वेदवत्‌ अपौ रुषेयत्वे करिम 
वेदमूळत्वानुसरणमिति चेत्‌ । पुराणानां परिणामित्वेन कालिदासादिवाक्यवत्‌ पोरुषेयत्वं मन्यमाना- 
नामनाश्वासनिरासायेति ब्रमः । तद्यथा वेदेप्यनाश्वासनिरासाय तद्क्तमृषिणेत्यादिसंवाढकोपन्यास इति । 
इत्याभिनेवापौरुषेयत्वे बाधकोद्धारः ॥ 


श्रीरस्तु । ननु वेदः कूटस्थनित्य इत्ययुक्तम्‌ । विकल्पासहत्वात्‌ । तथा हि । क्रमविशेष- 
विशिष्टा वर्णाः वेद: । तत्र वर्णाः किं कूटस्थनित्याः उतोत्पत्तिबिनाशवन्तः । न तावदाद्यः कल्पः 
वेदको रस्थ्यवादिनाऽभ्युपगन्छुं शक्यः । नित्यानां वर्णानां पौर्वापर्यङक्षणक्रमायोगेन वेदस्वरूपहान्या- 
पांतात्‌ । न च वर्णव्यज्ञकोचचारणपौर्वापर्याद्रा वर्णविषयबुद्धिपौर्वापर्याद्वा वर्णानां पोर्वापर्यमिति 
युक्तम्‌ । वर्णानां स्वतः क्रमशूत्यत्वे उच्चारणतद्विज्ञानयोर्निरंकुशत्वापातात्‌ । न च पूर्वपूर्वोचारणमं- 
पेक्ष्यो्तरोत्तरोचारणमिति न नेयत्यमङ्गः । अन्धपरम्परात्वेन तस्यानादरणीयत्वप्रसङ्गात्‌ । स्वाभाविक- 
क्रमावच्छिन्तव्णव्यज्ञकध्वनीनामेव वेदत्वसंभवे क्रमशात्यवर्णानां वेदत्वाङ्गीकारायोगापाताञ्च । 'वेदाक्षराणि 
यावन्ति पठितानि द्विजातिभिः? इत्यादेः अक्षरव्यज्ञकानि यावन्तीत्यर्थत्वोपपत्तः । अक्षरव्यज्ञन तु 
नार्थप्रत्यायनोपयोगितया किं तु अवजनीयतयेत्यपि वक्तुं शक्यत्वात्‌ । नापि द्वितीयः कर्पोऽभ्युपगन्छु 
शक्यः । वर्णानामनित्यत्वे तत्समुदायात्मकस्य वेदस्य कोटस्थ्यायोगात्‌ इति चेत्‌ । 


उच्यते । कूटस्थनित्या एब वर्णाः । प्रमाणसिद्धवेदपौ रुषेयत्वान्यथानुपपत्त्येव वर्णानां कूटस्थ- 
नित्यत्बसिद्धेः । नन्वेवं सति वर्णानां पूर्वोत्तरकालोत्पत्तिरूपक्रमासंभव इति चेत्‌ । न । पूर्वोत्तर 
क्षणयोः उत्तततमात्रसङ्भावेऽपि पूर्ोत्तरक्षणावच्छिन्नतपत्यभावेन कालिकक्रमासंभवेऽपि क्रमवत्‌', 
वर्णानामपि पूर्वोत्तरक्षणावच्चिन्नोतपत्तिरूपकालिकक्रमासंभवेऽपि पूर्वमक्षरं पूर्वरूपं उत्तरमुत्तररूपमित्यादि- 
प्रमाणसिद्धक्रमान्तरसंभव।त्‌ । न च देशकालयोः देशिककाछिकक्रमातिरिक्तक्रमवस्वेऽपि देशकाला- 
तिरिक्तेषु दैशिककालिकातिरिक्तक्रमानुपलम्भेन वर्णेषु नासावभ्युपगन्तु शक्य इति युक्तम्‌ । ब्राह्मणेषु 
यजमानसङ्गल्पात्‌ क्रमस्य दृष्टत्वेन वर्णष्वपि साङ्कल्पिकक्रमाङ्गीकारस्योचितत्वात्‌। दृश्येते हि यजमानः 
सङ्कल्पात्‌ ब्राह्मणेषु क्रमः पूजादौ । यजमानो हि विद्यया वयसा च समेषुः ज्ाह्मणेषु ये विश्रेदेवः 
'स्थानत्वेन विवक्षति तमादो पूजयति ये पितृस्थानत्वेन. विवक्षति: तं लदनन्तरं -षूजयसिः +: `+. 


१२० ॥ अभिनवताण्डवम्‌ ॥ 


अपि च विश्वामित्रसङ्कल्पात्‌ कनिष्ठस्यापि ज्येष्ठत्वं ज्येष्ठानामपि कनिष्ठत्वमिति क्रमो इश्यते । 
"अथ ह विश्वामित्र: पुत्रानामन्त्रयामास । मधुच्छन्दाः श्रृणोतन ऋषभो रेणुरष्टकः एके च श्रातर 
स्थनास्मे ज्येष्ठञ्राय कल्पध्वमि'ति वचनात्‌ । न च शुनःशोपादीनां क्रमे देशः कालो वा प्रयोजकः । 
देशस्याव्यवस्थितत्वात्‌ कालस्य च विपरीतत्वात्‌ । अनन्यगत्या विश्वामित्रसङ्गल्पादेव शुनःशोपादीनां 
क्रमो वक्तव्यः । एवे वर्णेष्वपि दैशिककालिकक्रमासंभवात्‌ साङ्कल्पिकक्रमोऽभ्युपगन्तव्यः । नच 
साङ्कल्पिकत्वे कौटस्थ्यहानिः । अनादिनित्यस्यापि जीवस्य परमेश्वराधीनत्ववत्‌ अनादिनित्यस्यापि 
क्रमस्य अनादीश्वरसङ्करपाधीनत्वोपपत्तः । 


ननु इदे तत्वनिर्णयटीकाविरुद्धम्‌ । 'क्रमविशिष्टा वर्णा एव वेदो न तु घटादिवदर्थान्तरम्‌ । 
क्रमश्च बुद्धिनिमित्त एव । न तु स्वतोऽस्तिः। ततश्च सर्वषां सर्वथा सर्ववणीविषयविवक्षितक्रमोपाधिभूत- 
बुद्धयुपरम एव वेदविनाशो वक्तव्यः । नः तु घटादीनामिवापरः । न चेश्वरस्य तथाविधवुद्धञ्॒परमो 
युज्यते’ । इत्यनेन क्रमस्य बौद्धत्वाभिधानाद्‌ इति चेत्‌ । न । तत्वनि्णयरीकायाः पररीत्या 
प्रवृत्तत्वात्‌ । अवइयं चेतदेवं विज्ञेयम्‌ । बुद्धेः क्रमविशिष्टवर्णावगाहित्वेन वर्णक्रमोपाधित्वाङ्गीकारा- 
योगात्‌ । - बुद्धरश्रावणत्वेन बुद्धिघटितक्रमस्याश्रावणत्वप्रसङ्गाचच । न च साङ्कल्पिकत्वेऽप्ययं दोषः ¦ 
सङ्गल्पाधीनः सङ्कल्पाद्य॑ंघटितः वर्णधर्मः क्रमोऽस्तीत्यङ्गीकारात्‌ । न चेवमपि वर्णानां देवतानां च 
नित्यत्वान्न क्रमः स्वतः । व्यत्तिक्रम ब्रहमबुद्धावपेक्ष्य क्रम उच्यते’ इति तन्त्रसारोक्तवचनविरोधः । 
तत्र स्वामाविकक्रमाभावस्य बौद्धक्रमस्य चोक्तेः इति वाच्यम्‌ । न स्वत इत्यस्य दैशिकः कालिक: 
सङ्कल्पानधीनो वा क्रमो नात्तीत्य्थत्वात्‌ । अन्यथा "नित्यत्वान्न क्रम’ इत्येतावता पूर्णत्वान्न स्वत 
इति व्यथै स्यात्‌. । 'व्यक्तिक्रमं ब्रहमबुद्धावि’त्यस्य त्रह्मबुद्धी ब्रह्ममनसि व्यत्तिक्रमं एतद्वणव्यक्त्यनन्तरं 
अस्य वर्णस्य व्यक्तिरस्त्विति साइल्पिकक्रममपेक्ष्य क्रम उच्यत इत्यर्थत्वात्‌ । एवं कालिदासादिवाक्येपु 
तत्तत्सङ्कल्पाधीनः करमो द्रष्टव्यः । अत एव व्यत्यासेन पाठे नायमस्य छोकस्य क्रम इति प्रतिवक्तारो 
भवन्ति । ` | 


ननु न वर्णानां नित्यत्वमभ्युपगन्तुं शक्यम्‌ । उत्पन्नो गकारः विनष्टो गकार इति 
उत्त्तिविनाशप्रतीतिविरोधादिति चेत्‌ न । शरीरोत्पत्तिविनाशाभ्यां चेतनस्य उत्पत्तिविनाशवत्‌ 
व्यञ्जकोत्पत्तिविनाशाभ्यां वर्णानां गौणोत्पत्तिविनाशसद्भावेन प्रतीत्योस्तद्विषयत्वात्‌ । न चासतः 
सत्तासंबन्धरूपमुस्योत्पत्तरेव प्रतीत्या विषयीक्रियत इत्युक्तम्‌ । स एवायं गकार इति प्राक्तनगकारमेदे 


॥ शब्दखण्ड: ॥ १२. 


नाना एव उत्पन्नो गकार इति प्रतीतेजांयमानत्वेन मुख्योत्पत्तिविषयत्वाङ्गीकारायोगात्‌ । न हि 
प्राक्तनाभेदं जानन्‌ प्रागविद्यमानः इदानीं उत्पन्न इति जानातीति युक्तम्‌ । 


न च प्रत्यभिज्ञा भ्रम इति युक्तम्‌ । बाधकाभावात्‌ । न चोभयोरपि प्रामाण्यसंभवे अन्यतरा-- 
प्रामाण्याङ्गीकारो युक्तः । नन्वस्तूभयोरपि प्रामाण्यं तथाऽपि न नित्यत्वम्‌ । उत्पत्तिप्रतीतिमुर्योत्पत्तिविषया । 
प्रत्यभिज्ञा त पीतपीयमानजलेषु एकजातीयत्वावगाहितदेवेदमितिप्रत्यभिज्ञानवत्‌ एकजातीयत्व- 
विषयेति वक्तुं शक्यत्वादिति चेत्‌ । न । प्रमाणसिद्धवेदापौ रुषेयत्वान्यथानुपपत््या वर्णानां को टस्थ्यस्य 
सिद्धत्वेन तथा कल्पयितुमशक्यत्वात्‌ । 


ननु वणेषु तावत्‌ तारत्वमन्दत्वादिधमा इञ्यन्ते । तथा ख्तनीपुंसादिवक्तृनिरोषानुमापकजाति-- 
विदोषाश्व इञ्यन्ते । तथा उदात्तानुदात्तत्वादयोऽपि धर्मा; स्यन्ते । न चेतेषु विरुद्धधर्भषु सत्सु 
गकाराय्ैक्य युक्तं विरुद्धधमाणां घर्मिभेदाविनाभूतत्वात्‌ । अत एव य उदात्त कर्तव्येऽनुदात्त 
करोति खण्डिकोपाध्यायस्तस्मे चपेटिकां ददाति । अन्यत्वं करोषीति । ततश्च वर्णानां कोटस्थ्यस्थ 
सर्वथा असंभावितत्वात्‌ । वेदानां एकप्रकारेण संवें: पठ्यमानत्वमपौ रुषेयत्वमभ्युपगन्तव्यं इति न 
तदन्यथानुपपत्त्या वर्णानां कोटस्थ्यस्य सिद्धिरिति चेत्‌ । न । तारत्वमन्दत्वादिविरुद्धधर्मानां धर्मि भेदं 
विनैव कपिसंयोगतदत्यन्ताभावयोः समावेशवत्‌ वणेभेदे विनेव व्यञ्जकध्वनिमेदेनं वर्ण समावेश- 
संभवात्‌ । ख्त्ीपुंसाद्यनुमापकधमोणामपि वर्णव्यञ्ञकतत्तध्वनिनिष्ठत्वेनोपपन्नानां वर्णभेदासाधकत्वात्‌ । 
अत एव देवदत्तध्वनिः श्रूयते खीध्वनिः श्रूयत इति वक्तारो भवन्ति । न तु देवदत्तवर्णः ख्रीवर्ण; श्यत 
इति वदन्ति । अज्निष्ठानां उदात्तत्वादीनां अन्यनिमित्तानां भेदासाधकत्वात्‌ । उक्तं च महाभाष्ये । 
“उभयविधम्‌ । गुणेषूक्तम्‌ । भेदका अभेदका इति । किं पुनरत्र न्याय्यम्‌ । अभेदका गुणा 
इत्येव न्याय्यम्‌ । कुत एतत्‌ । यदय, अस्ति दधिसक्थ्यद्णामनुदात्त इत्युदात्तग्रहणं करोति । यदि 
भेदका एव गुणा: स्युः उदात्तमेवोच्चारयेत्‌' इति । 


ननु न वर्णानां नित्यत्व युक्त सवेदोपलम्भप्रसङ्गात्‌ । न च सर्वदाव्यज्जकाभावादनुपलन्धिः । 
एवमपि गकारश्रवणवेलायां सर्वोपलब्धिप्रसङ्गानिवारणात्‌ । न च प्रतिनियतन्यज्ञकञ्यङ्गयत्वान्न सवे. 
दोपळब्धिः । समानदेशत्वे सति समानेन्द्रियग्राह्याणां प्रतिनियतव्यञ्जकव्यङ्गयत्वस्य काप्यनुपलम्भेने हैव 
तत्स्वीकारायोगात्‌ इति चेत्‌ । तरिंक अन्यत्रोपलब्धमेवान्यत्राङ्गीकार्यमिति नियमः । उद्वेति 
16 


१२२ ॥ अभिनवताण्डवम्‌ ॥ 


चेत्‌ । न । श्रावणत्वस्य क्वाप्यनुपलम्भेन शब्देऽपि तदभावप्रसङ्गात्‌ । अनुभवसिद्धत्वाच्छव्दस्य 
'आवणत्वमभ्युपगम्यत इति चेत्‌ तर्हि वर्णानामपि प्रतिनियतव्यञ्जञकव्यङ्गघत्वस्यानुभवसिद्धत्वात्त- 
दङ्गीकुरु । 


ननु वर्णा एव श्रूयन्ते न तु ध्वनयः । ततश्च न व्यञ्जकत्वं ध्वनीनामिति ताल्वोष्ठपुटव्यापार- 
जन्यत्वमेव वर्णानामिति चेत्‌ न । शुकसारिकामनुष्योचारितवर्णश्राविणां अयं शुकध्वनिः अयं मनुष्य- 
ध्वनिरिति ध्वनेः प्रतीयमानत्वात्‌ । दूरस्थस्य ध्वनिरेव श्रयते न वणां इत्यनुभवा्च । 


ननु सन्तु वर्णा नित्याः । किं ते व्याप्ताः, उत घटादिवत्‌ परिच्छिन्नाः । नाद्यः । व्यञ्जकस्या- 
व्याप्तत्वेन वर्णेकदेशस्यैवाभिव्यक्तिः स्यात्‌ न तु समग्रवर्णस्येति एकदेशस्यैव श्रवणप्रसङ्गात्‌ । 
न च तदिष्टम्‌ । घटादिवाचकानां पदानां सामस्त्येनाश्रुतत्वेन शाब्दबोधाभावप्रसङ्गात्‌ । न द्वितीयः । 
देशान्तरे वाख्यवहाराभावप्रसङ्गात्‌। न च गकारादिव्यक्तीनामानन्त्यात्‌ देशान्तरेऽपि वार्यवहार: 
संभवतीति वाच्यम्‌ । प्रत्यभिज्ञाविरोधात्‌ । ध्रत्यभिज्ञायाः श्रुतश्रयमाणगकाराभेदग्राहकतवात्‌ इति 
चेत्‌ । उच्यते । व्याप्ता एव वर्णाः । तथाऽपि एकदेशेन्द्रियसन्निकर्षात्‌ नदी समुद्र इति नदीत्वेन 
समुद्रत्वेन च नद्यादीनां प्रतीतिवत्‌ अभिव्यक्त्यैकदेशसन्निकृष्टेन श्रोत्रेण गकारोऽयमिति गत्वादिप्रकार- 
बुद्धिविषया भवन्तीति शाब्दबोधो भवति । शाब्दबोधे गत्वादिप्रकारज्ञानस्यैव हेतुत्वात्‌ । नच 
वर्णानां विभुत्वे उच्चारणरूपाध्ययनासंभवेन स्वाध्यायोऽध्येतव्य इत्यादिविधीनां वेय्यरथ्य इति वाच्यम्‌ । 
देहोत्पादस्य जीवोत्पादत्ववत्‌ वर्णव्यज्ञकध्वन्यभ्यासस्येव वेदाध्ययनत्वात्‌ । अन्यथा खायादिति विधेः 
देहस्नानेन अनुष्ितार्थत्वं न स्यात्‌ ॥ इति वर्णनित्यत्वसमर्थनम्‌ ॥ 


मणिकारस्तु । नन्वप्रयोजकं पोरुषेयत्वानुमानस्‌ । नित्यनिर्दोषत्वेनेव तत्रामाण्योपपत्तरिति 
चेत्‌ । न । वर्णानामनित्यत्वेन तत्समूहस्य सुतरामनित्यत्वात्‌ । न च तदसिद्धम्‌ । तथा हि । 
वर्णात्मकशब्दः अनित्यः समवेतत्वे सति उत्पत्तिमत्वात्‌ । घटवत्‌ । न च हेत्वसिद्धिः । उतन्नो 
गकारः हट्टे उत्पन्न: कोलाहल इति प्रत्ययात्‌ । न च व्यज्जकाभावात्‌ प्रागनुपलब्धस्योपलब्धि- 
मात्रम्‌ । तस्य उत्मन्नो गकारः हट्टायां गकार इति प्रत्ययात्‌ । न चायमौपाधिकः अन्योत्पत्तावगृह्य- 
माणाथामपि तदनुभवात्‌ । न च स्मर्थमाणारोपो बाधकाभावात्‌ । अन्यथा घटोत्पत्तिपि न 
सिध्येदित्याह । 


॥ शब्दखण्ड; ॥ १२-३. 


स स्थूलदश्वा । पी रुषेयस्वसाधकानुमानस्याप्रयोजकत्वं शङ्कमानेन वेदानादिताया एव प्रामाण्य- 
प्रयोजकत्वेनोक्तायाः निराकरणमकृत्वा प्रामाण्याप्रयोजकस्य ध्वंसाप्रतियोगित्वळक्षणनित्यत्वस्य निरा- 
करणात्‌ । न हि ध्वसाप्रतियोगित्वं निर्दोषत्वे प्रयोजकम्‌ । किं त्वनादित्वमेव । तथा हि । 
शब्दे हि न स्वतो दोषाः सन्ति । किं तर्हि प्रणेतृमिथ्याज्ञानप्रमादकरणापारवादिदोषायत्ताः 
अबोधकत्वविपरीतबोधकत्वादयः शब्दे दोषाः भवन्ति । अनादित्वे च प्रणेतृवेधुर्यात्‌ तद्दोषप्रयुक्त- 
दोषाभाव इति । 


यदपि वर्णात्मकः शब्दोऽनित्यः समवेतत्वे सति उत्पत्तिमत्वात्‌ घटवदिति । तदपि न । 
वणानां नित्यद्रव्यत्ववादिना समवेतत्वोत्पत्तिमत्वयोरनङ्गीकारात्‌ । यदपि, उत्पन्नो गकारः, हट्टे उत्पन्नः 
कोलाहरु, इति वर्णोत्पत्तिसमर्थनं तदप्ययुक्तम्‌। हट्टे कोलाहल इति प्रतीतेध्वन्युत्पत्तिविषयत्वेन 
वर्णोत्पत्तिसाधनाय तदुपन्यासायोगात्‌ । किं च उत्पन्नो गकार इति प्रतीतिश्चेदुत्पत्तिसाधिका तहि 
नष्ट इति प्रतीतिः विनाशसाधिकेति तंयेव विनाशसाधनसंभवात्‌, अनुभवसिद्धविनाशसाधनायानु- 
मानोपन्यासंवैय्यर्थ्यम्‌ । किं च उत्पन्नो गकार इति प्रत्ययोः श्रमः स एवायं गकार इति पूर्वश्रुत- 
गकारामेदे गृहत्या प्रत्यभिज्ञया बाधितत्वात्‌ । न च धमिंणो गकारस्य भेदेऽप्येकजातीयत्वेन 
प्रत्यभिज्ञेति वाच्यम्‌ । तथा सति तज्जातीयोऽयमिति प्रत्ययप्रसङ्गात्‌ । न च वर्णानां तारत्वमन्दत्वा- 
दिविरुद्धधर्माधिकरणत्वेना मेदप्रत्यभिज्ञा आन्तिरिति वाच्यम्‌ । तारत्वमन्दत्वादीनां ध्वनिधर्मत्वेन 
वणधमत्वाभावात्‌ । तारो गकारः मन्दो गकार इति प्रतीतिस्तु सुगन्धि जलमितिव्त्प्रमा । न च. 
तदा गकार एव न ध्वनिरिति वाच्यम्‌ । दूरस्थेन गकाराश्रवणेऽपि ध्वनिश्रवणात्‌ । 


सन्तु वा तारत्वादयो वर्णधर्माः तथाऽपि प्रत्यभिज्ञासिद्धं तादात्म्यं को निवारयेत्‌ । देवदत्तः 
मुण्ड्यपि शिख्यपि जव्यपि प्रत्यभिज्ञासिद्ध तादात्म्य न मुञ्चतीति दशनात्‌ । वर्णाः व्यज्ञक- 
ध्वनिवशेन तारत्वादिकं प्राप्ता अपि प्रत्यभिज्ञासिद्ध तादात्म्यं न मुश्वयुरिति वक्तुं शक्यत्वात्‌ । 
तारान्मन्दोऽन्य इति प्रतीतिस्तु विशेषणभेदात्‌ विशिष्टमेदमवगाहमाना पुनः प्रत्यभिज्ञासिद्ध विशोष्या भेदं 
न विरुणद्धि । 


किं च तारत्वादयो न गकारादिवणवृत्तिजातय: । गत्वादिना साङ्कयंप्रसङ्गात्‌ । तारस्तारतरो 
मन्दो मन्दतरश्चति तारतम्यदरनाच । न जातिस्तारतम्यमह॑ति । अथ तारत्वादयो जन्या वणधर्मा 


१२४ ॥ अभिनवताण्डबम्‌ ॥ 


इति चेत्‌ । एवं तहि न भेदकाः । नहि एकसिन्नवात्मनि कर्मभेदात्‌ जायमानाः सुखटुःखादयः 
विरुद्धा इति आत्मा स्वस्माद्भियते . येन कालमेदेनोत्पद्यमानधर्म मेदाद्रणां भिथेरन्‌ । 


अत्रोक्तं मणिकृता । मकारादिन्यक्तयः नेकैकाः । अस्ति हि शुकसारिकामनुप्यप्रभवेषु 
ख्रीपुंसतद्विशेषप्रभवेषु च गकारादिषु स्फूटतरवैलक्षण्यात्‌ स्वरूपतो मेदप्रथा । इक्षुक्षीरमाधुरथबदिति । 
तन्न । वणोमभिव्यञ्गकध्वनि मेदप्रथासद्भावेऽपि वणमेदप्रथाऽभावात्‌ । वदन्ति हि शुकसारिकास्रीभिः 
रामरामेति व्यवहृती तच्छाविणः “अथ शुक्रसारिकाध्वनिः अयं श्नीध्वनिरि'ति । ध्वनिरेव नानाप्रभेद- 
मिन्नः तं तमनुमापयति । कथमन्यथा वर्णाभावात्‌ । गदेभादिध्वनिश्राविणः गर्दभादीननुमिमीरन्‌ । 


किं च यदि वर्णाः प्रतिपुरुषं उत्प्तिनाशवन्तो भिन्ना एव स्युः तर्हि पठ्यमानवेदपुराणादेः 
अप्रामाण्यं स्यात्‌ । आसिमूलत्वाभावात्‌ । न हि पठ्यमानवेदादिकर्तारः विवक्षितार्थतत्वज्ञानवन्तो 
विवक्षावन्तो वा येन प्रामाण्यं स्यात्‌ । आप्तवाक्यसाइइ्यात्‌ प्रामाण्यमिति वदन्‌ क्षाधनीयप्रज्ञः । 
नदीतीरे पञ्च फलानि सन्तीति पूर्वदिनोदाहृता्तवाक्यसहृशपरदिनोदाहतानाप्तवाक्यस्यापि प्रामाण्य- 
प्रसङ्गात्‌ । 


किं च व्यासादिप्रणीतपुराणादेः पठ्यमानपुराणादेश्च ` नात्यन्तसाइर्यम्‌ । इक्षक्षीरमाधुयबत्‌ 
अतिवैरक्षण्यस्य त्वयैवाभिहितत्वात्‌ । साइश्यमात्रस्यातिप्रसङ्गनाप्रयोजकत्वात्‌ । पठ्ययमानपुराणादौ 
च्यासोपज्ञता न स्यात्‌ । स्याच्च देवदत्ताद्युपज्ञता । न हि देवदचादिङ्ृतत्वमपहाय व्यासवाक्य- 
साहइयमात्रेण ब्यासक्कतत्व स्मरन्‌ भ्रक्षावात्‌ । देवदत्तजन्यस्यापि यज्ञदत्त पुत्रसाहृश्यमात्रेण यज्ञदत्त- 
पुत्रत्वे वदतोऽपि प्रक्षावत्त्वप्रसज्ञात्‌ । एवं पठ्चमानवेदस्यामन्त्रत्वेन तदुचारणेन कृतस्य यज्ञादेधर्म- 
हेतुत्वं न स्यात्‌ । न हि मन्त्रसाइञ्यमात्रेण मन्त्रकार्यकारित्वम्‌ प्रसिद्धवेदस्येति वक्तुं युक्तम्‌ । 
गुखापु्जादेदांहकत्वप्रसङ्गात्‌ । मातृमातज्गमदिराद्यतिसार्यं भार्यादावस्तीति तदुपभोगे प्रत्यवायः 
स्यात्‌ । स्याच्च मार्यासाइइ्यं मात्रादाविति तदुपभोगो धर्महेतुः । परमेश्वरप्रणीतवेद्स्य यज्ञाङ्गतया 
धर्महेतुत्व न काप्यस्तीति तत्सादशय न पठञ्रमानवेदस्य धर्महेतुताप्रयोजकम्‌ । 


किं च स्वाध्यायोऽध्येतव्य इति अध्ययनविधिविषयत्वं किं परमेश्वरप्रणीतस्य उत स्वप्रणीतस्य । 
नाद्यः । त्वन्मते उपाध्यायरिष्याभ्यां ` उच्चार्यमाणवेदयोरपरमेश्वरवेदत्वात्‌ । नापि द्वितीयः । 


॥ शब्दखण्डः ॥ १२५ 


चेस्यर्थ्यात्‌ । अयोगाञ्च । न हि प्रथमोचारित एव वेदः पुनः उच्चार्यमाणो भवति । येन द्वितीयाद्युचारणं 
प्रथमोच्चारितस्याध्ययने स्यात्‌ । | 


यदपि शुक्छा गों: कृप्णा गोरिति भेदे भासमाने गवाकारानुगतप्रतीतिः गोत्वमालम्बते । 
तथा झुकादिगकारेषु भेदे भासमानेऽये गक्रारोञ्यमपि गकार इति बुद्धिर्गत्वमालम्बते इति प्रत्यमिज्य 
भेदप्रथा चोपपद्यत इति । तदपि न । गकारव्यञ्ञकध्वनिषु भेदे भासमानेऽपि जुकाद्यच्चारितगकारे 
भेदावभासाभावात्‌ । न च तदा जुकादिभिर्गकारोच्चारणसमये ध्वनिरेव नास्ति तत्कारणस्य 
भेरीताडनादेरभावादिति वाच्यम्‌ । तास्वोष्ठपुटत्यापारस्यैव ध्वतिकारणत्वात्‌ । कथमन्यथा 
काकोलकादितारवोष्ठपुटव्यापारात्‌ ध्वन्युत्पादः । 


यदपि उत्पन्नो गकारः विनष्टो गकार इति प्रत्ययबलात्‌ वर्णानामुत्पत्तिविनाशसमर्थनस्‌ । तदषि 
न । वर्णोत्प्तिविनाशप्रतीत्योः उत्पन्नो देवदत्तः विनष्टो देवदत्त इति प्रतीत्योः शरीरलाभशरीरः 
हानिविषयत्ववत्‌ व्यञ्ञकलाभतद्धानिविषयत्वात्‌ । न च भ्रमत्वप्रसङ्गः | शरीरोत्पत्तिविनाशयोरमुख्यतो 
देवदत्तोत्पत्तिविनाशत्ववत्‌ व्यञ्गकोत्पत्तिविनाशयोरपि वर्णोत्यत्तिविनाशत्वात्‌ । न हि अमुख्यार्थमबं- 
गाहमान[ऽपि आन्तिः । व्यञ्जगकवणीविवेकशून्यानां तु उत्पन्नो गकार इति प्रत्ययो श्रमः । 
यज्ञादीनामुक्तरीत्या धर्मसाधनत्वान्यथानुपपत्या वर्णनित्यस्य सिद्धत्वेन बाधितविषयत्वात्‌ । 


यदपि, उत्पादादिबुद्धिप्रत्यभिज्ञयोरस्त्यवइयं विषयभेदः । एकविषयत्वे विरोधेनेकानन्तरम- 
परानुत्तिप्रसङ्गात्‌ । एवं भेदे भासमाने प्रत्यभिज्ञायास्तज्जातीयत्वं विषयो न व्यक्त्यभेदः । न 
चेवं तज्जातीयोऽयमिति स्यान्न तु सोऽयमिति वाच्यम्‌ । तज्जातीयप्रतीतेरपि सोऽयमित्याकारदशनाच्‌ 
इति । तन्न । मन्त्राणामुच्चारणेन धर्मसाधनत्वान्यथानुपपत्तिसिद्धगकारादिव्यक्तितादात्म्यविषयत्वमनु- 
भवसिद्धमपहाय प्रत्यभिज्ञायास्तञ्जातीयत्वालम्बनत्वाभिधानायोगात्‌ । उत्पन्नो गकार इत्यादिप्रतीती- 
नाममुर्योत्पत्तिविषयत्वमपहाय प्रमाणबाधितमुख्योत्पत्तिविषयत्वाभिधानायोगाच्च । अत एव, 'यदि 
प्रत्यमिज्ञाबलात्‌ वर्णा नित्याः स्युः स एवायं ध्वनिरिति प्रत्यभिज्ञासद्भावात्‌ ध्वनिरपि नित्या स्याद्‌ । 
न हि प्रत्यभिज्ञासाम्ये वर्णा एव नित्या न ध्वनिरिति विभागे कारणमस्ति । उत्पन्नो ध्वनिरिति 
प्रत्यमिज्ञाबळात्‌ यदीये प्रत्यभिज्ञा श्रान्तिस्तंहिं साऽपि तथाऽस्तु । उत्पन्नो गकार इति उत्पत्तिप्रतीते-. 
तत्रापि समत्वात्‌’, इति परास्तम्‌ । वेदापोरुपेयत्वान्यथानुपपत्तिसिद्ववर्णतादात्म्यविषयकत्वेन वर्ण- 


प्रत्यभिज्ञायाः प्रमाणत्वात्‌ । ध्वनिप्रत्यभिज्ञायाश्चातथात्वादप्रमाणस्वेन प्रतिबन्दीग्रहणायोगात्‌ । 


१२६ ॥ अमिनवताण्डवम्‌ ॥ 


एवमपि न वर्णानां नित्यत्वं युक्तम्‌ । अनुपलम्भबाधात्‌ । न च व्यञ्जकाभावप्रयुक्तानुप- 
लब्धिनासत्त्वे हेतुः । सति व्यञ्जके नानुपलब्धिरिति न नित्यत्वहानिरिति वाच्यम्‌ । वर्णश्रवणकाले 
व्यञ्चकानुपलब्धेः इति चेत्‌ । न । वर्णानां तब्यज्ञकध्वनीनां च सहेवोपलम्भात्‌। न च गकार- 
श्रवणकाले सवैवणेश्रवणप्रसङ्गः । व्यञ्जकसङ्भावात्‌ । अन्यथा गकारश्रवणं न स्यादिति वाच्यम्‌ । 
चरणानां प्रतिनियतव्यञ्जकव्यङ्गयत्वाङ्गीकारात्‌ । 


ननु न वर्णाः प्रतिनियतव्यञ्ञकव्यङ्गया इति वक्तु शक्याः । अदृष्टकल्पनाप्रसङ्गात्‌। न हि 
कापि समानदेञानां - समानेन्द्रियम्राह्माणां प्रतिनियतव्यज्ञकव्यङ्गयत्वमुपलब्धम्‌ । अन्यथा घटदर्शनाय 
प्रदीपः पटदुर्शनाय सौरालोकः अन्यदशनायान्यत्स्यादिति चेत्‌ । न । यतो यत्ममाणसिद्ध तदभ्युप- 
गन्तत्र्यमिति नियमः । न तु यदन्यत्र दृष्ट तदेवाभ्युपगन्ततर्यमिति । मा हि भूत्‌ घटादेरुपलब्ध्रै 
व्यज्ञकापेक्षा इष्टेति प्रदीपाद्युपळब्धयेऽपि व्यञ्ञकापेक्षा । मा च भूत्‌ नित्यज्ञानादिमत्त्वं अन्यत्र क्ाप्यनुप- 
लब्धमिति परमेश्वरस्यापि तदभावः । तत्र प्रमाणसङ्भावात्तदङ्गीक्रियते तर्हि वर्णेष्वपि प्रतिनियत 
व्यञ्जकव्यङ्गयत्वस्यापि प्रमाणसिद्धत्वात्तदङ्गीकुरु । अनुभूयते खळ ताल्वोष्ठपुटत्यापारेण धवनिविशोषोत्पादे 
गकाराभिव्यक्तिः । अन्यविधेन ककाराभिव्यक्तिः । विधान्तरवर्णान्तराभिव्यक्तिरिति । न च 
नानाविधताल्वोष्ठपुटव्यापारादीनां नानाविधवर्णोत्पत्तावेबोपयोगो न ध्वन्युत्पाद इति वाच्यम्‌ । वर्णानां 
नित्यत्वस्य साधितत्वेन तदुत्पादकत्वेनान्यथासिद्धययोगात्‌ । 


यत्त वणाः न प्रतिनियतब्यञ्जकव्यङ्गयाः एकावच्छेदेन समानदेशत्वे सति समानेन्द्रियग्राह्मत्वात्‌ 
घटगतेकत्वपरिमाणवदिति मण्युक्तमनुमानम्‌ । तदयुक्तम्‌ । बाधितविषयत्वात्‌ । अप्रयोजकत्वाच्च । 
किं चाय हेतुरन्यतरासिद्धः । तार्किकेण उत्पत्तिविनाशावभ्युपगच्छता एकस्मिन्‌ काले समान- 
देशताऽनभ्युपगमात्‌ । विवक्षितं चेककालावच्छेदेन समानदेशत्वं हेतुविशेषणम्‌ । एकावच्छेदेनेति 
अतो देशकालसाधारणम्‌ । नेकाधिकरणकक्रमिकगन्धादिभिर्व्यभिचार इति पक्षधरोक्तेः । संमतं 
चेत्सर्ववर्णानां समानदेशकालत्वम्‌ । तर्हि वर्णानां नित्यत्वं प्राप्तम्‌ । ततश्च प्रतिनियतव्यञ्ञक- 
व्यङ्गघत्वमकामेनाप्यङ्गीकायं इति तन्निषेधानुपपत्तिः । पररीत्याऽयं हेतुरुपन्यस्त इति केचित्‌ । 
तन्न । प्रतिनियतव्यञ्ञकव्यज्गयत्वामावरूपसाध्यस्यावास्तवत्वापातात्‌ । न हि धूमाभाववति प्रदेशे 
शन्तमतावलम्बनेन वहिसाधनाय धूमवत्वादिति प्रयुक्ते वास्तवो वहिः सिध्यति । येनेह तथा 


_ अ 


स्यात्‌ । कर्णावच्छेदेनेकदाऽपि नानावर्णोत्पत्तिसंभवे तद्वणविशेषामेव पक्षत्वमित्यपरः । तदपि न । 


। रब्दखण्डः ॥ १२७ 


श्रोत्रप्रदेश यावन्तो वर्णाः श्रूयन्ते तावद्यञ्जकध्वनीनामप्युत्पन्नत्वेन प्रतिनियतव्यज्ञकत्वस्यानुभव- 
सिद्धत्वेन अनुमानस्य बाधितविषयत्वात्‌ । 


केचित्त, नानुमानमेतत्‌ । किं तु यदि वणाः परस्परव्यभिचारिव्यज्ञकव्यङ्गयाः स्युः एकावच्छेदेन 
समानदेशत्वे सति समानेन्द्रियग्राह्मा न स्युरिति परानिष्टप्रसञ्जकस्तर्कः । न चास्यापि विपयया- 
पर्थवसानदोषः । द्विविधो हि तर्कः । साधको बाधकश्च । तत्राद्यस्यैव विपर्ययपर्यवसानापेक्षा न 
द्वितीयम्येत्याहुः । तत्तुच्छम्‌ । गोत्वाश्चत्वयोः एकावच्छेदेन समानदेशत्वे सति समानेन्द्रयग्राह्यत्वेऽपि 
प्रतिनियतव्यञ्जकव्यङ्गयत्वस्य दृष्टत्वेन आपाद्यापादकयो्या्यभावात्‌ । न चाश्वत्वं न गवि गोत्वं 
च नाश्च इति समानदेशत्वमेव नेति वाच्यम्‌ । गोत्वाश्चत्वे सर्वगते इति मतेऽभ्च गाखसंबन्धस्य 
गव्यश्वत्वसंबन्धस्यावजनात्‌ । समवायस्य वर्णष्वप्यभावात्‌ । मूले यद्याद्यालिङ्गितत्वाभावाञ्च । नञ्‌- 
वयत्यासस्यापि कर्प्यत्वात्‌ । समानेन्द्रियग्राह्मतवादिति श्रुतपञ्चम्यर्थस्य त्यागप्रसङ्गाचच । | 


यानि तु मण्युक्तानि, वर्णो न नित्यः. अनित्यो वा सत्त्वे सत्युत्पत्तिमत्त्वात्‌ । अस्मदादि- 
बाह्ेन्द्रियग्राह्मत्वे सति जातिमत्त्वात्‌ । अस्मदादिप्रत्यक्षगुणत्वात्‌ ! अस्मदादिप्रत्यक्षविदोषगुणत्वात्‌ । 
व्यापकसमवेतप्रत्यक्षविदोषगुणत्वात्‌ । अनासमप्रत्यक्षगुणत्वात्‌ अव्याप्यवृत्तित्वात्‌ । बहिरिन्द्रिय- 
व्यवस्थाहेतुगुणत्वात्‌ । भूतप्रत्यक्षगुणत्वात्‌ । उत्कर्षापकर्षशब्दप्रवृत्तिनिमित्तजातिमत्त्वाह्वेत्याययनुमानानि 
तान्यप्ययुक्तानि ॥ १० ॥ वेदस्य धर्महेतुत्वान्यथानुपपत्त्या वर्णनित्यत्वस्य सिद्धत्वेन बाधितविषयत्वात्‌ । 
वणेनित्यत्ववादिना उत्पत्तिमत्वस्यानङ्गीकृतत्वेन आद्यानुमानस्यासिद्धेः । जातिशून्यायाः जातेः 
अस्मदादिबाह्यन्द्रियग्राह्मत्वेडपे नित्यत्ववत्‌ जातिमतो वर्णस्य नित्यत्वे बाधकाभावेन द्वितीयानुमानस्या - 
प्रयोजकत्वाच्च । न हि जातिनित्यत्वविरोधिनी । येन बाह्लन्द्रयग्राह्यत्वेऽपि अनिवारिते नित्यत्व 
जातिमश्वेन निवारितं स्यात्‌ । वर्णोत्मकस्य शब्दस्य द्रव्यत्वेन तृतीयहेतोरन्यतरासिद्धः । स्वरूपानन्दे 
अस्मदादिप्रत्यक्षगुणत्वेऽपि अनित्यत्वाभावेन व्यभिचाराच्च । अस्मदादिप्रत्यक्षविशेषगुणत्वादिति चतुर्थ-. 
स्यान्यतरासिद्धेः व्यापकसमवेतरवस्य गुणत्वस्य चानङ्गीकारेण पञ्चमस्याप्यन्यतरासिद्धः । गुणव्वानङ्गी- 
कारादेव षष्ठस्याप्यन्यतरासिद्धेः । विभुत्वाङ्गीकारेण सप्चमस्याप्यन्यतरासिद्धः । गुणत्वाभावा- 
देवाष्टमस्याप्यन्यतरासिद्धेः । अत एव नवमस्याप्यन्यतरासिद्धः । दशमस्यापि तारत्वमन्दत्वादीनां 
तारा दिशब्दप्रवृत्तिनिमित्ततवेऽपि उत्कषा पकर्षशब्दप्रवत्तिनिमित्तत्वा भावेना सिद्धः । अप्रयोजकत्वाञ्चत्यरम्‌ । 
इति बणानित्यत्वभङ्ग; ॥ | 


१२८ ॥ अमिनवताण्डवम्‌ ॥ 


इह खलु केचिन्मीमांसका: वेदनित्यतामङ्गीकुवाणा: अष्टकादिस्मृतिमूलस्य वेदस्य नित्यानुमेय- 
तामाहुः । तथा हि । यद्यष्टकादिस्मृतिमूलमूतो वेदः अधीयमानवेदवत्‌ कदाचित््र्यक्षत्वेनाध्ययन- 
विषयस्तहीं दानीमप्यध्ययनविषयः स्यात्‌ शाखान्तरवत्‌ बहुभिर्मधाविमिः आध्यास्मिकशाक्तिसंपन्नेर- 
धीयमानवेदस्याध्ययनविलोपनिमित्ताभावात्‌ । न चेदानीमध्ययनमुपलभामहे । ततो मन्यामहे नित्यानुमेय 
एव स वेदो न कदाप्यध्ययनविषय इति । नन्वष्टकादिस्मृतिप्रणेठुः वेदानुमापकरिङ्गाभावेन 
चेदानुमानासंभवात्‌ प्रत्यक्ष एव वेदोऽभ्युपगन्तव्य इति चेत्‌ न । स्मृतीनां प्रवाहतोऽनादिन्वेन स्मृति - 
प्रणेतार: पूर्वपूर्वस्मृत्या वेदमनुमाय ततोऽर्थशुपलभ्य स्मृति रचयन्तीत्यङ्गीकारात्‌ । ननु नाष्टकादि- 
स्मृतिमूलस्य वेदस्य नित्यानुमेयत्वं अङ्गीकलुं शक्यम्‌ । म्मृतिमूलत्वाभावप्रसङ्गात्‌ । वेदो हि 
्वार्थानुभवजननद्वारा स्मृतेमूलमिति वक्तव्ये गत्यन्तराभावात्‌ । न च उत्पत्तितः अभिज्यक्तितो वा 
क्रमविहीनम्य वर्णमात्रस्य वोधकस्वं संभवति । क्रमविदोषावच्छिन्नवर्णानामेव अर्थप्रत्यायकत्वदशनेन 
क्रमरहितानां प्रत्यायकत्वादरनात्‌ । अस्तु वा तेषु क्रमः । तथापि न बोधकता । क्रमावच्छिन्नतया 
वर्णविशेषाणां विशिप्याज्ञातस्वादिति चेत्‌ । न । शब्वस्यार्थबोधकत्वे तततदर्थज्ञापकतया विज्ञातत्वस्यैव 
प्रयोजकत्वेन क्रमविरोषावच्छिन्नतया विज्ञानस्याप्रयोजकत्वात्‌ । अन्यथा घटादिशब्दानां तत्तदर्थ- 
वोधकत्वरूपशक्तिग्रहात्पुराऽपि घटादिशान्दैर्वोधप्रसङ्गः । क्रमविशेषावच्छिन्नवर्णविज्ञानस्य प॒राऽपि 
भावात्‌ । 


ननु तदथज्ञापकतेन ज्ञातात्पदार्थज्ञानमात्रं न तु संसर्गधीः । घटः कर्मत्वमानयनं भावनेत्यत्र 
तट्टोधकमिति ज्ञानेऽपि घटमानयेति वाक्यादिवान्वयबोधाभावात्‌ । एवं चान्वयप्रकारककमत्वाद्युप- 
स्थापकविभक्त्यादिमत्पदविरेषस्य तदुपस्थिताकाङ्कादेश्च ज्ञानं वाक्यार्थधीहेतुः । अतो न तेर्विना 
ज्ञापकत्वमात्रेण ज्ञातादर्थधीरिति चेत्‌ न । प्रत्यक्षवाक्यानां स्वाथबोधजनने विभक्त्यादेः सहकारित्वेऽपि 
नित्यानुमेयवाक्यानां स्वार्थवोधजनने तत्तदर्थज्ञापकत्वमेव सहकारि । न तु विभक्त्यादिरपि । 
विभक्त्यादिमत्तया अननुसंहितस्यापि नित्यानुमेयवाक्यस्य अनुमावकत्वेन धर्मिग्राहकमानसिद्धत्वात्‌ । 
अन्यथेश्वरस्याशरीरस्य कतृत्व न स्यात्‌ । अनुभावकत्वावेदकध्मिग्राहकमानं तु, 'उच्छिन्नवेदमूलत्व- 
नित्यानुमेयवेदमूलत्वाभ्यां विप्रतिपन्नाष्टकादिस्मृतिः इदानीं स्मृत्यर्थानुभवजनकवेदमूला अविगीत- 
महाजनपरिगृहीतस्मृतित्वात्‌ । प्रत्यक्षनेदमूलकस्मृतिवत्‌’ । अत्र साध्ये इदानीं स्मृत्यर्थानुभवजनकेति. 
विशेषणमष्टकादिस्मृतिमूलस्य वेदस्य नित्यानुमेयत्वसिय्यर्थम्‌ । अपठ्यमानस्द प्रत्यक्षवाक्यसामग्रीविधुरस्य 
इदानीमिवान्यदापि बोधकत्वसंभवेन कदाचित्मरत्यक्षत्वकल्पकाभावेन नित्यानुमेयत्वसिद्धः । न च 


॥ झब्दखण्डः ॥ १२९. 


्मृत्यर्थबोधकवेदानुमानेन स्मृत्यर्थरूपवेदार्थस्य विषयीकृतत्वात्‌ तट्घोधकस्य वेदस्यानुवादकतेति युक्तम्‌ । 
स्मृत्यथेरूपवेदार्थस्य अनुमितिविषयविशेषणतया तटस्थज्ञानेनेव भासमानत्वेनानुमितेस्तदविषयत्वाव्‌ । 
तद्यथा । पाककृतो मानसप्रत्यक्षतायां कृतिविदोषणतया पाकः, तटस्थज्ञानेनेव भासते, यथा वा अयं 
~ क्षविषयविरोषणतया ७ खञज्ञानेनै र 

देवदत्त इति चाक्षुषप्रत्य संज्ञा तटस्थज्ञानेनेव भासते । मा मूद्रेदार्थस्यानुमानसिद्धत्वा- 
द्वेदस्यानुवादकता, स्म्रतिसिद्धत्वात्त स्यादिति चेन्न । निरपेक्षप्रमाणसिद्धार्थबोधकत्वस्यैवानुवादकता- 
प्रयोजकत्वेन ज्ञातज्ञापकतामात्रस्याप्रयोजकत्वात्‌ । अन्यथा वेदेनार्थबोधानन्तरं पुनरुच्चारितो वेदोऽनु- 
चादकः स्यात्‌ । | 


ननु वणेसमूह: पद्‌, पदसमूहो वाक्यम्‌ । वाक्यविशोषश्च वेद इति सुप्रसिद्धम्‌ । तद्यदा 
नित्यानुमेयवेदे उत्पत्तितोऽभित्र्यक्तितो वा क्रमासंभवः तदा पदाभावः । यदा च पदाभावस्तदा 
वाक्यतवाभावः । यदा च वाक्यत्वाभावस्तदा वेदत्वं तस्य दूरोत्सारितमिति चेन्न । वर्णसमूहः पदम्‌ , 
पदसमूह एव वाक्यत्वमित्यत्रास्माकमाग्रहाभावात्‌ । अखण्ड एव नित्यानुमेयो वेद इत्यङ्गीकारात्‌ । 
तस्य च प्रदोषादावनुचारणाद्वेदत्वम्‌ । श््रोत्रग्रहणयोम्यत्वाच्छब्दतवम्‌ । वाक्यत्वमर्थबोधकत्वात्‌ । 
न च तस्याखण्डत्वेऽन्वयबोधकत्वासंभवः । अन्वयप्रतियोग्युपस्थापकपदविधुरत्वादिति वाच्यम्‌ । 
पदार्थस्थानीयस्त्वस्य वाक्यार्थ इत्यङ्गीकारात्‌ । तद्यथा हन्दोऽधीत इति वाक्यार्थः श्रोत्रियपदार्थ- 
स्थानीयः । | | 


ननु स्मृत्यर्थबोधकवेदस्य स्मृत्यथेबोधकतया विज्ञानेऽपि विशिष्याज्ञातत्वादबोधकतेति चेन्न ।' 
विशिष्याज्ञातस्यापि धूमस्य अस्ति बह्दिलिङ्गमिति शाब्दज्ञानमात्रेण वह्दयनुमापकत्ववत्‌ विशिष्याज्ञात- 
स्यापि वेदस्य बोधकत्वसंभवात्‌ । एवं आचारानुमितो वेदोऽपि नित्यानुमेय एव । तत्र, मङ्गलाचरणं 
कर्तव्यम्‌ अलो किकाविगीतरिष्टाचारविषयत्वादिति तत्कर्तव्यतामनुमाय, सा च कर्तव्यता वेदबोधिता 
अली किकाविगीतशिष्टाचारकर्तव्यतात्वादित्येवानुमानप्रकारः । न तु मङ्गलाचरणं वेदबोधितकर्तव्यता- 
कम्‌ तारृशशिष्टाचारत्वादित्यनुमानप्रकारः । तथा सति वेदबोधितकर्तव्यताकमिति विज्ञाने समान- 
संवित्संवेद्यतया वेदः कर्तव्यताबोधक इत्येव विज्ञाने स्यात्‌ । ततश्च कर्तव्यताबोधकतया विज्ञाताद्वेदा- 
त्कर्तव्यताधीरेव स्यान्न तु मङ्गलाचारकर्तव्यताधीः । विशिष्टबोधकत्वेन वेदस्याज्ञातत्वात्‌ इति । 
तन्न । नित्यानुमेयत्वपक्ष तरसाधकत्वाभिमतलिङ्गस्य तेन व्यासतम्रहासंभवेनानुमानप्रवृक्ययोगात्‌ । 

१२० ॥ अभिनवताण्डवम्‌ ॥ 


. ननु, या मढाजनपरिगृहीता स्मृति; सा वेदमूलेति व्याप्तः. प्रत्यक्षवेदमूलकस्मृतावेव ग्रहणसंभवेन 
व्यापिग्रहो नेत्ययुक्तमिति चेत्‌ । न । प्रत्यक्षवेदनित्यानुमेयवेदयार्विजातीयत्वेन . प्रत्यक्षवेदव्याच्या 
तद्विजातीयवेदसाधनायोगात्‌ । अन्यथा साखादिमत्त्वस्य पशुवृत्तिगोत्वेन व्यापिसद्वावात्‌ खधर्मिणि 
परथिवीवृत्तिगोत्वसाधनप्रसङ्गो दुर्वारः स्यात्‌ । त्वयैव तस्थाखण्डत्वरूपपदसमुदायात्मकवेद- 
वैलक्षण्याङ्गीकारात्‌ । न च कार्यत्वस्य घटादौ कुलालाद्यनीश्वरकतेव्याप्त्या तद्विजातीयेश्वरानुमानवतू 
विलक्षणवेदानुमानमुपपत्नमिति वाच्यम्‌ । वेषम्यात्‌ ¦ कतुत्वोपयोगिज्ञानचिकीर्षादिमत्त्वेन कुलाल- 
साजात्यस्य ईश्वरे सत्त्वात्‌ कतृस्वानुपयोगिवैळक्षण्यस्य कुलालेष्वपि परस्परं भावेन तस्याविरोधित्वात्‌ । 
अष्टका दिस्म्ृतिमूलत्वेनाधीममानवेदसजातीया ययनविषयवेदकल्पनस्यैवोचितत्वाञ्च । 


__ य॒दत्रोक्त, शाखान्तरवत्‌ बहुभिर्मेधाविभिराध्यात्मिकशक्तिसंप्न्ेरधीयमानवेदस्याध्ययनविलोपः 
निमित्ताभावात्सर्वदाऽध्ययनप्रसङ्ग इति । तन्न । पूर्वतनेभ्य आघुनिकानां प्रज्ञामान्दस्यास्तिक्यवैधुयस्य 
कालवैषम्यगौ तमशापादेश्व निमित्तत्वात्‌ । “उत्सन्नान्भगवान्वेदानुज्जहार हरिः स्वयमि’ति वेदोच्छेदस्य 
प्रमणसिद्धत्वाच । नित्यानुमेयवेदस्यानुभावकत्वासंमवेन तत्कल्पनावैय्यर्थ्याच । न हि क्रमविशेषाव- 
च्छिन्रपदात्मना अविज्ञातो वेदो बोधक इति. संमवति । 


यदत्रोक्त, विशिष्याज्ञातस्यापि धूमस्य, अस्ति बह्विरिङ्गमिति शाब्दज्ञानमात्रेण, वह्यनुमापकत्ववत्‌ 
विशिष्याज्ञातस्यापि वेदस्य बोधकत्वं संभवतीति । तन्न ! वहिलिङ्गत्वज्ञानस्यैवानुमितिसामग्रीत्वेन 
धूमत्वज्ञानस्य तत्सामग्रीत्वाभावात्‌ तज्ज्ञानमात्रेण धूमस्य वहूबनुमापकत्वेडपि तदर्थज्ञापकत्वज्ञानमात्रस्य 
शब्दसहकारित्वाभावादाकाङ्घादिसामग्रीरहितस्य वेदस्य तन्मात्रेण बोधकत्वासंभवात्‌ | 


यदत्रोक्त, पदसमुदायात्मकवेदे आकाह्कादेः सहकारित्वेऽपि अखण्डवेदे तदर्थज्ञापकत्वेन 
ज्ञानमेव सामग्रीति । तन्न । अप्रामाणिककल्पनापातात्‌ । न ह्यखण्डवेदसद्भावे किञ्चित्म्माणम्‌ । यत्त 
विप्रतिपन्ना स्मृतिः इदानीं स्मृत्यर्थानुभवजनकवेदमूलेत्यनुमानम्‌ । तदपि न । आकाङ्कादिविधुरस्म 
बोधकत्वासंभवेन बाधितविषयत्वादयुक्तम्‌ । न च स्तुतिनिन्दार्थवादकस्पितविधिवाक्यस्येवास्यापि 
बोघकत्वं संभवतीति वाच्यम्‌ । अर्थवादस्य विधिरोषत्वेन तद्रहितस्यार्थवादत्वमेव नेति शङ्कानिरासांयैव 
विध्यनुमानं नत्वर्थबोघाय । कर्तव्यताबोघस्तु अर्थवादोत्थापितानुमानादित्यनुभवसिद्धत्वात्‌ । अत 
एवाचारानुमितवेदस्यापि नित्यानुमेयत्वं परास्तम्‌ । 


॥ शब्दखण्ड; ॥ १२१ 


AN ७० 


यदपि मङ्गलाचरणं कर्तव्यं अलो किकाविगीतशिष्टाचारविषयत्वादिति तत्कर्तच्यतामनुमाय सा 

च कर्तव्यता वेदबोधिता अली किकानिगीतरिष्टाचारकर्तव्यतात्वादित्येवानुमानप्रकारः । न तु मङ्गला- 
चरण वेदबोधितकर्तन्यताकम्‌ । तादृशरिष्टाचारत्वादित्यनुमानप्रकार इति । तन्न । यथानुमाने 
बाधकाभावात्‌ । ननु चोक्तं तथा सति वेदबोधितकर्तन्यतांकमितिविज्ञाने समानसंवित्संवेद्यतया 
वेद: कर्तव्यताबोधक इत्येव विज्ञानं स्यात्‌ ततश्च कर्तव्यताबोधकतया विज्ञातात्कर्तव्यताधीरेव स्यान्न तु 
मङ्गराचारकर्तव्यताधीः विशिष्टबोधकत्वेन वेदस्याज्ञातत्वादिति । सत्यमुक्तं दुरुक्त तत्‌ । वेदबोधित- . 
तव्यताकमित्यस्य बहुन्नीहित्वात्समानसंवित्संविद्यतयाऽऽचारनिष्ठकर्तन्यताबोधको वेद इति धीसंभवात्‌ । 

न हि आकाशः श्रोत्रग्राह्मगुण इत्यनुमितौ आकाशगुणग्राहकं शरोत्रमितिबोधो न जायत इति संभवति । 


इति मीर्मांसकोक्तवेदंविशेषनित्यानुमेयत्वभङ्गः ॥। 


श्रीरस्तु । विध्यर्थो विचायते । किं कृतिसाध्यत्वं विध्यर्थः उत क्कयुद्देश्यत्वम्‌ । अथ 
कृतिसाध्यत्वे सति कृ्युद्देशयरबम्‌ । अथ वक्रभिप्रायः । उतेष्टसाधनत्वम्‌ । उत कृतिसाध्येष्टसाधनत्वम्‌ । 
अथ इष्टोत्पत्तिनान्तरीयकदुःखाधिकदुःखाजनकत्वे सतीष्टसाधनत्वम्‌ । अथ भविष्यक्तियात्बम्‌ । उत 
क्रियाव्याप्यत्वस्‌ । अथ करुमशक्यत्वम्‌ । नाद्यः । कलल भक्षयेदित्यादयुन्मत्तवाक्यश्राविणः धर्माधर्म- 
विवेकज्ञस्याकार्यमेवेदं कार्यत्वेन ब्रवीतीति प्रतीत्यभावापातात्‌ ।. तद्ठक्षणस्य कृतिसाध्यत्वात्‌ । नापि 
द्वितीयः । कलञ्जमक्षणस्यापि प्रयल्लोद्देश्यस्वसंभवेन धर्माधर्मविवेकञ्ञस्याकायत्वनुच्यभावापातात्‌ । 
अत एव न तृतीयः । नापि चतुर्शः । अनन्वयात्‌ । न हि यजेतेत्यत्र यागः वक्रभिध्राय इत्यन्वय 
संभवति । येन वन्रभिप्रायो विध्यर्थः स्यात्‌ । न पञ्चमः । स्तर्गकामपदसमभित्याहारादेव 
इष्टसाधनतावगमसंभवेन लिङादीनामिष्टसाधनत्वे शक्तिकल्पनवय्यथ्यात्‌ । 


किं च । यलिङादिजन्यमिष्टसाधनताज्ञानं न तत्‌ प्रवर्तकम्‌ । यच्च मभेष्टसाधनमिति स्वर्गकाम- 
पदळभ्यविज्ञानं न तत्‌ लिडादिजन्य इति लिङादीनां नेष्टसाधनत्वे शक्तिः कल्प्या । किं चेष्टसाधनताया 
विध्यर्थत्वे, कर्तव्यमित्युक्ते कृतः इति प्रश्नः इष्टसाधनत्वादिति समाधानं च न स्यात्‌ । विधिष्रत्यये 
नेवेष्टसाधनताया अवगतत्वात्‌ । किं च अह कुयामित्यादाविष्टसाधनताऽप्रतीत्नष्टसाधनता विध्यर्थः । 
न पाण्डुं भक्षयेदिति निषेधानुपपत्तश्च । पलाण्डुभक्षणादावपीष्टसाधनतासद्वावात । अत एव न 
षष्ठः । कृतिसाध्यत्वविशेषणवेय्यर्थ्याच । चन्द्रमण्डलादी कार्यताबुद्धि निवारयितु क्ृतिसाध्यत्व- 
विशेषणमिति चेत्‌ । न। कारयताबुद्धिनिवारणङ्कत्याभावात्‌ । प्रवृत्तिः स्यादिति चेत्‌ न । 


१२२ ॥ अमिनवताण्डवम्‌ ॥ 


-कृत्यसाध्यताज्ञानप्रतिबरद्धष्टसाघनताज्ञानस्याप्रवर्तकत्वात्‌ । नापि सप्तमः । इष्टोत्प्तिनान्तरीयकेति 
विशेषणवैय्यर्थ्यात्‌ । विषसंप्रक्तात्नभोजनादौ कार्यताबुद्विनिवारणाथे विशेषणमिति चेत्‌ न । तृसतिरूपेष्ट- 
साधने तस्मिन्‌ इष्टसाधनतारूपकार्यतानिवारणप्रयोजनाभावात्‌ । बलवदनिष्टानुबन्धित्वा नुसन्धानरूप- 
्रतिबन्धकसद्भावेनाप्रवृत्त्युपपत्तेः । नाप्यष्टमः । देवदत्तः कटं करिष्यतीति भविष्यक्रियाञ्ञानेऽपि प्रवृत्त्य- 
भावेन प्रवर्तकज्ञानाविषयस्य तस्य विधिबोध्यत्वायोगात्‌ । अत एव न नवमः । उदासीनादो क्रिया- 
व्याप्यत्वज्ञानसद्भावेपि प्रवृत्त्यदर्शनेन विध्यबोध्यत्वात्‌ । नापि दशमः । यागादेरकतुमशक्यत्वाभावेन 
यजेतेत्यादीनां बाधितार्थेकत्वप्रसङ्गात्‌ । ततश्च विध्यर्थनिरूपणमशक्यमिति चेत्‌ । 


अत्रोच्यते । इष्टसाघनत्वमेव विध्यर्थो नान्यः । वेदो हि संसारकान्तारे निपतितान्‌ दृःखा- 
कुलान्‌ जन्तूनवलोक्य तेषां दुःखप्रहाणाय सुखप्राप्तये च आप्तो बन्धुरिवेष्टानिष्टसाधनोपदेशेन कचित्‌ 
प्रवर्तयति । कुतश्चित्‌ निवर्तयति । 'तेषां दुःखप्रहाणाय श्रुतिरेषा प्रवर्तत’ इति स्मरतेः । विध्यति- 
रिक्तानां : शब्दानामन्यत्रावधारितशक्तित्वात्‌ तच्छूवणादप्रवृत्तश्च नेष्टसाधनतावबोघकत्वस्‌ । विधि- 
प्रत्ययस्य तु झडिति प्रवर्तकत्वात्‌ इष्टसाघनतावबोधकत्वं इत्यस्यैव युक्तत्वात्‌ । 


ननु स्वर्गकामपदसममिव्याहारादेवेष्टसाधनतावगमसंमवात्‌ । इष्टसाधनत्वे लिङादीनां शक्तिकल्पनं 
व्यर्थमित्युक्तमिति चेत्‌ । .सत्यमुक्तं दुरुक्त तत्‌ । तथा हि । - भवेलिङादीनां इष्टसाधनतायां शक्ति- 
कल्पनवैय्यर्थ्यम्‌ । यदि स्वर्गकामपदसममिव्याहारात्‌ इष्टसाधनता नियमेन लभ्येत । न च 
तछभ्यते । नियोगतः गृहदाहेष्टी गृहदाहस्याधिकारसंपादकत्ववत्‌ जातपुत्रः कृष्णकेशोम्मीनादधीतेत्यादी 
पुत्रजन्मनः कृष्णकेशानां चाधिकारसंपादकत्ववच स्वर्गकामनाया अपि अधिकारिविरोषणत्वमात्र- 
संभवात्‌ । गुरुदारेच्छोः शिश्वच्छेदवत्‌ स्वर्गकामस्य ज्योतिष्टोमः ध्रायश्चित्तमित्यपि संभवाच । नहि 
सत्यामप्येतस्यां संभावनायां स्वर्गकामपदसमभिव्याहारमात्रेण यागस्य स्वर्गसाधनत्वं परिकल्प्य बहु- 
वित्तव्ययायाससाध्ये यागे प्रवर्तेतेति शक्यते वक्तुम्‌ । ततश्च लिङादीनां इष्टसाघनत्वशक्तिरभ्युप- 
गन्तव्या । नन्वेवमपि इष्टसाधनताज्ञानमात्रस्य प्रवर्तकत्वात्‌ । विधिप्रत्ययानां प्रवर्तकता न लभ्यत 
इति चेत्‌ । मा लामि। न हि वये केवलस्य विधिप्रत्ययस्य प्रवर्तकत्वं ब्रमः । येनोक्तदोषः 
स्थात्‌ । किं नाम स्वर्गकामादिपदसमभिव्याहृतस्य । एवे च विधिप्रत्ययेनेष्टसाधनत्वे बोधिते किं 


तदिष्टमित्यपेक्षायां स्वर्गकामपदं इष्टसमर्धकं भवति । ततश्च स्वर्गसाधनं याग इत्येव बुख्या स्वर्गकामः 
प्रवर्तते । - | 


॥ शब्दखण्डः || १३३ 


ननु लिछादीनां इष्टसाधनत्वमर्थ इत्ययुक्तम्‌ । गामानय परिवेषय इत्यादिप्रयोक्रा प्रयोज्येष्ट- 
साधनताबोधेच्छयाऽप्रयुक्तत्वांत्‌ प्रयोज्येन च स्वेष्टसाधनतामबुद्ध्बैव प्रवर्तनादिति चेत्‌ । न । 
तस्याज्ञालोट्त्वेन विधिलोट्त्वाभावात्‌ । न हि वयं लिढादिमात्रस्येष्टसाधनतार्थकत्वं ब्रमः । येनोक्तदोषः 
किं नाम विधिलिङादेः । अत एव कुर्विति राजाज्ञया प्रवर्तमानानां इष्टसाधनताबोधाभावात्‌ 
ेष्टसाधनत्वं लोडर्थ इति परास्तम्‌ । तस्य निमन्त्रणलोट्त्वेन विधिलोट्रत्वाभावात्‌ । “बहिर्देवसदनं 
दामि’ “अग्नीरम्षीन्विहर' “यस्योभयं हविरार्तिमा्च्छेदि’त्यादयो न विधायकाः । उत्तमपुरुष-आमन्त्रण- 
विभक्ति-यच्छन्दादिना विषिशक्तिप्रतिबन्धात्‌ कित्वमिधायकाः । मन्त्रगतानामाख्यातशब्दानां प्रधान- 
कर्मविधायकत्वं गुणकर्मविधायकत्वमिति द्वावेव प्रकारौ न भवतः । अपि तु अभिधायकत्वमिति 
तृतीयः प्रकारोस्ति । “अपि वा प्रयोगसामर्थ्यान्मन्त्रोऽभिधानवाची स्यात्‌? इति जेमिन्युक्तेः । तस्मान्मन्त्र- 
गतो भावशब्द एवंजातीयको न विधायक इति शाबरभा्योक्तेश्च । अस्ति तृतीयः प्रकार 
यदभिधायकत्वे नाम पश्य “एषामाख्यातशब्दानां यच्छन्दाद्य॒पबन्धनात्‌ । विधिशक्तिप्रणाशः स्यात्त 
सर्वेत्रामिधायका' इति अट्टोक्तेश्व । 


ननु इष्टसाधनताया विध्यर्थत्वपक्ष कर्तव्यमित्युक्त कुत इति प्रश्नः । इष्टसाधनत्वादिति 
समाधान च ने स्यादिति बाधकमुक्तमिति चेत्‌ । न । अत्र तव्यप्रत्ययस्याविधायकत्वात्‌ । अनियोज्य 
प्रति इदं कर्तव्यमिति नियोगे कृते तदाज्ञाधारित्वाभावात्‌ कुत इति प्रच्छति । अयं तु इष्टसाधनत्वादि- 
त्यमिदधाति । कचित्तु तव्यस्य प्रार्थनार्थकत्वे कर्तव्यमित्युक्तः कुत इति प्रच्छति । अन्ये इष्टसाधन- 
त्वादिति हेतु वदन्ति । ननु इष्टसाधनताया लिहाद्यर्थत्वे याग इष्टसाधनमित्येव बोधः स्यात्‌ । 
न तु यागेनेष्ट भावयेदिति । ततश्च स्वर्गकाम इत्यस्य ज्योतिष्टोमेनेत्यस्य चानन्वयप्रसङ्ग इति 
चेत्‌ । न ब्रूमो वयं लिङादीनामिष्टसाधनत्व एव शक्तिरस्तीति । किं नाम भावनायामपि शक्ति- 
रस्तीति । तथा हि । लिङादिप्रत्ययानां द्वे शक्ती । एकेष्टसाधनत्वे । तदवच्छेदकं तु विधिप्रत्ययत्वं 
अननुगतलिङादिकं वा । अपरा तु करोत्यर्थरूपायां भावनायां तदवच्छेदकमास्त्यातत्वं पचतीत्युक्ते 
पाकं करोतीति करोत्यर्थस्यानुभूयमानत्वात्‌ । तत्र ते च द्वे शक्ती संभूय इष्टसाधनेन यागेनेष्टे भाव- 
येदिति बोध जनयति । एवं च स्वर्गकामपदस्य कतृसमर्पकत्वेन यागनामधेयस्य ज्योतिष्टोमेनेत्यस्त 
यागान्तरव्यवच्छेदार्थयागनिशेषणतयाऽन्वयो भवति । नन्वेवं सति कर्मनिर्णयविरोधः तत्र 'लिढायर्थ- 
स्त्वष्टसाधनत्वमेवेति । लिडादेरिष्टसाधनत्वेनेव क्र्तार्थखे तदन्यार्थकल्पने कल्पनागौरवं चे'त्यन्यार्थ- 
कत्वनिषेधादिति चेत्‌ । न । तस्य विधिप्रत्ययत्वावच्छिन्नया शक्त्या धात्वर्थे इष्टसाधनत्वमेव 


१३४ ॥ अभिनवताण्डवम्‌ ॥ 


प्रतिपाद्यते न तु तदतिरिक्तकार्यत्वमित्य्थकत्वात्‌ । न चेवमपि तत्वनिणेयटीकया विरोधः । तत्र 
'कृतिसाध्येष्टसाधनतायाः कार्यतापर्यायतयाऽङ्गीकारादि’ति क्रतिसाध्यत्वविशिष्टसाधनताया:ः विध्यर्थ- 
त्वाङ्गीकारादिति चेत्‌ । न । तत्र परमतानुसारेणोक्तत्वेन तद्विरोधस्यादूषणत्वात्‌ । अत एव सुधायां 
“ननु सत्यपि चन्द्रमण्डलादौं इष्टसाधनत्वेन कार्यताबुद्धिरिति चेत्‌’ । इत्याशङ्कय 'केयं कार्थताबुद्धिः 
इष्टसाधनताबुद्धिः तदतिरिक्ता वा । आथे कथ सा नास्ति । न द्वितीयः । अनिरूपणादि'ति 
इष्टसाधनत्वादन्यस्य कार्यतारूपत्वं निषिध्य चन्द्रमण्डलादावप्यस्त्येवकायताबुद्धिरिति समाहितम्‌ । 
तथा व्यथ विशेषणमिति चोक्तम्‌ । अत एव कर्मनिर्णयटीकायां कृतिसाध्यतैकार्थसमवेतेष्ट- 
साधनताज्ञानादेव प्रवृच्युपपत्तरित्युक्तम्‌ । अन्यथा कृतिसाध्यत्वे सतीष्टसाधनताज्ञानादित्यवक्ष्यत्‌ । 


ननु इष्टसाधनत्वस्य विध्यर्थत्वे न कलङ्ग भक्षयेदिति निषेधानुपपत्तिः । कलज्ञभक्षणस्येष्ट- 
साधनत्वात्‌ । एवमपि निषेधे वाक्यस्याप्रामाण्यप्रसङ्गो दुर्वार इति चेत्‌ । न ब्रूमो वयं विध्यर्थो 
निषिध्यत इति । किं नाम आस्यातवाच्यकरोत्यर्थेरूपभावना निषिध्यत इति । तथा चेष्टसाधनमपि 
कलञ्जभक्षण न भावयेदिति वाक्यार्थः सम्पद्यते । न कलल भक्षयेदिति वाक्यं श्रतवतः 
प्राणभृन्मात्रस्य भक्षणं न कार्यमित्यर्थप्रतीतेः । राजादिप्रयुक्तस्य कुर्वित्याज्ञालोटः इष्टसाधनताज्ञानं 
चिना प्रवर्तकत्ववत्‌ नञन्वितस्य भक्षयेदित्यादिलिङः अनिष्टसाधनताज्ञानं विनेव निवर्तकत्वम्‌ । 
कंचित्तु आज्ञामात्रेण निवर्तनसामथ्यसद्भावेऽपि विषयरागोत्कट्येन सामर्थ्यप्रतिबन्धे निन्दावाक्य- 
बळलब्धनरकाद्यनिष्टसाधनत्वविज्ञानसाहित्येन निषेधकवाक्यानि निवर्तयन्ति । तद्यथा, राजा मा कुर्विति 
निषेध नियुज्यापि रागौत्कख्यान्मोढ्याद्वा अनिवर्तमानं . विपक्ष दण्डभयं प्रदइ्य निवर्तयति । 
इममेवाभिप्रायं मनसि निधाय विष्णुतत्त्वनिणये ज्ञात्वैव हीष्टसाधनतां प्रवर्तते । निवर्तते च 
विपर्थयेणे'त्युक्तम्‌.। न तु प्रवृत्तिमात्रे इष्टसाधनताज्ञानं कारणं निवृत्तिमात्रे अनिष्टसाधनताज्ञानं कारण- 
मित्यभिम्रेत्य । इष्टसाधनताज्ञानाभावेऽपि प्रतयुतानिष्टसाधनताज्ञानसद्भावेऽपि निवृत्तेमहुलमुपलम्भात्‌ । 


ननु 'विध्यश्रवणस्थले अर्थवादवाक्येनैवेष्टसाधनताज्ञानसंभवात्‌ विधिवाक्यकर्पनं व्यथं तथा 
विधिवाक्येनैवेष्टसाधनत्वस्य ज्ञातत्वात्‌ श्रूयमाणमप्यर्थवादवाक्यं अनुपादेयं प्रसज्यत इति चेत्‌ । 
सत्यम्‌ । अर्थवादवाक्यादेवेष्टसाधनताज्ञानं भवति । भवति च तावन्मात्रेण केषाञ्चित्मवृत्तिः । अन्ये 
पुनः नेदं कर्तव्यं अविहितःबात्‌ इत्यनुमानेन प्रवृत्तिप्रतिबन्धप्रसत्तं, विधिवाक्यमनुमाय हेतोराभासत्वं 
विज्ञाय प्रवर्तन्ते । यदपि चोक्त विधिवाकयेनेवेष्टसाधनताबोधस्य जातत्वात्‌ श्रयमाणमध्यर्थवादवाक्य- 


॥ शब्दखण्ड: ॥ | १३५ 


मनादरणीये स्यादिति । तदपि न । बहुवित्तव्ययायाससाध्ये अप्रवर्तमानस्य पुरुषस्य प्रवर्तनाय 

बहुधा इष्टसाधनत्वस्य व्युत्पादनीयत्वेनार्थवादवाक्यस्यादरणीयत्वात्‌ । अर्थवादवाक्या देवेष्ठसाधनताबोध 

इति वदता त्वयाऽपि एकेनेवार्थवादवाक्येनेव कृतत्वात्‌ वाक्यान्तरं व्यथे इति शङ्काया एवमेव 
परिहर्तन्यत्वात्‌ । 


ननु एवमपि नेष्टसाधनत्वे विध्यर्थः । ज्योतिष्टोमेन स्वर्गकामो यजेतेत्यादो वाक्ये ज्योतिष्टोमे 
नेत्यादितृतीयाऽनुपपत्तिप्रसङ्गात्‌ । विभक्तिनिरूपणोपक्रमे अनभिहित’ इत्यनभिहिताचिकारं कृत्वा 
सूत्रकृता तिङ्क्ृततद्धितसमासेरनभिहिते कर्त्रादौ तृतीयादिभवतीति वदता तिढायविहिते तृतीयनिषे- 
धादिति चेत्‌ । मेवम्‌ । इहापि यजेतेति तिङः प्राधान्येन कतृवाचित्वाङ्गीकारात्‌ । इष्टसाधनत्वं 
तु लिङवच्छिन्नया शक्त्या अध्राधान्येन बोध्यते । स्वर्गकामो इष्टसाधनेन यागेनेष्ट भावयेदिति शाब्दबोधे 
तिङ्शक्त्या कतुरेव प्राधान्येन भावात्‌ । सूत्रकारोऽपि प्राधान्येन तिङाद्यभिहिते कर्मादौ द्वितीयादि 


नेत्येव निषेध करोति । 


न तु तिङादिजन्यशाब्दबोधविषथमात्रे कर्मादो द्वितीयादिनिषेधं करोति । 


वस्तुतस्तु लिंङ्शक्त्या इष्टसाधनत्वावगमेऽपि तिङ्शक्त्यानवगमेन तिङायनभिहितत्वात्‌ अनभिहि 
ताधिकारविहिता तृतीयानुपपन्ना । अत एव स्वर्गकाम इत्यत्र प्रथमापि नानुपपन्ना । कतृत्वस्म 
तिङामिहितत्वेन कर्तीरे तृतीयाया अयोगेन प्रथमाया एव माव्यत्वात्‌ । न चैवंमपीष्ठसाधनत्वं न 
विध्यर्थः । अहरहः संध्यामुपासीतेत्यादिनित्यविधेः इष्टसाधनत्वाबोधकत्वात्‌ । न हि वेदोऽप्रमाणम्‌ । 
येनेष्टासाधनमपि सन्ध्याबन्दनादिकमिष्टसाधनतया बोधयेत्‌ । न च, नास्त्येव निष्फलं ` कर्म, 
'सन्ध्यामुपासते ये तु सततं शंसितन्रताः । विधूतपापास्ते यान्ति ब्रह्मलोक सनातनमि 'त्यथेबादात्‌ । 
'दद्यादहरहः श्राद्ध पितृभ्यः प्रीतिमावहन्‌’ इत्यादिवाक्या्च नित्यानामपि फलावगमात्‌.। यत्र 
तु सर्वथा फळं न श्रूयते तत्रापि विश्वजिन्न्यायेन फलसिद्धेरिति वाच्यम्‌ । सर्वकर्मणां कामनीपाधि- 
कार्यत्वेन नित्यत्वाभावप्रसङ्गात्‌ इति चेत्‌ । न । ज्योतिष्टोमादीनां संध्यावन्दनादीनां च 
सफळत्वाविरेषेऽपि येषामकरणे प्रत्यवाय: शयते तानि नित्यानि येषां त्वकरणे न प्रत्यवायः तानि 
काम्यानीति व्यवस्थासंभवात्‌ । 


ननु इष्टसाधनताज्ञानस्यैव प्रवर्तकले प्राणभृन्मात्रस्य चन्द्रमण्डलाहरणादौ, आस्तिक्य अभक्ष्य- 
भक्षणादो प्रवृत्तिप्रसङ्गो, हेतुसद्भावादिति चेत्‌ । न । कृत्यसाध्यताज्ञानस्य निषिद्धत्वज्ञानस्य प्रवृत्तिः 


१३६ ॥ अभिनवताण्डवम्‌ ॥ 


प्रतिबन्धकत्वात्‌ । न हि प्रतिबद्ध कार्य न जनयतीति कारणमकारणं भवति । आस्तिककामुकस्म्र 
तु रागोत्कटयलक्षणोत्तेजकवशात्‌ प्रबृत्ति: । तस्मात्‌ यजेतेति स्वर्गभावनायां नियुक्तस्य यागे प्रबृत्य- 
न्यथानुपपत्या लिडादीनां विधिप्रत्ययत्वाच्छिन्नशक्त्या यागादाविष्टसाधनताबोधकत्यं ज्योतिष्टोमेन- 
स्वर्गकामेतिपदाभ्यां अन्वयानुपपत्त्या आख्यातत्वावच्छिन्नशक्त्या तु करोत्यर्थरखूपभावनावाचित्वमिति 


सिद्धस्‌ ॥ इति स्वमते विध्यर्थनिरूपणम्‌ ।। 


प्राभाकरा मन्यन्ते । अभिधासंकर्पापूर्वेभावनाज्ञानं न प्रवर्तकम्‌ । तस्मिन्‌ सत्यप्रवृत्तः | असत्यपि 
तस्मिन्‌ प्रवृत्तेश्च । किं तु कार्यत्वज्ञाने प्रवर्तकम्‌ । तथा हि । ज्ञानस्य कृतो जनयितव्यायां चिकीर्षातिरिक्त. 
न कर्तव्यमस्ति । तत्सश्वे कृतिविलम्बो हेत्वन्तरविलम्बात्‌ । चिकीर्षा च क्ृतिसाध्यत्वप्रकारिका कृति- 
साध्यक्रियानिशेषेच्छा पाकं कृत्या साधयामीति तदनुभवात्‌ । सा च कृतिसाध्यताज्ञानसाध्या इच्छायाः 
सवप्रकारकधीसाध्यत्वनियमात्‌ । अत एव क्ृतिसाध्यपाके प्रवर्तते । न त्तिष्टसाधनताज्ञानसाध्या 
स्वकृत्यसाध्ये चिकीर्षापत्तः इति । तन्न । पार्क कृत्या साधयामीतीच्छाया इष्टसाधनज्ञानसाध्यत्वेन 
नेष्टसाधनताज्ञानसाथ्येति तन्निराकरणानुपपत्तः । न हि पाकस्येष्टसाधनत्वाज्ञाने सुखदुःखाभावाभ्यां 
भिन्ने पाके इच्छोपपद्यते । प्राणभृन्मात्रस्य सुख दुःखाभावे खत एवेच्छा जायते। तदन्यत्र 
तु तत्साधनत्वविज्ञान एव भवति नान्यथा । अत एव व्याध्यादिना अतिपीडिताः उद्दन्धनगङ्गा- 
प्रवेशविषभक्षणादिकं दुःखनिवृत्तिकारणमिति मन्यमानाः उह्ून्धनादिकमपि कामयन्ते । तृप्तास्तु भोजन- 
जन्यसुखेच्छाविरहेण भोजनस्मेष्टसाधनतामननुसन्दधानाः न भोजनमिच्छन्ति । किं चेवं वादिनो मते 
प्रवर्तकेन लिडादिप्रत्ययेन कार्यताज्ञानमेव जायत इत्यापतति । न च तदङ्गीकलु शक्यम्‌ । यजेतेत्यनेन 
यागः कृतिसाध्य इति बोधे जाते ज्योतिष्टोमेनेति तृतीयान्तस्य स्वर्गकाम इतिपदस्य चानन्वयापातात्‌ । 
यदि विधिवाक्येन ज्योतिष्टोमनामकेन यागेन स्वर्गकामः स्वी भावयेदिति बोधोऽभ्युपगम्यते । अङ्गीकृत 
तर्हि लिडादीना यागस्येष्टसाधनताज्ञाने आख्यातेन स्वर्गविषयक्ृतिविज्ञानम्‌ । इष्टसाधनताज्ञानादेवः 
यागादौ प्रवृत्तिरिति, व्यर्थः कृतिसाध्यताज्ञानस्य प्रवर्तकताग्रहः । ननु, कथं तर्हि कृत्या साधयामीति 
कृतिसाध्यत्वप्रकारिकेच्छेति चेत्‌ कृतिसाध्यताज्ञानादेवेति ब्रमः । इयांस्ठु विशेषः । इष्टसाधनताज्ञानस्यैव 
प्रवर्तकत्वात्तदेव विधिप्रत्ययजन्यम्‌ । क्ृतिसाध्यताज्ञानं तु वहिना साधयामीतीच्छातः तत्पूवे 
वहिसाध्यत्वज्ञानवत्‌ मानान्तरजन्यम्‌ । इष्टसाधनताज्ञानं तु इच्छाद्वारेव । कृतिसाधनं तु चिकीर्षाद्वारैवेति 
न निर्बन्धः । अत एव इष्टसाधनताज्ञानसद्भावे कृत्यसाध्यताज्ञानरुपप्रतिबन्धाभावे प्रवर्तते । किं च 
कृतिसाध्यताज्ञानस्यैव चिकीर्षाया हेतुत्वे केरलदेशवर्तिनः पुरुषस्य काइमीरदेशस्थक्षुद्रतृणानयनादावपि 


॥ - शब्दस्वण्ड; || १ - 


चिकीर्षाप्रसङ्गो दुर्वार इति प्रवृत्तिः स्याद्‌ । ननु स्वविशेषणवत्ताप्रतिसन्धानजन्यकार्यताज्ञानं प्रवर्तकम्‌ । 
स्वः प्रवर्तनीयः पुरुषः, तद्विशेषणकाम्ये कामना, तथा च तत्र कामनाविषयसाधनत्वलिङ्गककार्यताज्ञानं 
च पर्यवस्यति । तथा च काइमीरदेशस्थतृणानयनादो कामनाविरहेण कामनाविषयसाधनत्वलिङ्गक- 
कार्थताज्ञानाभावात्‌ न तत्र प्रवृत्तिरिति चेत्‌ । एवं तहिं प्रवर्तककार्यताज्ञानस्यापि विघिजन्यत्वाभावेन 
विधेः प्रवर्तकत्वं न स्यात्‌ । इति प्राभाकरोक्तका्यताज्ञानस्य प्रवर्तकत्वभङ्गः ॥। 


मणिकारस्तु मन्यते । कृतिसाध्यत्वे सतीष्टोत्पत्तिनान्तरीयकदु:खाधिकदुःखाजनकत्वे सतीष्ट- 
साधनत्वं विध्यर्थः । तथा हि । स्वर्गार्थी यागे प्रवर्तत इत्यविवादम्‌ । न चान्येच्छाऽन्यत्र प्रवर्तिका 
अतिप्रसङ्गात्‌ इति यागे चिकीर्षा वक्तव्या । न च सेष्टसाधनताज्ञानाभावे भोगचिकीर्षावत्‌ संभवति । 
तस्य सुखसाक्षात्काररूपभोगवत्‌ स्वतः सुन्दरत्वाभावात्‌। इष्टसाधनत्वावगमे तु उपपन्ना यागे. चिकीर्षेति 
इष्टसाधनत्वं लिङाद्यर्थ इत्यभ्युपगन्तव्यस्‌ । न च तन्मात्रं विध्यर्थः । इष्टसाधनताज्ञानमात्रस्या- 
प्रवर्तकत्वात्‌ । अन्यथा तक्षकचूडामण्याहरणादो प्रवृक्त्यापातः । अपि चोपायचिकीर्षा यागं कृत्या 
साधयामीत्येवमादिप्रकारा । सा च समानप्रकारकज्ञानसाध्येति विधिजन्ये चिकीर्षाजनकेष्टसाधनताज्ञाने 
कृतिसाध्यत्वं प्रकार इत्यभ्युपगन्तव्यमिति कृतिसाध्यत्वमपि विध्यर्थः । न च तावन्मात्रं विध्यर्थः । 
किं तु कृतिसाध्यत्वे सति इष्टोत्पत्तिनान्तरीयकदु :खाधिकदुःखाजनकत्वेसतीष्टसाधनत्वम्‌ । क्ृतिसाध्येष्ट- 
साधनताज्ञानमात्रस्याप्रवर्तकत्वात्‌ । अन्यथा मधुविषसंषक्तान्नभोजनादौ प्रबृक्त्यापातो दुर्वारः । तत्रापि 
_ कृतिसाध्येष्टसाधनताज्ञानसङ्भावात्‌ । नन्वेवं तर्हि कृतिसाध्यत्वे सति दुःखाजनकेष्टसाधनत्वमेव विध्य- 
र्थो5स्तु किं इष्टोत्पत्तिनान्तरीयकदुःखाधिकेति दु:खविशेषणेनेति चेत्‌ । न । विध्यप्रामाण्यप्रसङ्गात्‌ । 
यागादेः इष्टोत्पत्तिनान्तरीयकदुःखजनकत्वेन दुःखाजनकत्वाभावात्‌ । न चेवं सति न कलङ्ग भक्षयेदिति 
विध्यर्थनिषेधानुपपत्तिः । तद्भक्षणस्य तृस्तिरूपेष्टसाधनत्वात्‌ । न चासुराविद्येतिवत्‌ पयुदासलक्षणया 
विरोध्यनिष्टसाधनत्वबोधनम्‌ । नञोऽसमस्तत्वात्‌ । क्रियासङ्गतत्वेन प्रतिषेधवाचकत्वन्युत्पत्तश्चेति 
चेत्‌ । न । विरोष्यवति विशिष्टनिषेधस्य सविरोषणे हीति न्यायेन विशेषणनिषेधपर्यवसायितया 
कलञ्जभक्षणमिष्टोत्पत्तिनान्तरीयकदुःखातिरिक्तदुःखसाधनमिति न कलङ्ग भक्षयेदित्यनेन बोधनात्‌ । 


ननु तहिं स्येनेनाभिचरन्यजेतेत्यत्र कथं विधिप्रवृत्तिः । हिंसाया बळवदनिष्टसाधनत्वादिति 
चेत्‌ । न । तत्र कृतिसाध्यत्वे सतीष्टसाधनत्वमेव योम्यतयाऽन्वेति । न तु बळवदनिष्टाननुबन्धित्वमपि । 
18 | 


१३८ ॥ अभिनवताण्डवम्‌ ॥ 


अयोम्यत्वात्‌ । निन्दार्थवादेन प्रायश्चित्तोपदेशेन हिंसाया बलवदनिष्टसाधनत्वावगमात्‌ । अत एव 
'विहिते5पि श्येने विगानान्न तान्त्रिकप्रवृत्तिः ! 


अभ्रेव सुखादिसाधनत्वज्ञानं प्रवर्तकं तन्न शक्यम्‌ । यञ्च शक्ये इष्टसाधनत्वं तज्ज्ञानं न 
प्रवर्तकं इति. विधेः प्रवर्तकता न स्यात्‌ इति चेत्‌ साक्षादेवमेव । किं तु इष्टसाधनं याग इति 
लिङा बोधिते इष्टाकाङ्कायां काम्यत्वेन श्रुतः स्वर्ग इति स पवेष्टत्वेनाधिगम्यते । तथा च स्वर्गकामसभि- 
व्याहारात्‌ स्वर्गसाधने याग इति ज्ञानं प्रवर्तकमुपपद्यते । एवं च विधिजन्यज्ञानजन्यं ज्ञानं प्रवर्तक- 
मिति । इष्टसाधनताविधिपक्ष “तरति मृत्युं तरति ब्रह्महत्यां योऽश्वमेधेन यजते” इत्यायर्थवादे विधिनोध्ये- 
'एसाधनत्वस्यार्थवादादेवावगमात्‌ कुतो विधिकल्पनमिति चेत्‌ न । अविनाभावात्‌ । तथाभूत- 
-साघनत्वस्य विधेयत्वव्याप्यत्वात्‌ । व्यापकानुपरम्भबाधोद्धाराय वा । 


यत्त्विष्टसाधनत्वाभिघाने करणे लिङोऽनुशासनात्‌ । दशपूर्णमासाभ्यामिति अनमिहिताधिकार- 
विहिता तृतीया न स्यादिति । तन्न । उपायतामात्राभिधानेऽपि तद्विशेषकरणत्वानभिधानात्‌ । 
वस्तुतस्तु अमिहितान्वयळभ्यं यागोष्टसाधनत्वं, इष्टसाधनत्वमात्रस्य लिङ्थत्वादिति ॥ तन्न ॥ विधि 
जन्यं ज्ञानं न साक्षात्मवर्तकम्‌ । अपि तु विधिजन्यज्ञानजन्यज्ञानं प्रवर्तकमिति वदता 
लाघवात्‌ इष्टसाधनत्वमात्रस्य विध्यर्थत्वसंभवे विशिष्टेष्टसाधनत्वस्य विध्यर्थत्वकल्पनाऽयोगात्‌ । 
चिकीर्षायाः समानप्रकारकज्ञानसाध्यत्वनियमात्‌ कृतिसाध्यत्वमपि विध्यर्थ इत्युक्तमिति चेत्‌ । न । 
प्रवर्तकज्ञानस्य चिकीर्षाजनकस्य तद्विषयकत्वावश्यकत्वेऽपि विधिजन्यज्ञानस्य तद्विषयकत्वानावश्यकत्वेन 
विघेसतत्र शक्तिकल्पनावैय्यर्थ्यात्‌ । अप्रामाण्यप्रसङ्गाचच । न हि स्वर्गकाममात्रस्य यागः कृतिसाध्यः । 
यागाधिक्तानामपि त्रैवर्णिकानां यागक्कतावसमर्थानां बहुलमुपलम्भात्‌ । येन स्वर्गकामानां कृतिसाप्य- 
तया यागे बोधयन्‌ वेद: प्रमाणं स्यात्‌ । यजेतेतिश्रवणानन्तरमपि यागो मत्कृतिसाध्यो न वेति 
संशयदर्शनाच्च न कृतिसाध्यत्वं विध्यर्थः । अन्वयश्च ज्योतिष्टोमेन खर्गकाम इत्यनयोर्यजेतेत्यनेन 
मवति । स्वर्गकामस्य ज्योतिष्टोम इति षष्ठीप्रथमान्तयोरपेक्षितत्वात्‌ । 


यदपि न तन्मात्र विध्यर्थः । इष्टसाधनताज्ञानमात्रस्याप्रवर्तकत्वादिति । तदपि न । विषि- 
जन्यज्ञानस्याप्रवर्तकत्वेन विधेस्तन्मात्रार्थकत्वोपपत्तः । यदपि मधुविषसंपक्तान्ने ` प्रवृत्तिवारणाय 
इष्टो्पत्तिनान्तरीयकदुःखाधिकदुःखाजनकत्वे सतीति विध्यर्थनिशेषणं तदपि न । विधिजन्यज्ञानस्या- 
प्रवर्तकत्वात्‌ । यदपि विशेष्यवति विशिष्टनिषेधस्य सविशेषणे हीतिन्यायेन विशेषणनिषेधपर्यवसायितया 


॥ शन्दखण्ड; ॥ १२९ 


कळल्जभक्षणमिष्टोरपत्तिनान्तरीयकदु:खातिरिक्तदुःखसाधनमिति न कलन्गं भक्षयेदित्यनेन बोधनादिति ।, 
तदपि न । विदोष्यवति विशिष्टनिषेधस्य- - विशिष्टाभावपरत्वसंभवे विशेषणनिषेधपर्यवसाना भि- 
घानायोगात्‌ । र 


` यदत्रोक्तं रुचिदत्तेन । एतच्चातिरिक्तविशिष्टाभावानभ्युपगमेन बोध्यम्‌ । वस्तुतो विशिष्ट- 
निषेधसिद्धौ ततोऽनुमानाद्विशेषणाभावसिद्धिरिति बोध्यमिति । तन्न । अतिरिक्तविशिष्टाभावपरतयेव 
चाक्यार्थनिरूपणसंभवे. प्रामाणिकविदिष्टाभावानभ्युपगमेन वाक्यार्थनिरूपणायोगात्‌ । न हि मणिकारो 
व्यामोहनाय प्रवृत्तः येनातिरिस्तविशिष्टाभावानभ्युपगमेनेदं बोध्यमिति व्याख्यानं उपयुक्त स्यात्‌ । किं. 
च सविशेषणे विधिनिषेधानिति कोऽथः । किं बिशेषणोपछक्षिते विशेष्ये यौ विधिनिषेधौ तों 
विशेषणमुपसंक्रामत इत्यर्थः । आहोस्वित्‌ विशिष्टे यौ . विधिनिषेधौ तौ विशेषणमुपसंक्रामत इति । 
आदे नात्र तन्न्यायोदाहरण युक्तम्‌ । न कलञ्जं भक्षयेदित्यत्र विशिष्टस्येव निषिद्धत्वेन विशोप्यस्या- 
निषिद्धत्वात्‌ । न द्वितीयः-। ` सति विशेष्ये बाध इति विशेष्यबाधाभिधानबैय्यथ्यात्‌ । विशिष्ट 
प्रापयोर्वि धिनिषेधयोः अन्यत्र पथवसानाय विशिष्ट एव बाधस्य वक्तव्यत्वात्‌ । विशिष्टनिषेधबाधस्थले 
विरेषणनिषेधबाधस्यावजनीयत्वेनोदाहरणाभावप्रसङ्गाञ्च । 


यदपि श्येनेनामिचरन्‌ यजेतेत्यादिविधिप्रवृत्त्यनुपपत्तिमाशङ्कघ योग्यतया कृतिसाध्यत्वे सति 
इष्टसाधनस्वमात्रमन्वेतीति समाधानम्‌ । तदपि. न । इथेनेनाभिचरन्‌ यजेतेत्यादिवेदवाक्यानां दशनः 
आषया प्रवृत्तत्वेन ज्रोतिष्टोमादिविधिवदेवार्थाभिधायित्वे बाधकाभावात्‌ । न चाप्रामाण्यप्रसङ्गः । 
इयेनयागस्य वेदतासपर्याविषयत्वात्‌ । अन्यथा अयमेवमाहेत्यनुवदन्नपि बाधितार्थवक्तृत्वेनानवधेयवचनः 
स्यात्‌ । इदमेव इ्येनामीषोमयोवेंषम्यं यत्‌ अग्नीषोमीयस्य वेदतात्पर्यविषयत्वम्‌ । शयेनस्य तदभावः । 
अवश्यै चेतदेवं विज्ञेयम्‌ । अन्यथा वेदे सत्कर्मामिधायकत्वाश्वासवैधुर्येण ज्योतिष्टोमवाक्यादपि 
प्रवृत्तिन स्यात्‌। न हि प्राणिनां सुखहेतुपदेशाय प्रवृत्तस्य परमेश्वरस्य नरकाद्यनथेहेतुश्येनाद्युपदेशे 
कारणमस्ति येन इयेनाद्यपि वेदप्रणेतृपरमेश्वरतात्पर्यविषय इति कल्पयसि । न कलञ्ज भक्षयेदिति निषेध- 
वेय्यथ्यै च । न हि संभवति प्राणिनां दुःखनिवृत्तये प्रवृत्त: परमाप्तः परमेश्वरः महादुःखसाधनमुपदिशति 
अह्पदुःखसाधने कल्जभक्षणादिकं निषेधति । न च सञ्जनहितकामेन इयेनानुष्ठाने प्रत्यवाया- 
भावात्‌ । असद्वधाय इयेनो वेदविहित इति वाच्यम्‌ । प्रायश्चित्तोपदेशंेय्यर्थ्यप्रसङ्गात्‌। न च 
श्येनेन ग्राह्मणहनने कृते प्रायश्चित्तमनेनोपदिश्यत इति वाच्यम्‌ । ब्राह्मणवधप्रायश्चित्तोपदेरोनेव 


ET ॥ अभिनवताण्डवम्‌ ॥ 


गतत्वात्‌ । यदुक्त विहितेऽपि श्येने वियानान्न तान्त्रिकम्रवृत्तिरिति । तदपि न । विहितत्वे विगाना- 
योगात्‌ । न हि विहितेऽपि ज्योतिष्टोमादी विगानमस्ति । कथ तर्हि इयेवादौ विगानमिति चेत्‌ । 
इत्थम्‌ । दशनभाषया श्येनेनेति वाकयं प्रतृत्तमिति जानन्तः नानुष्ठेयः शयेन इति वदन्ति । अन्ये तु 
-विषिरेवेति मन्यमानाः अनुष्ठेयः इयेन इति बदन्ति इति । 


यदपीष्टसाधनताविधिपक्षे तरति मृत्युं तरति ब्रह्महत्यामित्यायथवादेनेष्टसाधनत्वस्य बोधितत्वात्‌ 
` व्यर्थ विभिकल्पनमित्याशङ्गय अविनामावात्‌ तथामूतसाघनत्वस्य विधेयत्वव्याप्यत्वात्‌ व्यापकानुप- 
छम्भबाधोद्धाराय वेति समाधानमुक्तं तदपि न । अनुमानवैस्यर्थ्यात्‌ । न हि व्यापकमित्येवानुमीयते । 
किं तर्हि प्रयोजनसिद्धये । न चात्र प्रयोजनमस्ति । | 


यत्त द्वितीय समाधानं तत्र वक्तव्यम्‌ । इष्टसाधनत्वमात्रस्य विघेयत्वे . व्यापकं ततश्च 
व्यापकानुपलब्ध्या इष्टसाधनत्वाभावशङ्कापरिहाराय विधिकल्पनमित्युच्यते उतार्थवादबोध्येष्टसाधनत्वस्य 
विधेयत्वं व्यापकम्‌ । ततश्च तदनुपलम्मेनेष्टसाधनत्वामावशङ्कापरिहाराय विधिकल्पनमित्युच्यते । 
नाद्यः । भोजनादौ व्यमिचारेण व्यापकत्वाभावात्‌ । नापि द्वितीयः । व्यापकानुपलम्भात्‌ । 
अर्थवादबोध्यमपीष्टसाधनत्वं नास्तीत्याशङ्कायां तेनेवं विध्यनुमानायोगात्‌ । यत्तु इष्टसाधनत्वाभिधाने 
करणे लिडोनुञशासनात्‌ । दशपूर्णमासाभ्यामिति अनभिहिताधिकारविहिता तृतीया न स्यादित्याशङ्क्य 
उपायतामात्राभिधानेऽपि तद्विंरेषकरणत्वानमिधानात्‌ । वस्तुतस्तु अमिहितान्वयलभ्यं यागेष्टसाधनतवम्‌ । 
इष्टसाधनत्वमात्रस्य लिडर्थत्वादिति समाघानमुक्तम्‌ । तन्न । प्रवृत्यथै इष्टसाघनत्वस्यैव बोधनीयत्वेन 
` -उपायतामात्रस्याबोधनीयत्वात्‌ । न हि कश्चित्‌ प्रधानसाधनमजानत्‌ बहुवित्तव्ययायाससाध्ये 
उपायमात्रे प्रवर्तन्ते । येन प्राघान्यमबोधयित्वा उपाथमात्रबोधनमुपयुक्तं स्यात्‌ । 


` यदत्रोक्तं रुचिदत्तन वस्तुतः संख्यानमिधान प्रयोजकम्‌ । अन्यथा क्ुरवाच्यत्वेनानभिहि- 
तत्वाद्देवदत्तः पचतीत्यत्र प्रथमा न स्यात्‌ । एवं च लिङि करणसंख्यानमिधानात्तुतीया स्यादेवेति 
तत्वमिति । तदपि न । अनभिहिते कर्मादौ द्वितीयादयो भवन्तीति वदतः सून्रकारस्यानमिहितत्व 
कर्मादिविशेषणमित्येवामिमतरवात्‌ । पचतीत्यत्र कर्तुरनभिधाने कत्रर्थकसार्वधातुकप्रयुक्तशाण्प्रत्यया - 
भावप्रसङ्गात्‌ ॥ छ ॥ इति मण्युक्तविध्यर्थकमङ्गः ॥ 


॥ शब्दखण्ड: ॥ १४१ 


उदयनस्तु मन्यते । प्रवर्तकमिष्टसाघनताज्ञानमेव । लिडर्थस्तु आप्ताभिप्राय एव । 


-नेष्टसाघनत्वस्‌ । तस्यापि विध्यर्थत्वपक्ष बळवदनिष्टाननुबन्धित्वेऽपि त्ते्वेक्तव्यत्वेन 
गौरवात्‌ । आप्तामिप्रायस्य विध्यर्थत्वपक्ष तु बळवदनिष्टाननुबन्धित्वबोधस्यानुमानिकत्वांत्‌ । 
तत्र शक्तरवक्तव्यत्वेन लाघवात्‌ । पाक कुर्यां इत्यत्र संबोध्यकतृकक्रियेच्छायाः' 


पाकं कुर्यामित्यत्र स्वकतृकक्रियेच्छाया अभिधायकत्वदरानेनाज्ञाप्रार्थनादिलिङश्च वक्रादीच्छाभि- 
धायकत्वदशनेन च लिड्यात्रस्येच्छावाचकत्वकल्पनाचच । एवं च स्वर्गकामो यजेतेत्यस्य स्वर्गकामस्य 
-कृतिसाध्यतया याग आप्तेष्ट इत्यथः । स्वर्गकामस्य यागध्रयल, आप्तेष्ट इति वाऽर्थः । ततो 
यो व्यापारो यस्य कुतिसाध्यतया, यब्यापारविषयः प्रयलो वा यम्यापतेनेप्यते स तस्य बळवदनिष्टा- 
ननुबन्धीष्टसाघनमिति ञ्यासिग्रहात्‌ यागस्थेष्टसाधनत्वमनुमिनोति । तथा हि । यागो मदिष्टसाधन 
मत्प्रयत्नविषयतया आसिनेष्यमाणत्वात्‌ यथा मत्पित्रा मत्मरयलविषयतयेष्यमाणं मद्गोजनं मदिष्ट- 
साधनम्‌ । तथा चेदं तस्मात्ता । एबं न कलञ्जं भक्षयेदित्यस्य कलञ्जभक्षणप्रयल्लो नापतेच्छाविषय 
इत्यर्थः । ततः- कलछञ्जभक्षणम्‌ मम बलवदनिष्टसाधने मदिष्टसाधनत्वे सत्यापन मत्म्रयलविषय- 
तयाऽनिष्यमाणत्वात्‌ । यथा विषसंप्रक्तान्नमोजमं मम बळवदनिष्टसाधनस्‌। तथा चेदं तस्मात्तभेति 
-अनुमिनोति । स चाप्तो वेदवक्ता भगवानीश्वर एव । यस्तु वेदे पौरुषेयत्वं नावैति । तं प्रति 
विधिरेव तावदूभ इव श्रतिकुमार्याः पुंयोगे प्रमाणमिति । | 


तन्न । प्रवर्तकज्ञानविषयस्येव प्रवृत्यथ बोधनीयत्वेन तदविषयस्य वक्रभिप्रायस्याबोधनीयत्वात्‌ । 
न हि बोधनीयं गौरखमापततीत्यबोधयित्वा अन्यदेव बोधयन्‌ प्राज्ञो भवति । यदपि इष्टसाधनताया 
विध्यथेत्वे बलवदनिष्टाननुबन्धित्वेडपे शक्तिः कल्पनीयेति । तदपि न । इष्टसाधनताज्ञानस्येव 
प्रवर्तकत्वात्‌ । तत्रैव शक्तः कल्पनीयत्वेनान्यत्राकल्प्यत्वात्‌ । न च नेष्टसाधनत्वज्ञानमात्रे प्रवर्तकमपि 
तु बलवदनिष्टाननुबन्धीष्टसाधनत्वविज्ञानम्‌ । एवं च विशिष्ट शक्तिरवजनीयेति वाच्यस्‌ । अगम्या- 
गमनादी नरकायनिष्टानुबन्धित्वविज्ञानेऽपि आस्तिककामुकस्य इष्टसाधनताज्ञानादेव प्रवृत्तिदशनात्‌ । 
न च विषसम्प्रक्तान्नभोजनेऽपि प्रवृत्यापत्तिः । विषसम्प्रक्तत्व विजानतः तदक्षजन्यतृप्ताविच्छा5भावेन 
अन्ने इष्टसाधनताज्ञानाभावात्‌ । 


यदपि कुर्याः कुर्यामित्यादौ इच्छाबाचित्वस्य क्लप्तत्वात्‌ विधिलिङोऽपि इच्छावाचित्वमिति । 
तदपि न । कुर्यामित्यादिलिङवर्णानन्तरमिच्छाप्रतीत्यमावेन तत्रापि इच्छावाचित्वाभांवात्‌ । यदपि 


१४२ ॥ अभिनवताण्डवस्‌ ॥ 


स्वर्गकामो यजेतेत्यस्य स्वर्गकामस्य कृतिसाध्यतया यागः यागप्रयलो वा आप्तेष्ट इति अथ इति । 
तदपि न । ज्योतिष्टोमेनेति तृतीयान्तस्य स्वर्गकाम इति प्रथमान्तस्य चानन्वयापातात्‌ । स्वर्गकाम- 
मात्रक्ृतिसाध्यतया यागस्येश्वरानिष्यमाणत्वेन तस्याप्रामाण्यप्रसङ्गाच । अस्त्येव सर्वकृतिसाध्यतयेप्य- 
माणत्वं इति चेत्‌ न । स्वर्गकामानां त्रैवर्णिकानां उक्तविशेषणविशिष्टानां सर्वेषां यागसिद्यमावे 
ईश्वरेच्छायाः मोघत्वप्रसङ्गेन, यागसिद्विप्रसङ्गात्‌ । यदपि. न कलल्ल भक्षयेदिति वाक्यस्य मम 
कलञ्जभक्षणप्रयलो नाप्तेच्छाविषय इत्यर्थकथनम्‌ । तदपि न । कलञ्जभक्षणस्य शशविषाणवद- 
स्चापातात्‌ । इश्वरानिष्टस्य भवनायोगात्‌ । अन्यथेश्वरस्यापि दुःखादिप्रसङ्गो दुर्वारः । यो 
भक्षयति तट्ठक्षणमीश्वरेच्छाविषय एवेति चेत्‌ । तर्हि तद्भक्षणस्यानिषिद्धत्वेन तम्य प्रत्यवाया- 
' आवापातात्‌ । निषिद्वमक्षणाभश्नणयोः स्वेच्छाधीनत्वापाताञ्च । 


यदापि, यागो मदिष्टसाधने मत्प्रयल्विषयतयाऽऽसेनेष्यमाणत्वात्‌ इत्यनुमानम्‌ । तदपि न ! 
तृप्तिकामङ्गतविषमक्षणे व्यभिचारात्‌ । तस्यापि तृप्तिकामक्ृतिसाध्यतया आप्तेन. परमेश्चरेणेष्य- 
माणत्वात्‌ । यदत्रोक्तं तृप्तिकामनया विषभक्षणप्रवृत्तस्य विषभक्षणं कृतिसाध्यतया नेश्वरेणेष्यते । 
ततो विषभक्षणस्येश्वरेच्छाविषयत्वेऽपि न तेन व्यभिचार इति । तन्न । कृतिसाध्यतयेश्वरेणानिष्यमाणस्य 
कृतिसाध्यत्वाभावप्रसज्ञात्‌ । कृत्या विनापि प्रासिप्रसङ्गाच । कार्येकोन्नेयस्य कृतिसाध्यतयेश्वरेणेष्यमाण- 
त्वस्य पूव निश्चेतुमशक्यत्वेन हेतोः सन्दिग्धासिद्धेश्च । 


यदपि कलञ्जभक्षण ममानिष्टसाधनं मदिष्टसाधनत्वे सत्यान मत्रयलविषयतयाऽनिष्यमाणत्वा- 
दिति निषिद्धात्‌ निवृत्तयेऽनिष्टसाधनतानुमानप्रकारप्रदशनम्‌ । तदपि न । लोकावगतेष्टसाधमे 
कलञ्जभक्षणादावनिष्टसाधनतानुमानसंभवेऽपि. "नेक्षेतोद्यन्तमादित्यं नास्तं यंत कदाचने' त्यादिना मिषिद्धे 
विशेषणासिद्धत्वेनानिष्टसाधनतानुमानासंभवात्‌ । न हीीष्टसाधनानामेव निषेध इति नियमोऽस्ति । 
अनिष्टसाधनानां बोद्धागमविहितानां सप्तमळधारणादीनां निषेधदरनादिति ॥ छ ॥ इति उदयनोक्त- 
विष्यथभङ्गः 


ननु विध्यर्थमूत इष्टसाधनत्वं न यागादिसमवेतं यागादीनामाशुविनारित्वेन कालान्तरभाविस्वर्गा- 
दीष्टसाधनत्वाभावात्‌ । न हि अविद्यमानमेवेष्टसाधनत्वं वेदो बोधयतीति शक्यते वक्तुम्‌ । किं तु 
 अपूर्वष्टसाधनत्वे विध्यर्थः । ततश्च यजेतेतिलिङा यागेनेष्टसाधनमपूवं भावयेदिति शान्दबोधोऽभ्युप- 


॥ गब्दखण्ड: ॥ छु १४३ 


गन्तन्यः । न चेव सत्यप्रामाण्यं भवति । यागस्य कालान्तरभाविस्वर्गादिसाधनत्वासंभवेऽपि 
अव्यवहितोत्तरक्षणभाव्यपूर्वसाधनत्वसङ्कावात्‌ इति चेत्‌ । न । यागस्य स्वर्गसाधनत्वेन तत्समवेतेष्ट- 
-साधनत्वबोधने बाधकाभावात्‌ । स्वर्गोत्पत्तिसमये यागाभावात्‌ यागो न तत्साधनमिति चेत्‌ । 
तस्क कार्योत्पत्तिकाले -सन्मात्रस्य कारणत्वमभ्युपेयते । यस्य कारणतायां प्रमाणं तत्कारणमभ्युपयत 
इति चेत्‌ तर्हि यागादिकारणत्वस्य श्रुत्या विदितत्वात्‌ तदप्यभ्युपगम्यताम्‌ । विनष्टस्य कारणत्वा- 
दशनेन श्रतिरनुभवविरुद्धयागेष्टसाधनत्वं न वदति अपि तु अपूर्वस्यैवेष्टसाधनत्वं बदति । यागस्य तु तत्सा- 
धनत्वं वदतीति चेत्‌ । तह्यनुभवे बहुमानवतां श्रत्युक्त कामधेनुप्रभृतीनां प्रासादोट्विरिणादिकं परमेश्वरस्य 
'निदुःखत्वादिके च नाभ्युपेयं स्यात्‌ । लोके निषेकद्वारा पितुः पुत्रजनकस्वदशनेन जरत्कार्वादीनां 
अनुम्रहेणेवापत्यकारणत्वमिति नाभ्युपेयं स्यात्‌ । अनुमतं च लौकिकानां विशेषणोपलक्षणभेदं वदतां 
कालान्तरभाविनोऽपि कारणत्वम्‌ । अभ्युपगच्छन्ति हि दण्डी देवदत इत्यादौ दण्डादिर्विशेषणं 
विद्यमानस्यैव व्यावृत्तिधीहेतुत्वात्‌ । काकवद्देवदत्तगृहं, गुरूणां टीकां लिखति, कुरूणां क्षेत्रे वसति, 
इत्यादौ काकादिरुपलक्षणम्‌ । कदाचित्संबद्धस्यैव कालान्तरेऽपि व्यावृत्तिधीहेतुत्वादिति । इश्यते 
च उपभुक्तं रसायनं जीण सत्‌ कालान्तरे आरोग्यहेतुः । तथा विनष्टस्यैव वरशापादेः कालान्तर- 
भावीष्टानिष्टसाधनत्वं इश्यते । न हि छोकवेदसिद्धनुपपन्ने नामास्ति । येन श्रुतिः यागेष्टसाधनत्वं 
न बोधयेत्‌ । किं च कारणानां कारणत्वं नाम कार्ये व्याप्तिरेव नान्या । केषाञ्चित्कारणानां 
स्वात्मनेव व्याप्तिः यथा चक्रश्रमादीनां । तेषां कार्यकाले सत्ताऽपेक्षिता । स्वविनाशे कार्यव्यापरत्य- 
योगात्‌ । अन्येषां पुनरन्यैव व्याप्तिः । यथा दण्डादीनां चक्रश्रमः । चक्रञ्रमातिरेकेण तस्म 
व्यापत्यदशनात्‌ । चक्रादीनां तु खात्मना अमात्मना चेति द्वे व्याप्ती । तत्र येषां अन्यात्मनैव 
व्याप्तिः । न तेषां कार्यकाले सत्तापेक्षिता । व्यापारस्य तदनात्मकत्वेन तद्विनाशानन्तरमवस्थान-' 
संभवात्‌। एबं च सति येषां यागादीनां .व्यापारः चिरकालाबस्थायी चिरविनष्टानामपि तेषां 
स्वर्गादिकारणत्वं नानुपपन्नम्‌ । कार्योत्पादकाले व्यापृत्यसंभवाभावात्‌ । ततश्च वेदस्य यागादिगतेष्ट- 


-साधनताबोधकत्वं नानुपपन्न इति । इति वेदस्य यागगतेष्ट्साधनताबोधकत्वे बाधकोद्धारः । छ ॥ 


श्रीरस्तु ॥ प्राभाकरास्तु । अपूर्वमवशये विधिपदशक्यमभ्युपेयस्‌ । अन्यथा स्वर्गकामो 
यजेतेत्यादौ स्वर्गकामनाविशिष्टनिरूपितनियोज्यत्वान्वयबोधो यागे न स्यात्‌ । अन्वयितावच्छेदंकस्य 
स्वर्गसाधनत्वस्य साधने यागे परम्पराघटकानुपस्थितौ ज्ञातुमशक्यत्वात्‌ । स्वर्गकामस्य यागेष्ट- 
साधनताज्ञानमन्तरा ममेदं कार्यमिति बोद्धत्वरूपनियोज्यत्त्रस्य ज्ञातुमशक्यत्वाच्च । न च स्वर्गकामे 


१४४ ॥ अभिनवताण्डवम्‌ ॥ 


नियोज्यत्वज्ञानाभावे यागे चान्वयितावच्छदकस्वर्गसाथनत्वज्ञानाभावे स्वर्गकामस्य कार्यो याग इति 
नियोज्यान्वयबोधः . संभवति । तस्मात्‌ यागे नियोज्यान्वयबोथसिच्यर्थं यागे इष्टसाधनताबोधोऽभ्युप- 
गन्तव्यः । न च साक्षादसाधने यागे परम्पराघटकापूर्वोपस्थितिमन्तरा इष्टसाधनताबोधः संभवतीति 
अकामेनापि यागस्येष्टसाधनताबोधसिध्यर्थे विधिपदस्य कार्यपदाभिधेये अपूर्व शक्तिरभ्युपगन्तव्या । 
ततश्च विधिपदोपस्थिते अपूर्व एव प्रथमं ममेढं कार्यमिति नियोज्यत्वान्वयबोधः । अयमेवापूर्वं कार्यता- 
योधः । पश्चात्‌ अपूर्वस्य कार्यत्वं यागकार्यत्वमन्तराऽनुपपन्नमिति प्रतिसन्धाने स्वर्गकामस्य यागः 
कार्य इति तद्द्वारा यागे कार्यत्वान्वयबोधो भवति । अयमेव यागे नियोज्यत्वान्वयबोधः । 


ननु यागक्कतिजनककामनावत्त्वमधिकारित्वं । तश्च काम्यस्वर्गसाधनं यागः स्वर्गकामकार्य इत्यववश्य 
बोद्धव्यम्‌ । एवं कतृत्वं कृतिसमवायित्वं । तदपि प्रवृत्त्यर्थ स्वर्गकामो यागकर्तत्यवश्य बोद्धव्यम्‌ । प्रवृत्ति- 
कारणीभूतबोधट्टयाभावे अपूर्वकार्यताबोधमात्रेण कथ प्रवृत्तिरिति चेत्‌ । न । उत्तग्काले ओपादा- 
निकतदन्वयबोधस्वीकारात्‌ । इदमेव हि प्रतीतेरौ पादानिकत्वं यढनुपपत्तिप्रतिसन्धानसश्रीचीनशब्द- 
जन्यत्वम्‌ । तथाहि। सामग्रीबशात्‌ यजेतेतिलिङा प्रथमं यागविषयकं कार्यमिति वोधो 
भवति । इदमेव हि कार्यशब्दाभिधेयस्यापूर्वस्य यागविषयकत्वं यद्यागजनकत्वम्‌ । 
अपूर्व्य ज्ञानादिवत्‌ सविषयकत्वाभावात्‌ । अनन्तरं प्रथमबोधस्य सामग्रीवशादु्पत्तावापि 
मदशानन्तभाविनाप्रवर्तकतया प्रवर्तकर्वान्यथानुपपत्तिप्रतिसन्धानसहायेन शाब्देन पुनः 
स्वर्गकामस्य मम, यागविषयकं कार्यमित्यौपादानिको द्वितीयः कार्यताबोध उपजायते । 
अपूर्वकाय ताबोधस्यावञ्यकत्वात्‌ । एवमपूर्वकार्यताबोधद्वये जातेपि प्रवृत्त्यसंभवः । अपूर्वस्य नित्य- 
परोक्षस्य प्रवृत्यविषयत्वात्‌ । प्रबृत्तिविषयप्रत्यक्षस्य तद्धेतुत्वात्‌ अपूर्वस्य सुखादिवत्‌ फलतया प्रवृष्त्य- 
योग्यत्वाच । न चापूर्वकार्यताज्ञानात्‌ यागे प्रवृत्तिरिति वाच्यम्‌ । भिन्नविषयककाथताबोधस्याति-- 
प्रसक्त्यान्यगोचरप्रवृत््यहेतुत्वात्‌ । तस्मास्परवृक््यथे यागविषयककार्यताज्ञानमपूर्वस्य प्रथमप्रवृत्तकृति- 
साव्यताधीनिर्वाहायावइयं वाच्यम्‌ । तञ्च कामी काम्यादन्यत्काम्यसाधनतया ज्ञातमेव कर्तव्यत्वतया- 
ऽवेतीति काम्यसाधनताज्ञानं विना नेत्यपूर्वद्वारा स्वर्गसाधनत्वेन प्रतीतस्य यागस्य कार्यत्वं ज्ञातव्यमेवेति 
काम्यस्वर्गसाधनयागः स्वर्गकामकार्यं इत्योपादानिकस्तृतीयो बोधः शब्दादुरपद्यते । अयमेवाधि- 
कारित्वबोधः । यागक्कतिजनककामनावत्त्वरूपस्याधिकारित्वस्यात्र भानात्‌ । ततो यागकृतिः कर्तारं 
विनाऽनृपपन्नेति ज्ञानसहितशब्देन स्वर्गकामो यागकर्ता इत्यौपादानिकश्चतुर्थः कर्तृत्वबोधो जन्यते । 
अत्र च वोधद्वयेऽपूर्वैविषयके बोधद्वये यागविषयके जातेऽपि न प्रवृत्तिर्मदंशाज्ञानादिति स्वर्गकामस्य 


॥ शब्दखण्डः ॥ १ ४५. 


यागः कार्योऽहमपि स्वगकाम इति ममापि यागः कार्य इत्यनुपपत्तिधीसहायेन फळ्पर्यन्तं व्यापारेण 
शाब्देनेव पञ्चमो बोध उत्पद्यते । | ह. रै . “3 


` ननु सजातीयेऽन्वयदशन योग्यता । दृष्ट च घृतपानस्याशुनाशिनः पुष्टिहेतुत्वमिति चेत्‌ । न । यथा.. 
कथशञ्चित्साजात्यस्यायोम्येपि सत्त्वेन योग्यताया अव्यावर्तकत्वापत्तः । पदार्थताऽवच्छेदकेन साजात्यस्याद्य- 
जातः पयः पिबतीत्यादौ, प्रकृते चासंभवादिति . । : तस्मादन्वयप्रयोजकरूपवत्त्व साजात्यम्‌} अत 
एव द्रवद्रव्यत्वं सेककरणत्वे प्रयोजकमित्ययोम्यो वहिः । तदिहाशुविनादिनः कालान्तरभाविफल-: 
जनकत्वे फलसमयप्न्तस्थायिव्यापारजनकत्वं प्रयोजकमतोऽपूवं विना साजात्यमेव न गृह्यते .। 
घृतपानस्य तु वेद्यकोपस्थितं धातुसाम्यमादाय पृष्टिसाधनत्वयोम्यताज्ञीनं प्राज्ञस्येति आहुः । 


तन्न । स्वगकामो यजेतीतिवाक्येन अपूर्वोपस्थितिमन्तराऽपि यागः स्वर्गसाधनमिति बोध- 
संभवात्‌ । ननु साक्षादसाधनत्वेन ज्ञाते अन्वयप्रयोजकस्थायिव्यापारोपस्थित्यमावदशायां साधनत्वान्वय- 
बोधासंभव . इतिः चेत्‌ । न । तदनुपस्थिती ` व्यापारद्वारा कारणमिति बोधासंभवेऽपि स्वर्गसाधनं 
याग इति सामान्यतो बोधसंभवात्‌ । अन्यथा दिवाऽभुङ्जानो देवदत्तः पीन इति वाक्यात्‌ 
दिवाऽभु्जानस्य पीनत्वबोधो न स्यात्‌ । उपपाढकानुपस्थितेः । अत एव स्वर्गकामस्य नियोज्यस्य 
यागे ममेदं कायमिति बुद्यसंभवोऽपि परास्तः । यागस्य स्वर्गसाधनत्वेनावगतत्वात्‌ । प्रत्युत परपक्ष 
एवापूर्व ममेदं कार्यमिति बुद्धिरनुपपन्ना । यागस्य स्वर्गसाधनत्वेनावगतत्वात्‌ । यदपि विधिपदस्य 
अपूर्वं शक्तिरभ्युपगन्तव्येति । तदपि न । शतक्तिग्रहासंभवात्‌ । अपूर्वोपस्थित्यनन्तरं हि तत्र 
लिङादीनां शक्तिग्रहः तदुपस्थितिश्च लिङादिभिरेवेत्यन्योन्याश्रयात्‌ । न चेन्द्रादिशब्दानामपि शक्ति- 
ग्रहासंभवः । वर्षणशासनादिलिङ्गन इन्द्रादिस्वरूपोपस्थितौ वज्रहस्तः पुरन्दरइत्यादिलक्षणोपदेश- 
मुखनेन्द्रादिशब्दानां व्युपत्तिग्रहसंभवात्‌ । न चेह तथा संभवति । असाधारणधर्माभावात्‌ । ननु 
नापूर्वे अपूर्वस्वेन शक्तिग्रहः । येनान्योन्याश्रयः स्यात्‌ । किं तु कार्ये धर्मिणि कार्यत्वेन शक्तिग्रहः 
कार्यत्वविशिष्ट चोपस्थितमेव ततोऽन्विताभिधानद॒शायां यागजन्यं कार्यमित्यनुभवे घटादीनां 
्वर्गकामान्वययोम्यत्वासंभवात्‌ घटादिकं तिरस्कृत्य क्रियाभिन्ने योग्यतावशाद्यागजन्यापूर्वं लिङादिकं 
प्थवस्यतीति चेत्‌ । न । उपस्थितघटादीनां तिरस्कारे लिडो निर्विषयतापातात्‌ । अपूर्व पयेवसान- 
मुक्तमिति चेत्‌ । न। प्रमाणाभावादनुपस्थिते तस्मिन्‌ पथवसानाभिधानायोगात्‌ । प्रमाणान्तरेणा- 
पूर्वसिद्धी तु लिङ्वाच्यताकल्पनवैय्यरथ्यम्‌ । किं च । 'आझ्नेयोष्टकपालो भवत्यमावास्यायामि'त्यादि 
19 


१४६ ॥ अमिनवताण्डवम्‌ ॥ 


'घडुत्पत्तिविधय: 'दशापूणमासाभ्यां यजेते'ति विघिवाक्यार्थीभूत प्रधानापूव प्रति दषिहोमादीनां साधनत्वं 
बोधयन्ति । प्रतीते च तेषां तत्साधनत्वे तन्निर्वाहाय षडतपन्ष्यपूर्वाणि कल्प्यन्ते । एवं च सर्वत्र 
प्रधानवाक्यार्थ भूत अपूव वाच्यं उत्पत्त्यपूवाणि कल्प्यानीति त्वत्सिद्धान्तो न स्यात्‌ । क्रमिकक्षणिकानां 
आग्नेयादीनां षण्णां ग्रागानां परमापूर्वसाधनत्वग्रहासंभवात्‌ । संभवे वा यागस्यापि कालान्तरभाविः 
स्वर्भसाघनताग्रहसंभवात्‌ । अपूर्वस्य लिडादिवाच्यत्ववेय्यथ्येम्‌ । अधजरतीयानुपपत्तेः । एकस्येव लिङः 
प्रधानविधिबाक्यान्तगतत्वेऽपूर्वे शक्तिः, अङ्गविधिवाक्यान्तर्गतत्वे नापूर्वे शक्तिरिति कल्पनाऽयोगात्‌ । 
अन्यथा .दझपूर्णमासविधिवाक्यान्तर्गतम्येवापूर्वं शक्तिः 1 ज्योतिष्टोमादिविधिवाक्यान्त्गतस्य तु नापूर्व 
ञ्क्तिरिति स्यात्‌ । 


किं च यो ब्राह्मणायावगुरेत्त शतेन यातयादित्यनेन ब्राह्मणावगोरणशतयातनयोः साध्यसाधन- 
भावग्रहवत्‌ यागस्वर्गयोरपि साध्यसाधनभावावगमसंमवात्‌ नापूर्वस्य वाच्यता कल्प्या । अन्यथा दुरिता- 
पूर्वमपि तद्वाच्यं स्यात्‌ । नच तत्र कारणत्वबोधो न भवति । अपि तु नियतपोर्वापर्यमात्रबोधो 
भवतीति वाच्यम्‌ । हेतुहेतुमतोर्लिङिति कार्थकारणभावे लिङोऽनुशासनात्‌ । कारणत्वबोधाभावे 
ब्राह्मणावगोरणान्िवृस्यभावापाताच । दुरितापूर्वकल्पनाऽभावापाताचच । | 


या5पीय प्रक्रिया । आदौँ ` यागविषयक्रं ` कार्यमिति बोधः । पश्चात्‌ स्वर्गकामस्य मम 
यागविषयकं कार्यमिति द्वितीयो बोधः । एबं च अपूर्व बोघद्र्‍ये जातेऽपि न प्रबृत्ति; । तस्य नित्यपरोक्ष- 
तया प्रवृत्त्यविषयत्वात्‌ । एवं चापूर्वस्य प्रथमप्रवृत्तिक्ृतिसाध्यताधीनिवाहाय प्रवृत्त्यथे यागविषयक- 
कायताज्ञानमवझ्ये भवतीति वाच्यमि'त्यादिनोक्ता । साऽप्यनुपपन्ना । नित्यपरोक्षत्वात्‌ प्रवृच्यविषयतया 
विज्ञातेऽपूर्वं परम्परया कृतिसाध्यताघटकोपसितिं विना कार्यताबोधायोगात्‌ । अन्यथा यागेऽपि 
परम्पराघटकानुपस्थितितिवेलायां स्वर्गसाधनत्बबोधः स्यात्‌ ॥ छ ॥ इति अपूर्वस्य प्राभाकरोक्त- 
लिङ्बाच्यत्वभङ्गः ॥ 


ननु न यागस्य चिरविनष्टस्य स्वर्गसाधनत्वोपपस्यर्थव्यापारत्वेनापू्वं कल्प्यम्‌ । क्लृप्तस्य याग- 
ध्वंसम्येव्‌_ व्यापारत्वसंभवात्‌ । न च यागध्वसस्य कारणत्वे यागस्य कारणताऽनुपपत्तिः । प्रतियोगि- 
तदभावयोरेकत्र कारणताऽनुपपत्तः इति वाच्यम्‌ । यागध्वंसकारणतायाः उपजीव्यविरोभ्रप्रसङ्गेन 
यागकारणत्वाविधातकत्वात्‌ । यदा हि अग्निहोत्रहोमं प्रति उदयस्य कारणता, अनुपजीव्यमप्यनुदयस्य 
कारणत्वं, स्वोपजीत्यस्य उदिते जुहोतीति वाक्यस्याप्रामाण्यप्रसञ्जकत्वात्‌ , न बाधते तदा किं वाच्यं 


॥ शब्दखण्ड: ॥ १४७ 


ध्वेसकारणता स्वोपजीव्ये यागक्रारणत्व न बाधत इति । अत एव यागस्य कारणीभूताभावप्रति- 
योगित्वेन प्रतिबन्धकतापत्तिरित्यपि परास्तम्‌ । कारणीभूताभावप्रतियोगित्वेडपि कारणत्वात्‌ । अन्यथा 
उदयस्यापि कारणीभूतानुदयप्रतियोगित्वात्‌ प्रतिबन्धकत्व स्यात्‌ इति । 


अत्राह मणिकारः । न यागध्वसस्तब्यापारः । प्रतियोगिध्वसयोरेकत्राजनकत्वात्‌ । न हि 
नियमतो यदूध्वेसेन यद्धवति । तत्तत्र कारणम्‌ । न च संसगाभावत्वेन . हेतुत्वे तथति वाच्यम्‌ । 
व्यमिचाराभावेन ध्वसत्वेनापि कारणत्वस्य प्रतियोगिकारणत्वा भावप्रयोजकत्वात्‌ । अथ शब्दाद्याग- 
कारणता, व्यापारं विना तदनुपपत्तस्तज्जन्यध्वसस्य कारणत्वकल्पनमित्युभयमपि जनकमन्यत्र ` तु 
मानामावान्न तथेति चेन्न । तत्र यागध्वंसस्य यागजन्यस्वग प्रति जनकत्वस्य प्रमाणान्तरविरोधेनार्था- 
पत्त्याऽप्यकल्पनात्‌ इति ॥ तन्न ॥ अन्यत्र प्रतियोगितदभावयोरेकत्राकारणत्वेऽपि प्रकृते ध्वेसकारणताया : 
प्रतियोगिकारणतानिवाहार्थत्वात्‌ अविरोधित्वेनोभयोरपि कारणत्वसंभवात्‌ । 


ननु यागे कारणतानिर्वाहाई न यागध्वसस्य व्यापारत्वकल्पनं युक्तम्‌ । स्वर्गो न याग- 
ध्वसजन्यः यागजन्यत्वात्‌ इत्यनुमानविरुद्धत्वादिति चेत्‌ । न। अपूर्दस्याप्यकर्प्यत्वापातात्‌ । 
यागकारणता विरोधियागध्वंससमानकालीनत्वात्‌ । कारणताविरोधिसङ्रावे उपाधिशतेरपि कारणता- 
निर्वाहासंभवात्‌ । अथ तदुध्वेसी न कारणताबिरोधी । हन्त तर्हि कृतमपूर्वकल्पनया कारणताऽनुपपत्तेर- 
भावात्‌ । अथ भवत्येव ध्वेसः कारणताविरोधी । अपूव तृत्तेजकतया कल्प्यत इति चेत्‌ । न । 
अपूर्यस्य स्वगैसाधनत्वाभावप्रसङ्गात्‌ । न ह्यत्तजकं दाहकारणं येनापूवं स्वर्गसाधनं स्यात्‌ । तथा च 
व्यापारो न स्यात्‌ । दइश्यते खल्वन्ननाशश्च देहपृष्टिहेठः । न चान्नमात्र कारणम्‌ । अजीणीस्यापि 
तंद्धतुतापातात्‌ । अथ जीणेता सहकारिणीति चेत्‌ । अङ्गीकृतं तर्हि ध्वंसस्य व्यापारत्वम्‌ । जीणेताया 
ध्वसानतिरेकात्‌ । 


पक्षधरस्तु । फलान्वयव्यतिरेकाभ्यामनुविहितान्वयव्यतिरेकित्वे लिड्थः । तेन यागान्वये 
फल यागाभावे फलाभाव इति प्रतीत यागाभाचे फलं इति ज्ञानं विरुणद्धि । तथा च नोभयोरेकत्र 
जनकत्वं प्रत्येतु शक्यमिति एक्त्रान्यथासिद्धाववइयं कर्प्यायामन्यथांसिद्धिरभावे करुप्पते । किंच 
लोके कारणीमूतध्वसप्रतियोगित्वे प्रतिबन्धकत्वं अन्यथा कारणत्वं व्यवहरन्तीति न तयोरेकत्रहेतुत्वम्‌ । 
अत एव तयोरव्यवहितपूर्ववर्तित्वमसिद्धस्‌ । कार्योत्पक्यननुगुणध्वंसक्षणान्तरित्वात्‌ प्रतियोम्यधिकरण- 
क्षणस्येत्याह । 


२४८ ॥ अभिनबताण्डवम्‌ ॥ 


स स्थूलडश्वा । लिड्योधितस्य, स्वोचितकाले यागान्वये फळं, तदा यागामावे फलाभावः, इति 
'अन्बयव्यतिरेकित्वस्य यागध्वेसे फलमिति ज्ञानेनाबाधात्‌ । न हि लिङा, फलाव्यवहितपूर्वकाले 
-यागसच्त्वे फलं तदा तदभावे फलाभाव, इति गृहीतम्‌ । येन बागध्वेसे फलमिति ज्ञानं विरुद्ध स्यात्‌ । 
अन्यथा विध्यप्रामाण्ये स्यात्‌ । यागस्य फलाव्यवहितपूर्ववृत्तित्वख्यकारणस्थ बाधितत्वात्‌ । किं च 
-यागकारणतानिर्वाहायापूर्वे कल्पयन्‌ यागध्वंसानन्तरं फलं संभवतीति जानाति न वा । नेति पक्षे अदृषट- 
कल्पना वे्यर्थ्यम्‌ । आद्य कथं तवांपि लिङ्बोधितयागे सति फलं तदभावे फलाभाव इति अर्थस्य 
न बाधः । यदपि, नोभयोरेकत्र जनकत्वं प्रत्येतु शक्यं इत्येकत्रान्यथासिद्धावबइयं कर्प्यायामन्यथा - 
'सिद्धिरभावे कल्प्यत, इत्युक्तम्‌ । तदंपि न । यागध्वसकारणत्वस्य यागकारणतामुपजीव्य प्रवृत्तत्वेन 
-तत्समकक्ष्यत्वाभावात्‌ । अन्यथासिद्धिकल्पनासुंरैव यागकारणत्वनिर्वाहकत्वासंभवादेव तदरध्वंस- 
-कारणत्वस्य त्याज्यत्वेन एकत्रान्यथासिद्वावश्यकल्प्यायामन्यथासिद्धिरमावे कल्प्यत इत्युक्त्ययोगात्‌ । 


यदपि कारणीभूतध्वसप्रतियोगिले प्रतिबन्धकत्वमन्यथा कारणत्वं व्यवहरन्तीति तदयुक्तम्‌ । 
खोके तथा व्यवहारस्वैवाभावात्‌ । लोकिका हि प्रतिबन्धकत्वे सिद्धे तदभावं करिणमित्युषचरन्ति । 
न तु कारणोभूताभाबप्रतियोगिनं प्रतिबन्धकत्वेन व्यवहरन्ति । गृद्दाहेष्टी गृहदाहस्य कारणत्वेऽपि 
-तत्मरतियोगिनि प्रतिबन्धकत्वव्यवहारादर्शनात्‌ । तथा पितृमरणस्य श्राद्धादिकर्मनिमित्तत्वेऽपि पितारि 
तख्रतिबन्धकत्वन्यवहारादरीनाच । किं च कारणीभूताभावप्रतियोगिनः प्रतिबन्धकत्वमिति रिक्तं वचः । 
सति पुष्कलकारणे यत्सद्भावात्कार्यविलम्बः तदुच्यते प्रतिबन्धकमिति । न च प्रतिबन्धकाभावस्य 
कारणत्वपक्षे प्रतिबन्धकवेलायां पुष्कलकारणमस्ति । प्रतिबन्धकत्वेनामिमताभावस्य कारणस्याभावात्‌ । 


यदपि, अत एव तयोरव्यवहितपूवैवर्तित्विमसिद्धम्‌ । कार्योत्पक््यननुगुणध्वंसक्षणान्तरितत्वात्‌ 
प्रतियोग्यधिक्ररणक्षणस्येति । तदपि न । ध्वंसस्याव्यवहितपूर्ववर्तित्वस्य सञ्वेन द्र्योरसिद्धमित्युकत्य- 
योगात्‌ । विनष्टय़ागकारणतावादिना यागे अव्यवहितपूर्वक्षणवृत्तित्वस्यानङ्गीकृतत्वेन तदसिच्यमिधाना - 
योगाच । अनूर्वव्यापारवादिमतेऽपि अत्र्यवहितपूर्ववृत्तित्वस्यालाभाचेति ॥ वर्यं तु ब्रमः, ॥ 
न ध्वंसो यागव्यापारः । नित्यत्वात्‌ । 'यद्यप्यनेवंविन्महलुण्यं करोति तद्धास्यां ततः क्षीयत एवे'ति 
पुण्यशब्दामिधेयस्य यागादिव्यापारस्य क्षयाभिधानात्‌ । न च यागादिसत्कर्मानित्यत्वपरमेवेदं :वाक्य 
न तु तब्यापारानित्यत्रपरमिति वाच्यम्‌ । यागायनित्यत्वस्यानुभवादिसिद्धत्वेन तदभिधानवैय्यथ्यात्‌ । 
'य आत्मानमेव लोकमुपास्ते न ह्यस्य कर्म क्षीयत” इति वाक्यस्यापि कर्मेनित्यतापरत्वप्रसङ्गेन बाधित- 
विषयत्वप्रसङ्गाच ॥ इति यागध्बंसस्य व्यापारत्वभङ्गः ॥ 


॥ शब्दखण्ड: || १४९ 


श्रीरस्तु । ननु अस्तु देवताप्रीतिरेव व्यापारः । अपूर्व कर्पयताऽपि . देवताप्रीतः 
स्वर्गादिहेतुतया वक्तव्यत्वात्‌ । न हि देवताप्रीत्यभावे अपूर्वमात्रेण स्वर्गादिसिद्धिः । 'प्रसादादधमात्‌ 
विप्णोः स्वर्गलोकः प्रकीर्तित’ इत्यादिना स्वगादेरीश्वरप्रसादजन्यत्वाभिधानात्‌ । इश्यते खळ लोके 
शुश्रपोर्विनीतस्य शिष्यस्य प्रसन्नादेव गुरोबविंद्याप्राप्तिः । अल्पयाऽपि सेवया प्रसन्नश्चद्राजा . महा- 
फलप्राप्तिः । अन्यथा महत्याऽपि सेवया तदप्राप्तिः । न च देवताप्रसादोऽपू चेति द्यपि 
व्यापार इति वक्तु शक्यम्‌ । प्रसादेनेवोपपत्तावपूर्वैकल्पनावैय्य्यात्‌ । अन्यथा राजसेवादाबप्य- 
पूर्वेकल्पनाप्रसङ्गो दुर्वारः । न चापूवाभावे 'अनेवंविन्महत्पुण्य करोति तद्धास्यां ततः क्षीयत एवे'ति- 
शरुत्यप्रामाण्यपात इति वाच्यम्‌ । इश्वरप्रसादो नञ्यतीत्यर्थत्वात्‌ इति । 


अत्राह मणिकारः । न देवताप्रीतिर्यागव्यापारः । यागस्य त्केतुस्वे मानाभावात्‌ । 
गङ्गाखानादौ देवताविरहेण तदसंभवात्‌ । न च तत्रापि तत्प्रीति: । तस्य तत्मरीतिहेतुत्वे मानाभावात्‌ । 
'लाघवात्कतृभोक्तृव्यापारकल्पना्चेति । तन्न अञ्निमारुत्या यजति यथामागे तद्देवताः प्रीणाति 
प्रीणाति वश्वदेवमुक्थ शस्त्वा वैश्वदेव्या यजति यथाभागं तंद्देवता: प्रीणाती'त्यादिश्रत्या यागस्य देवता- 
प्रीतिसाधनत्वावगमात्‌ । यदपि गङ्गाखानादौ देवताविरहेण तदसंभवादिति । तदपि न । 'किञ्चि- 
दभ्युदिते भानौ रटन्त्यापो दिवानिशम्‌ । असुम्रपापिने वाऽपि प्रातःसानात्पुनीमहे । तिलः 
कोट्योऽधकोट्यश्च तीथोनि भुवनत्रये । निरीक्ष्य माघमासं तु प्रातः प्रातजलाशये । अस्नातं पापिनं 
मूढ शाप दत्वा व्रजन्ति चे'ति प्रमाणब्रलेन तत्रापि तीर्थाभिमानिदेबतासद्भावस्य गङ्गाानादेरपि तत्प्रीति 
हेतुत्वस्य अखानादेतत्कोपहेतुत्वस्य चाज्गीकर्तव्यत्वात्‌ । यदपि लाघवाक्कर्तृभोक्तृव्यापारकल्पनमिति । 
तदपि न । व्यधिकरणस्यापि देवताप्रसादस्य ङ्ृतिहेतुतानिर्वाहकत्वस्य भोगोपपादकस्य च प्रमितत्बेन 
लाघवात्‌ कठृभोक्तृब्यापारकल्पनमित्युक्ययोगात्‌ । न हि परमेश्वरप्रसादाभावे सव्यापारोऽपि यागादि 
स्वसाध्यसाधनायाळम्‌ । द्रव्य कर्म च कालश्च स्वभावो जीव एव च । यदनुग्रहतः सन्ति न सन्ति 
यदपेक्षये'ति वचनेन कमादिरीश्वराधीनत्वाभिधानादिति । 


बयं तु ब्रूमः । भवेदीश्वरप्रसादो यागव्यापारः यदि यागानन्तरमेबोतपद्धेत । न चेदं 
किन्तु कालान्तरमावी । न च यागानन्तरमेवेश्वरप्रसादो वक्तुं युक्तः । महता कर्मणा फलानदये 
इश्वरप्रसादस्य मोघत्वापातात्‌। एवे विकमानन्तरमेव कोपोदयाङ्गीकारे प्रायिश्चित्तादिना तन्नारो 
इश्चरकोपस्य मोघत्वे स्यात्‌ । अन्यथा प्रायश्चित्तविधेवंय्यथ्यै स्यात्‌ । किं च कर्मानन्तरमेवेश्चर - 


१५० ॥ अभिनवताण्डवम्‌ ॥ 


प्रसाढोप्पत्तिपक्ष तदानीमेव स्वर्गः स्यात्‌ । फलजनने अन्यानपेक्षस्येश्वरप्रसादरूपकारणस्य सद्भावात्‌ । 
तस्मात्‌ यागोतपत्तुत्तरक्षण एवोत्पन्नं अपूव फलाव्यवहितपूर्यक्षणे प्रसादद्वारा स्वर्गजनकयागन्यापार 
इत्येव युक्तम्‌ । स्मृतिसिद्ध चापूर्वम्‌ । “अपूव यत्तक्तियाफलं धर्मार्यं परे ब्रह्मणि यज्ञपुरुषे भगवति 
चामुदेव एव भावयान' इत्यादिवचनात्‌ । इति देवताप्रसादस्य यागव्यापारतानिरासः । 


नन्वथाप्यपूव न यागव्यापारः पितृक्कतजातेष्टिजन्यापूर्वस्य पितृसमवेतस्य पृत्रसमवेतपूतत्वादि- 
फरुजनकत्वानिर्वाहकत्वात्‌ । न हि पितृसमवेतं अदृष्टं देशव्यवहितफल्साधनतानिर्वाहकम्‌ । म्वस्यापि 
यागवत्‌ विप्रक्वष्टत्वेन असमथस्वात्‌ । अथ देशविप्रकर्षो न साधनताविरोधि । हन्त तर्हि काल- 
विप्रकर्षोऽपि न साधनत्वबिरोधी स्यात्‌ । काड्वि्रकृष्टस्यासाधनत्ववत्‌ देशविप्रकृष्टस्यापि असाधन- 
तादरनात्‌ । अथ तत्रापूर्वातिरिक्तं कारणतानिर्वाहकमभ्युपगम्यते । तर्हि तदेव कालान्तरभावि- 
स्वर्गादिसाथनतानिर्वाहकमित्यपूर्ववय्यर्थ्येम्‌ । न च जातेष्टिजन्यमपूर्व पुत्र एवोत्पद्यते इति वक्तुं 
शक्यम्‌ । विहितक्रियायाः कर्तर्यवादष्टजनकत्वनियमात्‌ । अन्यथा देशान्तरगतापूर्येजनकतानिर्वाहाया- 
पू्ान्तरमभ्युपेयमित्यनवस्था स्यात्‌ । एबं गयाश्राद्धादेरपि नापूवे व्यापार इति । 


अत्रोच्यते । न वयं तार्किकवत्‌ धर्मधर्मावात्मसमवेती गुणावभ्युपगच्छामः । किं नाम 
धर्मा अधर्माश्च प्रत्येकं चेतनाः खकर्मफलमोगिनः अचेतनशरीराश्च । ततश्च क्रियाकर्तयुत्न्नाः धमादयः 
$श्वरनियोगानुसारेण प्रायस्तत्रेव फलमुस्पादयन्ति । तद्यथा सुन्ने समुत्पन्नो देवदत्तः, पाटलिपुत्र धावति 
कर्म करोति तत्रत्यान्‌ पीडयति सुखयति वा स्वकमश्रये नश्यति । अन्यस्तु पाटलिपुत्र समुत्पन्न- 
स्तत्रत्यानेव पीडयति नान्यत्र धावति नान्यान्‌ पीडयति सुखयति वा । एवं च कमणो देशव्यवधानेञपि 
अपूर्वस्य देशव्यवधानाभावात्‌ कारणतानिर्वाहकत्वम्‌ । न च कर्मणां चेतनत्वं अन्यत्र धावनं स्वकर्म- 
भोक्तृत्व चाप्रामाणिकमिति वाच्यम्‌ । 'ब्रह्महत्या हते तस्मिन्‌ आससाद वृषाकपिम्‌ । तां ददर्शानु- 
धावन्तीं चण्डालीमिव रूपिणीम्‌ । जरया वेपमानाङ्गीं यक्ष्मग्रस्तामसक्रपटाम्‌ । विकीय केशान्‌ पतितान्‌ 
तिष्ठ तिष्ठेति भाषिणीम्‌ । मीनगन्ध्यसुगन्धेन कुर्वतीं मार्गदूषणमि'ति भागवते चेतनत्वाद्यभिधानात्‌ । 
कर्मणामचेतनतावादस्तु तच्छरीरस्याचेतनत्वाभिश्रायेण । न तु सर्वात्मनाऽचेतनत्वात्‌ । 'कमोणि 
तानि च प्रथक्‌ चेतनान्येव सर्वेशः । अचेतनशरीराणि स्वकर्मफलभांजि चे'ति वचनात्‌ । अत 
एव धर्मदानमप्युपपद्चते । तद्यथा कश्चिन्मेधावी धर्मात्मा स्वां दुहितरं बराय प्रयच्छति । सा च 
तदूगृहं गत्वा तदुपभोग्या भवति । एवं धारापूव दत्तो धर्मः प्रतिगृहीतुरुपभोग्यो भवति । क्रीतोऽपि. 


॥ शब्द्खण्डः ॥ १८९ 


धर्म: अश्वादिवट्पभोग्यो भवति । पित्रादीनामदाने5पि पित्रादीनां धर्माधर्मावुपभोग्यौ भवतः । तेषां स्वामि- 
स्वात्‌ 'स्वामी हि फलमरनुते नास्वामी कर्म कुर्वाण' इति श्रुतेः । ततश्चं विनष्टस्य यागादिकर्मण: क्रयदा- 
नाद्यसंभवात्‌ तत्सिज्यर्थमवर्यमपूर्वमभ्युपेगमिति स्थितम्‌ ॥ छ ॥ इति अपूर्वस्य देशान्तरस्यफलहेतु- 
तानितीहकत्तसमर्थनम्‌ ॥ | 


मणिकारस्तु । ननु कर्वृगत एव व्यापार इत्ययुक्तो नियमः । पुत्रकृतगयाश्राद्वादिना पितरि 
पितुकृतजातेष्ट्यादिना पृत्रेइष्टोत्पत्तः । न च तत्र कर्तुसमवेतमेवादृष्टमिति वक्तु शक्यम्‌ । इष्टोप- 
पाढकापूर्वस्य इष्टाश्रय एव कल्प्यत्वात्‌ । कल्पकस्य फलस्य स्वाश्रय एवोपपादकानुमापकत्वात्‌ । ततश्च 
जातेष्ट्यादेः व्यधिकरणन्यापारस्यावर्जनीयत्वात्‌ । अधेजरतीयानुसरणे कारणाभावात्‌ । सर्वत्रापि 
व्यधिकरणो देवताप्रसादो व्यापारोऽस्तु किमपूर्वकल्पनयेत्याक्षिप्य विहितक्रियया कतृगतद्वारा कालान्तर- 
भाविफलं जन्यत इत्युत्सर्गः । स च बलव॒ता बाधकेनापोद्यते । प्रकृते च बाधकं नास्ति । यथा 
शाख्दर्शितं फलमनुष्ठातरीत्युत्सर्गः पुत्रक्ृतगयाश्राद्धस्य पितृस्वग प्रति पितृक्ृतजातेष्टेः पुत्रपूतत्वादिकं 
प्रति हेतुत्वस्य शाम्नेण बोधितत्वात्‌ इति समादधौ । तन्न ॥ 


गयाश्राद्वादिकर्मणा देशान्तरगते पितरि, पितृक्कतजातेष्टया च पुत्रे इष्टोपपादकापूर्वस्य तन्मते 
असमवायिकारणासंभवेनोत्पादायोगात्‌ । न च पुन्रादिक्ृतं श्राद्धादिकर्मेबासमवायिकारणम्‌ । समवायि- 
कारणप्रत्यासन्नत्वाभावात्‌ । अन्यस्यानिरूपणात्‌ । न च पितृसमवेतपूर्वादृष्टं आत्ममनःसंयोगो वा 
असमवायिकारणमिति वाच्यम्‌ । तस्य तञ्जनकत्वे मानाभावात्‌ । नापि श्राद्धादिक्रियायाः पित्रादि- 
निष्ठादृष्टनिमित्तत्वम्‌ । त्वन्मते आत्मनो विभुत्वेऽपि कार्यप्रदेशे अदृष्ट्योत्पत्तव्यत्वेन पुत्रस्य भोंम- 
शरीरक्रियायाः देशव्यवहितत्वेन स्वर्गावच्छिन्ने पितरि अहृष्टजनकत्वासंभवात्‌ । अथ देशाव्यवधाने ने 
कारणताविरोधि । हन्त तर्हि कालव्यवधानमपि तथैवेति ध्वस्तस्य यागस्य कालान्तरभाविस्वर्गजनकत्व- 
संभवादपूर्ववे य्यर्थ्यम्‌ । तस्मात्‌ गयाश्राद्धादिजन्यमपूवे कर्तर्यवेति नियमात्‌ विहितक्रियया कतृंगत- 
व्यापारद्वारा कालान्तरमाविफरु जन्यत इत्योत्सरगिकत्वकथनमयुक्तस्‌ ॥ इति अदृष्टस्य मप्युक्तोत्स- 
मिकत्बभङ्गः ।॥ 


जञेमिनीया मन्यन्ते । विध्यर्थबादमन्त्रा्मकः समस्तः आज्नायः कार्यनिष्ठ एव न वस्तुतत्वनिष्ठः । 
अनेकपदात्मकवाक्यश्रवणादनेकार्थप्रतीतावपि वाक्यस्य तावदेकत्र तात्पये करुप्यम्‌ । अन्यथेकवाक्यता- 


१०५२ ॥ अभिनवताण्डवम्‌ ॥ 


ऽसंभवात्‌ । वाक्यतात्पर्यविषयश्व स एव यत्मतिपादनेन वाक्यपर्यवसानम्‌ । यत्प्रतिपादनाय च 
पदार्थान्तरम्‌ । तथाभूतश्च कार्यात्मेव । न हि गौरश्व; पुरुषो हस्तीति वा देवदत्त, पचतीति वा 
पर्यवसितमनुभूयते । किं तु देवदत्त गामानयेत्यादि कार्यनिष्ठमेव । अतः कार्यमेव सर्वत्र वाक्यार्थः । 
तत्र लिडादिप्रत्ययः साक्षात्कार्यता5मिधायी । पदान्तराणि तु तत्मतीतये तदन्वितस्वार्थानभिदधति 
तत्पराण्येव । एवं कार्यान्तरविधुराणि वाक्यान्तराण्यपि तदेकवाक्यतामापद्यन्ते । अनेनैव न्यायेन 
आज्नायो5प्यशेषः कार्यताबोधपर्यबसितः । 


किं च प्रत्याय्यप्रत्यायकभावसंबन्धग्रहणलक्षणऱ्युखत्त्यपेक्षो हि शब्दोऽथमवबोधयतीत्यविवादम्‌ । 
अन्वयव्यतिरेकाभ्यां तथाऽवगमात्‌ । व्युत्पत्तिश्च वृद्धव्यवहारदशनादेव । वृद्धव्यवहारश्च कार्यप्रतिपत्ति- 
निबन्धन इति कार्यप्रतिपादकतेव युक्ता । तथा हि । चित्र जलमाहरस्वेति प्रयोजकवृद्धवाक्यश्रवणात्‌ 
प्रयोज्यवृद्धस्य जलाहरणविषयां प्रवृत्ति दृष्टा पार्श्वस्थो बाल एवमाकल्यति । अस्य प्रवृत्ति: 
बुद्धिपूर्विका स्वतन्त्रप्रवृत्तित्वात्‌ । मदीयस्तनपानादिग्रवृत्तिवत्‌ । सा च वुद्धि: मम वुद्विविषय- 
विषया । प्रबृत्तिहेतुभूतबुद्धितवात्‌ । मढ्बुद्धिवत्‌ । पुनरेवं विमर्शो भवति । सा बुद्धिः प्रयोजक- 
बृद्धवाक्यजन्या तद्भावभावित्वात्‌ । यद्यद्भावभावि तत्तजन्यम्‌ । यथा घट इति। मम तु 
प्रमाणान्तरेण सा बुद्धिर्जायत इत्यावयोर्विशेषः इति । पुनश्च कोऽसौ प्रवृत्तिहेतुभूतोऽर्थः योऽनेन 
शब्देन बोध्यत इति जिज्ञासायां स्वास्मन्यनुसन्धत्त । न तावदहं क्रियामात्रे फलमात्रे क्रियाफल- 
संबन्धमात्रे वा बुदध्वाप्रवृत्तः । किं तु ममेदं कार्यमिति कार्यतां बुद्ध्वेव प्रवृत्त इति कार्यतायाः प्रबृत्ति- 
हेतुभूतार्थत्वं निश्चित्य प्रयोजकवृद्धवाक्यस्य कार्यताऽवगति कुवेन्ति। पदान्तराणि च तदन्वितान्‌ 
्वार्थानवगमयन्तीत्यावापोद्धाराभ्यामवगच्छति । ततश्च अर्थवादानां स्वार्थे तात्पर्याभावात्‌ । अपूर्वस्य 
चेतनात्मकत्वसिद्धये “तां ददर्शानुधावन्तीमि त्याद्र्थवाक्योदाहरणमयुक्तमिति । 


अत्रोच्यते । युक्तमेवापूर्वचेतनत्वसिद्धये अर्थवादोदाहरणम्‌ । अर्थवादस्य स्वार्थेऽपि. 
तासर्यसङ्डावात्‌ । अन्यथा खुकूलवादिवाक्यानां अपि स्वार्थ तासपर्याभावप्रसङ्गन तदसिद्ध्या यागाद्य- 


५७ NS 


सिद्धिः स्यात्‌ । न हि सुक्ख्वाहवनीयादिस्वरूपं प्रत्यक्षगम्यम्‌ । तेषां मान्त्रिकत्वात्‌ । यदपि 
वाक्यतात्प्थविषयश्च स एव यत्प्रतिपादनेन वाक्यप्यवसानम्‌ । यत््रतिपादनाय च पदार्थान्तरम्‌ । 
तथामूतश्च कार्यात्मेव । न हि गौरश्वः पुरुषो हस्तीति वा देवदत्तः पचतीति वा पर्थवसितमनुभूयते । 


किं तु देवदत्त गामानयेत्यादिकार्यनिष्ठमेव । अतः कार्यमेव सर्वत्र वाक्यार्थ इति । तन्न । देवदत्तः 


॥ शब्दखण्ड; ॥ १५३ 


किं करोतीति एच्छकं प्रति देवदत्तः पचतीति वाक्यस्य पर्यवसितत्वात्‌ । देवदत्त गामानयेत्युक्त्य-- 
नन्तरभपि कुत इत्याकाङ्लोदयदरनेन तस्याप्यपथवसानाचच । न हि गवानयनप्रयोजनमजानमानाः 
गामानयेत्युक्त निराकाङ्काः भवन्ति । येन तत्पथवसितं स्यात्‌ । किं च यथा गामित्युक्त्वोपरमेः 
चाक्यापयवसानमनुभूयते । तथा आनयेत्युक्त्वा ` उपरमेऽपि अपयवसानमनुभूयत एव । नच 
विशेषो ह्यत इति अयुक्तम्‌ तस्य परथवसानहेतुत्वाभिधानम्‌ । यदपि लिडादिप्रत्यय: साक्षात्कार्य- 
ताभिधायी । ` पदान्तराणि तु तत्प्रतीतये तदन्वितस्वार्थानभिदधति तत्पराण्येवेति । तदयुक्तम्‌ । 
लिडादिप्रत्ययार्थस्य तठरङ्कतिधात्वर्थान्वितत्वेन घटादिपदार्थस्य तदन्वयायोगात्‌ । राजपुरुष इत्यन्न 
राजपुरुषपदयोः पथक्‌ प्रथक्‌ कायान्वितस्वारथांभिधेयित्वेन असमर्थत्वेन समासाभावप्रसङ्गात्‌ । | 


यदपि, 'किञ्च प्रत्याय्यप्रत्यायकभावसंबन्धग्रहणलक्षणव्युत्पत्त्यपेक्षी हि शब्दोऽर्थमवगमयती' त्यादि 
तत्र प्रष्टव्यम्‌ । किं वृद्धव्यवहारदशनमेव व्युत्पत्तिहेतुः उतान्यदपीति । नाद्यः । यथा गौस्तथा 
गवय इत्युपमानात्‌ , सक्थिनि कर्णे वा गृहीत्वा प्रयुक्तात्‌ अयं गौ रित्याप्तवाक्यात्‌ , साखादिमान्‌ गौरिति 
लक्षणात्‌, अभिधानात्‌ च व्युत्पत्तबहुलमुपलम्भात्‌ । द्वितीये तु व्युत्पत्तिप्रकारनिरूपणप्रयासवेय्यथ्यम्‌ । 
प्रकारान्तराद्‌व्युतपन्नस्य़ सिद्धार्थपरादपि वाक्यादथावगमसंभवात्‌ । यावती सिद्धार्थपरादपि वाक्‍यादव्युत्पत्ति 
सा सवाँडपि प्रथमभाविकायन्युत्प्यनन्तरंभावित्वात्‌ कायव्युत्पत्तिरेवेति चेत्‌ । अत्र वक्तव्यम्‌ । किमनेन 
सिद्धार्थपरादपि वाक्याज्ञायमाना व्युत्पत्तिः कार्ये व्युत्पत्तिरित्युपचयते । आहोस्वित्‌ अभ्यासंपाटवात्‌ 
कार्ये ब्युत्पत्तिरुपजायत इत्युच्यते । नाद्यः । वैय्यर्थ्यात्‌ । न सिंह इत्युक्तो देवदत्तः सिंहो भवति । 
येनोपचारस्य वैफल्यं न स्यात्‌ । द्वितीये सिद्धार्थवाक्यप्रयोक्तुरपि एवमेवेति सिद्धार्थैपरं वाक्यमेव न 
स्यात्‌ । ततश्च सिद्धा्थेपरादपीति रिक्तं वचः स्यात्‌ । न हि प्रयोक्तुरपि श्रोतुरभ्यासो गरीयान्‌ । 
येनाभ्यासपाटवाभावात्‌ सिद्धार्थपरमपि वाक्यं प्रयुञ्जीत । ततश्च सर्वेषां पदानां कार्ये व्युत्पक्त्य- 
योगेन सिद्धऽपि व्युत्पत्तरादरणीयत्वेनार्थवादस्य प्रामाण्यं युक्तम्‌ ॥ छ ॥ इति जेमिनीयोक्तकार्य- 
व्युत्पत्तिभङ्गः । 


ननु यदि न जेमिनीयोक्तो व्युतपत्तिप्रकारः । कथ तहिं व्युत्पद्यत इति चेत्‌ । उच्यते । 
पिता स्वाङ्ग उपविष्ट बालमन्यमनस्कं छोटिकावादनादिनाऽभिमुखीकृत्य, तत्कण हस्ते गृहीत्वा, कणे 
इति बहुवारमुञ्चाथ कालान्तरे पुनस्तथैवोच्चारयति । एवमनेकवारमुक्त अस्यायं शब्द इत्यवगच्छति । 


दाब्दं चाभ्यसति । तदनन्तरं कस्यचित्कणेदशने शब्दं स्मृत्वा कणे इति व्यवहरति । 
20 


२५४ ॥ अभिनवताण्डवम्‌ ॥ 


'एबमवयवान्तरेषु व्युत्पद्यते । तस्य तस्यावयवस्य दर्शने पुनस्तं तं शब्दं स्वयमेवोचारयति । अन्येन 
कूर्णादिशव्देषु प्रयुक्तषु॒ तं तमर्थ स्मृत्वा जाताहादो तं तमवयवं म्प्रति । एवमन्नादिशब्देष 
-व्युत्पद्यते । एवं कतिपयपदब्युत्पत्त्यनन्तरं वाक्यार्थवोधोपयोगिनीं पदानां योभ्यान्विते स्वार्थे व्युत्पत्ति 
जनयितुं छोटिकावादनादिना अभिमुखीकृत्य अंगुळीप्रसारणादिना अपूपानदन्ते तद्भातरं प्रदइय 
देवदत्त तव आताऽयमपूपानत्तीति व्युत्पादको वाक्यं बहुवारं प्रयुक्ते । तेन पदसमुदायस्यार्थसमुदाय-. 
संबन्धितामवगच्छति । कालान्तरे पुनस्तस्यैव प्रयोगे तमर्थसमुदायं स्मरति । स्तयं च तमर्थसमुदायं 
दृष्टा देवदत्त तव ्राताऽयमपूयानत्तीत्येव शब्दान्‌ प्रयुक्त । तवेति न वक्तव्ये एवं देवदत्तेत्यापि 
न बक्तव्यम्‌ । किं तु यज्ञदत्त मम आतेति वक्तव्यमिति बोधितः देवदत्तशब्दो ममैव । मत्संबनध्यर्थबोधने 
ममेति वक्तव्यम्‌ । परसंबन्ध्यर्थनोधने तवेति वक्तव्यमित्यायवगच्छति । अनन्तरं गामानयेति 
अन्वितामिधायिपदसमुदायश्रवणानन्तरं प्रयोज्यवृद्प्रवृत्ति पयन्‌ गौरश्वः पुरुषो हस्तीत्यनन्वितवाक्या- 
'खबृत्तिमपश्यन्‌ वाक्ययोवेलक्षण्यमाकर्यति । पुनरेवं विचारयति किं तद्वैलक्षण्यं येनेदं प्रवर्तयति 
येनेदं न प्रवर्तयतीति । ततः पुनरेषा बुद्धिरुपजायते । वाक्यद्वयेऽपि गोवाचकपढं तावदस्ति 
आनयेति पदं तावदिहैवास्ति । तत्र नास्ति । ततो मन्ये आनयेति पदसद्दक्रतमेब गोपदं प्रवर्तकं 
नान्यदिति । ततो गां बधानेति वाक्यादपि प्रवृत्तिं पश्यति । ततः पुनरेषा बुद्धिरुपजायते । 
गोपदस्य नानयेतिपंदैनेव साहित्यनियमः । किं तु योभ्येनेतरेणेति । ततश्च मया व्युत्पन्नानि सर्वाणि 
पदानि व्युत्पत्स्यमानानि च योम्येतरस्वार्थामिधानसमर्थानीत्यवगच्छति । एवं भाषाशब्देषु व्युत्पन्नः 
संस्कृतशब्दं उच्चार्य भाषाशव्देन व्याख्याने बहुवारमभ्यसन्‌ संस्कृतेषु शब्देषु व्युत्पद्यते । एवं 
तावछोके व्युत्पन्नः वर्षणशासनादिलिङ्गेन यज्ञभुजो देवाननुमाय वज्जहस्तत्वादितत्तदसाधारणधंमैः 
इन्द्रादिशब्दानां पुरन्दरादिषु शक्तिमवगच्छति ॥ छ ॥ इति शन्दार्ना व्युत्पत्तिप्रकारनिरूपणम्‌ । 


अत्र जैमिनीया मन्यन्ते । नेन्द्रादयो देवता नाम शाब्दातिरेकेण सन्ति । चतुर्थ्यन्ता: 
शब्दा एव देवताः । विग्रहादयुपेतचेतनदेवताऽङ्गीकारे नानादेशे युगपक्रियमाणयागेषु युगपत्सानिध्या- 
योगेन असन्निहितानां च इविःस्वीकारासंभवेन यागानां निण्फलत्वप्रसङ्गात्‌ । अभ्निदेवताके कर्मणि 
अग्नये स्वाहेत्यभिपदप्रयोगनियमो न स्यात्‌ । न हि विग्रहवत्या देवतायाः अभ्निशब्देनेव वह्यादि- 
शब्देनापि वाच्यायाः अभ्निशब्दमुञचार्यं हविर्दाने प्रीतिमवति न बहिशब्दोचारण इत्यत्र मानमस्ति । 
येन होमकाले अन्न्यादिशब्दोच्चारणनियमः स्यात्‌ । विग्रहादिमद्देवतासङ्भावे प्रमाणाभावाच्च । 
न च श्रुतिस्तत्र प्रमाणम्‌ । अर्थवादमन्त्रात्मकवेदस्य कार्यतापरत्वेन स्वार्थ तात्पर्याभावादिति । 


॥ शन्दखण्ड; | १५५. 


तन्न । चतुर्थ्यन्तशब्दस्य देवतात्वे आझेयो5ष्टाकपाल इत्यादेरपशब्दत्वापातात्‌ । न हि अझ्नय 
इति शब्दो अभिशब्द: । येनाभेढगिति अभिशब्दाद्विहितो ढक्प्रत्ययो अअये इत्येकारान्ताच्छव्दात्स्यात । 
न चाझय इति शब्दो अग्निशब्द एंव । अझिशब्दाज्चतुथ्यकवचनोत्पत्ती अग्नये इति रूपनिष्पत्त्यड्री- 
कारादिति वाच्यम्‌ । विशिष्टस्यान्यत्वात्‌ । अन्यथा अभियंशब्दो5प्यभिशब्द: स्यात्‌ । अभिशन्द- 
निष्पन्नत्वसाम्यात्‌ । न चामिशब्दस्याझय इति शब्दोऽर्थः । ततश्च ढकृप्रत्ययोपर्पत्तिरिति वाच्यम्‌ । 
स्वं रूप शब्दस्य शब्दसंज्ञेति नियमितत्वेन. अग्नयेशब्दे असङ्केतितस्य अभिशब्दस्य तदुपस्थापकत्वा-- 
योगात्‌ । अन्यथा तरप्तमपौ द्य इति शब्दसंज्ञाकरणं व्यथै स्यात्‌ । किं च । इन्द्राय स्वाहेत्यादि- 
रपशब्दः स्यात्‌ । इन्द्रशव्दस्यादेवतात्वेन स्वाहाशब्दयोगाभावेन चतुर्थीप्रास्यभावात्‌ । इन्द्रायेति 
ञन्दस्य चतु्थ्यन्तप्रतिरूपकाव्ययत्वाङ्गीकारे तु स्वाहायोगे चतुर्थी विधानमनर्थकं स्यात्‌ । एवमिन्द्राया-- 
हीति प्रार्थनावाक्येषु इन्द्रेत्यादिसंबोधनमयुक्तं स्यात्‌ । इन्द्रायेति संबोधनीयत्वात्‌ । आगमनं 
प्रार्थने चानुपपन्न स्यात्‌ । अचेतनस्याप्रार्थ्यत्वात्‌ । ओगमनायोगाच्च । एवं “विष्णुरुपांशु यष्टव्यो 
ऽजामित्वाय प्रजापतिरुपांशु यष्टन्योऽजामित्वाय अञीषोमावुपांशु यष्टच्यावजामित्वाये' त्याचनुपपन्नं स्यात्‌ । 
विष्णवे उपांशु यष्टव्यः प्रजापतये उपांशु यष्टव्यः अग्नीषोमाभ्यां उपांशु यष्टव्य इति वक्तव्यत्वात्‌ । 
अञीषोमाभ्यामित्यव्ययवाच्याया देवताया एकत्वात्‌ । 


यदपि विग्रहवती देवतेति पक्षे नानादेशीययज्ञेषु सान्निध्यासंभवचोदनं तदपि न । इन्द्रादि- 
देवानां इश्वरानुग्रहासादितशक्त्या नानादेशेषु सान्निध्यसंभवाव्‌ । तदुक्तम्‌ । “प्रथिव्याद्यभिमानिन्यो 
देवताः प्रथितौजसः । अञित्याः शक्तयस्तासां श्यन्ते मुनिभिश्च ता’ इति । 


यदपि देवताया विग्रहवत्त्वपक्ष अग्न्यादिशब्दनियमो न स्यादिति । तदपि न । अमिर्ज्योति- 
ज्योतिरभिः स्वाहेति सायं जुहोति । सूर्या ज्योतिः ज्योतिः सूथः स्वाहेति प्रातर्जुहोतीत्यादिवाक्ये 
अग्न्यादिशब्दघटितमन्त्रनिशेषोच्चारणेन होमस्य विहितत्वेन इषब्यत्यासे फळव्यत्यासप्रसङ्गन वह्यादि- 
शब्दस्यानुचाथत्वात्‌ । तदुक्तम्‌ । [भन्त्रो हीनः स्वरतो वर्णतो वा मिथ्याप्रयुक्तो न तमर्थमाह । 
स वाम्बज्जो यजमाने हिनस्ति यथेन्द्रशत्रः स्वरतोऽपराधात्‌? इति । 


यदपि विग्रहादिमद्दवतासद्भावे प्रमाणाभाव इति । तदपि न । “चत्वारि शुङ्गा त्रयोऽस्य पादा 
द्व शीर्ष सप्त हस्तासो अस्य । त्रिधा बद्धो वृषभो रोरवीति महो देवो मर्त्यामाविवेशे'ति अभः, 'सहस- 


१५६ ॥ अभिनवताण्डवम्‌ ॥ 


शीर्षा पुरुषः सहस्राक्षः सहरूपादि'ति विष्णोविंग्रहादिमत्त्वश्रवणात्‌ । एवमन्येषामपि श्रुतिसिद्धो 
विग्रहो बोध्यः । किं च “अथ हानयः समूदिरे । गार्हपत्योऽनुशशासे' त्यादौ अम्न्यादीनां वक्तृत्वादिक - 
मुच्यते । तथा 'प्रयाजान्मे अनूयजांश्च केवलानूजस्तन्तं हविषो दत्त भागमि'त्यादिना हविघो याचना 
श्रयते । न चेतत्सवै विग्रहाभावे संभवति । अभिमतं च जेमिनेर्देवताया विग्रहादिमत्त्वम्‌ । 
बादरायणेन 'मध्वादिष्वसंभवादनघिकारं जमिनिरि'ति मध्वादिविद्यासु देवतानां अनधिकारं जेमिनिराहे- 
त्यभिधानात्‌ । न हि भवान्‌ भगवदवताराज्जैमिनिगुरोबादरायणादपि अतिशयेन जेमिन्यभिप्रायज्ञः । 
येन त्वदुक्तं जैमिनिमतं स्यात्‌ । 


यच्चोक्तं अथैवादमन्त्राणां स्वार्थ तात्पर्याभाव इति ¦ तदपि न । स्वार्थे तात्पर्याभावे यूपावह- 
-नीयाद्यसिद्विभ्रसङ्गात्‌ स्वर्थतात्पर्याङ्गीकारे बाधकाभावाचेति ॥ इति विग्रहाद्युपेतदेवतासमर्थनम्‌ ॥ 

मणिकारस्तु । विग्रहवतीं देवतामङ्गीक्ृत्यापि अदष्टावच्छिन्नम्यैव देवतात्वं नाहृष्टशा्यस्थेश्चरस्य 
देवतात्वम्‌ । अदृष्टाभावेन हाविःसंबन्धायोगात्‌ । याऽपीयं ईश्वरायाहुतिः साऽपीशानायेव । 
ईशानम्तु ईशाद्भिन्न एव सादृष्ट इत्याह । 


तन्न ॥ 'कृष्णी मुक्तेरिज्यते वीतमोहेरि'ति । अदृष्टशून्यस्य कृष्णशब्दनिर्दिष्टस्येज्यत्वश्रबणात्‌ । 
न चारय कृष्ण: परमेश्वरादन्य एवेति वाच्यम्‌ । प्रसिद्धाथपरित्यागे कारणाभावात्‌ । अदृष्टशून्यस्य 
हविःसंबन्धायोगो बाधक इति चेत्‌ । न । अदृष्टशूत्ग्रस्य कारणत्वायोगेन जगत्कारणत्वाभावध्रसङ्गात्‌ । 
अथ तत््रमाणबलादङ्गीक्रियते । हन्त तर्हि तत एव यज्ञभोक्तृत्वमप्यस्तु ॥ इति सादृष्टस्येव यज्ञ- 
भोक्तत्वमिति मण्युक्तनियमभङ्गः ।। 


श्रीरस्तु ॥ मणिकारस्तु मन्यते । घटादिशव्दानां घटायर्थष्वेव शक्तिः । नान्वये । 
तस्यान्यलभ्यत्वात्‌ । तथा हि । घटादिशक्तत्वेन ज्ञातं पदे स्वा्थस्मरणद्वाराऽऽक्ाह्रादिसहकारिवशात्‌ 
समभिव्याहृतपदार्थन सह स्वार्थस्यान्वयमनुभावयति स्वभावादित्यन्यभेवान्वयज्ञानलाभात्‌ किं शक्स्या । 
अन्बयमात्रशक्तावपि अन्वयविशेषार्थमाकाङ्कादेरवश्थमपेक्षणात्‌ इति । | 


तत्र वक्तव्यम्‌ । किं पदानामन्वयानुभवायैवाकाङ्वादिकमपेक्षितम्‌ । उत पदार्थानुभवायापि । 
नाद्यः । पदान्तरसमभिव्याहारात्‌ प्राक्‌ घटादिपदार्थानुभावकत्वप्रसङ्गात्‌ । न च तदिष्टस्‌ । पदार्थ- 
स्मरणद्वारेति तेषां स्मारकत्वाभिधानात्‌ । द्वितीये अन्वयवत्‌ पदार्थस्याप्यन्यरभ्यत्वात्‌ पदार्थ शक्ति~ 


॥ शब्दखण्ड: ॥ १५७ 


र्नान्वय इति वेजात्यकल्पनाऽयोगः । न च त्वन्मते पदार्थानुभवो अन्यः पदजन्यः, अन्यस्तु अन्वया - 
नुभव इत्यस्ति । येन पदशब्यैच पदार्थानुभवस्य जातत्वात्‌ पदार्थ शक्तिः, शक्ति विनैवाकाङ्गादि 
सहकारिवशात्‌ अन्वयबुद्धि: पदजन्येति नान्वये शक्तिरिति कल्पना स्यात्‌ । न च पदेन पदार्थस्मृत्यय 
पदार्थे शक्तिरङ्गीक्रियते इति वाच्यम्‌ । धूमशब्दोच्चारणेन वहः, घटमित्युत्ारणे आनयेतिशब्दस्य 
हस्तिदशने हस्तिपस्य, छात्रदशने उपाध्यायस्य स्मृतिदशनेन, भूमादिशब्दानां वह्यादोः शत्तिप्रसङ्गात्‌ । 
अथ उत्र शक्तिं विनाऽपि स्मारकत्वं, इहापि तथा संभत्रेन शाक्तिकल्पनवैय्यर्थ्यस्‌ । यद्यर्थानुभवाय 
शक्तिकल्पनं तह्मन्वयेऽपि शक्तिकल्पनमवजनीयम्‌ । 
अपि च गौः कर्मत्वमानयनं कृतिरिति वाक्यादप्यन्वयबोधः स्यात्‌ । न चाकाङ्घादिसहकारि- 
-विरहादन्वयाननुभव इति वाच्यम्‌ । गामित्यक्त्या प्रतीतार्थस्येव गौ: कर्मत्वमित्यनेनापि प्रतीतत्वात्‌ 
` आकाङ्कायनृदये कारणाभावात्‌ । ननु प्रत्ययेनेव गवि कर्मत्वोपस्थितिभेवति न कर्मत्वमितिपदेनेति 
चेत्‌ । अङ्गीकृतं तहि प्रत्ययस्यान्विताभिधाने शक्तिरिति । नन्वङ्गीक्रिमत एवान्वयेऽपि शक्तिः । 
किं नामान्वयबोधे स्वरूपसती सा व्याप्रियते न तु ज्ञाता । पदार्थबोधे तु ज्ञाता व्याप्रियत इति चेत्‌ । 
न । व्युप्पत्तिग्रहसमये, व्यवहारानुमिते इतरान्वितपदार्थज्ञाने पदस्य कारणताग्रहेण, तदुपपत्तये 
इतरान्वितेर्थ पदस्य शक्तेणृहीतत्वेन, अन्वयांशे स्वरूपसती व्याप्रियते, पदाथाँशे तु ज्ञातत्युक्त्ययोगात्‌ । 


यदत्रोक्तं प्रथम अन्वये गृहीताऽपि शक्तिरग्रे परित्यज्यते । अन्यलभ्यत्वप्रतिसन्धानादिति । 
तत्र वक्तव्यम्‌ । किमन्वये शक्त्यभाववेदनं तःपरित्यागः । आहोस्वित्‌ केदारप्रविष्टगर्दभादीनां बहि- 
निःसरणवत्‌ निःसरणम्‌ । न तावत्‌ द्वितीयः । अशक्यरवात्‌ । नापि प्रथमः । विद्यमानायाः 


विदिताया अभाववेदनासंभवात्‌ । अभाववेदनप्रयोजनाभावाचच । न हि स्वरूपसदेव कारण ज्ञाते 
चेदकारणं भवति । येन तदभाववेदनमर्थैवत्स्यात्‌ । 


यदपीतरान्वितखाथ शक्त्यङ्गीकारे क्रियाकारकपदथोः प्रसेकं इतरान्वितस्वाथेबोधकत्वेन 


वाक्याथद्रयधीप्रसङ्ग हते उक्तम्‌ । तत्र वक्तः्यम्‌ । घटमानयेत्यत्र घटपदेनेतरान्वितस्य घटस्य, आनयेति 
पदेन च इतरान्वितस्यानथनस्य बोधः स्यादित्यापाद्यते । उत घटमितिपदेनानयनान्वितो घर 
येतिपदेन च घटान्वितमानयनमिति बोधः स्यादित्यापाद्यते । नाद्यः । इष्टत्वात्‌ । कथमन्यथा 


घटमिति श्रवणानन्तरं किमित्यन्वयप्रतियोग्थाकाङ्का स्यात्‌ । सामान्यज्ञानाभावे विशेषजिज्ञासाऽयोगात्‌ । 


आन- 


१०८ | । अभिनवताण्डवस्‌ ।॥ 


न चेतरान्विते स्वार्थ शक्‍त्यज्ञीकारे इतरत्रापि शक्तिः प्राप्तेति क्रियाकारकादिपदानां पर्यायत्वं 
स्यादिति वाच्यम्‌ । घटशब्दस्य घटत्वप्रतीतिजनकत्वेन तत्र शक्तत्ववत्‌ , घटत्वशब्दस्य घटस्य 
भावो घटत्वमिति घटप्रतीतिजनकतवेन घटे शक्तत्वेऽपि घटघटत्वशब्दयोरपर्यायत्वोपपत्तः । न चः 
घटपदस्य घटमात्रशक्तत्वेऽपि घटशव्दाद्धट बोधिते आक्षेपाक्तियासामान्यवोधे विशेषाकाङ्कति 
युक्तम्‌ । शब्दस्यैव तत्र व्यापारकल्पनयोपपत्तो प्रमाणान्तरस्य तत्र व्यापारकल्पनायां गोरवात्‌ । 
न द्वितीयः । क्रियाकारकपदगतयोः सामान्यतोऽन्वयाभिधानशाक्त्योः संभूयेव विशोषान्वयाभिधान- 
सामथ्ये न केवलयोरित्यज्गीकारात्‌ । अत एव विशेषान्वयो वाक्यार्थः । सर्वपदशक्तिगम्यत्वात्‌ । 
न क्रियाकारकसामान्यान्वयः एकैकपदबोध्यत्वात्‌ । न हि संसर्गस्य यावत्पदशत्तिगम्यत्वातिरिक्त- 
वाक्याथत्वनियामकमस्ति । न चेवं विशेषान्वये शक्त्यङ्गीकारभ्रसङ्गः । सामान्यबोधशक्त्यैव सह- 
कारिवशात्‌ विशेषरूपेण बोधोपपत्तौ श्त्यन्तरकल्पनावेय्यर्थ्यात्‌ । तद्यथा बह्नित्वावच्छिन्व्याक्या 
पक्षधर्मतावशात्‌ विशेषबोधः । एवमिहापि क्रियापदेन कारकपदेन वा विशेषाकारेण प्रतियोग्युपखिते: 
पूवे क्रियाऽन्वितं कारकं कारकान्विता च क्रियेति बोध उपजायते । पदान्तरसमभिव्याहारेण तदुपस्थितो 
ठु प्रतियोगिविशेषालिङ्गित एब बोध उपजायते । 


किं च । यद्यन्वये शक्तिन स्यात्‌ तर्हि अन्वयबोधाय पढप्रयोगो न स्यात्‌ । यदत्रोक्तम्‌ । 
अन्वयनोधार्थमेव पदानां पदार्थ शक्तिकल्पनात्‌ अन्वयवोधाय पदप्रयोगो नानुपपन्न इति । तदपि न । 
अन्वयबोधार्थमन्वये शक्तः कल्प्यत्वेन पदार्थ शक्तिकह्पनस्यायुक्तत्वात्‌ । न हि देवदत्तस्य 
पीनत्वोपपत्त्यथ यज्ञदत्तस्य रात्रिभोजनं कल्पयन्ति । येनेह तथा स्यात्‌ । 


यदपि चोक्त पदं करण पदाथेस्मरणमवान्तरव्यापार १ | आकाह्लादिसहकारिवशात्‌ स्मारितार्था- 
नवयानुभवः फलमिति । तदपि न । अनुभूयमानपदार्थान्बयानुभवस्येव फलत्वेन स्मारितेतिविहोषण- 
वेय्यथ्योत्‌ । किं च अन्वयस्य शब्दवृत्त्यविषयत्वे शाब्दत्वं न स्यात्‌ । वृत्ति विना शाब्दत्वा- 
निर्वाहात्‌ । वृत्यविषयस्य शाब्दत्वे अतिप्रसज्ञात । 


पक्षधरस्तु । अन्वये शक्तिः किं तत्सरणार्थमुतानुभवार्थम्‌ । नाद्यः । संसर्गस्य पूर्वा- 
ज्ञातस्यैव भाने स्मरणाभावात्‌ । नान्त्यः । विशेषणविशेष्यभानसामग्रीत एव तदनुभवसंभवात्‌ । 
जायमानकरणे ज्ञानोपयोगिसंबन्धस्य स्वविषयप्रतियोगिसंसर्गबोधकत्वनियमात्‌ । न हि वहिप्रतियोगिक- 


॥ शब्दखण्डः || १५९ 


व्याकतिबत्‌ वहिवैशिष्टयत्यासिरपि तट्घोधाङ्गम्‌ । अपितु सेव । तद्रदत्रपदार्थ शक्तिरेव तह्लोधिका । 
-तद्विषयकत्वेनेव ज्ञाता तह्गोधिकेति यावत्‌ । अतः सामान्यत एव तथासामर्थ्याच्छक्तिरूपसंबन्धेऽपि 
तथेत्याह । 


तदसत्‌ । सामान्यलक्षणप्रत्यासत्त्या इतरान्वितानामेव सवैव्यक्तीनामनुभूततया व्यक्तिवदन्वय- 
स्यापि स्मरणोपपत्तः । न चान्वयस्यापूर्वत्वाभावप्रसङ्गः । विशिप्याज्ञाततवेनापूर्वत्वसंभवात्‌ । अन्यथा 
संसर्गपदशक्तिग्रहवेलायां संसर्गत्वेन सर्वसंसर्गाणामुपश्थितत्वेनापूर्वत्वाभावप्रसङ्गो दुर्वारः स्यात्‌ । 

यदपि विशेषणविरोष्यभानसामग्रीत एवान्बयानुभवसंभवात्‌ न तदनुभवार्थमन्बये शक्तिरिति । 
तदपि न । विशेषणविशष्यसंबन्धित्वेन ज्ञातयोः पदशक्त्योः अन्बयज्ञानजनकत्वायोगात्‌ । अन्यथा 
'घटसंबन्धित्वेन ज्ञाताया: शक्तः तदन्यबोधकत्वप्रसङ्गो दुर्वारः । यदपि, 'ज्ञायमानकरणे ज्ञानोपयोगि- 
संबन्धस्य स्वविषयध्रतियोगिसंसर्गबोधकत्वनियमात्‌ । न हि वह्दिप्रतियोगिकव्याप्तिवत्‌ वहिवेशिष्ट्य- . 
व्याक्षिरपि तह्नोधाङ्गम्‌ । अपि तु सेव । तद्वदत्र पदार्थशक्तिरेव तट्टोधिके'ति। तदपि न । व्याप्तिरपि वहिवे- 
शिष्टयसंबन्धितया ज्ञाताया एव वहिवेशिष्ट्यबोधकत्वनियमात्‌ ! अन्यथा धूमेन पर्वतादौ बहिसमवायसिद्भिः 
स्यात्‌ । इयांस्तु विशेषः । व्यासिः साक्षात्‌ बह्निसंबन्धितया प्रतीयते । साध्यतावच्छेदकसंबन्धेन 
तु परम्परयेति । एवं च पदशक्तेरपि पदार्थतदन्वयोभयसंबन्धित्वेन ज्ञाताया एवोपयोग इति उभय- 
संबन्धित्वेन ज्ञानमावइयकमिति ॥ छ ॥ इति मण्युक्तपदार्थमात्रशक्तिभङ्कः ॥ 


अत्र प्राभाकराः । पदानां जातावेव शक्तिः न व्यक्तो व्यक्तीनामानन्त्येन शत्तिञ्रह एव पुरुषायुष- 
पयवसानप्रसङ्गात्‌ । कि च गोशब्दोच्चारणे योऽर्थो नियमेन इश्यते स तत्र शक्त इति वक्तव्यम्‌ । 
अन्यथा गोशब्दोच्ारणसमये पटादीनामपि सद्भावेन तत्र शरक्तिम्रहः स्याम्‌ । न च तथास्तीत्य- 
व्यभिचारिणि शक्तिम्रहो बक्तव्यः । न च व्यक्तेरव्यभिचारोऽस्ति । गोशब्दोच्चारणसमये कदाचिच्छु- 
छायाः, कदाचित्क्रष्णायाः, कदाचिप्पिङ्गलायाः, कदाचित्कपिलायाः, दशनेन कस्या अपि व्यक्तेरव्यभि- 
चाराभावात्‌ । किं च व्यत्तिमात्रस्य गोशब्दार्शत्वे गां दद्यादिति शाखस्य सर्वगोप्रदानमथेः स्यात्‌ । 
ततश्चाशक्त्यानुष्ठेयार्थत्वेन वाक्यमनुपादेयं स्यात्‌ । प्रत्येकं गोशब्दशक्तिपयवसानात्‌ गोप्रदानख 
नाशक्यानुष्ठानत्वमिति चेत्‌ । न । शतक्तिग्रहासंभवानिस्तारात्‌ । एवं सर्वथा व्यक्तिशक्तिपक्षासंभवात्‌ 
जातिशक्तिपक्ष आश्रयणीयः । जातेरेकत्वेन शक्तिग्रहसंभवात्‌ । जातिवाचकेन पदेन एकेकव्यक्ते- 
सरुपस्थित्या गां दद्यांदित्यादिशाखस्य अशक्यानुष्ठानार्थत्वप्रसङ्गाभावाच्च । न च घरटादिशब्दानां 


१६० ॥ अभिनवताण्डवम्‌ ॥ 


जातिमात्र. शक्त्यङ्गीकारे, सर्वशब्दानां साङ्क्यापस्या जातीनामानन्त्येन शक्तिप्रहासंभवाचच, जातिविशेषे 
शक्तिवैक्तञ्या । जाती च विशेषो व्यक्तिरेवेति नागृहीतविशेषणान्यायेन व्यक्तौ शक्तिरापततीति 
वाच्यम्‌ । जातेः स्वत एव व्यावृत्तत्वेन व्यक्तीनां जातिव्यावर्तकत्वरूपजातिविरोषत्वाभावात्‌ । 
अन्यथा इतरव्याउत्ता व्यक्तिर्जातिव्यावर्तिका । इतरव्यावृत्ता च जातिव्यैक्तित्यावर्ति केति अन्योन्याश्रयः 
स्यात्‌ । अत एव किञ्चिद्वस्तु स्वत एव -विळक्षणमित्याहुः । न च व्यक्तिबोधक्राभावात्‌ व्यक्त्यलाभः । 
जातिशक्तत्वेन विज्ञातस्यैव पदस्य व्यक्तिबोधकत्वात्‌ । न च व्यक्तौ शक्त्यमावे व्यक्तिबोधकत्वं 
निर्वोदुमशक्यमिति वाच्यम्‌ । सर्वथा व्यक्तौ शत्ति्ेत्यनङ्गीकारात्‌ । किं तु जाताविव व्यक्तौ 
शक्तिज्ञाता नोपयुज्यते । जातिशक्तित्वेन ज्ञानमात्रेणेव समानसंवित्संवेद्यतया व्यक्तिबोधसंभवे 
व्यक्तिशक्तत्वेन ज्ञानस्याप्युपयोगाङ्गीकारे गौरवादिति । 


तन्न । गोशब्दोचारणे व्यक्तिबोधा भावप्रसङ्गात्‌ । व्यक्तावपि शक्तिसद्भावात्‌ बोध इत्युक्तमिति 
चेत्‌ सत्यमुक्तम्‌ । दुरुक्त तत्‌ । ज्ञाताया एव राव्दशक्तः शब्दसहकारित्वेन स्वरूपसत्यास्तदसह- 
कारित्वात्‌ । अन्यथा शक्तिम्रहशान्यस्यापि वालस्य शाब्दबोधप्रसङ्ग: । न सवथाऽज्ञाता शक्तिः 
शब्दसहकारिणी किंतु जातिविषयत्वेन विज्ञातेति चेत्‌ एवं तर्हि जातिबोभ्र एब स्यान्न व्यक्तिबोधः । 
शत्तव्यक्तिसंबन्धितया अज्ञातत्वात्‌ । जातिशकतिज्ञाने व्यक्तिशक्तिज्ञानै विना व्यक्तियोधविलम्बा_ 
भावाद्‌ तज्ज्ञानमतन्त्रमिति चेत्‌ । न| गोगोत्वशव्दयो : पर्यायत्वभ्रमवतः व्यक्तिशक्तिज्ञानविलम्ब- 
अयुक्तव्यक्तिबोधविलम्बदशनात्‌ । यावद्वोः्यक्तिषु नानुगर्त गोत्वं नामास्तीति मन्यमानानामाविपाल- 
गोपालानां व्यक्तिधीर्न स्यात्‌ । न ह्याबिपाला: सर्वगोषु रज्जुरिवानुगता जातिरस्तीति मन्यन्ते ॥ 
येन तत्र शब्दश गृहीत्वा शब्दाद्थं जानीयुः । अत एव व्यक्तिग्रहासंभवोऽपि परास्तः । 
न झनुभवसिद्धस्य सार्वजनीनस्य शत्तिग्रहम्यासंमवो नामास्ति । किं नाम तदुपपत्तये कारणं मृग्यम्‌ । 
न तु तस्यैवापलापः कार्य : । अन्यथा धूमाग्न्योः व्यापिग्रहासंभवात्‌ वहिना स्वरूपसती वहित्वेन 
त विज्ञाता व्यासिरनुमितिहेतुरिति स्यात्‌ । किं च यदि सर्वेथा न व्यक्तिषु शक्तिग्रहसंभव: । 
तर्हिं व्यक्ती शक्तिरिति रिक्तं बच: | न ह्ज्ञायमानशक्तिसद्ठावे किञ्चिन्मानम्‌ । येन त्वद्वाक्यं रिक्त 
न स्यात्‌ । कि च गोत्वशब्दादिव गोशब्दादपि प्राधान्येन जातिबोध: स्यात्‌ । गोगोत्वशब्दयोः 
जातिशक्तिसाम्ये तत्साध्यबोधबैचिञ्यायोगात्‌ । | 

अपि च गोशव्दाद्वोविशेष्यको बोधो न स्यात्‌ । न हि संभवति यत्संबन्धितया शक्तिविज्ञाता 
' तमश्राधान्येन बोधयति यत्संबन्धितया न ज्ञाता त॑ प्राधान्येन बोधयतीति । एतेन जातिशक्तिज्ञाना- 


॥. शब्दखण्ड; ॥ . १६९ 


जातिधीर्भवन्ती व्यक्तिमपि विषयीकरोति । व्यक्ति विना जातेरज्ञानात्‌ । यो येन विना न भासते 
तद्धीहेतुस्तेन सहैव बोधयति । यथा ज्ञानधीहेतुस्तद्विियम्‌ । तस्माजातिज्ञानाथे क्ळक्ता शक्तिः 
व््यक्तिमपि बोधयत्येकवित्तिवेद्यतानियमात्‌ इति परास्तम्‌ । जातिविशेषणकव्यक्तिविरोष्यकबोधस्या-. 
निवाहात्‌ । न हि जातिशक्ततया विज्ञातो गोत्वशब्दः व्यक्तिं विना जातिन भासत इति जाति- 
बिशेषणकव्यक्तिविशेष्यकबोधमुपजनयति । येन गोशब्दस्तथाविधं बोधमुपजनयेत्‌ । न च त्यक्तिशक्तिपक्ष 
गां दद्यादित्यादिशा्रस्याशक्यानु्ठेयार्थता । एकस्या एव गो५दशक्तेः परमते गोत्वस्येव प्रतिन्यक्ति- 
प्थवसानाङ्गीकारात्‌ । न च तावता नानार्थता । शक्तिभेदानङ्गीकारात्‌ । सेन्धवादिशब्दानां नानार्थेत्वे 
शक्तिभेदस्यैव प्रयोजकत्वात्‌ । कथमन्यथा सेन्धवशब्दात्‌ विचित्रबोधः । कार्यवेजात्यस्य कारण- 
चेजात्याधीनत्वात्‌ । अन्यथा त्वत्पक्षडपि गवादिशब्दानां नानार्थत्वप्रसङ्गो दुष्परिहरः । त्वयाऽपि 
अनन्तासु व्यक्तिषु शक्तरङ्गीकृतत्वात्‌ ॥ छ ॥ इति प्राभाकरोक्तशक्तिभङ्गः । 


भाट्टास्तु मन्यन्ते । गौरित्यादिशब्दानां जातावेव शक्तिः । न तु व्यक्तिषु । व्यक्ती- 
नामानन्त्येन शाक्तिग्रहासंभवात्‌ । व्यभिचारादपि शक्तिग्रहासंभवो बोध्यः । किं च व्यक्तिशक्तिपक्षे 
शक्त्यानन्त्यं प्रसज्यते । अन्यथा गामित्युच्चारणे सर्थन्यक्त्युपस्थितिः स्यात्‌ । ततश्च एकत्वा- 
नन्वयप्रसङ्गः । बहुष्वेकत्वाभावात्‌ । सर्वे च गोशब्दादयः त्रिशब्दवत्‌ बहुवचनान्ताः 
प्रसज्येरन्‌ । सर्वत्र शीक्ल्याभावात्‌ शुक्को गोरिति विशेषणविशेष्यमावो न स्यात्‌ । पशुना 
यजेतेति शास्रार्थस्यानुष्ठातुमशक्यत्वात्तदप्रामाण्यापत्तिः । न चेकयेव जातिशक्त्योपपत्तौ अनन्तशक्ति- 
कल्पना युक्ता । शाक्त्यानन्त्याङ्गीकारेऽपि गीशब्दान्निर्विकल्पकबोधो दुर्वारः । गोत्वोपलक्षितेषु 
शक्तिग्रहाङ्गीकारेऽपि निर्विकह्पकबोधप्रसङ्गो दुर्वारः । यदि कश्चिदपवरकस्थित अक्षत्रयं तत्स्थित्योपलक्ष्य 
कं चिदाह य एतेऽपवरकस्थितास्त अक्षशब्दाभिधेया इति । तत्र यद्यपि व्युत्पत्तिसमये अपवरकस्थितिनामिकं 
उपलक्षणं लभ्यते । तथाऽपि व्यवहारसमये उपलक्षणं परित्यज्यैव शब्दस्यार्थबोधकत्वदशनात्‌ । 
गोत्वविशिष्टेषु शक्त्यज्गीकारे तु गोत्वे शक्तिरापन्ना । ततश्च तयैवोपपत्तौ न व्यक्तिशक्तिकल्पना युक्ता । 
व्यक्तिशक्त्यभावे कथं व्यक्तिलाभ इति चेत्‌ । पदेन जातिबोधे तदत्यन्ताविनाभूतव्यक्तेः सिद्धिर- 
विनाभावबलेनेवेति ब्रूमः । किं च गोशब्दे उच्चारिते व्यक्तिषु संशयो भवति। न कस्यां 
चिन्निणयः । यत्र संशयो न तस्याभिधेयता । शाब्दस्य निश्चयजनकत्वात्‌ । सामान्यं तु निणीयतः 
इति मवत्यभिधेयम्‌ । किं च विचित्राः खण्डमुण्डाद्याः व्यक्तय इति विचित्रा गोशब्दोच्चारणे बुद्धिः 


el | 


१६२ ॥ अभिनचताण्डवम्‌ ॥ 


स्थात्‌ । एकाकारा तूत्पद्यते । अतोऽमिधेया जाति: । ननु कथं तर्हि “त्रीहीनवहन्ति । ब्रीहीन्परोक्षति । 
पशु संज्ञपयन्ति । सोममभिषुणोति । सोमेन यजेत । पशुना यजेत । त्रीहिभिथजेते'त्यादिवाक्यबोधितकर्म- 
-त्वकरणत्वाच्चन्वयबोधः स्यात्‌ । जातेरयोग्यत्वादिति चेत्‌ । न । जातेरमूर्तत्वेऽपि व्यक्तिपरिच्छेदकत्वेन 
करणत्वान्वयसंभवात्‌ । कर्मत्वाधिकरणत्वसंप्रदानस्वादिकं तु व्यक्त्यमेदं लक्षणां वाऽऽश्रित्य 
समर्थनीयम्‌ । उक्त हि । तेन 'तलक्षितन्यक्तशक्तेः क्रियासंबन्धचोदना । जातिव्यक्त्योरमेदो वा 
बाक्यार्थषु विवक्षित’ इति । ततश्च व्यक्तिशक्तिपक्षे बाधकसङ्भावात्‌ । जातिपक्षे साधकसद्भावात्‌ । 
बाधकाभावाच्च जातिरेव वाच्या न व्यक्तिरिति । 


तन्न । अविपालगोपालादिभिर्त्यक्तावेब शक्तेर्गृहीतत्वेन व्यक्ती शक्तिग्रहासंभवाभावात्‌ । 
जानाति हि सर्वोऽपि जनः यावान्‌ साखादिमान्‌ पिण्डः अतीतः अनागतः स सर्वोऽपि गोशन्दवाच्य 
इति । तथा व्यवहारात्‌ । न च व्यक्तिशक्ति्रहस्यासंमावितत्वे सर्वोऽपि साखादिमान्‌ पिण्डः 
गोशब्दवाच्य इति विज्ञानं संभवति । अन्यथा व्यक्तिशक्तिनिराकरणवैय्यर्थ्य स्यात्‌ । अप्रसक्तनिषेधा- 
योगात्‌ । न हि व्यक्तिशक्तिग्रहस्य सर्वथाऽसंभवे व्यक्तिशक्तिप्रसक्तिरस्ति । भ्रान्त्या व्यक्तिशक्ति- 
प्रसक्तिरस्तीति चेत्‌ । तत्‌ किं व्यक्तौ कस्यचित्‌ शक्तिभ्रमोऽज्ञीक्रियते । अद्धेति चेत्‌ । किं 
प्रमयाऽपराद्वम्‌ । आवन्त्यव्यभिचारयोर्ज्ञानप्रतिबन्धकत्वस्य त्वयेव त्याजितत्वात्‌ । उत्पन्नस्य ज्ञानस्य 
विषयबाधाभावेन प्रमात्वसंभवात्‌ । 


यदपि चोक्तम्‌ । शक्त्यानन्त्यप्रसङ्ग इति । तदापि न। एकस्या एव जातेः प्रतिव्यक्ति 
पर्थवसानवत्‌ एकस्या एव शक्तेः प्रतिव्यक्तिपथवसन्नत्वात्‌ एकैकबोधसंभवेन शक्त्यानन्त्यस्याकल्प्यत्वात्‌ । 
न च गोशब्दस्य सवेव्यक्तिविषयकैकशक्त्यङ्गीकारे गामितिसक्रदुचारणे सर्वव्यक्त्युपस्थितिः स्यादिति 


वाच्यम्‌ । प्रत्यर्थं शब्दनिवेशाङ्गीकारात्‌ । ततश्च एकस्य शब्दस्योच्चारणे एकस्या एव व्यक्तेः 
लाभः न तु व्यक्त्यन्तरस्य । 


कथे तहिं गाव इति बहुवचनान्तशब्दोचारणे बहुव्यक्तिळाभ इति चेत्‌ । न। अनेकशब्दत्वात्‌.। 
गाव इति नेकः शब्दः । किं तु गौश्च गौश्च गौश्चेत्येनेकशब्दानामेकशेषः । ततश्चानेकस्थानापन्नो 
बहुवचनान्तः शब्दः अनेकोपस्थापक्ो भवति । उक्त च, महाभाष्ये । 'प्रत्यथे शब्दनिवेशाननेकेना- 
नेकस्यामिधानम्‌ । प्रत्यर्थं शब्दाः अमिनिविशन्ते । किमिदं प्रत्यर्थमिति । अर्थम प्रति प्रत्यर्थम्‌ । 


॥ शन्दखण्ड: ॥ | १६३ 


प्रत्यय शब्दनिवेशादेतस्मात्कारणान्नेकेन इब्देनानेकस्यार्थस्याभिधानं प्राम्रोति । तत्र को दोषः । 
तत्रानेकार्थामिधाने, नेकशब्दत्वम्‌ । तत्रानेकार्थामिधानेऽनेकशन्दत्वं प्राम्रोति । इष्यते चैकेनापि 
अनेकस्याभिधाने स्यादिति । तच्चान्तरेण यन्न न सिध्यति । तस्मादेकशेष इति । | 


ननु यदि प्रत्यर्थ शब्दनिवेशः । तर्हि “पशुना यजेत' “न सुरां पिबेत्‌’ “ब्राह्मणी न हन्तन्य' 
इत्यादिवाक्यान्तर्गतपश्चादिशब्दाः एकमेवा वदेयुः । तेषामेकशोषाभाचेनानेकशब्दस्थानापन्नत्वा- 
भावात्‌ । ततश्च एकस्यैव यज्ञः साङ्गः स्यात्‌ । अन्यस्य तु विध्यनुरिष्टपश्चभावेन साङ्गो न स्यात्‌ । 
तथैकां सुरामपीत्वा एकं ब्राह्मणमहत्वा कृती स्यात्‌ । सुरान्तरपानस्य ब्राह्मणान्तरवधस्य चानिषेधात्‌ 
इति चेत्‌ । उच्यते । पशुना यजेतेतिश्रुतिस्तावत्‌ एकमेव पइ यज्ञसाधनत्वेनाभिधत्ते । प्रयोगसमये 
एकस्येव पझोरुपादानदरीनात्‌ । किं नाम नैकदेकमधिकृत्य प्रवृत्ता । अपि तु सर्वानघिकृत्यास- 
कृत्मरवृत्ता । ततश्च पुनः पुनः प्रवृत्ता पुनः पुनरभिदध्याव्‌ । अयमेव हि प्रत्ययै शब्दनिवेशः । 
यदेकदा प्रवृत्तः एकमर्थे, पुनः पुनः प्रवृत्तौ पुनरन्यमन्यमर्थममिदध्यादिति । न सुरां पिबेदित्यादावपि 
सुरादयः शब्दाः नेकेकशब्दाः किं तु अनेकस्थानापन्नाः । यायासुरा सा नपेया। योयो 
ब्राह्मण: स न हन्तव्य इत्यायर्थ न सुरां पिबदित्यादेः प्रवृत्तत्वात्‌ । अवश्य चेतदेवं विज्ञेयम्‌ । अन्यथा 
गर्गा: शतं दण्डयन्तामित्यादाविव समुदाये वाक्यपर्यासतिः स्यात्‌ । ततश्च तत्र यथा गर्गकुलसमुदाये 
शतदण्डः पर्यवसन्नः । तथाऽत्रापि समुदायस्यैव हननादिनिषेधः स्यात्‌ । न त्वेकस्येति । अत एव 
प्हुना यजेतेति शाख्नस्याप्रामाण्यापत्तिरिति परास्तम्‌ । 


यदपि व्यक्तिशक्तिपक्षे गोशब्दान्निर्विकल्पकबोधः स्यादिति । तदपि न । जातिविशिष्टव्यक्ती 
शक्त्यङ्गीकारात्‌ । यदपि जातिशक्त्यैवोपपत्तौ न व्यक्तिशक्तिकल्पना युक्तेति । तन्न । जातिशक्तेः 
व्यक्तिबोधानुपपादकत्वात्‌ । जातिशक्तात्‌ पदात्‌ जातिबोधे तदत्यन्ताविनाभावबलात्‌ .व्यक्तिबोध 
इत्युक्तमिति चेत्‌ । अत्र वक्तव्यम्‌ । किं व्यक्तेरविनाभावबलात्‌ राब्दानुलेखिनी व्यक्तिधीमैवती 
त्युच्यते । उत गौरितिशब्दोछेखिनी धीरभवतीति । नाद्यः तदनन्तरं गौरानीतेत्यादिव्यवहाराभाव - 
प्रसङ्गात्‌ । अतच्छन्दोहेखिन्या बुद्धस्तच्छब्दोछ्लेखिव्यवहाराकारणत्वात्‌ । न द्वितीयः । शब्दस्य 
व्यक्त्यसंबन्धित्वेन नियमेन तदुलेखिबुद्धञ्वंदये कारणाभावात्‌ । अन्यथा घूमशब्दात्‌ धूमे विज्ञाते 
अविनाभावबलेन जाताया वहिबुद्धरपि धूमशब्दोलेखित्वं स्यात्‌ । जातिव्यक्त्योरविनाभावोऽप्यसिद्धः । 
यत्र गोत्वं तत्र गोरिति यदा गोत्वं तदा गौरिति देशिकस्य कालिकस्य वा असामानाघिकरण्य- 
व्यभिचाराभ्यां निरूपयितुमरक्यत्वात्‌ । 


१६४ | ॥ अभिनवताण्डवम्‌ ॥ 


अथ मते, गोत्व व्यक्त्याश्रित जातित्वात्‌ । या जातिः सा व्यक्त्याश्रिता । यथा घटत्वमित्यनु- 
-मानेन पक्षधर्मताबलात्‌ , अर्थाफ्तेर्वा त्यक्तिविरोषसिद्विरिति ।, तन्न । अनुमानबलेन जातेव्यक्त्यां- 
श्रितत्वबोधला मेऽपि वयक्तर्गोत्वप्रक [रकबोधाळाभात्‌ । व्यक्तरानयनान्वया भावप्रसङ्गाच्च । व्यक्तर्जात्य- 
न्वितत्वात्‌ । न हि राजपुरुषमानयेत्यत्र पुरुषान्वितस्य राज्ञः क्रियाऽन्वयो भवति । येनेह तथा 
स्यात्‌ । न च जात्यानयनमेवेष्ट ब्यक्त्यानयन तु लम्बकर्णमानयेत्यादौ कर्णयोरिवावजनीयतया 
भवतीति वाच्यम्‌ । अनभिमतव्यक्स्यानयनेनापि कृतार्थत्वप्रसङ्गात्‌ । मन्वादिप्रलयेषु व्यक्तिं विनाऽपि 
जातेः सक्ष्वात्‌ । अनुपपत्त्यभावेनार्थापत्तरप्यनवकाशात्‌ । गोत्वमित्युचारणे व्यक्तिबरोधप्रसङ्गाच । 


मण्डनमिश्रस्तु । जातिवाचकाद्वोशब्दात्‌ लक्षणया व्यक्तिबोध इत्याह । तदुक्तम्‌ । 
“जातावस्तित्वनास्तित्वे न हि कश्चिद्विवक्षति । नित्यत्वाक्षणीयायाः व्यक्तस्ते हि विशेषणे’ इति । 
तन्न । मुस्यार्थानुपपत्तिप्रतिसन्धानपुरःसरं बोधाभावात्‌ । गोशब्दात्‌ प्राधान्येन जातेरबोधाच । 
गोशब्दस्य गवीव जातौ बहुलप्रयोगाभावाच्च । 


मणिकारस्तु । खार्थादन्येन रूपेण ज्ञाते भवति लक्षणा । तीरत्वेन ज्ञाते गङ्गापदस्येव । 
न चेह गोत्वादन्येन पेण व्यक्तिरुपस्थितिः किन्तु गोत्वेनेव । व्यक्तित्वेन साखादिमत्तवेन वोपलक्ष्यत्वे 
गोपदाद्यक्तित्वादिरूपेण धीः स्यात्‌ इति दूषणमाह । तन्न । लक्षणायां स्वार्थसंबंन्धितया लद्याथ- 
विज्ञानस्यैव प्रयोजकत्वेन स्वार्थादन्येन रूपेण ज्ञानस्माप्रयोजकत्वात्‌ । अन्यथा तीरत्वे घोष इति 
वाक्यात्‌ तीरे घोष इत्यन्बयबोधो न स्यात्‌ । स्तार्थादन्येन रूपेण तीरस्यानुपस्थितत्वात्‌ । यदपि 
गोशब्दे उच्चारिते व्यक्तिषु संशयो भवति न कस्यचित्निणयः । यत्र च संशयः न तस्याभिधेयता । 
शब्दम्य निश्चयजनकत्वात्‌ । सामान्यं तु नि्णीयत एवेति भवत्यमिधेयमिति । तदपि न । 
व्यक्तिसंदेहाभावात्‌ । न हि गौरस्तीय्युक्त्यनन्तरमपि व्यक्तिरस्ति न वेति संदेहो दृश्यते । येन 
व्यक्तेरनमिघेयत्वे स्यात्‌ । व्यक्तिविशेषसंदेहो दृश्यत इति चेत्‌ । दृश्यताम्‌ । न नो हानिः । 
न ह्यस्माभिः विशेषरूपेण व्यक्तिर्वाच्याऽभ्युपगता । किं तु सामान्यरूपेणेव शब्दशक्त्या । ततो 
गोशन्द्रात्‌ गोत्वावच्छिन्ना त्यक्तिरस्तीति निर्णयो भवति । न तु व्यक्तिविशेषनिर्णयः । ततः विशेष- 
संदेहो नानुपपन्नः । अन्यथा घूमाद्रह्विनिश्चयानन्तरमपि तृणपर्णजन्यवहिसंदेहदर्शनात्‌ न धूमस्य 
चहिव्यक्त्या व्याप्तिः । अपि तु वहित्वेनेवेति स्यात्‌ । | 


॥ शब्दखण्ड: ॥ १६५ 


AA 


कि च अत्र गोरस्तीतिवाक्यश्रवणानन्तरं भूतले गोव्यक्तिविरोषसंशयवत्‌ गोत्वसामान्यत्यतिरेक- 
निश्चयसद्भावात्‌ सामान्यं वाच्यमित्ययुक्त स्यात्‌ । एतेन व्यक्तीनां वैचिञ्यात्‌ गोशव्दोचारणेऽपि विचित्रा 
बुद्धिः स्यादिति . परास्तम्‌ । खण्डत्वादिप्रकारे शक्त्यमावेन तह्ोधप्रसक्तेरभावात्‌ । 'त्रीहीनवहन्ति 
ब्रीहीन्‌ प्रोक्षति’ 'सोमेन यजेत” ब्रीहिमियजेते' त्यादिवाक्यबोधितकर्मत्वकरणत्वाद्यन्वयानुपपत्तिश्च जाति- 
शक्तिपक्ष । यदत्रोक्तं जातेः द्रव्यपरिच्छेदकतया करणत्वान्वयः संभवति । कर्मत्वाद्न्वयस्तु 
जातावसंभवात्‌ जातिवाचकपदलक्षितव्यक्तावेब, जातिव्यक्त्योरभेदविवक्षया जातावेव वा संभवतीति । 
तन्न । व्यक्तावेव शक्त्यङ्गीकारेण कर्मरवकरणत्वादीनां मुख्यान्वयसंभचे जघन्यपक्षाश्रयणस्यायुक्तत्वात्‌ । 
अमूर्तस्य द्रत्यपरिच्छेदे करणत्वान्वयवत्‌ कमत्वाद्यन्वयस्यापि वक्तुं शक्यत्वेन वेजात्यकल्पनाऽयोगाच्चेति । 


इति भाड्डोक्तजातिमात्रशक्तिभङ्गः ॥। 


ननु व्यक्तिशक्तिपक्ष व्यक्तीनामानन्त्येन शतक्तिग्रहासंभवात्‌ अज्ञातायाः शक्तः शब्दसंह- 
कारितवाभावात्‌ न शब्द्रो बोधकः स्यात्‌ इति चेत्‌ । न । वृद्धव्यवहारोपदेशोपमानादीनां शक्तिग्रह- 
कारणानां सद्भावेन शत्तिग्रहासंभवाभावात्‌ । न च तेषां शत्तिम्रहृहेतुत्वे विवदितव्यम्‌ । व्य॒त्पादकैः 
सार्वत्रिकव्युत्पत्तिजननाय उपदेशोपमानादीनां उपादानात्‌ । न हि यदर्थं प्रेक्षावन्तो यदुपाददति 
न तत्साधनमिति संभवति । मृत्पिण्डादीनां घटादिकारणत्वाभावघ्रसङ्गात्‌ । कतिपयव्यक्तिविषयाणां 
उपदेशादीनां कथं सार्वैत्रिकव्युत्पत्तिग्रहहेतुतेति चेत्‌ । अनुभवसिद्ध व्युत्पत्तिहेतुत्वे काऽनुपपत्तिशङ्का । 
अन्यथा आतंचनादेः क्षीरादीनां दध्यादिभावहदेठुता कथमिति षष्टो भवान्‌ व्याचष्टाम्‌ । अनुभवसिद्धे 
कार्यकारणाभावे न प्रश्नो युक्त `इति चेत्‌ । मोच्चेर्वोचः । परोऽपि श्रोष्यति । तस्मादक्रामेनापि 
गोमयादेवृश्चिकादिहेतुत्ववत्‌ इश्वरशक्त्यैव कतिपयविषयाणामुपदेशादीनां सार्वत्रिकशक्तिग्रहहेतुत्वमनु- 
मवसिद्वमभ्युपगन्तन्यम्‌ । | 


अयमत्र विवेक; । प्राथमिकव्युत्पत्तिः वृद्धव्यवहारेणोपदेशेन वा जायमाना न सर्वोपसंहारेण 
अबति । किं तु यां व्यक्तिं स्पृष्टा गौरिति उपदिशति । तंत्रैव वाच्यवाचकभाबसंबन्धं गृह्णाति । 
पुनर्नीक्त्यन्तरे चोपदेशे जाते तामपि गोशब्दवाच्यां प्रत्येति । पूर्वगृह्वीत गुक्नत्वाद्ववच्छेदकै 
व्यमिचारादपोद्यानुगत पशत्वादिसाइश्यमवच्छेदकमवगच्छति । पुनरश्चादिषु नाये गौरिति निषेध 
पश्यन्‌ पूर्वगृह्ीत पशुत्वादिसाहश्यमपोह्य रक्षणभूत गोत्वेन सार्य शक्त्युपधानमवगच्छति । ततश्च 
अगे मौ रित्युपदेशवाक्यस्यायमेतत्सदृशाश्च गोशब्दवाच्या इति व्याप्तिपरत्वे अवगच्छति । ततो दे 


१६६ ॥ अभिनवताण्डवम्‌ ॥ 


अनुभूतपिण्डसदृशपिण्ड पश्यति तं साइश्यलिङ्गेन गोशब्दवाच्यं प्रत्येति । तदुक्त “शक्ति: साइश्यगा 
यत' इति । प्रमाणपद्धतावपि 'समयप्रतिपत्तो साद्दश्यमुपधानमित्याचायौ' इत्युक्तम्‌ । एतदेव हिः 
शक्तेः साइश्यगत्वम्‌ । यत्तब्ापकतया तदधीनप्रतीतिकत्वम्‌ । तथा समयप्रतिपत्तो साहृञ्यस्योप- 
घानत्वमपि व्याप्यतया तज्ज्ञानजनकत्वमेव नान्यत्‌ । एवं कतिपयव्यक्तिव्युत्पन्त्यनन्तरं प्रतिपत्त्राऽनु-- 
संघीयमानं अयं गौरित्युषदेशवाक्यं कतिपयव्यक्तिव्युत्पचिळक्षणसहृकार्याहितशक्त्यन्तरं, दावदहनेन 
आहितशाक्त्यन्तरं वेत्रबीजं कदलीकाण्डमिव, सर्वोपसंहारेण शक्तिज्ञानं जनयति । यदा तु वृद्धव्यवहारेण. 
्युत्पद्यते तदाऽपि आदावेकत्रेव व्युत्पद्यते अनन्तरं भूयो भूयोव्यवहारदशनात्‌ बहुषु गोपिण्डेषु व्युत्पद्यत । 
तदनन्तरं पुनन्यवहारदशने कतिपयव्यक्तिष्ु॒व्युत्यत्तिग्रहाहितशक्त्यन्तरो वृद्धव्यवहारः सर्वोपसंहारेण 
शक्तिज्ञानसुपजनयति । सवैव्यक्त्युपस्थितिश्च अनुभूयमानगोगतगवान्तरप्रतियोगिकसाइङ्यलक्षणसह- 
कार्याहितशाक्त्यन्तरेण प्रत्यक्षेण भवति । यथा योगजधर्माहितशक्त्यन्तरेण योगीन्ट्रियेणातीताना- 
गतसर्ववस्तुज्ञानम्‌ । न चेवं सति अन्यविषयकबृद्धव्यवहारादेः अन्यत्र व्युत्पत्तिग्रहहेतुत्वासंभवशङ्का 
भवति । कतिपयळक्ष्यविषयकस्य धनुर्विद्याऽभ्यासस्य हस्ते सार्वत्रिकछक्ष्यवेधोपयोगिशक्त्यन्तराधायकत्व- 
दनात्‌ । न हि यल्क्ष्यं विध्वा विध्वाऽभ्यसति युद्धकाले तएक्ष्याभावात्‌ लक्ष्य शत्र न विध्यति । 
नापि सुप्नात्पाटलिपुत्रमहरहर्गच्छन्‌ पदातित्वेन गमनाभ्यासवान्‌ अनभ्यासान्मधुरां न गच्छतीति 
दृष्टचरम्‌ । येनान्यविषयकस्य बृद्धव्यवहारादेः कार्यकारित्वे न स्यात्‌ । 


ननु गवादिशब्दानां व्यक्तिमात्रवाचित्वे कथं गवादिशब्दस्य व्यक्तिविशेषे प्रयोगः । कथं वा 
तेन तत्प्रत्यय इति चेत्‌ । न । शक्तेः प्रतिव्यक्तिपर्यबसन्नत्वात्‌ । प्रयोक्रा व्यक्तिविशेषे प्रयुज्यते । 
तत्र प्रयुक्तश्च शब्दः तस्यैव बोध जनयति नान्यस्य । तद्यथा उग्रपुत्रः उग्रं धनुरधिज्यं कृत्वा 
यं हन्तुमिच्छति तस्मिन्‌ शारं निक्षिपति । स च तमेव हिनस्ति नान्यम्‌ । एवं व्यक्तिविशेषे प्रयुक्तो 
गोशब्दः गोत्वेन रूपेण व्यक्तिविशेषबोधमुपजनयतीति सुवचत्वात्‌ । न चेवं गोशब्दे उच्चारिते 
व्यक्तिविशेषसंदेहो न स्यात्‌ । शब्देनैव तस्य ज्ञातत्वात्‌ इति वाच्यम्‌ । गोत्वेन रूपेण ज्ञातत्वेऽपि 
मोविशेषत्वेनाज्ञातत्वात्‌ संशयोपपत्तः । इद॑त्वेन पुरोवर्तिनिश्चयेऽपि स्थाणुर्वा पुरुषो वेति संशय-. 
दर्शनात्‌ । गोशब्दात्सामान्याकारेण व्यक्तिविरोषस्यैव बोधो मवतीत्ययुक्तम्‌ । “गोशब्दात्‌ भवत्येव 
सर्वगोप्रतिपत्तिः । कि तु रिङ्गप्रकरणादिबलात्‌ । पिण्डविशेषे कार्यप्रतिप्तिरि'ति सुधाविरुद्धत्वात्‌ 
इति चेत्‌ । मेवम्‌ । भावानवबोधात्‌ । न हि गोशब्दात्‌ सर्वगोप्रतिपत्तिमेवतीति सुधाऽमिम्रायः । 
येन तद्विरोधः । किं नाम गोशब्दाद्गोत्वेन रूपेण व्यक्तिविशेषोपस्थितो खण्डमुण्डादिगोषु गोशड्दश क्ति. 


॥ शब्दखण्ड: || १६७ 


' जानतः अनुभूतानां गवां स्मरणे, निर्णायकाभावात्‌ किं खण्डो गौरनेनोक्तः किं मुण्डो गोः उतान्ये इति 
'तादात्म्यावगाहिनी संशयरूपा प्रतिपत्ति्भेवतीत्याशयः । अवश्य चैतदेवं विज्ञेयस्‌ । गामानयेति शब्दरूप- 
करणस्य व्यक्तिविशेषविषयत्वात्‌ । न ह्यन्य एव करणविषथः, अन्य एव फलीभूतज्ञानविषय इति संभवति । 
अतिप्रसङ्गात्‌ । वाक्यस्यैव सर्वगोव्यक्तिविषयकत्वे अप्रामाण्यप्रसङ्गः । अर्थस्य बाधितत्वात्‌ । शब्दस् 
-वक्तृविवक्षितार्थबोधकत्वादेव गङ्गायां घोष इति वाक्यात्‌ गङ्गामपहाय तीरस्यैव धोषान्वयप्रतीतिः । 
अन्यथा वक्तृतात्पयविज्ञानेऽपि मुख्यार्थबाधदर्शनेडपि प्रवाहे घोष इत्येव प्रतीतिः स्यात्‌ । ततश्च 
वाक्यप्रयोगवैय्यथ्य स्यात्‌ । स्वाभिमतार्थाबोधकत्वात्‌ । तथा शुङ्कां गामानयेति वाक्ये गोशब्देन 
'यावव्यक्त्युपस्थित्यङ्गीकारे जुक्कपदेनापि गोपदवत्‌ वक्तृविवक्षामतिक्रम्य गोतदितरयावच्छुक्लोपस्थितिः 


A ७० री 


-स्यात्‌ । ततश्च इतरब्यावृत्ततया गोप्रतिपत्तिन स्यात्‌ इति । इति शब्दस्य व्यक्तिग्रहे बाधकोद्धारः ॥ 


मणिकारस्त मन्यते । गोत्वसामान्यलक्षणया प्रत्यासत्त्या ज्ञाते सर्वत्र गवि गोत्वमादाय 
झक्तिग्रह इति । तन्न । शक्तिग्राहकस्य वृद्धव्यवहारस्य, श्रृङ्गे कर्ण वा गृहीत्वा अयं गौरिति उपदेश- 
वाक्यस्य च असार्वेत्रिकत्लेन सावैत्रिकशक्तिग्रहायोगात्‌ । न हि संबन्ध्युपस्थितिमात्र संबरन्धग्रहहेतुः । 
' येन सामान्यलक्षणप्रत्यासत्त्या सर्वेव्यक्त्युपस्थितिकथन उपयुक्त स्यात्‌ । असर्वनिषयकस्यापि उपदेशादेः 
सामान्यलक्षणप्रत्यासत्त्योपस्थितेषु रत्तिग्राहकत्वे अश्वादावपि गोशब्दशाक्तिंग्रहः स्यात्‌ । गोत्वप्रत्या- 
सत्त्या सवैगवामिव द्रव्यत्वप्रत्यासत्त्या अश्वादीनामप्युपस्थितिसङ्भावात्‌ । न ह्युपस्थितिसाम्ये व्युत्पादकस्म 
बृद्धव्यवहारस्य पुरोवर्तिमात्रनिष्ठत्वे तेन वृद्धव्यवहारेण गोष्वेव शक्तिग्रहो भवति नाश्वादाविति 
राज्ञामाज्ञाऽस्ति येन गोष्वेव शक्तिग्रहः नाश्वादाविति स्यात्‌ । तस्मात्‌ शक्तिग्रहाय सामान्यलक्षण- 
प्रत्यासत्त्या यावव्यक्त्युपस्थितिकथनमयुक्तमिति ॥ छ ॥ इति मण्युक्तव्यत्तिशक्तिग्रहभङ्गः ।। 


श्रीमध्वहुत्कमलविलासिने रामाय नमः । श्रीरस्तु । शब्दस्य शब्दविषया अर्थप्रत्याय- 
नोपयोम्यर्थसंबन्धो वृत्तिः । सा द्विविधा । मुख्यामुख्यभेदात्‌ । मुख्या द्विविधा । रूढिर्योगश्चेति । 
यद्यपि योगो रूढिरेव । तथाऽपि अवयवस्यैव रूढिः । समुदायस्य तु न रूढिरिति योग इत्युच्यते । 
नन्वेवमपि न योगरूपवृत्तिसिद्धि: । यौगिकस्रेनाभिमतानां पदानां वाक्यवत्‌ अवयवरूढयेवार्थो- 
पस्थापक्रत्वेन वृत्त्यनपेक्षणात्‌ । अन्यथा वाक्येऽपि वाक्यावयवपदरूढिः योगः स्यात्‌ । अविशेषादिति 
चेत्‌ । न । योगिकपदानां विभक्त्यन्तत्वेन विशेषात्‌ । अस्ति तावत्‌ यौगिकपदेषु विभक्तिः । 
कुम्भकारो नगरकार इति श्रवणात्‌ । न चावाचकेभ्यो विभक्तिः संभवतीति विभक्त्युत्फततये 


१६८ ॥ अभिनवताण्डवम्‌ ॥ 


चाचकत्वं अभ्युपेये वाचकत्वं च वृत्त्या विना न संभवतीति अवयवरूढिरेव समुदायस्य योगात्मना 

वृत्तिरित्यभ्यपेयम्‌ । वाक्ये तु तदभावात्‌ नावयवरूढेः वृत्तित्वमभ्युपेयमिति । तत्र केचन शब्दा 
रूदनेवार्थोपस्थापका: । ते च घटपटादयः शब्दाः । अन्ये पुनर्योगेनेव । ते च पाचकः पाठको दण्डी 
कुण्डळीत्यादयः । अन्ये पुनरुभाभ्यां अर्थप्रत्यायकाः । ते च पङ्कजादयः शब्दाः । पङ्कजशब्दात्‌ 
पङ्कजनिकते पद्ममित्यनुभवात्‌ । न चायमनुभवः योगमात्रेण वा खूढिमात्रेण वोत्पत्तुमहतीति उभे अपि 
तद्धेतू । तद्यथा इमौ घटपटाविति शाब्दबोधे घटपटशब्दौ संभूय कारणे । 


यस्तु पङ्कजादिशब्दानां योगमात्रे जानीते । तस्य कुभुदादों सवत्र पङ्कजनिकर्तरि प्रयोग- 
प्रत्ययौँ । यस्तु रूढिमात्र जानीते । तस्य प्म एव प्रयोगप्रत्ययौ । 


परे तु पद्मतवप्रकारक एव बोधो न तु पक्कजनिकर्तू पद्ममिति बोध: । न च पङ्कजशब्दस्य 
खढिसङ्भावे मानाभावः व्याकरणकोशाद्यमिज्ञवृद्धव्यवहारस्यैव तन्मानत्वात्‌ । अन्यथा तदवयवानां. 
कर्दमादिष्वर्थेषु रूढिन स्यात्‌ । ननु खूढिज्ञानवतोऽपि योगात्‌ कुमुदे प्रयोगप्रत्ययौ कुतो न स्यातामिति 
चेत्‌ । अत्र कश्चित्‌ आह । खूढिज्ञानेन प्रतिबन्धात्‌ न कुमुदे प्रयोगध्रत्ययाविति । तन्न । 
पद्म पङ्कजनिकवृत्वबोधाभावप्रसङ्गात्‌ । रूढिप्रतिबद्धस्य योगस्य स्तार्थानुभवजनकत्वायोगात्‌ । 
रूढिन स्वविषये योगं प्रतिबन्नाति। अपि तु अन्यत्र । ततश्च पञ पङ्कजनिक्तृत्वप्रकारकनरोधो 
नानुपपन्न इति चेत्‌ न । पञ्चे तात्पयोमावनिश्चयदशायां कुभुदप्रयोगप्रत्ययदशनेन रूढिज्ञानस्य 
प्रतिबन्धकत्वाङ्गीकारायोगात्‌ । किं च गङ्गाशब्दस्य प्रवाहे रूढिविज्ञानेऽपि तीरे तत्प्रयोगो इङ्यते । 
ततस्तत्प्रत्ययश्च । तदा काऽनुपपत्तिः पङ्कजशब्दस्य योगेन कुमुदादिबोधने । न हि योगादपि 
लक्षणा गरीयसी येन लक्षणायाः रूढिन प्रतिबन्धिका योगस्य | प्रतिबरिधकेति स्यात्‌ । 


मणिकारस्तु मन्यते । नियमतो रूढ्या स्मृतं पद्ममेव व्यक्तिवाचकडप्रत्ययेन पङ्कजनि- 
कतृतयाऽनुभाव्यते । बाधकं विना व्यक्तिवचनानां सन्निहितविशेषपरत्वनियमात्‌ । यथाभ्नेयीघटा- 
दिपदेन प्रकरणादिना सन्निहिता दिक्‌ घटादिव्यक्तिर्बोध्यते । एवं सर्वत्र पद्मानुभवसामग्रयेवेति न 
कुमुदधीर्न वा तदर्शप्रयोग इति ॥ तन्न ॥ वक्तुः पङ्कजनिकतृमात्रतात्पर्यदशायां कुमुदे पङ्कजशाब्द- 
प्रयोगस्य तेन पङ्कजनिकतृत्वेन तह्वोधस्य च दशनात्‌ । न हि वक्रा तीरविवक्षया लाक्षणिको 
मङ्गाशब्द एव प्रयोक्तव्यः । न तु पङ्कजनिकतृमात्रविवक्षया यो गिकोऽपि पङ्कजशाब्दः प्रयोक्तव्य 
इति राज्ञामाज्ञाऽस्ति । येन सर्वत्र पद्मानुभवसाममग्र्येवेति स्यात्‌ । 


॥ शब्दखण्ड; || ` १६९. 


वयं तु ब्र्मः । यदि पङ्कजशब्दस्य पद्म रूढिं जानतः पङ्कजनिकतृत्वबोधेच्छया कुमुदे पङ्कज-: 
शब्दप्रयोगः । तेन च तत्प्रकारको बोधश्च कुतो न स्यात्‌ इति पृच्छसि । तदा स्यादेवेत्युत्तरस्‌ । 
यदि च कुमुदत्वबोधेच्छया प्रयोगः तेन च तत्मत्ययः किं न स्यादिति एच्छसि । तदा पङ्कजपदा-: 
वयवानां कुमुदत्वे शाक्त्यभावादित्युत्तरमिति । ननु पङ्कजादिशब्दाः योगरूढिभ्यामर्थप्रत्यायकाः 
इत्यनुपपन्नम्‌ । ' योगरूढे: स्वतन्त्रवृत्तित्वेन बृततद्वयसमाहारात्मकत्वाभावात्‌ । तथात्वे रूढेः शीघ्र- 
गामित्वेन पङ्गजशब्दात्‌ पद्मोपस्सित्यनन्तरं मन्धरगामिना योगेन पश्चात्‌ पङ्कजनिकतृत्वबोध इत्यापातात्‌ । 
अन्यथा खढेयोगापहारित्वं न स्यात्‌ । किं चेव सति रूढोपचाररूढलक्षणे अपि समाहारवृत्ती स्यातास्‌ । 
न च तदिष्टस्‌ । रूढ्यैवोपपत्तौ उपचारादिस्वीकारवैय्यर्थ्यप्रसङ्गात्‌ । उक्त च सुधायां 'न हि योग- 
रूढ्यो: समाहारो योगरूढिरिति ब्रूमो येन विरोधः स्यात्‌ । किं नाम, रूढलक्षणा लक्षणामात्रात्‌, रूढ- 
गोणी च गोणीमात्रात्‌ प्रयोगप्राचुेण भिद्यते, तथा प्रवृत्तिनिमित्तापेक्षत्वात्‌ रूढिमात्रात्‌ , प्रयोगबाहुस्येन 
योगमात्राच्च, भिन्ना तृतीयेयं वृत्तिरिति । तस्मात्‌ योगरूढिभ्यामित्ययुक्तमिति चेत्‌ । अत्र वक्तव्यम्‌ । 
योगरूढिभ्यां व्यतिरिक्तेये वृत्तिः कि पङ्कजपदेऽङ्गीक्रियते । उत पङ्कादितदवयवेषु । आद्ये रूढिरेव 
स्यात्‌ न योगरूढिः । अखण्डशक्तित्वाविशेषात्‌ । अन्यथा मृदङ्गादिशब्दा अपि योगरूढाः 
प्रसज्येरन्‌ । तेषामपि पङ्गजशब्दवत्‌ विशिष्टार्थप्रत्यायकत्वात्‌ । द्वितीये योग एव स्यात्‌ न 
योगरूढिः । अवयवशक्तित्वात्‌ । तस्मात्‌ अकामेनापि मृदङ्गकीचकादिशब्दवैचिच्याय पङ्कजादि- 
ब्दानां अवयवशक्तिसहक्ृतसमुदायराक्त्या पङ्कजनिकत पडझमित्यादिबोधहेतुत्वमभ्युपेयम । तदेव 
शब्दम्य योगरूढत्वम्‌ । 


यदत्रोक्तम्‌ । आदी पञ्मत्वबोधः पश्चात्‌ योगेन पङ्कजनिकतृत्वबोध इति बोधद्वयमापाद्यत 
इति । तन्न । योगस्य रूढिसहकारित्वेन विशिष्टबोधजननाय रूढेर्योगमुखनिरीक्षणस्वभावाज्गीकारात्‌ । 
अन्यथा संस्कारादपि प्रत्यक्षसामग्र्याः बलवत्त्वेन आदावयमिति प्रत्यक्ष स्यात्‌ तदनन्तरं स इति 
स्मरणमेव स्यात्‌ न तु सोऽयमिति प्रत्यभि्ञाप्रत्यक्षम्‌ । पुनः प्रत्यक्षसामग्रीसद्भावे प्रत्यक्षधारवे स्यात्‌ । 
तत्र प्रत्यक्षसामग्र्या सहकारिमुखनिरीक्षणस्वभावाङ्गीकारे च इहापि तथाऽस्तु । 


यदपि चोक्तं रूढोपचाररूढळक्षणे अपि समाहारवृत्ती स्यातामिति । तदपि न । रूढलक्षणा- 
स्थले लक्षणावृत्तिलभ्यार्थातिरिक्ताथभानाभावेन छक्षणारूढिसमाहारस्वीकारप्रयोजनाभावात्‌ । प्रकृते 
च योगालभ्यस्य पद़मत्वस्य, रूढ्यलभ्यस्य पङ्कजनिकतृत्वस्य च भासमानत्वेन तदन्यथानुपपत््या समाहारस्य 


सिद्धत्वेन ततप्रतिबन्दीम्रहणायोगात्‌ । रूढलक्षणा रूढोपचार इत्यादयक्तिस्तु लक्षणोपचारयोरभ्यस्तत्वाभि -- 
22 


१७० ॥ अभिनवताण्डवम्‌ ॥ 


'प्रायेण । अत एव सुघायां, अनभ्यस्तलक्षणा लक्षणामात्रे, अभ्यस्तलक्षणा रूढलक्षणेत्यमिप्रायं 
-मनसि निधाय 'रूढलक्षणा लक्षणामात्राद्िद्यत' इत्युक्तम्‌ । अन्यथा रूढलक्षणा लक्षणातो भिद्यत 
इत्यवक्ष्यत्‌ । 

नन्विदं सुधाविरुद्धम्‌ । तथा हि । 'विमताः शब्दाः हरो रूढाः बहुलातिप्रयोगवत्त्वा- 
दि'त्यनुमाग्र । “न च रूढयोगे रूढोपचारे रूढलक्षणायां च व्यभिचारः । तत्रापि रूढिसद्भावेन 
'सपक्षत्वात्‌ । समाहारञ्त्तयो हि ता’ इत्युक्तत्वादिति चेत्‌ । न । भावानबत्रोधात्‌ । . न हि सुधा 
मार्भशब्दः पुरुषे, रूढ्या लक्षणया च प्रवर्तते । सिंहशन्द्थ लिखितसिंहे रूढ्योपचारेण च 
प्रवर्तत इत्यभिप्रायेण प्रवृत्ता । येनोक्तदोषः स्यात्‌ । किं नाम रूढयोगे खूढोफ्चारे रूढळक्षणायां च 
वृत्तिशब्दस्य रूढिरित्याशयेन प्रचृत्ता । 


अथमत्र सुंधावाक्यार्थो द्रष्टञ्यः । | 


ननु बहुळातिप्रयोगतः शब्दानां विष्णो रूढत्वसाधनमयुक्तम्‌ । यो यत्र बहुळातिप्रयोगबान्‌ 
स्‌ तत्र रूढ इति सामान्यव्यासे रूढयोगादिवृत्त्याभासेषु वृत्तिशब्दस्य बहुळातिप्रयोगसद्भावेऽपि 
तत्र रूढत्वाभावेन व्यभिचारात्‌ । न हि वृष्त्याभासेषु वृत्तिशब्दस्य खूढिरिति वक्तु शक्यम्‌ । 
वहया भासे गुञ्जापूज्ञादौ वददिशब्दस्यापि रूढिप्रसङ्गात्‌ । नापि खूढियोगा देबृत्तित्वमेव नाभासत्वमिति वक्तु 
शक्यम्‌ । रूढिर्योगश्विति द्वे एव मुख्यवृत्ती क्षणादयस्त्वमुश्यवृत्तय इति विद्ठत्मरसिद्धिविरोधात्‌ इति 
मन्यमानस्य शङ्कां लेशतोऽनूद्य निषेधति । नचेति । रूढयोगादिवृत्तो प्रयुज्यमाने वृत्तिशब्दे न 
व्यभिचार इत्यर्थः । एतेन, बहुलातिप्रयोगवत्त्वस्य हेतोः शब्द एव व्यभिचारः शङ्कनीयः न तु रूढ- 
योगादिवृत्तौ । हेतोरेवाभावादिति, परास्तम्‌ । वृत्तिशव्दे व्यमिचारचोदनस्येह्ाभिमतत्वात्‌ । कृतो 
नेत्यत आह तत्रापीति । तत्रापि ख्ढयोगादावपि खूढिसद्भावेन वृत्तिशब्दस्य सपक्षत्वादित्यर्थः । 
ननु वृत्याभासेषु क्थ वृत्तिशब्दस्य रूढिरित्यत आह । समाहारवृत्तयो हि ता इति । अत्र वृत्तयो 
हि ता इत्येव वक्तव्यम्‌ । तावन्मात्रस्यैवोपयुक्तत्वात्‌ । तथाऽपि रूढयोगस्य समाहारवृत्तित्वात्‌ 
तत्र परकीयव्यमि चारचोदनमत्यन्तायुक्तमिति द्योतनाय छत्रिन्यायेन समाहारवृत्तय इति उक्तम्‌ । ततश्च 
परकीयः वृत्याभासत्वामिमानः निमूलः । ठौकिकानां लक्षणादिध्वबृत्तित्वव्यपदेशस्याल्पस्वे निःस्व- 
व्यवहारवत्‌ उपपन्नत्वादिति भावः । एतेन रूढयोगस्य समाहारवृत्तित्वेऽपि रूढोपचाररूढलक्षणयोः 
समाहारवृत्तित्वाभावात्‌ 'समाहारवृत्तयो हि ता’ इत्ययुक्तमिति परास्तम्‌ । छत्रिन्यायेन तथाऽभिधानात्‌ । 
॥ छ ॥ इति सुधाथनिरूपणम्‌ । 


॥ शब्दखण्ड; ॥ १७१ 


यदत्रोक्ते, “न हि योगरूढयोः समाहारो योगरूढिरिति ब्रमः? इति सुधाविरोध इति । तन्न । 
सुधायाः यस्मिन्‌ पङ्कजशब्दसमुदाये रूढिरस्ति तंत्रेव योगोऽस्तीति न ब्रूमः । येनावयवनिष्ठस्य योगस्य 
समुदायनिष्ठत्वे विरोधः स्यात्‌ । किं नाम रूढलक्षणा यथा रूढ्यसमानाघिकरणाऽपि प्रयोगप्राचुयेसह- 
कारेणार्थबोधकत्वाहक्षणामात्राद्विजातीया, रूढगोणी च प्रयोगप्राचुर्यणार्थबोधकत्वात्‌ गौणीमात्रा- 
द्विजातीया एवं असमानाधिकरणे अपि योगरूढी संभूय ज्ञानजनकत्वात्‌ स्वातन्व्येण बोधजननाद्योग- 
मात्रात्‌ ताइशरूढिमात्राच भिन्ने एवेति योगरूढी द्वे वृत्ती अवयवसमुदायगते इत्यारायेन प्रवृत्तत्वात्‌ । 
इति स्वमते योगरूढिसमथनम्‌ ॥ 


मीमांसका मन्यन्ते । पङ्कजादयः शब्दाः यौगिका एव न योगरूढाः । योगेनेव, पङ्कज- 
पद्प्रयोगविषये नियमतः पञ्ममित्यनुभवजनितसंस्कारसहङ्गतेन, पङ्कजनिकतृ पद्ममिति बोधसंभवात्‌ । 
न च नियमतः पद्म एव पङ्कजपदप्रयोगाथं रूढिकल्पना । पूर्वप्रयोगमपेक्ष्य प्रयोगनियमोपपत्त: । 
ूर्वप्रयोगोऽपि तत्पूर्वप्रयोगमपेक्ष्येवेत्यना दिरेवाये नियम इति । 


तन्न । घटादिशब्दानामपि घटादिशब्दप्रयोगविषये घटोऽयमित्यनुभवजन्यसंस्कारसहकृतेन 
व्यक्तिमात्रवाचकेनेव घटपदेन घटत्वप्रकारको बोधो भवतीति वक्तु शक्यतया तेषामपि घटत्वादौ 
शक्त्यभावापातात्‌ । प्रयोगनियमोऽपि पूर्वप्रयोगमपेक्ष्येव शक्त्या विनाऽपि भवतीति वक्तुं शक्यत्वात्‌ । 
अथाव्युत्पन्नस्य घटपदात्‌ घटत्वप्रकारकबाधादशनात्‌ तस्य तत्र शक्तिरिति । हन्त तर्हि रूढिज्ञानविधुरस्य 
पङ्कजपदात्‌ पद्मत्वप्रकारकबोधादशनात्‌ पङ्कजपदस्य पझत्वे रूढिः स्यात्‌ । न च पङ्कजशब्दस्य 
पद्म समुदायशकत्यभावेऽपि अवयवशक्तिसद्भावात्‌ संस्कारसहक्ृतस्य पद्मत्वप्रकारानुभवजनकत्वमुपपन्नम्‌ । 
घटादिशब्दानां तु वृत्तिमात्रवेधुर्येण संस्कारलक्षणसहकारिसम्पत्तावपि नानुभावकत्वमिति शक्तिंरभ्युप- 
गन्तव्येति वाच्यम्‌ । घटादिपदानां व्यक्तौ शक्तिमङ्गीकृत्य जातौ शक्तिन स्यादित्यापादितत्वात्‌ । 
न च नियमतः स्मृतं पद्ममेव व्यक्तिवाचकडप्रत्ययेन पङ्कजनिकतृतया अनुभाव्यते । बाधक विना 
व्यक्तिबचनानां सन्निहितविरेषपरत्वनियमात्‌ । तथा च पङ्कजपदस्य न पद्मत्वे शक्तिरिति वाच्यम्‌ । 
पङ्कजनिकतृ पद्ममिति पद्मत्वप्रकारानुभवान्युत्पादनात्‌ । न हि घटादिपदेन सनिहितन्यक्तिपरेण 
हिद्रेतरत्वप्रकारकबोधो भवति । येन पद्भत्वप्रकारकबोधः पङ्गजशब्देन स्यात्‌ । किं तु घटत्वेन 
रूपेण छिद्रेततघटबोधो भवति छिद्रेतरत्वप्रकारकबोधस्योद्देशयत्वे तु लक्षणेवेति ॥ छ ॥ इति पङ्कजादि 
पदार्ना मीमांसकोक्तकेवलयो गिकत्वभङ्गः । 


१७२ ॥ अमिनवताण्डवम्‌ ॥ 


मणिकारस्तु मन्यते । . अस्ति व्युत्प्नस्य पदज्ञानानन्तरं नियमतोऽन्वयप्रतियोगिपद्मस्मृति- 
रतस्तद्धतुसंस्कारोड्ठोधके प्रतिबन्धकं विना पदज्ञानमेव । गवादिपदेषु दष्टान्बयब्यतिरेकित्वादनुगतत्वा- 
लाघवाच । न तु प्रतिपदार्थस्मृति तत्कालोत्पन्नमनन्तमदृष्टचरमेनिवैचनीयं कल्पनीयम्‌ । गौरवात्‌ । 
अतः पद्मम्मृतावपि गृहीतसंबन्धं पङ्कजपदमपि तथेति संबन्धत्वेन शक्तिसिद्धिरिति । | 


अत्र वक्तव्यम्‌ । त्वयोपन्यस्तः शक्तिग्रहः प्रामाणिकप्रयोगादिमूलको न वा । आद्य सार्व- 
'जनीनशकत्यनुभवादेव शक्तिसिद्धिरि्नमिधाय नियतम्मृत्यन्यथानुपपत््या शक्तिसाधनमनुपपन्नम्‌ । 
नेति पक्षे न नियतस्मृत्याऽपि शक्तिसिद्धिः शक्तिश्रमवतां पामराणां नियतस्म्रतिविषयेञ्थ शक्त्य- 
'दशनात्‌ । यदपि संबन्धत्वेन शक्तिसिद्धिरिति । तदपि न | संस्कार एव स्मारकः पदज्ञानं तु 
संस्कारोह्रोधकमिति वदता संस्कारेणेव पदानां संबन्धस्य वक्त्यत्वेनायैनावक्तव्यत्वात्‌ । न 
'झुह्ो्येनोहोधकस्य संबन्धमनभिधाय अन्येन संबन्धामिधानं युक्तिमत्‌ । अन्यथा संस्कारोडोधकादष्टादेरपि 
संबन्धः सिध्यन्न शक्तित्वेन सिध्येत्‌ । अदृष्टादीनां अर्थसंबन्धा भावेऽपि संस्कारो्वोधकत्वे पदज्ञानस्यापि 


तथास्तु ॥ छ ॥ इति मण्युक्तयोगरूढिसमर्थनभङ्गः ॥ 


यत्तु मणी पङ्कजकुमुदमित्यत्र समुदायेनेव पङ्गजन्मकतृत्वमशक्यं स्वार्थपद्मसंबन्धि लक्ष्यते । 
कुमुदे साधुत्वात्कथे तत्र लक्षणेति चेन्न । समुदायस्य तत्रासाघुत्वात्‌ । यत्त तत्र पद्मत्वमयोम्यतया 
नान्वेति । योगादेव मुख्यया वृत्या कुमुदे. पङ्कजन्मकतृत्वमनुभूयत इति । तन्न । कुमुदेऽवयवशक्तेः 
ज्ञातया समुदायशक्त्या प्रतिबन्धात्‌ तथेव तदवगमात्‌ इत्युक्तम्‌ । तन्न । फुमुदे अवयवशक्त्यैव 
पङ्गजनिकतृत्वस्य बोधसंभवेन तदथं समुदायलक्षणाऽज्गीकारायोगात्‌ । मुख्यवृत्त्यसंभव एव अमुख्यवृत्त: 
स्वीकार्यत्वात्‌ । मुख्यार्थसंबन्धाभावे लक्षणाऽयोगाच । न हि कुमुदानिष्ठस्य पङ्गजनिकतृत्वस्य पद्म- 
संबन्धोऽस्ति । यदत्रोक्तं समुदायेनेव पङ्कजनिकर्तृत्वं स्वार्थपद्मसंबन्धि लक्ष्यत इति । तनन । कुमुद- 
संबन्धिन एव पङ्गजनिकतृत्वस्य लक्ष्यत्वेन पद्मसंबन्धिनस्तस्यालक्ष्यत्वात्‌ । यदपि कुमुदे पङ्कजपद्स्य 
योगसंभवान्न लक्षणेत्याशङ्कय समुदायस्य तत्रासाधुत्वादिति सतुदायस्य तत्र शक्त्यभावकथनम्‌ । तदपि 
न । तत्र पङ्गजपदसमुदायस्य रूढरभावेऽपि योगसद्भावात्‌ । न हि रूढिरेव समुदायवृत्तिः न योग 
इति साम्प्रतम्‌ । अवयववृततर्योगत्वाभावप्रसङ्गात्‌ । भवयववृत्तरवयवान्‌ प्रति खूढित्वात्‌ । यदपि, 
“यत्तु तत्र पद्मत्वमयोम्यतया नान्वेति योगादेव मुख्यया वृत्या कुमुदे पङ्कजन्मकतृत्वमनुभूयते’ 
इति । तन्न । 'कुमुदेऽवयवशक्तेः समुदायशक्त्या ज्ञातया प्रतिबन्धात्‌’ । इत्यन्तेन पङ्गजशब्दसमुदा- 


॥ शब्दखण्ड: ॥ १७३ 


-य॒स्य योगेन कुमुदबोधकत्वमाशङ्कय तत्र योगसद्भावेऽपि रूढ्या प्रतिबन्धात्‌ न कुमुदबोधकत्वमिति 
समाधान कृतम्‌ । तदपि न । समुदायशक्तेः स्वार्थबाधाभावदशायां योगेन कुमुदादिधीनिवार- 
कत्वेऽपि स्वार्थबाधदशायां तदनिवारकत्वात्‌ । अन्यथा लक्षणयाऽपि तह्वोधो न स्यात्‌ । नहि 
योगादपि लक्षणा बलवती । येन योगनिवारकत्वमेव न छक्षणानिवारकत्वं रूढेरिति वैषम्यं स्यात्‌ । 
भवेत्‌ कथञ्चित्‌ पङ्गजपदस्य कुमुदे लक्षणेति येः रूढ्याडवयवशक्तेः प्रतिबन्धः स्वीक्रियते । 
मणिक्कन्मते तु न सर्वथा पक्कूजपदस्य कुमुदे लक्षणा युज्यते । यतस्तेन व्यक्तिंबचनन्यायात्‌ पञ्मस्येव 
बोधो भवति न कुमुदस्य । न स्ववयवशक्तिप्रतिबन्धात्‌ इत्यङ्गीक्रियते । एवे च पङ्कजे कुमुदमित्यत्र 
पङ्कजशब्दादपस्थिते पङ्कजं पद्ममिति वाक्यार्थड्योग्यतया प्ममपहाय कुमुदपदस्य यौ गिकेन पङ्गजपदेन 
पदैकवाक्यतया पङ्गजनिकतृ कुमुदमित्यनुभवजनकत्वसंभवात्‌ । 


यदत्रोक्तं मणिकृता पद्मान्वितत्वेनोपस्थितस्य पङ्कजनिकदृत्वस्याश्रयाकाङ्का नास्तीति स्वतन्त्रोप- 
स्थित्यर्थं अवश्यं लक्षणा । यथा पुरोडाशकपालेपु॒ तुषानुपवयतीत्यत्र तुषोपवायान्वयाय पुरोडाशकपा- 
ळपदेऽधिष्ठानलक्षणेति । तन्न । स्वार्थबाधेन रूढ्युपरमदशायां आश्रयालामे तदाकाङ्काऽनपायेन 
आश्रयाकाङ्कोत्पादाय स्वतन्त्रोपस्थितेरनपेक्षितत्वात्‌ । स्ततन्त्रोपस्थितेरावर्यकस्वेऽपि योगेनेव तत्संभवेन 
लक्षणास्वीकारवैय्यशरयाच । पुरोडाशकपालपदे तु लक्षणेव नेति । इष्टान्तोऽप्ययुक्तः । न हि मीमांसकोक्क 
सवैमङ्गीकर्तव्यमिति राज्ञामाज्ञाऽस्ति । तथाव्वे मीमांसकैर्विवादायोगेन तर्कसिद्धान्तोच्छेदप्रसङ्गः । 
यदपि स्थरुपद्मे लक्षणेव विजातीयत्वात्‌ । साजात्येऽपि लक्षणेव । पदत्वस्य योगार्थगतत्वेनोपस्थित्या 
निराकाङ्कसवेन स्वतन्त्रोपस्थितये लक्षणाया अवइ्यवाच्यत्वादिति । तन्न । स्थळपद्मस्य पद्मत्वजात्य- 
नघिकरणत्वे पञ्ममिति व्यवहाराभावप्रसङ्गात्‌ । तदधिकरणत्वे तु पङ्गजपदरूढिविषयत्वानपायात्‌ । 


शक्यताऽवच्छेदकसद्भावात्‌ । न च स्वतन्त्रोपस्थित्यर्थम्‌ । लक्षणायोगनिवृत्तो रूढवेव स्वतन्त्रोपस्थिति- 
संभवात्‌ । 


पक्षधरस्तु । अत्र डपदेन पद्मत्वं लक्ष्यते न तत्समुदायेनेत्याह । तन्न । डप्रत्ययस्य पदत्वा- 
भावात्‌ । प्रयोक्तुः रक्षणया उप्रत्ययस्प्रैव बोधकत्वमित्यत्र तात्पर्य, पङ्गजमिति गुरुभूतशब्दोच्चारणं 
न स्यात्‌ । प्रत्ययस्य प्रकृत्यर्थान्वितस्वार्थबोधकत्वेन पदार्थान्तरान्वयासंभवाचेति दिक्‌ ॥ छ ॥ इति 
-पङ्जादिपदानां कुमुदादौ मण्युक्तलाक्षणिकत्मभङ्गः ॥। 


१७४ ॥ अभिनवताण्डवम्‌ ॥ 


ननु पङ्कजादिशब्दानां यथा स्वार्थ शक्तिरभ्युपगम्यते तथा गाव्याद्यपश्रेश्षानामपि शक्तिरभ्युप-- 
गन्तव्या । संस्कृतानामिव अपञ्रशानामथेप्रत्यायकत्वात्‌ । न च शक्त्यभावे शक्तिश्रमादर्थप्रत्यायकता 
युक्ता । संस्कृतेष्वपि तथात्वापातात्‌ । न च देवदत्तादिशव्दवत्‌ साङ्केतिकत्वं युक्तम्‌ । सङ्केत- 
कठुरप्रसिद्धः । न चापश्रेशानामपि संस्क्ृतवच्छक्तत्वे साध्वसाधुविभागो न स्यात्‌ । 'साधुभि- 
र्भापितव्ये' इति विधिः 'न म्लेञ्छत वे नापभषित वै म्लेञ्छो ह वा यदेष अपशब्द? इत्यादिनिषेधश्च. 
न स्यादिति वाच्यम्‌ । शक्तरबसाम्येऽपि पुण्यपापसाधनत्वाभ्यां साध्वसाधुविभागस्य विधिनिषेध- 
योश्चोपपत्तः । ततश्चावजनीया गावी गोणीत्याद्यपञ्रंशानामपि स्वार्थ शक्तिरिति । 


अत्रोच्यते । साङ्केतिका एवापभ्रंशाः । न तु संस्कृतवत्‌ स्वाभाविकशक्तिमन्तः । 'अनन्या-. 
धीनविज्ञानात्‌ अन्याधीनं तंथेव च । सृदयोलोहनाम्नां हि ज्ञानास्साङ्केतिकं यथे’ति स्मृतेः । 
साङ्केतिकं मण्णुमातीत्यादिप्राक्ृतं नाम संस्कृतनामविज्ञाना्यथा विज्ञातफल भवति तथा परमात्म-. 
विज्ञानात्सवे विज्ञातफल भवतीति स्मृत्यर्थः । न च गवादिशब्दानामपि साङ्केतिकत्वं युक्तम्‌ । 
'वाचारम्भण विकारो नामधेयं मृत्तिकेत्येव सत्यमिति श्रुतो मण्णुमातीत्यादिशब्दानां अनित्यत्वमुक्त्वा 
मृत्तिकेत्येव सत्यमिति मृत्तिकादिशन्दोपलक्षितानां संस्कृतशव्दानां नित्यत्वाभिधानात्‌ । न च नित्यानां 
साङ्केतिकत्वं युक्तम्‌ । सङ्कतात्माक्‌ अवोधकत्वप्रसङ्गन तद्धटितवेदादीनामप्रामाण्य्रसङ्गात्‌ । न 
च भाषाशब्दानां साङ्केतिकत्वे बाधकमस्ति म्लेञ्छादिजातिनिर्मात्रा परमेश्वरेण संस्कृतायोग्यानां तेषां 
व्यवहारप्रसिद्धये भाषाशब्दाननिर्माय तेषु तेष्वर्थेषु सङ्केतस्य कृतत्वेन सङ्केतात्पूव तच्छव्दम्येवामावात्‌ । 
न चार्थप्रत्यायकत्वं शक्तिसाधनायाळम्‌ । सङ्केतेनेवान्यथासिद्धत्वात्‌ । नापि वृद्धव्यवहारस्त- 
त्साधकः । वृद्धव्यवहारस्य परमेश्वरसङ्केतेनान्यथासिद्धेः । देवदत्तादिनाम्नां यज्ञप्रवेशस्तु द्वादशेऽहनि 
पिता नाम कुर्यादिति विषिष्राप्तत्वादुपपन्नः । न च सङ्केतक्तुरप्रसिद्धिर्दोषः । लोकप्रसिब्यभावेऽपिः 
गिरिदरीविवरवर्त्यङ्करादीनाँ कतुरिव “नामरूपे व्याकरोदि'ति श्रुतिसिद्धत्वात्‌ । न चेषां परमेश्वर- 
सङ्केतयुक्तत्वेन 'म्लेञ्छत वें नापभाषित वा इति निषेधानुपपत्तिः । ईश्वरसृष्टाया अपि सुराया “न 
मुरां पिबेदि'ति पाननिषेधवदुपपत्तः । इत्यपभ्रंशारनां साङ्केतिकत्वसमर्थनम्‌ ॥ 


मणिकारस्तु । एकत्र शक्त्याऽन्यत्र तदारोपात्‌ अर्थप्रतीत्युपपत्तरेकत्रैव शक्ति्लाघवात्‌ 
अनन्यलभ्यस्यैव शब्दार्थत्वात्‌ । अन्यथा वृत््यन्तरोच्छेदः । सा च शक्तिः संस्कृत एव । सर्व 
देशे तस्यैकत्वात्‌ नापश्ररीषु । तेषां प्रतिदेशमेकत्रार्थ भिन्नरूपाणां तावच्छक्तिकरपने गौरवात्‌ । 
वे शक्त्यारोपादर्थप्रत्ययोपपत्तां नापभ्रेशे शक्तिरित्याह । 


/ 


॥ शन्द्खण्डः ॥ १ ७५ 


तन्न । वृद्धन्यवहारेण जातस्य गाव्यादिशब्दशक्तिज्ञानस्य बाधकं विना अमत्वायोगात्‌ । 
न हि कस्यचित्‌ गावीशब्दी न गवि शक्त इति बाघकप्रत्ययो5स्ति । येन तज्ज्ञानं श्रमः स्यात्‌ । 
यदि प्रत्ययमनुत्माद्य गाव्याद्यपन्नष्टशव्दानां शक्तिज्ञानं भ्रम इति द्रषे । तहिं परोऽपि पर्यायेषु संस्कृतेयु 
एक एंव शब्द: शक्तः अन्ये सर्वेऽपि अशक्ता एब । तत्र शक्तिज्ञानं अमः राघवादिति ब्रयात्‌ । 
किं च यथा संस्कृतेषु शब्देषु गौणी लक्षणा इश्यते । तथा भाषाशब्देष्वपि ` लक्षणा गौणी च 
वृत्तिटश्यते । न च सा शक्त्यभावे युक्ता । कचिच्छक्तस्येव लक्षकत्वात्‌ । अन्यथा कचटतपादि- 
शब्दानामपि लक्षकत्वप्रसङ्गो दुर्वारः । न च भाषादब्देषु गौण्यादिवृत्तिरेव नास्तीति वक्तुं 
शक्यम्‌ । मुस्यार्थानुपपत्तिपुरःस्सरं भाषाशब्देभ्योऽर्थप्रतिभासस्य सर्वोनुभवसिद्धत्वात्‌। किं च 
“साधूनेव प्रयुञ्जीत नासाधूनि'ति अपशब्दो न प्रयोक्तव्य इति अंयते। न च शक्तिविधुरस्य 
कचटतपादिवन्तिरकस्य प्रयोगप्रसक्तिरस्ति । येन तन्निषेधः सार्थकः स्यात्‌ । ततो मन्यामहे 
अस्त्यपञ्रशानामपि सङ्कताधीना शक्तिरिति ॥ छ ॥ इति मण्युक्तापञ्रंशशक्तिनिरासभङ्गः ॥। 


पार्थसारथिस्तु । प्रयोगप्रत्ययानुपपक्त्या न गाव्याद्यपशन्दानामपि वाचकत्वमित्याशङ्कघ 
समादधौ । यद्यपि गत्यादिशब्दानामवाचकत्वम्‌ । तथाऽपि वाचकमूलपदोपस्थापनेन प्रत्यायकता 
भविष्यति । अपशब्दस्मारितसाघुशव्देन अर्थं ज्ञात्वा प्रवृत्तस्य प्रयोज्यवृद्धस्य प्रवृत्ति पश्यन्तो वालाः 
अपशब्द एव संज्ञासंज्िसंबन्धे शिक्षित्वा तथेव स्वये व्यवहरन्ति । तच्छाविणोऽन्येऽप्येवमिति 
प्रयोगप्रत्यययोरुपपत्तो नापशळ्दानां वाचकत्वमभ्युपगन्तव्यम्‌ । संभवति चेवं, नानेकशब्दत्वमेकार्थ- 
स्याभ्युपगन्तु न्याय्यम्‌ । अनेकशक्तिकल्पनाप्रसङ्गात्‌ । किं च संस्कृता एव शब्दाः पाणिनि- 
कात्यायनपतञ्जलिप्रभृतिभिर्महाजनेः परिगृहीताः नापशब्दाः । ततः संस्कृता एव वाचकाः नाप- 
शब्दा इति । | | 


तन्न । अपशब्दप्रयोगोत्तरभाविप्रयोज्यबृद्धप्रवृत्यनुमितिवाच्यवाचकभावसंबन्धस्य बाधकाभावेन 
वास्तवत्वात्‌ । यदपि पाणिन्यादिपरिगृहीतत्वात्‌ संस्कृता एव वाचकाः नापशञ्दा इति । तदपि न | 
पाणिन्यादिभिरपशब्दस्वरूपशक्त्या्निरूपणेऽपि वाचकत्वं नेत्यनुक्तत्वात्‌ । स्लेञ्छादिभिरभिज्ञैः तेषु- 
तेप्वर्थपु अपशब्दानां व्युव्पादितत्वेन शक्तरङ्गीकायेत्वात्‌ । यावद्धि पाणिन्यायुक्तविरुद्ध तावत एव 
म्लेञ्छायुक्तस्याप्राद्यत्वस्‌ । अन्यस्य तु ग्राह्ममिति त्वयेवामिधानात्‌ । न हि म्लेञ्छाः पिकनेम. 


तामरसादिशन्दानामथनिरूपण एवाभिज्ञाः नान्यशब्दानामिति नियामकं विना वक्तुं युक्तम्‌ । तदु 


॥ अभिनवताण्डवम्‌ ॥ 


१७६ 
तत्र वार्तिकम्‌ । “यत्त वेदतदज्ञेषु पदं दृष्टमविप्ठतम्‌ । म्लेञ्छभाषास्तु तद्रूपमथ क्क चन चोदितम्‌ । 
तत्तत्रेव प्रतीयेत प्रमाणेनाविरोधतः । पिकनेमादि तद्धयेव निपुणेरवधारितम्‌ । चोदितं ह्युपदिष्ट 


बा प्रयुक्त वा क्रियागतम्‌ । म्लेञ्छेरवधृत पूव पश्चादार्यैर्विचारितम्‌ । ताइश तु प्रतीयेत प्रामाण्येनेति 
निश्चितमि'ति ¦ ततश्च म्लेञ्छनिर्णीतशब्दाथसंबन्धस्य प्रामाणिकत्व अभ्युपगम्य अपञ्रंशानां वाचकत्वं 
नेति वदन्‌ छाघनीयप्रज्ञ:ः । किं च शबरस्वामिनाऽपि अपभ्रेशानां सादिसंबन्धाङ्गीकारात्‌ तद्विरोवः । 
यथाऽऽह । 'तस्मादेकोऽनादिः, अन्येऽपञ्रशाः, हस्तः करः पाणिरित्येवमादिषु त्वभियुक्तोपदेशाद-- 
नादिरमीषां संबन्ध इती'ति ॥ छ ॥ इति मीर्मांसकोक्तापश्रंशधाचकत्वभङ्गः ॥ 


ननु साधूनेव प्रयुञ्जीतेत्युक्तं साधुत्वं दुर्निरूपम्‌ । तथा हि । किं तत्साधु्वम्‌ । प्रति- 
पादकत्वमुतानादित्वमाहोस्तित्‌ यज्ञप्रयोगाईत्वमथ धर्मसाधनत्वमुत वेदस्थत्वं, किं वा व्याकरणव्युरपाद्यत्वम्‌ । 
किं बा जातिः । नाद्यः । असाधुशब्देऽपि सत्त्वात्‌ । नापि द्वितीयः । 'दोषोध्यसखि । दाधा-. 
व्वदाप्‌ । तरपूतमपौघ' इत्यादिव्याकरणविहितधिघुघादिसंज्ञाशब्देण्वव्याप्तेः । नापि तृतीयः । साधुत्वा- 
ज्ञाने यज्ञप्रयोगार्हत्वस्यैवाज्ञानत्वात्‌ । नापि चतुर्थः । साधुत्वाज्ञाने धर्मजनकत्वस्य ज्ञातुमशक्यत्वात्‌ । 
नापि पञ्चम: । भाषायां सदवसस्रव इत्यादि सूत्रोक्तानां उपसेदिवानित्यादिशव्दानां केवलभाषास्थत्वेन 
तत्राव्याप्तेः । नापि षष्ठः । डित्थडिवित्थादिसंज्ञाशव्देप्वव्याप्तः । नापि सप्तमः । अनुगतजाते- 


रनङ्गीकारात्‌ इति चेत्‌ । 


अत्र कश्चित्‌ । यः शब्दो यत्रेश्वरेण सङ्कतित' स तत्र साधुरित्युच्यते। तद्यथा याः 
काचिदौषधी नकुलदेष्टास्परष्टा सा विषं हन्ति । तथा प्रतिपादकत्वाविरेषेऽपि ईश्वरसङ्गेतिता एवः 
शब्दा: धर्मोपयोगिनः स्वभावात्‌ । ईश्वरसङ्केतज्ञानं च उपमानप्रसिद्धार्थथदसामानाधिकरण्याप्तोपदेश-. 
वाक्यशेषकोशामियुक्तन्द्रपाणिन्यादिप्रणीतशब्दानुशासनेभ्यो भवतीत्याह । तन्न । म्लेञ्छादिभाषा-- 
शाढ्देष्वतिव्यासेः । न हीश्चरादन्यः अनन्तपदार्थषु म्लेञ्छादिभाषागतानन्तशब्दानां सङ्केतयिताऽस्ति । 
येनातिव्याप्तिन स्यात्‌ । तीरादर्थेषु गङ्गादिशब्दानामसाधुत्वापत्तश्च । यदपि ईश्वरसङ्केतज्ञानमुपमा- . 
नादिना भवतीति । तदपि न । यथा गौस्तथा गवय इति उपमानस्य संज्ञासंज्ञिसंबन्धमात्रगमकत्वेऽपि 
परमेश्वरसङ्केतज्ञापकत्वाभावात्‌ । अन्यथा भाषाशब्दघटितोपमानवाक्यस्यापि भाषाशब्देषु ईश्वर- 
सङ्केतज्ञापकत्वं स्यात्‌ । एवं प्रसिद्धार्थपदसामानाधिकरण्याप्तोपदेशादीनां संज्ञासंज्ञिसंबन्धमात्रज्ञापकत्वमेव 
न तु इैश्वरसङ्कतज्ञापकत्वमिति द्रष्टव्यम्‌ । 


॥ शब्दखण्ड: ॥ १७७ 


| वयं तु ब्रमः । देवभाषाशब्दत्वमेव साधुत्वम्‌ । अत एव संस्कृतशब्दानां गीर्वाणभाषेति 
प्रसिद्धिः । चण्डालाद्युपनिबद्धगीर्वाणभाषात्मकगाथापरित्यागस्तु श्वृतिनिक्षिप्षगोक्षीरवत्‌ द्रष्टव्यः ॥ छ ॥। 
इति संस्कृतशब्दसाधुत्वनिरूपणम्‌ ॥ 


श्रीरस्तु । अमुख्यबृत्तिरपि द्विविधा । लक्षण गोणी चेति । साइर्यातिरिक्तमुख्याथसंबन्धो 
लक्षणा । सा द्विविधा । अभ्यस्तानभ्यस्तमेदात्‌ । तत्राद्या रूढलक्षणेति गीयते । सा च प्रयोजना- 
भावेऽपि प्रवर्तते । तद्यथा मार्गाश्चलन्तीति प्रयोगे मार्गशब्दस्य मार्गस्थेषु । द्वितीया प्रयोजनम- 
ेक्ष्यैव प्रवर्तते । यथा गङ्गायां घोष इति प्रयोगे गङ्गाशब्दस्य तीरे । वैशिष्ट्यद्योतमुद्दिश्यैव प्रयोगात्‌ । 
मुख्यार्थन साहृर्यरूपसंबन्धो गौणी । सा च पूर्ववदेव द्विविधा ज्ञया । उभे अपि वृत्ती तात्पर्यानु- 
पपत्तिप्रतिसन्धानेन प्रतिसन्धात्रा प्रतिसन्धीयेते । नत्वन्वयानुपपत्तिप्रतिसन्धानेन । यष्टीः प्रवेशय 
छत्रिणो गच्छन्तीत्यादो अन्वयानुपपत्तरभावात्‌ । गङ्गायामेव घोष इति श्रान्तवाक्ये अन्वयानुपपत्ति 
सद्भावेऽपि लक्षणाऽभावाच्च । न च तस्यानाप्तवाक्यत्वान्न तत्र लक्षणेति वाच्यम्‌ । वादिवाक्ये 
लाक्षणिकार्थस्वीकाराभावप्रसङ्गात्‌ । 


मणिकारस्तु । अन्वयपरस्य प्रमाणशब्दस्य मुख्येऽन्वंयायोग्यत्वमेव लक्षणाबोजम्‌ । गङ्गायां 
घोष इत्यादौ लक्ष्ये तात्पयंग्रहात्‌ पूर्वमेव मुख्यार्थस्यान्वयायोग्यत्वज्ञानेन लक्षणादशनात्‌ । अस्तु 
वा लक्ष्ये तात्पथग्रहः । तथाऽपि मुरूयेऽन्वयानुपपत्तिरेव लक्षणाबीजम्‌ । प्रथमोपस्थितत्वात्‌ तात्पया- 
नुपपत्ति विनेव लक्षणाबीजत्वसंभवाञ्च । यष्टीः प्रवेशयेत्यत्राजहत्स्वार्थायां च मुख्यान्वयानुपपत्तिरेव । 
तथा हि । प्रकरणादिना प्रवेशयेत्यस्य भोक्तृप्रवेशनपरत्व, यान्तीत्यस्य छत्रितदितरघटितसमूह- 
कतृकगमनपरत्वं, ज्ञातम्‌ , ताहराप्रवेशनगमनयोरन्वयायोस्यावेव यष्टिच्छत्रिणौ इत्याह ॥ तन्न ॥ 
अनाप्तवाक्ये लक्षणाबीजत्वेन कळक्षायास्तात्प्योनुपपत्तः प्रमाणवाक्ये लक्षणाबीजत्वसंभवे अन्वयानुपपत्तः 
लक्षणाबीजत्वकरुपनाऽयोगात्‌ । मुस्व्यार्थान्वया योग्यत्वज्ञानस्य मुस््यार्थपरित्यागहेतुत्वेऽषि लक्षणास्वीकार- 
हेतुत्वामावाच । 


यदपि गङ्गायां घोष इत्यादो लक्ष्ये तात्पर्यम्रहात्पूवेमेव मुस्यार्थस्यान्वयायोग्यत्वज्ञानेन 
लक्षणादशनात्‌ इति । तदपि न । मुस्यार्थसंबन्धिनां बहूनां विद्यमानत्वेन नियामकं विना तीर- 
परिग्रहाभावप्रसङ्गात्‌ । किं च यदनुपपत्त्या यत्करुप्यते तत्तस्योपपादकं इष्टम्‌ । गङ्गाशब्दमुस््याथस्य 
23 


१७८ | || अभिनवताण्डवम्‌ ॥ 


प्रवाहस्य घोषाधारत्वरूपान्वमानुपपत्त्या चेलक्षणा कल्प्यते तर्हि कल्पिता लक्षणा प्रबाहस्य घोषा- 
धारत्वरूपान्वयोपपादिका स्यात्‌ ! न च तदुपपादिकेति नान्वयानुपत्त्या लक्षणा । तात्पर्यानुपपत्त्या 
लक्षणाऽङ्गीकारे तु नैष दोषः । सक्षणायादुपपादकत्वात्‌ । न च लक्ष्यार्थबोधे सति तात्पर्यग्रहः । 
तस्मिश्च सति तात्पर्यानुपपत्त्या लक्ष्यार्थबोध इति अन्योन्याश्रय इति वाच्यम्‌ । तासपर्यज्ञानकारणस्य 
लक्ष्यार्थबोधम्य पदजन्यत्वाभावेन ताखयग्रहाधीनलक्षणावृत्तिज्ञानाधीनत्वाभावात्‌ । संभावनया' 
प्रकरणादिना च तीराधिकरणकघोषतात्पय्रवानयमिति तास्प्यग्रहानन्तरं गङ्गापदस्य लक्षणावृत्तिग्रहे सति 
तात्पंयविषयीभूतस्य संसर्गस्य शब्देन बोध इत्यङ्गीकारात्‌ । 


यदपि- यष्टी: प्रवेशयेत्यत्राजहत्स्वा्थायां च मुख्यान्वयानुपपत्तिरेव । तथा हि । प्रकरणादिना 
प्रवेशयेत्यस्य भोक्तृप्रवेशनपरत्वं, यान्तीत्यस्य छन्रितदितरघटितसमूहकतृकगमनपरत्वं ज्ञातस्‌ । ताहश- 
प्रवेशनगमनयोरन्वयायोग्यावेव यष्टिच्छत्रिणाविति । तदपि न । वाक्यस्यैव भोजनप्रयोजनकप्रवेशन- 
परत्वेन प्रवेशयेति पदस्य तत्परत्वाभावात्‌ । अस्तु वा पदस्य तत्परत्वं तथापि पदार्थान्वयानुपपत्तरभावेन 
तात्पर्यविषयी भूतपदार्थान्वयानुपपत््यमिघानात्‌ वरं तासर्यानुपषत्तरेव लक्षणाबीजत्वाभिधानं उपजी- 
व्यत्वेनावइयकत्वात्‌ ॥ छ ॥ इति मण्युक्तलक्षणाबीजभङ्गः । 


लक्षणास्थले च । घोषपदवत्‌ लाक्षणिकमपि गङ्गापदमनुभावक्रम्‌ । अत्र कश्चित्‌ । लक्षणाम्थले 
म्सृतशक्यान्वयानुपपत्तिज्ञानानन्तरं गङ्गापदात्‌ पुनः शक्यस्मृतिः स्मृतशक्यात्स्वसंबन्धेन तीरस्य 
स्मृति: । शक्तेः शक्मम्मृतौ, प्रवाहस्य स्वसंबन्धेन तीरस्मृतौ सामर्याबघारणात्‌ । अतः शक्त्य- 
स्मारिततीरस्य इतरपदादेवान्वयबोधः । अत एव लाक्षणिक नानुभावकम्‌ । अन्वयप्रतियोगिनस्तीरस्य 
ततोऽनुपस्थितेः । अन्वयप्रतियोग्युपस्थापक्रत्वेन च पदानामन्वयानुभावकत्वात्‌ । न च गङ्गापदात्‌ 
स्वशक्यसंबन्धेन प्रथमे तीरस्मृतिरेब । पुनः शक्यस्मरणे गोरवादिति वाच्यम्‌ । पदस्य स्वशक्य- 
संबन्धेनन्वयप्रतियोगिस्मारकत्वाकल्पनात्‌ । न चेहैव तत्कल्पनम्‌ । क्लप्तकारणकस्मृतिद्वयादेव 
तीरोपस्ितिसंभवादित्याह । 


तन्न । लक्षणावृत्तिस्त्रीकारवैय्यथ्यप्रसङ्गेन लाक्षणिकस्याननुभावकत्वायोगात्‌ । . न ह्यनुभावक- 
त्वसिद्धि चिनाऽन्यत्‌ लक्षणावृत्तिस्वीकारस्य प्रयोजनमस्ति । येनाननुभावकत्वेऽपि लक्षणास्वीकारो 
युक्तः स्यात्‌ । न च लाक्षणिकस्यान्वयप्रतियाग्यनुस्थापकत्वान्नान्वयानुभावकत्वमिति वाच्यम्‌ । छक्षणा- 


। शव्दखण्ड : || १७९, 


न्यथानुपपस्ष्येव तस्यापि वक्तव्यत्वात्‌ । तीरे गङ्गापदनिष्ठसप्तम्यथान्वयबोधाभावप्रसङ्गात्‌ । प्रत्ययानां 
प्रकृत्यथा न्वितस्येव स्वारथेस्य बोधकत्वात्‌ । | 


मणिकारस्तु । प्रकृत्य विभक्त्यर्थान्वयनियमात्‌ लाक्षणिकमेव पदं शक्यसंबन्धेन लक्ष्यस्मृति- 
कारणम्‌ । न चेव गङ्गापदात्साक्षात्तीरोपस्थिती शक्ति: ।. तां. विनाऽपि तदुपस्थितिसंभवात्‌ । नन्वेव- 
` मन्वयप्रतियोग्युपस्थापकतयेतरपदवलाक्षणिकमनुभावक स्यादिति चेत्‌ । न।. इतरपदार्य्रे:.. सह 
` स्वशक्यान्वयानुभावकत्वेन क्ळप्तादितरपदादेव तीरानुभवसंभवेन . लाक्षणिकस्याननुभावकत्वात्‌ । 
स्वशक्यान्वयानुभवे पदानां कारणत्वावधारणात्‌ इत्याह । तन्न ॥ वृत्त्युपेतं. गङ्गापदे विहाय 'वृत्तिमात्र- 
झाऱ्यस्य घोषपदस्य तीरानुभवहेतुत्वाङ्गीकारायोगात्‌ । न-हि तीरसंबन्ध्यपि गङ्गापदं शक्तिरूपसाक्षा- 
त्संबन्धवैधुर्यात्‌ न तीरानुभावकम्‌ । घोषपदं तु अनुभावकमिति .: संभवति । शक्तिवेधुर्यस्यात्रापि 
सद्भावात्‌ । अन्यथा गामानयेत्यादावपि गोपदाच्छक्यस्मृतिरेव इतरपदार्थेः सह स्वशक्यानुभावकत्वेन 
क्ळप्तादितरपदादेव गवानुभवः न गोपदादिति स्यात्‌ । गोपदात्स्वार्थान्वयप्रतियोगिस्मरणाभावात्‌ 
नानुभावकस्‌ । उत्तरपदं तु आदयेनेवान्वयप्रतियोगिनः स्मृतत्वेन तदन्वितस्वाथोन्वयानुभावकमिति वक्तु 
शक्यत्वात्‌ । किं च लाक्षणिकस्याननुभावकत्वे तेन सहेकवाक्यत्वेन प्रामाण्यं न स्यात्‌ । तेन संभूय 
प्रमाकरणत्वाभावात्‌ । न चाप्तोक्तत्वात्‌ गङ्गापदान्तमाविनान्वयप्रमाप्रयोजकत्वं, संभूयान्वयबोध- 
प्रयोजकत्वं च गृहीत तदुभयमपि: तीरोपस्थितिद्घारा निवेहतीति वाच्यम्‌ । आप्तोक्तत्वस्य अन्वय- 
प्रमाकरणत्वव्याप्तत्वेन गङ्गापदान्तर्भावेन प्रमाकरणत्वस्यैव निश्चयात्‌ । अन्वयप्रमाप्रयोजकत्वस्य 
प्रामाण्यरूपत्वाभावेन तदुपपादनवेय्यथ्योत्‌ च । यच्चोक्तम्‌ । प्रकृत्य्थ विभकत्यर्थान्वयनियमात्‌ 
ळाक्षणिकमेव गङ्गापदं शक्यसंबन्धेन लक्ष्यस्मृतिकारणमिति । तन्न । तावताऽपि तीरस्य प्रकृत्यथेत्वा- 
लाभात्‌ । वाक्यार्थ क्ळप्तत्वेन तजन्यानुभवविषयत्वस्येव तदर्थत्वे तन्त्रत्वात्‌ । न हि यद्यस्य स्मारकं स 
तस्यार्थः । येन तीरं गङ्गापदशन्दार्थः स्यात्‌ । अन्यथैकवाक्यान्तर्गत पूर्वेपदं उत्तरपदस्मारकमिति 
उत्तरपदं पूर्वपदार्थः स्यात्‌ । यदपि “न चेव गङ्गापदात्साक्षात्तीरोपस्थितो शक्तिः ! तां विनाऽपि 
तदुपस्थितिसंभवादि'ति । तदपिन। शक्ति विनेव लक्षणां विनापि स्मृतिसंभवेन लक्षणावृत्य- 
भावापातात्‌ । किं च यदि शक्तिन स्यात्‌ तर्हि शाब्दबोधानुकूलस्मृतिने स्यात्‌ । यदि शक्तिकाथ- 
निर्वाहाय लक्षणाभ्युपगमात्‌ तया स्मृतिसिद्धिः । तहि लक्षणयैव शक्तिसाध्यशब्दानुभवसिद्धिरपि 
अनिवार्या । 


१८० ॥ अभिनवताण्डवम्‌ ॥ 


:पश्षधरस्तु । अननुभावकमेव लाक्षणिकं पदम्‌ । स्वशक्यान्वयानुभवत्वावच्छेदेन पदानां 
कारणत्वाबधारणात्‌ । न च स्वशक्यानुभवत्वापेक्षया स्वोपस्थाप्यानुभवत्वस्य लघुत्वात्तदवच्छेदेनेब कारण- 
ताऽश्तु । लाघवादिति वाच्यम्‌ । अतिप्रसङ्गात्‌ । नापि वृत्त्या स्वोपस्थाप्यानुभवत्वावच्छेदेन कारणतेति 
वाच्यम्‌ । कार्थतावच्छेदकस्य वृत्तिगर्भत्वाङ्गीकारेऽन्योन्याश्रयात्‌ । शाब्दबोधानुकूळपदार्थोपस्थिति- 
हेतुसंबन्धस्यैव वृत्तित्वात्‌ । वृत्तिघटितकार्थताचच्छेदकग्रहे तदवच्छेदेन पदानां कारणताग्रहः तद्ठहे. 
च शाब्दबोधानुकूलसंबन्धत्बरूपवृत्तित्वज्ञानमित्यन्योन्यसापेक्षज्ञसिकत्वात्‌ । किं च दश्वराभिप्रायत्वेन 
पदार्थान्तरत्वेन वा शक्तिज्ञानं नानुभवप्रयोजकम्‌ । किं तु अनुभवजनकतावच्छेदकधर्मत्वेन ज्ञानम्‌ । 
तथा च शक्ति बिनाऽनुभवजनकत्वं, अवच्छेदकं विना जनकत्वमिति पर्यवसितम्‌ । तथा च व्याघातः । 
तस्माच्छक्तस्येव जनकतावच्छेदकावच्छिन्नत्वात्‌ अनुभावकत्व, न तु लाक्षणिकस्येत्याह । त्न॥ | 


शब्दार्थत्वञ्यवहारप्रयोज ऋसंबन्धत्वं वृत्तित्वमित्यङ्गीकारे अन्योन्याश्रयाभावात्‌ । वदन्ति 
हि गङ्गाशब्दस्य प्रवाहः शक्यार्थः तीरं तु लाक्षणिकार्थ इति । यदपि किं चेत्यादि । 
तदपि न । घटपदं घटस्य वाचक्रमिति शक्तिज्ञानविधुरस्य घटमानयेति वाक्यश्रवणानन्तरं प्रयोज्य- 
वृद्धप्रवृत्ति पर्यतः घटानयनात््ाकू घटपदं अनुभवजनक्रतावच्छेदकधर्मवत्‌ प्रवृत्तिहेतुशब्दत्वात्‌ इत्यनुमि- 
मानस्य अनुभवजनकतावच्छंदकधर्मत्वेन शक्तिज्ञानसद्भावेऽपि तस्य शाब्दबोधाभावेन शक्तिज्ञानस्य तेन 
रूपेणाकारणत्वात्‌ । अयमत्र शक्त इत्येवंखूपज्ञानसद्भावे शाब्दबोधः अन्यथा नेत्यन्वयव्यतिरेका भ्यां 
` विशिष्य शक्तिज्ञानस्यैव कारणत्वावधारणेन शक्तेः कार्णतावच्छेदकत्वाभावात्‌ । अन्यथा शत्तिञ्रमेण 
अशक्तात्दादनुभवो न म्यात्‌ । अम्तु वा शक्तिः कारणताऽवच्छेदिका । शक्ति विना पदस्य कारणत्वाङ्गीका रे 
न व्याघातः । तृणारणिमणिन्यायेनावच्छेदकान्तरेण कारणत्बसंभवात्‌ । न हि अरण्यादौ तृणत्वं नास्तीति 
अरण्यादिकं न वहि प्रति कारणम्‌ । येन शक्तत्वाभावाष्लाक्षणिकमननुभावकं स्यात्‌ । किं च गङ्गायां घोष 
इति वाक्यात्‌ श्रोतुः तीरे देवदत्तघोष इति बोधो न स्यात्‌ । गङ्गापदवत्‌ घोषपदस्यापि घोषविशेषे 
लाक्षणिकत्वेनान्वयबोधकामावात्‌ इति ॥ छ ॥ इति लाक्षणिकस्याननुभावकत्वभङ्गः । 


लक्षणा च पदधर्मः वृत्तित्वात्‌ शक्तिवत्‌ । मीमांसका मन्यते । गम्भीरायां नद्यां घोष 
इत्यत्र नेकपदे लक्षणा । पदद्वयार्थस्याप्यनुपपन्नत्वात्‌ । धघोषाधिकरणस्य नदीत्वानुपपत्तिवत्‌ गम्भीरत्व- 
स्याप्यनुपपन्नत्वात्‌ । नापि पदद्रये लक्षणा । नदीशब्देन नदीसंबन्धिनस्तीरस्येव गम्भीरशब्देनापि 
तम्यैव बोधप्राप्ती तीरे तीरे घोष इति बोधप्रसङ्गात्‌। गम्भीरनदीतीरे घोष इति बोधाभावप्रसङ्गाचच । 


॥ शब्दखण्ड: ॥ १८१ 


तस्माद्वम्भीरनद्योरन्वयबोधानन्तरं वाक्येन स्वज्ञाप्यगम्भीरनद्यास्तीरं लक्ष्यत इत्यभ्युपेयम्‌ । न च 
वाक्ये शक्त्यभावात्‌ तत्संबन्धे विना न लक्षणेति वाच्यम्‌ । स्वज्ञाप्यसंबन्ध एव हि लक्ष्यस्मृती 
तन्त्रं न तु संबन्धविशेषः ` शक्तिः । गोरवात्‌ । ज्ञाप्यश्च शक्यवद्वाक्यार्थोऽपि । एवं 'पदपांसुना 
यूपमनक्ति । सप्तमं पदे गृह्णाती' त्यत्र पदस्य ग्रहणकर्मानर्हत्वेन ग्रहणकमार्िषु अञ्जनसाधनत्वेन निरूढेषु 
सोमक्रयार्थानीयमानेकहायन्युपलक्षितसक्षमपदपांसुषु सप्षमपदान्वितपदपदार्थान्वयबोधके सप्तम पदमिति | 
वाक्ये लक्षणेति । 


अत्रोक्तं मणिक्कता । पदलक्षणंयेवोपपत्तौ न वाक्ये लक्षणा । तथा हि । गम्भीरनद्योरन्वय- 
बोधानन्तरं नदीपदं गम्भीरपदे वा खन्ञाप्यगम्भीरनद्यास्तीरं लक्षयति न वाक्यम्‌ । न च विनिगमकाभावेंन 
पदयोलेक्षणाद्वये, वाक्ये चेकेव लक्षणेति युक्तम्‌ । पदे क्लपत्वात्‌ । वाक्यापेक्षया च लघुत्वाच 
पद एव लक्षणा । अन्यथा विनिगमकाभावात्‌ लक्षणाद्वयं पदे वाक्ये चापरा लक्षणेति गोरवे 
स्यात्‌ । अन्वयवोधपूर्विका प्रत्येकं पदङ्रये लक्षणेब । वाक्यलक्षणेति तु परिभाषा । पदवाक्ययो- 
भिन्नत्वातू । वम्तुतस्तु गम्भीरपदात्‌ स्वाथपरम्परासंबन्धेन लक्ष्योपस्थितौ विलम्बात्‌ नदीपदात्‌ 
साक्षात्संबन्धेन शां तीरोपस्थितिसंभवात्‌ तत्रेव लक्षणेति । सप्तम पदे गुह्णातीत्यत्रापि सप्तमपदयोरन्वय- 
बोधानन्तरं सञ्षमपदारथान्वितस्वार्थबोधके पदपदे लक्षणा न तु वाक्य इति । 


तन्न । गम्भीरनदीपदयोरन्यतरलक्षणापक्ष एकस्य पदस्य मुख्यार्थत्वेन तदर्थस्य ढक्ष्यार्थ- 
'नान्वयानुपपत्या अन्यतरलक्षणाऽयोगात्‌ । पदङ्वयलक्षणयोश्च तीरे तीरे घोष इति द्विर्बोधप्रसङ्गना- 
aR वस्तुत ~ 
युक्तत्वात्‌ । एतंगंब वस्तुतस्त्वित्यादिनोक्तः अन्त्यपदलक्षणानियमपक्षोऽपि निरस्तः । पूर्वपदस्योत्तर- 
पदेन सह संभूयान्वयप्रतिपादकतबलक्षणस्यैकवाक्यत्वस्य प्रामाण्यस्य चाभावापातात्‌ । 


रुचिदत्तस्तु । विशेषणविमक्तिः साधुत्वार्थमित्यभ्युपगमात्‌ नदीपदलक्षणायामेव विभक्त्य- 
र्थान्वय इति विशोष्यवाचिपद एव लक्षणा । किं च झुक्कायां नद्यामित्यादौ शक्कपदात्स्वार्थपरम्परा- 
संबन्धेन लक्ष्योपस्थितां विलम्बात्‌ , इत्युक्तयुक्त्या विशेष्यपद एव रक्षणाकल्पनादन्यत्रापि तथा । 
न च तत्र शुक्कपदस्य लाक्षणिकत्वेनानुभावकत्वामावात्‌ स्तज्ञाप्याभावेन न रक्षणेति वाच्यस्‌ । सुतरां 
तहिं तत्र विशेष्यपद एव लक्षणाकल्पनम्‌ । वस्तुतस्तु तदप्यनुभावकमेवेत्युक्तमित्यत्र तात्पथमित्याह । 


१८२ ॥ अभिनवताण्डवम्‌ | 


तन्न । विरोषणविभक्तेः साघुत्वार्थत्वेऽपि विशेषणपदस्य स्वशक्यसंबन्धेन लक्ष्याथसारकत्वा- 
नपायात्‌। न हि मणिङ्गृता लाक्षणिकपदस्य छक्ष्या्थस्मारकत्वातिरिक्तो व्यापारोऽङ्गीक्रियते येन 
साक्षात्स्वार्थसंबन्धेन लक्ष्यार्थस्मारकत्वे विद्यमानेऽपि न लाक्षणिकत्वं स्यात्‌ । न चाधिकरणत्वम्मृत्यसंभवः । 
प्रातिपदिकेन छक्षणया तीरत्वस्योपस्थितिवत्‌ अधिकरणत्वस्याप्युपस्थितिसंभवात्‌ । रक्षकस्य पदस्य स्वाथे- 
द्वारा तीरत्वावच्छिन्नेन संबन्धवत्‌ अधिकरणत्वावच्छिन्नेनापि संबन्धसद्भावात्‌ । विशेषणविभक्त्या वा 
छक्ष्याथस्याधिकरणत्वान्वयबोधः । न हि विशेषणस्य शक्यार्थपरतायां विभक्तिः साधुव्वार्थति लक्ष्यार्थ- 
णरतायामपि साधुतवार्थत्यत्र किञ्चिद्विनिगमकम्‌। येन विभक्तेः रकष्यार्थान्वितस्वार्थानुभावकत्वं न स्यात्‌ । 
यदपि किं च शुक्रायां नद्यामित्यादी झुक्रपदासस्वार्थपरम्परासंबन्धेन लक्ष्योपस्थिताचित्यादि । तदपि न । 
'गुणे शुक्रादयः पुंसि गुणलिङ्गास्तु तद्वतीति वचनबलात्‌ शुक्नुशब्दस्य गुक्ररूपविशिष्टवस्तुवाचिखेन 
परम्परासंबन्धाभावात्‌ । ननु 'आश्रयतो व्यवस्था । तद्यथा गुणवचनानां आश्रयतो लिङ्गवचनानि 
भवन्ति । शुक्लं वस्न शुक्ला शाटी । शुक्कः कम्बल: । जुक्कौ कम्बलो । शुङ्काः कम्बलाः । यदसौ 
द्रव्ये श्रितो भवति गुणः तस्य यल्लिङ्गं वचनं च तढुणस्यापि भवतीति मह्दाभाप्योक्तः शुङ्कादयः 
शब्दाः तद्वति लाक्षणिका एवेति चेत्‌ । न । माप्यस्याभ्युपगमवादेन प्रवृत्तत्वात्‌ । अस्तु वा 
गुणवाचकशब्दस्य गुणिनि लक्षणा । तथाऽपि नोत्तरपद एव लक्षणेति नियमो घटते । बाधकवदोन 
गुक्कायां नद्यामित्यत्र लक्षकतवासंभवेऽपि गम्भीरायां नद्यामित्यत्र लक्षकत्वसंभवात्‌ । बाधकाभावात्‌ । 
न ह्येकत्र बाधकवशात्‌ त्यक्तं बाधकाभावेऽप्यन्यत्र त्याज्यमिति वचनं युक्तिमत्‌ । अन्यथा रङ्गायांः 
घोष इत्यत्र बाधकवशेन मुख्यार्थस्त्यक्त इति गङ्गायां मत्स्य इत्यत्रापि त्याज्यः स्यात्‌ । 


यदपि । तत्र शुक्कपदस्य लाक्षणिकत्वेनानुभावकत्वाभावात्‌ स्तज्ञाप्याभावेन तत्र लक्षणेत्या- 
शङ्कय सुतरां तर्हि तत्र विशेष्यपद एव लक्षणाकल्पनमिति समाधानमुक्तम्‌ । तत्र शङ्का तावद- 
युक्ता । लक्षितलक्षणाखले स्वज्ञाप्याभावेऽपि लक्षकत्वस्य दृष्टत्वेन स्वज्ञाप्याभावस्याप्रयोजकत्वात्‌ । 
समाधानमप्ययुक्तम्‌ । असङ्गतत्वात्‌ । न हि शुक्लायां नद्यामित्यत्र शुक्कपदस्य ज्ञाप्याभावेन विशोष्येः 
पद्‌ एव लक्षणेति वदन्तं प्रति सुतरां तर्हि तत्र विशेप्यपद एव लक्षणाकल्पनं इति वचनं युक्तिमत्‌ । 
येन सङ्गतं स्यात्‌ । ननु त्वदुक्तरीत्यैवोत्तरपदलक्षणासिद्धौ क्लक्ततवात्‌ गम्भीरायां नद्यामित्यत्रापि उत्तर- 
पद्‌ एव लक्षणेत्यत्र तात्पर्यात्‌ नासङ्गतिरिति चेत्‌ । न । बाधकबदोन शुक्लायां न्यामित्यत्र लक्षकंत्वा- 
संभवेऽपि बाधकामावस्थले पूरवपदस्यैव लक्षकत्वसंभवेन तथा तात्पर्यस्यैवायोगात्‌ । यदपि वस्तुतस्तु 
तदप्यनुभावकमेवत्युक्तमित्यत्र तात्पर्यमिति । तदपि न। मणिक्कता लाक्षणिकमनुभावकं नेत्युक्तत्वेनः 


॥ शब्दखण्ड: || १८३ 


तदप्यनुभावकमेवेत्युक्तमित्यत्र तात्पथमित्युक्त्ययोगात्‌ । यदपि मणौ सप्तमपदे गुृह्णातीत्यत्र पदप 
पुव लक्षणेत्युक्त तदप्यत एव निरस्तम्‌ । पांसुषु सh्षमपदसंबन्धित्वरूपविशेषणबोधाभावप्रसङ्गादिति । 


वये तु ब्रूमः । गम्भीरायां नय्यामित्यत्र नैकपदे लक्षणा नापि वाक्ये । किं तु पदङ्कये 
रक्षणा । पदद्रयस्याप्यनुपपन्नमुर्त्यार्थत्वेनोभयोलाक्षणिकार्थपरत्वात्‌ । आध्तवाक्यान्तर्गतस्या नुपपन्न- 
मुख्यार्थस्येकस्य लाक्षणिका्थपरत्वा भात्रेऽपरस्यापि न स्यात्‌ । अविशेषात्‌ । लक्षणायाः पद- 
धर्मत्वेन वाक्यधर्मतवाङ्गीकारायोगात्‌ । पदलक्षणयोपपत्तौ वाक्यळक्षणाङ्गीकारायोगाच । न च 
द्रयलक्षणाङ्गीकारे गम्भीरतीरे नदीतीरे घोष इति द्विस्तीरावगाहिबोधप्रसङ्ग: । द्वाभ्यामपि पदाभ्यां 
व्यासज्यवृत्त्येकलक्षणबा संभूयेकदेव तीरावगाहिबोधो भवतीत्यङ्गीकारात्‌ । न च लक्षणायाः 
व्यासज्यवृत्तित्वानुपपत्तिः | पङ्कगजपदरूढेः पक्क जपदयोव्यासञ्यवृत्तित्वदशनेन लक्षणाया अपि व्यासज्य- 
वृत्तित्वसंभवात्‌ । दस्यते च, देवानां प्रियः, पुण्यजन, इत्यादौ पदद्वये व्यासज्य रूढिः । न चवे 
गम्भीरनदीसंबन्धिनि तीरे घोष इति बोधो न स्यादिति वाच्यम्‌ । गङ्गायां घोष इत्यन्न गङ्गापदस्य 
तीरळक्षकत्रेऽपि गङ्गाव्यावृत्ततीरबोधजनननस्वभाववत्‌ विशेषणविशेष्यभावापन्नपदद्रयलक्षणाया अपि 
अन्वयबोधपूर्वकत्वेन गाम्भी्यविशिष्टनदीव्यावृत्ततीरवोधजननस्वाभाव्याङ्गीकारात्‌ । न च पदद्वयलक्षणा 
नाम वाक्यलक्षणेव । पदसमूहस्यैव वाक्यत्वात्‌ इति वाच्यम्‌ । पदद्वयस्य वाक्यत्वेऽपि गम्भीरपदत्व- 
नदीपदव्वयोरेव लक्षकतावच्छेदकत्वेन लक्षणायाः लक्षकतावच्छेदकावच्छिन्नपदधर्मत्वस्यैवो चित्यात्‌ । 
अन्यथा, पङ्कज, देवानां प्रियः, पुण्यजन, इत्यादिपदशक्तीनां पदङ्वयवृत्तित्वेन वाक्यशक्तित्वे स्यात्‌ । 
अथ तत्र वाक्यत्वं न शक्ततावच्छेदकमिति न सा वाक्यशक्तिः हन्त तर्हि इहापि वाक्यत्वं न 
रक्षक्तावच्छेदकमिति लक्षणापि न वाक्यवृत्तिरिति । ननु कुतः पदत्वं लक्षकताऽवच्छेदकमङ्गी क्रियते 
वाक्यत्वमेव लक्षकताऽवच्छेदकमिति कुतो नाभ्युपयत इति चेत्‌ । न । लक्षणायाः शाक्तिप्रतिनिषित्वात्‌ 
शक्तेश्व पद्त्वावच्छिन्नत्वेन रक्षणाया अपि तथात्वोचित्यात्‌ । एवं सप्तमं पदं गृह्णातीत्यत्र अहण- 
कर्मार्हेपु पांसुषु सप्तमं पदमित्यनयोः पदयोलक्षणा । इति व्यासज्यबृत्तिलक्षणासमर्थनम्‌ ॥ 


श्री: ॥ एवं चित्रगुरित्यादिबहुत्रीहे। पदद्वयस्यैवान्यपदार्थ लक्षणा । न तु समुदायशक्तिः । 
न चोत्तरपदमात्र लक्षणा नापि पूर्वपदमात्रे वा । 'अनेकमन्यपदा्थे इति स्मरणात्‌ । न हि समुदायशक्तिपक्ष 
समस्यमानानेकपदानां अन्यपरत्वम्‌ । अन्यपदार्थशक्तिविधुराणां तेषां अतिप्रसङ्गन तत्परत्वायोगात्‌ । सम- 
स्यमानानेकपंदेरेवान्यपदार्थबोधसंभवे समुदायशक्तिकर्पनावेय्य्यप्रसङ्गाच । समस्यमानपदेरन्यपदार्था- 


१८४ ॥ अभिनवताण्डवस्‌ ॥ 


प्रतीतावेव समुदायशक्ते: कल्प्यत्वात्‌ । नापि उत्तरपदमात्रलक्षणापक्षे पूर्वपदमात्रलक्षणापक्ष वा अनेक- 
मन्यपदार्थ इति संभवति । नापि पदद्वये प्रत्येकं लक्षणा । न तु व्यासज्यवृत्तिलक्षणेति युक्तम्‌ । 
द्विर्बोधप्रसङ्घात्‌ । एकलक्षणयेवोपपत्तौ अनेकलक्षणाकल्पनाऽयोगाच्च । ननु व्यासज्यवृत्तिलक्षणापक्षे 
चित्रगवस्वामीति बोधो न स्यात्‌ । द्वयोः पदयोः साक्षादेवान्यपदार्थबोधकत्वेन परस्परसंबन्धवेधुर्यात्‌ । 
स्याच्च चित्रस्य गोश्च स्वामीति बोध इति चेत्‌ । न । विशेषणबिशेष्यवा चिपददृत्तिव्यासज्यवृत्तिलक्षणाया 
विशेषणाबच्छिन्नविशेप्यसंबन्धिबोधजनकत्वस्वाभाव्यात्‌ । नन्वस्ति नियमतोऽन्यपदार्थं तात्पर्यम्‌ । न 
च नियततात्पय . शक्त्या विना संभवति । निथततात्पर्यस्य शक्तिनिर्वाह्यतवात्‌ । दृश्यते खलु 
घटादिपदानां शक्यार्थ नियतं ताखर्यम्‌ । न इश्यते च लक्षकानां गङ्गादिपदानां तीरादौ . नियतं 
तात्पर्यम्‌ । गङ्गायां मत्स्य इत्यादौ तीरे तात्पर्याभावात्‌ । गङ्गायां घोष इत्यादो शक्‍येप्यर्थे न 
तात्य इझ्यते इति चेत्‌ । मा दर्शि । तथाऽपि शक्तम्य शक्ये ओत्सरगिकं तात्पर्यमित्यस्याबाध 
एव । गङ्गापदस्योत्सगतोऽतीरे बाधके तीरे तात्प्थमित्यस्य सावेजनीनत्वादिति चेत्‌ न। गङ्गायां 
घोष इति समुदायनिष्ठस्य तीराधिकरणकधोषविषयकनियततात्पर्यस्थ अवयवलक्षणया निर्वाहवत्‌ 


बहुत्रीहाबपि अन्यपदार्थे नियततास्पर्यस्य अवयवळक्षणयेवोपपन्नत्वात्‌ । 


ननु मा मूत्‌ नियततातर्यानुपपस्या शक्तिरिद्धिः । नियमेनान्यपदार्थम्रतीत्यन्यथानुपपच्या 
नु शक्तिसिद्धिः स्यादेव । तथा हि । यजमानपञ्चमा ऋत्विजः । लोहितोष्णीषाः ऋस्विजश्चर- 
न्तीत्यादी नान्यपदार्थं तातर्यम्‌ । किं तु विधेयत्वात्‌ यजमानपञ्चमत्वलोहितत्वयोरेव तात्पर्यम्‌ । 
प्रतीयते च नियमेनान्यपदार्थः । यजमानपञ्चमा ऋत्विजः लोहितोष्णीषाः ऋत्विज इति ऋत्विग्वाचक- 
पदसामानाधिकरण्यस्यानुभवात्‌ । न च वृत्या विनाऽन्यपदार्थबोधकतोपपद्यते । वृन्ष्यैव पदानां 
बोधकत्वात्‌ । न च लक्षणया अन्यपदार्थबोधः । अन्यपदार्थे तात्पर्याभावेन तासपर्यानुपपत्तिरूपलक्षणा- 
बीजाभावात्‌ । ततश्च परिरषाच्छक्तिरिति चेत्‌ । न। यजमानपञ्चमा इत्यादावपि अन्यपदार्थ 
तात्पर्यसद्भावात्‌ । अन्यथा यजमानपञ्चमा ऋत्विज इति वाक्यार्थे अन्यपदार्थस्य समन्वयो न स्यात्‌ । 
तातपर्याविषयस्य वाक्यार्थे समन्वयायोगात्‌ । ननु बहुब्रीही समुदाये रूढिरङ्गीकार्या । “तद्यदस्येदं 
विश्व मित्रमासीद्यदिद किं च तस्माद्विश्वामित्रस्तसमाद्विश्चामित्र इत्याचक्षत एतमेव सन्तमिःति श्रुत्या 
बहुत्रीहिप्रातिपदिकस्य विश्वामित्रशन्दस्य आचक्षत इति प्रयोगामिधानेन रूढेः सूचनात्‌ । तथा 'आपो 
नारा इति प्रोक्ताः आपो वै नरसूनवः । अयनं तस्य ताः पूर्वे तेन नारायणः स्मृतः इति । स्मृत्या 
बहुत्रीहिप्रातिपदिकस्य नारायणशब्दस्य रूढिसूचनादिति चेत्‌ । स्यादयं दोषः । यदि विश्वामित्रशब्दो 


॥ शब्दखण्ड: ॥ १८५ 


ब्हुन्रीहिरेव स्यात्‌ । न चेवम्‌ । किं नाम विश्वस्य मित्रमिति तत्पुरुषोऽपि । न च तद्यदस्येदं विश्वं 
मित्रमासीदित्येवरूपेणापि वाक्येन विश्चस्यायं मित्र इत्यर्थस्य लाभात्‌ कृत एवं विग्रहवाक्यस्य 
तात्पये कल्प्यते । यथाश्रुतार्थपरमेव किं न स्यादिति चेत्‌ । 'तद्यदस्येदे विश्व मित्रमासीद्यादिदं 
किं च, तसमाद्विश्चा मित्र? इत्युक्त्या गङ्गासंबन्धात्तीरं गङ्गत्युक्त्या गङ्गाशव्दलक्ष्यत्ववत्‌ भगवतोऽपि मित्री भूत- 
जगत्संबन्धेन विश्वामित्रशब्दळक्ष्यत्वापत्त्या प्रायपाठविरोधात्‌ । 'विश्वस्य ह वे मित्र विश्वामित्र आसं 
विश्व हास्य मित्र भवति य एवं वेदेति समाख्यानाच्चति ब्रमः । न चव सति "“परवलिङ्ग इन्द्र - 
तःपुरुषयोरिति स्मरणात्‌ विश्वामित्रमिति नपुंसकमेव स्यात्‌, न पुलिङ्गमिति वाच्यम्‌ । लोकानु- 
सारित्वालिङ्गस्येति महामाष्योक्तेः लिङ्गस्य प्रयोगाधीनत्वात्‌ । उक्तं च महाभाण्येऽन्यत्रापि । बहुलं 
तणि । किमिदं तणीति । संज्ञाछन्दसोः तणीति संज्ञेति । स्मृतेरपि नारायणशब्दस्य नाराणां अयनं 
नारायण इति योगेन विष्णुवाचकस्य, बहु््रह्याश्रयणेन निरूढलक्षणयाऽपि भगवति प्रवृत्तिरित्यमिप्रायेण 
प्रवृत्तत्वात्‌ । न तयाऽपि बहुत्रीहौ ूढिसिद्धिः । लक्षणया प्रवृ्त्यभिधानं तु विशिष्य प्रझयार्णवशायित्व - 
लक्षणगुणलाभाय । न च नारायणशब्दवाच्ये तस्मिन्‌ नारायणशब्दस्य लक्षणाऽयोगः । नारशब्दं- 
वाच्यमुक्ताश्रयत्वरूपगुणेन नारायणशब्दवाच्यस्यापि प्रलयाणैवशायित्वरूपेण बोधाय तच्छव्दरक्ष्यत्व- 
संभवात्‌ । घटशब्दवाच्यस्यापि घरस्य छिद्रेतरत्वेन बोधाय तच्छब्दलक्ष्यत्वदशनात्‌ । 


ननु बहुत्रीही हक्षणेत्ययुक्तम्‌ । मुस्यार्थानुपपत्तिप्रतिसन्धानपूर्वकमवयवार्थसंबन्धिनोऽप्रतीतेरिति 
चेत्‌ न । द्रष्टः प्रवेशयेत्यादाविव तात्पर्यानुपपत्ते: तत्प्रतिसन्धानस्य च भावात्‌ । न हि सदश्वमानयेत्यादौ 
तात्प्योनुपपत्तिप्रतिसन्धानशून्यस्याश्वाखूढप्रतीतिमवति । ननु चित्रगुर्व्यूढोरस्कः द्विमूर्धः व्याघ्रपात्‌ 
रजुः संज्ञुरित्यादौ तातपर्यानुपपत्तिप्रतिसन्धानमन्तरेव झटित्यर्थप्रतीतेनं लक्षणेति चेत्‌ । न । बहुन्रीहि- 
लिङ्गोपेतानां व्यूढोरस्कादिशव्दानां अन्यपदार्थलक्षकत्वेऽपि निरूढत्वेन मार्गाश्चलन्तीत्यादाविब झडिति 
तात्पर्यां नुपपत्तिबोधपर्वैकं तत्रापि लक्ष्यार्थोपखितिसद्भावात्‌ । अन्यथा घूमदशनात्‌ झडित्येब 
वहिप्रतिसन्धानं भवतीति व्यास्यनुसन्धानं विनेव धूमा द्वहिज्ञानं भवतीति स्यात्‌ । न च बहुन्रीहावन्यपदार्थे 
समुदायशक्त्यङ्गीकारो युक्तः । 'अनेकमन्यपदार्थः इति पाणिनीयसूत्रविरोधात्‌ । समुदायशक्तिपक्षे 
समस्यमानानेकसुबन्तस्यान्यपदारथेवृत्तित्वाभावात्‌ । तस्येवान्यपदार्थवृत्तिर्वे समुदायशक्त्यङ्गीकारोऽयुक्तः । 
अनन्यलभ्यस्यैव शब्दार्थत्वात्‌ । लक्षणाया अवजनीयत्वाच । न हि व्यासज्यवृत्तिक्षणामन्तरा 
समस्यमानानेकसुबन्तस्यान्यपरत्वं संभवति । किं च समुदायशक्तिपक्ष अन्यपदार्थ इत्ययुक्तं प्राप्नोति । 
24 


१८६ ॥ अभिनवताण्डवम्‌ ॥ 


बहुव्री हिलभ्याथेस्य समुदायशक्यत्वात्‌ । समुदायस्य च समस्यमानानेकान्यत्वाभावात्‌ । ननु समुदावस्या- 
नेकावयवगर्भितत्वात्‌ अवयवस्यापि परम्परया5न्यपदार्थेबोधकत्वेनान्यपदार्थवृत्तित्वम्‌ । न हि चित्रगो- 
` 'पदयोरभाचे चित्रगोस्वामिलाभः । सूत्रोक्तान्यपदार्थत्वे च संमासारंभकवर्तिपदाथ पिक्षयेति समुदायोञन्य- 
पदार्थवृत्तिरेवेति न सूत्रविरोध इति चेत्‌ । न । समुदायान्तर्गतानामनेकावयवानां अन्यपदार्थे लक्षणा- 
वृत्त्यमावे परम्परया अन्यपदाथाबोधकत्वस्यान्यपदार्थवृत्तित्वस्य चायोगात्‌ । अन्यथा पङ्गजशब्दरावयवा- 
नामपि परम्परया अन्यपदार्थबोधकत्वस्यान्यपदार्थवृत्तित्वस्य चापातेन तत्रापि बहुब्रीहिः स्यात्‌ । पङ्गपदज- 
'पदयोरभावे पदाबोधस्याभावादिति वक्तु शक्य्रत्वात्‌ । 


. ` यत्त॒ सूत्रोक्तान्यपदार्थत्वं समासारम्भकवतिंपदार्थापिक्षयेति समुदायोऽन्यपदार्थवृत्तिरेवेति न 
सूत्रविरोध इति । तन्न । समुदायान्ययच्छन्दनोध्यार्थपरत्वस्यैव सून्रोक्तान्यपदार्थवृत्तिशन्दार्थत्वात्‌ । 
अन्यथा विग्रहवाक्ये अन्यपदार्थबोधनाय चित्रा गावो मस्येति यच्छब्दप्रयोगो न स्यात्‌ । अन्यपदार्था- 
भिधाने अनुप्रयोगानुपफ्तेरमिहितत्वात्‌ । 'अन्यपदाथामिधाने अनुप्रयोगानुपपत्तिः प्राम्मोति' । चित्रगुणा- 
मिहितः सोऽर्थं इति कृत्वा चित्रगुः कः देवदत्तः इत्यनुप्रयोगानुपपत्तिः प्राम्नोतीत्याशङ्कघ न वा एष 
दोषः अनभिहितत्वात्‌' । न वा एष दोषः । किं कारणम्‌ । अनभिहितत्वात्‌ । चित्रगुशब्देन सोऽर्थो- 
ऽनभिहित इति कृत्वाऽनुप्रयोगो भविष्यति । चित्रगुर्दवदत्त इति । “कथमनमिहितः | सामान्याभिधाने 
बिशेषानभिधान' सामान्येऽभिधीयमाने विशेषः अनमिहितो भवति । तत्रावश्यं विशेषार्थिना तिशेषोऽनु- 
“प्रयोक्तव्यः । चित्रगुः कः देवदत्त इतीति समादधता भाप्यकृता चित्रम्वादिसमुदायातिरिक्तदेवदत्ता्यन्य- 
पदार्थत्वस्य सौ त्रान्यपदार्थशब्दार्थतयाऽमिहितत्वेन तद्विरोधाचच । 


ननु मा भूत्तहिं समुदायशक्तिः । कि तहिं समासान्तानां षजादीनामेवान्यपदार्थ शक्ति: । 
यत्र न समासस्तत्रापि चित्रगुरित्यादी हस्वादिरूपविकारोऽम्त्येव । भवति च विकारेणाप्यर्थभेदः । 
यत्र विकारोऽपि न, तत्राप्यर्थपरः स्वरविशेषोऽम्त्येव । त्रातृव्यादिपदेषु स्वरविशेषेणेव सपलाद्यर्थ- 
प्रतीतेः । इन्द्रशन्रुरिति पदे स्वरेणेवान्यपदार्थोक्तिश्चेति चेत्‌ । न । घटादीनां सर्वेषामन्यपदार्थत्वेन 
परमसक्थः विशालाक्ष इत्यादिसमासान्तषचा घटादीनामपि बोधप्रसङ्गात्‌ । न च नान्यपदार्थमात्रे 
शक्तिः किं तु समस्यमानपदा्ंसंबन्धिन्यन्यपदाथविरेषे शक्तिरिति वाच्यम्‌ । विशालाक्षशब्देन 
कदाचित्पुरुषस्य कदाचिपशोः कदाचिन्मृगस्य बोधेन षचोऽनेकशक्तिकल्पनाप्रसङ्गात्‌ । न च संबन्धित 
शक्यताबच्छेदर्क अतो नानेकार्थतेति वाच्यम्‌ । अवयवाथसंबन्धेन।न्यपदा्थबोधसंभवे षजादिशक्ति- 


॥ शब्दखण्डः | | १८७. 


कल्पनाविय्यथ्यात्‌ । अवयवानां समाससिद्धये लक्षणाया वक्तव्यत्वाच । अन्यपदार्थपरत्व एव 
समासविधानात्‌ । अत एवावयवार्थसंबन्धिनोऽथस्म स्वरविकाराद्य्थत्वबणेनमपास्तम्‌ । 
समस्यमानपदतात्पर्यविषयस्या न्यपदार्थत्वस्येव वक्तव्यत्वेन स्वराद्यर्थत्वस्यावक्तव्यत्वात्‌ । अत एवा- 
नेकमन्यपदाथ इत्युक्तम्‌ । अन्यथा अनेकमन्यपदाद्यथं इत्यवक्ष्यत्‌ । | 


यदपि आतृव्यादिपदेपु स्वरविशेषेणेव सपलाद्यथप्रतीतेः इन्द्रशत्ररितिपदे स्वरेणेवान्यपदार्थोक्ति- 
श्वेति । तदपि न । स्वरविशेषस्य व्यनन्तत्वबहुन्रीहित्वनिर्णायकत्वेऽपि अथप्रतीत्यजनकत्वात्‌ । 
तुशब्दात्‌ ज्यन्‌प्रत्ययो भवति । समुदायेन चेत्‌ सपल उच्यते’ । इति काशिकोक्ते: । 'स्वरितत्रझ- 
शब्दान्तं बहुत्रीहित्वमेष्यती तिभगवप्पादोक्तेश्व । 'यथेन्द्रशत्रः स्वरतो5पराधादि'ति वाक्यं तु स्वरतोऽपराधे 
बहुन्रीहित्वप्राष्तो इन्द्रशत्ररितिपदे अनभिहितार्थाभिधायीत्यथकमिति न तह्कलेन स्वरस्य वाचकता । ननु 
बहुन्रीही शक्त्यभावे बहुब्रीही “सक्थ्याइणोः स्वाङ्गात्‌ षजि’ ति षस्विधानं 'गोख्रियोरुपसर्जनस्ये’ति इस्वत्व- 
विधाने च न स्यात्‌ । षजादिकमन्तँरैव लक्षणया समस्यमानपदाभ्यां अन्यपदार्थामिधानसंभवात्‌ । न हि 
गङ्गापदेन लक्षणया तीरामिधानाथं प्रत्ययो विकारो वा विधीयते । येनेह तदथवत्स्यादिति चेत्‌ । न । 
शब्दसाधुत्वाथमेव तद्विधानात्‌ । 


ननु रक्षकस्य लक्षणीयपदलिङ्गाग्राहकत्वनियमेन विशेष्यलिङ्गग्राहिणो बहुन्रीहेन लाक्षणिक- 
त्वमिति चेतत । न । अवयवयोरेव लक्षणाऽङ्गीकारेण बहुनी हेरक्षणाऽनङ्गीकारात्‌ । कथं तहिं बहुन्रीहे- 
विशेष्यपदलिङ्गनियम इति चेत्‌ । न । विशोष्यपदलिङ्गमाहकत्वे विशेषणपदत्वस्यैव तन्त्रत्वेन नियमतो 
विशेषणपदस्य बहुत्रीहेर्नियमतो विशेष्यलिङ्गग्राहकत्वोपपत्तः ॒ 


ननु 'अह्ृञ्यत्वादिगुणको धर्माक्तेरितिसूत्रे यत्तदद्रेयमगोत्रमवणमित्यादिश्रतिगतानां अगोत्रमित्या- 
दिबहुब्रीहिशब्दानां समन्वयः प्रतिपाद्यते । समन्वयः शक्तितात्पर्येलक्षणः संबन्ध इत्युक्तम्‌ । निषिद्ध 
च 'न च लक्षणया समन्वयोऽभिधीयत' इति समन्वेतव्यशब्दानां भगवति लाक्षणिकत्वम्‌ । ततोऽ- 
कामेनापि बहुन्रीहिशब्दस्य शक्तिरभ्युपगन्तव्या । अन्यथा भपसिद्धान्तः स्यादिति चेत्‌ । उच्यते । 
सत्यमगोत्रादिशब्दानां समन्वयोऽमिधीयत इति । तथाऽपि न समन्वयीयमानानां अगोत्रादिशब्दानां 
ाक्षणिकत्वहानिः । छक्षणावृत्तिलभ्यगुणलाभायेव समन्वयस्य प्रक्रान्तत्वात्‌ । न हि व्यसनतया समन्व- 
योऽमिधीयते । येन गुणलाभोपयुक्तां लक्षणां परित्यजेत्‌ । गुणलाभानुपयुक्तां शक्ति स्वीकुर्यात्‌ । 


१८८ ॥ अभिनवताण्डवम्‌ ॥ 


“न च लक्षणया समन्वयो5मिधीयत' इत्यायुक्तिस्तु येषां शब्दानां वचनवृत्या गुणलाभ: तेषां शक्त्या 
समन्वयः न लक्षणयेत्येबंपरेति न तद्विरोधः । अत एव सूत्रकृता अगोत्रादिशब्दानां शक्त्या समन्वया- 
भावेऽपि लक्षणया गुणराभस्तु भवतीति द्योतनाय अद्ञ्यत्वाद्विगुणक इति गुणग्रहणं कृतम्‌ । | 


ननु बहुत्रीहिशब्दानां लाक्षणिकत्वाभिघानं सुधाविरुद्धम्‌ । तथा हि । 'जातमोत हरौ यस्मात्‌ 
ज्योतिषः प्राणरूपत' इत्यनुव्याख्याने “कि ब्रह्मणि वाक्यानामन्वय उत पदानामिति । तत्र तावत्पदानामिति 
ब्रूमः । न च वृक्ष्यसंभवः । योगसद्भावादित्यमिप्रेत्य निर्वक्ती'त्यवतार्य 'जिर्जात जनेरौणादिको डिप्रत्यय 
ओतिरोत अवतेः क्तिः । जातं जगदोत प्रविष्टं यस्मिनसी ज्योतिरि’ति ज्योतिरादिशब्दानां बहुन्रीहित्वा- 
भिधानात्‌ इति चेत्‌ । न । सुधाकृता ज्योतिःशब्दस्य भगवति लक्षणयेवं समन्वयमभिप्रेत्य ज्योतिष 
शब्दस्य संबुद्ध्यन्तस्य “जोतिषायजेते'ति श्रत्यन्तर्गतस्य योगो भगवता भाष्यङ्गतोच्यत इत्यभिधानात्‌. । 
न हि ज्योतिःशब्दस्येब योग उक्तः । येन तद्विरोधः स्यात्‌ । अभिमतं च भाष्यकारस्य बहुब्रीहम- 
बयवपदानां अन्यपदार्थलक्षकत्वम्‌ । 'कृतप्रयल्नापेक्षस्तु विहितप्रतिषेधावैञ्य्थ्यादिभ्य' इति मूत्रमाष्ये 
ततोऽप्रयोजकत्वं शासनस्य नापद्यते । क्र्तप्रयल्लापेक्षत्वात्‌ तत्ररकत्वस्यादिशब्देनावेषम्यादी ति अवेष- 
म्यादेरन्यपदार्थस्य आदिशब्दार्थत्वाभिधानात्‌ । अन्यथा बहुन्रीहिणा अवेषम्यादि संशृहीतमित्यवक्ष्यत्‌ । 
नन्वथापि आदिपदेनावैषम्यादि संगृहीतमिति भाप्यमनुपपन्नम्‌ । आदिशब्दरवत्‌ पदान्तरस्यापि 
लक्षकत्वादिति चेत्‌ । सत्यम्‌ । बहुन्रीह्यवयवसर्वपदानामन्यपदार्थलक्षकत्वमिति । तथाप्यादिपदे- 
नावैषम्यादीत्युक्तिधटते । तद्यथा देवदत्तपुत्रस्य देवदत्तापत्रत्वे देवदरत्तस्यायं पुत्र इति व्यपदिइयते । 
न चोच्यतेऽयुक्तमेवायं त्रवीतीति । इति बहुन्रीहौ व्यासंज्यदत्तिलक्षणासमर्थनम्‌ ॥ छ॥ | 


मणिकारस्तु मन्यते । बहुत्रीहौ चित्रगोपदयोरन्वयबोधानन्तरं गोपदे स्यज्ञाप्यचित्रगो स्वामि - 
रक्षकम्‌ । खत्ञाप्यचित्रगोसंबन्धेन तत्स्वामिस्मारकत्वात्‌ । चित्रापदं गवान्तितस्वार्थवोधकतया 
मुख्यार्थमेव । कर्तव्यान्वयबोधानुकूलत्वेन न वाक्यभेदोऽपि | न चेवमेकस्येव गोपदस्यान्यपदार्थ 
वृत्तौ समासो न स्यात्‌ । अनेकस्यान्यपदार्थे वर्तमानस्य समासानुशासनादिति वाच्यम्‌ । चित्रा- 
पढम्थापि परम्परया अन्यपदार्थनोधकत्वात्‌ . अस्तु वा चित्रापदेऽपि रक्षणा । चित्रापदार्थेस्य परम्परया 
चित्रगोख्रामिसंबन्धात्‌ । न चेव बहुत्रीहौ अन्यपदार्थे नियततासपर्यानुपपत्तिः । लक्षस्य लक्ष्ये 
नियततात्पर्यादशनात्‌ । अतः समुदाये शक्तिरेवेति वाच्यम्‌ । बहुत्रीहौ न वाक्ये लक्षणा । किं 
तु पदे । तम्य च कचिच्छक्येऽपि तात्पर्थणान्यपदार्थे तार्पथनियमाभावात्‌ । अथास्ति बहुत्रीहिस्थ 


॥ शब्दखण्डः || १८९ 


“पदुद्वयस्यान्यपदा थतात्पर्यनियमः ततोऽन्यत्राप्रयोगनियमात्‌ । अतस्तन्निर्वाहिका पदद्वये शक्तिः । सेव च 
वाक्ये । वाक्यस्य पदद्रयात्मकत्वादिति चेत्‌ । अस्तु तर्हि बहुन्रीहिस्थपदेषु निरूढलक्षणा । तयेवान्य- 
पदाथ तास्पथनियमोपपत्तौ समुदायशक्तो मानाभावात्‌ । 


ननु बहुत्रीहावन्यपदार्थस्य लक्ष्यत्वे नियमतो लक्षणीयपदलिङ्गत्वं न स्यात्‌ । लाक्षणिकस्त्र 
पदस्य लक्षणीयपदलिङ्गाआहकत्वनियमात्‌ । स्वलिङ्गापरित्यागाच्च । अतोऽन्यपदार्थे शक्तिरेवेति चेत्‌ । 
अत्र ब्रूमः । नहुन्रीहे्लाक्षणिकत्वेन विशेषणपदत्वनियमात्‌ नियमतो लक्षणीयविरोप्यपदलिङ्गत्वम्‌ । यद्यपि 
जेत्रस्य पत्न्याः स्वमित्यत्र पलीपदविदोषणस्यापि मेत्रपदस्य न विशेष्यपदलिङ्गकत्वं तथाऽपि समानाघि- 
करणस्य विशेषणपदस्य विशष्यपदलिङ्गत्वमस्त्येव । पदयोः सामानाधिकरण्यं च एकधर्मिवाचित्वम्‌ । 
मेत्रपचतिपदयोः सामानाधिकरण्येऽपि न पचतिपद्स्य विशेष्यपदलिङ्गवमिति चेत्‌ । न । 
समानाधिकरणस्य समानविभक्तिकस्य विशेप्यछिङ्गत्वाज्ञीकारात्‌ । सुपिङ्विभक्त्योश्च समानत्वानङ्गी- 
कारात्‌ । अथ नियमतो विशेष्यपदलिङ्गतेव विशेषणपदस्य बहुत्रीहेः शक्तिं विना न निर्वहतीति 
चेत्‌ । न । विशेषणपदत्वमेव हि विशेप्यपदलिङ्गत्वे तन्त्रे न तु शक्तत्वे सति । गौरवात्‌ । दण्ड्यादि- 
-चाक्यस्याशक्तस्यापि पुरुषादिविरोष्यलिङ्गकत्वात्‌ । इति । | ॥ 


तन्न । समस्यमानगोपदस्य गोपरत्वाभावात्‌ चित्रापदस्य तत्र स्वार्थसमपकत्वायोगेन चित्रा- 
पदे गवान्वितस्वाथबोधकतया मुख्याथेमेवेत्युक्‍त्ययोगात्‌ । समभिव्याहृतविशेषणपदानां बिशेष्यपदार्थ एव 
स्वाथेसमर्पणस्वाभाव्यात्‌ । अन्यथो नीलोत्पलमित्यत्र नीलपदं घटादिपदार्थे स्वार्थसमपेके स्यात्‌ । 
यच्चोक्तम्‌ । बहुब्रीही चित्रगोपदयेरन्वयबोधानन्तरं गोपदं स्वज्ञाप्यचित्रगोस्वामिलक्षकमिति । तन्न 
शोभां, बिभर्ति । आदो चित्रगोपदयोरन्वयबोधः पश्चाच्च गोपदात्‌ स्वामिबोध इति क्रमिकबोधद्वयस्थाननु- 
भाविंकत्वात्‌ । ननु कथ तर्हि चित्रगुमिति बहुब्रीहिणा चित्रगोसंबन्धित्तेनान्यपदाथप्रतीतिः । चित्रगो- 
पदयोरमेदान्वयाभावेन गबां वेचिञ्थवैशिष्टयबोधकाभावात्‌ इति चेत्‌ । गङ्गापदस्य तीरलक्षकत्नेऽपि 
स््ार्थसंबन्धित्वेन तीरापस्थापनस्वमाववत्‌ संभूय लक्षकयोर्विशेषणविशेष्यपदयोर्विशेषणावच्छिन्नविशोप्यः 
व्यावृत्ततया रक्ष्याश्रबोधजनकत्बस्वभावात्‌ इति ममः । ननु गङ्गापदे तीरत्वेनेब तीरमुपस्थापयति 
न तु गङ्गासंबन्धित्वेन । संबन्धांशे शक्तिलक्षणयोरभावादिति चेत्‌ । न । अनुभवनिरोधात्‌ । 
अन्यथा चित्रगुमित्यत्र स्वामिल्रेनैव स्वामिबोधः स्यात्‌ न तु चित्रगोसंबन्धित्वेन । ततश्च चित्रगोपद्‌- 
योरन्वयनोधानन्तरं गोपदं स्वज्ञाप्यचित्रगोस्वामिलक्षकमित्युक्तमयुक्त स्यात्‌ । न हि लक्ष्यार्थ गोसंचन्थि- 
त्वस्मैवाभावे गवां चित्रत्वबैशिष्टयबोधप्रयोजनमस्ति । येन प्राथमिकान्बयबोधकल्पने सार्थकं स्यात्‌ । 


१९० ॥ अभिनवताण्डवम्‌ ॥ 


यत्तु चित्रापर्द गवान्वितस्वार्थबोधकतया मुख्याथमेवेति । तन्न । चित्रापदेन संभूयार्थाप्रति- 
पादकस्य गोषदस्य तेन सह समासाभावप्रसङ्गात्‌ । अनेक्रमन्यपदाथ इति संभूयान्यपदार्थपराणामेव 
व्हुत्रीहिविधानात्‌ । गोपदस्य मुख्यार्थत्वमन्तरा विशेषणीभूतचित्रापदस्य मुख्यार्थपरत्वायोगाचच । 
न हि संभवति गोपदं न स्वार्थपरम्‌ । तद्विशेषणं तु चित्रापदं गवान्वितस्वार्थपरमिति । उन्मत्त- 
वाक्यत्वप्रसङ्गात्‌ । यदत्रोक्तं चित्रापदस्यापि परम्परया अन्यपदार्थबोधकत्वारसमास इति । तन्न । 
स्वाथवोधनेनान्यथासिद्धस्य अन्यपदाशचबोधकत्वाभावात्‌ । सुबन्तानां अन्यपदाभवृत्तरेव समासप्रयोजकत्वेन 
चोधोपयोगित्वमात्रेण समासाङ्गीकारायोगाच । यदपि अस्तु वा चित्रपदेऽपि लक्षणा । चित्रपदार्थस्य 
परम्परया चित्रगोस्वामिसंबन्धात्‌ । न चेवमेकपदळक्षणायामितरपदवैय्यर्थ्यम्‌ । इतरपदमहिम्नेव विशेषस्य 
लक्षणीयत्वादिति । अत्र वक्तव्यम्‌ । किमस्तु वेत्यनेन चित्रापद एव लक्षणा न गोपद इति पक्षोऽङ्की- 
क्रियते । उत चित्रापदे गोपदे. चेत्युभयत्रापि लक्षणेति पक्षोऽङ्गीक्रिते । नाद्यः । चित्रापदेऽपीत्यपिः 
यब्दवैय्यथ्यप्रसङ्गात्‌ । गोपदेन समासाभावप्रसङ्गाच । अनेकयोः सुबन्तयोः अन्यपदार्थपरत्वस्य 
समासप्रयोजकस्याभावात्‌ । त्वन्मते चित्रापदस्य गुणवाचित्वात्‌ मुख्याथसंबन्धाभावेन लक्षणाऽयोगाञ्च । 
जोपदस्योपसजनत्वाभावेन गोख्रियोरुपसजनस्येत्युक्तद््वल्वाभावप्रसङ्गाच । नापि द्वितीयः । इतरपद- 
महिम्नेव विशेषस्य लक्षणीयत्वात्‌ इत्युत्तरय्रन्थविरोधात्‌ । न हि पदद्वयलक्षणाऽभावे समासः संभवति 
येनेतरपदवेय्यर्थ्यपरिहारायं' इतरपदमहिन्नाऽपरपदस्य विरोषळक्षकत्वा मिधानमरथवत्स्यात्‌ । 


अत्राह रुचिदत्तः । अस्तु वेत्यभ्युपगमवादः । वस्तुतः साक्षात्संबन्धेनोपस्थापकत्वाद्गोपद 
एव लक्षणा । अत एव “न चेवमि'त्यादिभ्रन्थः गोपदलक्षणादूषणपरिहारारथैः प्रवृत्त इति । तन्न । 
बहुव्रीही चित्रगोपदयोरन्वयबोधानन्तरं गोपदं स्वज्ञाप्यचित्रगोस्वामिलक्षकमिति प्रागेव गोपदलक्षणापक्षे 
चित्रापदवैय्यथ्यस्य परिहृतत्वात्‌ । अन्यथा पूर्वग्रन्थवेय्यथ्ये स्यात्‌ । प्रयोजनान्तराभावात्‌ । न 
चेवमिति एवंशब्दप्रयोगात्‌ अस्तु वेति प्रागुक्तपक्ष एव वैय्य्थ्यशङ्कानिरासार्थकत्वस्य प्रतीयमानत्वेन 
गोपदलक्षणापक्ष दूषणपरिहारपरतया अन्थयोजनाऽयोगाच्च । यदपि “ननु बहुब्रीहावन्यपदार्थस्य लक्ष्यत्वे 
नियमतो लक्षणीयपदछिङ्गत्व न स्यात्‌ | लाक्षणिकस्य पदस्य क्षणीयपदलिङ्गाग्राहकत्वनियमात्‌ । स्वलिङ्ग - 
परित्यागाच । आतोडन्यपदार्थ शक्तिरेवेति चेत्‌ । अत्र रमः । बहुन हेर्शाक्षणिकत्वेन विशेषणपदत्व- 
नियमात्‌ । नियमतो लक्षणीयविशेष्यपदलिङ्गकत्वं समानाधिकरणस्य समानविभक्तिकस्य च विशेषण- 
एद्स्य विशोप्यरिङ्गकपदत्वनियमादि'ति । तत्र शङ्का तावदयुक्ता । लक्षकगोपदस्य लक्षणीयपद- 
हिङ्गत्वाभावेन लक्षणीयपदलिङ्गव्वं न स्यादित्यापादनायोगात्‌ । न हि गोपदं लक्षणीयपदलिङ्गकम्‌ । 


॥ शब्दखण्ड; || ‘- १९१ 


येनेदमापादने युक्तं स्यात्‌ । किं तु बहुन्नीहिप्रातिपदिकम्‌ । नापि तत्रापादकमस्ति । बहुत्रीहि 
प्रातिपदिकस्य रक्षक्रत्वानङ्गीकारात्‌ । अत एव छक्षणीयपदलिङ्गाग्राहकत्वनियमात्‌ स्वलिङ्गापरित्यागाचति 
हेतुद्वयमसङ्गतम्‌ । बहुव्रीहिप्रातिपदिकस्यालाक्षणिकत्वेन लाक्षणिकस्वभावकथनस्योपयोगादशनात्‌ । 
समाघानमप्यनुपपन्नम्‌ । बहुन्रीहेर्लाक्षणिकत्वाभावेन असिद्धेन तेन विरोषणपदत्वसा धनायोगात्‌ । 
अवथबगतेन झाक्षणिकत्वेनावयविनः त्रिशेषणपदत्वं साध्यत इति चेत्‌ । न । तत्पुरुषे व्यभिचारेण 
व्याह्यभावात्‌ । राजपुरुष इत्यादौ पूर्वपदे त्वया षछ्यर्थलक्षणाङ्गीकारात्‌ । यदपि दण्डयादिवाक्यस्याशक्तस्य 
पुरुषादिविरोप्यलिङ्गकत्वादिति । तदपि न । दण्डीत्यस्यैकपदत्वेन पदसमुदायत्वरूपवाक्यत्वाभावात्‌ 


॥ छ ॥ इति बहुत्रीहौ मण्युक्तान्यपदलक्षणानियमभङ्गः ॥ 


श्रीरस्तु । राजपुरुष इत्यादितत्पुरुषे न पूर्वपदस्य षष्ठ्यर्थ लक्षणा । औपगवशब्दादिव राज- 
पुरुषशब्दादपि योगेनैव पष्ठयश्रभानसंभवात्‌ । योगवृत्तः खल्वयं महिमा यत्‌ एकावयवार्थसंबन्धिते- 
नापरावयवाथ्रधीहेतुत्वस्‌ । अन्यश्रौ पगव इत्यत्रोपग्वित्यस्थ तत्संबन्धिनि रक्षणा स्यात्‌ । एव पङ्कज- 
शङदेऽपि पङ्कपदम्य सप्तम्यर्थं लक्षणा स्यात्‌ । न चेष्टापत्तिः । योगिकत्वाभावप्रसङ्गात्‌। न च 
अवयवबृस्या बोधकत्वात्‌ योगिकत्वमिति वाच्यम्‌ । अवयबपुख्यवृत्तिमपेक्ष्य बोधकस्येव योगिकत्वेन 
तल्टक्षणावृत्तिमपेक्ष्य बोधकस्यायो गिकत्वात्‌ । अन्यथा योगवृत्तेभुख्यवृत्तित्वं न स्यात्‌ । न च द्विरेफ- 
सुखमित्यस्य योगिकत्वं न स्यात्‌ । पूर्वावयवस्य द्विरेफपदस्य भ्रमरे लाक्षणिकत्वात्‌ इति वाच्यम्‌ । 
मार्गाश्चळन्ति मञ्चाः क्रोशन्तीत्यादिप्रयोगख्चमञ्चादिजशब्दाना रूढाभासत्ववत्‌ द्विरेफमुखशब्दस्य यौगिका- 
भासत्वेन यौगिकत्वाभावात्‌ । एवं राज्ञः पुरुष इति वाक्येपि राज्ञ इति षष्ठयन्तपदस्य राजसंबन्धिनि 
लक्षणा स्यात्‌ । न च राज़ि संख्यावबोधार्थमेव राजप्रातिपदिकस्य विभक्त्यर्थ लक्षणा । शब्दानु- 
सम्धानस्येव बोधहेतुत्वेना नुसंहितठपतविभक्त्येव बोधसंभवे लक्षणाकल्पना5प्रोगात्‌ । अन्यथा वाक्यान्ति- 
मपदस्येव वाक्याथलक्षकत्वे म्यात्‌ । त्वन्मते अन्तिमपदश्रवणकाले पूर्वपदानां विनष्टत्वेन बोधकत्वा- 
भावात्‌ । अथ तत्रानुसंहितानामेव पदानां बोधकत्वान्न लक्षणा, हन्त तर्हि इहापि अनुसंहित- 
विभक्तेरेव बोधकत्वान्न लक्षणेत्यस्तु । एवं ग्रामे गतः इत्यादितरपुरुषेऽपि पूर्वपदस्य कर्मादिगत- 
संख्यायां न लक्षणा । अनुसंहितबिभक्तिभिरेव तह्वोधसंभवात्‌ । न च उप्तविभक्त्यनुसन्धाननियमा- 
भावाहक्षेणेवाङ्गीकर्तन्येति युक्तम्‌ । विभक्त्यनुसन्धानाभावदशायां आमगत इत्यादौ कर्मसंस््यातात्पयस्य 
ज्ञातुमशक्यत्वेन लक्षणाया अपि स्वीकलुमशक्यत्वात्‌ । न हि राजपुरुषः आमगतः शङ्कलाखण्ड 
इत्यादिसमासपदे०बब्युत्पन्नस्य, राज्ञः पुरुष इत्यादिविग्रहबोध्येध्वर्थेषु, तात्पयग्रहो भवति । येनानुसंहित- 


१९२ ॥ अभिनवताण्डवम्‌ ॥ 


'निभक्तेर्बोधकत्वमपहाय छक्षणास्वीकारो युक्तः स्यात्‌ । न च स्मृतविभक्तर्वोधकत्वे समासस्य 
विग्रहस्मारकत्वेनैवोपयोगः स्यात्‌ । न तु बोधकत्वमिति वाच्यम्‌ । स्मृतविभक्तिसहकारेण समस्य- 
सांनपदानामेव बोधकत्वसंभवे म्मृतविग्रहवाक्यस्यैव बोधकत्वमिति कल्पनाऽयोगात्‌ । अन्यथा स्मृत- 
बिभक्तिसहकारेण दधि पञ्येति वाक्यस्धदधिशब्दस्य बोधकत्वं न स्यात्‌ । न च क्रियाकमभावे- 
नान्वयबोधे द्वितीयान्तपदजन्यपदार्थोपस्थितेर्हेतुत्वस्य घट: कर्मत्वमानयनमित्यत्रान्वयवोधनिरासायाङ्की- 
कर्तव्यत्वात्‌ तत्र विभक्तिस्मरणमावश्यकम्‌ । न समास इति वाच्यम्‌ । राजा संबन्धः पुरुपमित्यत्रा न्वय- 
बोधनिरासाय स्वस्वामिमावादिनान्वयबोधेऽपि विभक्त्यन्तशव्दजन्यपदार्थोपखितेरावश्यकत्वात्‌ । भाषा- 
दाढदेष्वपि घटादिशंब्दप्रतिनिधेरिव विअक्तिप्रतिनिधेरपि सद्भावात्‌ न विभक्ति विनाऽन्वयबोधः । न 
च घटो नास्तीत्यत्रापि स्मृता षष्ठ्येव बोधिकेति प्रापम्‌ । बोध्यमानाभावस्य घटसंबन्धित्वेन प्रति- 
गोम्यनुयोगिभावेनान्वयस्य वक्तव्यत्वादिति वाच्यम्‌ । घरो नास्तीत्यत्र अभावनिष्ठसत्तायोगित्वेन घट एव 
प्रतीयते । न तु घटस्याभाव इत्यत्रेव घटप्रतियोगिकाभावः सत्तायोगिस्तेन प्रतीयत इत्यङ्गीकारात्‌ । 
वक्ष्यते चेतन्नञर्थवादे । उक्तं च सुधाकृता तत्पुरुषस्य यौगिकत्वम्‌ । तत्र प्रवृत्तिनिमित्तापेक्षा वृत्ति- 
योगः । यथा कुम्भकारः । औषगवः ! राजपुरुष इतीति । एवं अ्पिष्पलीत्यादितत्पुरुषोऽपि यौगिक 
एव । इयांस्तु विशेषः । राजपुरुष इत्यादिः उत्तरपदाथ प्राधान्येन बोधयति । अधपिप्पलीत्यादिस्तु 
पूर्वपदाध प्राधान्येन बोधयतीति ॥ छ ॥ इति तत्पुरुषस्य यौगिकत्वसमर्थनम्‌ ॥। श्रीरस्तु ॥ 


मणिकारस्तु मन्यते । तत्पुरुषे राजपुरुष इत्यादौ पूर्वपदस्य षष्ठयर्थसंबन्धे निखूढलक्षणयैव ` 
राजसंबन्धिपुरुषबुद्ध्युपप्तेन समासे शक्तिः । अनन्यलभ्यस्य शब्दार्थत्वात्‌ । नन्वनुपपत्ति विना 
कथं षष्ठयर्थलक्षणेति चेत्‌ । यदि षष्ठ्यर्थो न लक्ष्येत । तदा राजपुरुषादौ लाघवादिना झडिति- 
सामानाधिकरण्यावगमात्‌ राजत्वविशिष्टपुरुषस्यैकविभक्तिकोऽन्वयबोधः स्यात्‌ । राजवाहनमानयेत्यादौ 
वाहनपदे वाहनवलक्षणा स्यात्‌ । अथ राजत्वविशिष्टे नास्मदाद्यनयनान्वयो योग्य इति चेत्‌ । 
तह्मनयेवा नुपपत्या तात्पर्यानुपपत्त्या वा षष्ठयर्थे लक्षणा । विभक्तयर्थापेक्षो हि सर्वत्र नामार्थान्वयः ।' 
अतः श्रुतविभक्स्यर्थीसंभवात्‌ विभक्त्यर्थलक्षणेवोचिता । ननु विभाषेति सूत्रेण वाक्यसमासयोस्ठु- 
त्यार्थता दर्शिता । वाक्ये च मुख्या वृत्तिः । अतः समासेऽपि सैव वृत्तिः । अन्यथाऽतुल्यार्थतापत्तः । 
वाचकस्यैवानुशासनाच । यथा लिडादेः । अन्यथा गात्यादेरप्यनुशासनापत्तिरिति चेत्‌ । उच्यते । 
साधुशब्दस्यानुशासनं व्याकरणम्‌ । तस्य साधुत्वज्ञापकत्वेनेव प्रामाणिक्रसिद्धिसिद्धस्वात्‌ । अत एव 
न गात्यादीनामनुशासनम्‌ । भवति च समासः साधुः । अतो युक्तं तस्य साधुत्वानुशासनम्‌ । साधुता 


॥ शब्दखण्ड; ॥ १९२ 


च लाक्षणिकपदे5पि संभवति । पदवाचकता चार्थानन्यलभ्यत्वादवगम्यते । न तु वाचकत्वानु- 
शासने व्याकरणम्‌ । अवाचकानामपि टाप्ढीबादीनामनुशिष्टत्वादिति । तन्न । पूर्वपदस्य लक्षणां 
विना ढुप्तषष्ठीसरणसद्वक्कतपूर्वपदसहक्कतोत्तरपदेनैव राजकीय: पुरुष इति बुद्धिसंभवे- पूर्वपदस्य 
लक्षणामिधानायोगात्‌ । किं च । विभक्त्यर्थस्य नामार्थत्वे भेदेनान्वये विभक्त्यन्तरापेक्षा स्यात्‌ । 
नामार्थयोर्भेदेनान्वयस्य विभक्त्यर्थसापेक्षत्वात्‌ । “सुपां सुलुक्पूर्वसवर्णाच्छेयाद्राड्यायाजाला' इत्यत्र. 
सुब्वाचकपदाभावात्‌ । षष्ठीदशनात्‌ । किं च षष्ठयर्थलक्षकाद्राजपदात्‌ विमक्त्यभावे राजपुरुष 
इति समासो न स्यात्‌ । सुप्‌सुपेति सुबन्तयोरेव समासानुशासनात्‌ । भावे च लक्षणाऽयोगः । 
दधि पश्येत्यादाविव ठप्तविभक्तरेव बोधकरत्वसंभवात्‌ । किं, च सुपो धातुप्रादिपदिकयोरि'ति 
समासावयवसुपो लुखिधानमयुक्तं स्यात्‌ । वाचकमपहाय लक्षकपदाश्रयणायोगात्‌ । शब्दगौरवादपि 
प्रतिपत्तिगौरवस्य जघन्यत्वात्‌ । अन्यथा व्यासेऽपि विभक्तिलोपं विदध्यात्‌ । एतेन राजपुरुष इति 
तरपुरुषे पूर्वपदस्य न संबन्धिनि लक्षणा । अपि तु राजसंबन्धे । तयोश्च धर्मधर्मिभावेनान्वयः । 
अन्बयप्रतियोगिरा जसंबन्धोपस्थित्यर्थ च राजपदे लक्षणेति रुचिदत्तोक्तं निरस्तम्‌ । राज्ञः पुरुष 
इति व्यासे राजपुरुषयोरेवान्वयभानेन समासेपि राजपुरुषयोरेवान्वयभानस्या भ्युपगन्तव्यत्वात्‌ । 


पक्षधरस्तु । राजपुरुष इत्यत्र पूर्वपदस्य राजसंबन्धिन्येव रक्षणा । राजपुरुष इति समासश्रवणे 
राजसंबन्धी पुरुष इति अनुभवस्य जायमानत्वात्‌ । न च तथाऽनुभवे कारणाभावः । विरुद्धविभक्त्यन- 
वरुद्धयोः प्रातिपदिकयोरेव तद्धेतुत्वात्‌ । अत एव नीलोत्पलमित्यादिनाऽभेदबोधः । न च देवदत्तस्य 
पत्न्याः धनमित्यत्रापि देवदत्तपत्न्योर मेदान्वयबोधः स्यादिति वाच्यम्‌ । व्यघिकरणषष्ठयो ्विरुद्धविभक्तित्वेन 
विरुद्धविभक्त्यनवरुद्धप्रातिपदिकाभावादित्याह । तन्न । राज्ञः पुरुष इति विग्रहस्य समासार्थाव- 
बोधक्रत्वाभावप्रसङ्गात्‌ । विरुद्धविभक्त्यवरुद्धस्य तस्याभेदान्वयबोधकत्वाभावात्‌ । किं च राजपुरुष 
इत्यादौ कर्मधारय एव स्यात्‌ । न तु षष्ठीतत्पुरुषः । कर्मधारयार्था भेदबोधकस्य कर्मधारयत्वौचित्यात्‌ । 
तथा च षष्ठीसमासविधायकं षष्ठीतिसूत्रमनर्थकं स्यात्‌ । यदत्रोक्त “न च राजपदादेः संबन्धिपरत्वे 
कर्मेधारयापत्तिरिति वाच्यम्‌ । समासात्पूवे राजपदस्य संबन्धिपरत्वाभावादि'ति । तन्न । पूर्वे राज- 
संबन्धिपरत्वा भावे पश्चादपि. संबन्धिपरत्वानुपपत्तः । समासार्थतासर्यशून्ययोः पदयोः समासानुपपत्तश्च । 
समथेयोरेव सुबन्तयोः समासविधानात्‌ । यत्तु राजपुरुष इत्यनेन राजसंबन्धी पुरुष इति बोधो 
भवतीति । तन्न । आदौ राजपुरुषयो' संबन्धबोधस्येव जायमानत्वात्‌ । राजसंबन्धी पुरुष इति 
बोधस्तु अयमस्य पुत्र इति शब्दश्रवणानन्तरं अयमस्य पितेति जायमानबोधवत्‌ मानसः । यत्तु विरुद्ध- 
2 


१९४ ॥ अमिनवताण्डवम्‌ ॥ 


'विभक्त्यनवरुद्धयो: प्रातिपदिकयोः अभेदान्वयबोधे सामर्थ्यमिति । तन्न । विरुद्धविभक्त्यनवरुद्धत्वा - 
पेक्षया लाघवेन समानविभक्त्यवरुद्धत्वस्थेवा भेदान्वयबोधे तन्त्रत्वात्‌ । न चेवं देवदत्तस्य फ्ल्याः 
स्वभित्यत्रा मेदान्वयबोधापत्तिः । ख्रीपुंसयोभद इति मेदानुसन्प्रानप्रतिरुद्धत्वात्‌ । तदनुसन्भानामावे 
चाभैदबोधस्त्विष्ट एव । अत एव देवदत्तस्य जामातुः फलमित्यत्र व्यधिकरणषष्ठचन्तपदाभ्याम- 
भेदअमो भवति । न च समानविभक्तिकत्वाभावान्नीलोत्पलमित्यत्रा मेदान्वयबोधानुपपत्तिः । तत्रापि 
ठुप्तविभक्तरनुसन्धानवशेन बोधसहकारित्वाभ्युपगमात्‌ । अपि च राजसंबन्धपुरुषः इत्यनेनापि पुरुषे 
राजसंबन्धान्वयधीः स्यात्‌ । अन्वयप्रतियोस्युपस्थापकसङ्कावात्‌ । अपि च यदि तत्पुरुषे पूर्वपदे 
लक्षणां विना न नोधः तहिं कृत्तद्धितसमासाश्चेति सुन्लोपं न विदध्यात्‌ । स्थितमपि वाचकशन्द 
विहाय- लक्षणाऽऽदरणायोगात्‌ । शब्दलाघवादपि प्रतिपत्तिगौरवस्य जघन्यत्वात्‌ । अन्यथा व्यासेऽपि 
-विमक्तिलोपं विदध्यात्‌ । 


यदपि अनुपपत्ति विना कथं षष्ठयर्थलक्षणेत्याशङ्कघ यदि षष्ठयर्थो न लक्ष्येत तदा राजपुरुष 
इत्यादी लाषवादिना झडिति सामानाधिकरण्यावगमात्‌ राजत्वविशिष्टपुरुषस्येकविभक्तिको5न्वय: 
स्यात्‌ । राजवाहनमानयेत्यादौ राजवाहनपदे वा वाहनवछक्षणा स्यात्‌ इति समाधानम्‌ । तदपि 
न । लप्तस्मृतषष्ठ्या पष्ठयर्थबोधस्येव जातत्वेन सामानाधिकरण्येनान्वयबरोधनिवृत्त्युपपत्तस्तद 
खक्षणाकल्पनाऽयोगात्‌ । यत्तु “अथ राजत्वविदिष्टे नास्मदाद्यानयनान्वयो योग्य इति चेत्‌ । तह्मन- 
येवानुपत्त्या तात्पर्यानुपपत्त्या वा ष्ठ लक्षणेति । तदपि न । संबन्धरक्षणायाः राजत्वविशिष्टस्या- 
स्मदाद्यानयनानुपपादकखेन अनयानुपपत्त्या संबन्धलक्षणास्दीकारायोगात्‌ । . स्मृतषष्ठयैव रा जसंबन्धा- 
पस्थित्या तात्पर्योपपत्तो तदथ राजपदस्य षष्ठतर्थलक्षणाऽङ्गीकारायोगाच । यदपि साघुत्वानुशासनं 
व्याकरणम्‌ । भवति च समासः साधुः । अतो दुक्त तस्य साधुत्वानुशासनम्‌ । साधुता च 
लाक्षणिकपदेऽपि संभवतीति । तदपि न । साधुतयाऽनुशिष्टस्य समासपदस्म लाक्षणिकत्वाभावेन 
साधुता च राक्षणिकपदेऽपीत्युक्तेरसङ्गतत्वात्‌ । इति तत्पुरुषे मण्युक्तपूर्वपदलक्षणाभङ्गः ॥ 


एवं नीलोत्पलमित्यादिकर्मधारयेऽपि लुप्षस्मृतविभक्तिसहक्कृतपदाभ्यामेवा मेदान्वयबोधसंभवात्‌ 
चष्ठीतत्पुरुषवद्योग एव । इयांस्तु विशेषः । अभ्यासपाठवात्‌ प्रथमं नामार्थयोरमेदो बोध्यते । तदसंभवे 
च खस्वामिभावकार्यकारणभावादिलक्षणान्वयो बोध्यते । ततश्च शाघ्रोपस्थितिकसात्कर्मधारयो 
बलवान्‌ | तद्यथा अक्षादिशब्दानां इन्द्रियादिषु ूढिसाम्येऽपि अभ्यासपाटवात्‌ शीभ्रोपस्थितिहेतुत्वेन 


॥ शव्दखण्ड: ॥ 00 १९५ 


इन्द्रियेषु रूढिबेळबती । घष्ठीतत्पुरुषाद्यर्थभेदान्वयस्तु अभेदान्वयबाधोत्तरं प्रतीयत इति पष्ठीतत्पुरुष: 
यौगिकोऽपि ततो दुर्बळ: । तद्यथा अक्षशब्दस्य रकटावयवादौ रूढिः, रूढित्वेऽपि इन्द्रियरूढितो 
दुला । बहुन्नीहिस्तु लाक्षणिकत्वात्ततो दुबल: । 


मणिकारस्तु । नीलोत्पलमित्यादी | कर्मधारये विभक्तिं विनेव नामार्थयोरन्वयबोधानम्तरं 
विशिष्टस्य कर्मत्येन क्रियान्वयः । कर्मधारये न शक्तिन वा लक्षणा । ताभ्यां विनाऽपि विवक्षितार्थान्वय- 
बोधोपपत्तः । ननु नीळघटयोः सामानाधिकरण्यप्रतीतेस्तत्र लक्षणेव । अन्वयप्रकारकत्वादिना 
च तस्य भाने राजपुरुषादो पष्ठयर्थोपस्थितिरपि तथाऽस्तु । अत्र ब्रुमः । कर्मधारये सामानाधिकरण्यं 
नामार्थयोरन्वयो भेदो वा गुणगुणिनोः समवायो वा अनुभूयते । स चान्वय एव नान्वयप्रतियोग । 
अतोऽन्बयप्रतियोगिनोरुपस्थितिनामपदा वेति न तदथै लक्षणा । राजपुरुष इत्यत्र तु राज- 
संबन्धिपुरुषयोरन्वयोऽनुभूयते । राजसंबन्धिनश्चान्वयप्रतियोगिन उपस्थितिन राजपदे ष्ठचर्थलक्षणां 
विना । राज्ञः पुरुषं राजसंबन्धिनं पुरुषं राजपुरुषमानयेत्यादौ पर्यायत्वात्‌ राजसंबन्धिनः पुरुषान्वयो 
भासते । राजसंबन्धी तु अन्वयप्रतियोगित्वेन । एवं च बहुन्रीहौ सर्वत्रान्त्यपदानां, षष्ठीतत्पुरुषे 
ूर्वपदस्यान्यपरतया लाक्षणिकत्वात्ताभ्यां कर्मघारयो बलवान्‌ । तत्र सर्वेषां पदानां स्वार्थपरतया मुख्य- 
त्वादित्याह । तन्न । कृष्णगामानय नीरोतपलमानयेत्यादौ विशेषणपदस्य विभक्तिशान्यत्वेन तादारम्ये- 
नान्वयबोधाभावस्य, कृष्णाम्‌ गामानय नीलमुत्पलमानयेत्यादी विभक्तिसमभिव्याहारवशात्‌ तादास््ये- 
नान्वयबोधस्य दशनेन, भेदेनान्वयबोधवत्‌ अभेदान्वयबोधस्यापि विवक्षितविभक्तिसापेक्षत्वेन विभक्ति 
विनाऽन्वयबोधायोगात्‌ । ननु विशेषणविभक्तिः साधुत्वार्था द्वितीयादिविभक्तः कमात्वाद्यर्थत्वस्य 
प्रमितस्वात्‌ । विशेषणे च विोप्यकर्सत्वादीनामभावात्‌ । विशेषणावच्छिन्नविशेष्यस्यैवानयनादि- 
क्रियाकमेत्वात्‌ । न च. विशेषणविभ्तेर भेदार्थकत्वं वक्तुं युक्तम्‌ । तदर्थकत्वे मानाभावात्‌ । नीळोत्प- 
लमित्यादौ विशेषणविरोष्ययोरमेदस्य संसर्गीभूय भासमानत्वेनानन्यलभ्यत्वाभावाच । अन्यथा 
नीलाभिन्नस्यान्वयप्रतियोगित्वेन नीछाभिन्नाभिन्नमुत्पलमिति प्रतीतिप्रसङ्ग इति चेत्‌ न । विशेषणपदार्थ- 
स्यापि विशेष्यवत्‌ कर्मा दिख्पत्वेन तद्विभक्तेरपि कर्मत्वाद्र्थकत्वानपायात्‌ । विशेषणपदस्य विशेषणा- 
वच्छिन्नरधामिवाचित्वात्‌ । धर्मिणश्च विशेप्यामिन्नचात्‌ । न हि तदेव कर्मादिरूपमतद्रपं चेति 
संभवति । विशेषणपदस्य विशेषणावच्छिन्नधर्मिवाचित्वामावे अभेदान्वयबोध एव न स्यात्‌ । स्याच्च 
दण्ड: पुरुष इति प्रयोगेण, दण्डी पुरुष इति प्रयोगणेवाभेदबोधः । न च विशोष्यविभक्त्यैव कर्मत्वादे- 
बोघितत्वात्‌ विशेषणविभक्तिबैय्यथ्यम्‌ । विशेषणविशेष्यपदर्थयोरभेदबोधनाय कर्मत्वादेर्बोधनीयत्वात्‌ । 


१९६ ॥ अभिनवताण्डवम्‌ ॥ 


'अन्यथां*कमत्वावच्छिक्ञन कर्मत्वशून्यस्य नाभेद इति बुद्धिः स्यात्‌ । भावामावयोर्विरुद्धधर्मत्वात्‌ । 
'अभेदबोधनाय हि एकधर्मावच्छिन्रतया पदार्थो प्रतिपादयन्ति । भेदबोधनाय च विरुद्धधर्माधि- 
करणतयेति सुप्रसिद्धम्‌ । किं च विशेषणविभक्तेः साघुत्वार्थकत्वे विशेषणात्‌ द्रितीयादिन स्यात्‌ । 
कर्मणि द्वितीयेत्यादिना कर्माद्यर्थ एव द्वितीयादेरनुशासनात्‌ । न च विशेषणविरोष्यविभक्त्योः 
कर्मादर्थकत्वे कर्मत्वादेद्वि्बोधप्रसङ्गः । इन्दरियार्थसन्निकर्षचक्षुषोः संमूयेकप्रतीतिजनकत्ववत्‌ 
-विशेषणविशेष्यविभक्त्योः संभूय कर्मत्वादिविषयेकप्रतीतिजनकत्वाङ्गीकारात्‌ । नापि नीलमुत्पल- 
मानयेत्युक्तं प्रथगन्वयधीप्रसङ्गो बाधकः । एकविभक्त्यवरुद्धानां पदानां बाघकाभावे अभेदान्वयबोध- 
जनकत्वस्य व्युत्पत्तिसिद्धत्वात्‌ । प्रथगन्वयतात्पर्यविज्ञाने च प्रथगन्वयवोधस्येष्टत्वात्‌ । न च खट्वा 
मालेत्यादौ क्लीत्वाद्यर्थ विहितानां टाबादीनां अर्थाभावेऽपि प्रा्िवत्‌ विशेषणपदात्‌ कर्मत्वादि- 
बिहितद्वितीयादिविभक्तिप्रा्िरिति वाच्यस्‌ । लिङ्गानुशासने तेषां टाबाथन्तानामेवानुशिष्टत्वेन 
-तदन्यथाऽनुपपत्त्यैव टाबादिप्राप्तः । इह च तदभावात्‌ । यदुक्तम्‌ । नीलोत्पलाभेदस्य संसर्गीभूय 
भासमानत्वात्‌ नामेदो विशेषणनिभक्त्यर्थ इति तदिष्टमेव । विशेषणविभक्तरपि कर्मत्वाद्यर्थत्वात्‌ । 
अभेदस्य सामानाधिकरण्यबललभ्यत्वाङ्गीकारात्‌ । अत एव नीलामिन्नामिन्नमितिबोधप्रसङ्ग इति दूषणं 
परास्तम्‌ । अभेदस्य संसर्गीमूय मासमानत्वेनान्वयप्रतियोगिप्रकारतया भानानङ्गीकारात्‌ । यतु 
कर्मधारये न शक्तिम वा लक्षणा । ताभ्यां विनाऽपि आनयनादिप्रतियोगिनो विशिष्टस्य बोध्रोपपत्तरिति । 
तन्न । अन्वयप्रतियोगिनो विशिष्टस्य बोधायैव योगस्य वकव्यत्वात्‌ । अन्यथा मण्डपशब्दस्यापि 
मण्डपानकर्तीरे योगो न स्यात्‌ । यदपि "कर्मधारये प्रतीयमाने सामानाधिकरण्यं नामाथयोरमेदो 
चा गुणगुणिनोः समवायो वा । स चान्वय एव नान्वयप्रतियोगी । अतोऽन्वयप्रतियोगिनोरुपस्थिति- 
'नाँमपदाच्छक्त्यैवेति न तदर्थे लक्षणा । राजपुरुष इत्यत्र तु राजसंवन्धिपुरुषयोरन्वयोऽनुभूयते । राज- 
संबन्धिनश्चान्वयप्रतियोगिन उपस्थितिन राजपदे षष्ठयर्थळक्षणां विना । राज्ञः पुरुषं, राजसंबन्धिनं 
पुरुषम्‌ राजपुरुषमानयेत्यादी पर्यायत्वात्‌ राजसंबन्धिनः पुरुषान्वयो भासते । राजसंबन्धीत्वन्वय- 
परतियोगित्वेने'ति वेषम्योपपादनम्‌ । तदपि न । राज्ञ एवान्वयप्रतियोगितवेन राजसंबन्धिनोऽन्वयप्रतियोगि- 
त्वाभावात्‌ । राजसंबन्धस्यैव षष्ठयर्थत्वात्‌ राजसंबन्धिनः षष्ठयर्थत्वाभावेनान्वयप्रतियोग्युपस्थित्ययै 
षड्ठयर्थलक्षणाऽङ्गीकारायोगाच । राजपुरुषं राजसंबन्धिने पुरुषं इत्यनयोः समानार्थत्वाभावेऽपि राज- 
पुरुषयोरन्वयबोधानन्तरं मनसा नियमेन राजसंबन्धी पुरुष इति बोधस्य जायमानत्वेनेव पर्यायत्वस्यो- 


पपन्नत्वेन तदन्यथानुपपक््याऽपि राजपुरुषमित्यत्र राजसंबन्धिनः पुरुषान्वयप्रतियोगित्वस्य वक्तुम- 
शक्यत्वात्‌ । 


॥ शब्दखण्ड; ॥ ® १००. 


यत्त कर्मधारये प्रतीयमानसामानाधिकरण्ये नामार्थयोरभेदो बा गुणगुणिनोः समवायो 
चेति । तदपि न । समवायस्य सामानाधिकरण्यरूपत्वाभावेन गुणगुणिनोः समवायप्रतीतेः सामानाधि- 
'करण्यप्रतीतित्वोपपादनायोगात्‌ । अन्यथा घटरूपमिति ततपुरुषाञ्ञजायमानाऽपि प्रतीतिः सामानाधि- 
करण्यप्रतीतिः स्यात्‌ । त्वन्मते नीलोत्पलमित्यत्र नीलनामार्थस्य गुणत्वेनाभेदोडन्वयतया भासत 
इत्यभिधानायोगाच । अभेदोपचारस्तत्राङ्गीकियत इति चेत्‌ । न। उपचारस्य व्यवहारमात्रत्वेन 
तेनाभेदप्रतीत्यमिधानायोगात्‌ । न हि सिंहो माणवकः अभिर्माणवक इत्यभेदोपचारेणा मेदं 
प्रतियन्ति । येनात्राभेदोपचारेणामेदप्रतीतिः स्यात्‌ । कि तु साहइ्यमात्रं प्रतियन्ति । अत एवः 
बहुन्रीही सवैत्रान्त्यपदानां, षष्ठीततुरुषे पूर्वेपदस्यान्यपरतया लाक्षणिकत्वात्ताभ्यां कर्मधारयो बलवान्‌ 
इत्येतदपि निरस्तम्‌ । बहुन्रीही पदद्वयस्य लाक्षणिकत्वेन उत्तरपदमात्रलक्षणामिधानस्यायुक्तत्वात्‌ । 
षष्ठीतत्पुरुषे च स्मृतषष्ठीविभक्तरेव बोधकत्वेन पूर्वपदलक्षणाऽभावात्‌। इति तत्पुरुषकर्मधारययो- 
मण्युत्तवेषम्यभङ्गः ॥ की 


श्रीरस्तु । एवं अधपिप्पली अधको शातकीत्यादिततपुरुषेऽपि योग एव । पिप्पल्या अधंमित्यर्थ- 
स्यावयवशक्तिलभ्यत्वात्‌ । इयांस्तु विशेषः । राजपुरुष इत्यादितत्पुरुष उत्तरपदार्थप्रधानः । अर्ध- 
पिप्पलीत्यादितत्पुरुषस्तु पूर्वेपदार्थप्रधानः । तथाऽनुभवात्‌ । अतिखटूव : अतिमाल इत्यादिततपुरुषेऽपि 
पूर्वपदार्थप्रधानो योग एव । तेन खट्वां अतिक्रान्त इत्यादर्थभ्रतीतेः अत्याद्युपसर्गाणां अतिक्रान्तायर्थत्व 
उपसर्गवादे वक्ष्यते । एवं अधिकुमारि उपकुम्भे सुमद्रमित्याद्यत्ययीभावेषु पूर्वपदार्थप्रधानो योग 
एब । कुमारीप्वधिक्ृत्येत्यध्यर्थम्य प्रवृत्ता कथत्यनेनान्बयप्रतीतेः । उपकुम्भमित्यनेन कुम्भस्य समीपे 
इत्यथेस्य सुमद्रमित्यनेन मद्राणां समृद्धिरित्यथस्य प्रतीतेः । अधीत्याद्यन्ययस्य “अव्ययं समीपसमृद्धी' ति 
सूत्रेणेव विभक्त्यायर्थत्वस्योक्तस्वात्‌ विभक्त्यायर्थानां समस्यमानाव्ययार्थत्वं द्रष्टव्यम्‌ । इति अध- 


'पिप्पलीत्यादियोगसमथनम्‌ ॥ 


अब्राह्मणमित्यत्र नञा भिन्नप्रतीतेः । असुरा अविध्येत्यादौ नजा विरुद्वप्रतीतेः । घटो 
नास्तीतिनना अभावप्रतीतेः । मृगं न भीममित्यादिनञा साहञ्यप्रतीतेः । अन्थविरुद्धाभाव- 
साइश्यानि ननर्थाः । ननु अत्राह्मणमिति समासान्तर्गतनओऽन्यवाचित्वाभिधानमयुक्तम्‌ । न ब्राह्मण 
इति विग्रहाभावप्रसङ्गात्‌ 'अन्यारादितरतेदिकृशब्दांतूत्तरपदाजाहियुक्तः इति सूत्रेणान्यपर्याययोगे 
पञ्चमीविधानात्‌ । अन्यथाऽन्यः कृष्णादित्यत्रेव पञ्चमी स्यात्‌, भिन्नः कृष्णादित्यत्र न स्यादिति 


१२८ ॥ अभिनवताण्डवम्‌ः ॥ 


नचेत्‌ न। 'अन्यारादितरर्त’ इति सूत्रे अन्यग्रहणस्थ पयायाथत्वेऽपि इतरम्रहणं कुर्वता सून्नक्ृता 
अन्यपदेन न यावत्पर्योयग्रहण किं तु कतिपयपरयोयग्रहणमित्यर्थस्य सूचितत्वेन नञा योगे पञ्चम्थ- 
ग्रासः । अन्यथा अन्यम्रहणेनेव कृत्वेनेतरग्रहणं व्यथ स्यात्‌ । ततश्चोपपदविभक्तिप्राष्यभावात्‌ 
“्रातिपदिकाथलिङ्गपरिमाणवचनमात्रे प्रथमेति प्रथमायाः प्रापतिसद्गावादन्योन्याभावनिरूपणस्य 
विरोधितादात्म्यप्रापिप्रदशीनपूर्वकत्वात्‌ तादात्म्यप्राप्तश्व प्रतियोग्यधिकरणपदयोरेकनिभक्त्यन्तत्वमन्तराऽ- 
योगात्‌ । अधिकरणपदस्य प्रथमान्तत्वात्‌ तत्सामानाधिकरण्याय तस्या आवश्यकत्वाच्च न ब्राह्मण 
इत्येव विग्रहो युक्तः । न तु न ब्राह्मणादिति । न च नञोडन्याथत्वसिद्धो सूत्रकारस्य नजुव्यतिरि- 
क्तान्यपर्यार्यग्रहणाभिप्रायसिद्धिः । तस्सिद्धौ च तस्सिद्धिरित्यन्योन्याश्रय इति वाच्यम्‌ । अब्राह्मण 
इति पदेन ब्राह्मणादन्य इति अवभासान्यथानुपपर्याऽन्यवाचित्वसिद्धः । न च नञा लक्षणयाऽपिः 
तत्प्रतीतिसिद्धिः । सुख्यानुपपत्तिप्रतिसन्धानमन्तरा झडिति तत्प्रतीतेः । मुख्याथेसंबन्धित्वेनाप्रतीतेश्च । 
घटो नेत्येवोक्तौ क्रिमनेन घटो नेत्युच्यते उत घटो न भवति पट इत्युच्यत इति सन्देहान्यथानुपपत्त्या 
च नजोञ्न्यवाचित्वसिद्धः । नह्यमभावान्ययोननूवाच्यत्वविदोषाभावे सन्देहो युज्यते । नजूवाच्य- 
संसर्गाभावनि्णयस्यैवौचित्यात्‌ । न चन ब्राह्मण इति सामानाधिकरण्यात्‌ त्राणेन नञ्थस्या- 
मेदान्वयबोधापत्तिः । प्रतियोम्युपस्थापनमन्तरा नञर्थस्य निरूपयितुमशक्यत्वेन प्रतियोस्युपस्थापने 
्याप्ृतस्या मेदान्वयबोधाननुकूलत्वात्‌ । न हि मेदप्रतियोगी अभिन्नश्चेति संभवति विरुद्धत्वात्‌ । 
अत एवासुरा अविद्येत्यादौ विरुद्धार्थकनञर्थन न सुरादिशब्दाथस्यामेदबोधः । ननु घटो नास्तीत्य- 
त्राभाववाची नञ इत्ययुक्तस्‌ । तथा सति घटस्याभाव इत्यत्रेव घटशब्दात्‌ षष्ठीप्रसङ्गेन प्रथमा- 
उभावापातात्‌ । किं चास्तीत्यस्य घटपदेनान्वये व्याघातः । नेति निषिध्य पुनः सत्त्वविधानात्‌ । 
नञन्वयपक्ष तु प्रथमप्रतीतौ अश्तीत्युपलभ्यमानत्वेन नञर्थस्य भावत्वापातः । प्रथमप्रतीतो अस्तीत्यु- 
यलभ्यमानस्य भावत्वाड्रीकारात्‌ । न हि घटोऽस्तीति प्रतीतिः, घरस्यास्तित्वप्रतीतिः । नास्तीति-: 
प्रतीतिस्तु अभावस्यास्तित्वप्रतीतिर्नेते संभवति । घटधर्मतया सत्त्वोळेखवत्‌ अमावधर्मतया सत्त्वोछेख-. 
साम्यात्‌ । कथमन्यथाऽभावोऽस्तीत्यपि अभावस्यास्तित्वप्रतीतिरिति चेत्‌ । 


उच्यते । अमाववाच्येव नञ्‌ । तथाऽपि घटो नास्तीति वाक्येन न घटाभावः सत्तया 

प्रतीयते । किं तु प्रतियोग्येव प्रतियोग्यनुयोगिभावरूपपरम्परासंबन्धेना मावनिष्ठसत्तायोगितया प्रतीयते । 
अत्‌ एव तिङा कलुरमिहितत्वात्‌ । कर्तृत्वोपचारविषये घटे प्रथमा । अत एव घटस्याभावोऽस्तीत्यत्रेव 

` घटो नास्तीत्यत्र घटपदे न षष्ठीप्रसङ्गः । अभावस्तु निपेधरूपतया प्रतीयते । तदुक्तम्‌ । 'स्वरूपेण 


॥ शब्दखण्ड: ॥ १९.९ 


हि भावाभावों विधिनिषेधातमानौ रूपान्तरेण तु निषेधविधिरूपी । तत्रापातजायां संनिदि स्वरूपमेत्र 
भासत' इति । न च घटो नास्तीतिज्ञानात्‌ घटार्थिनः प्रवृत्त्यापत्तिः । स्वसत्तायोगित्वज्ञानस्यैच 
प्रवृत्तिहेतुत्वेन स्त्ाभावसत्तायोगित्वज्ञानस्य निवृत्तिहेतोः प्रवृतत्युपयोगित्वाभावात्‌ । न च घटेन्द्रिय- 


सन्निकर्षाभावात्‌ प्रत्यक्षण घटो नाम्तीतिप्रतीत्यभाबापत्तिः । घटस्मृतिसहङ्गतायाः घटानुपलव्धेरेव 
ग्रत्यासत्तित्वात्‌ । अत एव 'घटो हि प्रतीयमानः अस्तीति वा नास्तीति वा प्रतीयते । विषि- 
निषेधाववधूय प्रत्ययायोगादि’ति प्राचां प्रवादोऽप्युपपन्नः । अन्यथा अस्तीतिप्रतीतेरेव घट- 


प्रतीतित्वात्‌ । अस्तीति वा नास्तीति वा प्रतीयत इति प्रबादोऽनुपपन्नः स्यात्‌ । अयं च नन्‌ प्रसञ्य- 
भ्रतिषेध इत्युच्यते । भूतले घट इति प्रतियोगिप्रसक्तावेव प्रवृत्तत्वात्‌ । धटो न पट- 
इत्यत्रत्यो नञ्‌ पर्युदासः । तादात्म्यप्रसक्तिपूर्वकत्वेडपि प्रतियोगिप्रसत्तिपूर्वकत्वाभावात्‌ । एवं “न 
पलाण्डु भक्षयेदि'त्यत्र नञः पछाण्डुभक्षणगोचरभावनानिषेधोऽरथः । तेनेष्टसाधनमपि पलाण्डुभक्षणे 
न भावयेदित्यथप्रतीतेः । देवदतो न पचतीत्यनेन तु देवदत्तः पाककर्ता न भवतीति अन्योन्याभाव 
"एव प्रतीयते । देवदत्त पाककतृस्वाभावस्ठु पश्चाज्ज्ञायते । यथा अयमस्य पुत्र इति शब्दात्‌ 
पुत्रत्वेन ज्ञाते पश्चात्‌ पितृत्वं ज्ञायते । यजतिषु येथजामहं करोति नानुयाजेव्बित्यनेनानुयाज भिज 
यागेषु येयजामह इति मन्त्र उच्चारयेदित्यर्थो बोध्यः । नानुयाजेष्वित्येकपदम्‌ । “नलोपो नञ’. इति 
नळेपाभावछान्दसः । एतेनानुयाजपदोत्तरसक्षम्याः ननर्थसमवेतारथैबोधकत्वमनुपपन्नमिति परास्तम्‌ । तस्याः 
-समासोत्तरविभक्तित्वेन अनुया जशब्दविभक्तित्वाभावात्‌। न च “मृग न भीममि' त्यत्र लक्षणया5पि साहर्य- 
बोधसंभवात्‌ न ननः साहृश्ये शक्तिरिति वाच्यम्‌ । सादृश्यस्य मुख्यार्थानुपपत्तिप्रतिसन्ध्रानमन्तरा 
'-झडिव्येव प्रतीयमानत्वेन तत्र लक्षणाऽयोगात्‌ । न च नञः साहृङ्या्थकत्वाभिधाने कर्मनिर्णय- 
' विरुद्धम्‌ । तत्र असद्विलक्षणमित्यत्राभावान्यविरोधिनां मध्ये नञः कोऽथ इत्युक्तत्वादिति वाच्यम्‌ । 
चतुषु ननर्थेषु त्रयाणां प्रसिद्धत्वा(भावा)भिप्रायेण त्रयाणामेव सङ्कीर्तनात्‌ । अनुक्तरदोषत्वात्‌ । 
इति खमते नञथनिरूपणम्‌ ॥। 


मणिकारस्तु । उपकुम्भमित्याद्यववयवीभावः अधेपिप्पलीत्यादिश्व तुरुषः । पूर्वपदार्थप्रधान 
' एव कुम्भस्य समीपे, पिप्पल्यधे च तात्पयोत्‌ । अतस्तत्रोततरपदे षष्ठयर्थलक्षणा । न तु समासे शक्तिः । 
` नञ्जसमासेऽत्राह्मणमानयेत्यत्र पथुदासे, पूर्वपदे नञि उत्तरपदाथेसदशक्षत्रिये लक्षणा । अधरः पट 
इत्यादो च नजि सामानाधिकरण्यामावादन्बोन्याभाबबछक्षणा । व्यासेऽपि न घटः पट इत्यादो 
'अन्योन्याभाववछलक्षणा । यथा शुङ्कः पट इत्यत्र शुङ्कवछक्षणा । न पचतीत्यादौ नन्‌ प्रसज्यप्रतिषेधः । 


506 ॥ अभिनवताण्डवम्‌ ॥ 


देवदत्त: पचतीतिपदाभ्यां देवदत्त पाककियां प्रसज्य नेति प्रतिषेधात्‌ । अस्मिंश्च पाकक्रियासंसर्गा- 
भावे नञ्ज मुख्यः । एवे भूतले न घट इत्यनेन प्रतीयमाने घरसंसर्गाभावे नज मुख्य: | यजतिषुः 
ये यजामहे करोति नानुयाजेप्वित्यत्र पर्युदासे नञ्‌ । तेनायमर्थः । यजतिषु यागेषु । नानुयाजेष्वनु- 
याजव्यतिरिक्तेषु थे यजामह' इति मन्त्रे करोतीति । नानुयाजेष्विति पदद्वयम्‌ । न समासः । अन्यथा 
अननुयाजेष्बितिप्रयोगः स्यादित्याह । तन्न । ठप्ताया: षष्ठ्या एव स्वार्थवोधकत्वेनोपकुम्भमित्यादौ 
उत्तरपदे. पष्ठयथलक्षणा5भावात्‌ । यदपि न तु समासे शक्तिरिति, तदपि न । समासे योगरूप- 
उक्तेर्विद्यमानस्वात्‌ । यदपि नञ्समासेऽ्राह्मणमानयेत्यत्र पथुदासे पूर्वपदे नजि उत्तरपदार्थसहश- 
क्षत्रिये लक्षणेति । तदपि न । नञः भेदे साहर्ये च शक्तिसद्भावेन द्वाभ्यां शक्तिभ्यां संभूय 
ब्राह्मणभिन्नः ब्राह्मणसद्ृश इति बोधसंभवे सदृशलक्षकतवाङ्गीकारायोगात्‌ । त्वन्मते वृत्तिद्ठयविरोधा- 
भावात्‌ । भाप्यक्कता “नञा युक्तामिव युक्तं च तदन्यस्मिन्‌ तत्सहरो वर्तते तथा ह्यर्थगतिरि'ति समासस्य 
भिन्ने सदरे च योगस्यामिधानाञ्च । यदपि अघटः पट इत्यादौ च नजि सामानाधिकरण्याभावा-. 
दन्योन्याभाववललक्षणेति । तदपि न । अन्योन्यामाववति नञः शक्तत्वात्‌ । अत एव व्यासेऽपिः 
नञः अन्योन्याभाववति लक्षणेति परास्तम्‌ । ` यत्त न पचतीत्यत्र नज्‌ प्रसज्यप्रतिषेध इति । तन्न । 
घटो न पट इत्यादाविवान्योन्याभावस्यैव प्रतीयमानत्वेन पाकसंसर्गामावपरत्वाङ्गीकारायोगात्‌ । 
अन्यथा घटो न पट इत्यादावपि नओ पटत्वसंसर्गाभावपरत्वं न स्यात्‌ । यदपि नानुयाजेष्वित्यत्र 
पदद्वयं न समास इति । तदपि न । अनुयाजपदोत्तरसप्चम्यर्थस्य नञर्थगतत्वेन भानाभावध्रसङ्गात्‌ । सुपां 
अकृत्यर्थान्वितस्वार्थबोधकत्वनियमात्‌ । इति मण्युक्तनञर्थभङ्गः । श्रीरस्तु ॥ शिरोमणिस्तु । 


ंसर्गाभावोऽन्योन्याभावश्च ननथ: । तत्र चान्वयितावच्छेदकावच्छिननध्रतियोगिताकरवं व्युत्पत्ति- 
बललभ्यम्‌ । प्रतियोगिनि या प्रतियोम्यनुयोगिमावेनाभावान्वयिता तदवच्छेदकस्यैव घटत्वादेः प्रतियोगि 
तावच्छेदकत्वानुभवात्‌ । अत एव नीलघटवति घटान्तराभावसद्भावेऽपि घटो नास्तीति न प्रत्यय: । 
प्रतियोगितावच्छेदकावच्छिन्नस्य प्रतियोगिनो भावात्‌ । रक्तघटो नेति प्रत्ययस्तु भवत्येव । प्रति. 
योगितावच्छेदकी भूतरक्तघटत्वावच्छिन्नस्य तत्राभावात्‌ । अपचति चित्रे पाकानुकूलयल्त्वावच्छिन्न- 
तदनुकूलयलाभावादेव चेत्रो न पचतीति पाकानुकूलयल्षसंसर्गाभाव: प्रतीयते । न तु पाकानुकूल्यलवति । 
प्रतियोगितावच्छेदकावच्छिन्नस्य प्रतियोगिनः सत्त्वात्‌ । एवं नीलो घटो न घट इति न प्रत्ययः । 
प्रतियोगितावच्छदकावच्छिन्रप्रतियोगितादास्यस्य भासमानत्वात्‌ । नीलो घटो रक्तघटो नेति प्रत्ययस्तु 
वत्येव । प्रतियोगितावच्छेदकावच्छिन्नप्रतियोगितांदात्म्यस्य तत्राभावात्‌ । 


॥ शब्दखण्ड; || २०९ 


ननु चेत्रो न पचतीत्यत्र यलसंसर्गाभावोऽर्थ इत्ययुक्तम्‌ । अनुयोगिवाचिनि शब्दे, भूतले 
न घट इत्यादी, सर्वत्र सक्षमीदर्शनात्‌ । अनुयोगिवाचिनि सप्तमीनियमानङ्गीकारे च घटो न पट 
इत्यादावपि संसर्गाभावप्रत्ययः स्यादिति चेत्‌ । उच्यते । प्रतियोम्यभावान्वयौ तुल्ययोगक्षेमो । 
तथा च यत्पदोपस्थापितस्य प्रतियोगिनः सप्तमी विनेवानुयोगिनि आधाराधेयभावरूपसंबन्धबोधः 
तत्र तत्पदार्थान्वयिनो ननर्थस्यापि सप्तमी विनैवानुयोगिन्याधाराधेयभावेनान्वयबोधः ।- देवदत्तः 
पचतीत्यत्र पाकानुकूलयलस्य सप्तमी विनैव देवदत्तनाधाराधेयभावान्वयबोधात्‌ । न पचतीति शब्द- 
बोध्याभावस्यापि सप्तमीं विंनेवाधाराधेयभावेनान्वयबोधः । एवं चेत्रस्येढे वम्तु इत्यनेन संबन्धानु- 
योगिनि वाचिनि सप्तमी विनेव चेत्रसंबन्धस्याधाराधेयभावप्रतीतेः नेदे चेत्रस्येतिसंबन्धाभावस्यापि 
सप्तमीं विनेव पुरोवर्तिन्यनुग्रोगिन्याधाराधेयमावः प्रतीयते । षष्ठ्याश्च वस्तुनिष्ठ : स्वतवंमेवार्थ 
न तु चेत्रनिष्ठं स्वामित्वम्‌ । स्वामित्वस्य धनाद्यवृत्तित्वेन चेत्रीयेपि धने नेदं चेत्रस्येति व्यवहारप्रसङ्गात्‌ । 
ननु चेत्रीये धने नें चेत्रस्येति न व्यवहारप्रसङ्ग: । षष्ठयर्थस्वामित्वस्य निरूपकतासंबन्धेन धने 
| सत्त्वादिति चेत्‌ । न । स्वामित्वनिषेधे विशेषणताविशेषस्यैव प्रतियोगितावच्छेदकसंबन्धत्वेन 
` निरूपकत्वस्य प्रतियोगितावच्छेदकसंबन्धत्वाभावात्‌ । तथा च निरूपकतासंबन्धेन स्वामित्वस्य 
` घनवृत्तित्वेअमे विशेषणताविशेषेण स्वामित्वस्य तत्राभावात्‌ । चेत्रीयेडपे धने नेदं चेत्रस्येति 
प्रयोगप्रसङ्गो दुर्वार इत्येषा दिक्‌ । यत्र चाधाराधेयभावो न संसर्गमर्यादाबललभ्यः तत्रानुयोगिपदे 
स्तम्यपेक्षा । यशा चेत्रे पाक्रक्कृतिश्वेत्र न पाकक्ृतिः, भूतले घटः भूतले न घट इति । अत्र 
च तात्पर्यवशात्‌ कदाचिद्रतलादौ घटाद्यमावः कदाचिच घरादौ भूतलादिवृत्तित्वाभाव: प्रतीयते । 
अत एव प्थिव्यां गन्धो न जल इत्यादो प्रतीतेरेक्रविशेष्यकत्वानुभवः । यत्र च विशेषणविशेष्य- 
योरभेदान्वयो व्युत्पन्नस्तत्रान्योन्याभावो नञा बोध्यते । यथाऽयं घटो नीलो, नाये घटो नीलं इति । 
अत्र च विशेषणविशेष्ययोः समानविभक्तिकत्वं विरुद्धविभक्तिविरहो वा तन्त्रे इत्याह । ` 


तन्न । संसर्गाभाव इव केवलान्योन्यामावे नञः प्रयोगाभावेन संसर्गाभाववदन्योन्या भावस्य 
नजर्थत्वामिधानायोगात्‌ । यत्त॒ चेत्रो न पचतीत्यत्र यलसंसगोभावो नञर्थ इत्युक्त तदयुक्तम्‌ । 
_ तिङा यल्ाभानात्‌ । माने वा धात्वर्थानुकूलयलवानित्येव भानेन अस्याङ्गीकर्तव्यत्वेन नञः तदेकदेशेन 
यल्ञेनान्वयायोगात्‌ । पदार्थः पदाथनान्वेतीति नियमस्य बाधकं विना त्यागायोगात्‌ । देवदत्तोऽन्न 
पचतीत्यनेन देवदत्तः पाककर्ता नेत्यन्योन्याभावस्यैव प्रतीयमानत्वा्च । संसर्गाभावप्रतिपादनस्थले 
संसर्गाभावानुयोगिव चिनि सप्तमीनियमादिह तदभाविनात्रत्यनञः संसर्गाभावपरत्वामिधानायोगात्‌ । 


२०२ ॥ अभिनवताण्डवम्‌ ॥ 


न च प्रतियोगिनः सप्तमी वबिनेवाधाराधेयभावप्रतीतेः तदभावस्यापि सप्तमी विनेवाधाराघेय- 
भावबोध: संभवतीत्युक्तमिति वाच्यम्‌ । देवदत्तः पचतीत्यनेन देवदत्तयल्योराधाराधेयभावेनान्वय- 
प्रतीतेरजननात्‌ । शब्देन देवदत्तपाककत्रोरमेदबोधानन्तरं मनसैव त्वोधस्य जायमानत्वात्‌ । अन्यथा 
टो न पट इत्यपि पटत्वसंसर्गाभावप्रत्ययः स्मात्‌ । प्रतियोगिनः पटत्वस्प घटेन सह संसंगविधयै- 
बाघाराधेयभावप्रतीतेः तदभावस्यापि सप्तमी विनैव तत्परतीतिरिति वक्तुं शक्यत्वात्‌ । यत्त चेत्रस्येदै 
घनमित्यादौ पष्ठय़ाः धननिष्ठ स्वत्वमेवार्थ इति । तन्न । षष्ठयर्थस्य संबन्धत्वेनासंबन्धरूपस्य 
स्वत्वमात्रस्य षष्ठयर्थत्वाभावात्‌ । अत एव चेत्रीयेऽपि धने, नेदं चेत्रस्येति व्यवहारप्रसङ्ग इति 
परास्तम्‌ । षष्ठीबोध्यस्य व्यासज्यवृत्तः स्वस्वामिभावसंबन्धस्य घने सद्भावात्‌ । ननु यदि संसर्गा 
भावानुथोगिवाचके सक्षमीनियमात्‌ देवदत्तो न पचतीत्यत्र संसर्गाभावो न प्रतिपाद्य इत्युच्यते । 
तर्हि नेद चेत्रस्येत्यत्र चेत्रसंबन्धसंसर्गांभावो न प्रतिपाद्यः स्यात्‌ । अभावानुयोगिवाचिनीदंशञ्दे 
सप्तम्यभावादिति चेत्‌ न । वैषम्यात्‌ । देवदत्तः पचतीत्यत्र यल्रूपप्रतियोगिनः सप्तमी विनाऽऽधा- 
राघेयभावस्य भानाभावेन न पचतीत्यत्र संसगांभावस्य बोध्यत्वासंभवेऽपि चित्रस्येदमित्यत्र संबन्धरूप- 
प्रतियोगिनोऽनुयोगिना सप्तमी विनेवाधाराधेयभावस्य भातत्वेन नेदं चेत्रस्येत्यनेन संबन्धा भावस्यानु- 
योगिना सप्तमीं विनेवाधाराधेयभावबोधसंभवात्‌ । प्रतियोग्यभावयोस्तुल्ययोगक्षेमत्वात्‌ । 


यदपि भूतले न घट इत्यादौ तात्पर्थबशात्‌ कदाचित्‌ भूतलादौ घटाथभावः कदाचिद्धटादी 
भूतलवृत्तित्वाभावः प्रतीयत इति । तदपि न । घटे भूतलवृत्तित्वाभावबोधस्य शाब्दवोधोत्तरभावि 
मानसत्रोधत्वात्‌ । अस्य वाक्यस्य तदथेबोधोपयोगिपदशून्यखात्‌ । 


अत्र केचित्‌ । यदा भूतले घटाभाव इति बोधः तदा नजः प्रथमान्तस्य च घटपदेन [न्वयः । 
सक्षम्यथश्चाघेयता । ततश्च भूतले घटाभाव इति बोधस्य शाब्दत्वमुपपन्नम्‌ । यदा तु घटे भूतल- 
वृत्तित्वाभावः प्रतीयते । तदा सप्तम्यर्थे ननर्थान्वयः । तथा च भूतलबृत्तित्वाभाववान्‌ घट इति 
बोधस्य शाब्दत्वमुपपन्नमिति वदन्ति । तन्न । घटो नास्तीति प्रतीतेः घटविरोप्यकत्वानुभवेनाभाव- 
विशेष्यकत्वाभिधानायोगात्‌ । घटो नास्ति घटाभावोऽस्तीति प्रतीत्योवेंलक्षण्यानुभवात्‌ । अत एव 
घटो नास्ति किं तु घटाभावोस्तीति वक्तारो भवन्ति । अन्यथा घटो नाम्तीत्युक्त्येव घटाभावोऽ. 
स्तीत्यर्थस्य लब्धत्वात्‌ घटाभावोऽस्तीतिशब्दवैय्य्थ्यं स्यात्‌ । यत्तु भूतले घटो नेत्यनेन भूतलवृत्ति- 
त्वामाववान्‌ घट इति बोधो भवतीति प्रतिज्ञाय तद॒पपत्तये नञर्थस्य स्षम्यर्थान्बयकथन तदपि न । 


॥ शब्दखण्ड: ॥ | २०३ 


एतद्टोधस्य मानसस्वेनैतच्छन्दजन्यस्वाभावात्‌ । नञर्थस्य सम्यर्थान्वये . सततम्यर्थाधिकरणात्वामाव-... ... 
योधप्रसङ्गन. घटे भूतलवृत्तित्वाभावबोधायोगात्‌ । अभाववानिति मतुबर्थबोधायोगाच । अपरे. तु... 
भूतले न घट इत्यादौ सप्तम्यर्थस्य नजर्थान्वयः । . तस्य च प्रतियोगिनि विरेषणत्वेनान्वयः । तेन. .. 
भूतलवृत्त्यभावप्रतियोगी घट इति घटविशेप्यक एवान्वयबोध इत्याहुः । तन्न । अस्तीत्यस्यानन्वय-- ... 
प्रसङ्गात्‌ । अभावप्रतियोम्यम्तीत्यस्य व्याहतत्वादिति । इति शिरोमण्युक्तनञर्थभङ्गः । 


श्रीरस्तु । रन्द्रो द्विविधः । इतरेतरद्न्द्रः समाहारद्वन्द्व इति । उभयत्रापि समस्यमानपदानां 
चार्थे लक्षणेव । “चार्थो द्वन्द्ठ' इति सूत्रकृता चार्थे वर्तमानानां सुबम्तानां द्वन्द्वानुशासनात्‌ । तत्रेतरे उर- 
योगे धवखदिरावित्यादों पूर्वोत्तरपदयोः चार्थोपसजनकस्वार्थ लक्षणा । च्छिदिक्रियायाः धवखदिरस्वरूप 
द्येऽन्वयात्‌ । ननु धवखदिरावित्यत्र चार्थस्य भानमेव नेति न लक्षणेति चेत्‌ । अत्र . वक्तव्यम्‌ । 
किं धवखदिराविति पदात्‌ अव्युत्पन्नस्य चार्थभानं नेत्युच्यते उत व्युत्पन्नस्य नेति । नाद्यः । . 
तत्प्रतीत्यभावस्याबाधकत्वात्‌ । न द्वितीयः । चार द्वन्द्व इति सूत्रार्थाभिज्ञस्य ुन्द्वपदश्रवणे .चार्थ-. 
माननियमात्‌ । अन्यथा अनेकमन्यपदार्थं इति सूत्रार्थामिञ्ञस्याज्ञवत्‌ चित्रम्वादिशब्दश्रवणेऽन्य- 
पदार्थैभाने न स्यात्‌ । अयमेव हीतरेतरयोगो नाम यत्‌ समस्यमानपदार्थयोः परस्परसाइश्यम्‌ ।. 
तच्च च्छिदिक्रियायोग्यत्वादिरूपमनेकविधम्‌ । तक्वतरेतरयोगत्वार््यसामान्यरूपेणेव प्रतीयते.। न. तु 
विशेषरूपेण । न च लक्षणाबीजाभावान्नेतरेतरयोगे लक्षणेति वाच्यम्‌ । इतरेतरयोगे ताप्पर्यानु- 
पपत्तरेव लक्षणाबीजत्वात्‌ । लक्षणाऽनङ्गीकारे च ट्रन्द्रो न स्यात्‌ । अनेकयोः सुबन्तयोः चार्थे 
वर्तमानत्वरूपद्वन्द्वप्रयोजकाभावात्‌ । न च चेत्रमेत्रो साध्वसाधू इत्यत्र द्वन्द्वो न स्यात्‌ । चेत्रमैत्र- 
योरितरेतरसाइङ्यरूपेतरेतरयोगाभावेन. तद्विवक्षाऽसंभवादिति वाच्यम्‌ । तत्रापि गङ्गातीर-. 
वासिस्वादिना तुल्यावपि देवदत्तयज्ञदत्तो साध्वसाधू इति बोधस्य जायमानत्वेनेतरेतरयोग- 
सद्भावात्‌ । अत एव साध्वसाधू इति द्वन्द्वोऽपि न निमित्तशून्यः । समस्यमानपदार्थयोः साध्वसाध्वोः 
साइृइ्यरूपेतरेतरयोगसद्भावेन तद्विवक्षासंभवात्‌ । मेरीपटहमित्यादिसमाहारद्न्द्रेऽपि तु समस्यमानपदयोः 
समाहाररूपे5्थ व्यासज्यवृत्तिलक्षणेव । समाहारस्यैकत्वादेकवचनम्‌ । न च मेरीपटहमित्यादौ . 
धर्मप्राधान्ये क्रियान्वयानुपपत्तिः । अरुणया पिद्ञाक्ष्येत्यत्रारुण्यादीनां धर्मिद्वारा क्रयान्वयवत्‌ 
भेरीपटहं वादयेत्यादौ समाहारस्य धर्मिद्वारा वादनक्रियाऽन्वयसंभवात्‌ । पितराविति नित्यद्विवचनान्त- ` 
शब्दस्य मातापित्रोः शक्तिरेव । मातापितरो पितरौ मातृपितरावित्यभिधानात्‌ । तद्यथा एकयोक्त्या ` 
पुष्पवन्तौ दिवाकरनिशाकरावित्यभिधानात्‌ पृष्पवन्ताविति नित्यद्विवचनान्तः शब्दः दिवाकरनिशा- 


२०४ ` ॥ अभिनवताण्डवम्‌ ॥ 


करयोः शक्तः । एकवचनद्विवचनबहुवचनान्तम्तु पितृशब्दः जनकमात्रवाचकः । अत एव पाणिनिः 
मातापितरावित्यस्य पितरावित्यादेश इत्यभिप्रेत्य पिता मात्रेति विरूपेकशेषमभाणीत्‌ । एवं सर्वत्र 
विरूपैकरोषे त्रषटव्यम्‌ । एवं सख्यैकशेषे घटौ घटाः इत्यादौ शक्तिरित्यविवादम्‌ । पिता मात्रेत्यादि- 
सूत्राणि न माचृपितरावित्यादिशब्दानां आदेशविधायकानि । अपि तु मात्रादिशब्दानां लोपतिधाय- 
कानीति पक्ष ठप्तमात्रादिशब्दस्मरणसहक्कता; पित्रादिशव्दा एव मातापित्रादीनां बोघकाः । समस्यमान- 
पदाना च शब्दातिरिक्तसमस्यमानपदान्यपदार्थपरत्वे बहुब्रीहिः । चार्थपरत्वे तु द्वन्द्व इति भेदो 
द्रष्टव्यः । इति खमते इन्द्रे लक्षणासमर्थनम्‌ । 


श्रीरस्तु ॥ अन्ये मन्यन्ते । इतरेतरयोगद्वन्द्र घवखदिरो छिम्धीत्याद विभक्त्युपनीतद्वित्वस्य 
'घबखदिरयो: प्रत्येकं न योम्यत्वम्‌ । न वा साकाङ्कुत्वमिति पदशक्ये -द्वित्वान्वयानुपपत्याऽन्वययोम्य- 
खदिरसहितधवोपस्थितये धवपदे प्राथम्यात्‌ साहित्ये लक्षणा । न च साहित्यस्यैकत्वादेकवचनापत्तिः । 
साहित्यस्य लक्ष्यतावच्छेदकत्वेन साहदित्याश्रययोरेव लक्ष्यत्वात्‌ । तयोश्चेकत्वाभावात्‌ । नच घरो. 
घटावित्यत्र द्विवचनबहुवचनान्वयाय घटशब्देऽपि साहित्यलक्षणप्रसङ्ग इति वाच्यस्‌ । इष्टत्वात्‌ । 
अत एव सरूपाणामेकरोष एकविभक्ताविति द्वन्द्रापवादकं एकशेषं पाणिनिरभाणीत्‌ । उक्तं च । 
'सहमावविवक्षायां वृच्िद्वन्द्रेकशेषयोः । क्रमेणार्थप्रतीतौं न स्यादृद्विवचनादिकमि'ति । न चैवं धवपदे- 
नेव पूर्णत्वात्‌ खदिरपदवैय्यर्थ्यम्‌ । खदिरपदं विना नियमेन खदिरानुपस्थितेरितरसाहित्याश्रयद्वितीय- 
विशेषज्ञापनाथत्वात्‌ । खदिरपदाभावे च घटावित्यनेन घटद्र्यधीरिव धवद्वयधीः स्यात्‌ इति । 


तन्न । अवथवशक्तिसहङ्गतेन द्न्द्रप्रातिपदिकेनेव धवखदिरयोयुंगपदुपस्थितिसंभवेन द्वित्वान्वय- 
सिदूध्यथ धवपदलक्षणाऽङ्गीकारायोगात्‌ । प्रत्ययानां प्रङृत्यर्थान्वितस्वार्थबोधकत्वेन केवलधवपदस्य 
समासोत्तरद्विवचनप्रकृतित्वाभावेन द्वित्वान्वयाय धवपदे रक्षणाभिधानायोगाच । खदिरपदवैयर्श्य- 
प्रसङ्गाच्च । यदत्रोक्तम्‌ । खदिरपदे विना न नियमतः खदिरोपस्थितिः ' अतः साहित्याश्रयद्वितीय- 
विशेषज्ञापनाय खदिरपदमाव्यकमिति । तन्न । विशेषलक्षणयेव साहित्याश्रयखदिरोपस्थितिसंभत्र 
इतरसहितधवे लक्षणामङ्गीक्ृत्य साहित्यप्रतियोगिनिरूपणाय वक्रा खदिरपदघ्रयोगस्थाकर्तव्यत्वात्‌ । 
न च घवपदस्य खदिरसहितघवे तातयज्ञापनाय खदिरपदभ्रयोग इति वाच्यम्‌ । खदिरपदस्य चार्थ- 
परत्वाभावेन धवपदस्य तेन सह द्रन्द्वाभावप्रसङ्गात्‌ । तासर्याङ्गीकारे च धवपदवत्‌ खदिरपदेऽपि 
रक्षणा स्यात्‌ । ननु द्विलवान्वयितावच्छदकावच्छिन्न प्रातिपदिकार्थे द्वित्वान्वयो भवति । तदन्वयि- 


| शब्दखण्ड: || २०५ 


तावच्छेदकं च रूपं साहित्यमिति तदुपस्थितये लक्षणा आश्रयणीयेति चेत्‌ । न । पदार्थताऽवच्छेदकयो- 
धेवत्वलदिरत्वयोरेब विभक्त्यर्थान्वयितावच्छेदकत्वेन साहित्यस्यानवच्छेदक त्वात्‌ । किं च यदि | 
साहित्योपस्थितिमन्तरा ठ्रित्वसंबन्धबरोधासंभवः । तर्हि द्वित्ववत्‌ साहित्यस्यापि व्यासज्यवृत्तित्वात 
तत्संबन्धबोधाथ व्यासज्यवृत्तिधर्मान्तरबोधो वक्तव्य: स्यात्‌ । तस्याप्येवं तस्याप्येवमित्यनवस्थाप्रसङ्गः । 
नन्वेबमपि विभक्त्यर्थान्वये नामार्थत्व॑ तन्त्रम्‌ । न च धवखदिरपदयोमिलितयोर्नामत्वम्‌ । अत 

घवखदिरयोः नामाथत्वसिद्धथ धवपदस्योभयलक्षकत्वमिति चेत्‌ । न।. समासोत्तरविभक्ति प्रति 
संभूयेव: प्रातिपदिकत्वेन धवशब्दमात्रस्य प्रातिपदिकत्वा भावेनोभयोधवपदार्थत्व एव नामार्थत्वाभाव-. 
प्रसङ्गात्‌ । न च शब्दद्रये शक्त्यभावात्‌ मिलितयोने धवखदिरोपस्थापकत्वमिति वाच्यम्‌ । देवदत्त-. 
यज्ञदत्तयोव्यांसज्यत्रृत्तिशक्त्यभावेऽपि संभूय कार्यकारित्ववत्‌ चक्षुषः घटा्यनेकवृत््येकसन्तिकर्षाभावेऽपि. 
अनेकसन्निकर्षण समूहारम्बनज्ञानजनकरववच प्रथक्‌ प्रथक्‌ स्वशक्तिबशादेब मिलितयोधेवपदखदिरपदयोः. 
घवखदिरोपस्थापकत्वसंभत्रनोभयोरपि नामार्थत्वसंभवात्‌ । ननु यदि प्रथक्‌ प्रथक्‌ पदोपस्थाप्ययोरपि 
द्वित्वान्वयस्तहिँ “चन्द्रे करङ्कः सुजने दरिद्रता विकासलक्ष्मीः कमलेषु चञ्चला । मुखाप्रसादः. सधनेषु. 
सर्वदा यशो विधातुः कथयन्ति खम्डितमि'त्यत्रेतानीत्यध्याहारो न स्यात्‌ । कलळङ्कादिपदोपस्थापिता- 
नामेव कथयन्तीत्यनेनान्वयसंभवादिति चेत्‌ । न । इष्टत्वात्‌ । उपसितानेकेकत्वानां बहुत्व- 

संस्याविरोधाभावेन उपस्थितानेकेंकत्वाधिकरणेषु बहुत्वान्वयसंभवात्‌ । अन्यथा एतानीतिबहुवचने- 

नान्वयसिध्यथ पदान्तरमध्याहाये स्यात्‌ । तथा चानवस्था । यत्तु अध्याहारप्रदर्शनं तत्तु तुबोधार्थ-.. 
मित्यदोषः । अध्याहारं विनेव ञ्याख्यातुः बोधस्य जातत्वात्‌ । अन्यथा अध्याहारे सत्येव तस्यान्वय- 
बोधः । अन्वयनोधानन्तरं पदान्तरपरित्यागेन विवक्षितपदाध्याहार इत्यन्योन्याश्रयः । ननु विभक्तेः पदा- 

थतावच्छदकसमनियतसंख्याबोधकत्वनियमात्‌ तदनुरोधेन दरन्द्रेऽपि द्वित्वादिसंख्यासमनियतस्य साहित्यस्म 
पदार्थतावच्छेदकत्वसिद्धये धवपदस्य लक्षणेति चेत्‌ । न । प्रथमप्रतीतधवत्वखदिरत्वरूपपदार्थतावच्छेदक-. 
समनिग्रतसंख्याबोधकत्वसिद्धये द्विवचनम्यैव धवत्वखदिरत्वसमनियतैकत्वद्वयलक्षकत्वस्वीकारस्यौ चित्यात्‌ ।. 
प्रधानप्रातिपदिकानुसारेण प्रधानविभक्तेनयत्वात्‌ । यत्रैतद्विभत्तिबोध्यं द्वित्वे तत्र धवखदिरपदार्थेता- 

वच्छेदकम्‌ । यत्र चेतत्पदार्थतावच्छेदकम्‌ तत्रैव द्वित्वमिति नियमस्य लक्षणाविरहेऽपि परित्यागा- : 
भावेन. लक्षणाैय्यर्थ्याच । द्विवचनादिकं पदार्थतावच्छेदकाधिकरणपया घ्यघिक्रणकसंख्याबोधकमिति 

नियमस्त्वप्रामाणिकः । ननु योग्यतावच्छेदकरूपेणोपस्थित एव शब्दार्थ इतरशब्दार्थान्वयो 
भवति । द्वित्वान्वयितावच्छेदकं च रूप साहित्यमेवेति तदुपस्थितये लक्षणेति चेत्‌ । न। 


२०६ ॥ अभिनवताण्डवम्‌ ॥ 


योभ्यताज्ञनस्य शाब्दबोघाहेतुत्वात्‌ । अन्यथांऽयोग्यात्‌ अभिना सिञ्चेदिति वाक्यादन्वयबोधो न. 
स्यात्‌ । न चेष्टापत्तिः । निराकरणाभावप्रसङ्गात्‌ । यदपि घटी घटा इत्यादावपि साहित्यलक्षण- 
प्रतिपादनम्‌ । तदपि न । त्रत्या घटद्र्योपस्थित्येव द्विवचनान्वयसंभवे साहित्यबोध- 
प्रयोजनाभावात्‌ । न हि घटशब्द एकस्यामेव व्यक्तौ शक्तः । न व्यक्त्यन्तर इति संभवति । 
घटान्तरे घटशब्दव्यवहाराभावापातात्‌ । अनेकव्यक्तिषु का शक्या का नेति निर्णयासंभवेन्‌ 
घटशब्दव्यवहारविरोपापाताचच । इति इन्द्रे मीमांसकोक्तपूर्वपदलक्षणभङ्गः । 


श्रीरस्तु ॥ वेय्याकरणा मन्यन्ते । एक्षन्यग्रोधाविति द्वन्द्रे पूर्वोत्तरे द्वे अपिपदे द्ये । 
क्षन्यग्रोधधवखदिरपलाशा इत्यादिद्वन्द्रे . सर्वाण्यपि पदानि बहुर्थानि । न च एक्षन्यग्रोधाविति 
द्वन्दे “बहुषु बहुवचनमि’ति बहुवचनम्रसङ्गः । बहुत्वाभावात्‌ । किमुच्यते बहुत्वाभावादिति । 
यावतेदानीमेवोक्त पूर्वोत्तरे द्रे अपि द्यार्थ इति । या भ्यामेवेको द्यर्थसता भ्यामेवापरोपि दार्थः । नत्वपराभ्याम्‌ । 
एवं च कृत्वाऽर्थबहुत्वाभावात्‌ बहुवचनाभावः । न चेकेनोक्तत्वादपरस्य प्रयोगोऽनुपपन्नः । उक्तार्थानां 
प्रयोगक्ृत्याभावादिति वाच्यम्‌ । अनुक्तत्बात्क्षेण न्यग्रोधस्य न्यग्रोधपदप्रयोगः । कथमनुक्तः । यावता 
इदानीमेवोक्तं पएुक्षोपि द्यर्थः न्यग्रोधोऽपि द्यार्थ इति । सहभूतावेवान्योन्यस्यार्थमाहतुः । न पुनः 
प्रथग्भूतो । किं पुनः कारणम्‌ । स्वभावस्य तथाविधत्वादिति । | 


तन्न । एक्षन्यग्रोधपदयो: स्वार्थमात्रशक्तत्वेन द्यर्थत्वायोगात्‌ । नन्वजहत्स्वार्थलक्षणया 
एकेकस्य डार्थेत्व संभवतीति चेत्‌ । न । एकेनैवपदेनोभयोक्तिसंभवेन पदान्तरवेय्यथ्येप्रसज्ञाद । 
यदत्रोक्तम्‌ । सहभूतावेवान्योन्यस्यार्थमाहतुः । न पुनः प्रथग्भूताविति । तदपिन । काकेभ्यो 
दधि रक्ष्यतामित्यत्र मार्जालादिपदासहितस्यापि काकपदस्य लक्षकत्वदर्शनात्‌ । एक्षन्यग्रोधावित्यत्र 
एक्षश्व न्यग्रोधश्वति विग्रहाभावापाताच्च । न चेदमिष्टापादनम्‌ । एक्षी च न्यग्रोधौ चेत्येव विग्रहवाङ्गी- 
कारादिति वाच्यम्‌ । सहभूतावेवान्योन्यस्यार्थमाहतुरिति त्वयैवाभिधानेनासहभूतयो: . विग्रह- 
चाक्यस्थयोः एक्षन्यग्रोधपदयो: ब्यर्थत्वाभावेन द्विवचनान्तत्वायोगात्‌ । अन्यथा पुक्षो न्यग्रोधश्वास्तीति 
प्रयोगो न स्यात्‌ । ननु मातरी च पितरौ चेति सिते द्वन्द्वापवादकं पितरावित्येकशेषं पाणि-. 
निर्भाणीदित्यभ्युपेयम्‌ । अन्यथा माता च पिता चेति स्थिते 'पिता मात्रेति सूत्रे एकश्षेषविधायकं 
स्यात्‌ | न चेष्टापत्तिः । एकवचनावरुद्धपितृशव्दस्य द्विवचनान्तत्वाभावध्रसङ्गात्‌ । तथा च तत्र 


॥ शब्दखण्डः ॥ २०.७ 


मातरो च पितरों चेति खितिरङ्गीकार्यति धवखदिरावित्यत्र धवो च खदिरौ चेति विग्रहः ।  घटपट- 
स्तम्भा इति बहुवचनान्तसमासे घटाश्च पटाश्च स्तम्भाश्चति विग्रहोऽङ्गीकार्यः । वैरूप्ये कारणाभावादिति 
चेत्‌ न । मातापितराविति प्रयोगप्रसङ्घ पितगवित्यपि प्रयोगः साधुः इत्यभिप्रेत्य सूत्रकृता पिता मात्रेत्येक- 
शेषस्याभिहितत्वेन वस्तुतः मातरों च पितरो चेति स्थिते एकस्य मातरावित्यस्य लोपः पितरावित्ये- 
ततूद्विवचनान्तस्स अवशेषो भवतीत्यर्थस्य सूत्रकारानभिमतत्वात्‌ । इति वेग्याकरणोक्तदन्द्रार्थमङ्गः ॥ 


मणिकारस्तु । इतरेतरयोगद्रन्द्रे एकस्मृत्यारूढपदद्वयात्‌ स््स्वशक्त्या स्वस्वार्थयोरेकस्मृति- 
संभवात्‌ अनेकस्मृत्यथं न साहित्यलक्षणा । एवं च पदद्वयादुपस्थिते धवखदिरस्वरूपे द्वित्वान्वया 
बोध्यते । यथेन्द्रियसन्निकृष्टे धवखदिरस्वरूपे प्रत्यक्षेण द्वित्वं बोध्यते । न च तत्र तयोः स्वरूपातिरिक्त 
तुल्यद्वारत्वादिकमस्ति ज्ञायते वा । समाहारद्वरन्द्रे पाणिपादं पञ्चफलीत्यादौ तावदुतयेकधर्माभि्रानं 
सक्षणयेव । तदेकत्वादेकवचनम्‌ । तदाहुः “समाहरणं समाहारः । अनेकस्यैक्ीकरणं एको प्रम 
इति यावत्‌ । स चेको धर्मः सेनादाविव द्विबहुत्वसंस्या । अपेक्षावुद्धिविशेषविषयत्वं वा । विरूपेकशेषे 
तु पितराबित्यत्र एकस्य पितृद्रयाभावात्‌ अगत्या पितृपदे जनकदाम्पत्यलक्षणम्‌ । विभक्त्युपनीतं च 
द्वित्व विरूपयोरेव मातापित्रोरवगम्यते । एवं ब्राह्मणौ श्वशुरो आतरौ शिवावित्यादिनिरूपेकशोषमात्रे लक्षणे ति। 


तन्न । द्रन्द्रावयवानां इतरेतरयोगे चार्थ शक्तिलक्षणयोरन्यतराभावे द्रन्द्वाभावप्रसङ्गात्‌ । 
चार्थे द्वन्द्व इति चारै वर्तमानानां सुबन्तानां द्रन्द्रामिधानात्‌ । द्वित्वान्वयाय एकस्मृत्यारूढपदद्यस्य 
संभूय स्वार्थानुभावकत्वस्यैव वक्तव्यत्वेनेकस्सृत्यभिधानायोगात्‌ । न च स्मयमाणयोर्द्वत्वान्वयो बोध्यः । 
येनैकरस्मृत्यभिधानं युक्तं स्यात्‌ । किंत्वनुभूयमानयोः । न च युगपदनुभावकत्वसिध्यर्थेमेवाथेद्वयगोचरेक- 
स्मृत्यभिधानमिति वाच्यस्‌ । पदयोरेकस्मृत्युपारूढत्वमात्रेण तत्संभवात्‌ । यदपि समाहारद्वनदरे 
पाणिपादं पञ्चफलीत्यादौ तावद्रस्येकधर्मामिधानं लक्षणैवेति । तत्र वक्तत्यम्‌ । किं सर्वेषां पदानां 
तावद्वःत्येकधर्माभिधाने लक्षणा । उतैकस्य । आद्येडपि लक्षणा किं प्रत्येकं पदेषु पयोप्ता । उत 
व्यासज्य वर्तमाना । नाद्यः । पदान्तरवैय्य्थ्यप्रसङ्गात्‌ । न द्वितीयः । अपसिद्धान्तात्‌ । नापि 
द्वितीयः । पदान्तरवैय्य््यप्रसङ्गात्‌ । यदपि पितरावित्यत्र विरूपेकशेषे जनकदाम्पत्ये लक्षणेति । 
तदापि न । पितराविति नित्यद्विवचनान्तशब्दस्य पुष्पबन्ताविति शब्दस्य दिवाकरनिशाकरयोरिव माता- 
पित्रोः शक्तत्वात्‌ । अत एव मातापितराविति प्रयोगप्रसङ्ग तत्समानार्थत्वात्‌ पितरावित्यपि प्रयोग: 
साधुरिति ज्ञापनाय पिता मात्रेति पाणिनिरेकशेषमभाणीत्‌ । अन्यथा छत्रिणो गच्छन्ति काकेभ्यो दघि- 


२०८ ॥ अभिनवताण्डवम्‌ ॥ 


रक्ष्यतामित्यादावपि काकादिपदानामेकशेषमभिदध्यात्‌ । वेषम्ये कारणाभावात्‌ । इति मण्युक्त- 
इन्दार्थमडधः ॥। | 


अक्षादिशब्दबदाख्यातो नानार्थः । तथा हि । देवदत्त; पचतीत्यादो कतृवाचकत्वस्य, पच्यते 
तण्डुलो देवदत्तनेत्यत्र कर्मवाचकव्वस्य, सुप्यते आस्यते देवदत्तेनेत्यादी भाववाचकत्वस्य, 'ल: कर्मणि. 
मचे चाकर्मकेभ्य' इति स्मृतिसिद्धत्वात्‌ । आख्यातामिधेयश्च कर्ताऽनेकप्रकारः । धात्वर्थानु- 
कूलव्यापारवान्‌, धात्वर्थाश्रयः, धात्वर्थप्रतियोगी चेति । पचतीत्यनेन पाकानुकूलव्यापारवत्त्वस्यं, रथो 
गच्छति, देवदत्तो जानातीच्छति यतते द्वेष्टि निद्रातीत्यादिना धात्वर्थभूतगत्याद्याश्रयत्वस्य, नश्यतीत्यनेन 
नाशरूपधात्व्थप्रतियोगित्वस्य प्रतीतेः । न च कृतिरेवाख्यातार्थः । रथो गच्छतीत्यादौ च आख्यातो 
लक्षणयैव धात्वर्थाश्रयत्वादिकमाचष्ट इति नाश्रयत्वादौ शक्तिरिति वाच्यम्‌ । प्रयोगसाम्थे एक 
शक्तिः अन्यत्र लक्षणेति वाधकं विना कल्पनाऽयोगात्‌ । न चात्र मुख्यार्थानुपरततिम्रतिसन्धानपूर्वेकं 
आश्रयत्वादिप्रतिपत्तिरित्यस्ति । येनाख्यातस्याश्रयत्वादौ लक्षणेति प्रतीमः । आसरूयातंस्य कृत्यर्थकत्वे 
मानाभावाच्च । न च पचतीति प्रयोगाञ्जायमानक्कत्यनुभव एव तत्र मानम्‌ । कृत्यनुभवस्य तंत्मयोग- 
जन्यत्वासिद्धः । धातवर्थानुकूलव्यापाराश्रयत्वे ज्ञाते तेन लिङ्गन यल्लानुभव इत्यङ्गीकारात्‌ । नच 
लिङ्गेन यलानुभवाज्गीकारे यल वर्तमानत्वान्वयो न स्यात्‌ । अपदा्थेत्वात्‌ इति वाच्यम्‌ । इष्टत्वात्‌ । 
यले वर्तमानत्वबोधस्येवासिद्धेः । भावे वा प्रत्यक्षण पाकानुकूलव्यापारविज्ञानानन्तरं अनुमिते यत्नः 
मनसा वर्तमानत्वपरिच्छदवत्‌ शब्देन व्यापारबोधानन्तरमनुमिते यले मनसा वर्तमानत्वपरिच्छेदसंभवात्‌ । 
अत एव किं करोति देवदत्तः । पर्येति नियोगोऽप्युपपन्नः । व्यापाराश्रयत्वस्य प्रत्यक्षयोग्यत्वात्‌ । 
अत एव प्रात्यक्षिकपाकानुकूलव्यापाराश्रयत्वविज्ञानस्य पचतीत्याकारत्वमुपपन्नम्‌ । अन्यथा तज्ज्ञानं 
मूकविज्ञानवत्‌ शब्दानुलेखि स्यात्‌ । अत एब पाकानुकूळव्यापारसमांसतिविज्ञानेनापाक्षीदिति 
प्रयोगः । अत एव तस्य भावित्वविज्ञानात्‌ पक्ष्यतीति प्रयोगः । न च, रथः किं करोति पञ्येति 
नियुक्तन गच्छतीति प्रयोगात्‌ गत्यनुकूलव्यापाराश्रयत्वमेव गम्युतराख्यातार्थः स्यात्‌ । एंबं यतत 
इत्यादावपि धात्वर्थोनुकूळव्यापाराश्रयत्वमेवाख्यातार्थ इति वाच्यम्‌ । रथः किं करोतीति करोतिना रथः 
किंविधक्रियाश्रय इति प्रश्न गच्छतीति गत्याश्रयत्वा भिधानस्येवोत्तरत्वसंभवात्‌ । निद्रातीत्यादिना निद्राद्या- 
श्रयत्वस्यैव भानाच | न च करोतेयल्लार्थत्वात्‌ करोतिना क्रियाविषयकप्रश्नोऽनुपपन्न इति वाच्यम्‌ । 
क्तिनन्तकृधातोरेव यल्लपरत्वेन कृधातुमात्रस्य यलपरत्वाभावात्‌ । अन्यथा कृधातुप्रकृतिकयो: क्रियाकृत्या- 


॥ शब्दखण्ड: ॥ २०९ 


पदयोयलार्थकत्वं स्यात्‌ । अत एव डुक्कम्‌ करण इति धातुव्याख्यानम्‌ । अन्यथा डक कृतावित्य- 
वक्ष्यत्‌ । यदा तु किं करोतीतिप्रक्ष नइयतीत्युत्तरं तदा न किमपि करोति अपि तु नांशवानित्ये- 
वोत्तरार्थः । धातवर्थानुकूव्यापाराश्रयस्य, धात्वर्थाश्रयस्य, धात्वर्थे प्रतियोगिनश्च कतृराव्दार्थत्वाङ्गीकार एव 
देवदत्तः पचति, रथो गच्छति, घटो नर्यतीत्यादिप्रयोगानां कतरि प्रयोगत्वं लोकसिद्ध सिद्धं भवति । 
कतृवाचकानां देवदत्तादिषदानां च तिङन्तेन सामानाधिकरण्यं चोपपन्न भवति । कर्तरि शबिति कतरि 
विहिताः शब्दादिप्रत्ययश्चोपपन्ना भवन्ति । ननु यदि धात्वर्थाश्रयः कर्ता स्यात्‌ तर्हिं तण्डुलः पचती- 
तिप्रयोगः स्यात्‌ । तण्डुलस्य पाकाश्रयत्वेन कवृत्वात्‌ इति चेत्‌ । न । स्थान्यधःसंतपनस्येव धात्वर्थत्वेन 
श्रपणनिष्ठस्य तस्य तण्डुलनिष्ठत्वाभावात्‌ । अन्यथा तण्डुलस्य परसमवेतक्रियाजन्यफळाश्रयत्वाभावे 
तत्कर्मत्व न स्यात्‌ । उत्सर्गतः कर्मणः परसमवेतक्रियाजन्यफलशालित्वात्‌ । तण्डुले पाक इत्यादि- 
प्रयोगस्तु पाकपदस्य पाकफले लाक्षणिकत्वेनोपपन्न: । यत्र च कर्मणः धात्वर्थाश्रयत्वं तत्र कर्मण्यपि 
कतृत्वविवक्षया प्रयोगो नानुपपन्नः । मामहं जानामीति प्रयोगस्यं सर्वलोकसिद्धत्वात्‌ । यदि काष्ठे 
कतृत्वविवक्षा तर्हि काष्ठं पचतीति प्रयोगो न निवार्यते । घटं करोतीत्यत्र घटोत्पक््यनुकूलक्रियायाः 

धात्वर्थत्वात्‌ तदाश्रयः कुलालः कर्ता । .घटो. जायत इत्यत्र जन्याश्रयत्वाद्धट एव कर्ता । ननु देवदत्तः 
पचतीत्यादिप्रयोगाः कर्तृवाचकत्वान्न कतृप्रयोगा इत्युच्यन्ते । अपि तु कतृसंख्यावाचकत्वात्‌ । 

अत एव शबादयोऽप्युपपन्ना भवन्ति । कतृवाचकदेवदत्तादिपदस्य आख्यातस्य च भिन्नप्रवृत्तिनिमित्तकत्वे 
सत्येकाथामिधायकत्वलक्षणसामानाधिकरण्यमसिद्धमेव । पचतीत्यनेन कतृसंरूयामात्रप्रतीतेः । ` अन्याइश 
तवप्रयोजकम्‌ । तस्य कर्तरि शक्त्यनुपपादकत्वात्‌ इति चेत्‌ । न । कत्रांदिवाचकदेवदत्तादिशब्दोहर- 

मुबुक्तसंख्यावरुद्धेन कर्त्र अनन्वितायाः संख्याया: कतृसंस्यात्वायोगात्‌ । न च सुबासख्याताभ्यामेकस्या 
एव कर्त्रादिसंख्यायाः अभिधानेन नान्वयाभावप्रयुक्तः कत्रौदिसंस्यात्वाभाव आख्यातोक्तसंख्याया 

इति वाच्यम्‌ । पचतीत्युक्त.एकः पाककर्तेत्यनुभवस्य जायमानत्वात्तदनुसारेण आख्यात एव संख्या- 

विशिष्टं कर्तारमाचष्ट इत्येव कल्पनस्योचितत्वेन तस्य संख्यामात्रवाचकत्वकल्पनाऽयोगात्‌। देवदत्तसण्डुलं 

पचतीत्याख्यातोक्तसंख्यायाः कर्ठुरिव कर्मणोपि धर्म्याकाङ्कापूरकत्वेन कन्रैवान्वयः न कर्मणेति नियमा- 

भावप्रसङ्गाचच । देवदत्तः पचतीत्यत्र सुबाख्यातयोः सामानाधिकरण्यानुरोधात्‌ आख्यातोक्तसंख्यायाः 

कत्रैवान्वयो न कर्मणेति चेत्‌ । अत्र वक्तव्यम्‌ । किं तत्सुबाख्यातयोः सामानाधिकरण्यम्‌ । 

किमेकसंर्याऽभिधायकत्बम्‌ । उत भिन्नप्रवृत्तिनिमित्तकत्वे सत्येकार्थवाचिप्रक्ृत्युत्तरत्वम्‌ । नाद्यः । 

साध्यावेशिष्ट्यात्‌ । न द्वितीयः । आसख्यातप्रकृतिभूतस्य धातोः कतृवाचिस्वाभावात्‌ । ननु 

चेत्रः पचतीत्यत्राख्यातोक्तमावनायाः कत्रेन्वयात्‌ तदुक्तसंख्या5पि कत्रैवान्वेति । न कर्मणा । ये य 

27 


२१० ॥ अभिनवताण्डवमू ॥ 


भावना5नुधावति ते तं संख्या5पीति नियमादिति चेत्‌ । न । पचतीत्याख्यातोक्तभावना कर्तार- 
मेवानुधावति, पच्यत इत्याख्यातोक्तभावना कर्मेवानुधावतीत्यत्र नियामकस्य वक्तव्यत्वात्‌ । ननु 
भावनां हि व्यापारः स च कर्मत्वाद्यनवरुद्ध धर्मिणमाकाङ्वति । - कर्मत्वाद्यनवरुद्धी घम्यपि क्रियान्वयाय 
व्यापारमाकाङ्कति । ततश्च चित्रस्तण्डुल पचतीत्यत्र प्रथमान्तपदोपस्थापितश्चेत्रः कर्मत्वाधनवरुद्ध 
इति भावना चित्रमनुधावति न तण्डुलम्‌ । तस्म द्वितीयोक्तकर्मत्वावरुद्धत्वात्‌ । एवं चैत्रेण 
पच्यते तण्डुल इत्यत्र कर्मत्वाधनवरुद्ध प्रथमान्तपदोपात्त ठण्डुरमेवानुधावति । आकाङ्कावशात्‌ । 
न कर्तारम्‌ । तस्य चेत्रेणेति तृतीयोक्तकतृत्वावरुद्धत्वात्‌ इति चेत्‌ । न । भावनायाः व्यापारत्वेन 
घर्म्याकाहित्वे चत्रेण पच्यते तण्डुङु इत्यत्रापि भावनाया कर्त्रेवान्वयापातात्‌ । न च तृतीयया 
कतत्वस्योक्तत्वात्‌ न कर्तारमाकाङ्कतीति वाच्यम्‌ । करुरेवाश्रयत्वेन कवृत्वोक्तौ सुतरां तदाकाहित्व- 
स्यौचित्यात्‌ । ननु भावनाया धर्मिमात्राका ङ्कित्वेऽपि न चित्रस्य भावनाकाङ्ला । चेत्रेणेति तृतीयोक्त- 
कतृत्वान्तर्गतक्ृतिरूपभावनाऽवरुद्धत्वात्‌ । कर्मणश्च धात्वर्थान्वयाय भावनाऽऽकाङ्कित्वात्‌ । विषय- 
विषयिभावेन कर्मणेवान्वय इति चेत्‌ । न । प्रथमाख्याताभ्यां एकसंख्यामिघानवत्‌ तृतीयाख्याताभ्यां 
मिलित्वा एकभावनाऽभिधानसंभवात्‌ । अन्यथा धात्वर्थविषयकास्यातोक्तमावनाऽन्वयरहितस्य धात्वर्था- 
न्वयितृतीयोक्तभावनान्वविनश्चैत्रस्य धात्वर्थान्वयो न स्यात्‌ । किं च चेत्रेण पच्यते तण्डुल इत्यत्राख्या - 
तोक्तभावनायाः कर्मणा आश्रयाश्रयिभावेनान्वयाभावात्‌ आख्यातोक्तसंख्याया अपि कमणा आश्रयाः 
श्रयिभावेनान्वयो न स्यात्‌ । संख्यान्वयस्य भावनान्वयानुसारित्वात्‌ । न च भावनानुसारित्वात्संख्यायाः 
कर्मान्वये प्राप्त पश्चाद्योग्यताबलात्‌ आधाराधेयभावेनान्वयो भवति । तद्यथा कान्तारे समुपस्थिते 
सहायेन गच्छतः सार्थस्य तदत्यये स्वेच्छानिहार इति वाच्यम्‌ । भावनायाः कत्राप्यन्वयसद्भावेन 
पच्यत इत्याख्यातोक्तसंख्यायाः क्त्राऽप्यन्वयापातात्‌ । अथ भावनाविशेष्ये संख्याऽन्वयो 
भवति । चित्रः पचतीत्यत्र चेत्रो भावनाविशेष्यः । तण्डुलनिष्ठविक्कित्यनुकूरुव्यापारजनकक्ृत्याश्रय 
इति चेत्रस्य विशेष्यत्वेन बोधात्‌ । अतस्तत्रैव संख्याऽन्वेति । चित्रेण पच्यते तण्डुल इत्यत्र तण्डुलो 
भावनाविशेष्यः चेत्रनिष्ठक्ृतिजन्यन्यापारजन्यफलाश्रयस्तण्डल इति तण्डुलस्य परम्परया भावनाविशष्य- 
तया बोधात्‌ । संख्यान्वय इति चेत्‌ । न । अतस्तत्रैव संख्याभावनयोरेकप्रत्ययोपात्तत्वप्रत्यासत्तः तुल्यत्वेन 
भावनाविशेष्य एव संख्यान्वयः न तु विशेषण इति निबन्धस्य नियामकविशेषाभावेनायोगात्‌ । 


किं च तिङः कतुकर्मबाचकत्वाभावे पचतीत्यत्र शप्‌ पच्यत इत्यत्र यकू च न स्यात्‌ । तयोः 
कर्त्रादिवाचके सार्वधातुके विहितत्वात्‌ । देवदत्तः पचतीत्यत्र अनभिहिताधिकारीया तृतीया पच्यते 


॥ शब्दखण्ड: ॥ - २११ 


तण्डुङ इत्यत्र अनमिहिताधिकारीया द्वितीया च स्यात्‌ ।. न च कर्त्रादिसंख्यायां तिङाद्यनमिहितायाँ 
'कतृकरणयोस्तृयीया’ “कर्मणि द्वितीयेति’ सूत्राभ्यां तृतीयाद्वितीययोरभिधानात प्रकृते च तिङा कर्मकते्‌_ 
संख्य़योरभिधानात्‌ कतैप्रयोगे कर्तरि न तृतीया, कर्मप्रयोगे च न कर्मणि द्वितीयेति वाच्यम्‌ ।. कृत्तद्वित-. 
समासानां संख्या5नमिधायकत्वेन तत्सममिव्याहारात्‌ तिङ्क्रत्तद्धितसमासैरनुक्त कर्तरि तृतीया अनुक्ते 
कर्मणि द्वितीयेति कतृकरणयोस्तृतीया कर्मणि द्वितीयेति सूत्रयोरर्थस्य वक्तव्यत्वात्‌ । अन्यथा कृतः 
कट: शत्यः कटः शतिकः कट इत्यादौ ` कृत्तद्धिताभ्यां कर्मसंख्याया अनभिहितत्वेन कृतः कटं शत्यः 
कटं इत्यादिध्रयोगप्रसङ्गः । किं च पचतीत्युक्ते क इति . कर्तृविदोषजिज्ञासा पच्यत इत्युक्ते किमिति 
कर्मविशेषजिज्ञासा च न स्यात्‌ । तिङा कतृकर्मणोः सामान्येनानमिधानात्‌ । ननु न कर्तुकर्मणोल” 
कारवाच्यत्वमभ्युपगन्तु शक्यम्‌ ।. ओदनकामः पचेतेति विधिलिंङ्बोध्येष्टसाधनत्वस्य .कर्तृनिष्ठतय। 
बोधप्रसङ्गात्‌ । एक्रत्ययोपात्ततवप्रत्यासत्या कहुरेवान्तरङ्गत्वात्‌ । धात्वर्थपाकादौ इष्टसाधनत्वबोधो 
न स्यात्‌ । तथा च प्रवृत्तिन स्यादिति चेत्‌ । न । आतल्ेष्टसाधनत्वस्य सिद्धत्वेन त्ठोधने तात्पर्य- 
विरहात्‌ तास्पर्यानुसारेण यागगतेष्टसाधनत्वस्यैव लिङा बोधनात्‌ । अन्यथा कर्त्रादिसंख्यैवाख्यात- 
बोध्येति वादिनो मतेऽपि यत्र संस्याऽन्वयः तंत्रैवष्टसाधनत्वान्वयः स्यादिति यागादीनामिष्टसाधनत्वबोधो 


न स्यात्‌ । | अ 


नन्वथापि कर्तृकर्मणी नाख्यातशक्ये । तयोर्दवदत्ततण्डुलादिपदलभ्यत्वात्‌ । अनन्यलभ्यस्यैव 
शब्दार्थत्वादिति चेत्‌ न । देवदत्तत्वादिरूपेणान्यलभ्यत्वात्तन रूपेण शक्यत्वाभाचेऽपि कतृत्वादिरूपेण 
शक्यत्वस्य वक्तव्यत्वात्‌ । तेन रूपेणान्यलभ्यत्वाभावात्‌ । अन्यथा चित्रगुर्दवदत्त इत्यत्र अन्यपदार्थे 
त्वदुक्ता लक्षणा न स्यात्‌ । अन्यपदार्थस्य स्वामिनः, चित्रगुर्देवदत्त इति प्रयोगान्तर्गतदेवदत्तपदळभ्य- 
त्वात्‌ । सङ्कथाऽप्याख्याताभिधेया न स्यात्‌ । तस्या अपि नामोत्तरसुन्लभ्यत्वात्‌ । न चाख्यातस्य 
यदि व्यापारविशिष्टे शक्तिः तर्हि यागस्य विषयतया साध्यतया वा व्यापारान्वयो न स्यात्‌ शब्दार्थ- 
स्यान्यविशेषणतया विज्ञातेन शब्दार्थैकदेशेनान्वयायोगात्‌ इति चेत्‌ । न । पदान्तरव्युत्पत्तितो 
विलक्षणयाऽऽस्यातन्युत्पक्याऽन्यविरेषणतया विज्ञातेन शब्दार्थैकदेशेनापि अन्वयबोधसंभवात्‌ । 
देवदत्तस्य नपेत्यत्र नप्तृपदार्थस्पुत्रपुत्रेकदेशेन पुत्रविशेषणेनापि पुत्रेण देवदत्तस्यान्वयदशनात्‌ । 
देवदत्तादन्यो यज्ञदत्त इत्यत्र यज्ञदत्तविशेषणतया विज्ञातपदार्थेकदेश भेदं प्रति देवदत्तस्म प्रतियोगि- 
तवेनान्वयदर्शनाचच । एवं च देवदत्तखण्डुळ पचतीत्यस्य तण्डुलकर्मकपाककर्ता देवदत्त इत्यर्थः । 


पाककतृदेवदत्तयोर मेदान्वयबोधात्‌ । देवदत्तेन पच्यते तण्डुल इत्यस्य देवदत्तकतृकपाककर्म तण्डुल 


२१२ ॥ अभिनबताण्डवम्‌ ॥ 


इत्यर्थः । तण्डुलपाककर्मणोरभेदान्वयबोधात्‌ । देवदत्तेन सुप्यत इत्यस्य देवदत्तकतृक्रः स्वाप इत्यर्थः । 
सङ्ख्या त्वनन्वितेव । स्वापस्य द्विबहुत्तेऽपि सुप्यत इत्येव प्रयोगात्‌ । एकवचनं तु प्रयोगसाघु । 
अचेतने मंध्यमोत्तमप्रयोगी न मवतः युष्मदस्मच्छब्दाविषयत्वात्‌ । यदा चेतने उपचारेण युष्मदस्म- 
च्छळ्दप्रयोगी भवतः । तदा तदनुबन्धिनौ मध्यमोत्तमप्रयोगावप्युपचारेण भवतः ॥ इत्यार्यात- 


निरूपणम्‌. ॥। 


श्रीरस्तु ॥ उदयनस्तु । आख्यातस्य यलवाचकत्वात्‌ रथो गच्छतीत्यादिभ्रयोगान्तर्गता- 
ख्यातस्य व्यापारे लक्षणा । आख्यातस्य यल्लवाचित्वमेव कुत इति चेत्‌ । उच्यते । पचतीत्युक्त्वा 
पाकं करोतीति यल्नार्थककरोतिनाऽऽख्यातनिवरणात्‌ । असति बाधे वृद्धव्यवहारवत्‌ विवरणस्यापि 
व्युत्पत्तिहेतुत्वात्‌ । किं च, किं करोतीति प्रष्टाः, पचतीति प्रतिवक्तारो भवन्ति । न चाख्यातस्य 
यल्लवाचित्वाभावे किंमनुकूळवानित्यमिप्रायकस्य. किं करोतीति प्रश्नस्य पचतीत्युत्तरं युज्यते । पाकानु- 
-कूलबलप्रतिपादकत्वादित्याह । 


तन्न । देवदत्तः यज्ञदत्त जानाति, तिष्ठति देवदत्त इत्यादौ आख्यातेन यलस्याप्रतीयमानतया 
-तस्य यलाथेत्वायोगात्‌ । न चात्र नाख्यातो मुख्यार्थः, किं तु निरूढळक्षणया ज्ञानाद्याश्रयत्वाद्यर्थक 
इति वाच्यम्‌ । मुस्यार्थानुपपत्तिप्रतिसन्धानपूर्वकमप्रतीयमानत्वात्‌ । यदपि रथो गच्छतीत्यादी 
आख्यातस्य व्यापारे लक्षणेति । तत्र वक्तव्यम्‌ । किं रथनिष्ठो गमनरूपन्यापार एवाख्यातेन लक्ष्य 
उत गमनानुकूलोऽन्यः । नाद्यः । धातुनैव तस्यावगतत्वेन लक्षणावैय्यर्थ्यात्‌ । नापि द्वितीयः । 
रथ प्रयल्वत्‌ गमनानुकूलव्यापारस्याप्यभावात्‌ । अथ तत्र गमनानुकूलः परिस्पन्दरूपो व्यापारो- 
ऽभ्युपगम्यते । तर्हि रथः परिस्पन्दते इति प्रयोगसिद्धये तत्रापि परिस्पन्दानुकूलो व्यापारोऽभ्युप- 
गन्तव्यः स्यात्‌ । तत्राप्येवमित्यनवस्था । अथ तत्र परिस्पन्दत इत्यत्र प्रक्रत्यर्थ एवाख्याताथ इति ` 
चेत्‌ न । यकृप्रसङ्गात्‌ । शबभावभ्रसङ्गाच । “सार्वधातुके यगि'ति सूत्रेण भावकर्मवाचिनि सार्व- 
धातुके यको विधानात्‌ । यदपि पचतीत्युक्त्वा पाकं करोतीति यल्ार्थककरोतिनाऽऽख्यातविवरणात्‌ 
आख्यातस्य यलार्थकत्वमिति । तदपि न । पाकं करोतीति करोतिना पाककर्मकक्रियाश्रयत्वस्येवाभि- 
चानेन यलस्यानमिधानात्‌ । पाकानुकूलव्यापारं दृष्टेब पाकं करोतीति प्रयोगात्‌ । यदपि किं करोतीति 
प्रश्नस्य पचतीति प्रतिवचनान्यथानुपपत्त्या आख्यातस्य कृतिवाचकत्वमिति । तदपि.न । किं करोतीति ` 
प्रश्नस्य किंविधक्रियाश्रय इत्यर्थत्वेन पाकानुकूलव्यापाराश्रय इत्युत्तरसंभवात्‌ । अत एव किं करोति 


॥ शब्दखण्डः ॥ २१३ 


'पश्येति वक्तारो भवन्ति । न हि तत्पक्ष किं करोतीत्याख्यातार्थस्य पश्येति उक्तिः संभवति ।. 
परकीययलस्यातीन्ट्रियत्वात्‌ । ननु घटाङ्कुरयोः क्रियाजन्यत्वे समानेऽपि घटः कृतः, अङ्कुरो न कृत इति, 
व्यवह्नियते । न च तत्‌ देलक्षण्यमन्तरा संभवतीति यलजन्यत्वाजन्यत्वाभ्यामेव वेलक्षण्यं वाच्यमिति 
कूजो यलार्थकत्वसिद्धिः । किं च कुजो यल्लार्थकत्वाभावे कर्तृपदं क्रियाश्रयमात्रमभिदध्यात्‌ । ततश्च 
कारकान्तरेऽपि कतृपदप्रयोगः स्यात्‌ । न चेवमिति कतृपदे कृत्याश्रयाभिधायकमित्यभ्युपेयम्‌ । ततश्च 
कुजो यल्लार्थकत्वमबजनीयमिति तेन सर्वाख्यातविवरणात्‌ आख्यातस्य यल्लार्थकत्वमिति चेत्‌ न । 
यल्ञाभावेऽपि बीजेनाङ्कुरः कृतः खगादिना सुख क्रृत इति प्रयोगदर्शनेन यलजन्यत्वाजन्यत्वाभ्यां 
कृताक्तव्यवहारविभागाङ्गीकारायोगात्‌ । कतृपदस्य कृत्याश्रये रढेरङ्गीकतु शक्यत्वेन तहलात्‌ कञो 
यलार्थकत्वाङ्गीकारायोगाच ॥ इत्युद्यनोक्ताख्यातार्थनिरूपणभङ्गः ।। 


भाट्टास्तु मन्यन्ते । आख्यातस्य धाव्वर्थानुकूलो व्यापारो वाच्यः । चेतनाचेतनयोर्धातवर्थानुकूलु- 
व्यापारसद्भावात्‌ । देवदत्तो गच्छतीत्यादाविव रथो गच्छतीत्यादावपि आख्यातो मुख्य एव । न च पथि. 
श्रमशयानेऽपि पचतीति प्रयोगः स्यात्‌ । श्रमशान्तिद्वारा शयनस्य पाकानुकूलूत्वादिति वाच्यम्‌ । 
व्यापारविशेषस्यैवाख्यातवाच्यत्वाज्गीकारात्‌ । न चेव सति पचतीयुक्ते पाकानुकूलप्रमलप्रतीतिन 
स्यादिति वाच्यम्‌ । धात्वर्थविशेषेण तदाक्षेपसंभवात्‌ । न च पचतीत्युक्त्वा पाकं करोतीति विवरणात्‌ 
यल एवाख्यातार्थ इति वाच्यम्‌ । आक्षेपलव्धस्य प्रयस्य विवरणं करोतिना क्रियत इत्यङ्गीकारात्‌ 
इति । 


तन्न । “रः कर्मणि च भावे चाकर्मकेभ्य’ इति स्मृतिविरुद्धत्वाव्‌ । स्मृती कतृकर्मभावानां 
आख्यातवाच्यत्वस्य विस्पष्टमुक्तत्वात्‌ । रथो गच्छतीत्यादौ धात्वर्थानुकूलव्यापाराभावाच । न हि 
रथगमनानुकूलो व्यांपारो हश्यते । येन तत्प्रतिपादनेनाख्यातस्य मुख्यार्थत्व स्यात्‌ । किं च घटो 
जायत इत्यत्र घटे जन्यनुकूरुव्यापाराभावेन जायत इदत्याख्यातप्रयोगो न स्यात्‌ । न ह्यनुत्पन्नो 
'घटः जन्यनुकूलव्यापारवान्‌ । येन तठतिपादनेनाख्यातो मुख्यार्थः स्यात्‌ । गौणोऽयं प्रयोग इति 
चेत्‌ । रथो गच्छतीत्यपि तथाऽस्तु । किं चास्यातस्य नानार्थत्वमपहाथ सर्वत्रापि धात्वर्थानुः 
कूलव्यापारस्यैवास्यातार्थत्वाङ्गाकारे पचतीत्यादौ शपू , पच्यत इत्यादौ यगिति विभागश्च 
न स्यात्‌ । देवदत्त इति प्रथमा च न स्यात्‌ । तिढा कलुरनभिधानात्‌ । इति भाद्वोक्ताख्यातार्थ- 
भङ्गः । 


२१४ ॥ अभिनवताण्डवम्‌ ॥ 


श्रीरस्तु ॥ मणिकारस्तु मन्यते । चैत्र: पचतीत्यत्र पाकानुकूलयलानुभवात्स एवास्यातार्थः । 
लाघवात्‌ । न त्वनुकूलो व्यापारः । यलत्वापेक्षया व्यापारत्वस्योपाधित्वेन गुरुत्वात्‌ न चाचेतनेप्या- 
रूयातस्य मुर््यत्वार्थमनुगतो व्यापार एव शक्यः । मुख्यत्वसंभवे तत्त्यागायोगादिति वाच्यम्‌ । 
शक्तिग्राहकेण लघुनि शक्तिपरिच्छेदात्‌ । न च रथो गच्छतीत्यादावाख्यातेनाचेतने व्य।पारावगमात्‌ 
व्यापारस्येव वाच्यत्वमिति वाच्यम्‌ । गौणतया शक्तिश्रमेण वा तत्राख्यातात्‌ व्यापारावगमोपपत्तः । 
यल्लविगमदशायां तज्न्यव्यापारकाले पचतीत्यत्र वर्तमानव्यापारामिधानमाख्यातेन लक्षणया रथो 
गॅच्छतीत्यत्रव । तस्मालडाख्यात यल्वाचर्क आख्यातत्वात्‌ लिडाख्यातवत्‌ । पचति पक्ष्यत्यपाक्षीत्यादो 
अतीतानागतवर्तमानयलप्रतीतेश्च यल एवाख्यातवाच्यः । तेन यल्लस्य वर्तमानत्वादिकमाख्यातेना- 
भिधीयते प्रकारान्तरेण तदलामात्‌ इति । 


तन्न । चैत्र: पचतीत्यनेन चैत्र: पाकानुकूलव्यापारवान्‌ इत्यनुभवस्य सर्वानुभवसिद्धत्वेनाख्या- 
तस्य यलानुभवजनकत्वाच्चले शक्तिरित्युक्त्ययोगात्‌ । किं च पचतीत्याख्यातेन यलः यल्लत्वेन प्रतीयते 
उत व्यापारत्वेन । नाद्यः । लाघवोपन्यासवैय्यर्थ्यात्‌ । आख्यातेन व्यापारत्वस्याप्रतीत्या तस्याख्यात- 
शाक्यतावच्छेदकत्वप्रसक्त्यभावात्‌ । नापि द्वितीयः । व्यापारत्वेन यलप्रतीती लाघवस्य शक्य- 
तावच्छेदकताऽसाधकत्वेन लाघवोपन्यासवैय्यर्थ्यात्‌ । न हि येन शब्देन यन्न प्रतीयते तछघुभूतमित्ये- 
तावता तच्छक्यतावच्छेदकं भवति । किं चाख्यातस्य यलाथेत्वे पचतीत्यत्र शप्‌ न स्यात्‌ । कर्तु- 
स्तिडानभिहितत्वेन देवदत्त इति प्रथमा न स्यात्‌ । आपि तु तृतीया स्यात्‌ । पच्यत इत्यत्रापि 
यक्‌ न स्यात्‌ । तण्डुल इत्यत्र प्रथमा न स्यात्‌ । कर्मणस्तिङाऽनभिधानात्‌ द्वितीया स्यात्‌ । ननु 
यचतीत्यत्राख्यातेन कतृसंख्योच्यते । पच्यत इत्यत्र कर्मसंख्योच्यते । तत एव पचतीत्यत्र शप्‌ । 
फ्च्यत इत्यत्र यक्‌ । कर्तरि देवदत्ते प्रथमा । तृतीयाऽभावः । तण्डुले कर्मणि प्रथमा । द्वितीयाभाव- 
श्वोपपन्न इति चेत्‌ । न । देवदत्तपदवाच्यस्य सुब्बिमक्तिबोध्यसंस््यावरुद्धत्वेनार्यातस्य तद्गत- 
संस्याऽभिधायकत्वायोगात्‌ । न च नीलमुत्पलमित्यत्र नीळपदोत्तरविभक्तेः उत्पलशब्दार्थसमवेतसंख्या- 
मिधायकत्ववत्‌ उपपत्तिरिति वाच्यम्‌ । नीळपदोत्तरविमक्तेः नीलपदार्थगतसंख्याबोधकत्वेन वेषम्यात्‌ । 
संख्याविदिष्टनामाथयोः परस्परमभेदबोधेन संख्ययोरप्यैक्यात्‌ न तत्र संख्याद्वयप्रसङ्ग: । यदपि 
लडाख्यातं यलवाचकं आख्यातत्वात्‌ लिडाख्यातवत्‌ इति । तदपि न । लिडाख्यातस्यापि भावना- 
धरपर्यायव्यापारमात्रवाचित्वात्‌ । यदपि चित्रेण पच्यते तण्डुलः रथेन गम्यते ग्राम इत्यत्र 
तण्डुलग्रामौ कर्मणी प्रतीयेते । अस्ति च तयोः क्रियाफलशालित्वलक्षणं कर्मत्वम्‌ । तच्चाख्यात- 


॥ शब्दखण्ड: ॥ २१५ 


वाच्यमेव । तण्डुल पचतीत्यत्र द्वितीयात इवान्यतः कर्मत्वालाभात्‌ । तस्मात्कर्मत्वमेव लकारवाच्यम्‌ । 
न तद्धर्मिभूत कर्म । तस्यान्यत एव लामादित्युक्तम्‌ । तदपि न । प्रक्षत्या प्रत्ययेन वा धर्मिणो 
डनुक्तौ प्रत्ययार्थस्य कर्मत्वस्यानन्वयापातात्‌ । किं च पच्यत इत्यनेन सामान्यतः कर्मानुक्तौ किमिति 
कर्माकाह न स्यात्‌ । आख्यातोक्त कर्मत्वं कुत्रेत्याकाह स्यात्‌ । इति मण्युक्ताख्यातार्थभङ्गः ॥ 


श्रीरस्तु ॥ शिरोमणिस्तु । आख्यातस्य यलो वाच्यः । पचति पाकं करोतीति यल्ार्थककरोतिनां 
सर्वाख्यातविवरणात्‌ । व्यवहारादिवत्‌ बाधकं विना विवरणादपि व्युत्पत्तः । किं करोतीति यलप्रश्न 
पचतीत्युत्तरस्य यल्नार्थकत्वं बिनाऽनुपपत्तश्च । रथनिष्ठगमनानुकूलव्यापारवति नेतरि गच्छतीत्यप्रयोगात्‌ । 
गच्छति जानातीच्छति यतते द्वेष्टि विद्यते निद्रातीत्यादो क्रियानुकूलक्रतिव्यापारयोरप्रतीतेः गत्यादिमन्त्व- 
मात्रप्रतीतेश्चाश्रयत्वे निरूढलक्षणा । तच्चाश्रयत्वं धात्वर्थनान्वेति । ततश्च जानातीत्यादेः ज्ञानाद्याश्रय- 
स्वमर्थः । नञ्यतीत्यादौ चाख्यातस्य प्रतियोगिस्वे निरूढलक्षणा । ततश्च नश्यतीत्यस्य नाशप्रतियोगी- 
त्यर्थः । कुजो यलाभिधायकत्वमेव कुतः येन करोतिना सर्वाख्यातविवरणात्‌ । आख्यातस्य यल्लोऽथः 
स्यादिति चेत्‌ । उच्यते । अस्ति तावत्‌ पटांकुरयोः कृताकृतव्यवहार: । न चासौ क्रियाजन्यन्चाजन्म- 
स्वाभ्यामुपपद्यते । उभयोरपि क्रियाजन्यस्वात्‌ । बिद्यते च यलजन्यत्वाजन्यत्वे पटांकुरयोः । अतस्त- 
त्युक्त एवायं व्यवहार इति कओ यलवाचित्वम्‌ । आश्रयपरतृजन्तज्ञात्रादिपदवत्‌ कतेपदस्य कृत्या- 
श्रयबोधकत्वाचच कुजो यलवाचकत्वम्‌ । अन्यथा कारकमात्रे कतृपदप्रयोगः स्यादित्याह । 


तन्न । किमयं घटं करोति उत घटोत्पत्तये यतते इति प्रभान्यथानुपपत्त्या, न यतते, अपि तु 
'घट ऊरोत्येवेति प्रतिवचनबलाच करोतेः कृतिवाचित्वाभावेन करोतिना क्रियमाणविवरणवशेनाख्यातस्य 
कृतिवाचित्वाङ्गीकारायोगात्‌ । किं च करोतेर्यदि यल्लार्थकत्वं स्यात्‌ । तहिं रथो गच्छतीत्यास्त्यातस्य 
करोतिना बिबरण न स्यात्‌ । न हि अभिर्माणवक इति गोणप्रयोगस्य माणवको बहिरिति विवरणं 
'क्रियते । किन्तु अभरिसहद्य इति । येनेह करोतेयेल्लाथेकत्ये यल्नाप्रतिपादकारू्यातविवरणं करोतिनोप- 
पन्न स्यात्‌ । किं च करोतेराख्यातस्य च यल्लार्थकत्वे करोतीति प्रयोगो न स्यात्‌ । आख्यातस्य 
घात्वरथरूपभाववाचित्वेनात्मनेपदस्य यकश्च भात्यत्वात्‌ कुरुतः कुर्वन्तीति द्विवचनबहुवचने न स्याताम्‌ । 
सकर्मकत्वं च न स्यात्‌ । अकर्मकादेव भावे लकारविधानात्‌ । न च करोतीत्यत्राख्यातस्य न यल्ार्थत्व 
अपि तु कतृसङ्कयामात्रवाचित्वमेव । अतो नोक्तदोष इति वाच्यम्‌ । कु यतत इति प्रयोगात्‌ कृञो 
यल्लाथकत्वाभावेन तससंरक्षणाय कृञुत्तराख्यातस्य प्रयोगसाधुरवाङ्गीकारायोगात्‌ । सङ्घयान्वयाभावा- 


२१६ ॥ अभिनवताण्डवम्‌ ॥ 


पाताच्च । आस्यातोक्तसङ्क्यायाः भावनाविशेष्यान्वयित्वस्य त्वयाऽङ्गीकारायोगात्‌ । किं च पचती- 
त्याख्या तस्य कतृवाचिस्वाभावे देवदत्तपदे तृतीयाप्रसङ्गः । पच्यत इत्यत्र कर्मवाचकत्वाभावे तण्डुलपदे 
द्वितीयाप्रसङ्गश्च स्यात्‌ । तयोरनमिहिताधि हारीयत्वात्‌ । न च पचति पच्यत इत्यत्र कतृकर्मणोरनभि- 
घानेऽपि तत्सङ्ञयाभिधानान्न तृतीयाद्वितीयाप्रसङ्ग इति वाच्यम्‌ । देवदत्त ओदनं पचतीत्याख्यातेन 
कृतृसङ्कबैवोक्ता न कर्मसङ्घयेति कारणविशेषमन्तरा नियमायोगात्‌ । 


` अत्र वदन्ति केचित्‌ । भावनाविरोष्ये सद्धथा5न्वयः । उभयोरप्यास्यातोक्तत्वात्‌ । देवदत्तः 
पचतीत्यत्र देवदत्तो भावनाविशेष्यः । तण्डुलनिष्ठविल्कित्यनुकूरुपाकविषयकभावनाश्रयो देवदत्त इति 
प्रत्ययात्‌ । अतः पचतीत्यत्रोक्ता सङ्घया देवदत्तेऽन्वेति । पच्यत इत्यत्र तण्डुलो भावनाविशेष्यः । 
मेत्रनिष्ठभावनाविषयपाकजन्यफलशाली तण्डु इति प्रतीतेः । अतः सद्ध्या तण्डुलेऽन्वेतीति 
तदसहमानाः नव्यास्तु । चेत्रेण पच्यते तण्डुल इत्यत्र भावना आख्यातलभ्या । आधेयल्वे तृतीयार्थः । 
भावनाविषयपा/कास्तु धातुळभ्य इति चैत्रनिष्ठमावनाविषयपाक इति शाब्दबोधसंभवेऽपि पाकजन्य- 
फलशाली तण्डुल इति बोधः कथं भवेत्‌ । फलप्रत्यायकाभावात्‌ । पच्यत इत्यात्मनेपदाथः फलमिति 
चेत्‌ । तत्र वक्तव्यम्‌ । किं भावनायाः फलेऽन्वयः । उत क्रियायाः । नाद्यः । पाकविषयक- 
मेत्रनिष्ठा भावनाजन्यफलशाली तण्डुल इत्येव शाब्दबोधप्रसङ्गेन क्रियाजन्यत्वबोधाभावप्रसङ्गात्‌ । नापि 
द्वितीयः । तिङुपस्थापितभावनायां कियायाः विरोषणत्वेनान्थत्र क्ळ्तान्वयनियममङ्गप्रसङ्गात्‌ । तस्मात्‌ 
मेत्रनिष्ठमावनाविषयपाकजन्यफल्शाळी तण्डु इति शाब्दबोध एवमुपपादनीयः । कर्तारि प्रयोगे भावना 
आख्यातोक्ता । कर्मणि प्रयोगे तु कतृवाचकधातिपदिकोत्तरतृतीयोक्ता । ने च सुपः भावनावाचित्वं 
नेति वाच्यम्‌ । क्ृत्यनमिधायकभावङ्क्योगे चैत्रस्य पाक इति षष्ठ्याः चेत्रेण पक्कास्तण्डुङा इत्यत्र 
तृतीयायाः भावनाशक्तेः कळप्तत्वात्‌ । अन्यथा चेत्रपाकयोरन्वयबोधो न स्यात्‌ तदन्वयस्य भावना- 
द्रारकत्वात्‌ । ततश्च चेत्रनिष्ठभावनाविषयकपाकजन्यफल्शाली तण्डुल इति बोध उपपन्नः । सुबर्थ- 
कृतेः क्रियायां विशेषणत्वेनेवान्वयस्य व्युत्पन्नत्वात्‌ । न च यदि कर्मणि प्रयोगेनार्यातोक्ता भावना 
त्याख्यातोक्तसङ्कघायाः कर्मान्वयो न स्यात्‌ । सुबुक्तभावनाया आस्यातोक्तसङ्झ्यायाश्चैकप्रत्ययोपात्तत्व- 
प्रत्यासत्तरभावेन सुबुक्तमावनाविशष्ये सङ्ञयान्वयो भततीत्यस्याङ्गीकतुमशक्यत्वात्‌ इति वाच्यम्‌ । 
तिङ्पस्थाप्यभावनाया इव तिङ्पस्थापितसङ्क्याया अपि प्रथमान्तपदोगस्थाप्येनैवान्बय इति व्युत्पत्तिबल- 
रभ्यत्वात्‌ इति वदन्ति । 


॥ शब्दखण्डः ॥ २१७. 


तन्न । कर्मणि प्रयोगे आख्यातेन सङ्घयामात्रामिघाने तण्डुलादौ कर्मणि द्वितीयाप्रसङ्गात्‌ । 
तस्यानभिहिताधिकारित्वात्‌ । फलामिधानानमिधानाभ्यां द्वितीयादिनियमस्य कर्मणि द्वितीयेत्यादि-- 
स्मृतिविरुद्धत्वात्‌ । तण्डुलशव्दे प्रथमाया एवायोगेन प्रथमान्तपदसापेक्षार्यातोक्तरंख्याया अन्वय- 
वेधुर्यापाताच ॥ इति शिरोमप्युक्ताख्यातार्थभङ्गः ।। 


श्रीरस्तु । प्रायः क्रिया धात्वर्थः । भूवादयो धातव इति धातूनां क्रियावाचित्वस्मरणात्‌ । 
कचिद्टव्यमपि धात्वर्थः । गडि वदनैकदेशे इति धातुव्यास्यानात्‌ । तथा हि पचेः सन्तपनविशेषः । 
गमेः ग्रामादिप्रास्तिसाधनीभूतचलनास्मिका क्रिया । पतेरधःसंयोगहेतुभूता चलनात्मिका क्रिया । ` 
त्यजेः विभागसाधनीभूता चलनास्मिका क्रिया । हन्तेर्भरणानुकूलखड्गादिघातरूपो त्यापारोऽर्थः । 
यजेस्तु मन्त्रपूर्वकः दैवतोद्देश्यको मानसस्त्यागो । जुहोतेस्तु देवतोद्देशेन मनसा त्यक्तस्य हविषोऽझौ 
प्रक्षेपोञ्थ: । ददातेस्तु द्रत्यस्य परस्वत्वापादनहेतुभूता क्रिया । रजकाय वस्न ददाति । सखण्डिको- 
पाध्यायः छात्राय चपेटिकां ददातीत्यादिप्रयोगम्तु गौणः । एवमन्येषामपि धातूनामर्थोऽभ्युपगन्तव्यः । . 
ननु पचादेः विक्ळूत्याद्यनुकूलसन्तपनादिरर्थो वा । उत सन्तपनादिमात्रम्‌ । नाद्यः । नागृहीत- 
विशेषणान्यायेन विकलत्यादेरेव धात्वर्थत्वापातात्‌ । अन्यथा गौरवम्‌ । न द्वितीयः । रजकादिना ` 
क्रियमाणस्य आतपे वस्नप्रसारणादेरपि पच्यर्थत्वप्रसङ्गात्‌ । न च विक्ळत्यादिफलोपळक्षितसन्तपनादेरेव 
पच्याद्यर्थत्वान्न दोष इति वाच्यम्‌ । उपलक्ष्यतावच्छेदकरूपापरिचये पुनरुक्तातिप्रसङ्गानिवारणादिति 
चेत्‌ न । सन्तपनान्ब्रादिव्यावृत्तानुभवसिद्धविशेषावच्छिन्नसन्तपनादेरेव पच्यादिधात्वर्थत्वाङ्गीकारात्‌ । 


जानाति, इच्छति, यतते, विद्यते, तिष्ठतीत्यादी ज्ञानेच्छाप्रमलसत्तागतिनिवृत्तिरेव धात्वर्थः । ज्ञा 
अवबोधने, इषु इच्छायां, यती प्रयले, विद सत्तायां, छठा गतिनिवृत्ताविति धातुव्याख्यानात्‌ । प्रयोग- 
वशात्‌ अनेकार्था अपि धातवः प्रत्येततर्याः । गत्यायर्थानां ज्ञानाचर्थत्बदशनात्‌ । उक्त च ।. 


'क्रियावाचित्वमाख्यातु एकैकोऽर्थः प्रदश्यते । प्रयोगतोऽनुगन्तव्याः अनेकार्था हि धातव’ इति ॥ ` 


इति थात्वर्थनिरूपणम्‌ ॥ 


मण्डनमिश्रस्तु । फलमेव धात्वर्थः । तथा हि । पच्यर्थो विक्लित्तिः । लाघवात्‌ । न तु 
विक्कित्तिफलकोऽधःसन्तपनादिव्यापारः । गौरवात्‌ । गमेरुत्तरसंयोगः | पतेरधःसंयोगः । त्यजेः 
चिभागोऽर्थः । न तु तत्तत्फलानुकूलः स्पन्दः । हन्तेरपि मरणमथेः । न तु तत्फलकः खड्गघातादि- ` 
व्यापार: । यजेरपि देवतोद्देश्यकत्यागफले स्वत्वध्वंस एवार्थः । जुहोत्यर्थस्तु त्यागफलं प्रक्षेपः । 


२१८ ।। अभिनवताण्डबम्‌ | 


ददात्यर्थस्त्यागफळं स्वत्वध्वसः परस्वत्वं च । न तु तत्तत्फळकस्त्यागः गौरवात्‌ । न चेव व्यापार- 
विभमफलळदशायां पचति, गच्छति, ददातीत्यादिप्रयोगः न ह्यपाक्लीदित्यादि व्यापारकाले च पचती- 
त्यादिप्रयोगो न स्यादिति . वाच्यम्‌ । धात्वर्थानुकूलुतर्यापारवर्तमानत्वादेराख्यातार्थत्वेन व्यापारकाले 
पचतीत्यादिप्रयोगो भवति, नान्यदेत्युक्तिसंभवात्‌ । न च फलस्य धात्वर्थत्वे क्रियाजन्यफलशालित्वा- 
भावात्‌ तण्डुळादेः कर्मत्वं न स्यादिति वाच्यम्‌ | परसमवेतव्यापारफलशालित्वं हि कर्मत्वम्‌ । स च 
व्यापारो धात्वर्थ आस्यातार्थो वेति उभयथापि परसमवेतव्यापारफल्शालिनः तण्डुलादे: 
कर्मत्वसंभवादित्याह । 


स स्थूलहश्चा । फलस्येव धातवर्थत्वे विक्लृत्िसंयोगबिभागमरणादीनामकर्मकस्वेन पचि-गमि- 
'त्यजि-जन्यादीनां धातुनामकर्मत्वापातात्‌ । नच तदिष्टम्‌ । पच्यते, गम्यते, त्यज्यते, न्यते 
इत्यादिप्रयोगाभावांपातात्‌ । 'ल: कर्मणि च भावे चाकर्मकेभ्यः इति सकर्मकेभ्य एव धातुभ्यः कर्मणि 
लकारो नाकर्मकेभ्य इति नियमितत्वात्‌ । यदपि पच्यर्थो विक्कित्तिरित्यादि । तदपि न । फल 
पक्कमित्यादौ पक्कशब्देन फलख पच्िकर्मताया, रामो गम्यः गत इत्यादिना ग्रामस्य गतिकर्मतायास्त्यक्त 
निषिद्धमित्यादिना निषिद्धस्य त्यजिकर्मताया, हतो देवदत्त इत्यादो देवदत्तस्य हनिकर्मतायाः, प्रतीय- 
मानत्वेन विक्कित्यादेः पच्यादिधातवर्थजन्यफलत्वेन धात्वर्थत्वायोगात्‌ । अन्यथा तञ्जन्यफलशालिन 
एव तत्कर्मत्वेन तण्डुलादेः पच्यादिकर्मत्वाभावप्रसङ्गः । 


यदपि परसमवेतव्यापारफलशालित्ये हि कर्मत्वम्‌ । स च व्यापारो धात्वर्थ आख्यातार्थो 
वेत्युभयथापि परसमवेतत्यापारफलशालिनस्तण्डुलादेः कर्मत्वं संभवतीति । तदपि न । उक्तविधया 
तण्डुलस्य कर्मस्वमात्रव्युत्पादनेऽपि पचिकर्मत्वाव्युत्पादनात्‌ ॥ इति मण्डनभिकश्रोत्तथात्वर्थनिरूपण- 
भङ्गः ।। 


प्रादयो गतायर्थाः । “प्रादयो गतादर्थ प्रथमये'ति स्मृत्या गताद्यर्थभ वर्तमानानां प्रादीनां 
समासविधानात्‌ । प्राचार्य इत्यनेन समासेन गत आचार्य इत्यर्थप्रतीतेः । अत्यादयः क्रान्तादयर्थाः । 
“त्यादयः क्रान्तायर्थ द्वितीयेति कान्ताद्यर्थ बर्तमानानामत्यादीनां द्वितीयान्तेन समासविधानात्‌ । 
अतिखट्व इत्यनेन खट्वामतिक्रान्त इत्यर्थप्रतीतेः । अवादयः कुष्टाद्यर्थाः । “अवादयः कुष्टायथ 
तृतीयये'ति करुष्टाद्यर्थ वर्तमानानामवादीनां समासविधानात्‌ । अवकोकिलो वसन्त इत्यनेन अकक्रुष्टः 


॥ राब्दखण्ड: ॥ २१९ 


कोकिलया वसन्त इत्यर्थप्रतीतेश्च । पर्यादयो ग्लानाद्यर्थाः । पर्यादयो ग्लानाद्यर्थे चतुर्थ्ये'ति ग्लांनाद्यर्थ 
वर्तमानानां पर्यादीनां समासविधानात्‌ । पर्यध्ययन इत्यनेन परिग्लानोऽध्ययनायेत्यर्थप्रतीतेश्च । 
निरादयः क्रान्ताद्रथाः । "निरादयः क्रान्ताद्यर्थे पञ्चम्ये'ति क्रान्ताद्यर्थ वर्तमानानां निरादीनां समास- 
विधानात्‌ । निष्को शाम्बिरित्यनेन निष्क्रान्तः कौशाम्ब्या इत्यर्थप्रतीतेश्च । प्रजपति प्रपचतीत्यादौ 
धात्वर्थगतप्रकर्षप्रतीतेरुपसर्गप्रयोगान्वयन्यतिरेकानुविधायित्वात्मकर्षोऽपि प्रादेरर्थः । प्रहाराहारसंहार- 
विहारपरिहारा 'हरतेरर्थाः । धातूनामनेक्रार्थत्वात्‌ । उपसर्गाणामपि त एवार्थाः । न च पौनरुक्त्यम्‌ । 
एको द्वी बहव इत्यादौ प्रकृतिप्रत्ययाभ्यां संख्यागोचंरेकप्रतीतिजननादपौ नरुक्त्यवदिहापि धातूपसर्गा म्यां 
प्रहारविषयैकप्रतीतिजननेनापौ नरुक्त्यसंभवात्‌ । इदमेव हि पौनरुक्त्यस्य दूषकताबीजम्‌ । यज्ज्ञात- 
ज्ञापकत्वम्‌ । न चेह तदस्ति । उभाभ्यां मिल्त्विकस्येव जननात्‌ । अन्यथा आस्यते देवदत्तेन 
एको द्वौ बहव इत्यादावपि पौनरुक्त्यं स्यात्‌ । एवं स्थाधातुराराच्छब्दो दूरसमीपयोरिव गतितन्निवृ- 
्योर्वाचकः । ध्रोपसर्मस्याप्यनेकार्थत्वादरतिरर्थः । ततश्च प्रतस्थ इत्यादौ घातूपसर्गौ मिलित्वेकां बुद्धि 
जनयतः । अत एवास्यातस्य घात्वर्थगत्यन्वितस्वार्थबोधकत्वमप्युपपन्नम्‌ । न चान्यतरवैय्यर्थ्यम्‌ । 
सहृभूतयोरेव गतिबुद्धिजननस्वा भाव्यात्‌ । एवमन्यत्रापि द्रष्टव्यम्‌ । ननूपसर्गा वाचका इत्ययुक्तम्‌ । 
‘अनर्थकस्य निपातस्य प्रातिपदिकसंज्ञा वक्तव्ये”ति वार्तिकेण प्रातिपदिकसंज्ञाविधानात्‌ । अन्यथा 'अर्थ- 
वदधातुरप्रत्ययः प्रातिपदिकमि' त्यनेन निपातानामपि प्रातिपदिकसंज्ञासिद्विसंभवेन वारतिकमिदमना- 
रंभणीये स्यात्‌ । निपातानां निरर्थकत्ते तु सूत्रेण प्रातिपदिकसं्ञाऽप्रसङ्गाद्वार्तिकमिदमर्थवदिति चेन्न । 
केषाञ्चिदुपसर्गाणां निरर्थकत्वपक्षमङ्गीकृत्य वार्तिकस्य प्रवृत्तत्वात्‌ । अवश्य चेतदेवं विज्ञेयम्‌ । वार्तिक- 
कृतेवानर्थकस्येति निपातविरोषणोपादानात्‌ । उपसर्गमात्रस्य निरर्थकत्वे तु व्यावर्त्याभावात्‌ 
अनथकस्येति विहेषणमनर्थकं स्यात्‌ । अन्यथा प्रत्ययानामपि निरथेकत्वं स्यात्‌ । प्रकृतेरेवारथविशेषे 
शक्तिः । प्रत्ययास्तु तच्छक्ततावच्छेदका इति वक्तुं शक्यत्वात्‌ । न 'चाधिपरी अनर्थकावि'ति 
सून्नेणाधिपर्योरनर्थकत्वाभिधानादुपसर्गाणां निरर्थकत्वमिति वाच्यम्‌ । सूत्रस्यानर्थान्तरवाचिनौ अधिपरी 
कर्मप्रवचनीयसंज्ञौ भवत इत्यर्थत्वेन सर्वथा निरर्थकत्वस्यानभिमतत्वात्‌ । उक्तं च महाभाष्ये । 
नेमावेवानर्थकौ किं तह्म॑नकावित्युच्येते अनर्थान्तरवाचिनावनर्थकौ धातुनोक्तां क्रियामाहतुः । तद्य॒था 
शङ्के पयो गोस्तनगतमेव, नान्यत्‌ । यद्येवं तर्हिं धातुनोक्तत्वात्तस्यार्थस्योपसर्गप्रयोगो न प्राम्नोति । 
उक्तार्थानामप्रयोग इति । उक्तार्थानामपि प्रयोगो इश्यते । अपूपौ द्वावानयेति । ननूपसर्गाणां 
वाचकत्वं सुधाविरुद्धम्‌ । “अतिक्रमं वदन्तं तमुपशब्दो निवारयेदि'ति मूलव्याख्यानसुधायामुपपूर्वेस्य 
क्रमेः प्राप्त्य्थत्वादिति धातोरेवोपसर्गोपसन्दानेनार्थान्तरशक्तेरनभिधानादिति चेन्न । धातूपसर्गयोः 


२२९० || अभिनवताण्डवम्‌ ॥ 


संभूय प्रा्तितिषयकेकबोधजनकत्वस्य सुधाक्कदभिमतत्वात्‌ । भातवो हि केचित्कस्यचिदर्थस्य स्वातन्ञ्ये- 
णामिधानसमर्था: । यथा जानाति सञ्चानातीति । उपसर्गेऽसत्यपि स्वार्थामिधानसमर्थो जानातिः । 
अन्ये पुनरुपसर्ग विनाड्थान्तराभिधानसमर्था अप्यर्थविशेषस्योपसर्गेण संहेवाभिधानसमर्थाः । तद्यथा 
प्रतिष्ठत इति । स्थाधातोः स्वातन्त्येण गतिनिवृत्त्यमिधायकत्वेडपि ` प्रोपसृष्टस्थेव गत्यमिधायकत्वस्यानु- 
भवसिद्धत्वात्‌ । इृञ्थते हि लोके भारविशेषोद्रहने समर्थोऽपि देवदत्तो भारविठोषोद्रहने परसापेक्ष 
इति । कथमन्यथा समन्वयाधिकरणे सौत्रसंशब्दार्थः सम्यगित्यभिदध्यात्‌ । तदुक्तं भगवत्पादैः । 
'समिति ह्युपसर्गेण परमुख्याथतोच्यत' इति । 'उपसंक्रमणं चेव द्वितीयोद्देशित प्रति । अतिक्रमं वदन्तं 
तमुपशब्दो निवारयेदि'ति च । उक्तं च सुधायां, “संशब्दार्थः सम्यगिती'ति ॥ इति उपसगार्थ- 


निरूपणम्‌ ।। 


श्रीरस्तु मणिकारस्तु । योतका एवोपसर्गाः न वाचकाः । द्योतकत्वं च धातोरशविरोषे 
तात्पर्थग्राहकत्वम्‌ । धातोरथविशेषे तदुपसन्दानेन शक्तिर्वा । धात्वर्थस्योपसर्गेणाप्यमिघाने 
पौनरुक्त्यापातात्‌ । किं च प्रतिष्ठत इत्यत्रोपसर्गस्य प्रकर्षाथेत्वे प्रक्ष्टगतिनिवृत्तिबोधः स्यात्‌ । न 
सयाच गतिनोधः । न चानेकार्थत्वादुपसर्गाणां गतिः प्रोपसर्गाथ इति युक्तम्‌ । धातुबैय्यर्थ्यापातात्‌ । 
न च साधुत्वाथे धातुप्रयोग इति वाच्यं युक्तम्‌ । आख्यातस्य प्रकृत्यर्थान्वितस्वार्थबोधकत्वनियमेन 
आस्यातार्थस्योपसर्गार्थगत्यनन्वयापातात्‌ । एवं च प्रोत्तरस्थात्वेन गमने शक्तिरिति प्रशब्दः शक्त्यव- 
च्छेदको न शक्त इत्यौ पसन्दानकी शक्तिरेव । अथवा प्रतिष्ठत इत्यत्र विरोधिलक्षणया धातोर्गमनोपस्थितिः । 
तात्पर्यग्राहकः प्रशब्दः । अनन्यलभ्यस्व शब्दार्थत्वात्‌ । प्रजयतीत्यादावपि विरोष्यवाचकस्य 
धातोविशिष्टे लक्षणेव । विशेष्या द्विशिष्टस्यान्यत्वात्‌ । प्रादेस्तात्प्यग्राहकत्वम्‌ । न हि शक्ति विनापि 
धातुतः प्रतीतिसंभवे तस्कल्पनमहंम्‌ । अनन्यलभ्यस्य शब्दार्थत्वादित्याह । स स्थूलदृश्वा । 'लक्षणे- 
त्थम्भूताख्यानभागवीप्सासु प्रतिपर्यनव’ इति स्मृत्युक्तस्योपसर्गाणां वाचकत्वस्य निषेधात्‌ । 


यदपि तदुपसन्दानेन धातोरथैविशेषे शक्तिवेति । तदपि न । उपसर्गस्य शक्त्युपसन्दान- 
शक्तिकल्पनापेक्रया आवापोद्वापसिद्धवाचकत्वकल्पनस्यैवोचितत्वात्‌ । अन्यथा विभक्त्युपसन्दानेन 
प्रातिपदिकस्यैव कर्मत्वादौ शक्तिः न विभक्तेरिति स्यात्‌ । यदपि धात्वर्थम्योपसर्गेणाप्यभिधाने 
पौनरुक्त्यापात इति । तदपि न । एको द्वी बहव इत्यादी प्रकृत्यथस्येकत्वादे: प्रत्ययेनाभिधानेऽप्य- 
पौनरुक्त्यवत्‌ इहापि धातुपसर्गाभ्यां एकार्थविषयकैकप्रतीतिजननेनापौनरुक्त्यसंभवात्‌ । यदपि 


॥ शब्दखण्डः ॥ २२१ 


“प्रतिष्ठत इत्यत्र प्रेत्युपसर्गस्य गत्यर्थकत्वे आख्यातार्थानन्वय इति । तदपि न । धातोरपि गतिवाचकत्वेन 
धात्वर्थस्य गतेः आख्यातार्थान्वयसंभवात्‌ । अधात्बर्थनापि कर्त्रीदिना आख्यातार्थसंख्याया अन्वयस्य 
रवयेवाभिधानाचच । यदपि । प्रतिष्ठत इत्यत्र स्थाधातोरेव विरोधिलक्षणया गमनोपस्थापकत्वमिति । 
तदपि न । मुख्यार्थानुपपत्तिप्रतिसन्धानपूर्वकं गतिप्रतीतेरजननात्‌ । भप्रयोगतोऽनुगन्तव्याः अनेकार्था 
"हि धातव? इति वचनबलेन शक्तरेवाभ्युपगन्तु शक्यत्वात्‌ । न च तिष्ठतीसुक्ते गतिप्रतीत्यापत्तिः । 
प्रोपसृष्टस्येव स्थाधातोः गतिप्रत्यायकत्वस्वभावाङ्गीकारात्‌ । न चानन्यलभ्यस्यैव शब्दार्थत्वात्‌ 
स्थाधातोर्गतो लक्षणेव न शक्तिरिति युक्तम्‌ । स्थाधातुना गतिबोधनाय प्रवृत्तेन नियमतः प्रोपसर्गो- 
पादानाभावप्रसङ्गात्‌ । अत एव प्रजयतीत्यादौ विशष्यशक्तस्य जिधातोर्विशिष्टे लक्षणेवेत्यपि 
निरस्तम्‌ । 


पक्षधरस्तु । उपसर्गस्य वाचकत्वे 'निपातस्यानर्थकस्ये'ति सूत्रे न क्रियते । अर्थवदादि- 
-सून्नेणेव प्रातिपदिकत्वलाभात्‌ प्रपञ्चकत्वकल्पनायां गौरवादिति आह । स स्थूलहश्चा । वातिंकस्य 
सून्नत्वाभिधानात्‌ । वातिकेणापि अनर्थकस्येति निपातविशेषणमहिञ्ञा उपसर्गेष्वपि सार्थकत्वानथकत्व- 
विभागस्य लामेन निपातमात्रस्यानर्थैकरवालाभाच । अर्थवदधातुरितिसूत्रस्य निपातस्यानशैकस्येति वार्तिकस्थ 
च निरुद्धार्थत्वेन प्रपञच्यप्रपञ्चकभावप्रसक्त्यभावेन अप्रसक्तध्रपञ्च्यप्रपञ्चकभावमाशङ्कघ निषेधाच्च । 
अविद्यमानगो रवस्योपन्यासाच्च । न हि प्रपञ्च्यप्रपञ्चकभावस्थले गोरवमस्ति प्रत्युत एकस्यैव शास्रस्य 
'विघित्वेन लाघवमेवास्तीति गौरवाभिधानमेव अममूलकाम्‌ । इति मण्युक्तोपसगांवाचकत्वभङ्गः ।। 


ननु सङ्कतबलाच्छब्दा दिवच्चष्टातो5प्यर्थानुभवदशनात्‌ शब्दवन्चेष्टाऽपि प्रमाणमेव । ततश्च 
त्रीण्येवानुप्रमाणानीत्ययुक्तमिति चेत्‌ । उच्यते । भवत्येव चेष्टातोऽप्यर्थावगतिः । .तथाऽपि न 
सा प्रथक्‌ प्रमाण किं तु अनुमानमेव । तथा हि । काश्रिच्चेष्टा अर्थ सङ्केतिता भवन्ति। ताश्च 
तत्कत्रभिप्रायानुमापिकाः । अयं देवदत्तः, देशविशेषस्थघटबुद्धिमान्‌ । घट-देशविशेष-तत्रवर्तमान्वेष्‌ 
सङ्गेतितचेष्टासमूह्कारित्वात्‌ यो यत्सङ्केतितचेष्टाकारी स तद्बुद्धिमान्‌ यथाऽहमिति । ततश्च 
घटस्तद्देशस्थः तत्रस्थत्वेनाप्तबुद्धिविषयत्वात्‌ । इत्यनुमाय तत्र प्रवर्तते । काश्रिज्चेष्टास्तु वेषु 
सङ्केतिताः । ताश्च लिपिवत्‌ वर्णाननुमापयन्ति । विमतो देवदत्तः घटादिवर्णज्ञापनेच्छुः तत्सङ्केतित- 
चेष्टाकारित्वात्‌ । यो यत्सङ्केतितान्‌ करोति स तञ्ज्ञापनेच्छुः । यथा लेखक इति । एवमिच्छावच्छेदक- 
'तया वणीसिद्धौ अनुसंहितैवैणेसमूहैरथै ज्ञात्वा प्रवर्तते । अर्थ सङ्केतितास्ठु चेष्टाः एडमूकानामपि 


छ ॥ अमिनवताण्डवम्‌ ॥ 


अर्थज्ञानहेतुत्वास्रवर्तिकाः । वर्णसङ्केतितास्ठु तब्यतिरिक्तानामेव । तेषां वर्णज्ञानस्य तदनुसन्धान- 
जन्यार्थज्ञानस्य वाऽयोगात्‌ । ननु यदि चेष्टा लिङ्गतया बोधिका तर्हि सङ्केतग्रह व्यर्थः । लिङ्गस्य 
सङ्केतग्रहानपेक्षत्वात्‌ । अतः एथगेव सा प्रमाणमिति चेत्‌ । न । चेष्टामात्रस्य अर्थादिभिर्व्या््थ- 
भावेन सङ्केतिताया एव चेष्टायाः अर्थादिव्याप्तत्वेन हेतुविशेषणसङ्केतग्रहस्यावदयकत्वात्‌ । न च 
देवात्‌ सङ्केतितचेष्टाकारिणो बालादेरथांदिज्ञानविधुरत्वान्नायं सद्धेतुरिति वाच्यम्‌ । घरादिप्रसङ्ग 
तदुत्तरत्वेन तव्सङ्केतितचेष्टाकारित्वस्य विवक्षितत्वात्‌ । ऐतिह्यं त्वागमभेद इति त्रीण्येवानुप्रमाणानीति 
सिद्धस्‌ ॥ छ ॥ इति अनुप्रमाणत्रैविध्यवाधको द्धारः ॥ 


सणिकारस्तु । ननु सङ्केतग्रहे चेष्टातोऽप्यर्थानुभवाच्छन्दवत्‌ , साऽपि प्रमाणमतः कर्थ 
चत्वारि प्रमाणानीति चेत्‌ ॥ उच्यते । शब्देन चेष्टायां. सङ्केतग्रहािपिवत्‌ , तच्छव्दस्मृत्युपयोगिनी 
चेष्टा नत्वर्थ प्रमाणम्‌ । शब्द एवार्थे प्रमाण क्ळप्तत्वात्‌ । नन्वेवं क्थ एडमूकस्य व्यवहारस्तस्य शब्दा-- 
स्मरणादिति चेत्‌ । मूकस्य शब्दज्ञानाभावात्‌ न शब्देन चेष्टायां तस्य सङ्केतग्रहः । नापि मानान्तरेण 
सङ्केतग्रहः । समयाग्रहाच्छन्दवत्‌ चेष्टाऽपि तं प्रति कूटैव । एडमूकस्य प्रवृत्तिनिवृत्तिलक्षण- 
व्यवहारस्तु कशांकुशाभिघातादिना करितुरगादेरिव चेष्टालिङ्गकाभिप्रायानुमानेन भवति । नच 
कृतसमयाऽपि चेष्टाऽभिप्रायानुमापिकाऽस्तु किं शब्दस्मरणेनेति वाच्यम्‌ | अविनाभावाभावात्‌ । 
अथवा चेष्टा पदार्थानेव स्मारयतु । न तु शब्दान्‌ । तथाऽपिन प्रमाणम्‌ । चेष्टया पदाथ- 
मात्रस्मृतावपि अन्वयप्रकारकर्मत्वादेरुपस्थापका भावेनान्वयबोधानुत्पादात्‌ । न च पदैकदेशविभक्ति- 
विरेषादिवच्ष्टिकदेशविरेषात्‌ तदुपस्थितिरिति वाच्यस्‌ । पदेषु विभक्तिरूपेकदेशवत्‌ चेष्टायाः 
कर्मतवाद्युपस्थापकैकदेशाभावात्‌ । कथं तर्हि चेष्टातो व्यवहारः । संशयप्रतिभयोरन्यतरस्मात्‌ । 
तस्मात्‌ न चेष्टा प्रमाणम्‌ । ऐतिह्यं चोक्तित्वेन शब्द एवान्तर्भूतम्‌ । अर्थापत्यनुपलव्ध्योश्च यथायथ- 
मन्तर्भावः प्रागेव चिन्तितः । अतः सिद्ध चत्वारि प्रमाणानीत्युपरम्यत इत्याह । 


स स्थूलहश्चा । अनया चेष्टया अयमर्थो बोद्धव्यः, अनया इयं क्रिया बोद्धव्या इत्येवं- 
विधस्य चेष्टासङ्कतग्राहकशब्दस्य प्रवृत्तिहेतुज्ञानजनकात्‌ घटमानयेति शब्दादन्यत्वेन तत्सरणस्यान-: 
पेक्षितस्येवामिधानात्‌ । चेष्टायाः सङ्केतम्राहकशब्दस्मारकत्वसिध्य्थै लिपिरष्टान्तामिधानायोगाञ्च । 
न हि लिपिः सङ्केतग्राहकशब्दस्मारिका येन तद्दृष्टान्ताभिधानं युक्तं स्यात्‌ किं तु सङ्केतविषयशब्द- 
स्मारिका । ननु मयाऽपि लिपिवत्‌ शब्दसङ्केतितचेष्टायाः शब्दस्मारकत्वमुच्यते । न तु अर्थसङ्गेतित-. 


॥ शब्द्खण्डः ॥ २२३ 


चेष्टायाः शब्दस्मारकत्वमतो नोक्तदोष इति चेत्‌ । न । मौढ्यापरिहारात्‌ । न हि अर्थ सङ्केति- 
तायाश्चष्टाया: सङ्कतबलात्‌ शब्दवत्‌ अर्थानुभावकत्वात्रथक्प्रामाण्यमिति शङ्कमानं प्रति शब्दसङ्केति- 
तायाश्चष्टायाः प्रथक्‌ प्रामाण्यं नास्तीति वचनं युक्तिमत्‌ | येन मौढ्य न स्यात्‌ । शब्द एव 
'प्रमोणमर्थ क्ल्त्वादिति वाक्यस्यासङ्गतत्वप्रसङ्गाच । न हि चेष्टायाः शब्दे सङ्केतम्रहपक्षे अर्थ- 
घामाण्यप्रसक्तिरस्ति येन शब्द एवार्थ प्रमाण क्ल॒प्तत्वादित्युक्तिः सङ्गता स्यात्‌ । अथवा चेष्टा 
पदाथानेव स्मारयतु न तु शब्दानित्युकत्ययोगप्रसङ्गाच । शब्देन सह ग्रहीतसक्कताया: चेष्टायाः 
अर्भन सङ्गतिग्रहशून्यायाः शब्दास्मारकत्वस्य अरथस्मारकत्वस्य च स्वीकारायोगात्‌ । यदपिन च 
'कृतसमया5पि चेष्टाऽभिप्रायानुमापिकाऽस्तु किं शब्दसमरणेनेत्याशक्कय अविनाभावाभावादिति समाधान- 
“मुक्तम्‌ । तदपि न । एडमूकस्याप्यनुमाना भावप्रसङ्गात्‌ । 


थदत्रोक्तं रुचिदत्तेन । एडमूकस्यानन्यगत्या भ्रमादिकमपि कल्प्यमिति । तदयुक्तम्‌ । एडमूक- 
व्यवहारस्य श्रममूलकत्वे नियमेन संवादाभावप्रसङ्गात्‌ । यदपि, अथवा चेष्टा पदार्थानेव स्मारयतु 
न तु शब्दान्‌ । तथाऽपि न प्रमाणम्‌ । चेष्टया पदाथमात्रस्मृतावपि अन्वयप्रकारकर्मत्वा देरुपस्थापका - 
भावेनान्वयबोधानुत्पादात्‌ इति । तदपि न । अन्वयबोधकविभक्त्यादिशून्यत्वेडपि प्रत्यक्षानुमानवत्‌ 
संसष्टाथप्रत्ययजनकत्वेनेव प्रामाण्यसंभवात्‌ । न हि पूर्वपक्षिणा चेष्टायाः शब्दत्वेन प्रामाण्यमभ्युपगतं 
येनान्वयबोधाजनकत्वेन प्रामाण्य विहन्येत । यदपि पंदेकदेशविभक्तिविदोषादिवचेष्टेकदेशविशेषा-. 
तदुपश्चितिरित्याशङ्कय पदैकदेशविभक्तिविशेषवत्‌ चेष्टेकदेशाभावादिति समाधानमुक्तम्‌ । तदपि न । 
चेष्टाया एकदेशाभातेऽपि कर्मत्वादिविशिष्ट एब चेष्टाविहोषस्य सङ्केतसंभवेन कर्मत्वाद्युपस्थितिसंभवात्‌ । 
यदपि कथं तहिं चेष्टातो व्यवहार इत्याशङ्कय संशयप्रतिभयोरन्यतरस्मादिति समाधानमुक्तम्‌ । 
तदपि न । चेष्टातो निष्कम्पप्रवृत्तिद्शनेन संशयप्रतिभयोरन्यतरस्मादित्यवधारणायोगात्‌ । चेष्टातोऽनु- 
मिनोमीति व्यवहारदरीनाच । यदपि चत्वारि प्रमाणानीति तदप्ययुक्तम्‌ । अर्थापत्त्यादीनामित्रोप- ` 
मानस्यापि प्रथक्प्रामाण्याभावात्‌ । उपमानस्यानुमानान्तर्भावस्तु प्रागेव दशितः ॥ 


इति श्रीमत्सत्यनिधितीश्रीचरणचरणाराधकश्रीमत्सत्यनाथयतिविरचिते 
॥ अभिनवताण्डवे शब्दखण्डः समाप्त; ॥ 


॥ श्रीरामवेदन्यासापेणमस्तु ॥ 


॥ अथ अनुमानखण्डः ॥ 
॥.श्री गुरुरजो विजयते ॥ 
नमामि सर्वेष्टदमिष्टसिद्धये श्रीरामचन्द्रं परिपूर्णसद्ठुणम्‌ । 
निरन्तरं दूरनिरस्तदूषण भूमण्डलस्यामिनवं विभूषणम्‌ ॥ १ ॥ 
दुःशासने निपतिते साधितार्थो रणाजिरे । 
वन्दे त भीमसेनं यः चक्रेऽमिनवताण्डवम्‌ ॥ २॥ 
ज्ञानवैराग्यभक्त्यादेः मेने सत्यव्रतो गुरुः । 


NN ~ 


सत्यलोकनिधि भक्त्या तं सत्यनिधिमाश्रये ॥ ३ ॥ 


अथ अनुमानं निरूप्यते । व्याप्यं अनुमानम्‌ । न च असिद्धे अतिव्याप्तिः । तस्यापि 
लक्ष्यत्वात्‌ । कुतः तर्हि ततः प्रमानुदयः 2 इति चेत्‌ पक्षधर्मतारूपसहकारिविरहात्‌ इति श्रमः । 
ननु असिद्धस्यापि लक्ष्यत्वाभिधानं अयुक्तम्‌ । तस्य हेत्वामासप्रभेदत्वात्‌ । न च हेत्वाभासः सद्धेतुः 
इति संभवति व्याघातात्‌ इति चेत्‌ । उच्यते । सत्यं असिद्धो हेत्वाभासः । तथापि अनेकान्तिकादिवत्‌ 
न स्वतः हेत्वाभासः । किनाम स्वयं सद्धेतुरेव । दुष्टपुरुषसंसर्गात्‌ हेत्वाभासः भवति । तद्‌ यथा 
निशातं असिं आकाशे प्रयुञ्जानः पुरुष एव दुष्यति । तत्संबन्धात्‌ साधुरपि असिः स्वकार्यसाधनाक्षमो 
भवति । न च सहकारिविरहात्‌ कार्याक्षमस्य हेतोः सद्भेतुत्वमेव न भवति । असेः आपि असाधुत्व- 
प्रसङ्गात्‌ । 

ननु असिद्धेः पुरुषद्वारा हेतुदोषत्वाभिधानमयुक्तम्‌ । ाक्षादुपपत्त्रेव दोषी 
विरोधासङ्गती' इति प्रमाणपद्धतौ हेतुविरोधप्रभेदासिद्धेः साक्षात्‌ दोषत्वाभिधानात्‌ इति चेत्‌ मैवम्‌ । 
असिद्धेः साक्षाद्दोषत्वामावेऽपि साक्षाद्दोषत्व [स्य] विवक्षित्वा [ तत्वात्‌ ] तत्राभिधानात्‌ । असतोऽपि 
विवक्षिततायाः 'निर्दोषार्थेन्द्रिसन्निकर्षः प्रत्यक्षं इत्यादो बहुलं उपलम्भात्‌ । उक्त च महाभाष्ये 
तद्यथा समुद्रः कुण्डिका विन्ध्यो वर्धितकमि'ति इति । 

ननु "व्याप्यं अनुमाने’ इति व्याप्यत्वमात्रस्य अनुमानलक्षणत्वाभिधानं अयुक्तम्‌। 'निर्दो- 
घोपपत्तिः अनुमान’ इति अनुमानलक्षणे आभासञ्यावृत्तये निर्दोषत्वविरेषणोपादानात्‌ इति चेन्न । 
तत 'उपपत्तिशब्दस्य मुख्यैव वृत्तिः विवक्षिता’ इति ज्ञापनाय निर्दोषत्वविशेषणस्य उपात्तत्वेन 

२२६ ।। अभिनवताण्डवम्‌ ॥ 


आभासव्याबृत्यथ अनुपादानात्‌ । या तु 'निर्दोषग्रहणं अनुमानाभासनिरासाथ' इति प्रमाणलक्षण- 
टीका, साऽपि उपपत्तिशब्दस्य अमुख्यबृत्ति जानतः मन्दस्य उपपत्त्याभासे उपपत्तित्ववुद्धिः स्यात्‌ । 
तद्वघुदासाय उपपत्तिशब्दस्य मुख्येव वृत्तिः विवक्षिता इति ज्ञापनाय निर्दोषग्रहणमित्यभिध्रायेति न 
तद्विरोधः । उक्त च सुधायां- ''अस्ति खलु शब्दानां मुख्यामुख्यमेदेन द्यी वृत्ति | एव च 
उपपत्तिशठ्दात्‌ उपपत्ताविव तदाभासेऽपि प्रतिपत्तौ उत्पन्नायां तब्धवच्छेदेन मुख्यार्थोपदशनाथ तत्र 
निर्दोपग्रहण कृतम्‌ । अत्र पुनरन्तर्गतनिर्दोषत्वं मुख्यमेव अर्थ उपादाय 'युक्तिरेव' इत्युक्तम्‌ । 
समीचीनो हेतुः अनेकान्तिको हेतुः इति यथा’? इति । तदिदमुक्त थुक्तिरेव' इति । न तु निदोषि- 


~?) 


त्वविशेषिता । युक्तिशब्दमुस्यार्थत्वविवक्षायां तदनपेक्षणात्‌ इति’? इति ॥ 


ननु “याप्य अनुमाने? इत्ययुक्तम्‌ । व्याप्याभावदशञायां अपि तज्ज्ञानमात्रेण अनुमितिदशनात्‌ । 
दश्यते हि लोके विनष्टलिङ्गज्ञानेन लिङ्गसमानकालिकसाध्यानुमितिः । आश्षवाक्यादिना आगामि- 
लिङ्गज्ञानेन आगामिसाध्यानुमितिः । न च विनष्टं कार्यजनकं इति युक्तम्‌ । अतिप्रसङ्गात्‌ । अस्तु 
वा विनष्टस्यापि लिङ्गस्य स्व प्रति चिरविनष्टज्योतिष्टोमादेः इव कथञ्चित्‌ कारणत्वम्‌ । आगामिनम्तु 
ङिङ्गस्य न पूर्वकालिकानुमितिहेतुत्वं संभवति । कारणस्त पूर्ववर्तित्वनियमात्‌ इति चेत्‌ । स्यादर्थं दोषः; 
यदि लिङ्गनाशदशायां जायमानानुमितौ विनष्टमेव लिङ्गं करणं, प्रागभावदशायां जायमानानुमित अनुत्पन् 
लिङ्गं एव करण” इति ब्रमः । न चेवम्‌। किंनाम अनुमित्यपेक्षया पू्वेभाविलिङ्गञ्ञानमेवेति ब्रमः । न च 
एतावता लिङ्गस्य कारणत्वभङ्ग: । ज्ञानस्य लिङ्गप्रतिनिधित्वात्‌। प्रतिनिधिना कृतस्य स्वकायस्वानेयमात्‌ । 
कथमन्यथा सोमकार्यकारित्वलक्षणसोमध्रतिनिधिरवं पूतिकस्य स्यात्‌ । न च लिङ्गसङ्भावदशायामपि आवश्य- 
कस्य लिङ्गज्ञानस्य लिल्गप्रतिनिधित्वासंभवः । राजसङ्भावदशायां आवश्यकस्यापि अमात्यस्य राज्ञः दूरगमन- 
वेलायां तत्प्रतिनिधित्वदशनात्‌ । सा्वेत्रिकत्वात्‌ लिङ्गज्ञानमेव करण अस्तु । किं लिङ्गस्य करणत्वाग्रहग 
इति चेन्न । लिङ्गकरणतायाः "धूमेन वहि अनुमिनोमि’ इत्यबाधितानुभवसिद्धत्वात्‌ । 'मुपुपिस्वम्जाग्रद्धि: 
मायावृत्तिमिरीयते' इति भागवते सुपुप्त्यादिलिक्वैरीश्वरस्य ज्ञयत्वोक्तेः । तथा वायुपुराणे उपक्रमोपसंहारौ 
युक्तिरभ्यास एव च । अपूर्वता समाख्या च स्थानं प्रकरण तथा ॥ ३ ॥ फू चेतेः मह्दावाक्यतात्पय 
जायते बुधैः' इति उपक्रमादिमिः तात्पयस्य ज्ञयत्वोक्तेश्च । अन्यथा 'उपक्रमादिज्ञानेः' इत्यवक्ष्यत्‌ । 


किञ्चवं सति 'कुतः पर्वेतः अग्निमान्‌ ?' इति प्रश्न “धूमात्‌? इत्युत्तरं न स्यात्‌ । धूमस्य 
साध्यप्रमितिहेतुत्वानङ्गीकारात्‌ । स्याच 'धूमज्ञानात्‌ इत्युत्तरम्‌ । धूमज्ञानस्यैव वहिज्ञानं प्रति 
हेतुत्वाङ्कीकारात्‌ । 


॥ अनुमानखण्ड: || ॥ २२७ 


ON ४०. 


अनुमानरूपकरणस्य अनुमितिः फलम्‌ । अनुमितिश्व आगमविधया शब्दाजन्यपरोक्षज्ञानम्‌ । 
शब्दलिङ्गकानुमितो अव्याप्रिवारणाय 'आगमविधया' इत्युक्तम्‌ । 


अथ, अनुमाने न अथव्यवस्थापकत्वलक्षणप्रामाण्यवत्‌ । निप्कम्पप्रवृत्त्यहेतुत्वात्‌ । अनुवादशब्दवत्‌ । 
एच्छन्ति निप्कम्पप्रवृत्तये “पर्वतः अभिमान्‌ धूमवत्वात्‌” इति वदन्तं, किमेवं पश्यसि £ उत एवमेव 
अनुमिनोपि' इति । 'पञ्यामि’ इत्युक्त अर्थ निश्चित्य निप्कम्पं प्रवर्तते । अन्यथा तु न इति । 


न च “अनुमाने न व्यवस्थापक, इति वदतः अनुमानाप्रामाण्यसाधनाय अनुमानोपन्यासायोगः 
इति वाच्यम्‌ । अनुमानाव्यवस्थापकत्वस्य अनुभवसिद्धत्वेन तत्संवाद्यनुमानस्य युक्तत्वात्‌ । न हि 
प्रत्यक्षण दर्शने यथा समाश्वासः तथा लिङ्गेन अर्थानुमितौ समाश्चासो भवति । किमियं लिङ्गअ्रम- 
जन्यव्यासिश्रमजन्याऽनुमितिः ? उत तखमाजन्या ? इति सन्देहेन निप्कम्पप्रवृत्यभावददानात्‌ । 


, ननु प्रत्यक्षानन्तरमपि निप्कम्पप्रवृद्यभावो इृइ्यते इति प्रत्यक्षमपि न व्यवस्थापक इति वक्तु 
शक्यं इति चेत्‌ । सत्यम्‌ । प्रत्यक्षमपि अर्थाव्यवस्थापक्रम्‌ । तथापि प्रत्यक्षं प्रमाणम्‌ । अर्थव्यवस्था- 
पकत्वस्य तःस्वभावस्वात्‌ । यच्वव्यवस्थापकत्वं तत्तु दोषध्रयुक्तम्‌ । अत एव प्रत्यक्षानन्तरमपि जातो- 
ऽथैसंशयः प्रतयक्षान्तरेणेव निवर्तते । न अनुमानादिना । अनुमानानन्तरभावी तु संशयः प्रत्यक्षेणव 
निवर्तते । न अनुमानान्तरेण; इति अव्यवस्थापकमेव अनुमानम्‌ । 


धूमाद्यनुमानानि तु प्रत्यक्षयोग्यसाध्यकानि इति सांत्यावहारिकाणि । सर्वातीन्द्रियसाध्यकानि 
तु संवादाभावात्‌ उपन्यासायोग्यानि । इति चेत्‌ । 


उच्यते । यत्तावदभिमतं केवलानुमानं न अर्थव्यवस्थापकं इति तदनुमतमेव । अन्ततः 
प्रत्यक्षागममूलस्थव अर्थव्यवस्थापकत्वाङ्गीकारात्‌ । 


यत्त॒ अनुमेयस्य प्रत्यक्षयोग्यत्वे आवश्यकमिति । तन्न । “यत्‌ कार्य तत्‌ सकतृकमेव?' इति 
प्यापिश्राहकप्रत्यक्षेण अतीन्द्रियस्यापि क्षित्यादिकतुः इश्वरस्य व्यवस्थापनसम्भवात्‌। अन्यथा पर्वतवहि- 
संसगैस्य दूरस्थ प्रति अयोग्यत्वात्‌ धूमेन बह्यनुमानेऽपि निष्कम्पा प्रवृत्तिः न स्यात्‌ । स्वस्य अयोभ्य- 
रवेऽपि कस्यचित्‌ प्रत्यक्षयोग्यत्वात्‌ धूमः पर्वतीयवहिव्यवस्थापक: इति चेत्‌ । न । परप्रत्यक्षयोम्यत्वस्य 
स्वात्मानं प्रति अर्थनिश्चयानुपयोगात्‌ । यथा हि व्यासिग्राहकबलवत्प्रमाणसद्धावे लिङ्ग स्वायोग्य 
व्यवस्थापयेत्‌ । एवं परायोग्यमपि व्यवस्थापयेत्‌ । अविशेषात्‌ । न च अयोम्योपाधिशङ्काप्रतिरुद्धत्बात्‌ 


२२८ ॥ अभिनवताण्डवम्‌ ॥ 


व्याप्तिप्रह्‌ एव असम्भावितः इति युक्तम्‌ । अनुभवसिद्धस्य व्यातिम्रहस्य अपलापानहत्वात्‌ 
व्यापिग्रहोपाय तु वक्ष्यामः ॥ 
इत्यनुमाननिरूपणम्‌ ॥ 
मणिकारस्तु- 'व्याप्तिविशिष्ट्रपक्षधर्मताज्ञानजन्य ज्ञानं अनुमितिः । तत्करणं अनुमानम्‌ । 
तच लिङ्गपरामशः । न तु परामृश्यमानं लिङ्गम्‌’ इत्याह । सः स्थूलद्श्वा । असलिज्ञष[क]परामर्श 
अतिव्याप्तस्य अनुमितिकरणत्बस्य अनुमानलक्षणत्वेनाभिधानात्‌ । न च प्रमानुमितिकरणत्वमेव लक्षण- 
रवेन विवक्षितमिति वाच्यम्‌ । यादच्छिक्रसंवादिलिङ्गविश्रमे अतिव्याप्त्यपरिहारात्‌ । न च नासी 
करण इति वाच्यम्‌ । तज्जन्यभ्रमायाः करणशात्यक्रियात्वापत्तः । न च तत्रापि ईश्वरीयं वहिव्याप्य- 
वच्वज्ञाने करण इति वाच्यम्‌ । प्रमातृसम्बन्धिकरणमन्तरा प्रमोदयायोगात्‌ । अन्यथा धूमज्ञानविधुर- 
स्यापि इश्वरीयज्ञानेन अनुमितिः स्यात्‌ । | | 
ननु भवत्येव असो परामदी : करणम्‌ । तथापि यज्जातीयानन्तरं नियमेन अनुमिति : भवत्येव 
तत्त्वं लक्षणत्वेन विवक्षितम्‌ । अत्र च प्रमाजनकत्वनियमाभावात्‌ नातिव्याप्तिः इति चेत्‌ । न । 
'गन्धत्याप्यवृथिवीत्ववानयं’ इति परामर्शाव्याप्तेः । तज्जातीयानन्तरं नियमेन प्रमोत्पक्त्यमावात्‌ । 
यत्त- “व्यासतिविशिष्टपक्षधर्मताज्ञानजन्यं ज्ञानं अनुमितिः इति अनुमितिलक्षणम्‌ । तन्न । 
उध्वैदेशो वृष्टिमान्‌ इत्यनुमितौ अव्यातिः । तत्करणस्थ वृष्टिव्याप्यनदीपूरवानयं देशः इति ज्ञानस्य 
पक्षधमतावगाहित्वा भावात्‌ । 
ननु नास्माद्‌ विज्ञानात्‌ अनुमितिः उदेति । किन्तु “नदीपूरवदधोदेशभ्रतियोगिकोध्वदेशत्ववान्‌ 
अ? [सः] इति परामर्शादनुमितिरुदेति । तस्य च व्यापिप्रकारकपक्षधर्मत्वावगाहिज्ञानस्वमस्त्येव 
इति न अव्याप्तिः इति चेत्‌ । किमेवं लौकिकी प्रतीतिः ¦ उत खसमयानुरोधात्‌ एवं उच्यते १ 
नाद्यः । अधोदेशे नदीपूरदशनमात्रेण ऊर्ध्वदेशो वृष्टिमान्‌ इति लोकिकानां प्रतीतेः । न द्वितीयः । 
स्वसमयस्य अप्रामाणिकत्वात्‌ । ऊर्ध्वदेशे, देशान्तरस्थस्य पुरुषस्य, स्वदुक्तलिङ्गज्ञानाय व्यषिकरणलिङ्ग 
स्येव अनुसर्तन्यत्वाच । म्रमानुमिती अतिव्यासेश्च । तस्याः व्यासिप्रकारकपक्षधर्मताज्ञानजन्यत्वाव्‌ । 
` वस्तुतो व्यासिविशिष्टः यः पक्षधर्मः तज्ज्ञानजन्यत्वविवक्षायामपि गन्धव्याप्यपथिवीत्ववानयं 
इति बाधानवतारकालिकपरामरीजन्यञ्रमानुमितो अतिव्याप्तिस्तु अपरिहार्या । न च भ्रमानुमितिरपि 
लक्ष्या एवेति वाच्यम्‌ । अनुमाननिरूपणावसरे प्रमानुमितेरेव ( लक्ष्यत्वात्‌ ) लक्षणीयत्वात्‌ । 
अन्यथा 'तत्करणं अनुमानं’ इति लक्षणं अयुक्तं स्यात्‌ । असलिङ्गपरामरी अतिव्याप्तेः उक्तत्वात्‌ । 


॥ अनुमानखण्ड: ॥ २२९ 


रुचिदत्तस्तु- 'अमानुमितो अतिव्यासिवारणाय अग्निमज्ञानपदे प्रमापरम्‌ । प्रमाणलक्षणाब 
प्रमामा एव अत्र लक्ष्यत्वात्‌ । प्रथमज्ञानपदस्यैव तदर्थ प्रमापरत्वे धम्यैशप्रमानुपसंग्रहापत्तिः । गन्ध- 
प्रागभावावच्छिन्नो घटो गन्धवान्‌ इत्यादौ बाधानवतारे जायमानानुमितो अतिव्याप्त्यापत्तश्च' इत्याह । 
सः स्थूलहृद्वा । प्रमाणलक्षणाय प्रमानुमितेरेव रक्ष्यत्वमभिधाय अमानुमितौ धर्म्यंशप्रमोपसंग्रहाभि - 
धानात्‌ । धर्म्शप्रमोपसंग्रहस्य च प्रमाणलक्षणानुपयोगित्वात्‌ । प्रत्युत “तत्करणं अनुमाने' इति 
लक्षणस्य असलिङ्गपरामर्शातिव्यासिप्रयोजकत्वात्‌ । असलिङ्गकपरामशीस्यापि त्वत्संगृहीतधम्यंशप्रमानुमिति- 
करणत्वात्‌ । याइच्छिकसंबादिपरामशजन्यप्रमानुमितौ अतिव्याप्त्याप्तश्च । तत्करणमनुमानमिति 
लक्षणस्य असलिङ्गकपरामशे अतिव्या्तिवारणाय तज्जन्यप्रमातिरिक्तम्रमानुमितेरेव लक्ष्यत्वस्य वक्तव्य- 
रवात्‌ । “प्रमाणलक्षणाय घ्रमानुमितेरेव लक्ष्यत्वे इति वदता त्वयैव प्रमाणरक्षणोपयोगिप्रमानुमितेरेव 
लक्षणीयत्वा मिधानात्‌ । 

इति मण्युक्तानुमित्यनुमानलक्षणभङ्गः ॥ 


दिरोमणिस्तु- पर्वत हिव्याप्यै शिष्टयावगाहिनिश्चयस्वावच्छिन्नकारणताप्रतियोगिककारयता- 
वच्छेदिका या ज्ञानवृत्तिः जातिः, सामानाधिकरण्येन वा अवच्छेदिका जातिः तद्रत्त्वम्‌ । बहिव्याप्य- 
वत्प्वैतनिश्चयत्वावच्छिन्नकारणताप्रतियोगिकव्याप्यविषयकवृत्तिकार्यतायाः अवच्छेदिका या ज्ञानवृत्तिः 
जातिः, सामानाधिकरण्येन वा अबच्छेदिका या जातिः तद्वत्त्वं वा अनुमितेः लक्षण 
इत्याह । पर्वेतस्य बहिव्याप्यस्य च वेशिष्ट्यावगाही यो निश्चयः= 'बहिव्याप्यवानयं पर्वतः' इति 
निश्चयः । तन्निष्ठा उक्तनिश्चयत्वावच्छिन्ना या कारणता तन्निरूपिता या वहृधनुमितिनिष्ठा कार्यता, 
तदवच्छेदिका ज्ञानवृत्तिः जातिः-अनुमितित्वजातिः तद्वस्व इति आद्यलक्षणार्थः । न च बहृत्रनुमिति- 
निष्ठकार्यतायां नानुमितित्बं अवच्छेदकम्‌ । अधिकदेशवृत्तित्वात्‌ । किन्तु वह्दयनुमितित्वं कार्यतावच्छेदकम्‌ । 
तचच न जातिः इति इदं लक्षणं असम्भवि इति वाच्यम्‌ । अवच्छेदकशब्देन अवच्छेदककोरिप्रविष्ट- 
(तब) स्य विवक्षितरवात्‌ । तथा च बह्ृथनुमितिनिष्ठकायतावच्छेदकवह्ृयनुमितित्वान्तरतानुमितित्वजातेः 
सर्वत्र सद्भावात्‌ नासम्भवः । वहित्वस्यापि अवच्छेदकान्तर्गतजातित्वात्‌ तद्वति बह्दो अतिव्याप्तिवार- 
णाय ज्ञानवृत्तिरिति विशेषणम्‌ । अथवा वह्वावेव अतिव्यापतिवारणाय ज्ञानवृत्तिपदस्थाने अवच्छेदक- 
प्रविष्टजातेः सामानाधिकरण्येन वा इति विशेषणं देयम्‌ । वहित्बजातेस्तु अवच्छेदकान्तर्गतत्वेन 
कार्यतावच्छेदकत्वेऽपि न कार्यतासामानाधिकरण्यमिति तद्वति वन्हौ नातिव्याप्तिरिति पदङ्रतये 
बोध्यम्‌ । 


२३० | अभिनवताण्डवम्‌ ॥ 


द्वितीयलक्षणस्य तु. वहिव्याप्यवत्वेन य: पर्वतनिश्चयः पर्वतः वन्हिव्याप्यवान्‌ अयं इति 
निश्चयः । तन्निष्ठा या तन्निश्चयत्वावच्छिन्ना कारणता, तत्प्रतियोगिका या व्याप्त्यविषयकवृत्तिकायेता 
बद्दयनुमितिनिष्ठा, तदवच्छेदिका या ज्ञानवृत्तिजातिः अनुमितित्व, तद्वस्वमित्यर्थः । अत्र उक्तनिश्चय- 
त्वावच्छिन्नकारणताप्रतियोगिककाथता 'वन्हिव्याप्यवत्प्वतवानयं प्रदेशः? इति प्रत्यक्षनिष्ठाऽपि 
भवति । विशिष््वैरिष्टयज्ञानस्य वििष्टज्ञानजन्यत्वात्‌ । तदवच्छेदकं च जन्यविशिष्टवैशिष्टय- 
(ष्टयावगाहि) प्रत्यक्षत्वम्‌ । तदन्तर्गतत्वात्‌ प्रत्यक्षत्वमपि अवच्छेदकं भवति । तद््क्व प्रत्यक्षमात्रे 
अस्तीति तत्रातिव्यात्तिशङ्का स्यात्‌ । सा मा भूत्‌ इत्येवम(तद)थ व्याप्त्यविषयकवृत्ति इति कार्यताविशे- 
षणम्‌ । इय च कायता व्याप्त्यविषयकनिष्ठा न भवति। 'वहिब्याप्यवत्पर्वतवान्‌ अयं प्रदेशः’ 
इति बोधस्य वहिव्याप्रिविषयकत्वात्‌ । ततश्च प्रत्यक्षत्वस्य तन्निष्ठार्यतावच्छेदकत्वेऽपि तदादाय न 
प्रत्यक्षमात्र अतिव्याप्तिः । ज्ञानवृत्तिरिति अवच्छेदकजातिबिशेषणं तु पूर्ववत्‌ वहित्वमादाय बह 
अतिव्याप्तिवारणाय । तदर्थमेव ज्ञानवृत्तिपदस्थाने “सामानाधिकरण्येन? इति पढं देयम्‌ । वहित्व- 
जातेः अबच्छेदककोटिप्रविष्टत्वेन (प्रवेशेन) अवच्छेदकत्वेपि सामानाधिकरण्येन अवच्छेदकत्वाभावात्‌ 
नातिव्याप्तिः इति पदक्ृत्य बोध्यम्‌ । | 


न्न । वन्हिव्याप्यधूमवानयं इति परामशस्य वहिव्याप्तिप्रकारकपक्षधर्मतानिश्चयत्वेनेव वहि- 
व्याप्यान्तरपरामरास्यापि वहिव्यासिप्रकारकपक्षधर्मताज्ञानत्वेनेव कारणत्वेन पर्वतवहिव्याप्यंवेशिष्ट्याव- 
गाहिनिश्चयत्वेन कारणत्वाभावात्‌, तदवच्छिन्नकारणताप्रतियोगिककार्यतावच्छेदकजातिमत्वाभावेन 
आद्यलक्षणस्य असम्भवात्‌ । अन्यथा बह्निव्याप्ये पर्वतः इति ज्ञानादपि अनुमित्यापत्तिः । 


अस्तु वेशिष्ट्यावगाहिनिश्वयत्वेन वह्निव्याप्यधूमवानये पर्वतः इति निश्चयस्य वहृयनुमिति 
प्रति कारणत्वम्‌ । तथापि प्रत्यक्षादौ अतिव्याप्तिः स्यादेव । तथाहि । पर्वतवहिव्याप्यबैशिष्ट्यावगाहि- 
निश्चयरबावच्छिन्नक्रारणताप्रतियोगिककार्यतायां हि न वहृ्नुमितिरबे अवच्छेदकम्‌ । रात्रो पर्वतागत- 
बायो उप्णस्पशानुभवेन जातायां पर्वतोऽञ्निमानित्यनुमितावपि तस्य सत्त्वेन कायताधिकदेशवृत्तित्वात्‌ । 
किन्तु पर्वेतनिष्ठलिङ्गज्ञानानन्तरभाविवह्ृ्यनुमितित्वमेव कायतावच्छेदकमिति वाच्यम्‌ । तत्र च अनुमि- 
तिस्ववत्‌ ज्ञानत्वमपि प्रविष्टम्‌ । तदवच्छिन्नत्वं च प्रत्यक्षादौ अम्तीति । न च वायुनिष्ठेन उप्णस्पर्शन 
पर्वते बह्ृयनुमितिरेव न भवतीति बचने युक्तिमत्‌ । व्याप्तिप्रकारमनुसृत्य व्यधिकरणानामपि लिङ्गानां 
अनुमितिजनकत्बस्य बहुं उपलम्भात्‌ । अन्यथा कालान्तरे सस्यादिकायेदशनेन कालान्तरे वृष्ट्याद्यनु- 
मानं न स्यात्‌ । न हि व्याप्िसद्भावाविशेषे व्यासिप्रकारं अनुसृत्य कालान्तरभाविहेतोः कालान्तरभावि- 


॥ अनुमानखण्ड: ॥ | ३१ 


साध्यगमकत् उपपन्नम्‌, अनुपपन्न च देशान्तरगतस्य देशान्तरगतानुमापकत्वमिति 
सम्भवति । वैषम्ये कारणाभावात्‌ । न च ज्ञानवृत्तिपदस्थाने सामानाधिकरण्येनेति पदप्रक्षपात्‌ 
न ज्ञानत्वमादाय अतिप्रसङ्ग इति वाच्यम्‌ । ज्ञानस्वस्यापि कायतासमानाधिकरणत्वेन अतिप्रसङ्गा- 
परिहारात्‌ । 


ननु काथतासामानाधिकरण्य नाम न कार्यतैकार्थसमवायित्वमात्रम्‌ । येन उक्तदोषः स्यात्‌ । 
किं नाम कार्यतावच्छेदकभाने नियमतः का्यांशे प्रकारीभूय भासमानत्वं विवक्षितम्‌ । ज्ञानत्वं तु 
कार्यताबच्छदकभानवेळायां न अनुमितिरूपकार्यीशे प्रकारीभूय भासते । अपि तु पर्वतनिष्ठरिङ्ग- 
ज्ञानांशे प्रकारीभूय भासत इति न ज्ञानव्वमादाय अतिप्रसङ्गः इति चेन्न । प्रत्यक्षादो अतिव्यापि- 
परिहारेऽपि अमानुमित्यतिः्याप्तेरपरिहारात्‌ । न हि भ्रमानुमितौ अनुमितित्वे नेति वक्तुं युक्तम्‌ । 
येन अनुमितित्वमादाय तत्र अतिव्याप्तिः न स्यात्‌ । न च लध्ष्यत्वान्नातिव्याप्तिरिति वाच्यम्‌ । 
प्रमाणलक्षणाय प्रमानुमितेरेब लक्षणीयत्वात्‌ । अन्यथा तत्करणं अनुमानमिति अनुमानलक्षणस्य अनुमा- 
नाभासे अतिव्यात्तिप्रसङ्गात्‌ । अनुमितित्वे अनुमितेः लक्षणं इत्यनुक्त्वा बकबन्धरीत्यनुसरणायोगाच । 
अनुमितित्वमादायेव त्वया लक्षणस्य व्युत्पादनीयस्वात्‌ । अत एव द्वितीयलक्षणमपि परास्तम्‌ । 
व्याप्त्यविषयकवृत्ति इति कार्यताविरोषणवैय्यर्थ्याच । न च वहिव्याप्यवत्प्वेतवानय प्रदेशः इति 
ज्ञानवृत्तिकार्यतावच्छेदकको टिप्रविषटप्रत्यक्षत्वे आदाय अतिप्रसङ्गपरिहाराथं तदिति वाच्यम्‌ । 
वहिव्याप्यवत्पर्वतबानय प्रदेशः इति प्रत्यक्षनिष्ठकायतायाः वह्िव्याप्यवत्परवतनिश्चयत्वावच्छिन्न- 
कारणताप्रतियोगिकत्वाभावेन अतिव्यापतिप्रसक्त्यभावात्‌ । विशिष्टबेशिष्टयप्रत्यक्ष विशिष्टज्ञानस्य 
विरोषणज्ञानतयेव कारणत्वेन बहिव्याप्यबखर्वतनिश्चयत्वेन अक्रारणत्वात्‌ । 


ननु विशेषणज्ञानत्वेन विशिष्टज्ञानत्वेन सामान्यतः का्थक्रारणभावेऽपि वहिव्याप्यवत्पर्वेतवानये 
प्रदेशः इति प्रत्यक्षविशेषं प्रति वहिव्याप्यवान्‌ पर्वतः इति निश्चयस्य विशेषरूपेण कारणत्व 
अस्तीति अतिव्याप्तिरबजनीया इति चेत्‌ । एवं तहिं देवदत्तीयवह्विञ्याप्यवतपवैतवानयं प्रदेशः 
इति विशिष्टै शिष्ट्यबोध प्रति देवदत्तीयवद्वित्याप्यबानयं प्रदेशः इति निश्चयस्य देवदत्तीय- 
वह्िव्याप्यवत्पर्वतनिश्वयत्वेन हेतुत्वे स्यात्‌ । एवे अन्यान्यप्रत्यक्ष प्रति अन्थान्यनिश्चयत्वेन कारणता 
स्यात्‌ । न तु बहिव्याप्यवसप्वतनिश्चयत्वेन हेतुत्वं स्यात्‌ । तेनापि रूपेण कार्यकारणभावाङ्गीकारे 
अप्रामाणिकानेककायेकारणभावक्रल्पनाप्रसङ्ग; ॥ 


इति शिरोमण्युक्तानुमितिलक्षणभङ्कः ।॥ 


२२२ ॥ अभिनवताण्डवम्‌ ॥ 


यत्तु मणौ-- “अनुमानं न प्रमाणम्‌ । योग्यानां उपाधीनां योग्यानुपलब्ध्या अभावनिश्चयेऽपि 
अयोम्योपाधिशाङ्गया व्यभिचारसंशयात्‌ । शतशः सहचरितयोरपि व्यभिचारोपलव्धेश्च । लोके 
धूमादिदशेनानन्तरं वहृचादिव्यवहारश्च सम्भावनामात्रात्‌ । संवादेन च प्रामाण्याभिमानात्‌ इति 
नाप्रत्यक्ष प्रमाणम्‌' इति । | 

तन्न । अप्रमाणसाधर्म्यण अप्रामाण्यसाधने दृष्टसाधम्यस्य अनुमानत्वात्‌ । पतद्वाक्यस्य 
सन्दिग्धविपर्यस्तान्यतरं प्रत्य्थवत्त्वात्‌ । तथोश्च परकीययोः अप्रत्यक्षत्वात्‌ । अनुमानं अप्रमाणं इति 
वाक्यस्य प्रामाण्याप्रामाण्ययोः व्याघाताच । 

अपि च अनुमानाप्रामाण्ये प्रत्यक्षस्यापि अप्रामाण्यापत्ति: । प्रामाण्यस्य अनुमेयत्वात्‌ । 'खतः 
प्रामाण्यग्रह तत्संशयाभ।वापत्ते:” इत्युक्तम्‌ । 

तन्न । पूर्वेपक्षिणा व्यभिचारसंशयेन अप्रामाण्यस्य असाधितत्वात्‌ । अप्रमाणसाधर्म्यण अप्रामा- 
ण्यसाधनपक्ष दृष्टसाधम्यस्य अनुमानत्वादिति दूषणामिधानस्य असङ्गतत्वात्‌ । न हि परेण अप्रमाणसा- 
धर्म्येण अप्रामाण्यं साध्यते इत्युक्तम्‌ । येन तत्पक्षे दूषणाभिधानं सङ्गतं स्यात्‌ । प्रत्युत धूमादिदशना- 
नन्तरं जायमानस्य वह्यादिव्यवहारस्य गतिं कथयतेव अयोग्योपाधिशङ्कया व्यभिचारसंशयविषयत्वरूप- 
लिङ्गोड्टावनस्य अप्रामाण्यसम्भावनाप्रयोजकत्वमेवोक्तम्‌ । एतद्वाक्यस्य सन्दिग्धविपर्यस्तान्यतरं प्रत्यर्थव- 
स्वादित्यस्य असङ्गतत्वाच्च । 'तरोश्च॒परकीययोः' इत्यनेन संशयविपर्यययोः अप्रत्यक्षत्वाभिधानस्य 
असङ्गतत्वाञ्च । 

यदत्रोक्तं रुचिदत्तन-“अनुमान अप्रमाण इति अनुमानविधया उच्यते, उत आगमविधया वा, 
इति विकल्पं मनसि निधाय, आद्यकल्पस्य अभ्रमाणसाधर्म्येण इत्यादि पूर्ववाक्येन व्याघातः; 
उत्तरवाक्येन परकीयसंशयविपर्ययज्ञानाथ अनुमानस्य अनुसर्तव्यत्वात्‌ व्याघातः उच्यते’? इति । 

तन्न । सम्भावनार्थमेव हेतूपन्यासः न अनुमितिजननाथ ; इत्यभिप्रायस्य लोके धूमादिदशना- 
नन्तरमिति पूर्ववाक्येनेव ज्ञापिततया विकल्पस्यैव अनुत्थानात्‌ । परस्य परस्मिन्‌ आप्त्यनिश्चयेन अना- 
श्वासात्‌ लिङ्गोपन्यासाच्ागमविधया उच्यते इति विकल्पस्य अनवकाशाञ्च । परकीयसंशयविपर्ययसिध्यथ 
परेण अनुमानस्य अनुपन्यासेन व्याघातस्य अभिधानायोगाच । न हि चार्वाकः परकीयसंशयविपर्ययौ 
निश्चित्य वाक्यं प्रयुक्ते । येन अनुमानं अनुसर्तव्ये स्यात्‌ । किंतु सम्भावनयेव वाक्यं प्रयुक्ते । 

यदपि “अनुमानं अप्रमाण इति वाक्यस्य प्रामाण्याप्रामाण्ययोः व्याघाता’ इति । तदपि 
न । वाक्यस्य पारिभाषिकाप्रामाण्यवस्वेऽपि बाघितार्थकत्वरूपाप्रामाण्याभावेन अनुमानप्रामाण्याप्रसकत्या 


॥ अनुमानखण्ड; ॥ २३३ 


व्याघाताभावात्‌ । 'संवादेन प्रामाण्यामिमानात्‌? इति वदता संवादस्य अङ्गीकारेण बाघितार्थकत्वा- 
नङ्गीकारात्‌ । | 


यदपि-- 'अनुमानाप्रामाण्ये प्रत्यक्षस्यापि अप्रामाण्यं स्यात्‌ । प्रामाण्यस्य अनुमेयत्वात्‌ ।' 
इति । तदपि न । अनुभेयत्वासिद्धेः । प्रत्यक्षण घटादिग्रहे तत्र संशयवत्‌ मनसा प्रामाण्यग्रहेऽपि 
तत्संशयोपपत्तः ॥ 


इति मण्युक्तानुमानप्रामाण्यसमथनभङ्गः ॥। 


श्रीकृष्णाय नमः ॥ अविनाभावो व्याप्तिः । अविना अव्यतिरेकेण, भावः साहचर्यनियमस्व- 
भाववत्त्व इति यावत्‌ । जअन्नत्वेष्टसाधनस्वाद्यौत्सर्गिकव्या्तिकव्याप्यव्यापकयोः अपवादवशात्‌ कचित्‌ 
साहचथमङ्गेऽपि तत्साहचथनियमस्वभावःवानपायात्‌ न तत्राव्याप्तिः ॥ 


ननु नियमो नाम व्यासिः । तथा च जआस्माश्रयः । इति चेत्‌ । कथमवगतं लोकोत्तरप्रज्ञन 
नियमो नामात्र व्याप्तिरेवेति । यावता कृतकत्वनित्यत्वयोः नियमेनासाहचये इति प्रयोगोऽस्ति । न च 
तत्र व्याप्त्याऽसहचारः इत्यर्थः सम्भवति । 


अपि च नियमेनायं प्रातःखायी ब्राह्मणः इति प्रयोगो दृश्यते । न च अत्र व्याप्तिः नियम- 
शब्दार्थः । अपि च “धूमो बहदिना व्याप्तः’ इत्युक्वा “नियमेन वहिना सहचारितः इति व्याचक्षाणाः 
द्यन्ते । अतः नियमशन्दः न व्यासिमात्रपर्यायः । अपि तु अव्यभिचारादयनेकार्थः । प्रकृते च 
अव्यभिचारार्थको विवक्षितः इति न आत्माश्रयः । 


नन्वेबमपि व्यतिरेकव्या्तौ अव्याः । व्यापकस्वाभिमतोचितदेशकालादिषु तत्सत्तामविहाय 
लिङ्गसत्तारूपरबाभावात्‌ इति चेन्न । व्यातिरेकव्याप्तरन्वयव्याप्तित्वेन लक्षणसद्ठावात्‌ । अस्ति हि 
तत्रापि व्यापकत्वोचितदेशकाङादिषु तत्सत्तामविहाय व्याप्यत्वाभिमतसाध्याभावसत्तारूपत्वम्‌ । एव 
तर्हिं अन्वयव्यापिरेव, न व्यतिरेकव्यासिः इति चेत्‌ । सत्यम्‌ । साधनाभावनिरूपिता व्यासिः 
साक्षात्सम्बन्येन साध्याभावनिष्ठा इति तस्य सा अन्वयव्याप्तिरेव । तथापि व्याप्त्याश्रयव्यापकाभाव- 


प्रतियोगित्वरूपेण परंपरासम्बन्धेन हेतुनिष्ठा व्यतिरेकव्यापिः इत्युपचर्यत इत्यदोषः । 
30 


२२४ ॥ अभिनवताण्डवम्‌ ॥ 


नन्वेवमपि वृष्टयादिसाधकनदीपूरादिव्याप्ती अन्याप्तं इदे लक्षणं इति चेत्‌ । उच्यते । 
साहचर्यनिंयमो नाम यद्देशकालयो: व्याप्यसत्ता तद्देशकाल्योः व्यापकसत्तेव इति न विवक्षितः । किं 
नाम तदुचितदेशकाळायवच्छेदेन तत्सत्तामविहायेच स्वोचितदेशकार्योः सत्ता साहचर्यनियमशद्टा्शः 
विवक्षितः । न चासौ नदीपूरादौ शक्यते नेति वक्तुम्‌ । अध्वैदेशे पूर्वकालाद्यवच्छेदेन वृष्टिसद्भाव 
एव तदुत्तरकालाद्यवच्छेदेन अधोदेशे नदीपूरसड्रावात्‌ । 


ननु साध्यासमानाधिकरणस्य नदीपूरस्य साध्यगमकत्वाङ्गीकारे अतिप्रसङ्गः इति चेत्‌ । न । 
व्याप्षिप्रकारं अनुरुध्य गमकत्वाङ्गीकारात्‌ । न हि व्याप्तेः समानदेशकाळत्वमेव प्रकारः । येन साध्या- 
समानांचिक्रणस्य गमकत्वं न स्यात्‌ । कितु बहवः प्रकाराः सन्ति । तथा हि-कयोश्चित्‌ समानदेश- 
काळयोः व्याप्तिः यथा रसस्य रूपेण । कयोश्चित्‌ समानदेशत्वेऽपि भिन्नकालयोः । यथा धूमस्य 
अझिना । कयोश्चित्‌ समानकालत्वेऽपि भिन्नदेशयोः । यथा कृत्तिकोदयस्य रोहिण्युदयासत्त्या । 
कयोश्चित्‌ भिन्नदेशकालयोः । यथा अधोदेशे नदीपूरस्य ऊर्ध्वेदेशे वृष्ट्या । कस्यचित्‌ कादाचिस्कस्य 
समानदेशत्वेऽपि सार्वकालिकेन । यथा पतनस्य गुरुत्वेन । कस्यचित्‌ समानदेशत्वेऽपि सावेकालिकस्य 
कादाचित्केन । यथा शरीरत्वस्य विनाशेन । कस्यचित्‌ प्रदेशवर्तिनो व्याप्यवतिना । यथा संयोगस्य 
द्रव्यत्वेन । कस्यचित्‌ व्याप्यवर्तिनः प्रदेशवतिंना । यथा रूपस्य संयोगेन । कयोश्चित्‌ एकावय- 
विवर्तिनोरपि अवयवभेदेन । यथा तुलोन्नमनावनमनयोः इत्यादयः ॥ 


इति खमते व्याप्तिनिरूपणम्‌ ॥। 


केचित्त अव्यमिचरितत्वमेव व्याप्तिः । अव्यभिचरितत्वे च पारिभाषिकम्‌ । तथा हि । 
यत्समानाघिक्ररणाः साध्यतावच्छेदकावच्छिन्नव्यापकतावच्छेदकप्रतियोगिताकाः यावन्तोऽभावाः प्रति 
योगिसमानाधिकरणाः तत्त्वम्‌ इत्याहुः ॥ अस्य अर्थः । हेतुतावच्छेदकसम्बन्धेन हेतुतावच्छेदकाव- 
च्छिन्नहेत्वघिकरणाधिकरणा: साध्यतावच्छेदकावच्छिन्न यत्‌ साध्य तन्निष्ठा या व्याप्यता तनिरूपिका 
या व्यापकता तदवच्छेदकीभूता या प्रतियोगिता तत्का; यावन्तः अभावाः । स्वविशिष्टहेत्वघिकरणा- 
वच्छेदेन प्रतियोगितावच्छेदकसम्बन्धेन प्रतियोगिसमानाधिकरणाः तत्त्वे इति । अस्ति चेदं लक्षणं 
चूमानुमाने । हेतुतावच्छेदकसम्वन्धेन धूमाधिकरणाधिकरणकाः वहित्वावच्छिन्नवहिव्यापकतावच्छ- 
दकप्रतियोगिताकाः यावन्तः अभावाः घटेन प्रमेयत्व- वस्तुत्वाभिधेयत्वाद्यमावाः । तेषां 
स्वविदिष्टहेत्वचिकरणावच्छेदेन प्रतियोगिसमानाधिकरणस्वात्‌ । न भवति चेदं लक्षण धूमवान्‌ 


॥ अनुमानखण्ड: ॥ २३५ 


रह्‌: इति व्यभिचारिसाधारणम्‌ । हेततावच्छेदकावच्छिन्नवह्विसमानाधिकरणस्य धूमाभावस्य साध्य- 
तावच्छेदकावच्छिन्नव्यापकतावच्छेडकप्रतियोगिताकाभावस्य प्रतियोगिसामानाधिकरण्याभावात्‌ । भवति 
हि धूमाभावप्रतियोगिता साध्यतावच्छदकावच्छिन्नव्यापकतावच्छेदिका । यत्र धूमः तत्र घूमाभावप्रति 
योगीति व्याप्तिसद्भावात्‌ । अभेदेऽपि व्याप्यञ्यापकमावाङ्गीकारात्‌ । 


यतसमानाधिकरणा इत्याद्यक्तौ द्रव्ये गुणकर्मान्यत्वविशिष्टसत्त्वात्‌ इत्यत्र अव्याप्तिः । गुणाद्यधि- 
करणेषु सस्वरूपहेतुसमानाधिकरणः साध्यतावच्छेदकावच्छिन्नव्यापकतावच्छदकप्रतियोगिताको यो 
इञ्यत्वाभावः तस्य प्रतियोगिसामानाधिकरण्याभावात्‌ । मवति हि द्रव्यत्वाभावध्रतियोगिता साध्यता- 


कच्छेदकावच्छिन्नव्यापकतावच्छेदिका । यत्र द्रव्यत्व तत्र ट्रव्यत्बामावप्रतियोगीति व्याप्तिसद्घावात्‌ । 
सा माभूत्‌ इत्येउदथ 'हेतुतावच्छदकावच्छिन्नहेतुसमाना विकरणाः? इत्यभावविशेषणम्‌ । 


एवमपि धूमानुमाने अव्याप्तिः स्यात्‌ । समवायेन हेठतावच्छेदकावच्चछिन्नहेत्वधिकरणे 
धृमावयवे वर्तमानस्य वहृत्रभावस्य प्रतियोगिसामानाधिकरण्याभावात्‌ । भवति हि वह्ृयभावप्रतियोगिता 
सः्यतावच्छेदकावच्छिन्नव्यापकताबच्छेदिका । यत्र वहिः तत्र बह्यमावप्रतियोगीति व्यासिसद्भा- 
वात्‌ । अतः 'हेतुतावच्छेदकसम्बन्धेन हतुसमानाधिकरणाः इत्युक्तम्‌ । 


'साध्यव्यापकतावच्छेदकम्रतियोगिताकाः' इत्यादेरेवोक्ती धूमानुमाने अव्या्िः स्यात्‌ । 
धूमसमानाधिकरणस्य महानसीय वह्यभावस्य प्रतियोगिसामानाधिकरण्याभावात्‌ । भवति हि महानसीय- 
वहूयभावप्रतियोगिता साध्यब्यापकतावच्छेदिका । महानसीयवद्दः साध्यत्वात्‌ । यत्र महानसीयवह्निः 
तत्र महानसीयबह्ृश्रभावप्रतियोगीति व्याप्तिसद्भावात्‌ । अतः साभ्यतावच्छेदकावच्छिननत्युक्तम्‌ । 


साध्यतावच्छेदकावच्चिन्नत्यापकप्रतियोगिताका इत्यादेरेवोक्ती  महानसीयवह्यभावमादाय 
धृनानुमाने अव्याप्तिः स्यात्‌ । महानसीयवहवेरपि प्रमेयत्वेन रूपेण साध्यतावच्छेदकावच्छिन्नव्यापकत्वात्‌ । 
अतः साध्यतावच्छेदकावच्छिन्नव्यापकताबच्छेदकप्रतियोगिताका इत्युक्तम्‌ । 


साध्यतावच्छेदकव्यापकतावच्छेदकप्रतियोगिताकेत्युक्तौ वहित्वाभावमादाय धूमानुमाने अव्याप्तिः 
स्मात्‌ । भवति हि वह्हित्वाभावप्रतियोगिता साध्यतावच्छेदकवह्नित्वन्यापकतावच्छेदिका । यत्र बहित्व 
तत्र वह्वित्वाभावप्रतियोगीतिव्याप्तिसद्भावात्‌ । अतः साध्यतावच्छेदकावच्छिन्नेत्युक्तस्‌ । 


२३६ ॥ अभिनवताण्डवम्‌ ॥ 


हेतुसमानाधिकरणाः यावन्तः अभावाः प्रतियोगिसमानाधिकरणा; तत्त्वे इत्येवोक्तो असंभवः 
स्यात्‌ । वूमादिहेतुसमानाधिकरणानां घटपरादिसर्वांभावानां प्रतियोगिसामानाविकरण्याभावात्‌ । अतः 
साध्यतावच्छेदकावच्छिन्नव्यापकतावच्छेदकप्रतियोगिताका इति हेतुसमानाधिकरणत्वेनोक्ताभावविशेषणम्‌। 


अभावविशेषणीमूतयावत्पदपरित्यागे व्यमिचारिसाधारण्यम्‌ । हेतुसमानाधिकरणस्य व्यधि - 
करणधमावच्छिन्रसाध्यव्यापकतावच्छेदकप्रमेयत्वाद्यमावस्य स्वविशिष्टहेत्वघिकरणावच्छेदेन प्रतियोगि- 
सामानाचिकरण्यात्‌ । भवति हि व्यघिकरणधर्मावच्छिन्नाभावप्रतियोगिता साध्यतावच्छेदकावच्छिन्न- 
साध्यव्यापकतावच्छेदिका । यत्र साध्ये तत्र व्यघिकरणधमावच्छिन्नाभावप्रतियोगीति व्याप्तिसद्भावात्‌ । 


एवं भूतस्वमूर्तत्वोभयवान्‌ मूर्तत्वात्‌ इति व्यभिचारिणि हेतुसमानाधिकरणद्विस्वावच्छिन्नसाःया- 
भावस्य स्वविदिष्टहेस्वधिकरणे मनसि हेतुरूपप्रतियोगिसामानाधिकरण्यात्‌ अतिव्याप्तिः उद्या । तत्परि- 
हाराय अभावानां यावन्तः इति विशेषणम्‌ । ञयधिकरणधर्मावच्छिन्नध्रतियोगिकाभावस्य प्रतियोगिसामा- 
नाघिकरण्येऽपि हेतुसमानाधिकरणसाध्यतावच्छेदकावच्छिन्नसाध्याभावस्य प्रतियोगिसामाना धिकरण्या- 
भावात्‌ । 


एव॑ मूर्तवसामानाधिकरणद्वित्वावच्छिन्नप्रतियोगिकाभावस्य प्रतियोगिसामानाधिकरण्येऽपि 
तथाविधभूतत्वाभावस्य प्रतियोगिसमानाधिक्रण्याभावात्‌ अतिव्या्तिनिरासः इति । 


उक्ताभावानां प्रतियोगिसामानाधिक्रण्यमात्रोक्तो अयं कालः गोमान्‌ गोत्वात्‌ इत्यत्र अति- 
व्याप्तिः । हेतुसमानाधिकरणस्य गवाद्यनधिकरणधम्यवच्छेदेन विद्यमानस्य गवाभावस्य महाकाङरूपे 
अवान्तरकाळरूपे वा अधिकरणे गोख्पप्रतियोगिसमानाघिकरणत्वात्‌ । भवति हि गवाभावध्रति- 
योगिता साध्यतावच्छेदकावच्छिननव्यापकतावच्छेदिका । यदा गौः तदा गवाभावधरतियोगीतिञ्याप्तः । अतः 
हेत्वधिकरणावच्छदेन प्रतियोगिसमानाघिकरणा: इत्युक्तम्‌ । 


एवमपि कपिसंयोगाभाववान्‌ मेयत्वात्‌ इत्यत्र अव्याप्तिः । कपिसंयोगरूपस्य(कपिसंयोगा भावा- 
भावात्मकस्य) तस्य उक्ताभावस्य गुणादाबभावेन हेत्वघिकरणावच्छेदेन प्रतियोगिसामानाधिकरण्या- 
भावात्‌ । तत्परिहाराय खविशिष्टेति हेत्वथिक्ररणविशेषणम्‌ । अभावविशिष्ट यावद्‌ हेत्वधिकरण तत्र 
सर्वत्राप्यभावस्य प्रतियोगिसामानाघिकरण्यं विवक्षितम्‌ । तच प्रकृते अस्ति इति नाव्याप्तिः । एवमपि 


॥ अनुमानखण्डः ॥ २२७ 


ज्ञानवान्‌ द्रव्यत्वात्‌ इत्यत्र अतिव्याप्तिः । द्रव्यत्वसमानाधिकरणस्य ज्ञानाभावस्य स्वविशिष्टहेत्वघिकरणे 
घटे विषयतासम्बन्धेन प्रतियोगिसमानाधिकरणत्वात्‌ । ताइशात्मत्वा्यभावानामपि घटादौ संयुक्तसमवाय- 
सम्बन्धेन गगनादौ व्याप्तपदार्थे संयुक्ते संयुक्तसमवायसम्बन्धेन स्ववि शिष्टहेत्वधिकरणावच्छेदेन प्रतियोगि 
सामानाधिकरण्यात्‌ प्रतितः । अयोगितावच्छेदकसम्बन्धेन प्रतियोगिसमानाधिकरणाः इत्युक्तम्‌’ इति । 


तन्न । ऊध्वैदेशो वृष्टिमान्‌ अधादेशे नदीपूरात्‌ इति व्यधिकरणसाध्यकलिङ्गाव्यात्तः । अधोदेरो 
नदीपूररूप हेतुसमानाघिकरणस्य साध्यतावच्छेदकावच्छिन्नव्यापकतावच्छेदकप्रतियोगिताकस्य साध्याभावस्य 
प्रतियोगिसामानाधिकरण्याभावात्‌ । अयं एतत्कपिसंयोगी एतत्त्वात्‌ इति बाधिताव्यास्तः । तस्थाव्याप्तत्वे 
गन्धवान्‌ प्थिवीत्वात्‌ इत्यस्यापि तथात्वं स्यात्‌ । किञ्च औत्सर्गिकव्यापिमत्सु उपक्रमादिलिङ्गेषु अव्याप्तेश्च । 
साध्यापवादाधिकरणे हेतुसमानाधिकरणस्य साध्यतावच्छेदकावच्छिन्नव्यापकतावच्छदकप्रतियोगिताकस्य 
साध्याभावस्य प्रतियोगिसामानाधिकरण्याभावात्‌ । प्रतियोगिसमानाधिकरणा इत्यत्र स्वविशिष्टहेत्वधि- 
करणावच्छदेनेति विशेषणत्रैययर्थ्याच्च । 

यदत्रोक्तम्‌- यदा गोत्वं तदा गौः इति व्याप्तिविवक्षया प्रयुक्ते अये कालो गोमान्‌ गोत्वात्‌ 
इत्याभासे अतिव्याप्षिवारणाय हेत्वचिकरणावच्छेदेनेति विशेषणम्‌ । गोत्वेन व्यक्त्यभावस्य तदनधिकरण- 
धर्म्थवच्छेदेन तद्वति काले महाकाले वा वृत्तावपि हेतुमति प्रलये तत्सामानाधिकरण्याभावात्‌ न 
अतिव्याप्तिरिति । 


तन्न । त्वन्मते महाकालावान्तरकालानां मेदाभावेन कालिकसहचारमात्रस्थेव व्याप्तित्वात्‌ । 
यदा गोत्व तदा गौः इत्यादेः व्यभिचाराभावेन आमासत्वाभिधानायोगात्‌ । अयं एतत्संयोगी एतत्त्वा- 
दित्यत्र एतच््वरूपहेतोः मूलाद्यवच्छेदेन साध्यसहचाराभावाद्‌ व्यभिचारः स्थात्‌ । प्रल्यकालस्य 
महाकालभिन्नत्वाङ्गीकारे तु तत्र व्यभिचारो न व्याप्तिबिधटकः । कालिकव्याप्तः काल एव व्यमिचा- 
रस्य वक्तव्यत्वेन उपचारतः काळशब्दविषये व्यभिचारस्य अदोषस्वेन अवक्तव्यत्वात्‌ । अत एब अये 
कालो जन्यद्रव्यबान्‌ काळत्वात्‌ इति देशिकव्यासतिश्रमविषये कालत्वरूपहेतों अतिम्रसङ्गपरिहाराय 
हेत्वघिकरणावच्छेदेनेति विशेषणमिति परास्तम्‌ । अत्रापि प्रलयकालशब्देन काळविवक्षायां व्यभि चारस्यैव 
अभावात्‌ । कालोपाधिविवक्षायां तु हेतोरेव अभावात्‌ । अव्यभिचारेण संद्धतुत्वात्‌ । 


किंच व्यापकताया: व्यापतिनिरूप्यत्वेन आत्माश्रयः । अपि च साध्यतावच्छेदकावच्छिन्नस्य 


२३८ ॥ अभिनवताण्डबम्‌ ॥ 


हेतृतावच्छेदकसम्बन्धेन हेतुतावच्छेदकावच्छिन्नहेत्वधिकरणावच्छदेन ग्राद्यसम्बन्धेन हेतुसामानाधि- 
करण्यनिरूपकतबमात्रस्येच लक्षणत्वसम्मवे गुरुभूतोक्तलक्षणाङ्गीकारो न युक्तः । 


यत्समानाधिकरणानां साध्यतावच्छेदकावच्छिन्नव्यापकतावच्छेदकरूपावच्छिन्नप्रतियोगिताकानां 
यावदभावानां प्रतियोगितावच्छेदकावच्छित्रसामानाधिकरण्ये वा तत्त्व इति तेषामेव छक्षणान्तरम्‌ । 
अस्यार्थः । हेतुतावच्छेदकसम्वन्धेन हेतुतावच्छेदकावच्छिन्नहेत्वधिकरणाधिकरणानां साध्यतावच्छेदका- 
दच्छिन्न प्रति व्यापकतायाः यदवच्छेदकं रूप तदवच्छिन्नप्रतियोगिताकानां यावदभावानां प्रतियोगितावच्छे- 
दकावच्छिन्नसामानाधिकरण्ये अव्यमिचारित्वमिति । पूव हेतुसमानाधिकरणानां साध्यव्यापकतावच्छ- 
दकप्रतियोगिताकयावदभावानां प्रतियोगिसामानाधिकरण्यं रक्षणत्वेनोक्तम्‌ । इदानीं तु हेतुसमानाघि- 
रणानां साध्यव्यापकतावच्छेदकरूपावच्छिन्नप्रतियोगिताकानां यावदभावानां प्रतियोगितावच्छेदकाव- 
च्हिन्रसामानाधिकरण्यं छक्षणत्वेनोच्यते इति भेदः । 


अस्ति चेदं लक्षणं लक्ष्ये । घूमसमानाधिकरणानां वाच्यत्वाधवच्छिन्ज्ञयत्वादिप्रतियोगिकाभावानां 
प्रतियोगितावच्छेदकावच्छिन्नवाच्यत्वादिसामानाधिकरण्यसद्भावात्‌ । नास्ति चेदे अलक्ष्ये लक्षणम्‌ । वहि- 
समानाविकरणस्य साध्यतावच्छेदकावच्छिन्नव्यापकतावच्छेदकधूमत्वरूपधर्माबच्छिन्नप्रतियोगिताकस्याभा- 
वस्य प्रतियोगितावच्छेदकावच्छिन्रधूमसामानाघिकरण्याभावात्‌ । धूमसमवायिदेशे धूमसमानाधिकरणस्य 
बहित्वावच्छिन्नाभावस्य प्रतियोगितावच्छेदकावच्छिन्नसामानाघिकरण्यामावात्‌ असम्भववारणाय हेतुतावच्छे . 
दकसम्बधेनेति पदम्‌ । द्रव्यं गुणकर्मान्यत्ववि दिष्टसत्त्वात्‌ इत्यत्र सच्वसमानाधिकरणस्य द्रव्यत्वाभावस्यांत- 
थात्वात्‌ अव्याप्तिवारणाय हेतुतावच्छेदकावच्छिन्नेति हेतुविशेषणम्‌ । साध्यतावच्छेदकावच्छिन्रतिपदस्थाने 
साध्यपदप्रक्षप पवेतीयवहिरूपसाध्यव्यापकतावच्छेदकरूपावच्छिन्रप्रतियोगिताकस्य पर्वतत्वाभावस्य अतथा- 
स्वात्‌ अव्यात्तिवारणाय साध्यताबच्छेदकावच्छित्नत्युक्तम्‌ । साध्यतावच्छेदकावच्छिन्नव्या उकप्रतियोगिकानां 
इत्येवोक्तो धूमाद्यनुमानेपु अव्याप्तिः । हेतुसमानाधिक्ररणस्य प्रमेयत्वेन साध्यव्य़ापकमहानसीयबहः महान- 
सीयवहित्वेनाभावस्य प्रतियोगितावच्छदकावच्छिन्रसामानाघिकरण्यामावात्‌ । तत्रिरासाथर साध्यञ्यापकता- 
वच्छदकरूपावच्छिन्नतिबिशेषणम्‌ । प्रतियोगिसामानाघिकरण्यस्य लक्षणशरीरप्रवेशे असम्भवः । साध्यव्या- 
पकतावच्छेदकवाच्यत्वावच्छिन्नगगना भावस्य प्रतियोगिसमानाधिकरण्याभावात्‌ । अतः प्रतियोगिताबच्छेद- 
कावच्छिन्नसामानाधिकरण्यस्म लक्षणशरीरे प्रवेशः कृतः । “यावत्‌? पदपरित्यागे व्यमिचारिसाधारण्यम्‌ । 
अतो 'यावत्‌' इति अभावविशेषणम्‌ । इति । तदापि न । ओत्सर्गिकव्याप्तिकोपक्रमादिलिङ्गे व्यधिकरण- 


॥ अनुमानखण्डः ॥ २३९ 


साध्यकलिङ्गे च अव्याप्तेः । अव्यभिचरितत्वरूपव्यासिशरीरे व्यापकतावच्छेदकेत्यत्र व्यापकतानिरूपक- 
तया व्याप्तिप्रवेशेन आत्माश्रयाच्च । 


अन्ये तु- 'व्याप्यवृत्तः हेतुसमानाधिकरणस्य साध्याभावस्य प्रतियोगिताया अनवच्छेदकं यत्‌ 
साध्यतावच्छदकं तदवच्छिन्रसमानाघिकरण्यं व्याप्तिः । अथवा हेतुसमानाधिकरणस्य व्याप्यवृत्तरभावस्य 
प्रतियोगितायाः सामानाधिकरण्येन अनवच्छेदक्रं यत्‌ साध्यतावच्छेदकं तदवच्छिन्नसाध्यसामानाधिकरण्ये 
व्याप्तिः । अस्ति तावदाद्यं लक्षणं रक्ष्ये । धूमसमानाधिकरणस्य व्याप्यवृत्तः घटत्वेन वहिरूपसाध्या- 
भावस्य प्रतियोगिताया अनवच्छेदकीभूतवहिरवावच्छिन्नवहिरूपसाध्यसामानाधिकरण्यस्य सत्वात्‌ । 
नास्ति च अलक्ष्ये । अयोगोलके वहिसमानाधिकरणस्य व्याप्यवृत्तः धूमत्वेन धूपरूपसाध्याभावस्य 
प्रतियोगितायां साध्यतावच्छेदकधूमत्वस्य अवच्छेदकत्वेन प्रतियोगितानवच्छेदकसाध्यतावच्छेदकावच्छिन्न- 
साध्यसामानाधिकरण्याभावात्‌ । एवं द्वितीयमपि लक्षण लक्ष्येऽस्तीति ज्ञेयम्‌ । श्रूमादिसमानाधिकरणस्य 
्याप्यवृत्तः वहित्वेन घटाभावस्य प्रतियोगितायां साध्यतावच्छेदकस्य वहित्वस्थ वैव्यधिकरण्येन अवच्छ- 
दकरवेऽपि सामानाधिकरण्येन अनवच्छेदकत्वात्‌ । नास्ति चेदमलक्ष्ये । अयोगोळके वहिसमाना धिकरणस्य 
व्याप्यवृत्तः धूमत्वेन धूमाभावस्य प्रतियोगितायां धूमत्वरूपसाध्यतावच्छेदकस्य सामानाधिकरण्येन 
अवच्छेदकत्वात्‌ । एवं तृतीयमपि ङक्ष्येऽस्ति । धूससमानाधिकरणस्स प्रतियोगिव्यथिकरणस्य घटाद्यभा- 
चस्य प्रतियोगितायां साध्यताच्छेदकस्य वहित्वस्य अनवच्छेदकत्वात्‌ । नास्ति चेदमलक्ष्ये । अयोगोळके 
वह्िसमानाधिकरणस्य धूमाभावस्य प्रतियोगितायां साध्यतावच्छेदकस्य धूमत्वस्य अवच्छेदकत्वात्‌' 
इत्याहुः ॥ | 


तन्न । ओत्सर्गिकव्याप्तौ (पतिमदु) उपक्रमादिलिङ्गञ्या्तौ व्यधिकरणसाध्यकलिङ्गव्याप्तौ उक्तलक्ष- 
णानां अभावात्‌ । 


अपरे तु 'साध्यतावच्छेदकाबच्छिन्नसाध्यसामानाघिक्ररण्यावच्छेदकस्वसमानाधिकरणसाध्याभाव- 
त्वकत्बे व्याप्तिः । अथ वा यत्समानाधिकरणसाध्याभावप्रमायां साध्यवत्ताज्ञानस्य, प्रतिबन्धकत्व नास्ति 
तत्त्वं व्याप्तिः । अस्ति चेदमाद्य लक्षण लक्ष्ये । धूमसमानाधिकरणस्य घट्वादिव्यधिक्ररणधर्मण 
साध्याभावस्य साध्यतावच्छेदकावच्छिन्नसामानाधिकरण्यनियमेन तन्निष्ठाभावत्वस्य साध्यसामानाधि- 
करण्यावच्छेदकत्वात्‌ । नास्ति चालक्ष्ये । अयोगोलके वह्दिसमानाधिकरणस्य धूमखेन धूमाभावस्य 


२४० ॥ अभिनवताण्डवम्‌ ॥ 


साध्यतावच्छेदकावच्छिन्नसाध्यसामानाविकरण्याभावेन धूमाभावत्वस्य साध्यसामानाधिकरण्यानवच्छेदक- 
त्वात्‌ । अस्ति च द्वितीयमपि लक्षण लक्ष्ये । धूमसमानाधिकरणव्यधिकरणधर्माबच्छिन्नसाध्याभाव- 
प्रमायां साध्यवत्ताज्ञान(स्य) प्रतिबन्धकत्वाभावात्‌ । नास्ति चालक्ष्ये। अयोगोलके वह्िसमानाधि- 
करणस्य धूमत्वेन धूमाभावस्य प्रमायां साध्यवत्ताज्ञान[स्य] प्रति-बन्धकत्बात्‌? इत्याहुः । 


तदपि न । औत्सर्मिकव्याप्तौ व्यधिकरणत्या्तौ च लक्षणाभावात्‌ । 


इति व्यविकरणधमावच्छिन्नाभावाश्रयणेन व्याप्तिनिरूपणभङ्गः ॥ 


॥ श्रीः ॥ औरामायनमः । मणिकारस्तु-- प्रतियोग्यसमानाधिकरण यत्समानाघिकरणात्यन्ता- 
सावप्रतियोगितावच्छेदकावच्छिन्नं यन्न भवति तेन समं तस्य सामानाधिकरण्यं व्याप्तिः । अन्यनिष्ठवहेः 
धूमवत्पवतवृत्ष्यन्ताभावप्रतियोगित्वेऽपि तत्मतिथोगिता न वबहित्वेन अवच्छिद्यते । धूमवति वहिः 
नास्तीत्यप्रतीतेः । सामान्यावच्छन्नप्रतियोगि(ता)कश्चाभावः पृथगेव । अन्यथा सकलप्रसिद्धरूपाभावे 
्रसिद्धरूपवदन्यत्वे च अवगते वायौ रूपं न वा, वायू रूपवान्‌ न वा, इति संशयो न स्यात्‌ । 
विशेषाभावकूटस्य निश्चितत्वात्‌ इत्याह ॥ 


तन्न । धूमानुमानाव्याप्ते: । प्रतियोग्मसमानाधिकरण धूमसमानाधिकरणमहानसीयादि वह्यत्यन्ता- 
भावप्रतियोगितावच्छेदकैः महानसीयवह्ित्वादिभिः वहेः अवच्छिन्नत्वेन “प्रतियोगितावच्छेदकावच्छिने 
यन्न भवति तेन समं तस्य सामानाधिकरण्य’ इत्युक्तळक्षणाभावात्‌ । 


यदत्रोक्तम्‌ रुचिदत्तन- “प्रतियोग्यसमानाधिकरण यदवच्छिन्नसमानाघिकरणा त्यन्तामावप्रतियोगि- 
तावच्छदकं यन्न भवति तदवच्छिन्नेन येन केनापि तदवच्छिन्नस्य सामानाधिकरण्यं तदवच्छिन्नेन सह 
व्याप्तिः इत्यर्थः? इति । अत्र अयं एतत्संयोगी एतत्त्वात्‌ इत्यत्र साध्यतावच्छेदकावच्छिन्नात्यन्ताभावो 
हेतुसमानाधिक्ररणः इति तत्र अत्याक्षिवारणाय प्रतियोग्यसमाना धिक्ररणेत्यभावविशोषणम्‌ । प्रतियोग्य- 
समानाधिकरणयत्समानाधिकरणेत्याद्युक्तो इद द्रव्ये गुणकर्मान्यत्वविशिष्टसत्त्वात्‌ इत्यत्र अव्याप्तिः । 
प्रतियोम्त्रसमानाधिकरण साध्यतावच्छेदकावच्चछिन्नद्रव्यत्वरूपसाध्याभावस्य गुणादावधिकरणे सत्त्वसमा- 
नाधिकरणस्वेन उक्तलक्षणस्य तत्र अमाबात्‌ । विशिष्ट्रस्यापि विशेष्याभिन्नत्वेन तस्यापि हेतुरवात्‌ । सा 
ना भूत्‌ इत्येतदथ यदवच्चछिन्नत्युक्तम्‌ । घूमानुमाने अव्याप्तिः मा भूत्‌ इत्येव (तद) मथ प्रतियोगिता- 


॥ अनुमानखण्डः || २४ १ 


वच्छेदके यन्न भवति तदबच्छिन्नेत्युक्तम्‌ । उक्ताभावप्रतियोगितावच्छेदकमहानसीयवहित्वाद्यवच्छिन्न- 
त्वेऽपि प्रतियोगितानवच्छेदकवद्दित्वांवच्छिन्नसामानाधिकरण्यस्य हेतौ सद्भावात्‌ अव्यासतिनिरासः । 
एकेकधूमस्य सर्वैवद्दिनिरूपितत्यासतिसिद्धये येन केनापीस्युक्तम्‌ । हेतुसमानाधिकरणात्यन्ताभावप्रतियोगि- 
तानवच्छेदकसा"्यतावच्छेदकावच्छिन्नेन यस्य कस्यचित्‌ सामानाधिकरण्ये हेतोः व्याप्तिः माभूत्‌ इत्येव 
(तद) मथ तदवच्चछिन्नम्येत्युक्तम्‌ । यद्यपि तस्य सामानाधिकरण्यं तदवच्छिन्नन व्याप्तिरित्येवोक्तो 
अन्यनिष्ठसामानाधिकरण्यस्य हेतुव्याप्तिवनिरासो भवति । तथापि गुणकर्मान्यत्ववि शिष्टसस्वसमाना- 
घिकरणात्यन्ताभावप्रतियोगितानवच्छेइकसाध्यतावच्छदकद्रव्यत्वत्वावच्छिन्नद्रव्यत्वसामानाघिकरण्य सत्त्व- 
मात्रस्य व्याप्तिः इति बुद्धिः स्यात्‌ । सा मा भूत्‌ इत्येतदथ तदवच्च्िन्नस्येत्युक्तम्‌ । ततश्च तदवच्छिन्नेन 
सह तदवच्छिन्नस्य सामानाधिकरण्यं व्याप्तिः इति लभ्यते इति द्रव्यव्वसामानाधिकरण्यस्य सत्त्वमात्रन्यापि 
निरासः । एवमपि बहिसमानाधिकरणात्यन्ताभावप्रतियोगितानवच्छेदकम्रमेयत्वावच्छिन्रधूमसामाना- 
धिकरण्यं वहेः धूमत्वावच्छिन्नेन सह व्याप्तिः मा भूत्‌ इत्येवमथ तदवच्छिन्नन सह व्यासिः' इत्युक्तम्‌ ॥ 


तन्न | व्यतिरेकव्याप्तेः धूमादिसाधनव्याप्तित्वामावप्रसङ्गात्‌ । न हि व्यतिरेकव्याप्तिः हेतुताबच्छे- 
दकावच्छिन्रसमानाधिकरणात्यन्ताभावप्रतियोगितावच्छेदकं यन्न भवति तदवच्छिन्नसामानाधिकरण्यरूपा । 
येन साधनव्यासतिः स्यात्‌ । व्यतिरेकव्याप्तः धूमनिष्ठत्वाभावात्‌ न सा धूमव्यासतिः इति चेन्न । साक्षा- . 
तसंबन्धेन धूमनिष्ठस्वाभावेऽपि स्वाश्रयवह्यभांवव्यापकाभावप्रतियोगितासंबन्धेन धूमनिष्ठत्वात्‌ । अत 
एव “धूमादिरन्वयव्यतिरेकी’ इति प्रवादः । धूमं प्रति व्यास्तित्वाभावे “व्यतिरेकव्यासिः इति 
संज्ञाऽभावप्रसङ्गाच । साध्याभावं प्रति तस्य अन्वयव्यापतित्वेन व्यतिरेकन्यास्तित्वाभावात्‌ । अन्यथा 
धूमारन्योरपि व्या्िः व्यतिरेकव्या्तिः स्यात्‌ । तयोरपि स्वाभावव्यतिरेकत्वात्‌ । स्षमपदा्थयोः 
व्याप्तिः व्यतिरेकव्यासिः इति चेन्न । बह्यमावेन धूमाभावसाधनवेलायामपि व्यतिरेकव्यापित्वप्रसङ्गात्‌ । 
“गीन वक्ता पशुत्वात्‌?. इत्यत्र “न यदेवं न तदेवे’ इति व्यतिरेकव्याप्तेः व्यतिरेकव्यासित्वाभावप्रसङ्गाच 
एकस्याभावरूपत्वेऽपि अपरस्य भावत्वात्‌ । 


अन्बयव्यापेरेवेदं लक्षणमुच्यते । ततश्च न कोऽपि दोषः इति चेत्‌ । न । व्यतिरेकव्याप्ता- 
वव्याप्त्यभावेऽपि व्यघिकरणगृष्टिनिरूपितनदीपूरव्याप्तावव्या्तेः । तब्याप्तेः व्यतिरेकव्याप्तिवत्‌ असामाना- 


घिकरण्यरूपत्वात्‌ । 
31 


२४२ ॥ अभिनवताण्डवम्‌ ॥ 


. किञ्च उपक्रमोपसंहारनिष्ठी त्सर्गिकव्याप्तो अव्याप्तिः । तत्साध्यस्य शिवादितास्पर्यस्य शिवोप- 
क्रमविप्णूपसंहारप्रकरणषु हेठुसमानाघिकरणात्यन्ताभावप्रतियोगिताबच्छेदकावच्छिन्नत्वेन तत्सामानाघि 
करण्यरूपव्याप्ती उक्तलक्षणाभावात्‌ । 'न च नोपक्रमादिमात्रं तात्पर्यलिङ्गम्‌, किंतु विरोध्य॒पसंहारा- 
भावविशिष्टः इति युक्तम्‌ । 'उपक्रमोपसंहारावभ्यासोऽपूवेता फलम्‌ । अर्थवादोपपत्ती च लिङ्ग तात्पर्य- 
निर्णये’ इति केवलोपक्रमादीनामेव तात्परथलिङ्गत्वोक्त: | उपक्रमोपसंहारादीनां बलाबलचिन्त वेर 
प्रसङ्गाच्च । 


एवं “अन्न इष्टसाधनं अन्नत्वात्‌' इति हेतुनिष्ठोत्सर्गिकव्याक्तौ अव्याप्तिः बोध्या । 
न चेव सति व्यभिचारस्य दूषणत्वं न स्यात्‌ इति वाच्यम्‌ । स्वाभाविकव्यभिचारस्य दूषणत्वेडपि 
नेमित्तिकव्यभिचारस्य अदूषणत्वात्‌ ॥ 


यच्चोक्तम्‌ पक्षधरेण- 'यत्पदं हेतुत्वामिमतपरम्‌ । प्रतियोग्यसमानाधिकरणः हेतुसमानाधिकरणो 
योऽत्यन्ताभावः तस्रतियोगितावच्छेदकावच्छिन्ने यदवच्छिन्नं न भवति तदवच्छिन्नन हेतुतावच्छेदकाव- 
च्छिन्न॑स्य सामानाधिकरण्यं तदवच्छिन्नस्य हेतुतावच्छेदकावच्छिन्न व्याप्तिरित्यर्थः । उक्ताभावप्रति- 
योगितावच्छेदकावच्छिन्न यदवच्छिन्न न भवति । साध्यतावच्छेदकावच्छिन्नं न भवति । यस्य साध्यतावच्छे- 
दकावच्छिन्रतायां हेतुसमानाघिकरणा त्यन्ताभावप्रतियोगितावच्छेदकं अवच्छेदकं न भवति। तादृशसाध्यता- 
वच्छेदकावच्छिन्नेन हेतुतावच्छेदकावच्छिन्नस्य सामानाधिकरण्य व्यापिरित्यर्थः । इदं च सामानाधिकरण्य 
यस्य कस्य चित्‌ येन केन चित्‌ सह न व्याप्तिः । अपि तु हेतुतावच्छेदकावच्छिन्नस्य साध्यतावच्छेदका- 
वच्छिन्नेन व्याततिरितिभावेनोक्तं तदवच्छिन्नस्य हेतुतावच्छेदकावच्छिन्न इति । 


न च ध्ूमानुमानाव्याप्तिः । वहित्वावच्छिन्नतायाः धूमसमानाधिकरणतत्तद्वहृयत्यन्ता भावप्रति- 
योगितावच्छेढकेः तत्तद्रहित्वे: अवच्छिन्नत्वेन उक्तात्मन्ताभावप्रतियोगितावच्छेदकावच्छिन्नं यदवच्छिन्नं न 
भवति तदढवच्चिन्ननेत्युक्तळक्षणाभावात्‌ इति वाच्यम्‌ । बह्ित्वावच्छिन्रतायाः अधिकदेशवृत्तित्वेन 
तत्तद्रद्वित्वानां च न्युनत्रृत्तित्वेन अवच्छेयावच्छेदकभावाभावात्‌ । अवच्छेद्यान्युनानतिरिक्तवृत्तित्वम्यैव 
इह अवच्छदकशव्दाथत््न गवर्वाक्षतत्वात्‌ । 


नापि धूमवान्‌ वहः इत्यत्र अतित्यासिः प्राम्मोति । साध्यतावच्छेदकपूमत्वावच्छिन्नतायाः 
हंतुसमानाविकरणात्यन्तावप्रतियोगितावच्छेदकधूमत्वेनेव अवच्छिन्नत्वात्‌ इति ॥ 


॥ अनुमानखण्ड: ॥ २४२ 


तन्न । धूमानुमानाव्याप्ते: । -धूमस्यः उक्ताभावप्रतियोगितावच्छदकावच्छिन्नं यदवच्छिन्न न 
भवति तदवच्छिन्नन सामानाधिकरण्याभावात्‌ । उक्तात्यन्ताभावप्रतियोगितावच्छेदकानां तत्तद्रहित्वानां 
प्रत्येकं साध्यतावच्छेदकावच्छिन्नतान्यूनवृत्तित्वेन ` तदवच्छेदकत्वासम्भवेऽपि संभूयान्यूनानतिरिक्तदेश- 
वृत्तित्वेन वहिस्वावच्छिन्नतायां अवच्छेदकत्वसम्भवात्‌ । न च उक्तात्यन्तामावप्रतियोगितावच्छेदकानां 
मध्ये प्रत्येकं एकैकावच्छेदकावच्छिन्न यदवच्छिन्नं न भवति तदवच्छिन्नन सामानाधिकरण्यं विवक्षितं, 
तत्तद्वह्नित्वानां सम्भूय वहित्वावच्छिन्नावच्छमकत्वेऽपि प्रत्येकं तथात्वाभावात्‌ नाव्याप्तिरिति वाच्यम्‌ । 
दण्डिमान्‌ प्रमेयत्वात्‌ इत्यत्र अतिव्याप्तिः । साधनसमानाधिकरणात्यन्ताभावप्रतियोगितावच्छेद- 
कानां तत्तद्दण्डानां प्रत्येकमनवच्छेदकत्वेन अत्यन्ताभावप्रतियोगितावच्छेइकावच्छिन्न यदवच्छिन्न 
न भवति तदवच्छेदकैः दण्डैः सम्भूयावच्छिन्नन साध्येन सामानाधिकरण्यसङ्भावात्‌ । न च 
गगनादौ हेतुसमानाधिकरणदण्डिसामान्याभावध्रतियोगितावच्छदक परम्परासंबद्ध दण्डत्वमेब. तदेव 
साध्यतावच्छेदकम्‌ । एवे च सति हेठुसमानाधिकरणात्यन्ताभावप्रतियोगितावच्छदकावच्छिन्न साध्यता- 
वच्छेदक्ावच्छिनन भवतीति उक्ताभावप्रतियोगितावच्छेदकावच्छिन्नं यदवच्छिन्न न भवति तदवच्छि- 
न्नेन सामानाधिकरण्याभावात्‌ नातिव्याप्तिरिति वाच्यम्‌ । धूमानुमानाव्याप्त्यनिस्तारात्‌ । धूमसमानाधि- 

२णयावद्वहयत्यन्ताभावप्रतियोगितावच्छेदकं वहित्वमेव । न तु तत्तद्वह्नित्वानि । तेषां तत्तद्गमसमानाधि- 

करणतत्तद्वहृ्त्यन्ताभावप्रतियोगितावच्छेदकत्वेऽपि न्यूनबृत्तित्वेम धूमसमानाधिकरणवह्त्यन्ताभावप्रति 
योगितानवच्छेदकत्वात्‌ । एवं च साध्यतावच्छेदकावच्छिन्ने उक्तात्यन्ताभावप्रतियोगितावच्छेदकावच्छिन्न- 
मेवेति तत्राव्याप्तिरेव । न च एकव्वेनाभावो विशि[शे]प्यते; ततश्च हेतुसमानाधिकरणेकाभावप्रति- 
योगितावच्छेदकं न वहित्वमिति प्रतियोगिताबच्छेदकावच्छिन्नं यदवच्छिन्नं न भवति तदवच्छिन्नन 
सामानाधिकरण्यसड्रावात्‌ नाव्याप्तिरिति वाच्यम्‌ । 

एवमपि व्यधिकरणसाध्यकहेतुनिष्ठव्या्ावव्यातेः । ओत्सर्गिकव्याप्तावव्यप्तेश्च ॥ 

शिरोमणिस्तु- 'प्रतियोग्यसमानाधिंकरण यद्रपवि दिष्टसमानाधिकरणात्यन्ता भावप्रतियोगितानवच्छे- 
दको यो धर्मः तद्धमाच्छिन्नेन येन केनापि समं सामानाधिकरण्यं तद्र्पविशिष्टस्य तद्धर्मावच्छिन्नयाव- 
न्निूपिता व्याप्तिः । अस्ति चेदं धूमानुमाने । धूमत्वंविरिष्टसमानाधिकरणस्य प्रतियोग्यसमानाधिकरणस्य 
घराद्यत्यन्ताभावस्य प्रतियोगितायाः अनवच्छेदकवहित्वावच्छिन्नन येन केनापि सम सामानाधिकरण्यस्य 
धूमत्वाबच्छिन्न सद्भावात्‌ । | 

नास्ति चेदं धूमवान्‌ वहेः इत्यत्र । साध्यतावच्छेदकधूमत्वस्य वहित्वविशिष्टसमानाधि- 
करणधूमा त्यन्ता भावप्रतियोगिताबच्छेदकत्वात्‌ । | 


२४४ ॥ अभिनवताण्डवम्‌ ॥ 


न च अये प्रदेशः दण्डिमान्‌ तव्ाप्यवत्वात्‌ इत्यत्र अव्याप्तिः । तत्र साध्यतावच्छेदक- 
ततइण्डानां हेतुसमानाचिकरणतत्तदण्ड्यभावग्रतियोगितावच्छदक़्त्वादिति वाच्यम्‌ । परम्परासंबन्धेन 
दण्डत्वस्ग्रेव साध्यतावच्छेदकत्वाङ्गीकारेण उक्तात्यन्ताभावप्रतियोगिताबच्छेदक्ानां दण्डानां साध्यता- 
वच्छेदकत्वानङ्गीकारात्‌ । न चेवे(सति) 'दण्डवान्‌? इत्यनुमितिः स्यात्‌ न तु दण्डिमान्‌ इति । 
अनुमितेः साध्यतावच्छेदकप्रकारेण साध्यावगाहित्वनियमादिति वांच्यम्‌ । दण्डिमानित्यनुमितेरपि 
व्यापक्रतावच्छेदकप्रकारेण साध्यावगाहित्वात्‌ । साक्षात्संबन्धेन दण्डत्वप्रकारकस्य . विज्ञानस्य 
“दण्ड:' इत्याकारः परम्परासंबन्धेन दण्डत्वप्रकारकस्य 'दण्डीं' इत्याक्रारः इति सुप्रसिद्धत्वात्‌ । 


अये एतत्संयोगी एतत्त्वात्‌ इत्यादौ साध्यतावच्छेदकस्य उक्तात्यन्ताभावप्रतियोगितावच्छेद- 
कत्वात्‌ अप्र्याप्तिवारणाय प्रतियोग्यसमानाघिक्ररणेत्यमावविशेषणम्‌ । इदं द्रव्यं गुणकमांन्यत्व- 
विशिष्टसत्त्वात्‌ इत्यत्र अव्यासिवारणाय यद्रपविशिष्टसमानाघिकरणेत्यभावविशेषणम्‌ । द्रव्यत्वत्बस्य 
सत्त्वसमानाघिकरणात्यन्ताभावप्रतिबोगितावच्छेदकत्वेऽपि हेतुतावच्छेदकावच्छिन्नसमानाधिकरणात्यन्ता- 
आावप्रतियोगिताबच्छदकत्वाभावात्‌ नाव्यासिः 


अभावस्म प्रतियोग्यसमानाधिकरण्यं च प्रतियोगितावच्छेदकावच्छिन्रप्रतियोग्यसामानाधिकरण्य 
योध्यम्‌ । एतेन भूतत्वमूर्तत्वोभयवान्‌ मूर्तखात्‌ इत्यत्र अतिवत्यासिः निरस्ता । तत्र मूर्तत्वरूप 
हेतुसमानाधिकरणस्य साध्यतावच्छेदकव्यासज्यवृ्तिघर्मावच्छिन्नभूतत्वमूर्तत्वोमयाभावस्य मूर्तत्वरूप- 
प्रतियोगिसामानाघिकरण्येऽपि प्रतियोगितावच्छेदकावच्छिन्नप्रतियोगिसामानाघिकरण्यामात्रेन हेतु- 
समानाघिकरणाभावेषु (तस्य)संग्राह्मत्वात्‌ , साध्यतावच्छेदकभूतत्वमूर्तत्वोभयत्वस्य उक्ताभावप्रति 
योगितावच्छेदकल्वेन लक्षणाभावात्‌ 1 [ 


नन्वेवमसंभवः । अभावमात्रस्य॒प्रतियोगिसमानाधिकरणत्वेन प्रतिबोगिव्यधिकरणाभावस्य 
दुलभत्वात्‌ । तथा हि घटायमाका हि स्वसमानाधिकरणाभावान्तरभिन्नाः । अभावम्रतियोगिका- 
भावधर्मिकमेदश्च अधिकरणस्वरूप एव । अभावप्रतियोगिकामावधर्मिकमेदरूपातिरिक्ताभावानङ्गीकारात्‌ । 
ततश्च धूमादिहेतुसमानाषिकरणवूमाभाकानां तत्समानाधिकरणाभावाः प्रतियोगिनः । घटाद्यभावात्मकभेद- 
प्रतियोगित्वात्‌ । ततश्च प्रतियोगित्यघिकरणा भावाप्रसिद्धिरिति चेत्‌ । न । अभाबनिष्ठात्यन्ताभाबस्व- 
निरूपकप्रतियोगितावच्छेदकावच्छिन्ासामानाधिकरण्यस्य . प्रतियोम्यसमानाधिकरणपदेन विवक्षितात्‌ । 
यद्यपि घटाद्यभावस्य पटाद्यभावाः प्रतियोगिनः तथापि न ते घटाद्यभावनिष्ठात्यन्ताभावत्वनिरूपका 


॥ अनुमानखण्ड: ॥ २४५ 


किन्तु अन्योन्याभावत्वनिरूपकाः । एवं च घटाद्यभावानां ताइशप्रतियोगिसामाना विक्ररण्येऽपि 
न विवक्षितप्रतियोग्यसामानाचिकरण्यहानिः । अत्यन्ताभावत्वनिरूपकप्रतियोग्यसामाना धिकरण्यस्य 
स्वात्‌ । 


नन्वेबमपि धूमाभाववान्‌ बहृयभावबत्वात्‌ इत्यभावसाध्यकसद्धेतुव्याक्ताबव्या्तिः । तथाहि 
चन्हृ्रभावसमानाधिकरणो यो घटाभावः तस्य धूमाभावः प्रतियोगी । घटाभावस्य धूमाभाव- 
प्रतियोगिकमेदात्मकस्वात्‌ । घटाभावः प्रतियोगिऽ्य्रधिकरणश्च भवति । तस्य धूमामावादिरूपप्रति- 
योगिसामानाधिकरण्येऽपि स्वनिष्ठात्यन्ताभावत्वनिरूपकघटादिरूपप्रतियोग्यसमानाधिकरणत्वात्‌ । एवे 
च साध्यतावच्छेदके धूमा भावत्वं हेतुसमानाघिकरणप्रतियोगिव्यधिकरंणधटा भावप्रतियोगितावच्छेदकमेव । 
तदात्मक मेदप्रतियोगितावच्छेदंकत्बात्‌ इति चेत्‌. । न । प्रतियोगितानवच्छदकपदेन अभावनिष्ठात्यन्ता- 
भावत्वनिरूपकप्रतियोगितावच्छेदकत्वस्य विवक्षितत्वात्‌ । घूमाभावत्स्य घटाभावनिष्ठान्योन्या- 
भावत्बनिरूपकप्रतियोगितावच्छेदकत्वेऽपि तल्निष्ठात्यन्ता भावत्वनिरूपकश्रतियोगितावच्छेदकत्वाभातेन 
तदवच्छेद्कत्वस्य अदोषर्बात्‌ ॥ 


नन्वेवमपि ज्ञानवान्‌ द्रव्यत्वात्‌ इत्यत्र अतिव्याप्तिः । द्रव्यत्वरूपहेतुसमानाचिकरणस्य समवायेन 
ज्ञानाभावस्य बिषयतासंतन्धेन . प्रतियोगिसमानाघिकरणतया तत्परित्यागेन अभावान्तरम्रहे लक्षणप्राप्तः 
इति चेत्‌ । । अभावविशेषणेन प्रतियोग्यसमानाधिकरणपदेन . प्रतियोगितावच्छेदकसंबन्धेन 
प्रतियोगिनो यदधिकरणं तद्वृत्तित्वाभाववेशिष्ट्यस्य उक्तत्वात्‌ । घटादिवृत्तिसमवायावच्छिन्नज्ञानाभावस्य 
संबन्धान्तरेण प्रतियोगिसामानाधिक्ररण्येऽपि प्रतियोगितावच्छेदकसंबन्धेन प्रतियोगिनो यदधिकरणं 
तदूवृत्तित्वा भावते िष्टयरूपभ्रतियो गिवेग्यधिकरण्यस्य सत्त्वेन उक्तलक्षणाभावात्‌ । 


न चेवमपि अयमेतत्संयोगी एतत्त्वात्‌ इत्यत्र अव्याप्तिः साध्याभावस्य हेतुसमानाधिकरणत्बात्‌ । 
तस्येब गुणादावधिकरणे प्रतियोगितावच्छेदकसंबन्धेन प्रतियोम्यधिकरणवृत्तित्वाभावविशिष्टत्वेन प्रति- 
योगिव्यधिकरणस्वेन उक्तलक्षणस्य वक्तुमशक्यत्वात्‌ इति वाच्यम्‌ । प्रतियोग्यधिकरणवृत्तितबाभाव- 
वेशिष्टयस्य हेत्वधिकरणे विवक्षितत्वात्‌. । प्रकृतसाध्याभावस्य च हेत्वनधिकरणे गुणाद्‌। तथात्वेऽपि 
हेत्वधिकरणे तथात्वाभावात्‌ । 


२४६ | ॥ अभिनवताण्डवम्‌ ॥ 


अथ वा - अयमेतत्संयोगी एतत्त्वात्‌ इत्यत्र अव्याप्तिबारणाय प्रतियोगिव्यधिकरणेति विशेषणं 
न देयम्‌ । अथमेतत्संयोगी सत्त्वात्‌ इत्यत्र अतिव्यासतिप्रसञ्ञकस्वात्‌ । किन्तु प्रतियोगिवेय्यधि- 
करण्यावच्छेदकावच्छिन्नत्व अभावविशेषणं बोद्धत्रम्‌ । न च एवं सति अयमेतत्संयोगी सत्वात्‌ 
इत्यत्र अतिव्याप्तिः भवति । साध्याभावस्य प्रतियोगिसमानाधिकरणसेन प्रतियोगिंवेय्यधिकरण्या- 
संभवेऽपि प्रतियोगिवैय्यधिकरण्यावच्छदकगुणत्वाद्यवच्चिन्नत्वेन उक्तलक्षणाभावात्‌ । न चैवमपि 
अयमेतत्संयोगी एतत्त्वात्‌ इत्यत्र अव्याप्तिः प्राझोति हेतुसमानाधिकरणम्य साध्याभावस्य गुणादावधि- 
करणे प्रतियोगिवेय्यधिकरण्यावच्छेदकावच्चिन्नत्वेन उक्तरक्षणाभावात्‌ इति वाच्यम्‌ । प्रतियोगि- 
ब्ैय्यधिकरण्यावच्छेदकावच्चिन्नत्वस्य हेत्वधिकरणे विवक्षितत्वात्‌ । प्रकृते च साध्याभावस्य 
अतथात्वात्‌ । | 


न च एवमपि बहिमान्‌ धूमात्‌ इत्यत्र अव्याप्तिः । वहित्वस्य प्रतियोगितावच्छेदकत्वात्‌ 
त्रतियोग्यनधिकरणी भूतहेतुमद्‌वृत्तिसमवायसंबन्धावच्छिन्नवह्चत्यन्ताभावप्रतियोगितावच्छेदकत्बात्‌ इति 
वाच्यम्‌ । साध्यतावच्छेदकसंबन्धेन . हेत्वधिकरणनिष्ठात्यन्ता भावप्रतियोगितानवच्छेदकत्वस्य विवक्षि- 
तत्वात्‌ । तथा च प्रतियोगितावच्छेदकसंबन्धेनांत्यन्ताभावत्वनिरूपकप्रतियोगितावच्छदकावच्छिन्न- 
प्रतियोग्यनघिकरणीभूते हेतुतावच्छदकसंबन्धेन हेतुतावच्छेदकावच्छिन्नहेत्वधिकरणे विद्यमानो योऽभावः 
तन्निष्ठात्यन्ताभावत्वनिरूपक्रसाध्यतावच्छेदकसंबन्धावच्छिन्नप्रतियोगितानवच्छेदकावच्छिन्नन हेतुतावच्छे- 
दकावच्छिन्नस्य सामानाधिकरण्य व्याप्तिरिति निप्कर्षः' इत्याह ॥ 


तन्न ।। धूमाभाववान्‌ प्रमेयत्वात्‌ इत्यत्र अतिव्याप्तिः । तत्र साध्यतावच्छेदकीमूतधूमा- 
मावत्वस्य हेतुसमानाधिकरणधूमरूपाभावप्रतियोगितावच्छेदकत्यसंभवेऽपि धूमेऽत्यम्ताभावत्वामावेन 
तन्निष्ठात्यन्ता मावत्वनिरूपकप्रतियोगिताबच्छेदकत्वाभावात्‌ । किञ्च यदा गोत्व तदा गोप्रागमावः 
ऱ॒ति व्याप्त्याभासे अतिव्याप्तिः । प्रतियोग्यनधिऊरणी मूतहेत्वधिकरणरूपप्रलयकालवृत्तिगवात्यन्ता- 
मावेऽत्यन्ताभावत्बस्य सत्वेऽपि गोप्रागभावनिष्टप्रतियोगिताया हेत॒समानाविकरणाभाववृत्त्यत्यन्ता- 
मावत्वनिरूपकत्बाभावात्‌ । न हि गोः अत्यन्ताभावं गोप्रागभावात्यन्तामावत्वेन व्यवहरन्ति । 
येन ध्रागभावनिष्ठा प्रतियोगिता तन्नि्ठात्यन्ताभावत्वनिरूपिका स्यात्‌ । 


अपि च व्यघिकरणसाध्यनिखूपितहेतुव्याक्तावव्यात्तिः । साध्यसामानाधिकरण्यरूपत्वस्यैव 
अभावात्‌ । [ न च व्यधिकरणयोः व्याप्तिरेव न इति युक्तम्‌ । यत्र साखादिः सा गौः इति 


॥ अनुमानखण्डः | २४७ 


व्याप्यव्यापकभावग्रहे साखादिना तादास्म्येन गौः सिध्यति । तादात्म्येन गोः व्यतिरेकाज्च 
साखादिव्यतिरेकश्चव सिध्यतीति त्वयेव अभिधानात्‌ । ] 


Oa 


अपि 'च 'अनुमितिहेतुभूतव्यासिज्ञाने का व्याप्तिः? इत्यनुमितिहेतुभूतलिङ्गपरामशविषय- 
व्याक्षिस्वरूपस्य पृष्टत्वेन परामशविषयव्याप्त्याकारस्यैव वक्तव्यस्वेन तदविषयव्या प्तिस्वरूपनिरूपणायोगः । 


किञ्च हेतुसमानाधिकरणेषु घटाद्यभावेपु (हेतु: नास्ति’ इत्यवाचितप्रतीतेः अभावाधिकरणका- 
भावस्य धर्मिस्वरूपत्वस्य त्वयाङ्गीकारात्‌ , हेतुसमानाधिकरणाभावानां हेतुप्रतियोगिकत्वेन अत्यन्ता- 
भावत्वनिरूपकप्रतियोगितावच्छेदकावच्छिन्नप्रतियोग्यनधिकरणहेतुमद्रूत्यभावाप्रसिद्धेः असम्भवः । न 
च शाब्दोऽभिधेयः प्रमेयत्वात्‌ इत्यादौ हेतुसमानाधिकरणाभावेषु प्रमेयस्वाभावाभावात्‌ तेषां प्रमेयत्व- 
प्रतियोगिकत्वं नास्तीति प्रतियोगितावच्छेदकसंतन्धेन प्रतियोग्यनधिकरणहेत्वधिकरणनिष्ठाः घटाद्य- 
भावाः सुप्रसिद्धाः इति वाच्यम्‌ । प्रमेयतबसमानाघिकरणाभावानां प्रमेयत्वप्रतियोगिकत्वाभावेऽपि हेतु- 
समानाधिकरणव्यतिरेकिधर्मप्रतियोगिकत्वेन प्रतियोग्यनधिकरणहेत्वघिकरणवृत्त्यभावाप्रसिद्धितादवस्थ्यात्‌ । 


यदपि 'हेतुसमानाधिकरणाभावानां स्वसमानाधिकरणाभावान्तरभेदात्मकत्वं अङ्गीकृत्य 
हेतुसमानाधिकरणसर्वाभावाना प्रतियोगिसामानाधिकरण्येन प्रतियोग्यनधिकरणवृत्त्यभावाप्रसिद्धि- 
वारणाय अत्यन्ताभावत्वनिरूपकेति प्रतियोगिविशेषणम्‌' इति । 


तदपि न ॥ त्वन्मते भेदस्य धर्मिस्वरूपत्वायोगात्‌ । अन्यथा घटाभावे खमेदात्मकस्तम्भा- 
भावस्य सत्त्वेन "घटाभावो घटाभात्रो न? इति प्रतीतिप्रसङ्गः । न च घटाभावे न स्वभेदात्मक- 
स्तम्भाभावोऽस्ति । किन्तु स्वात्मक एव । अमाववृत््यभावानां घर्मिस्वरूपत्वाङ्गीकारादिति वाच्यम्‌ । 
स्तम्भाभावस्य धमिस्वरूपत्वेन धर्मिभिन्नत्वासंभवेऽपि धर्मिभेदत्बसंभवात्‌ । स्वभेदत्बाभावे तु घटा(द्य) 
भावनिष्ठस्य स्तम्भाभावस्य स्तम्भाभावत्वमेव न स्यात्‌ । घटाभावसमानाधिकरणस्तम्भाभाव- 
विलक्षणत्वात्‌ । अभावरूपधमि भेदेन अनन्तस्तम्भायभावकर्पनापाताच । अत एव अत्यन्ताभावत्व- 
निरूपकप्रतियोगितानवच्छदकेत्यत्रापि अत्यन्ताभावस्बनिरूपकेति विहोषणवैय्यर्थ्यम्‌ । 


साध्यतावच्छेदकसंबन्धेन प्रतियोग्यसंबन्धिनि हेतुमति विद्यमानो योऽभावः तत्प्रतियोगितान- 
चच्छेदकावच्छिन्नसाध्यसंबन्धितवं व्याप्तिः इति शिरोमण्युक्त लक्षणान्तरम्‌ । 


२४८ ॥ अभिनवताण्डबम्‌ ॥ 


अस्ति चेदं घूमानुमाने । साध्यतावच्छेदकसंवन्धेन संयोगेन प्रतियोग्यसंबन्थिनि महानसे 
विद्यमानो यो घटाभावः तत्मतियोबितायां अनवच्छेदकेन साध्यतावच्छदकेन अवच्छिन्नं यत्‌ साध्ये 
वहिः, धूमे तस्संबन्धित्वसद्गावात्‌ । 

नास्ति चेदं धूमवान्‌ वह्नेः इत्यत्र । वहेः साध्यतावच्छेदकसंवन्धेन संयोगेन प्रतियोग्यसंवन्धिनि 
बहिमत्ययोगोलके विद्यमानो यो धूमाभावः तत्मरतियोगितावच्छदकधूमत्वावच्छिन्नधूमसंवन्धित्वात्‌ । 


अस्मिश्च पक्ष धर्मिणोरपि व्याप्यब्यापकभावः सिध्यति । यदा घर्मिणोः व्याप्यव्यापक्रभावः 
तदा हेतुतावच्छदकसंवन्धः साध्यतावच्छेदकसंबन्धश्च तादात्म्यसंबन्धः । एवं च 
तादात्म्यसंवन्धेन हेतुसंबनिधनि महानसे वर्तमानो यो घटान्योन्याभावः तस्य तादात्म्य- 
संबन्धावच्छिन्ना या प्रतियोगिता घटांदिनिष्ठा तदनवच्छेदकवहिमत्बाबच्छिन्नन वहिभता तादात्म्य- 
संबन्धेन धूमबतः संबन्धित्वात्‌ । धर्मयोः व्याप्यव्यापकभावः 'यत्र धूमः तत्र वह्निः इत्येवमाकारेण 
गृह्यते । धर्मिणोः व्याप्यव्यापकमावम्तु 'यो धूमवान्‌ सः वह्निमान्‌? (इत्येवं) इति गृह्यते । 
एवं धर्मस्य व्याप्यत्वं धर्मिणो व्यापकत्ब धर्मिणो व्याप्यत्वं धर्मस्य व्यापकत्वं चाभिमतम्‌ । अत 
एव “यत्र साखादिः सा गौः? इति तादात्म्येन व्यापकत्वम्रहे साखादिना लिङ्गेन तादात्म्येन गो 
सिध्यति । एवं तादात्म्येन गोव्यतिरेकात्‌ समवायेन साखादिव्यतिरेकश्च सिध्यति । व्यापकनिवृत्ता 
व्याप्यानवृत्तरावञ्यकत्वात्‌' इति । 


तन्न ॥ औस्सर्गिकव्याप्ताबब्यात्तः । साध्यतावच्छेदकसंबन्धेन प्रतियोम्यसंबन्धिनि हेठुमति 
दर्तमानसाध्या भावप्रतियोगितायाः साध्यतावच्छेदकाबच्छिन्नत्वात्‌ । न हि इष्टसाधनत्वत्वरूपं 
साध्यतावच्छदक अन्नत्वरूपहेतुसमानाचिकरणात्यन्ताभावप्रतियोगिताबच्छेदकं नेति संभवति । विषसम्पू- 
क्तान्ने इष्टसाधनत्वाभावदरीनात्‌ । महाकालः घिशेषणताविशेषेण घटवान्‌ कालपरिमाणात्‌ इत्यत्र 
अव्याप्तेश्व । न हि साध्यतावच्छेदकेन कालिकसंबन्धेन प्रतियोग्यसम्बन्धी हेतुमानत्र संभवति । 
हेत्वघिकरणीभूतमह्यकालस्य कालिकसम्बन्धेन सर्वसम्बन्थित्वात्‌ । ततश्च कालिकसंबन्थेन प्रति- 
योग्यसम्बन्धिहेतुमन्निष्ठामाबाप्रसिच्या तस्रतियोगितानबच्छेदकसा ध्यताबच्छेदकावच्छिलसा घ्यसबन्धित्वस्य 
अप्रसिद्या5व्यापिरिति । | 

यदत्रोक्तम्‌- साध्यतावच्छेदकसम्बन्धसामान्ये निरुक्तप्रतिय्रोगिप्रतियोगिकत्व हेखधिकरणी - 
मूतर्किचिद्यक्त्यनुयोगिकत्वसामान्योभयाभावस्येव विवक्षितत्वात्‌ न दोष इति । तस्यार्थः । साध्यता- 


॥ अनुमानखण्डः | | २४९ 


बच्छेदकसंबन्धसामान्ये हेत्वधिकरणवृच्यभावप्रतियोगितावच्छेदकावच्छिन्नप्रतियोगिप्रतियोगिकत्व- 
हेत्वघिकरणी भूतयत्कित्रिद्धक्‍्त्यनुयोगिकत्वसामान्योभश्राभावस्येव हेतुसमानाधिकरणाभावनिष्ठप्रतियोगि- 
वेय्यघिकरण्यरूपत्वेन विवक्षितत्वादिति । | 


इदमुक्त भवति -- साध्यतावच्छेदकसंबन्धेन प्रतियोग्यसंबन्धिहेतुमन्निष्ठाभावप्रतियोगितान- 
वच्छेदक्ावच्छिन्नसाध्यसंबन्धित्वमित्युक्ततर्या्िरक्षणे साध्यतावच्छदकसंबन्धेन  प्रतियोग्यसंवन्धीति 
हेस्वधिकरणविरेषणं हेत्वघिकरणस्य साध्यतावच्छेदकसंबन्धेन प्रतियोग्यनधिकरणत्वलाभाय नोपात्तम्‌ । 
येन महाकालः जगदाधारतासंवन्धेन घटवान्‌ काळपरिमाणात्‌ इत्यत्र साध्यतावच्छेदकीभूतजगदाधारता- 
(नियामकीभूत)संबन्धेन सर्वस्यापि काले सत्वात्‌ साध्यतावच्छेढकसंबन्धेन प्रतियोग्यसंबन्धिहेतुमद- 
प्रसिध्या अव्याप्तिलक्षणदोषः स्यात्‌ । किन्तु हेत्वघिकरणनिष्ठाभावस्य साध्यप्रतियोगिकत्वे सति 
साध्यतावच्छेदकसंबन्धेन साध्यसामानाधिकरण्याभावरूपप्रतियोगिवैय्यघिकरण्यलाभायोपात्तम्‌ । 


नन्वेवं तहि हेतुसमानाधिकरणाभावे साध्यप्रतियोगिकत्वे सति साध्यसामानाधिकरण्याभावस्यैव 
प्रतियोगिवेय्यधिकरण्यशब्दार्थत्वेन विवक्षितत्वात्‌ इति वक्तव्यम्‌ | तत्कथं साध्यतावच्छेदकसंबन्ध- 
सामान्ये निरुक्तप्रतियोगिप्रतियोगिकत्वहेत्वविकरणी भूतयस्कि्चिद्यक्त्यनुयोगिकत्वसामान्योमयाभावस्यैव 
विवक्षितत्वात्‌ इत्युक्तमिति चेन्न । साध्यतावच्छेदकसंवन्धसामान्ये उभयाभावोकत्या हेतुसमानाघिकरणा- 
भावेषु साध्यप्रतियोगिकत्वे सति साध्यतावच्छेदकसंबन्धेन साध्यसामानाधिकरण्याभावरूपार्थलामात्‌ । 
तथाहि -यदाहि [च] साध्यतावच्छेदकसंबन्धसामान्ये हेतुसमानाघिकरण/भावप्रतियोगिप्रतियोगिकत्वं भवति 
तदा हेतुसमानाधिकरणाभावस्य साध्यप्रतियोगिकत्वं भवति । तेन विना तदयोगात्‌ । यदा च साध्य- 
तावच्छेदकसंबन्धसामान्ये हेत्वधिकरणी भूतयक्किश्चिव्यक्त्यनुयोगिकत्वसामान्याभावो भवति तदा हेतुसमा- 
नाचिकरणाभावस्य साध्यसामानाघिकरण्याभावो भवति । न हि साध्यसंबन्धस्य हेत्वघिकरणीमूतयव्यक्त्यनु- 
योगिकत्वं, तस्यां व्यक्तो साध्यमस्तीति संभवति । साध्यसबन्धो नास्ति साध्यमस्ति इत्यस्य व्याहतत्वात्‌ । 
साध्यतावच्छेदकसंबन्धसामान्ये निरुक्तप्रतियोगिप्रतियोगिकतबहेत्वधिकरणी भूतयत्कि्चिव्यक्त्यनुयोगिकत्व- 
सामान्योभयाभावः इति प्रतियोगिवैय्यधिकरण्यलक्षणे साध्यतावच्छेदकसंबन्धसामान्य इति सामान्यपद्‌ 
उत्पत्तिकालावच्छेदेन पर्वतवृत्तिबह्यभावस्य प्रतियोगिवेय्यधिकरण्यपरिहाराय । अन्यथा महानसीय- 
वह्िसियोगरूपसाध्यताबच्छेदकसंबन्धस्य निरुक्तप्रतियोगिप्रतियोगिकत्वेऽपि हेत्वधिकरणी भूतपवेतरूप- 
यक्तिच्चिडक्त्यनुयोगिकस्वाभावेन उभयाभावसद्भावात्प्रतियोगिवैय्यधिकरण्ये स्यात्‌ । न च अस्त्विति 


२५० ॥ अभिनवताण्डवम्‌ ॥ 


चाच्यम्‌ । धूमानुमाने व्यातिलक्षणस्य अप्याशिप्रसङ्गात्‌ । सामान्यग्रहणे पुनः क्रियमाणे न दोषो 
भवति । महानसीयवहिरूपसाध्यसंवन्धविशेषे निरुक्तप्रतियोगिभ्रतियोगिकत्वहेत्वधिकरणी भूत. 
यकिञ्चिव्यक्त्यनुयोगिकत्वसामान्योभयाभावसङ्भावेऽपि साध्यतावच्छेदकसबन्धसामान्ये निरुक्तोभयाभावा- 
भावेन उत्पत्तिकालावच्छिन्नपर्वतवृत्तिवद्दिसामान्याभावस्य प्रतियोगिवेव्यधिकरण्याभावात्‌ । 


उक्तसंबन्धसामान्ये हेतुसमानाधिकरणा भावप्रतियो गिप्रतियोगिकत्वहेत्वधिकरणी भूतयस्किञ्ि- 
दयक्त्यनुयोगिकत्वसामान्योभयाभावः प्रतियोगिवैय्यधिकरण्ये इत्युक्तौ गुणकर्मान्यत्वविशिष्टसत्तावान्‌ 
जातेरित्यत्र जातिसमानाधिकरणः साध्याभावः प्रतियोगिव्यधिकरणो न स्यात्‌ । गुणकर्मान्यत्व- 
विश्निष्टसत्तासमवायरूपे साध्यतावच्छदकसंबन्धे हेतुसमानाधिकरणाभावप्रतियोगिप्रतियोगिकत्वस्य हेत्वति- 
करणीमूतसर्वैव्यक्त्यनुयोगिकत्वस्य च सच्वेनोभयाभावाभावात्‌ । ततश्च व्याप्तिरक्षणस्य तत्रातिव्यासिः 
स्यात्‌ । तद्वारणाय हेतुसमानाधिकरणा भावप्रतियोगितावच्छेदकावच्छिन्नप्रतियो गिप्रतियोगिकत्वमुक्तम्‌ । 
न चेव सत्युक्तदोषो भवति । साध्यतावच्छढकसंबन्धस्य समवायस्येकत्वेन यावद्धेत्वघिकरणव्यक्त्यनु- 
योगिकतबस्य तत्र सद्भावेऽपि हेत्वविकरणवृत्त्यत्यन्ता भावप्रतियोगितावच्छदकगुणकर्मान्यस्वनिशिष्ट- 
सत्ता्वावच्छिन्रसत्तानिरूपितत्वविदिष्टेऽपि समवाये हेत्बधिकरणी मूतयावव्यक्त्यनुयोगिकत्वा भावेन 
उभथाभावसंभवेन साध्याभावस्य प्रतियोगिवेव्यधिकरण्यलाभात्‌ । निरुक्तसबन्धसामान्ये निरुक्तप्रतियोगि- 
प्रतियोगिकत्वाभावः प्रतियोगिवेय्यधिकरण्यंस्‌ एतावन्मात्रोक्ती धूमवान्‌ वह्ेरित्यत्र हेतुसमानाघिकरणसा- 
घ्याभावस्य प्रतियोगिवेय्यधिकरण्यं न स्यात्‌ । साध्यसंबन्धे निरुक्तप्रतियोगिप्रतियोगिकत्वस्य विद्यमानत्वेन 
तदभावाभावात्‌ । ततश्च व्यासिलक्षणस्य तत्रातिव्याप्तिः स्यात्‌ । तत्परिहाराय हेत्वघिकरणीभूत- 
यस्किञ्चिव्यक्त्यनुबोगिकत्वसामान्यं प्रतियोगिकोटो निवेशितम्‌ । एवं सति न दोषो भवति । धूमसंबन्धे 
ूर्वदळसद्भावेपि उत्तरदलाभावात्‌ उभयाभावसंमवेन प्रतियोगिबैय्यधिकरण्यसंभवात्‌ । उत्तरदले सामा- 
न्यपदपरित्यागे तु वह्दिमान्‌ धूमात्‌ इत्यत्र उत्पत्तिकालावच्छेदेन पर्वेतबृत्तिबह्िसामान्यभावस्य प्रतियोगि- 
वेय्यधिक्ररण्य स्यात्‌ । वह्िसंबन्धे निरुक्तप्रतियोगिप्रतिबोगिकत्वसद्गावेऽपि तथा हेत्वधिकरणी मूतयक्किञ्चि- 
डाकत्यनुयोगिकत्वसद्वावेडपि घटसेयोगवृत्ति यत्किञ्चिदाक्त्यनुयोगिकत्वाभावेन स्वरवृत्तिहेत्वधिकरणनिष्ठप्रति- 
योशिप्रतियोगिकत्वघटसेबोगनिष्ठयस्किञ्चिव्यकस्यनुयोगिकत्वोभयाभावसेभवात्‌ । ततश्च व्यासतिलक्षगस्य 
अव्याप्तिः स्यात्‌ । सामान्यग्रहणे क्रियमाणे न दोषो भवति । सर्वेव्यकत्यनुयोगिकत्वसद्गावेनयत्कि ञ्चिद्यक्त्य- 
नुयोगिकत्बसामान्याभावासंभवात्‌ । एव पूर्वेदलेऽपि सामान्यपदमूह्मम्‌ । अन्यथा उपत्तिकालावच्छिन्न- 
पर्वेतवृत्तिबहिसामान्याभावस्या पिप्रतियोगिवेय्यधिकरण्यं स्यात्‌ । साध्यसयोगे दळद्वयसद्भावेऽपि स्ववृत्ति- 


॥ अनुमानखण्डः ॥ २५१ 


हेत्वधिकरणी मूतयस्किञ्चिव्यक्त्यनुटोगिकत्वसामान्यविभागनिष्ठनिरुक्तप्रतियो गिप्रतियोगिकत्वोभयाभाव-संभ 
वात्‌ । ततंश्च धूमानुमाने छक्षणस्यातित्यासतिः स्यात्‌ । पूर्वदले सामान्यपदग्रहणे क्रियमाणे न दोषो 
सवति । सामान्याभावासेभवादिति सव सार्थकम्‌ । 


ततश्च हेतुसमानाधिक्रणः साध्यप्रतियोगिकत्वें सति साध्यतावच्छेदकसंबन्धेन साध्यतावच्छे- 
दकावच्छिन्रसाध्यसामानाधिकरण्याभाववान्‌ योऽभावः, तखतियोगितानवच्छेदकावच्छिन्नसाध्यसंबन्धित्वं 
व्याप्तिरिति लंक्षणनिष्कर्षः । साधनसमानाधिकरणामावानां साध्यप्रतियोगिकत्वे सति साध्यसामानाधि- 
करण्याभावो हि द्वेधा भवति । कचिद्विशेषणाभावेन कचिट्विशेप्याभावेन । संद्धेतुसमानाधिकरणाभावेषु 
साध्यसामानाधिकरण्यरूपविरोष्यसङ्कावेऽपि साध्यप्रतियोगिकत्वरूपविरोेषणाभावाद्विरिष्टाभावः । 
अयमेव तेपां प्रतियोगिवैय्यधिकरण्यशव्दार्थत्वेन विवक्षितः । एताहृशाभावप्रतियोगितानवच्छेदक- 
साध्यतावच्छेदकावच्छिन्नसाध्यसबन्धित्वं धूमाद्यनुमानेष॒ संभवति । असद्कतुसमानाधिकरणाभावेषु 
साध्यप्रतियोगिकत्वरूपविशेषणसङ्रावेऽपि व्यभिचाराधिकरणे साध्यसामानाधिकरण्यरूपविशोष्याभावा- 
द्विदष्टाभावो भवति । ततश्च हेतुसमानाधिकरणः प्रतियोगिव्यधिकरणः साध्याभाव एव भवतीति तत्र 
तततियोगितावच्छेदकावच्छिन्नसाध्यसबन्धित्वं प्राप्तमिति न तत्राव्याप्तिः । 


` न चैव सति महाकालः घटवान्‌ महाकालपरिमाणादित्यत्र अव्यासतिः भवति । कालपरिमाण- 
समानाधिकरणगगनाभावे साध्यप्रतियोगिकत्वरूपविशेषणाभावास्साध्यप्रतियोगिकत्वे सति साध्यसामानाधि- 
करण्यरूपविशिष्टाभावधास्या गगनाभावस्यैव प्रतियोगिव्यधिकरणत्वेन तत््रतियोगितानवच्छेदकसाध्यता- 
वच्छेदेकावच्छिन्नसाध्यसेबन्धित्वस्य काळपरिमाणे सरवात्‌ । अत्र हेतुसमानाधिकरणः साध्यप्रतियोगिकत्वे 
सति साध्यसामानाधिकरण्याभाववान्‌ योऽमावः तत्प्रतियोगितानवच्छेदकेत्यायुक्ती ज्ञानवान्‌ द्रव्यत्वा- 
दित्यत्रातिव्याप्तिः स्यात्‌ । द्रव्यत्वसमानाघिकरणज्ञानाभावस्य साध्यश्रतियोगिकत्वे सति विषयतां- 
संबन्धेन ज्ञानसमानाधिकरणत्वात्‌ उभयाभावशून्यत्वेन त्यागे हेतुसमानाधिकरणाभावतया घटायभावस्य 
ग्रहे च सति साध्यतावच्छेदकीभूतज्ञानत्वस्य तस्रतियोगितानवच्छेदकत्वप्रा्ेः । अतः साध्यता- 
वच्छेदकसंबन्धेन साध्यसामानाधिकरण्याभाववान्‌ इत्युक्तम्‌ । एवं च (कृत्वा) न दोषो भवति । 
हेतुसमानाधिकरणस्य ज्ञानाभावस्य विषयतासंबन्धेन ज्ञानसमानाधिकरणत्वेऽपि साध्यतावच्छेदकसंबन्धेन 
साध्यसामानाधिकरण्याभावात्‌ उभयाभावसंभवेन हेतुसमानाधिकरणाभावतया साभ्याभावस्यैव विवक्षणी- 
यतया ततप्रतियोगितानवच्छेदकावच्छिन्नसाध्यसंबन्धित्वाभावात्‌ । 


२५२ ॥ अभिनवताण्डवम्‌ ॥ 


एवमपि गुणकर्मान्यत्वबिशिष्टसत्तावान्‌ जातेरित्यत्रातिव्याप्रिः प्राग्नोति । जातिसमानाधि- 
करणगुणकर्मान्यत्वविशिष्टसत्ताभांवस्य . साध्यप्रतियोगिकत्वस्म सांध्यतावच्छेदकसंबन्धेन सत्तारूप- 
साध्यसामानाधिकरण्यस्य च सङ्भावेनोमयाभावात्‌ , तं परित्यज्य अन्यस्यैव हेतुसमानाघिकरणाभावस्य 
अहणे तत्प्रतियोगितानवच्छेदकावच्छिन्नसा"यसंबन्धित्वस्य हेतौ सुवचत्वात्‌ । तत्परिहाराय साध्यता- 
वच्छेदकावच्छिन्नसाध्यसामानाधिकरण्याभाववानित्युक्तम्‌ । एवं च कृत्वा न दोषो भवति । 
हेठसमानाधिकरणसाशयाभावस्य साध्यप्रतियोगिक्रत्वेऽपि साध्यतावच्छेदकसंबन्धेन साध्यसामानाधि- 
करण्येऽपि साध्यतावच्छेदकावच्छिन्रसाध्यसामानाधिकरण्याभावेन उभयाभावसम्भवात्‌ हेतुसमानाघि- 
करणाभावतया साध्याभावस्येव विवक्षायां तत्रतियोगितानवच्छेदकावच्छिन्रसाध्यसम्बन्धिस्वा लाभादिति । 


तन्न । अन्ने इष्टसाधनं अन्नत्वात्‌ इत्यादावव्यास्यपरिहारात्‌ । विषसम्पर्केण व्यभिचाराधिकरणे 
हेतुसमाना धिकरणस्य इष्टसाधनत्वरूपसाध्याभावस्य साध्यप्रतियोगिकत्वे सति साध्यसामानाधिकरण्य- 
रहितस्य यतप्रतियोगितावच्छेदकं तदवच्छिन्नसाध्यसम्बन्धिरवस्य अन्नत्वरूपहेतौ सद्भावात्‌ । 


किञ्च हेतुसमानाधिकरणयरिकिश्चिदभावप्रतियोगितानवच्छेदकत्वं साध्यतावच्छेदकस्य विव- 
क्षितमुत यावदभावप्रतियोगितानवच्छदकत्वे साध्यतावच्छेदकस्य विवक्षितम्‌ । आद्ये धूमवान्‌ 
वन्हेरित्यत्रातिव्यासिः । धूमत्वस्य घटाभावप्रतियोगितानवच्छेदकत्वात्‌ । द्वितीये दुन्ैयता । हेतुसमाना- 
घिकरणयावदभावानां साध्यताचच्छेदके प्रतियोगितानवच्छेदकत्वस्य ` पुरुषायुषाऽपि ज्ञातुमशक्यत्वात्‌ । 


साध्यतावच्छेदकावच्छिन्रसाध्यसमानाघिकरणः साध्याभावो हेतुसमानाघिकरणो न इति ज्ञाने 
सति हेतुसमानाघिकरणो यो योऽभावो भविप्यति तस्य (तस्य) सवस्य साध्यतावच्छेदक प्रतियोगितान- 
वच्छेदकं इति बुद्धिः भवेढेवेति चेन्न । केवलान्वयिन्युक्तज्ञानासंभवेन साध्यतावच्छेदके निरुक्ताभाव- 
प्रतियोगितानवच्छेदकत्वस्य दुज्ञयतबानिवारणात्‌ । 


किञ्च हेतुसमानाधिकरणसाध्यप्रतियोगिकत्ववि शि्टसा ध्यसामानाधिकरण्या भावबदभावप्रतियोगि- 
तानवच्छेदकवह्नित्वावच्छिनवह्विसामानाधिकरण्यस्य घटादिसाधारणत्वादुक्तलक्षणस्म घटादावतिव्याप्तिः । 
न हि उक्तवहिसामानाधिकरण्ये धूम एवास्ति न घटादाविति वक्तुं शक्यम्‌ । येन तत्रातित्याप्तिन 
स्यात्‌ न च उतक्ताभावप्रतियोगितानवच्छेदकावच्छिन्नन सह हेतुतावच्छेदकावच्चिन्नस्य 
सामानाधिकरण्ये तदवच्छिन्नन तदवच्छिन्नस्य व्यासिरिति वाच्यम्‌ । घटादावतिव्यास्यवारणात्‌ । 


॥ अनुमानखण्ड: [| २८३ 


0 १ 


व्याप्तिखेन त्वयोक्तस्य तदवच्छिन्ननिष्ठतदवच्छिन्ननिरूपितसामानाषिकरण्यस् घटादौ सद्भावात्‌ । इम 
सामानाधिक्रण्यव्यक्ति: तत्र नास्तीति चेन्न । एतत्सजातीयव्यक्तिसद्वावात्‌ । अन्यथा शङ्गस्य 
गोळक्षणत्वविवक्षायां अतिव्याप्तिः न स्यात्‌। न च न निरुक्तवहिनिरूपितसांमानाधिकरण्यमात्रे 
च्याक्षित्वेन विवक्षितम्‌ किंतु निरुक्तवहिनिरूपितधूमनिष्ठसामानाधिकरण्यव्यक्तिविशेषो लक्षणत्वेन 
विवक्षितः । ततश्च नातिव्याप्तिरिति वाच्यम्‌ । हेतुसमानाधिकरणात्यन्ताभावेत्यादि विशेषणबैय्य- 
श्यात्‌ । साध्यनिखूपितसामानाधिक्ररण्यव्यक्तिविशेषो ञ्यातिरित्युक्तो अतिव्थासेरभावात्‌ । 


निरुक्तप्रतियोग्यनधिकरणहेतुमन्निष्ठाभावप्रतियोगितासामान्ये यत्सम्बन्धावच्छिन्नतबयद्धमाव- 
च्छिन्नत्वोभयाभावः तेन सम्बन्धेन तद्धर्मावच्छिन्नस्य व्यापकत्वं बोध्यं इति शिरोमण्युक्त व्यापकलक्षणम्‌ । 
तस्यार्थः-- प्रतियोगिताबच्छेदकावच्छिन्नप्रतियोग्यनधिकरणे हेतुमति विद्यमानाः येऽभावाः तस्प्रतियोगि- 
तासामान्ये यस्सम्बन्धावच्िन्नत्व-यद्धर्मावच्छिन्नत्वोभयाभावः तेन सम्बन्धेन तद्धर्मावच्छिन्नस्य 
तद्धर्माबच्छिन्नव्यापकत्वमिति । अस्ति चेदं धूमब्यापके वहो । प्रतियोगितावच्छेदकविशिष्ट- 
प्रतियोग्यनधिकरणे हेतुमति महानसादौ विद्यमानाः ये घटायभावाः तस्मतियोगितासु घटादिनिष्ठासु 
साध्यतावच्छेदकसम्बन्धावच्छिन्नत्वेऽपि साध्यतावच्छेदकावच्छिन्नत्वाभावेन उभयाभावसद्भावात्‌ । 
नास्ति चेदं वह्मयव्यापके भूमे । प्रतियोगितावच्छेदकावच्चछिन्नप्रतियोग्यनधिकरणे व्यभिचाराधिकरणे 
वर्तमानस्य धूमाभावस्य प्रतियोगितायां साध्यतावच्छेदकसंबन्धावच्छिन्नस्वस्य साध्यतावच्छेदकावच्छि 
चस्वस्य च सत्वेन उभयाभावाभाबात्‌ । 


अयमेतत्संयोगी एतर्वादित्यत्र एततसंयोगस्य व्यापकत्बसिद्धये प्रतियोग्यनधिकरणेति हेतुमद्रि- 
शेषणम्‌ । अन्यथा हेतुमन्निष्ठेतत्संयोगाभाबप्रतियोगितायां साध्यतावच्छेदकसम्बन्धावच्छिन्नस्वसाध्यत।- 
वच्छेदकावच्छिन्नत्वयो: सद्भावेन उभयाभावामावात्‌ तेन सम्बन्धेन तद्धर्मावच्छिन्नस्य एतत्संयोगस्य 
व्यापकत्वं न स्यात्‌ । 


एवमपि गुणकर्मान्यत्वनिशिष्टसत्तायाः जातिव्यापकत्बं प्राप्रेति । जातिसमानाधिकरणस्य 
गुगकर्मान्यत्ववि दिष्टसत्ताऽभावस्य सत्तारूपप्रतियोग्मधिकरणहेत्वधिकरणवृत्तित्वेन तत्परित्यागेन घटाभा- 
वस्य च ग्रहे तस्रतियोगितायां साध्यतावच्छेदकसम्बन्धावच्छिन्नत्वसाध्यतावच्छेदकधर्मावच्छिन्स्वयोः 
अभावेन उभयाभावसद्भावात्‌ । तन्मा भूदित्येतद4 निरक्तेति प्रतियोगिविशेषणम्‌ । एवं च कृत्वा न 


२७४ ॥ अभिनवताण्डवम्‌ ॥ 


दोषो भवति । जात्यधिकरणवृत्तिगुणकर्मान्यत्वविदिष्टसत्ताभावस्य प्रतियोग्यधिकरणहेतुमद्रृत्तित्वेऽपि 
प्रतियोगितावच्छेदकावच्छिन्नप्रतियोग्यनधिकरणहेतुमनिष्ठत्वात्‌ । हेतुमनिष्ठाभावत्वेन तस्यैव विवक्षायां 
तत्रतियोगितायां साध्यतावच्छेदकसम्बन्धावच्छिन्न्वसाध्यतावच्छेदकधर्मावच्छिन्नत्वयोः सद्भावेनोभ- 
बाभावाभावात्‌ । | 


हेतुसमानाधिकरणाभावप्रतियोगिताया  साध्यतावच्छेदकसंबन्धावच्छिन्नत्वाभावमात्रविवक्षायां 
हरपि धूमव्यापकत्वं न प्राप्रोति । संयोगेन हेतुसमानाधिकरणघटाद्यभावप्रतियोगितायां साध्यताव- 
च्छेदकसंबन्धावच्छिन्नत्वाभावाभावात्‌ । हेतुसमानाधिक्ररणाभावप्रतियोगितायां साध्यतावच्छेदकधर्मा- 
वच्छिन्नत्वाभावमात्रविवक्षायां साखा दिरूपधमे प्रति गोरूपधर्मिणो व्यापकत्वं न स्यात्‌ । साखादिसमा- 
नाधिकरणात्यन्ताभावप्रतियोगितायां गोत्वस्यावच्छेदकत्वेन साध्यतावच्छेदकधर्मावच्छिन्नत्वाभावाभावात्‌ । 
तन्मा भूदित्येव(तद)मर्थ यत्संबन्धावच्छिन्नत्वयद्धर्मावच्छिन्रस्वोमयाभाव इत्युक्तम्‌ । साखादिसमानाधि- 
करणात्यन्तामावभ्रतियोगितायां गोत्वरूपसाध्यतावच्छेदकधर्मावच्छिन्नस्वेऽपि तादात्म्यरूपसंबन्धावच्छि- 
तत्वाभावादुमयाभावसद्भावेन गोर्व्यापकत्व भवति । 


प्रतियोगितासामान्ये इत्युक्तिस्तु धूमस्य वहदिव्यापकतानिरासाय । अन्यथा बहिसमानाधिकरण- 
घटामावप्रतियोगितायां साध्यतावच्छेद्कधर्मावच्छिन्नवसाध्यतावच्छेदकसंबन्धावच्छिन्नत्वोमयामावसद्भा- 
वात्‌ धूमोऽपि वहिव्यापकः स्यात्‌ । सामान्यग्रहणे पुनः क्रियमाणे न दोषो भवति । घटाभावप्रति- 
योगितायां उभयाभावसद्गावेऽपि धूमाभावप्रतियोगितायां तदभावादिति ॥ | 


तन्न ॥ प्रमेयधूमवान्‌ वहेरित्यत्र प्रमेयधूमस्य वहिव्यापकत्वप्रसङ्गात्‌ । हेतुसमानाधिकरण- 
प्रतियोगिव्यघिकरणसाध्यामावप्रतियोगितायां साध्यतावच्छेदकसंबन्धावच्छिन्नत्वसद्रावेऽपि साध्यताव- 
चछेदकप्रमेयभूमत्वावच्छिन्रत्वाभावेनोभयाभाबसङ्रावात्‌ । न हि लघुधर्मस्य अवच्छेदकत्वे संभवति 
गुरुभूतस्यावच्छेदकरबं संभवति । येन प्रमेयधूमत्वस्य हेतुसमानाधिकरणाभावप्रतियोगितावच्छेदकत्वं 
स्यात्‌। 7 


ननु गुरुधर्मस्य वास्तवावच्छेदकत्वाभावेऽपि पारिभाषिकं ताबदवच्छेदकत्वमस्ति । पारिभाषिकं. 
चावच्छेदकत्वं प्रतियोगिताबच्छेदकानतिरिक्तवृत्तित्वम्‌ । न चैवं वहित्वस्यापि हेतुसमानाधिकरणात्यन्ता- 


॥ अनुमानखण्डः ॥ ६९१ 


भावप्रतियोगितावच्छेदकतापत्तिः । बढ्विखसख धूमसमानाधिकरणतार्णातार्णवह्विगतद्विस्वावच्छिन्नामाव- 
प्रतियोगितावच्छदकडद्वित्त्वानतिरिक्तवृत्तित्वात्‌ इति वाच्यम्‌ । पारिभाषिकावच्छेदकसमानवृत्तिकप्रति- 
योगितावच्छेदकानतिरिक्तवृत्तित्वस्य विवक्षितत्वात्‌ । पारिभाषिकावच्छेदकसमानवृत्तिकत्ये च तत्पर्या- 
स्यथिकरणपर्याक्तवृत्तिकर्वं विवक्षितम्‌ । पारिभाषिकमवच्छेदकं व्यासञ्यवृत्ति चेत्‌ प्रतियोगितावच्छेडक- 
मपि व्यासज्यवृत्त्येव ग्राह्मम्‌ । न चेद्‌ व्यासज्यवृत्ति, तदा अवच्छेदकमप्यव्यासञ्यवृत््येव ग्राह्ममिति 
यावत्‌ । एवं च कृत्वा न दोषो भवति । तार्णातार्णवह्िवृत्तिद्वित्वस्य व्यासज्यवृत्तित्वेन वहित्वस्य 
चाव्यासज्यवृत्तिस्वेन द्वित्वस्य वहित्वसमानवृत्तिकत्वाभावेन वहित्वस्य पारिभाषिकावच्छेदकत्वालाभात्‌ । 
पर्यासिश्च अबमेको घटः इमौ द्वौ इति प्रतीतिसाक्षिकः संबन्धविशेष एव । पारिभाषिकावच्छेदक- 
रुक्षणप्रविष्ट चावच्छेदकत्वं स्वूपसंबन्धविरेषः । एवं च प्रमेयधूमवान्‌ वहेरित्यत्र गुरुधर्मावच्छिन्नस्य 
प्रमेयधूमस्य न वहिव्यापकत्वं प्राप्नोति । हेतुसमानाधिकरणाभावप्रतियोगितायां यस्संबन्धावच्छिन्नत्व- 
यद्धर्मावच्छिन्नस्वयोः सद्भावेन उभयाभावाभावात्‌ । गुरुधर्मस्य वास्तवावच्छेदकरवाभावेऽपि पारिभापि- 
कावच्छेदकत्वसद्भावादिति चेत्‌ । न । सत्तावान्‌ जातिरित्यत्र सत्तायाः (सत्त्वस्य) जात्यव्यापक- 
त्वापातात्‌ । सत्ताखस्य जातिमनिष्ठगुणकर्मान्यस्वविशिष्टसत्ताभावध्रतियोगितावच्छेदक्बविशिष्टसत्ता- 
त्वतुल्यबृत्तिकत्वेन हेतुसमानाचिकरणात्यन्ताभावप्रतियोगितावच्छेदकत्वात्‌ । न हि सत्तात्वं गुण- 
कर्मान्यसबविशिष्टसत्ताखरूपप्रतियोगितावच्छेदकाधिकरणभिन्नाधिकरणब्ृत्ति येन तस्य॒ प्रतियोगिता- 
वच्छेदकर्बं न स्यात्‌ । 


ननु प्रतियोगितावच्छेदकानतिरिक्तत्रृत्तिवे नाम न प्रतियोगितावच्छेदकाधिकरणभिन्नाचिकरण- 
त्वाभावो विवक्षितः | येन सत्ता जातिञ्यापिका न स्यात्‌ । किंनाम तदवच्चछिन्नप्रतियोगिताकाभाव- 
वदसंबद्धस्वविशिष्टसामान्यकत्वं विवक्षितम्‌ । तस्यार्थः- तत्‌ प्रतियोगितावच्छेद्के; तेन अवच्छिन्ना 
या प्रतियोगिता, तत्को योऽभावः, तद्वत्यसंबद्धं खविशिष्टसामान्ये तद्रृत्तित्वे इति । तदवच्छिनन- 
प्रतियोगिताका भाववत्सम्बद्धस्वसामान्या भावबद्वृत्तित्वमिति यावत्‌ । न चेवं सति सत्तायाः जातिव्याप- 
केत्वाभाव: प्राम्मोति । सत्तात्बस्य गुणकर्मान्यत्वविशिष्टसत्तास्वाधिकरणभिन्नाथिकरणवृत्तित्वाभावेऽपि 
गुणकर्मान्यस्वविशिष्टसत्तात्वावच्छिन्नप्रतियोगिताकाभाववति गुणादौ संवद्धस्तवि दिष्टसामान्यकत्वेन 
असंवद्धस्ववि दिष्टसामान्यकत्वरूपतदनतिरिक्तबृत्तित्वाभावात्‌ । 


अत्र अभाववत्संबद्धत्वसामान्येति सामान्यग्रहण वहित्वस्य धूमसमानाथिकरणमहानसीय- 
बहयत्यन्ताभावप्रतियोगितावच्छेदकत्ववारणाय । अन्यथा उक्ताभावप्रतियोगिताबच्छेदकमहानसीय- 


२५६ ॥ अभिनवताण्डवम्‌ ॥ 


नहित्वावच्छिन्नप्रतियोगिताकामाववति महाहृदादौ असंबद्धस्वविशिष्टसामान्यकत्वात्‌ वह्नित्वं तदवच्छेदकं 
स्यात्‌ । अभाववस्संबद्धस्वसामान्याभाववद्वुत्तित्वविवक्षायां पुनर्न दोषो भवति । बहित्वाथिकरणपर्वेतीय- 
चह्यादौ महानसीयवह्ित्वावच्छिन्नाभाववन्महाहृदसंबद्धखाभावसङ्भावेऽपि तदभावव्त्पवैतादिसंबद्धत्व- 
सद्भावेन तदमाववस्संबद्ध'बसामान्याभावाभावात्‌ । 


एवमपि पृनवेहित्बस्थ धूमसमानाधिकरणमहानसीयवहृ्त्यन्ता मावप्रतियोगितावच्छेदकत्व 
प्राप्रोति । घूमसमानाषिक्रणमहानसीयवहयभाववत्संबद्धत्वसामान्याभाववन्महानसीयवहिवृत्तित्वात्‌ । 
अतः उक्ताभाववत्संबद्धत्वसामान्यामाववद्यावत्स्वाधिकरणवृत्तित्वं तदनतिरिक्तवृत्तिशव्दार्थत्वेन विवक्षितम्‌ । 
एत च कृत्वा न दोषो भवति । वहित्वाधिकरणेष कस्यचिन्महानसौयवहेः महानसीयत्वावन्िन्न- 
प्रतियोगिताकाभाववस्संबद्धवसामान्याभाववश्वेऽपि यावदधिकरणानां अतथात्वादिति चेत्‌ । न । 
धूमत्वस्य वहिसमानाघिकरणात्यन्ताभावप्रतियोगितावच्छेदकत्वाभावापातात्‌ । संयोगेन बहिसमानाधि- 
करणात्यन्ता भावप्रतियोगितावच्छेदकधूमत्वावच्छिन्रधूमाभाववति धूमावयवे समवायसंबन्येन धूमस्य 
वर्तमानत्वेन उक्ताभाववत्संबद्धत्वसामा न्या भावबद्रुत्तिवरूपप्रति ग्रोगिताबच्छेइकानतिरिक्तवृत्तिर्वाभावात्‌ । 


न च साध्यतावच्छेदकसंबन्धेन उतक्ताभाववर्संबद्धत्वसामान्याभाववद्यावत्स्वाधिकरणबृत्तित्व 
विवक्षितम्‌ । धूमश्च धूमाभाववति स्वावयवे समवायेन सन्नपि साध्यतावच्छेदकसेबन्येन धूमाभाववति 
साध्यतावच्छेदकसेबन्धेन सम्बद्धस्वसामान्याभाववानेवेति धूमत्वस्य पारिभाषिकावच्छेदकत्वं न व्याहन्यते 
इति वाच्यम्‌ । पारिभाषिकप्रतियोगितावच्छेदकविवक्षाप्रयोजनाभावेन तत्सामञ्जस्याय साध्यतावच्छेदक- 
सबन्धेन उक्ताभाववत्सम्बद्ध्वसामान्याभाववदवूत्तिर्वमिति विवक्षाऽयोगात्‌ । 


न च प्रमेयधूमवान्‌ वहेः इत्यत्र प्रमेयधूमस्वस्य हेतुसमानाधिकरणात्यन्ताभावप्रतियोगिता- 
वच्छेदकत्वसिद्धये पारिभाषिकमवच्छेदकत्वं विवक्षितमिति वाच्यम्‌ । गुरुधर्मस्य अभावप्रतियोगिताः 
वच्छेदकस्वाभावात्‌ साध्यतावच्छेदकत्वस्याप्यभावेन प्रमेयघूमत्वावच्छिन्नस्य वहिँव्यापकत्वप्रसक्त्यभावेन 
तब्यापकताविघटनाय तस्य हेतुसमानाधिकरणाभावं प्रति पारिमाषिकप्रतियोगिताबच्छदकत्वस्वीकार- 
वेय्यर्थ्यात्‌ । न हि गुरुधर्मः अभावप्रतियोगितावच्छेदको न भवति; भवति च व्यापकतावच्छेदक 
इति राज्ञामाज्ञाऽस्ति । येन अभावप्रतियोगितानवच्छेदकोऽपि गुरुध्मः लघुधर्मला मेऽपि व्यापकता- 
वच्छेदकः स्यात्‌ । 


॥ अनुमानखण्डः ॥ २५७ 


नापि वक्तोददेशसिद्धये गुरुधम अवच्छेदकं करोति इति गुरुधमस्यावच्छेदकत्वमिति` युक्तम्‌ । 
स्वाभिमतसिद्धये प्रमेयो घटो नास्तीति अभावस्य प्रमेयघटत्वावच्छिन्नप्रतियोगिकतया[ताया] निरूप्य- 
माणतया गुरुधमेस्य अभावप्रतियोगितावच्छेदकत्वापातात्‌ । 


अत एव स्वबिशिष्टसंबन्धिनिष्ठाभावप्रतियोगितानवच्छदकहेतुसमानाषिकरणात्यन्ताभावप्रति- 
` योगितावच्छेदकसामानाधिकरण्यमिति प्रतियोगितावच्छदकानतिरिक्तवृत्तित्वनिवेचनमपास्तम्‌ । उक्तरीत्या 
पारिभाषिकप्रतियोगितावच्छेदकत्वविवक्षावेय्यरथ्यात्‌ । 


यत्तु 'स्वविरिष्टसंवन्धिनिष्ठात्यन्तामावप्रतियोगितानवच्छेदकावच्छेद्यत्व बोध्य’ इति 
तस्यार्थः । हेतुसमानाधिकरणात्यन्ताभावध्रतियोगितायां साध्यतावच्छेदकविदिष्टं यत्साध्यं 
तत्संबन्धिनिष्ठो योऽभावः साध्यसमानाधिकरणाभावः तत्प्रतियोगितायां मदनवच्छेदके तदवच्छेद्यत्वमेव 
साध्यतावच्छेदकस्य हेतुसमानाघिकरणात्यन्ताभावप्रतियोगिताबच्छेदकानतिरिक्तवृत्तित्वं बोध्य, इति । 
ततश्च निरुक्तप्रतियोग्यनघिकरणहेतुमन्निष्ठाभावप्रतियोगितायां यत्संबन्धावच्छिन्नत्वसा ध्यतावच्छेदकत्वामि - 
मतयद्धमविदिष्टसंवन्धिनिष्ठात्यन्ता भावप्रतियोगितानबच्छदकावच्छेद्यत्व-उभयाभावः तेन संबन्धेन 
तद्धर्मविशिष्टस्य व्यापकत्वं इति व्यापकलक्षणं पथबसन्नम्‌ । 


अस्ति चेदं प्रमेयवहिमान्‌ धूमात्‌ इत्यत्र । भूमसमानाघिकरणात्यन्ताभावप्रतियोगिधटनिष्टप्रतियो- 
गितायां साध्यतावच्छेदकसंबन्धावच्छिन्नत्वस्य सत्त्वेऽपि प्रमेयवहित्ववि दिष्टप्रमेयबहिसमानाधिकरणघराद्य- 
भावप्रतियोगितावच्छेदकावच्छेदयस्वस्येव सत्त्वेन प्रतियोगितानवच्छेदकावच्छेद्यत्वाभावादुभयाभावप्रापतः । 


नास्ति चेदं प्रमेयधूमवान्‌ वहेः इत्यत्र । अयोगोलके वहिसमानाघिकरणात्यन्ताभावप्रतियोगि- 
धूमनिष्टठप्रतियोगितायां साध्यतावच्छेदकसंबन्धावच्छिन्नत्ववत्ममेयधूमरूपसाघ्यसमानाघिकरणघटाद्यभाव- 
प्रतियोगितानवच्छेदकधूमत्वावच्छेद्यत्वस्य सत्त्वेन उभयाभावाभावात्‌ । 


सदनुमानेषृ हेतुसमानाघिकरणयावदभावानां साध्यसमानाघिकरणत्वेन हेतुसमानाघिकरणा- 
भावप्रतियोगितायां साध्यसमानाघिकरणाभावप्रतियोगितावच्छेदकावच्छेद्यत्वं भवति इति स्वविशिष्ट_ 
संबन्धिनिष्ठात्यन्ताभावप्रतियोगितानवच्छेदकावच्छद्यस्वाभावः संपद्यते । असदनुमाने तु हेतुसमानाधि- 


करणाभावस्य साध्यसामानाधिकरण्यनियमाभावात्‌ व्यभिचाराधिकरणबृत्तिहेतुसमानाधिकरणसाध्या- 
33 | 


२५८ ॥ अभिनवताण्डवम्‌ ॥ 


भावप्रतियोगितायां यत्संबन्धावच्छिन्नत्वस्य साध्यसमानाधिकरणात्यन्ताभावप्रतियोगितानवच्छेदका- 
वच्छेद्यत्वस्य सत्त्वेन उभयाभावो न लभ्यते इति विवेकः? इति । 


` तन्न । निर्क्तप्रतियोम्यनघिकरणेति विशेषणवेय्य््यात्‌ । अयमेतत्संयोगी एतत्त्वात्‌ इत्यत्र 
हेतुसमानाघिकरणसाध्याभावप्रतियोगितायां साध्यतावच्छेदकसंबन्धावच्छिन्नत्वस्य सत्त्वेऽपि साध्यसमानाघि- 
करणसाध्याभावप्रतियोगितावच्छदकावच्छिन्नत्वस्य सत्त्वेन साध्यसमानाघिकरणात्यन्ताभावप्रतियोगि- 
तानबच्छेदकावच्छेय्त्वाभावात्‌ उभयाभावसंभवेन अत्र्या्यनवकाशात्‌ । न हि अनव्यप्तिप्रसक्त्यभावे 
तद्वारणंप्रयोजनकस्य प्रतियोगिव्यषि[म्यनधि]करणेति पदस्य उपादानं युक्तिमत्‌ । वह्नेः धूमव्यापक. 
सवाभावप्रसङ्गाच । धूमसमानाधिकरणघटायभावप्रतियोगितायां वह्निसमानाधिकरणपटा[य]भावम्रति- 
योगितानवच्छेदकावच्छेद्यत्वस्य सत्त्वेन उभयाभावाभावात्‌ । 


न च॑ 'स्वविशिष्टसंबन्धिनिष्ठात्यन्ताभावप्रतियोगितानवच्छेदकत्वं नाम स्वविशिष्टसंबन्धिनिष्ठा- 
्यन्ता भावप्रतियोगितावच्छेदकरवत्वावच्छिन्नावच्छेदकत्वशान्यत्वम्‌ ; घटत्वे च साध्यसमानाधिकरण- 
घटात्यन्ताभावप्रतियोगितावच्छेदकत्वस्यैव सत्त्वेन अनवच्छेदकत्वामावात्‌ अनवच्छेदकावच्छे्तवाभाव- 
संभवान्न व्यापकत्वभङ्गः इति वाच्यम्‌ । हेतुसमानाधिकरणयावदभावप्रतियोगितानां साध्यसमानाषि- 
करणयावदभावानां तस्रतियोगितावच्छेदकानां च पुरुषायुषेणापि ज्ञातुमशक्यत्तेन अभ्रसिद्धत्वात्‌ । 


त्वन्मते यावद्धेत्वधिकरणसंबन्धित्वस्यैव अवश्य विज्ञेयस्य व्यापकतालक्षणत्वसंभवे एतज्ज्ञानं 
विना दुर्ञयस्य अनावश्यकस्य हेतुसमानाघिकरणाभावप्रतियोगितासामान्ये स्वविशिष्टसंबन्धिनिात्यन्ता- 
भावप्रतियोगितानवच्छेदकावच्छेद्यत्व-तत्संबन्धावच्छिन्नत्व-उभयाभावस्य लक्षणत्वाभिधानायोगात्‌ । न 
हि यावद्धत्वधिकरणस्य साध्याधिकरणत्वज्ञानमन्तरा हेतुसमानाचिकरणा्यन्तामावप्रतियोगितासामान्ये 
स्ववि दिष्टसंबन्धिनिष्ठात्यन्ता भावप्रतियोगितानवच्छेदकावच्छे्यत्वाभावः ज्ञातुं शक्यः । येन तदुप- 
जीवकत्वं तस्य न स्यात्‌ । ओत्सर्गिकव्यासिव्यापकेषु अव्याप्तेश्व । 


यत्तु _ 'विशेषणताविरोषावच्छिन्नयद्र्मवि शिष्टसंबन्धिनिष्ठाभावप्रतियोगितानवच्छेदकावच्छयत्व 
तत्संबन्धावच्छिन्नसाधनसमानाप्रिकरणात्यन्ताभावप्रतियोगितासामान्ये नास्ति साधने तद्धमविशिष्ट- 
सामानाधिकरण्यं व्याप्तिः ति शिरोमण्युक्त लक्षणान्तरम्‌ । तस्यार्थः । विशेषणवाविशेषेण 
साधनसमानाधिकरणात्यन्ताभावप्रतियोगितासामान्ये यद्धर्मविशिष्टसंबन्धिनिष्ठो यो विशेषणताविशेषा- 


॥ अनुमानखण्ड: ॥ २५९ 


चच्छिननप्रतियोगिताकोऽभावः तत्मतियोगितानवच्छेदकावच्छेद्यत्व नास्ति तस्मिन्‌ तद्वमैविशिष्ट- 
सामानाधिकरण्यं व्याप्तिः इति । 


अस्ति चेदं धूमानुमाने । धूमसमानाधिकरणविशेषणताविरोषावच्चिन्नप्रतियोगिताकपर्वतान्य- 
त्वाद्यभावभ्रतियोगितासामान्ये वहित्वविदिष्टसंबन्धिनि विशेषणताविशेषेण पर्वतान्यत्वाद्यभावस्य 
बिद्यमानत्वेन तत््रतियोगितावच्छदकावच्छेद्यत्वस्येव सत्त्वेन प्रतियोगितानवच्छदकावच्छेद्यत्वाभाव- 
संभवात्‌ । 


नास्ति चेदं वह्वौ । व्यभिचारिणि साधनसमानाधिकरणाभावस्य साध्यसामाना घिकरण्यनियंमा- 
भावेन व्यभिचाराधिकरणे अयोगोळके हेतुसमानाधिकरणस्य विझेषणताविशेषावच्छिन्रप्रतियोगिताकस्य 
अयोगोळकान्यत्वाभावस्य प्रतियोगितायां साध्यतावच्छेदकविशिष्टसंबन्धिनि पर्वतादौ वर्तमानस्य 
विरेषणताविशेषावच्डिन्रप्रतियोगिताकस्य पर्वतान्यत्वाद्यभावस्य प्रतियोगितानवच्छेदकेन अयोगोल- 
कान्यत्वत्वेन अवच्छेद्यत्वस्येव सत्त्वेन अवच्छेद्यत्वाभावाभावात्‌ । 


व्यभिचारिणि बह्यादौ स्वसमानाधिकरणोक्तसंबन्धावच्छिन्रप्रतियोगिताकप्यतान्यस्वा(य)भाव- 
प्रतियोगितायां यद्धर्मविरिष्टसंबन्धिनिष्ठात्यन्ताभावप्रतियोगितानवच्छेदकावच्छेद्यत्व नास्तीति अतिव्याप्तिः 
स्यात्‌ । तस्परिहाराय प्रतियोगितासामान्ये इत्युक्तम्‌ । एवं च कृत्वा न दोषो भवति । पर्वतान्य- 
त्वाभावप्रतियोगितायां साध्यसंबन्धिनिष्ठात्यन्ताभावप्रतियोगितानवच्छेदकावच्छेद्यत्वाभावेऽपि हेतुसमाना- 
घिकरणव्यभिचाराधिकरणान्यत्वाभावप्रतियोगितायां उक्ताभावप्रतियोगितानवच्छेदकावच्छि्यत्वस्य सत्त्वेन 
तदभावाभावात्‌? इति । | 


तन्न । महाकालः काळपरिमाणवान्‌ प्रमेयत्वात्‌ इत्यत्र अतिव्याप्तेः । व्यभिचाराधिकरणे 
विशेषणताविशेषावच्छिन्नप्रतियोगिताकसाध्याभावस्य साध्यसमानाधिकरणत्वेन हेतुसमानाघिकरण- 
विशेषणताविशेषावच्छिन्नप्रतियोगिताकसाध्याभावप्रतियोगितायां साध्यतावच्छेदकविरिष्टसंबन्धिनिष्ठ- 
तत्संबन्धावच्छिन्नप्रतियोगितावच्छेदकावच्छेद्यत्वस्यैब सत्त्वेन उक्ताभावप्रतियोगितानवच्छेदकाकच्छेद्यत्व 
नास्तीति उक्तलक्षणध्रा्ेंः । न हि जगदाधारे काले विशेषणताविशेषावच्छिन्नप्रतियोगिताकः 
कालपरिमाणाभावो नास्तीति युक्तम्‌ । कारस्य जगदाधारताभङ्गप्रसङ्गात्‌ । 


२६० ॥ अमिनवताण्डवम्‌ ॥ 


यत्त॒ मणौँ- बावद्विशेषाभावातिरिक्तसामान्याभावसाधने तदनुमतमेव । घटवति भूतले 
घरान्तराभावे सत्यपि घटो नास्तीत्यप्रतीत्या घटो नास्तीतिप्रतीतेः . सामान्यधमावच्छिन्नप्रतियोगिताका.. 
भावविषय(क)त्वस्य वक्तव्यत्वात्‌। न च घटो नास्तीति प्रतीतेः यावद्विरेषाभावकूटो विषयः 
इति वाच्यम्‌ । अभावज्ञाने प्रतियोगितावच्छेदकावच्छिन्नज्ञानस्य कारणत्वेन यावद्धटज्ञानस्य कदाप्य- 
भावात्‌ घरी नास्तीतिप्रतीतिविलोपप्रसङ्गात्‌ । 


न चाय दोषः सामान्याभांवपक्षेऽपि । प्रतियोगिनावच्छेदकावच्छिन्नप्रतियोगिज्ञानस्येब अभाव- 
थी हेतुत्वेन तस्य च प्रकृते सत्त्वात्‌ । 


यत्त अन्यथा सकलप्रसिद्धख्पाभावे रूपवदन्यत्वे चावगते वायौ रूपं नवा, वायू 
रूपवान्न वेति संशयो न स्यात्‌’ इति साधकाभिधानम्‌ । तन्न । वायौ रूप न वेति संशयानुपपश्त्या 
यावद्विशेषाभावातिरिक्तसामान्याभावसिद्धयङ्गीकारे रूपसामान्यसिद्विप्रसङ्गात्‌ । यावद्विशेषाभावानां 
निश्चितत्वेन संशयकोटित्वानुपपत्तिवत्‌ यावद्रूपाणामपि संशयकोटित्वस्य अनुपपन्नत्वात्‌ । तन्निश्चयस्य 
तत्संशयविरोधिर्ववत्‌ तद्यतिरेकनिश्चयस्यापि तत्संशयविरोधित्वात्‌ । वायौ च याबद्रूपव्यतिरेकनिश्चय- 
सद्भावात्‌ । रूपाणां तततद्रपत्वेन संशयकोरित्वासंभवेऽपि रूपत्वाख्यसामान्यधर्मण यदि संशयकोटित्वे 
तर्हि यावद्विशेषाभावानां तत्तदभावत्वेन कोटित्वासंभवेऽपि रूपाभावस्वेन तेषामेव संशयकोटित्वमस्तु । 
कृतं सामान्याभावेन इति ॥ 


यदत्रोक्त रुचिदत्तन- 'रूपाभावत्वं हि रूपत्वोपहितप्रतियोगिकाभावत्वं रूपत्वावच्छित्नप्रति- 
योगिकाभावत्वं वा । आद्य तु निश्चितमेव । विरोषाभावप्रतियोगिसमूहे रूपत्वस्य निश्चितत्वात्‌ । 
द्वितीयं ठु स्यादपि यदि रूपत्वं अभावप्रतियोगिताबच्छेदकं स्यात्‌ । तद्धि न विरेषामावधरतियोगिता- 
वच्छेदकं अतिप्रसक्तत्वात्‌ । ततद्रूपत्वस्यैव तथात्वाच्च । न च सामान्याभावप्रतियोगितावच्छेदकम्‌ । 
तस्य स्वयाऽनभ्युषगमात्‌ । अभ्युपगमे वा पर्यवसित विवादेन’ इति । 

तन्न ॥ खूपत्वोपहितष्रतियोगिकामावत्वं रूपामावत्वमित्यङ्गीकारे बाधकाभावात्‌ । यदि 
विशेषाभावप्रतियोगिसमूहे रूपत्वस्य निश्चितत्वात्‌ न तदभावानां रूपाभावत्वेन संशयविषयत्वं तहि 
रूपाणामपि न खपत्वेन संशयकोटित्वं स्यात्‌ । तदुपहितामावनिश्चयस्य तदपहितकोटिकसंशय- 
विरोघित्वात्‌ ॥ अन्यथा धूमाभावनिश्चयेऽपि नीलधूमो न वेति संशयः स्यात्‌ । 


॥ इति मण्युत्तात्यन्ताभावगभाद्यव्याप्तिकक्षणभङ्गः ।। 


॥ अनुमानखण्डः ॥ २६ १ 


श्रीरस्तु । यत्तु मणौ-_ प्रतियोगिव्यधिकरणस्वसमानाधिकरणात्यन्तामावाप्रतियोगि(ना)- 
सामानाधिकरण्यं व्याप्तिः’ इति लक्षणघुक्तम्‌ । तदापि न । धूमानुमानाव्यातेः । सर्ववहीनामपि 
चूमसमानाधिकरणात्यन्ताभावप्रतियोगित्वात्‌ । न हि महानसे पर्वतीयवहृयत्यन्ताभावः पर्वते महान- 
सीयवह्यत्यन्ताभावो नास्तीति संभवति । येन सर्ववह्दीनां धूमसमानाधिकरणात्यन्ताभावप्रतियोगित्वं 
न स्यात्‌ । नेदं धूमस्वावच्छिन्नस्य वद्दित्वावच्छिन्नन व्याप्तिलक्षणम्‌ । अपि तु तततद्वमस्य तत्तद्वहिना 
या व्याक्षिस्तछक्षणम्‌ । न चेव सति उक्तदोषो भवति । महानसीयवहेः पर्वतीयधूमसमानाधिकरणा- 
त्यन्ताभावप्रतियोगित्वेऽपि यन्निष्ठव्यासिप्रतियोगित्वं तद्ममसमानाधिकरणात्यन्ताभावाप्रतियोगित्वात्‌ इति 
चेत्‌ । न। गन्धवान्‌ प्रथिवीस्वात्‌ इत्यत्र अव्याप्तेः । प्रथिवीत्वनिष्ठव्यापिप्रतियोगिनां गन्धानां 
तत्समानाधिकरणात्यन्ताभावप्रतियोगिस्वात्‌ । न हि प्रथिवीत्वाधिकरणे पटे घटगन्धोऽस्ति; तदधिकरणे 
घट वा पटगन्धोऽस्ति । येन गन्धानां प्रथिवीत्वसमानाधिकरणात्यन्ताभावप्रतियोगित्वे न स्यात्‌ । 


यदत्रोक्तं रुचिदत्तन- “'ताहशात्यन्ताभावप्रतियोगिताऽवच्छेदकं यन्न भवति तदवच्छिन्नन 
सामानाधिकरण्यमित्यथेः | न चेवं पूर्वलक्षणा भेदः । तत्र त(य)दवच्छिन्नेन केनापि सामानाधिकरण्य 
हेतुतावच्छेदकावच्छिन्नस्य स्ैस्येव व्याष्तिरित्यर्थः । अत्र तु समानाघिकरणयोरेव व्याप्तिरिति महान्‌ 
भेद; । तथा च अयोगोङकीयो वहिरित्र मते न व्यापक: इति । 


तन्न । व्यधिक्ररणसाध्यनिरूपितव्याप्तौ ओत्सर्गिकव्याप्तो अव्याष्यनिस्त।रात्‌ । 


किञ्च उक्तात्यन्ताभावप्रतियोगितावच्छेदकं यन्न भवति तदवच्छिन्नन सामानाधिकरण्यं किं 
तदवच्छिन्नेन व्याप्तिः उत तेन व्याप्तिः । नाद्यः । अस्मिन्मते अयोगोलकीयो वह्निः न व्यापकः 
इत्युक्त्ययोगात्‌ । अयोगोळकीयवह्नेः व्यापकत्वाभावे अधिकदेशवर्तिनो वहित्वस्य व्यापकतावच्छेदकता- 
ऽसंभवात्‌ । नापि द्वितीयः । प्रथिवीत्वस्य चिन्ररूपव्याप्यताप्रसङ्गात्‌ । प्रथिवीत्वस्य स्वसमानाधि- 
करणात्यन्ताभावप्रतियोगितानवच्छेदकप्रमेयत्वावच्छिन्नन चित्ररूपेण सह सामानाधिकरण्यसद्भावात्‌ ॥ 


पक्षघरस्तु- “स्वाधिकरणीभूतयव्यक्तिनिष्ठाभावाप्रतियोगिनी या व्यक्तिस्तदधिकरणत्वं तब्धक्ती 
तम््ापिरित्यर्थः । न चेव सति गन्धादिसाध्यकपथिवीत्वादिहेतोः व्याप्तिविकलता भवति । प्रथिवी- 
त्वाधिकरणीभूतयद्यक्तिनिष्ठाभावाप्रतियोगिनी या गन्धव्यक्तिः, तदधिकरणाधिकरणत्वरूपायाः तध्यक्ति 
व्याप्तिः तद्धिक्ररणावच्छेदेन एथिवीत्वे सत्त्वात्‌ । | 


२६२ ॥ अभिनवताण्डवम्‌ ॥ 


न चवे सति द्रव्यत्वमपि गन्धव्याप्य स्यात्‌ । द्रव्यत्वाधिकरणीभूतयब्यक्तिनिष्ठाभावाप्रतियोगिनी 
या गन्धव्यक्तिः तदघिकरणाधिकरणतायाः सत्त्वादिति वाच्यम्‌ । गन्धाधिकरणावच्छेदेन द्रव्यत्वस्यापिः 
गन्धन्याप्यत्वेनेष्टत्वात्‌ । परं तु द्रव्यत्वत्वेन गन्धव्याप्यता न गृह्यते । तस्य गन्धाव्याप्ये जलादि 
बृत्तिद्रव्यर्वेऽपि सस्वात्‌ । प्रथिबीवृत्तिद्रव्यत्वत्वेन तु गृह्यते एव । अत एव जलादौ न गन्धानुमानम्‌ । 


वस्तुतस्तु स्वावच्छिन्राधिकरणे तत्तद्यक्तिनिष्ठात्यन्ताभावाप्रतियोग्यधिकरणताकतवं व्यास्तिः । 
स्वावच्छिन्नाघिकरणे सर्वत्र तततद्यक्तिनिष्ठात्यन्ता भावाप्रतियोगिसाध्याधिकरणताकत्वं व्याप्तिरिति यावत्‌ । 
न चेवं सति एथिबीत्बस्य गन्धाव्याप्यता भवति । प्रथिवीत्वाधिकरणे सर्वत्र स्ववृत्त्यत्यन्ताभावाप्रति- 
योगिगन्धरूपसाध्याघिकरणतायाः सत्त्वात्‌ । नापि द्रव्यत्वे गन्धव्याप्यता प्राप्रोति । द्रव्यत्वाधिकरणे 
सर्वत्र स्वनिष्ठात्यन्ताभावाप्रतियोगिगन्धाधिकरणतावैधुर्यात्‌ । आकाशादौ गन्धादर्शनात्‌'' इत्याह ॥ 


तत्तुच्छम्‌ ॥ पर्वतादौ वह्याद्यनुमितेः प्राक्‌ ्वाधिकरणीमूतपर्वतादिनिष्ठात्यन्ताभावाप्रतियोगि- 
पर्वतीयवह्धिकरणाधिकरणत्वरूपपर्वतीयवहिन्याततिः पर्वतीयधूमे ग्रहीतुमशक्‍यत्वेन तज्ज्ञानस्य अनुमि- 
त्यकारणत्वात्‌ । महानसादिदष्टान्तोपादानासङ्गतिप्रसङ्गाच । पर्वतीयधूमाभिव्या्ः भिन्नत्वेन तज्ज्ञानस्य 
पर्वतीयधूमासिज्ञानानुपायस्वात्‌ । नापि “वस्तुतस्तु? इत्यादिनोक्तं लक्षणं युक्तम्‌ । स्वाथिकरणे सर्वत्र 
साध्याधिकरणःमित्येतावन्मात्रस्येव समञ्जसत्वेन अत्यन्तामाबाप्रतियोगीति विशेषणवैय्यर्थ्यात्‌ । 
व्यघिकरणसाध्यकव्याप्तो औत्सर्मिकव्याप्तौ चाव्याघ्यपरिहाराच ॥ 


॥ इति मण्युक्तात्यन्ताभावगर्भद्वितीयव्याप्तिलक्षणभङ्गः ।। 
श्रीगुरुभ्यो नमः ॥। यत्तु मणो 'यत्समानाधिकरणान्योन्याभाबप्रतियोगि यद्वन्न भवति 
तेन तस्य सामानाधिकरण्य व्याप्तिः’ इत्युक्तम्‌ । 


तन्न । धूमानुमानाव्याप्तेः । वहिमतो महानसस्य पर्वतीयधूमसमानाधिकरणान्योन्याभाब- 
प्रतियोगित्वेन (तया) उक्तळक्षणाभावात्‌ । 


यदत्रोक्तं रुचिदत्तन- 'यत्समानाघिकरणान्योन्याभावप्रतियोगितावच्छदकं यदवच्छिन्नं यन्न 
भवति तदवच्छिन्नन येन यस्य॒ सामानाधिकरण्यं तयो्व्याप्िरित्यर्थः' इति । तन्न । व्यधिकरण- 
साध्यकानुमाननिष्ठव्याप्तौ अव्यास्यपरिहारात्‌ । 


॥ अनुमानखण्ड: || ` | २६३ 


अत एव 'यद्रूपावच्छिन्नवत्वे ताहशान्योन्याभावप्रतियोगितानवच्छेदके तद्रूपावच्छिन्नसामानाघि- 
करण्य इत्यथ इति शिरोमण्युक्ते निरस्तम्‌ । पतेनैव स्वसमानाधिकरणान्योन्याभावाप्रतियोगियद्वत्कत्व 
इति लक्षणान्तरमपि परास्तम्‌ ॥ 


॥ इति मण्युक्तान्योन्याभावगभेलक्षणभङ्ग: ॥ 


श्रीगुरुभ्यो नमः ।॥। यत्त मणौ-- “अनौपाधिकरबं वा व्याप्तिः । अनौपाधिकत्वे च स्वसमानाधि- 
करणात्यन्ताभावप्रतियोगितावच्छेदकावच्छिन्न यावत्‌ तत्म्रतियोगिकात्यन्ताभावसमानाधिकरणं यत्‌ तेन 
सामानाधिकरण्यम्‌ । न च सोपाधी अतित्र्या्िः । तत्र साधनसामानाधिकरणात्यन्ताभावप्रतियोगिनः 
उपाधेः आरद्रम्धनवत्त्वादेः योऽत्यन्ताभावः तेन सह साध्यस्य धूमादेः सामानाधिकरण्याभावात्‌ । 
उपाधेः साध्यव्यापकत्वात्‌ । न च धूमस्य वह्विव्यासिशन्यता । धूमस्य खसमानाधिकरणयावद- 
भावसमानाधिकरणवहिसमानाधिकरणत्वात्‌? इत्युक्तम्‌ । | 


तन्न । यत्‌ यावत्स्वसमानाधिकरणसमानाधिकरणे तेन सामानाधिकरण्यं इत्येतावतेव पूर्णत्वेन 
अधिकोपादानचैयर्थ्यात्‌ । व्यधिकरणसाध्यकनदीपूरा दिनिष्ठसंबन्धेऽव्यासेश्च । साध्यस्य उर्ध्वदेश- 
वृष्ट्यादेः पूरसमानाधिकरणात्यन्ताभावप्रतियोसूर्ध्वदेशत्ात्यन्ताभाबासमानाधिकरणत्वात्‌ । यावस्स्व- 
समानाषिकरणात्यन्ताभाबप्रतियोगिज्ञानाभावात्‌ तत्प्रतियोगिकात्यन्ताभावसमानाधिकरणं यत्‌ तत्सामा- 
नाघिकरण्यस्थ सुतरां ज्ञातुमशक्यत्वेन व्याप्तेरेव दुर्शेयत्वापत्तेश्च । न ह्यस्वज्ञाः साधनसमानाधिकरण- 
सर्बाभावान्‌ तपप्रतियोगिनश्च ज्ञातुमीशते । भेन व्याततिरज्ेयत्वे न स्यात्‌ । 


यद्यत्र साथनव्यापकः कश्चित्‌ स्यात्‌ तहिं प्रसिद्धसाधनान्यापकरधर्मवत्‌ सोऽपि साध्याव्यापको 
भवेदविशेषात्‌ । इत्यादि तकण अनौ पाधिकत्वग्रहः शक्यः इति चेत्‌ । न। आपाद्यापादकयोः 
आ % त ७ ~ दथ ~ 
अनापाधिकसंबन्धग्रह विना तर्कस्योत्थानासंभवे तदथ तर्कोन्तरानुसरणे चानबस्थानात्‌ । 


हेतोः साध्याव्यभिचारित्वेन लिङ्गन, यावरस्वसमानाधिकरणात्यन्ताभाबप्रतियोगि यत्‌ तस्रति- 
योगिकात्यन्ताभावसमानाधिक्ररणे यत्‌ तत्सामानाधिकरण्यं अनुमीयते इति चेत्‌ । 


उच्यते । एतत्साधनसाध्यव्यापतेः उक्तरूपस्वे व्यासिग्रहासभव एव । तदरम्रहाथं अनुमानान्त- 
रानुसंरणे चानवस्थानात्‌ । अन्याहशत्वे च सर्वत्र सेव व्यासिरस्तु । उक्तलक्षणस्य तत्राव्यास्तिश्च । 


२६४ ॥ अभिनवताण्डवम्‌ ॥ 


यदपि मणो- 'यावद्यत्समानाधिकरणात्यन्ताभावाप्रतियोगिप्रतियोगिकात्यन्ताभावासामानाधि- 
करण्यं यस्य तस्य तदेवानोपाधिकत्वम्‌ । सोपाधौ तु साध्यवन्निष्ठात्यन्ताभावाप्रतियोगिनः उपाधेः 
योऽत्यन्ताभावः तेन समं सामानाधिकरण्यम्‌ । उपाधेः साघनाव्यापकत्वात्‌' इत्युक्तम्‌ । 


तदपि न । असंभवात्‌ । खन्मते साध्यमात्रसमानाघिकरणात्यन्तामावाप्रतियोगिप्रमेयत्वादि- 
केवलान्वयिधर्मप्रतियोगिकात्यन्ताभावाप्रसिद्धया तदसामानाधिकरण्यस्य कापि साधनेऽभावात्‌ । 


ननु यावद्यत्स्वसमानाघिकरणात्यन्ताम!वाप्रतियोगिव्यतिरेकिधमप्रतियोगिताकात्यन्ताभावसामाना- 
धिकरण्यं यस्य तस्य तदनौ पाधिकत्वं विवक्षितम्‌ ; न चेवमसंभवो भवति इति चेत्‌ । न । केवलान्ब- 
यिन्यव्यासतः । केवलान्वयिसाध्यसमानाधिकरणात्यन्ताभावाप्रतियोगिव्यतिरेकिधर्मस्येव अप्रसिद्धेः । 


ननु केवळान्वयिसाध्यसमानाधिकरणात्यन्ताभावाप्रतियोगिव्यतिरेकिधमः गगनाद्यत्यन्ताभाव 
एव प्रसिद्धः । मया गगनादेरवृत्ति्वाङ्गीकारेण तखतिय्ोगिकात्यन्ताभावस्य केवलान्वयिप्रमेयस्वादि- 
व्यापकत्वात्‌ इति चेत्‌ । अत्र वक्तव्यम्‌ । हेतोरुक्तव्यतिरेकिधमभ्रतियोगिकात्यन्ताभावासामानाघि- 
करण्यं किं तदधिकरणानधिकरणत्वम्‌ £ उत तदनधिकरणाधिकरणत्वम्‌ इति । आद्ये केवलान्वयिन्य- 
व्यास्यनिस्तारः । आकाशात्यन्तामावात्यन्ताभावात्मकस्यं आकाशस्य अविकरणाप्रसिद्धेः । त्वन्मते 
तस्य अवृत्तित्वात्‌ । न द्वितीयः । सोपाधिकातिव्यातेः । वहेरपि घूमसमानाघिकरणात्यन्ताभावा- 
प्रतियोग्याद्रैन्धनप्रतियोगिकात्यन्ताभावानघिकरणे महानसादौ सत्त्वात्‌ । 


यदत्रोक्तं रुचिदत्तेन--- 'ताइशात्यन्ताभावेऽसामानाधिकरण्यं सामानाधिकरण्याभाबो यस्य 
तस्य तदेव तारशात्यन्ताभावनिष्ठसामानाथिकरण्यात्यन्ताभावकत्वमेवानी पाधिकत्वमित्यर्थः । न चेव 
सति केवलान्वयिन्यव्यास्तिमबति । आकाशाधिकरणानधिकरणरवस्य हेतौ निरूपयितुमशक्यत्वेऽपि 
हेत्वधिकरणानधिकरणत्वस्य आकाशे निरूपयितु शक्यत्वात्‌? इति । 


तन्न । वहृयादिसमानाधिकरणात्यन्तामावाप्रतियोगिव्यतिरेकिध्मप्रतियोगिकात्यन्ताभावे धूमादि- 
सामानाधिकरण्या भावाज्ञानेऽपि वह्यनुमितिदशनेन उक्तानौपाधिकत्वस्य व्यापतित्वासंभवात्‌ । 


पक्षधरस्तु--- 'यत्पदं साध्यत्वाभिमतपरम्‌ । यावदितिपदं द्वितीयात्यन्ताभावविदोषणम्‌ । 
तथा च तत्समानाघिकरणात्यन्ताभावप्रतियोगी तब्यापकः इति यावत्‌ । तत्प्रतियोगिकाः यावन्तः 
प्रतियोग्यसमानाधिकरणाः अत्यन्ताभावाः तदसामानाधिकरण्यं यावत्साध्यव्यापकव्याप्यत्वमिति यावत्‌ ।: 


॥ अनुमानखण्ड:. || | २६५ 


न च यावदिति साध्यव्यापकस्येव विशेषणम्‌ ।. असंभवात्‌ । मेयस्वादीनां ताइृशानां 
अभावाप्रसिद्धः । तब्यतिरेकिरूपसाध्यव्यापकपरमेव - यत्समानाधिकरणात्यन्ता भावाप्रतियोगिपदम्‌ । 
विझेषणान्तरस्य व्यतिरेकित्वादेः प्रवेशे गोरवात्‌ । तब्यतिरेकेणापि सरवसामञ्जस्यात्‌ । न च 'साध्य- 
व्यापकाभावाभावात्मकेनाकाशेन असामानाघिकरण्यमसंभवि । आकाशाघिकरणंस्य अप्रसिद्धत्वेन 
तदधिकरणानधिकरणत्वस्य कापि वक्तुमशक्यत्वात्‌ । तदनघिकरणाचिकरणत्वस्य तु सोपाधिसाधारण्येन 
अवक्तत्यत्वात्‌ इति वाच्यम्‌ । साध्यव्यापकांभावस्येव हेत्वाभिकरणांनघिकरणत्वंस्यं विवक्षितत्वात्‌ । 
आकाशादौ च तत्संभवात्‌ । वस्तुतो यावदिति साध्यव्यापकविशेषणमेब । तप्प्रतियोगिकाभावा- 
सामानाघिकरण्यमित्यत्र च नञव्यत्यासेन स्वसमानाघिकरणात्यन्ताभावाप्रतियोगियावत्साध्यव्यापककत्व- 
मित्यर्थः पयवस्यतीति न काऽप्यनुपपत्तिः' इत्याह ॥ 


तन्न । अनौपाधिकत्वस्य दुर्जयत्वेन अनुमानोच्छेदप्रसङ्गात्‌ । तथा हि- साध्यव्यापकप्रति- 
योगिकयावदभावेषु आकाशादे: पतितत्वेन अत्र हेत्वघिकरणानधिकरणत्वस्य तङ्गह विना ज्ञाठुम- 
शक्यत्वात्‌ आकाशादिज्ञानं वाच्यम्‌ । न च तत््रत्यक्षण संभवति । तस्य अतीन्द्रियत्वात्‌ । 


नाप्यनुमानेन । तत्साधकस्य शब्दः कचिदाश्रितः गुणत्वात्‌? इत्यनुमानस्यापि अनो पाथि- 
कत्वरूपः्यासिग्रहसापेक्षत्वेन अन्योन्याश्रयात्‌ । कचिदाश्रितत्वरूपसाध्यव्यापकेषु आकाशात्यन्ता- 
भावस्यापि पतितत्वेन तदत्यन्ताभावरूपे आकाशे गुणत्वरूपहेत्वसामानाधिकरण्यरूपव्यासिंग्रहे 
अनुमानप्रवृ्या आकाशसिद्धिः । तस्सिद्धी च व्यासिम्रहद्वारा अनुमानप्रवृत्तिः इति । 

नाप्यागमेन । तस्य सङ्गतम्रहाधीनत्वात्‌ , सङ्केतग्रहस्य च आकाशोपस्थितिमन्तराऽसंभवात्‌ , 
तदुपस्थित्यथ च उक्तानुमानानुसरणेऽन्योन्याश्रयात्‌ । 

उक्तानौ पाधिकस्वम्रहाभावेऽपि अनुमितेः जायमानत्वेन तस्य व्यासिरूपत्वायोगाच्च । 

अत एव 'बस्तुत' इत्यादिनोक्तमपि लक्षणमनुपपन्नम्‌ । आकाशात्यन्ताभावस्य साध्यव्यापक- 
कोरिप्रविष्टत्वेन तस्य च साध्यव्यापकत्वेन ख्समानाधिकरणात्यन्ताभावाप्रतियोगिकत्वेन च ज्ञातुम- 
शक्यत्वात्‌ । प्रतियोगिज्ञान विना अभावज्ञानायोगात्‌ प्रतियोगिज्ञानासंभवस्य च उक्तत्वात्‌ । 

यदपि 'नञव्यत्यासेन स्वसमानाघिकरणात्यन्ताभावाप्रतियोगिसाध्यव्यापककत्वमित्यथैः पयव- 


स्यति' इति । 

२६६ | ॥ अभिनवताण्डबम्‌ ॥ 


तदपि न । असामानाधिकरण्यमित्यत्र नज्‌त्यत्यासेन संबन्धे अप्रतियोगिक्रात्यन्ताभावसामानाखि- 
करण्यमिद्यथस्यैव लाभेन स्वसमानाघिक्ररणाद्यन्ताभावाप्रतियोगिसध्यन्यापककत्वमित्यथेस्य अलामात्‌ । 


| शिरोमणिस्तु- 'बत्यदे साध्यत्वाभिमतपरं, सोपाधावतिव्याप्तिवारणाय यावदिति ठप्तसप्तमीकस्य 
द्वितीयात्यन्ताभावस्य विशेषणम्‌ । तथा च साध्यव्यरापक्तावच्छेदकावच्छिन्नप्रतियोगिताकात्यन्ता- 
भावत्वव्या पकस्वसामानाधिकरण्यसामान्याभावकत्वमित्यर्थः | न च केवलान्वयिनि अव्यातिः । केवला- 
न्वयिसाध्यव्यापक्स्यापि केवलान्वयितया साध्यव्यापकतावच्छेदकावच्छिस्रप्रतियोगिताकाभावस्य 
अप्रसिद्धत्वेन तारृशाभावत्वव्यापको हेतुसामानाधिकरण्याभावः इत्यस्य वक्तुमशक्यत्वात्‌ इति वाच्यम्‌ । 
अभिघेयत्वव्यापकस्य ज्ञेयत्वस्य अभावासंभवेऽपि तव्यापकस्याकाशाभावस्यामावसंमवेन आकाशात्यन्ता- 
भावाभावत्वस्य : व्यापको हेतुसामानाधिकरण्याभाव इति वक्तुं शक्यत्वात्‌ । 


वहिसामग्रीघटोभयाभावस्य धूमसमानाधिकरणत्वात्‌ वहिव्यापकाभावत्वस्य धूमसामानाधिकरण्या- 
भावो न व्यापक इति घूमानुमानेश्व्याप्ति: स्यात्‌ । सा मामूदित्येतदर्थ व्यापकतावच्छदकावच्छिन्न- 
प्रतियोगिताकेत्यभावविशेषणम्‌ । उक्ताभावस्य द्विंव्ावच्छिन्रप्रतियोगिताकत्वेऽपि व्यापक्रतावच्छेदक- 
वह्दिसामग्रीतवावच्छिन्नप्रतियोगिताकत्वाभावात्‌ अत्यासिपरिह्वारः । 


धूमवान्‌ वहरित्यत्र धूमन्यापकतावच्छेदकावच्छिन्नप्रतियोगिताकार्द्रन्घनाभावस्य वहिसमानाधि- 
करणत्वेऽपि घटनिष्ठवह्िसामानाधिकरण्यप्रतियोगिकाभावस्य उक्ताभावत्वव्यापकत्वादतिव्याप्तिः स्यात्‌ । 
सामा भूत्‌ इत्येतदर्थं सामानाधिकरण्य(प्रतियोगिक)सामान्याभावकत्वमित्युक्त्‌ । वहिसामानाधि- 
करण्यनिशेषाभावस्य उतक्ताभावत्वव्यापकत्वेऽपि सामानाधिकरण्यसामान्यामावस्य अव्यापकत्वात्‌ 
अतिव्यासिपरिहारः' इत्याह । 


तन्न । उक्तानौपाधिकर्वञ्ञानविरहेऽपि अनुमितिदर्शनेन तस्य व्यापित्वासंभवात्‌ । साध्य- 
व्यापकप्रतियोगिकयावदभावेषु आकाशस्यापि प्रविष्टत्वात्‌ तज्ज्ञानस्य च उक्तरीत्या अनुमानजन्यत्वे 
अन्योन्याश्रयादयोगेन तत्र हेतुसामानाधिकरण्यसामान्याभावस्य गृहीतुमशक्यत्वेन उक्तरूपानौ पाधि- 
कत्वस्य हेतुमात्रेऽप्रसिद्धेश्च । समुद्रवृ्यनुमापकचन्द्रोदयादिहेतुनिष्ठव्याप्तावव्यप्तश्च । हेतोः साध्या- 
त्यन्ताभावसमानाधिकरणत्वेन साध्यव्यापकाभावे हेतुसामानाधिकरण्यस्य सद्भावात्‌ । 


॥ इति मण्युक्तानौपाचिकत्वस्य व्याप्तित्वभङ्कः ॥ 


॥ अनुमानखण्डः ॥ २६७ 


॥ श्रीनिरुपाधिकरूपाय नमः ।॥ 

ननु व्यासिग्रहः केन प्रमाणन जायते ? यथायथ प्रत्यक्षानुमानागमेरिति बम: । प्रत्यक्षण 
तावत्‌ भूयो भूयो धूमे पश्यन्‌ असिं पश्यति । . अम्न्यमावे च धूमाभावम्‌ । न क्कापि धूमसद्भावे 
अम्न्यभावम्‌ । एवं परिचितधूमेषु अग्न्यव्यतिरेकेण सत्त्वरूपानिनाभावग्रहः उपजायते । तदनन्तरं ` 
यद्यन्यत्रापि धूमः स्यात्‌ सोऽपि वहिव्यतिरेकेण न सत्त्वमहतीति सर्वोपसंहारेण व्यासिम्रहस्तु प्रवृत्ति- 
निवृत्त्युपयोभ्यदृष्टोपगृहीतत्रत्यभ्षेणव भवति । तद्यथा योगीन्द्रियाणि योगजधर्मोपगृहीतानि अतीताना- : 
गतयोचरज्ञानमुपजनयन्ति । | 


इयांस्तु विशेषः । योगजधर्माः विशिष्य अतीतानांगतग्रहणे साचिव्यमाचरन्ति । प्रवृत्ति- 
निवृत्त्यनुकूलादृष्ट तु सामान्येनैव अतीतानागतग्रहणे साचिव्यमाचरति । अत एव प्रमेयत्वाभिघेयत्वयो: 
व्याप्ति गृहतः न सावेज्ञप्रसङ्ग । 

यस्य तु मानसापराधात्‌ मत्परिचितस्थले वहिना सह वर्तमानो धूमः देशान्तरे कालान्तरे 
ते परित्यज्य वर्तते इति किं न स्यात्‌ इति शङ्कोदयः, तदा न केवलं प्रवृत्तिजनकादृष्ट व्यासि- 
ग्रहाथ इन्द्रियस्य साचिव्यमाचरति, किन्तु .उपाध्यभावनिश्चयसहक्कतमेव । 


उपाध्यभावनिश्चयश्च साध्यव्यापकत्वेन दष्टानां साधनव्यापकत्वग्रहे साधनाव्यापकत्वेन निश्चितानां 
साध्याव्यापकत्वग्रहे सति भवति । साधनाव्यापकानां साध्याव्यापकत्वादिग्रहस्तु आप्तवाक्येन तर्केण वा 
भवति । तर्कमूलमूतव्यासिग्रहस्तु प्रत्यक्षेति न तदर्थमपि तर्कोन्तरानुसरणप्रयुक्ता अनवस्था । नद्यकत्र प्रत्यक्ष 
शङ्काकरङ्कितमिति सर्वत्रापि तथा भवतीति नियमः ।. येन तत्र प्रत्यक्षेण व्यास्िग्रहो न स्यात्‌ । यस्य 
तु साधनान्यापकानां साध्याव्यापकत्वादिग्रहोपायः आप्तोपदेशादि; न लभ्यते, तस्य व्यासिम्रह एव 
न भवति । 


कुत एतत्‌ सवे कल्प्यते इति चेत्‌ । अपरिचितधूमद्शनानन्तरोत्पन्नानुमितिलक्षणकादरना - 
देवेति श्रमः । | 
मूकानामपि भूयोदशनप्रवृत्तिजनकादृष्टोपगृह्दीतमिन्द्रियमेव व्यासिज्ञानमुत्पादयति । देश- 
कालान्तरभाविव्यमिचारसंशये तु स्वपरिचितप्रदेशेषु साध्यसमानाधिकरणात्यन्ताभावाप्रतियोगितया 
स्वेनोपलब्धानां धमाणां साधनसमानाधिकरणात्यन्ताभावाप्रतियोगित्बोपलम्भसहङ्ृतेन प्रवृत्तिजनकादष्टोप- 
गृहीतेन : व्यास्तिनिश्चयो भवति । | 


२६८ ॥- अभिनवताण्डवम्‌ ॥ 


बालानां जातमात्राणां स्तनपानादौ प्रबृत्ति: न इष्टसाधनानुमितिसाध्या । किन्तु जीवनाइष्ट- 
प्रेरकपस्मेश्वरायत्तप्रातिमज्ञानसाध्या । लोकिकसामग्रीविलक्षणसामग्रीजन्यज्ञानस्यैव प्रातिभज्ञानत्वात्‌ । 


उक्त हि मृगादीनामपि प्रातिभज्ञानम्‌ । 'जातमात्रा मृगा गावो हस्तिनः पक्षिणो झषाः | 
भयाभयस्वभोगादौ कारणानि विजानते’ इति । अत एव स्वमात्रादीनुपसपन्ति । बजयन्ति च 
नथनान्तःशङ्कुकण्डूमनादीनि । 


न च तेषामपि इष्टानिष्ठसाधनतानुमितिः कल्पयितु शक्या । व्यासतिम्रहविधुरत्वात्‌ । जन्मान्त- 
रीयव्यापिस्मृतिकल्पनात: प्रातिमज्ञानकस्पनस्यैव उचितत्वात्‌ । 


अस्मास्वदृष्टं प्रातिभ कथ बालमूकादीनामभ्यपमम्यते इति -चेत्‌ । अस्मदादिषु अदृष्टाया 
अध्यन्तर्धानशक्तेः पिशाचादिष्विव इति गृहाण । 


व्यािग्राहकस्य इन्द्रियस्य, भूयसां दशनमिति वा भूयांसि दर्शनानि इति वा भूयस्सु दशन- 
सिति वा सहकारीति न निबन्धः । पतद्क्षत्वस्य प्रमेयत्वेन सह सक्कद्द्शनेनैव व्यासिग्रहात्‌ । किन्तु 
अनेकव्यक्तिकसाधनेषु भूयसां दशनेन व्यासिग्रहः । तत्रापि न संख्येयत्तानियमः । कस्यचिद्‌ 
द्वित्रादिदर्शनेन अन्यस्य दशद्वादशदशनेनेत्या यहम्‌ । 


ननु दर्शनानां आशुतरविनांशिनां मेलनासंभवात्‌ विनष्टानां च हेतुत्वायोगात्‌ , कथं मूयोदशने 
व्यासिग्रहहेतुः इति चेत्‌ । न । संस्कारद्वारा सहकारित्वोपपत्तः । न च सहचारविषयकसंस्कारस्य 
व्यासिम्रहहेतुत्वासंभवः । अन्यविषयकसंस्कारस्य अन्यग्रहृहेतुत्वाभावात्‌ इति वाच्यम्‌ । व्यासः 
सहचारविरोषत्वात्‌ । प्राणादिमत्त्वस्य सात्मकत्वेन व्याधि्रहः तदभावव्यापकाभावप्रतियोगित्वादि- 
ख्पलिङ्गजन्यः । त्राह्मणत्वस्य अर्हिस्यत्वेन व्यासिम्रहस्तु ब्राह्मणो न हन्तव्यः? इत्याद्यागमजन्य: । 


॥ इति व्याशिग्रहोपाथनिरूपणम्‌ ॥ 


मणिकारस्तु-_ व्यमिचारज्ञानविरहसदक्कृतसहचारदर्शनं व्यासिम्राहइकम्‌ । ज्ञानं निश्चयः, 
शङ्का च । सा च कचिदुपाघिसन्देहात्‌ कचिद्विशेषादनसहक्ृत-साधारणघर्मदशनात्‌ । तद्विरहश्च 
कचिद्‌ निपक्षबाधकतर्कात्‌ , कचित्स्वतः सिद्ध एव । तर्कस्य व्यासिमूरूस्वेनानवस्थेति चेत्‌ । न । 
यावदाशङ्घ तर्कानुसरणात्‌ । यत्र च व्याघातेन शङ्कैव नोदेति (नावतरति) तत्र तर्क विनेव 
व्यापिम्रहः । ॒ | 


॥ अनुमानखण्डः || २६९ 


तथाहि--- धूमो यदि बहृ्रसमबहिताजन्यत्वे सति बह्विसमवहिताजन्यः स्यात्‌ नोत्पन्नः स्यात्‌! 
इत्यत्र किं धूमो5वहृरेव भविष्यति, कचिद्‌ बरहि विनापि भविष्यति इति बा; अहेतुक एबोत्पत्स्यते 
इति वा शङ्का स्थात्‌ , , सर्वत्र खक्रियाव्याधातः । [ स्यात्‌ ] यदि [ हि ] गृहीतान्वयञ्यतिरेकं हेतु 
विना कार्योत्पत्ति शङ्केत, तदा खयमेव- भूमाथ वहेः, तृष्यथ भोजनस्य परप्रतिपत्त्यये शब्दस्य 
वो[चो]पादाने नियमतः कथं कुर्यात्‌ । तेन विनाऽपि तत्संभवात्‌ । तस्मात्‌ त(त्त)द॒पादानमेव 
ताइशशङ्ाप्रतिबन्धकम्‌ ।. 


शङ्कायां च न नियतोपादानम्‌ । नियमत उपादाने (नियतोपादाने) च न शङ्का । एताइश- 
तर्कावतारश्च न भूयोदर्शन विनेति भूयोदशनादरः । अत एव . तदाहितसंस्कारो न मानान्तरम्‌ । 
त्कस्याप्रमात्वात्‌ । 


ननु- सहचारदशनऽ्यभिचारदशनवत्‌ . व्यभिचारशङ्काविरहानुकूलतकेयोः ज्ञाने व्यभिचारि- 
साधारणमिति न ततोऽपि व्यासिग्रह इति चेत्‌ । न । स्वरूपसतोरेब तयोवर्यापतिग्राहकत्वात्‌ । 
सत्तकां्यासिप्रमा तदभासाततदप्रना, विदोषद्शनसत्यत्वासत्यत्वाभ्यां पुरुषज्ञानमिव’ इत्याह । 


तन्न ॥ व्यापिज्ञानविधुरेण धूमे वहृ्चसमवहिताजन्यरवस्याज्ञातत्वेन धूमो यदि वह्यसमवहिता- 
जन्यस्वे सति बह्विसमबहिताजन्यः स्यात्‌ इत्यापादकानुसन्धानाभिधानायोगात्‌ । धूमस्य भूयोद्शनेन 
वहचसमवहिताजन्यत्वं गृहीतु शक्यमिति चेत्‌ । 

अत्र वक्तव्यम्‌-- कि यासां धूमव्यक्तीनां वहिना सहचारो दृष्टः तासां ध्रूमव्यक्तीनां वहय- 
समवहिताजन्यत्वं अनुसन्धीयते ? उत अपरिचितधूमव्यक्तीनाम्‌ £ आद्ये वह्मसमवहिताजन्यत्वरूप- 
विशेषणानुसन्धानसंभवेऽपि बह्विसमवहिताजन्यत्वरूपविशेष्यानुसन्धानविरह्वात्‌ तर्कानुदयः । नहि 
चहिसाहचर्यण दृष्टासु धूंमव्यक्तिषु बहिसमबहिताजन्यत्वरूपविरोष्यस्य संभावना अस्ति । न द्वितीयः । 
अपरिचितधूमव्यक्तिपु वहृचसमवहिताजन्यत्वरूपविशेषणनिश्चयोपायाभावात्‌ । 

किं च अहेतुक एब धूमो भविष्यतीति शङ्काया इव अबहेरेव भविष्यति, कचिद्‌ बहि 
विनापि भविष्यतीति शङ्काद्वयस्य आपाद्यापादकव्यासिम्रहापरिपन्थित्वेन तन्निरासाभिधानवेयथ्यम्‌ । 

यत्त- किं धूमो अबह्वेरेव भविष्यति कचिद्वहि विनाऽपि भविष्यति, अहेतुक एब उप्पत्स्यते 
इति शङ्कात्रये व्याघातः इति ॥ 


२७० ॥ अभिनवताण्डवम्‌ ॥ 


ननन । व्यापिज्ञानविधुरस्य धूमाथे वहृुपादानलक्षणक्रियाऽभावेन स्वक्रियाविरोधाभावात्‌ । 
च्यासतिज्ञानाभावेऽपि कार्यकारणभाबज्ञानसद्गावात्‌ उपादानं युक्तमिति चेत्‌ । न । अस्य तकस्य 
कार्यकारणभावम्राहकत्वेनेव तत्तर्कावतारात्पूवे कार्यकारणज्ञानाभावात्‌ । भावे वा तकेवेय्यर्थ्यात्‌ । 


रुचिदत्तस्तु धूमस्य वहृयसमवहिताजन्यत्वनिश्चयदशायामेब तकोऽयमभिमतः, तेन 
सत्यन्तविरोषणेनेव व्यतिरेकमादाय नास्य विपर्ययपर्यबसानम्‌ । एवं च वहृ्समवहिताजन्य इति 
पक्षचिशेषणमप्यत्रामिमतम्‌ । तथा च अवहरेब भविष्यति, क्कचिद्वह विनापि भविष्यति, इति 
शङ्काद्वयं आपाद्यापादकव्यासिम्रहापरिपन्थिभूतमपि पक्षविशेषणग्रहपरिपन्थित्वादाशङ्कघ परिहृतमिति 
ध्येयम्‌' इत्याह । 


तन्न । 'धूमोऽस्तु वहिर्मास्तु' (इति) विपक्ष बाधकाभावादिति शङ्कमानस्य वहयसमवहिता- 
जन्यत्वरूपविशेषणनिश्चयाभावात्‌ । जन्यत्वेन ज्ञायमाने धूमे वह्यसमवहिताजन्यत्वरूपविदोषण- 
निश्चये च 'धूमोऽस्तु वहिर्मास्तु' इति शङ्कानुदयेन तर्कवैय्यर्थ्यात्‌ । 


यदपि 'वहयसमवहदिताजन्य’ इति पक्षविशेषणमभिमते’ इति । तदपि न । व्यावर्त्याभावेन 
विशेषणवेय्यर्थ्यात्‌ । न हि वह्यसमवहितसामग्रीजन्यो धूमोऽस्ति । येन तद्यावृत्तये विशेषणमर्थबत्‌ 


ननु न व्यावृत्त्यथ॑ पक्ष विशेषणम्‌ । किन्तु वहिजन्यत्वेन विपर्ययपर्यवसानार्थम्‌ । अन्यथा 
वृहचसमवहिताजन्यत्वरूपविरेषणाभावेनापि विशिषष्टाभावपर्यवसानं स्यात्‌ । पक्षविशेषणे तु विशेषण- 
वत्तया निश्चिते पक्ष विशिष्टाभावो विशेष्याभाने[ नेव ] पर्थबस्यतीति चेत्‌ । न पक्षविशेषणेञपि 
वहयसमवहिताजन्यस्यापि धूमस्य वहिजन्यत्वं विनापि नान्तरीयकवहिसमवहितसामग्रीजन्यत्वसंभवे 
पर्यवसानगत्या वहिंजन्यत्वालाभात्‌ । न हि नान्तरीयकरासभसमवहितसामग्रीजन्यस्य घटस्य रासभ- 
जन्यत्वं भवति । येनेह वहिसमवहितसामग्रीजन्यत्वं वहिजन्यत्वेन पर्यवसितं स्यात्‌ । 


यद्त्रोक्त-- धूमाग्न्योः कार्थकारणाभावग्रहः तर्कणेवेति न नियमः । किन्तु कोटिस्मरणादि- 
विरहेण शक्काविरहे अम्वयव्यतिरेकेणापि कचित्‌ कायकारणभावग्रहः, कचित्त शङ्काविरहे अनेनापि: 
तर्केण व्याप्तिग्रहः । तदिदमुक्तं “क्कचित्‌ स्वतः सिद्ध एव इति । . तस्मात्सर्वत्र शङ्गा स्यादेव । 
ततः कुत्रापि न व्यासिम्रदः । ततोऽनुमानमप्रमाणमिति यश्चावोकादिर्मनुते तं प्रत्युच्यते 'नायं नियमः. 


॥ अनुमानखण्डः || २७१ 


साधुः यत्‌ सर्वत्र शङ्खा’ इति । तथा सति एताइृशतर्केऽपि ताइशशङ्गायां भवतो धूमाथे वहयुपादाने 
व्याहन्येत । तदिदमाह--- “न हि संभवति स्वयं बह्दयादिकं धूमादिकार्याे नियमतः उपाढते; 
तत्कारणे तत्नेत्याशङ्कते' चेति । तथा च शङ्कानवर्यंभावात्‌ न व्यासतिग्रहानुपपत्तिः; न वा अनवस्था; 
इति सिद्धमनुमानमिति सर्वमवदातम्‌ इति ॥ 


तन्न ॥ कायकारणभावग्राहकत्के व्याप्तिशङ्कायामपि चार्वाकस्य धूमाथे बहौ प्रवृत्तिसंभवाव्‌ । 
व्यासिसन्देहात्‌ तर्केण काथकारणग्रह्वासंभवेऽपि अन्वयञ्यतिरिकसध्रीचीनेन प्रत्यक्षेण कार्थकारणभाव- 
ग्रहसंभवात्‌ । न हि तर्केणैव कार्यकारणभावम्रहः इति नियमोऽस्ति । येन व्यासतिशङ्कया तके 
प्रतिरुद्धऽपि कार्थकारणग्रहासंभवापत्त्या धूमाथे वह्नौ प्रवृत्तिः न स्यात्‌ । अथवा उदाहृततर्क अयोग्यो- 
पाधिकशाङ्गया तेन कार्यकारणभावग्रहासंभवेऽपि धूमाथ बढ्दो प्रेक्षावतां प्रवृत्ति पश्यतः चार्वाकस्य 
कार्यकारणभावसंभावनासंभवेनं प्रवृत्त्युपपत्तः धूमार्थ न वहयुपादानक्रियया विरोधः । संभावनाया अपि 
प्रवृत्तिहेतुत्वात्‌ । 

यदपि 'न हि संभवति स्वये वह्यादिकं धूमादिकायांथे नियमतः उपादत्त तत्कारण तन्नेत्या- 
शङ्कते चेति’ इति । 


तदपि न । वन्ह्यादिकं धूमादिकारणमेव नेति निषेधकस्योपादानासंभवेऽपि कारणं नवेति 
शङ्कमानस्य तत्संभवात्‌ । न हि चार्वाकः कारणमेव निषेधति किन्तु कारण नवेति संदिग्धे । 


अस्तु वा भूमाथ बहा प्रवर्तमानस्य न वहिः धूमकारणमिति शङ्कानुदय; । तथापि धूमो 
यदि बहृ्समवहिताजन्यतवे सति व्रहिसमवहिताजन्यः स्यात्‌ , अनुत्पन्नः स्यात्‌ इति तकमूलभूत- 
व्याप्तौ वह्यसमवहिताजन्यत्वे सति बह्िसमवहिताजन्योऽपि कश्चन पदार्थः जन्यः किं न स्यादित्या- 
शङ्गा स्यादेव; स्वक्रियाविरोधा भावात्‌ । 


पक्षधरस्तु- 'धूमो यदि वहिब्यमिचारी स्यात्‌ (तर्हि) बहिजन्यो न स्यात्‌ इति 
विपर्ययतर्क एव व्यास्तिग्राइकः । अये च तर्को भवति चायं बह्णिजन्य इति पर्थवसानमपेक्षते । 
वहिजन्यत्वरूपविपर्थयश्च प्रत्यक्षेण ग्राह्य: । न च केवछस्य प्रत्यक्षस्य कार्यकारणभावग्राहकत्वं 
संभवतीति अनुग्राइकः तर्कः अपेक्षितः इति भावेन मणिकृता "धूमो यदि वन्ह्मसमवहिता- 
जन्ये सति बहिसमबहिताजन्यः स्यात्‌, तर्हि जन्यो न स्यात्‌? इति कार्यकारणभावगाहकप्रत्यक्ष- 
सहकारितया तर्क: उक्तः । न तु व्याप्िम्राहकप्रत्यक्षसहकारितया । 'जन्यश्चायं धूमः तस्मात्‌ 


२७२ ॥ अभिनवताण्डवम्‌ ॥ 


वह्यसमवहिताजन्यस्वे सति. बहिसमबहिताजन्यो नेति विपययग्राहिणा प्रत्यक्षण वह्यसमवहिता- 
जन्यत्वरूपविशेषणस्य- प्रमाणान्तरसिद्धखात्‌ विशिष्टाभावस्य विशेप्यविरहमात्रपयवसानमितिन्यायेन, 
वहिजन्यत्व विषयीक्रियते । 

अस्मिश्च तर्के यद्यपि बहृधसमबहिताजन्यत्वरूपापादकवि शेषणासिद्धिप्रयुक्तस्य अबहेरेव 
धूमो भविष्यति, कचिद्‌ वहि . विनाऽपि- भविष्यति' इति शङ्काद्वयस्य प्रसक्तिरस्ति। तथापि 
शङ्काट्टयमिह न भवति; धूमाथं वहृद्युपादानरक्षणस्वक्रियाव्याघातादिति मूलाशयः' इत्याह । 


तन्न ॥ प्रत्यक्षण कार्यकारणभावग्रहात्‌ ` पुरा धूमस्य वह्यसमबहिताजन्यत्वासिद्या उक्ततके- 
्रवृत््यभिधानायोगात्‌ । “धूमो यदि वहिजन्यो न श्यात्‌ (तर्हि) धूमार्थिनां प्रेक्षावतां नियमेन वहो 
प्रवृत्ति: न स्यात्‌’ इति 'सुग्रहतर्कसहङ्कतप्रत्यक्षतः कार्थकारणभावग्रहसंभवे मण्युक्तदुग्रहतर्कोपन्यास- 
बैय्यथ्योत्‌ । 


यदापि- 'अवह्वरेव भविष्यति, कचिद्‌ बह्निं विनाऽपि भविप्यतीति शङ्काद्वयं व्याघातात्‌ 
न भवति” इति । तदपि न । कार्यकारणभावग्रहानन्तरं धूमाथ नियमेन बह्दयुपादानलक्षणस्वक्रिया । 
तस्यां च शक्काद्रयनिरासः । तस्मिश्च सति उक्ततकैसहङ्ृतेन प्रत्यक्षण कार्थकारणभावग्रहः इत्यन्योन्या- 
श्रयात्‌ । | 


अहंतुक एवोत्पत्स्यते इति शङ्काया अपि मूलोक्तस्वक्रियाव्याघातनिरस्यत्वात्‌ ; . व्याघाता- 
प्रतिसन्धानदशायां संभावितत्वाचच शङ्काद्वयस्य प्रसत्तिरस्तीतिः विशिष्याभिधानायोगाश्च । 


शिरोमणिस्तु-- 'बहृयजन्यमपि बह्दिसमवहितजन्यं वह्रसमवहिताजन्यं संभवतीति वहिजन्य- 
त्वपयवसितं वह्विसमवहितजन्यत्वं वाच्यम्‌ । तथा च घटादौ व्यभिचारवारणाय आपाद्यकोटिप्रति- 
योगिविशेषण सत्यन्तम्‌ । अजन्ये जन्ये .च नान्तरीयकवहिंके व्यभिचारवारणाय जन्ये इति । 


तदथस्तु- वह्ृ्यसमवधानकालीनवहनितत्समवधानेतरयावरकारणजन्यत्वम्‌ । तथाविधयाव- 
त्कारणकत्वमिति यावत्‌ । तथा च वहृयसमवहिताजन्यत्वे सति वहृ्समवधानकालीनवहिंतत्समव-. 
धानेतरयावत्कारणको न स्यादिति पथवसितोऽर्थः? इत्याह ॥ तस्यार्थः वह्यजन्यमपीति । 


वह्ृयजन्यमपि घटादिके नान्तरीयकवहिसमवहितमृलिण्डादिसामम्रीजन्यतबात्‌ वइचसमवहित- 
सामम्ग्यजन्यत्वे सति  बहिसमवहित--मृत्पिण्डादिजन्ये हृष्टमिति आपादकविपथयपर्यवसानेनः 


॥ अनुमानखण्ड: ॥ | २७३ 


वहिजन्यत्वं न सिध्यतीति वह्निजन्यो न स्थात्‌ इत्येव आपादके वाच्यम्‌ । न तु गुरुभूतं यथा- 
मूरप्राप्तमादरणीयमिति भावः । 


मूले आपादकविशेषणतया प्रतीयमाने वहसमवहिताजन्यत्वे सतीति विशेषण नोत्पन्नः 
स्यादित्यापाद्यप्रतियोगिनो जन्यस्य विशेषण बोध्यम्‌ । ततश्च वहृ्समवहिताजन्यत्वे सति जन्यो न 
म्यादित्यापाय प्थवसन्नं भवतीत्याशयेन जन्यविरेषणस्य सत्यन्तस्य कृत्यमाह 'तथाच’ इति । 


ननु यदि वहिजन्यो न स्यात्‌ तर्हि वह््समवहितसामम्त्रजन्यो न स्यात्‌ इत्येव तर्कोऽस्तु । 
किमापाद्यऽजन्यपदग्रहणेन ? इत्यत आह - 'अजन्य' इति । अजन्ये गगनादौ नान्तरीयकवहिसमव- 
हितसामग्रीजन्ये घटविइेषादौ च वन्ह्यजन्यत्वरूपापादकसट्भावेऽपि बन्ह्समवहितसामम्प्यजन्यस्वा- 
भावरूपापाद्याभावेन व्यभिचारः स्यात्‌ । सा माभूत्‌ इत्येतदथ जन्यपदमित्यर्थः । जन्यपददानेन 
अजन्ये गगनादो व्यभिचारपरिहारेऽपि नान्तरीयकवहिसमवहितसामग्रीजन्ये घटविशेषादो नं व्यभिचार- 
परिहारः इति अतो जन्यपदार्थमांह तदर्थस्तु इति । 


वहचसमवधानकाले विद्यमानानि वहिश्च तत्समवधानं च ताभ्यां इतराणि . यावन्ति कारणानि 
तजन्यत्वं जन्यशाब्दार्थः इत्यर्थ 


नन्वेव सति विपर्यये पथवसानायोगः । धूमस्य वहिजन्यत्ववादिमते . वहद्यसमवधानकालिक- 
वहितत्समवधानेतरयावत्कारणजन्यत्वाभावात्‌ । तथात्वे च वहिजन्यत्वाभावप्रसङ्गात्‌ । नःहि यद्यद- 
समवधानकालिकसामग्रीजन्यं तत्‌ तज्जन्यं संभवति इत्यतः स्वाभिप्रायमाह-- तथाविधेति । 
हचसमवधानकाले वहितत्समवधानेतरयावत्कारणकत्वं जन्यशब्दाथ इत्यथे 


नास्माभिः धूमस्य वहयसमवधानकाले जन्यत्वमुच्यते-। येनोक्तदोषः स्यात्‌ । किं नाम 
वह्समवधानकाले तदुभयन्यूनयावत्कारणकत्वं उच्यते -। 


न ह्यव सत्यपि नान्तरीयकवहिसमवहितसामग्रौजन्ये घटे व्यभिचारो भवति । घटस्य बह्दय_ 
समवधानकाले यावत्कारणकत्वस्येव विद्यमानत्वेन वहितत्समवधानन्यूनयावत्कारणकत्वाभावात्‌ । न हि 


घटसामम्यां वहितत्समवधाने प्रविष्टे । येन तस्मिन्‌ काले घटस्य तदुभयन्यूनसामग्रीकत्वं स्यात्‌ । 
35 


२७४ ॥ अभिनवताण्डवत्‌ ॥ 


एवं जन्यशब्दार्थमुक्त्वा समग्रमापाद्यमाह 'तथाच' इति । वहिवत्‌ तत्समवधानमपि वहिकार्य 
प्रति कारणम्‌ । तथाच वहुबसमवहिताजन्यत्वे सति बह्द्यसमवधानकालीनवह्नीतरयावत्कारणको न 
स्यात्‌ इत्येतावन्मात्रोक्ती इष्टापतिशङ्का स्यात्‌ । वहृघसमवघानकाले वहिसमवघानरूपकारणाभावेन 
वहीतरयावरकारणासंभवेन तारृशयावत्कारणकत्वामावस्य भमिमतत्वात्‌ ; सा मा भूदित्येतदर्थं वद्दित- 
त्समवधानेत्युक्तम' इत्याह । | 


सः स्थूलदश्रा । प्रयोजनविधुरस्य विशेषणस्य उपादानात्‌ । तस्य च घटादौ अप्राप्त- 
व्मभिचारवारणलक्षणप्रयोजनाभिघानाच ॥ न हि घटादौ वहृ्समवधानकालीनवहितत्समवधा नेतर- 
आाबत्कारणकत्वरू१(त्वद्वि)विवक्षितजन्य्वाभाव्रो नास्ति । येन सत्यन्तविशेषणस्य तत्र व्यभिचार- 
वारकत्वाभिधाने युक्ते स्यात्‌ । 


किञ्च अस्यापि तर्कस्य “भवति चायं बह्दयसमवधानकाले वहितंत्समवधानेतरयावत्कारणकः' 
ईति विपर्यये पर्यवंसानमपेक्षितम्‌ । अन्यथा तर्काभासः स्यात्‌ । तज्ज्ञानं च वहितत्समवधानयो: 
कारणताज्ञानसाध्यम्‌ । ततश्च कारणताग्राहिप्रत्यक्षप्रवृत्तो एतत्तर्कप्रवृत्तिः; तत्मवृत्ती च कारणताम्रादि- 
प्रक्षप्रवृत्तिः इत्यन्योन्याश्रय इति ॥ 


॥। इति सहचारवादे मण्युक्तक्कारणताग्राहकतकभङ्गः ॥ 


मणिकारस्तु -- 'उक्तप्रकारेषु अन्योन्याभावगर्भव्यासिः अनुमितिहेतुः । लाघवात्‌ । अतो 
नाननुगमः । अनौ पाधिकतवं तु तलिङ्गम्‌? इत्याहः । | 


सः स्थूळश्रा । अनुमितिहेतुज्ञानविषयीमूतव्याप्तिनिरूपणावसरे अत्यन्ताभावगर्भव्यासि 
त्वेन निरूप्य इदानीं अनुमितिहेतुत्वाभावाभिधानात्‌ । न हि अत्यन्ताभावगभव्याप्तिरनुमित्यनुप- 
योगित्वे व्यासिवादे तन्निरूपणस्य प्रयोजनमस्ति । व्य्तेरनेकानिलक्षणानि निरूपयित्वा लकष्ैक्यस्य 
वक्तव्यत्वेन अन्योन्याभावगर्भेव व्यापिरनुमितिहेतुः नात्यन्ताभावगर्भेत्यमिधानायोगाञ्च । 


किश्च अन्योन्याभावगर्भव्यासिज्ञानस्य नियतपूर्ववर्तित्वमस्ति न वा । आय्य तत एव कारणत्वस्य 
वक्तव्यत्वेन लाघवादरणवैस्य््यम्‌ । न हि अन्योन्याभावगर्मव्यासिज्ञानस्येव अत्यन्ताभावगर्भव्यासि - 


॥ अनुमानखण्ड: ॥ क्क २७५ 


ज्ञानस्य नियतपूर्ववर्तित्वं दृष्ट इष्टं वा । येन तद्धतुत्वव्युदासाय लाघवादारण युक्त स्यात्‌ । द्वितीये 
हतुभावस्येव अनिश्चितत्वेन लाघवादरणवेय्यथ्यम्‌ । 


यदपि 'अनौपाघिक तु तल्लिङ्गम इति । एतदपि न । 'अनौपाधिकत्वं :. वा व्याप्तिः? 
इति प्राक्‌ व्यास्तेरनौ पाधिकत्वरू(ताया)पतया उक्तत्वेन तद्विरोधात्‌ । 


पक्षधरस्तु--- व्याध्योर्भद एव न किन्तु ' एकैव व्यास्तिः । तथाहि- घूमसमानाधिकरणो 
यो धर्मः तदप्रतियोगित्वं तदविरोधित्वं, तदधिकरणानधिकरणभिन्नत्वमिति यावत्‌ । तद्वता सामानाघि- 
करण्यम्‌ । भवति च व्यभिचारिणि : हेतुसमानाधिकरणस्य साध्यात्यन्ताभावस्यं तद्वदन्योन्याभावस्य 
चाधिकरणानधिकरणमेव साध्यम्‌ । - तदुभयस्यैकत्रावृत्तः । तादृशश्च प्रतियोगिव्यधिकरणात्यन्ता- 
भावोऽन्योन्याभावश्चति विशेषणद्वयगर्भा व्याप्तिरुक्ता; न तु अत्यन्ताभावगर्भेत्वेन व्याप्तिज्ञानं कारणं, 
अपि तु अन्योन्याभावगभत्वेन' इत्याह । 


सः स्थूलदृश्वा । साध्यसामानाधिकरण्यं हेतोर्न्याप्तिः । साध्यं च हेतुसमानाधिकरणान्योन्या- 
भावस्यांप्रतियोगितावच्छेदकम्‌ । तथा तत्समानाधिकरणात्यन्ताभावाप्रतियोगि च भवति। न च 
एतावता साध्यप्रतियोंगिकहेतुनि्छ सामानाधिकरण्यं भिद्यते । अतिप्रसङ्गात्‌; इत्येव व्यास्योरभेद्स्य 
व्युरपादयितव्यत्वेन तद्विहाय हेतुसमानाधिकरणधर्माप्रतियोगित्वावच्छिन्रसाध्यसामानाधिकरण्यं व्यासिः 
इत्यनुगमकरणात्‌ । न हि साधनसमानाधिकरणान्योन्या भावात्यन्ताभावयोरेकोक्त्या संग्रहाभावप्रयुक्तो 
व्याप्तिभेद: प्राप्तोऽभूत्‌ । येन अत्यन्ताभावान्योन्याभावयोरेकोक्त्याऽभेदः स्यात्‌ । 


॥ इति सहचारवादे अन्योन्याभावगभेंव व्यासिरनुमितिहेतुरिति मण्युक्तनियमभङ्गः ॥ 


मणिकारस्तु-- “व्यासतिग्रहश्च सामान्यलक्षणंया प्रत्यासत्या सकलधूमविषयः । कथमन्यथा 
प्ेतीयधूमव्यास्यग्रहे ततोऽनुमितिः । सा च इन्द्रियसंबद्धविशेषंणता अतिरिक्तेव वा । तद्विशेष्यक 
प्रत्यक्ष तदिन्दरियसन्निकर्षस्य हेतुत्वेन अनागतादौ संयोगादेरभावादिति वदन्तीत्यादिना पूर्वाचार्यमतमनृद्य 
तत्र 'तदपरे न क्षमन्ते । आदौ सन्निकृष्टधूमविषयकः 'धूमो वहिव्याप्यः:' इत्यनुभवो भवति । 
व्याप्तिससरणमपि 'स धूमो बह्िव्याप्यः? इति धूमत्वप्रकारकमेव भवति । ततो व्यापिस्मृतिसमानप्रकारक 
धूमवानयम्‌' इति ज्ञानमुदेति । ततोऽनुमितिः । व्याघ्यनुभबस्मरणपक्षधर्मताज्ञानानां एकप्रकारकत्वेन 


२७६ || अभिनवताण्डवम्‌ | 


अनुमितिकारणत्वात्‌ । अपूर्वव्यक्तिलाभस्तु पक्षधर्मताबलात्‌ ' तथा च 'धूमो वहिव्याप्यः' इत्येव 
व्याप्त्यनुभव: । न तु सर्वो धूमो वहिव्याप्य:' इति । येनं सर्वधूमभानाथ सामान्यस्य प्रत्यासत्तित्वं 
अभ्युपेय स्यात्‌? इत्याशङ्कय, उच्यते, यदि सामान्यलक्षणा नास्ति तदाऽनुकूळतर्काभावदशायां धूमादौ 
व्यभिचारसंशयो न स्यात्‌ । प्रसिद्धधूमे वह्विसंबन्धावगमेन देशान्तरीयकालान्तरीयधूमस्य मानाभावेन 
अज्ञानेन तदुभयविशेष्यकसंशयायोगात्‌ । सामान्येन तु सकळप्रूमोपसितो धूमान्तरे विरोषादशनेन 
संशयो युज्यते इति संशयसिद्धयथ सामान्यलक्षणप्रत्यासत्तिः एष्टव्या’ इति समादधों | 


तन्न ॥। प्रसिद्धधूमे वह्निसंबन्धनिश्चयेऽपि देशकालान्तरभाविधूमस्य लोकव्यवहारात्‌ , विप्रति- 
फ्न्नः कारः धूमवान्‌ प्रल्येतरकालत्वात्‌ इत्यनुमानाद्वा अवगतौ धूमो वह्निव्यभिचारी न वेति मानस- 
संशयोपपत्तः । न च सामान्यप्रत्यासत््यभावे सर्वोपसंहारेण व्यापतिग्रहासंभवादस्यानुमानस्याप्रवृत्तिरिति 
काच्यम्‌ । सामान्यप्रत्यासत््यभावेऽपि अहृष्टोपगृहीतप्रत्यक्षेणेव व्यासिम्रहम्योक्तत्वात्‌ । चक्षुषा पुरोवर्ति- 
धूमदरशनानन्तरं अदृष्टोपणृहीतेनेव तेन सक्लधूमोपस्थितौ “धूमो वहनिव्यभिचारी न वा ?' इति चाक्षुषोऽपि 
संशयः उपपन्नः इति न संशयार्थं सामान्यस्य प्रत्यासत्तित्वकल्पना । अयुक्तं च अननुगतानां सामा- 
न्यानां प्रत्यासत्तिखम्‌ । अनुगतान्येव घटत्वादिसामान्यानीति चेत्‌ । 


अत्र वक्तत्यम्‌-- अनेकेषु घटेषु घटत्वादिसामान्यानि किमनेकेषु घटेषु व्यासज्य वर्तन्ते ? 
उत प्रत्येकं सामस्त्येन वर्तन्ते ? नाद्यः । एकस्य घटस्य दर्शने घटबुद्यभावापातात्‌ । न हि एकस्य 
घटस्य दशने द्वाविति बुद्धिभवति । येन घट इति बुद्धि 

द्वितीये कथ सामान्यस्य नाननुगमः १ एकैकत्र सामस्त्येन विद्यमानानां रूपरसादीनां 
नानात्वदशनात्‌ । अन्यथा घटपटादिषु नीरं नामैकमेव रूपम्‌ । किं नाम प्रत्येकं सामस्त्येनास्ती त्यापि 
स्यात्‌ । 

न हि रूपादिकं नाना घटत्वादिकं तु एकमेवेत्यत्र किञ्चिन्मानम्‌ । येन वेषम्यं स्यात्‌ । 

यदि घट इत्यनुगतबुख्यन्यथानुपपश्या घटत्वमेक स्यात्‌ तर्हि नीळ इत्यनुगतबुख्यन्यथा नुपपत्या 
नीळरूपमेक स्यात्‌ । यदि रूपाणां सारश्यदनुगतबुद्धिः धटत्वादीनामपि साइ्श्यादनुगतबुद्धिरश्तु ॥ 


रुचिदत्तस्तु- 'वद्विमानित्यनुमितेर्विशेषणज्ञानजन्यत्वानुमानादेव सामान्यप्रत्यासत्तिसिद्धिः । 
न च अनुमानादेव त्रिशेषणज्ञानमस्स्विति वाच्यम्‌ । अनवस्थापातात्‌ । तस्मात्‌ तत्र क्ळप्तसामान्य- 
प्रत्यासत्तिर्व्याष्यादिकमपि ग्राहयतीति तत्त्व’ इत्याह । 


॥ अनुमानखण्डः ॥ २७७ 


तन्न । उक्तरीत्या अदृष्टप्रत्यासत्त्येव विशेषणबुद्धेः सिद्धस्बात्‌ । तस्याननुगतत्वेन तेन 
विशेषणबुद्धयुदयासंभवस्योक्ततवाञ्च । 


पक्षधरस्तु 'सामान्यलक्षणां विना अन्धकारप्रत्ययानुदयप्रसङ्ग: । यावत्तजोविरहव्यक्तः 
यावत्तजोग्रहाधीनग्रहनियमात्‌ । न च तां विहाय यावद्यक्तिभानम्‌ । न च प्रतियोगिज्ञानं विना 
अभावधीरस्ति' इत्याह ॥ E 


तदापि न । अन्धकारस्य भावत्वेन अभावत्वाभावात्‌ । रूपादिगुणाश्रयस्य दरव्यस्वनियमात्‌ | 
अस्तु वा अन्धक्ारस्याभावत्वं; तथापि प्रतिषेधाकारबुद्धयविषयत्वेन अन्धकारबुद्धः प्रतियोगिज्ञानान- 
पक्षत्वात्‌ । अन्यथा प्रमेयत्वेन घटाभाबज्ञानेऽपि प्रतियोगिधीसापेक्षत्वं स्यात्‌ । 

शिरोमणिस्तु-- 'सामान्यलक्षणां विनाऽपि अयं कालः सुखप्रागभाववान्‌ सुखोर्पादकालीन- 
“्वसप्रतियोगी वा कालत्वात्‌ एताहशकाछत्बाद्वा इत्यनुमानादसिद्धसुखस्य ज्ञानं सुलभमेवेति सामान्य- 
लक्षणाप्रत्यासत्तिः न! इत्याह । | 

तदपि न । सुखप्रागभाववानिति स्वपरिचितवर्तमाननिष्ठसुखप्रागभावसाधने बाधात्‌ 
_ अपरिचितपुखप्रागभावस्य प्रतियोमिज्ञानाभावेन ज्ञातुमशक्यत्वात्‌ । न च- 'प्रतियोगितावच्छेदका- 
'वच्छिन्नज्ञानमेव अभावज्ञानकारणम्‌ । न तु प्रतियोगिज्ञानमपि । गौरवात्‌ । प्रकृते च तदवच्छेद- 
क[वच्छिन्नन्ञानसद्भावात्‌ सुखप्रागभावज्ञाने नानुपपन्न’ इति वाच्यम्‌ । तत्तत्सुखत्वादीनामेव तत्मति- 
योगितावच्छेदकत्वेन सुखत्वस्य अनवच्छेदकत्वात्‌ । निषेधज्ञानस्य निषेध्यज्ञानपूर्वकत्वेन प्रतियोगि- 
ज्ञानस्य भाव्यत्वाच । 


अत एव द्वितीयानुमानमपि परास्तम्‌ । एष्यत्सुखज्ञानाभावेन सुखोत्पादकालीनध्वंसप्रतियोगि- 
त्वज्ञानासंभवात्‌ । 
यत्त- सामान्यलक्षणप्रत्यासत्तिनिराकरण तदनुमतमेवास्माकाम्‌ । 
॥ इति मण्युक्तसामान्यलक्षणप्रत्यासत्तिभङ्कः ।॥ 
साध्यत्वामिमतव्यापकत्वे सति साधनत्वाभिमताव्यापकः उपाधिः । साध्यत्वाभिमतव्यापकत्व- 
मात्रे प्रमेयत्वादौ गतम्‌ । अतः साधनत्वाभिमताव्यापक इति विशेषणम्‌ । साधनरबाभिमताव्यापकत्व- 
मात्रे तु धूमाव्यापके महानसत्वादो गतम्‌ । अतः साध्यत्बाभिमतव्यापकत्वे सतीति विशेषणम्‌ । 


२७८ __ | अभिनवताण्डवम्‌ ॥ 


नच 'सः श्याम: मित्रातनयत्वात' इत्यनुमानोपाधी पक्षधर्मावच्छिन्नसाध्यव्यापके शाकपा- 
कजत्वे, 'प्रागभावः विनाशी जन्यत्वात्‌? इत्यनुमानोपाधी साधनावच्छिन्नसाध्यव्यापके भावत्वे च 
झुद्धसाध्यव्यापकत्वाभावेन अव्यापकत्वात्‌ नेदे लक्षणमिति युक्तम्‌ । साघनपक्षधर्मावच्छिन्नसाध्य- 
व्यापकानां अनुपाचित्वात्‌ । तत्र शास्त्रकाराणां उपाधिशड्दव्यवहारस्तु उपाधिसारञ्यनिवन्धनः | 
उपाधिसादश्य तु स्वव्यभिचारेण हेतोः साध्यव्यभिचारितालिङ्गत्वम्‌ । यथा हि शुद्धसाध्य- 
व्यापकेन आर्ट्रेन्धनाद्युपाधिना बहिः धूमव्यभिचारी धूमंव्यापका द्रॅन्धनव्यभिचारित्वात्‌ इति हेतोः साध्य 
व्यभिचारो विज्ञायते तथेव पक्षधर्मावच्छिन्रसाध्यव्यापकोपाधिनापि साध्यञ्यभिचारित्वं विज्ञायते । 


तथाहि- मित्रातनयत्वं नरस्वावच्छिन्नश्यामत्वव्यभिचारि, तद्यापकशाकपाकजत्वव्यमिचारित्वात्‌ 
इति विशिष्टव्यभिचारेऽवगते विशेषणस्य प्रमाणसिद्धस्वात्‌ विशेषणव्यभिचारायत्तविशिष्टव्यभिचार- 
पयवसानायोगेन विशेष्यव्यभिचारेणेव विशिष्टव्यमिचारः पर्यवसितो भवति इति । 


न चास्य उपाधित्वमेवास्तु इति वाच्यम्‌ । विशिष्टव्यभिचारद्वारा साध्यन्यमि चारज्ञापकर्वेऽपि 
उपाधिवत्‌ साक्षादेव साध्यव्यभिचारागमकतबात्‌ । अवच्छिन्नसाध्यव्यापकसाधनाव्यापकोपाधेः नियमेन 
साध्यव्यमिचारगमकत्वाभावाच्च । 


घटो गुणवान्‌ द्रब्यस्वादित्यत्र प॒थिवीत्वावच्छिन्नसाध्यव्यापकक्रियावस्वस्य कथमपि हेतोः 
साध्यव्यभिचारगमकत्वामावात्‌ । 


याऽपि “इदमेव सामान्यलक्षणम्‌ । साध्यपदेन अवच्छिन्नानवच्छिन्नसाध्यस्य अभिधानात्‌ । 
न च तत्र प्रतिपक्षासंभवः । यदवच्छिन्नसाध्ये य उपाधिः तद्यावृत्तः तद्विदिष्टाभावे हेतुत्वोपपत्तः 
इति सुधा; सा तु अवच्छिन्नसाध्यव्यापकसाधनाव्यापकरूपोपािप्रतिनिधेरपि उपचारतः उपाषिशब्द- 
वाच्यताऽम्तीत्यभिप्रेय उपाधिशब्दवाच्यतायां मुख्यामुख्यत्वरूप॑ अवान्तरविशेषं अविवक्षित्वा 
प्रवृत्ता इति न तद्विरोधः शङ्कयः । 


अतः एब 'यदवच्छिन्नसाध्ये य उपाधिः तश्यावृत्तः तद्विरिष्टाभावे हेतुत्बोपपत्तः इति 
विशिष्टसाध्य एव अवच्छिन्साध्यव्यापकस्य उपाधित्वमुक्तम्‌ । अन्यथा शुद्धसाध्योपाधेरपि तस्य 


- || अनुमानखण्ड: ॥ २७९ 


व्यतिरेकमुखेन साक्षारशुद्धसाध्यव्यतिरेकगमकत्वासंभवेपि परम्पया तशब्यतिरेकस्य साध्यन्यतिरेक- 
हेतुल्वोपपत्तः इत्यवध्ष्यत्‌ । 


न च ओत्सर्गिकव्यासिनिरूपकेष्टसाधनररूपसाध्यन्यापके अन्नत्वरूपसाधनाव्यापके विषसम्प- 
केशून्यत्वेऽतिव्यासिरिति वाच्यम्‌ । तस्यापि लक्ष्यत्वात्‌ । न च अनुमानस्य आभासताप्रसङ्गः । 
आत्समिकः्यापिके व्याप्तिग्राहकप्रमाणसद्भावेन न्यभिचारस्यैव अदोषतया तदुन्नायकोपाधेरप्यदोषत्वात्‌ । 


॥। इति खमते उपाधिनिरूपणम्‌ ॥ 


मणिकारस्तु- 'बब्यमिचारित्वेन साधनस्य साध्यव्यभिचारित्वं सः उपाधिः । लक्षणं 
तु पथवसितसाध्यव्यापकत्वे सति साधनाव्यापकत्वम्‌ । बद्धर्मावच्छेदेन साध्यं प्रसिद्ध तदवच्छिन्न 
पर्यबसितं साध्यम्‌ । स च धर्मः साधनमेव । कचिद्‌ द्रन्यत्वादि कचिन्महानसत्वादि । तद्यथा- ध्वंसः 
विनाशी जन्यत्वादित्यादौ साधनमेव साध्यप्रसिब्यवच्छेदको धर्मः । जन्यत्ववति विनाशित्वस्म 
सुप्रसिद्धत्वात्‌ । वायुः प्रत्यक्षः प्रत्यक्षस्पर्शाश्रयत्वात्‌ इत्यत्र द्रव्यत्वं. साध्यप्रसिच्यवच्छेदको धर्मः । 
द्रव्यत्ववति बहिरिन्द्रियप्रत्यक्षत्वमिति प्रसिद्धत्वात्‌ । अयं धूमवान्‌ वहेः इत्यत्र महानसत्वादिः 
'ध्यप्रसिब्यत्रच्छेदको धर्मः । महानसत्वादिमति धूमस्य प्रसिद्धृत्वात्‌ । तथाच आद्यानुमाने जन्यत्वा 
वच्छित्रसाध्यव्यापकं भावत्वे उपाधिः । द्वितीयानुमाने द्रव्यत्वावच्छिन्नबहिरिन्द्रियप्रत्यक्षत्वव्यापक- 


उद्धतरूपवत्व उपाधिः । तृतीयानुमाने मह्दानसत्वायवच्छिन्नसाध्यन्यापकं व्य्गनवत्वादिकं उपाधिः? 
इत्याह । 


तन्न्‌ । स्थाल्यादिमत्त्वादे; धूमानुमानोपाधित्वप्रसङ्गात्‌ । भवति हि स्थाल्यादिमत्त्व महानसत्वा - 
चच्छिनस्य वह्दे: व्यापके, अव्यापक च धूमस्य | 


न च पर्थबसितसाध्यव्यापकेत्यनेन यत्किञ्चिद्धर्मावच्छिन्नसाध्यन्यापकत्वे न विवक्षितम्‌ । 
किन्तु साधनव्यापकधर्मावच्छिन्नसाध्यव्यापकत्वं विवक्षितम्‌ । स्थाल्यादिमस्वं च महानसत्वावच्छिन् 
साध्यव्यापकमपि न साधनव्यापकधर्मावच्छिन्नसाभ्यव्यापकमिति नोपाधिरिति वाच्यम्‌ । 'कचिन्महा- 
नसत्वादि' इति साधनाव्यापकमहानसत्वादेरपि साध्यप्रसिध्यवच्छेद्कतायाः त्वंयेबाभिघानात्‌ । स 
श्याम: मित्रापुष्टत्वात्‌ इत्यत्र नरत्वावच्छिन्नइयामत्वव्यापकस्य शाकपाकजत्वस्य अनुपाधित्वप्रसङ्गाच्च । 
न हि नरत्व साधनव्यापकमिति युक्तम्‌ । मित्रापृष्टकोकिलादों अभावात्‌ । न चासावनुपाचिः 


२८० _ -॥ अभिनवताण्डवत्‌ ॥ 


स्वव्यभिचारेण साधनस्य साध्यव्यभिचारोन्नायकत्वात्‌ । तस्येव स्वया उपाधिशब्दप्रवृत्तितया 
अभिधानात्‌ । 


अथ यद्धमावच्छेदेनं साध्यं प्रसिद्ध तद्धर्मावच्छिन्नसाध्यव्यापकत्वे सति तद्धर्मावच्छिन्नसाधना- 
व्यापकत्वं विवक्षितम्‌ । ततश्च स्थाल्यादिमत्त्वं महानसत्वावच्छिन्नरवह्वेरिव तदवच्छिन्नधूमस्यापि 
व्यापकमिति नोपाधिरिति चेत्‌ । न 1 पर्वतो धूमवान्‌ वहेः इत्यनुमानोपाधां आर्द्रेन्धनप्रभवव ह 
अव्याप्तेः । यथाहि आर्ट्रेन्धनप्रभववहिः आर्ट्रेन्थनावच्छिनधूमस्य व्यापकः तथेव आद्रन्धनावच्छिन्नवहरपि 
व्यापकः इत्यस्य सुप्रसिद्धस्वात्‌ । | 


रुचिदत्तस्तु----. पवसितसाध्यव्यापकत्वे सति साध्यव्यभिचारिसाधनाव्यापकत्वं वा 
साध्यसमानाधिकरणत्वे सति साध्यव्यभिचारिसाधनाव्यापकत्वं वा लक्षणम्‌ । अत्र च -निरधिकरणे 
साध्यविरुद्ध च सवैथा उपाधिव्यवहाररहिते अतिव्याप्तिबारणाय सत्यन्तम्‌ । व्य्ञनवश्चादेः  धूमादि- 
हेतौ उपाधित्वप्रसङ्गवारणाय साध्यव्यभिचारि इति । नानेन रूपेण ज्ञातस्योपाथेः व्यभिचारोन्नाय- 
कत्वम्‌ । येन उपाधिज्ञानकाल एव व्यभिचारस्य ज्ञातत्वात्‌ उपाधेः वैयर्थ्य स्यात्‌ । किन्तु शुद्ध- 
साध्यव्यापकत्वपक्षधर्मावच्छिन्नसाध्यव्यापकस्वादिना ज्ञातस्य उपाधेः व्यभिचारोन्ायकत्वम्‌’ इत्याह । 


तन्न । धूमवान्‌ वहवः इत्यत्र पाषाणादेरपि उपाचित्वप्रसङ्गात्‌ । तस्यापि पर्वतरबावच्छिन्न- 
साध्यव्यापकत्वे सति साध्यव्यभिचारिसाधनाव्यापकत्वात्‌ , साध्यसमानाधिकरणत्वे सति साधना- 
च्यापकत्वा्च । 


अस्तु तस्याप्युपाधिरवमिति चेत्‌ । न । शुद्धसाध्यव्यभिचारोन्नायकत्वाभावेन तस्यानुपाघि- 
त्वात्‌ । पापाणादों उपाधिव्यवहाराभावाच । एवमप्युपाधित्वाङ्गीकारे आकाशादेरप्युपाधित्वापच्या 
तद्रारकविशेषणवेयश्यीत्‌ । 


पक्षघरस्तु- 'यश्यभिचारिस्वलिङ्गकानुमितिविषयः साध्यव्यमिचारित्वं यत्र साधने सः 
तत्रोपाथिः । तथा च विशेषणाव्यभिचारित्वसहकारिणा विशिष्टसाध्यव्यापकव्यभि चारित्वलिङ्गन 
शुद्धसाध्यव्यभिचारानुमितिजननात्‌ । शझुद्धसाध्येऽपि पक्षधर्मावच्छिन्नसाध्यव्यापकोऽप्युपाधिः भवति’ 
इत्याह । | 


॥ अनुमानखण्ड; ॥ २८१ KER 


तदपि न "पर्वतः आकाशवान्‌ धूमात्‌? इत्यत्र घटस्य उपाचित्वप्रसंगात्‌ । घटव्यमिचारित्व- 
लिङ्गन धूमस्य आकाशब्यभिचारित्वज्ञानात्‌ । तन्मते आकाशव्यभिचारित्वस्य केवलान्वयित्वेन सर्व- 
व्यमिचाराणां तलिङ्गत्वात्‌ । 


न च घरव्यमिचारित्व घरात्यन्ताभावसामानाघिकरण्यम्‌ । एवं च साघिकरणत्वमात्रम्येव 
गमकत्वे शेषवैय्यर्थ्यमिति वाच्यम्‌ । अखण्डोपाधौ वैय्यथ्यशङ्कानुदयात्‌ । अन्यथा 'शन्दरोऽभिधेय 
प्रमेयत्वात्‌? इत्यत्रापि वेय्यथ्यशङ्काप्रसङ्गः । प्रमाविषयत्वं हि प्रमेयत्वम्‌ । एवं च “विषयत्वमांत्रणालं 
कि प्रमापदेन' इति [तत्रापि] वक्त शक्यत्वात्‌ । 


यदत्रोक्त- 'साध्यपदेन सिद्धियोम्यस्य विवक्षितत्वात्‌ नातिप्रसङ्गः । न ह्यवृत्तित्वेन 
प्रमितस्य आकाशस्य सिद्धियोग्यता अस्ति । सिद्धिविधुरत्वेन उपस्थितेः । अवृत्तित्वाज्ञाने च घटव्यमि- 
चारिस्वादिना तद्यभिचारानुमापनात्‌ । यत्नैवाधिकरणे आकाशवृत्तिताश्रमः तद्धेमे घटव्यभिचारित्वस्य 
आकाशव्यभिचारित्वेन सह व्यभिचारस्फुरणात्‌’ इति । | 


तन्न । “'आकाशो घटाधिकरणमात्रवृत्तिः इति भ्रमदद्यायां आकाशे पक्षघमेतासामानाघि 
करण्येन सिद्धियोग्यतायाः संभवात्‌ , घटव्यभिचारित्वस्य आकाशव्यभिचारित्वेन न्यमिचारस्फुरणा- 
भावेन तेन तत्साधनसौ रभ्यात्‌ । 


शिरोमणिस्तु-- 'साध्यासमानाधिकरणस्य साध्यव्यापकाभावस्य वा अधिकरणं यत्‌ साधनवत्‌ 
[साधनाघिकरण] तन्निष्ठप्रतियोगितावच्छदकावच्छिन्नप्रतियोगिव्यधिकरणात्यन्ताभावप्रतियोगिताव- 
च्छेदकसाध्यसमानाधिकरणवृत्तिधर्मवत्यं उपघित्व' इत्याह । तस्यार्थः साध्यासमानाधिकरणधर्मस्य 
साध्यव्यापकाभावस्य वा अधिकरण [समानाधिकरण] यत्‌ साधनाचिकरण [साधन] तन्निष्ठः [तद्रन्निष्ठ]- 
प्रतियोगितावच्छेदकावच्छिन्नप्रतियोगिव्यघिकरणो योऽत्यन्ताभावः तखतियोगितावच्छेदकः साध्यसमा- 
नाधिकरणवृत्तिः यो धर्मः तद्वच्वं उपाचित्वं’ इति । 


अस्ति चेद॑ आद्रेन्नादिशुद्धसाध्यव्यापकोपाधो । साध्यासमानाधिकरणायोगोलकत्वरूपधमस्य 
साध्यव्यापकी भूतधूमसामम्यभावस्य चाधिकरणे साधनाधिकरणे अयोगोलके विद्यमानस्य प्रतियोगि- 
तावच्छेदकावच्छिन्नप्रतियोगिव्यघिकरणस्य आर्द्रेन्धनात्यन्ताभावस्य प्रतियोगितावच्छेदकी भूतसाध्य- 


समानाधिकरणा रन्धनवृत्या द्रॅनधनतवार्यधर्मवच्वस्य तत्र सुप्रसिद्धत्वात्‌ । 

ददे4- २८२ ।। अमिनवताण्डवम्‌ |। 


अस्ति च अवच्छिन्नसाध्यव्यापकश्ञाकपाकजत्वाद्युपाधौ । साध्यासमानाधिकरणमित्राष्टमग्भत्व- 
ख्पघर्मा घिकरणसा धना धिकरणाष्टमगर्भगतप्रतियोगितावच्छेदकावच्डिन्नप्रतियोगिव्यधिकरणशाकपाकजस्वा- 
त्यन्ताभावस्य प्रतियोगितावच्छेदकी मूतश्यामत्वसमाना धिकरणशाकपाकजत्ववृत्तिशाकपाकजत्वत्वरूप- 
घ्मवत्त्वस्य तत्र सुप्रसिद्धत्वात्‌ । 


अत्र घमत्वमात्रे उपाधित्वं इत्युक्ते धूमानुमाने वह्िसामग्री उपाधिः स्यात्‌ । अतः 'साध्य- 
समानाघिकरणवृत्ति' इत्युक्तम्‌ । एवमपि तत्रेव वह्विसामम्याः न उपाधित्वपरिहारः । साध्यसमाना- 
विकरणसामग्रीवृत्तिसामग्रीत्वूपधर्मवत््तात्‌ । दद्वयुदासाय 'साधनवन्निष्ठात्यन्ताभावग्रतियोगिता- 
वच्छेदक' इति साध्यसमानाधिक्ररणवृत्तिघर्मविशेषणम्‌ । एवमपि "घटः द्रव्यं प्रथिवीतबात्‌? इत्यत्र 
घटसंयोगस्य उपाधित्वं प्राप्नोति । तस्यापि उक्तधर्मवत्त्वात्‌ । अतः प्रतिगेगिव्यधिकरणेत्यत्यन्ताभाव- 
विशेषणमुपात्तम्‌ । एवं सति (छप द्रव्य सत्त्वात्‌ः इत्यत्र गुणकर्मान्यत्वविशिष्टसत्त्वस्य उपाधित्वं 
न प्राप्नोति । साधनवन्निष्ठगुणकर्मान्यत्ववि शिष्टसत्त्वात्यन्तामावस्य सभ्वरूपप्रतियोगिसमानाधिकरणत्वेन 
प्रतियोगिव्यषिकरणात्यन्ता मावप्रतियोगितावच्छेदकधर्मवच््वाभावात्‌ । तदर्थ प्रतियोगितावच्छदका- 
वच्छिन्नति प्रतियोगिविशेषणम्‌ । उक्ताभावस्य सत््वरूपप्रतियोगिसमानाधिकरणत्वेऽपि प्रतियोगिता- 
वच्छेदकावच्छिन्नप्रतियोगिसमानाधिकरणत्वाभावात्‌ अव्याप्तिपरिदारः । एवमपि धूमानुमाने व्यञ्जना- 
देरपि उपाधित्वं प्राप्नोति । साधनाधिकररणनिष्ठामावप्रतियोगितावच्छेदकव्यञ्ञनत्वादिधर्मवत्वात्‌ । 
तद्व्युदासाय साध्यासमानाधिकरणधर्माधिकरणेतिः साघनाधिक्ररणविरेषणमिति बोध्यम्‌ । 


तदेतदसत्‌ । 'धूमवान्‌ बह्दे:' इत्यत्र व्यञ्जनादेरपि उपाधित्वापातात्‌ । तत्रापि साध्यासमा- 
नाधिकरणधर्माधिकरणहेत्वषिकरणायोगोळकवृ ततिप्रतियोगितावच्छेदका वच्छिन्नप्रतियोगिव्यधिकरणव्यञ्जना- 
तयन्ता भावप्रतियोगितावच्छदक्रसाध्यसमानाघिकरणब्यञ्जनवृत्तिव्यञ्जनत्वरूपधर्मस्य मुप्रसिद्धत्वात्‌ । 
व्यञ्जनादी उपाधिञ्यवहाराभावेन तस्य अनुपाधित्यात्‌ । तस्मिन्नेव बढ्दयनुमाने हृदवृत्तित्व- 
विशिष्टवाच्यत्वेन रूपेण वाच्यत्वस्य उपाधित्वापाताच । भवति हि धूमरूपसाध्यासमानाधिकरणस्य , 
अबोगोळकत्वस्य साध्यत्यापकाभावस्य च यदधिकरणं अयोगोलकं साधनवत्‌ तन्निष्ठप्रतियोगितावच्छे- 
दकावच्छिन्नप्रतियोगिव्यधिकरणहदनिष्ठवाच्यत्वाभावस्य हदनिष्ठत्वविशिष्टवाच्यत्वत्व प्रतियोगिताव- 
च्छदक साध्यसमानाघिकरणे वाच्यत्वे वृत्ति चेति । | 
साध्यव्यापक्रत्वसाधना व्यापकत्वावच्छेदकरूपानतिरिक्तवृत्तिसाध्यसमाना घिकरणयरिकिचिद्वर्म 
व्यापकतावच्छेदकत्वरूपवत्वे इति शिरोमण्युक्त लक्षणान्तरम्‌ । अस्ति चेदं शुद्धसाध्यव्यापकार्द्रेन्त्- 


॥ अनुमानखण्ड: ॥ २८३ RR? 


नाद्युपाधो । साध्यतावच्छेदकावच्छिन्रसाध्यव्यापकत्वस्य साधनतावच्छेदकावच्छिन्रसाधनाव्यापक- 
त्वस्य च यत्‌ अवच्छेदकरूपं आर्द्र्धनत्व, तदनतिरिक्तवृत्ति तदेव, तदभिन्नस्य तदतिरिक्तदेशवृत्ति- 
रवासम्भवात्‌ । तदेव च साध्यसमानाधिकरणयस्किचिद्वर्मव्यापकतावच्छेदकरूपम्‌ । घूमसमानाघिकरणं 
कालविशेषावच्छिन्न महानसत्वं यत्र तत्र आर्द्रन्धन इति व्याततः । एवे च उक्तरूपावच्छदकानतिरिक्त- 
बृत्तिसाध्यसमाना धिकरणयत्किचिद्धर्मत्यापकतावच्छदकरूपाद्रन्धनवत्त्वस्य तत्र सत्त्वात्‌ । | 


अस्ति च अवच्छिन्नसाध्यव्यापकशाकपाकजत्वाद्युपाघो । शुद्धसाध्यव्यापकत्वस्य साधना- 
व्यापकत्वस्य चावच्छेदकं रूप साधनस्य साध्यव्यभिचारनिरूपकाष्टमगभरूपाधिकरणावृत्तित्वम्‌ । 
यत्र श्यामत्वे तत्र मित्राष्टमगभेवृत्ति धर्मः यत्र च मित्रातनयत्वे न तत्र मित्राष्टमगभवृत्तिधर्मः 
यत्र च मित्रातनयत्वे न तत्र मित्राष्टमगभेवृत्तिपदार्थः इत्यस्ति । मित्राष्टमगर्भे व्यभिचारात्‌ । 
एवं च मित्राष्टमगर्भवृत्तित्वस्य अनतिरिक्तवृत्तिधर्मः शाकपाकजत्वत्वम्‌ । तदधिकरणे शाकपाकजत्वे 
मित्राष्टमगर्भवृत्तित्वस्य सत्वात्‌ । तञ्च शाकपाकजस्वत्वं साध्यसमानाधिकरणयरिकिचिद्धर्मस्य 
नरत्वावच्छिन्नश्यामत्वस्प व्यापकतावच्छेदकं रूपम्‌ । तच अवच्छिन्नोपाथी शाकपाकजत्ये 
अस्तीति सुप्रसिद्धमेवेति । 


“साध्यव्यापकत्वे सति साधनाव्यापकत्वं’ इत्येताबन्मात्रोक्तो साध्यव्यापकस्य अरण्यस्थार्द्रेधनस्य 
उपाचित्वं न स्यात्‌ । तदथं साध्यव्यापकत्वसाधनाव्यापकत्वावच्छेदकरूपवस्वोक्तौ . अवच्छिन्नसाध्य- 
व्यापकशाकपाकजत्वादौ उपाधित्वं न स्यात्‌ । तदथ तदनतिरिक्तवृत्तिधर्मवत्वविवक्षायां "धूमवान्‌ 
वहः इत्यत्र हृदत्व हृदत्वत्वेन उपाधिः स्यात्‌ । हदत्वत्वस्यापि साध्यन्यापकत्वसाधनाव्यापकस्वा- 
वच्छेदकायोगोळकवृत्तित्वरूपधर्मानतिरिक्तवृत्तित्वात्‌ । अस्ति हि हदत्वत्वाधिकरणे हृदत्वे अयोगोल- 
कावृत्तित्वम्‌ । तत्परिहाराय उक्तरूपानतिरिक्तवृत्तिधर्मस्य साध्यसमानाघिकरणधर्मव्यापकतावच्छेदक- 
रूपत्वे उक्तम्‌ । एवं च सति असंभवः प्राम्मरोति । उपाधितावच्छेदकस्य साध्यसमानाधिकरण- 


प्रमेयत्वादियावद्धमव्यापकतावच्छेदकत्वाभावात्‌ । तत्परिहाराय 'यस्किचित्‌, इति साध्यसमानाघि- 
करणधर्मविशेषणम्‌? इति ॥ 


तन्न । 'तत्‌ द्रव्य सत्त्वात्‌? इत्यत्र सत्तायाः उपाधितापत्तः । सत्तात्वस्य साध्यव्यापकत्वे सति 
साधनाव्यापकतायाः यत्‌ अवच्छेदकं रूपं गुणकमोन्यत्वविदिष्टसत्तात्वं, तदनतिरिक्तवृत्तिरवात्‌ । 
सत्तात्वाधिकरणस्य गुणकर्मान्यत्वविरिष्टसत्तात्वाधिकरणस्य च भेदाभावात्‌ । 


स्क २८४ ॥ अभिनवताण्डवम्‌ ॥ 


एवं द्रव्यत्वरूपसाध्यसमानाधिकरणगुणकर्मान्यत्वविशिष्टसक्त्वरूपयरिकचिद्धर्मव्यापकतावच्छंद- 
कत्वाच ॥ | 


~ ळा. 


धूमवान्‌. बह्देरित्यत्र महानसत्वत्वेन महानसत्वस्य उपाधितापत्तेश्च । तस्यापि साध्यव्यापकत्व- 
साधनाव्यापकत्वावच्छेदकांयोगोलकवृत्तित्वरूपधर्मानतिरिक्तवृत्तिमहानसत्वत्वाख्यसा व्यसमानाघिंकरण- 
यत्किचिद्धमव्यापकतावच्छेदकरूपवत्त्वात्‌ । | 
रूपादिसाध्यकद्रव्यत्वादिहेती प्रश्रिवीत्वाभावादे: उपाघितामङ्गीक्कत्य 'स्वविशिष्टसाध्यानधि- 
करणीमूतसाधनानविकरणवृत्तिघर्मावच्छिन्नसाध्यव्यापकत्वे सति साधनान्यापकत्व' इति लक्षणान्तरं 
कृत्वा, अत्र च पूर्वदलप्रविष्टा या साधनव्यक्तिः तदव्यापकत्वे बोध्यम्‌ । तेन रूपादिना गुरुत्वादौ 
साध्ये प्रथिवीत्वाभावादी नातिप्रसङ्गः इति चोक्तम्‌ । 


अस्याथः-- उपाघिविशिष्टे यत्साध्यं तस्यानघिकरणं, यत्साधनाधिकरण तद्रृत्तिघर्मावच्छिन- 
साशयञ्यापकत्वे सति उपाधिविशिष्टसाध्यानघिकरणवृत्तिसाधनन्यक्त्यव्यापकत्वमेवोपा चित्व’ इति । 


अस्ति चेदं 'रूपी द्रव्यत्वात्‌? इत्यनुमानोपाधौ प्रथिवीत्वाभावे । उपाघिविशिष्टसाध्यानधिकरणे 
द्रव्यरूपसाधनाधिकरणे आकाशे वर्तमानगन्धानधिकरणत्वरूपधर्मावच्छिन्नरूपव्यापकत्वस्म जलादौ 
एथिव्यां विवक्षितसाधनव्यक्त्यव्यापकत्वस्य च सत्वात्‌ । न हि प्रथिवोवृत्तिद्रव्यतबमाकाशवृत्तिद्रञ्यत्व 
च भिन्नम्‌ । येन विवक्षितसाधनव्यक्त्यव्यापकत्वं उपाधेः न स्यात्‌ । | 


नास्ति चेद 'गुरुत्ववान्‌ रूपात्‌? इत्यनुमानगतप्रथिवीत्वाभावरूपोपाध्याभासे । तत्र उक्तरूप- 
पक्षधर्मावच्छिन्नसा ध्यव्यापकत्वसत्तवेञपि, यन्िष्ठघर्ममादाय साध्यव्यापकत्वे गृहीतं तदधिकरणवृत्ति- 
साघनाव्यापकत्वाभावात्‌ । न हि तेजोरूपं प्रथिवीरूपं चेकम्‌ । येन प्रथिवीरूपाव्यापकत्वेन उपाधेः 
तेजोरूपाव्यापकत्व स्यात्‌ । 


ननु “गुरुत्ववान रूपात्‌? इत्यत्र प्रथिवीत्वाभावोऽपि उपाधिरस्तु । किं तद्वारणाथ पूर्वदल- 
प्रविष्टसाधनऽ्यक्त्यव्यापकत्वविवक्षया ? इति चेत्‌ । न। व्यभिचारोन्नायकत्वासंभवेन तत्र तस्य 
अनुपाघित्वात्‌ । तथा हि रूपं प्रथिव्यप्तेजोगतं मिन्नमिन्नमेव । एवं च यत्र तेजोरूपे गुरुत्वरूप- 
साध्यव्यभिचारः न तत्र प्रथिवीत्वाभाषरूपोपाधितर्यमिचारः । यंत्र च प्रथिवीरूपे प्रृथिवीर्वाभाव- 
रूपोपाधिञ्यभिचारः न तत्र शुरुत्वरूपसाध्यव्यमिचारः । सति चैव कथमुपाधिव्यभिचारः साप्य- 
व्यभिचारं गमयेत्‌ । सामानाधिकरण्यशुन्थत्वात्‌ । 


॥ अनुमानखण्ड: | | २८५ १३. 


ननु “रूपी (गुरु)द्रव्यखाव्‌ इत्यत्रापि प्रथिवीत्वाभावः द्रव्यत्वे रूपन्यभिचारं कथं गमयेत्‌ । 
प्रथिवीत्वाभावव्यमिचारस्य गन्धादौ सद्भावेऽपि रूपन्यभिचाराभावेन ब्याध्यभावात्‌ । ततश्च तत्रापि 
नायं उपाधिः इति चेत्‌ । उच्यते । केवलस्य प्रृथिवीत्ववद्ूत्तित्वलक्षणस्य प्रथिवीत्वाभावव्यभिचारस्म 
रूपव्यभिचारोन्नायकत्वाभावेऽपि विशेषणान्तरविशिष्टस्य तदस्त्येव । तथा हि प्रिञ्यत्वं रूपव्यभिचारि 
सत्ताट्र्यत्बजलत्बानीति प्रतीतिविशेष्यत्वे सति प्रथिवीत्ववद्दृत्तित्वात्‌ सत्तावत्‌ । सत्तायां हि 'सत्ताद्र- 
व्यरबजळत्वानि' इति प्रतीतिविशोष्यत्वे सति प्रृथिवीत्ववद्वृत्तित्वरूपसाधनं रूपव्यभिचारित्वलक्षणं च 
साध्य सुप्रसिद्धम्‌ । 


अत्र चानुमाने सत्ताग्रहण सत्ताजातेः दृष्टान्तत्वसिध्यर्थम्‌ । अन्यथा द्रव्यत्वजलत्वे इति 
प्रतीतिनिशेप्यत्वे सति प्रशिवीवृत्तित्वस्य तत्र अभावेन साधनविकलो दृष्टान्तः स्यात्‌ । . द्रव्यत्वम्रहण 
असिद्विवारणार्थम्‌ । अन्यथा 'सत्ताजलत्वे’ इति प्रतीतिविशेप्यत्वे सति प्रथिवीवृत्तित्वस्य द्रव्यत्वे अभावेन 
असिद्धिः स्यात्‌ । प्रथिवीत्ववदृवृत्तितवरूपविशेष्यसङ्कावेऽपि सत्यन्तविशेषणाभावात्‌ जलत्वग्रहणं 
विशेप्यवेय्यश्यपरिहारार्थम्‌ । अन्यथा 'सत्ताद्रव्यत्वे' इति प्रतीतिविशोप्यत्वमात्रस्य रूपव्यभिचारसाधन- 
समर्थत्वेन प्रथिवीत्ववदवृत्तित्वादिति . बिशेष्यवैय्यथ्ये स्यात्‌ । जलत्वग्रहणे पुनः क्रियमाणे न दोषो 
भवति । 'सत्ताद्रव्यत्वजळत्वानि’ इति प्रतीतिविशेष्यत्वरूपसाधनस्य जलत्वे सद्भावेऽपि रूपव्यभिचार- 
रूपसाध्याभावेन जळत्वे व्यभिचारप्राप्तो तत्परिहाराय प्रथिवीत्ववदवृत्तिस्वरूपविशेष्यस्य आ।वइ्यकत्वाच्‌ 
इति ॥ तन्न । स्वविशिष्टपदवैय्यर्थ्यात्‌ । | 


यदत्र केनचिदुक्तम्‌ 'स्वविशिष्टपदादाने साध्यानधिकरणीभूतसाधनाधिकरणप्वविज्ञान- 
दशायामेव व्यभिचारस्फूर्तिः स्यात्‌ । ततश्च उपाधेः वैय्यथ्य स्यात्‌ । तन्मा भूत्‌ इत्येव(तद)मथ 
विशेषणम्‌ । स्वविशिष्टपदोपादाने च न दोषो भवति । हेतोः विशिष्टसाध्याभाबवद्रततित्वज्ञानेऽपि 
शुद्धसाध्याभाववद्वृत्तित्वज्ञानाभावात्‌' इति । 


तन्न । उपाधिमत्तया विज्ञाते द्रव्यस्वरूपसाधनाधिकरणे आकाशादौ उपाधिविशिष्टसाध्या- 
भाबज्ञाने व्यभिचारज्ञानानिवारणात्‌ । विरेषणबति विशिष्टाभावस्य विरोष्याभावायत्तत्वनियमात्‌ । 
अतिव्यास्यादिवारकविरोषणस्यैन्न लक्षणप्रवेशनियमेन प्रमोजनान्तराय विशेषणोपादानायोगाच । साधना- 
व्यापकस्वमात्रस्यैब आवइयकत्वेन पूर्वदलप्रविष्टसाधनव्यक्त्यव्यापकत्वाभिधानायोगाच्च । 


कूँ २८६ ॥ अभिनवताण्डवम्‌ ॥ 


न च रूपादिना गुरुत्वादो साध्ये प्रथिवीत्वाभावस्य उपाधिस्ववारशाय पूर्वदलप्रविष्टसाधन- 
व्यक्त्यव्यापकत्वे वक्तव्यमिति वाच्यम्‌ । द्रव्यत्वेन रूपे साध्ये अनुपाघेरपि प्रथिवीत्वाभावस्य 
उपाधित्वमङ्गीकृत्य तदनुगुण लक्षण ब्रुवता रूपेण गुरुत्वे साध्ये प्रथिवीत्वाभावस्य उपाधित्वनिवारणस्य 
अकर्तव्यत्वात्‌ । | | 


न च द्रव्यत्वेन रूपे साध्ये 'द्रव्यस्यं रूपव्यमिचारि, सत्ता द्रव्यत्व-जलानि' इति प्रतीति- 
विशेष्यत्वे सति प्रथिवीस्ववद्वृत्तित्वात्‌' इति उक्तविधया व्यभिचारोन्नायकत्वात्‌ भवत्येव तत्र 
णृथिवीत्वाभावः उपाधिः । रूपेण गुरुत्वे साध्ये उपाधिव्यभिचारवति प्रथिवीरूपे गुरुत्वव्यभिचारा- 
आवेन साध्यव्यभिचारासमानाधिकरणस्य पृथिवीत्वाभावरूपोपाधिव्यभिचारस्म साध्यव्यभिचारोत्तायकः 
त्वासंभवात्‌ नासो तत्र उपाधिरिति तद्वारणधुचितरमिति वाच्यम्‌ । 'रूपं गुरुत्बव्यभिचारि, सत्तारूप- 
जळत्वानीतिप्रतीतिविरोप्यत्वे सति प्रृथिवीत्वाभावव्यभि चारिस्वात्‌ सत्तावत्‌’ इति प्रथिवीत्वा- 
भावस्य गुरुत्वव्यभिचारोन्नायकत्वसंभवात्‌ इति । 


यदि 'सत्तारूपे' इति प्रतीतिविशेष्यत्वमात्रस्येव व्यभिचारोन्नायकत्वसंभबात्‌ एथिवीत्वा- 
भावस्य अत्र नोपाधितबम्‌ , तह 'सत्ताद्रव्यत्वेः इति प्रतीतिविदोष्यत्वमात्रस्यैव व्यभिचारोन्रायकरव- 
संभवात्‌ तत्रापि प्रथिबीत्वाभावस्य नोपाधित्वमिति । एवं अन्यान्यपि लक्षणानि निरसनीयानि । 


॥ इति परोक्तोपाधिलक्षणभङ्गः ॥ 


श्रीरस्तु ॥ उपाधेः दूषकताबीजमुच्यते । उपाधिः कदाचिदव्याध्युन्नायकः । कदाचित्‌ 
बाधोन्तायकः । कदाचित्‌ प्रतिपक्षोन्नायकः । व्यापतिग्रदणवेलायां अव्या्तेरेव उन्नायकः । न 
बाधप्रतिपक्षयोः । पक्षे साध्योपसंहारवेलायामेव बाधप्रतिपक्षयोरवकाशात्‌ । | 


न च प्रत्यक्षेण साध्यव्यापकोपाधेः साधनाब्यापकखग्रहदशायामेव साधनाधिकरणे साध्याभाव- 
रूपाव्यासिम्रहस्य संभवेन उपाधेरव्यास्यनुमापकस्वमयुक्तम्‌ । प्रत्यक्षासंभव एव अनुमानस्य अनुसर्त- 
व्यत्वात्‌ इति वाच्यम्‌ । 'यत्र धूमः तत्राद्रैन्धन' इत्युपाधेः साध्यव्यापकत्वं ग्रृहीतवत: 'आर्ट्रे्थन 
वहिरूपसाधनाव्यापक्तं न वा’ इति जिज्ञासायां तद्विचारा प्रवृत्तस्य भूयस्सु स्थानेषु सहचारं पश्यतः 
कदाचिदयोगोळके वहिदशनेऽपि आद्रेन्धनमपश्यतः साधनाव्यापकत्वग्रहेऽपि प्रतियोगिज्ञानविधुरस्य 


॥ अनुमानखण्डः || २८७ कवक 


साधनाधिकरणे साध्याभावरूपन्यभिचारग्रहासंभवेन अनुमानस्य अबश्य अनुसर्तव्यत्वात्‌ । तथा 
वहिधूमयो: व्यासिम्रहणवेलायां 'आद्रेन्धन धूमव्यापर्क वहूंथव्यापक' इति आप्तोपदेशे अनुमानेनेंव 
व्यभिचारज्ञानमिति वक्तव्यत्वाच्च । साध्यत्वामिमतस्य अतीन्द्रियले अव्याप्तः अनुमानेनेव वेद्यत्वाच ! 
पक्षा देप्रविभागानन्तरं स्वार्थानुमाने पूर्वानुभूतोपाधिस्मरणे सति उपाधिः बाधोन्नायको भवति । 
साध्यव्यापक्रोपाधिनिवृस्या साध्यामावनिश्चये पूर्वानुमानस्य बाधितविषयत्वावश्यंभावात्‌ व्यापकनिवृत्त्या 
व्याप्यनितृत््यनुमानस्य व्यापिपक्षधर्मतोपेतत्वेन बलवत्त्वात्‌ । 


` एवं वादिप्रतिकादिविवाददशायां प्रतिवाद्युद्वावितोपाधिः उभयवादिसंमतः चेत्‌ बाधस्येव 
उन्नायकः । व्यास्िपक्षधर्मतोपेतत्वेन उपाधिव्यतिरेकरूपलिङ्गस्य बलक्तत्वात्‌। | 


उद्गावितोपाधेः वाद्यसंमतत्नरे तु प्रतिपक्षोन्नायको भवति । अभिमानतः उभयोरपि समवछत्वात्‌ । 


ननु वाद्यसंमतोपाचिः प्रतिपक्षोन्नायकः इस्युक्तम्‌ । प्रतिपक्षानुमाने अन्यतरा संमतोपाध्युद्ठावना- 
भावप्रसङ्गात्‌ । पूव प्रतिपक्षेणेब प्रतिरुद्धानुमाने प्रतिपक्षोत्थापकोपाधिकृत्याभावात्‌ । 


न च पूर्वप्रवृत्तप्रतिपक्षदार्ढ्याय , प्रतिपक्षान्तरोद्भावनमिति वाच्यम्‌ । असमथसमुदायस्याप्य- 
समर्थत्वात्‌ इति चेत्‌ । न । प्रतिपक्षानुमाने प्रतिवाद्यसंमतमुपा धिमुद्धा व्य प्रमाणेन संमतं कारयित्वा 
बाध चोदयामीत्याशयेन उपाद्युद्ठावनसंभवात्‌ , पक्षांदिप्रविभागानन्तरं बाघप्रतिपक्षयोरन्यतरस्य उद्भावकः 
इति न नियमः । किन्तु यदि उपाधिः पक्षाब्यावृत्तः तर्हि बाषध्रतिपक्षयोरन्यतरोङ्कावकः । यदि 
न व्यावृत्तः तर्हि अव्यास्यनुमापकः । अत एव 'पर्वतो धूमवान्‌ बह्दे: इत्यत्र उपाधेः पक्षव्यावृत्य- 
भावात्‌ अनुद्ठाव्यत्वमिति वदन्तः परास्ताः वेदितव्याः । 


नम्वेबं सुधाविरोधः । '्याप्तम्रहणवेखायां अव्यापिरेव, भनुमानभ्रवृत्युतरकारु सत्प्रतिपक्षतेव' 
इति अन्याप्िप्रतिपक्षयोरेवोन्नायकत्वाभिधानात्‌ इति चेत्‌ । सामर्थ्यौनिर्धारणायामेव प्रतिपक्षः; 
निर्धारिते तु सामर्थ्ये 'बाधको वा स्यात्‌ बाध्यो बा’ इति को नाम नाभ्युपेति' इति बाधोन्नायकप्वस्यापि 
सुधायाममिधानात्‌ ।. 


'स॒ एबोपाधिदोषो5पि इति प्रमाणलक्षणबाक्यमपि 'उपाघेरुभयसम्मतत्वाभावदशायां 
समबलप्रमाणविरोधान्तर्भावः' इत्यभिप्रायेण प्रवृत्तमिति न तद्विरोधः । 


शश २८८ | अभिनंबताण्डवम्‌ ॥ 


नन्वेबे संदिग्धोपाधिः अदूपण स्यात्‌ । उक्ताव्यास्याद्यन्नायकत्वासम्भवात्‌ इति चेन्न । 
अव्याप्युन्नायकस्वेन अदोषत्वेऽपि व्यमिचारसंश्याधायकत्वेन दोषत्वात्‌ । व्यभिचारनिश्चयवत्‌ व्यमि- 
चारसंशयस्यापि दोषत्वात्‌ । 


ननु दूप्यानुमानस्य तर्कावतारे उपाधित्वेन अभिमतोऽनुपाभिरेव । साध्याव्यापकत्वात्‌ । 
प्रतिपक्षानुमानस्य तदनुग्रहे तु बाध एवेति न प्रतिपक्षावसरः इति चेत्‌ । न। यदा उभयत्र न 
तर्कावतार: तदा प्रतिपक्षः इत्यङ्गीकारात्‌ । 


ननु दूष्यानुमाने तकोवतारदशायां उपाधेरप्रवृत्तेः तर्कानवतारे तु व्याप्तिग्रहविरहेण अनुमानस्य 
दृष्टत्वात्‌ किं उपाधिचिन्तया ? इति चेत्‌ । न । शङ्गानवतारदशायां तके विनाऽपि व्यासिग्रहदशनेन 
तर्कस्य व्यासिग्रहाहेतुत्वात्‌ । (तर्क सत्येव व्याप्तिग्रहः नान्यथा’ इत्यङ्गीकारे तु तर्केस्यापि व्याति- 
मूलत्वेन तकपरम्परया अनवस्था स्यात्‌ । 


॥। इति खमते उपाधेः दृषकताबीजनिरूपणम्‌ ।। 


श्रीरस्तु ॥ अथ उपाध्याभासाः- असाधारणविपर्ययः । अप्रसिद्धसाध्यविपयय; । 
पूर्वसाधनव्यतिरेकः । पूर्वसाधनव्याप्यव्यतिरेकः । उत्तरसाधनन्याप्यव्यतिरेकः । पक्षविपक्षान्यतरान्यः 
त्वम्‌ । पक्षेतरवृत्तिसाध्याधारत्वं इत्येवमाद्याः बहुविधाः । 


तत्र असाधारणविपर्ययो यथा- वह्निमान्‌ धूमात्‌ इत्यत्र पक्षतरत्बम्‌ । पर्वतो न वहिंमान, 
पर्वेतत्वात्‌ इति प्रयोगे उपाधिव्यतिरेकस्य हेतोः सपक्षमात्रव्यावृत्तत्वात्‌ । 


` अप्रसिद्धसाध्यविपर्ययो यथा- शब्दः अभिधेयः प्रमेयत्वात्‌ इत्यत्र अशढ्दत्वम्‌ । शब्दो 
नाभिधेयः शव्दत्वात्‌ इति प्रयोगे साध्याप्रसिद्धः । 


पूर्वसाधनव्यतिरेको यथा- 'शर्करारसः अनित्यः अनित्यवृत्तिगुणत्वात्‌ इति बादिप्रयोगानन्तरं 
प्रतिवाद्युपन्यस्ते “शर्करारसः नित्यः रसनेन्द्रियजन्यनिर्विकपकविषयस्बात्‌ रसत्ववत्‌” इति अनुमाने 
अनित्यवृत्तिगुणस्वव्यतिरेकः । अत्र यद्यपि अनित्यवृत्तिगुणत्वाभावः साध्यव्यापकत्वे सति साधना- 
व्यापकस्वात्‌ अनित्यवृत्तिगुणत्वाभावत्वेन उपाधिरेव । तथापि न पूर्यैसाधनब्यतिरेकत्वेन उपाधिः । 
पूर्वत्वापरत्वयो: अव्यवस्थितत्वात्‌ । 


॥ अनुमानखण्ड: ॥ २८९ 


पूर्वसाधनव्याप्यव्यतिरेको यथा-_ 'क्षित्यादिके सकतृकं कायत्वात्‌’ इति वादिना उक्ते 
प्रतिवादी वदति क्षित्यादिक विकतृकम्‌ । अस्मत्संमतकतृरहितत्वात्‌’ इति । अथ वादी आह- 
पूवेसाधनस्य कार्यत्वस्य यद्‌ व्याप्यं भावत्वे सति अनित्यत्वं, तद्विरहः: उपाधिः? इति । अयमपि 
साध्यव्यापकत्वात्‌ साधनाव्यापक्रत्वात्‌ उपाधिरेव । तथापि पूर्वसाधनव्याप्यविपययत्वेन रूपेण 
आभास एव | पूर्वसाभनव्याप्यत्वा दे: अञ्यवस्थितत्वात्‌ । Me 5“ 5 


उत्तरसाधनव्यतिरेको यथा-- 'शर्करारसो नित्यः रासननिविकल्पकविषयत्वात्‌ रसत्ववत्‌' 
इति वादिना उक्ते शकेरारसोऽनित्यः अनित्यवृत्तिगुणत्वादिति प्रतिपक्षमुक्स्वा प्रतिबादी आह- 'त्वदनु- 
माने उत्तरसाधनव्यतिरेकः उपाघिरपि’ इति । यद्यपि अयमुपाधिरेव । तथापि उत्तरसाधनव्यतिरेकत्वेन 
रूपेण आभास एव । तद्यथा धूमत्वेन रूपेण बहिव्याप्योडपि धूमः पुरोवर्तित्वेन रूपेण आभास एव । 


उत्तरसाधनव्याप्यव्यतिरेको यथा- क्षित्यादिकं विकठृंक अस्मत्संमतकतृरहितत्वात्‌्, इति 
वादिना उक्ते क्षित्यादिकं सकतृकं कार्यत्वात्‌’ इति प्रतिपक्षं विधाय प्रतिबादी आह- 'उत्तरसाधनस्य 
कार्यत्वस्य यदू व्याप्यं भावत्ने सति अनित्यत्वं; तद्विरहः वाद्यनुंमाने उपाधिः, इति। अस्य 
[ध्यव्यापकत्वे सति साधनाव्यापकत्वेऽपि उत्तरसाधनव्याप्यव्यतिरेकत्वस्य अव्यवस्थितत्वात्‌ तेन 
रूपेण आभासत्वम्‌ । 


पक्षविपक्षान्यतरान्यत्वं यथा-- धूमानुमाने पर्वतहदान्यतरान्यत्वम्‌ । 


पक्षेतरवृत्तिसाध्याधारखं यथा- धूमानुमाने अपर्वेतीयवह्यधिकरणत्वम्‌ । एवमन्येषामपि 
यथासंभव उदाहरणमूह्यम्‌ ॥ | ही 


॥ इत्युपाथ्याभासनिरूपणम्‌ ॥। 


साध्यधर्मप्रकारकानुमितिविषयत्वयोग्यता पक्षता । यदा विशेष्यतया साध्यधमेप्रकारकयदीयानु- 
मितिविषथत्वयोग्यता यस्य तदा तं प्रति सः पक्षः इति यावत्‌ । योग्यता च कचित्‌ संदेहात्‌ भवति । 
यथा वहिमत्तया संदिग्धस्य पर्वतस्य । कचित्त सिषाधयिषया भवति । वहिमत्तया निश्चितेऽपि महानसे 
सिषाधयिषया अनुमितिदशनात्‌ । कचित्त उभयाभावेऽपि अदृष्टवशाद्‌ भवति । तद्यथा-घनगर्जितादि 
श्रवणे काळविशेषस्य 'अयं कालो वृष्टिमान्‌ घनगजनविरेषवत्वात्‌' इति । संदेहवत्‌ विपर्ययोऽपि 


पक्षताप्रयोजकः । अत एब संदिहानं प्रतीव आन्तं प्रत्यपि तर्कावतारो भवति । 
37 | 


२९० ॥ अभिनवताण्डवम्‌ ॥ ` 


इयांस्तु विशेष: । सन्दिहानः स्वयमेव निर्णयाय प्रवर्तते । आन्तस्तु 'त्वज्ज्ञानं आन्तिः’ 
इत्याधतोक्ते निर्णयाय प्रवर्तते । पूर्वपक्षात्मकम्रमनिवृत्तये अधिकरणप्रवृत्तः सर्वत्रोपलम्भात्‌ । 


कचित्‌ सभ्यादीनां कल्पनयाऽपि पक्षता । अत एव वादिप्रतिवादिनोः मध्यस्थपरिकल्पित- 
निषयमारम्ब्य वितण्डा प्रवर्तते । एव जल्पे विद्यापरीक्षात्मकवादेऽपि मध्यस्थपरिकल्पनयेव पक्षता 


भवति । | 
कचित्त परकीयसंभावितसंशयाहरणेनापि पक्षता भवति । तद्यथा- परार्थानुमानप्रयोक्तु: । 


न च श्रोतुरेव पक्षता अस्तु । किं वक्तुः पक्षताङ्गीकारेण ? इति वाच्यम्‌ । वक्तुरपि 
अनुमित्युत्पादात्‌ । न हि परार्थ न्यायप्रयोक्तुः न्यायानुसंघानवतः अनुमितिः न उत्पद्यते इति 
युक्तम्‌ । असति प्रतिबन्धे करणस्य क्रियोत्पादस्वाभाव्यात्‌। न च सिद्धिरेव प्रतिबन्धकेति 
युक्तम्‌ । सिद्धविषयकानुमितेः क्राप्यनुत्पादप्रसङ्गन सिद्धसाघनत्वाख्यानुमानदोषस्य अलीकत्वापातात्‌ । 


एवं अज्ञानमपि पक्षताप्रयोजकम्‌ । अज्ञातबोघनाय परार्थानुमानप्रवृत्तिदशनात्‌ । खे 
परकीयाज्ञानाहरणमित्याचनेकं पक्षताप्रमोजकं द्रष्टव्यम्‌ । 


उक्त च सुघायां- “वस्तुतस्तु अनुमितिविषयः पक्षः' इति । 


मिथ्यात्वानुमानखण्डने 'साध्यघर्मविशिष्टः पक्षः? इति अयावलक्ष्यमानिलक्षणमेब उक्तमिति 
न अमानुमितिपक्ष अत्र्या्तिः दोषाय इति बोध्यम्‌ । 


न च सत््रतिपक्षस्थले परस्परप्रतिबन्धेन अनुमितेरजननात्‌ अनुमितिविषयत्वयोम्यतारूपलक्षण 
तत्राव्याप्तमिति वाच्यम्‌ । तत्र निश्चयात्मकानुमित्यजननेऽपि एककोटिकसंश्यात्मकानुमितिजननाङ्गी- 
कारात्‌ । 


न च 'यत्सद्भावे लिङ्गामिमतं ज्ञानमेन न जनयति, संशबविपरययौ वा करोति’ इति 
पद्धत्युक्तः सत्प्रतिपक्षस्थले लिज्ञामिमतं ज्ञानमेव न जनयतीति वाच्यम्‌ । तद्वाक्यस्य “साथ्या- 
भावेन रिङ्गस्य व्यास्यनुसन्धानवतः “शब्दो नित्यः कृतकत्वात्‌’ इत्यादिरिङ्गेन ज्ञाने न उदेति’ 
इत्यर्थेत्वात्‌ । 


॥ अनुमानखण्ड; ॥ २९.१ 


न च विरुद्धानुमानपक्ष अव्याप्तिः । विरूद्धहेतुना अनुमितेरजननेन तत्र अनुमितिविषयत्व- 
योग्यताभावात्‌ इति वाच्यम्‌ । तत्र अनुमितिविषयरवाभावेऽपि योग्यतासद्वावात्‌ । अन्यथा 
विरुद्धतवाप्रतिसन्धानदशायां कार्योत्पत्तिः न स्यात्‌। अयोग्ये कार्योत्पादाददनात्‌ । अनुमिति- 
विषयत्वयोभ्यतारूपपक्षता स्वरूपसत्येव अनुमितिहेतुः । न तु तज्ज्ञानम्‌ । 


॥ इतिः खमते पक्षतानिरूपणम्‌ ॥ 


श्रीरस्तु ॥ मणिकारस्तु-- सिपाथयिषाविरहसहङ्तसाथकप्रमाणाभावो यत्र सः पक्षः । 
तेन सिषाधयिषाविरहसहक्कतं साधकं प्रमाण यत्रास्ति न सः पक्षः । यत्र साघकप्रमाणे सत्यसति वा 
सिषाधयिषा, यत्र च उभयाभावः, तत्र विशिष्टाभावात्‌ पक्षत्व' इति ! यद्यपि .पक्षत्वस्य केवलान्वयि 
त्वात्‌ नास्य भेदकत्वम्‌ ; तथापि पक्षपदप्रवृत्तिनिमित्त उक्तम्‌ इत्याह । 


तन्न । 'पर्वतोऽम्िमान्‌ धूमवत्वात्‌, इति प्रयोगवेलायां महाहदादेरपि पक्षत्वापातात्‌ । 
सोऽपि पक्ष एवेति इष्टापत्तिः इति चेत्‌ । न। तत्र बह््यभावप्रमायाः बाधत्वप्रसङ्गात्‌ । पक्ष 
साध्याभावप्रमायाः बाधत्वात्‌ । मागासिद्विप्रसङ्गाच । पर्वतस्य अपक्षत्वापाताश्च । सिषाधयिषा- 
विरहसहक्कतमानस्यैव सत्त्वात्‌ । 


न च पर्वते अनुमानरूपसाधक्रमानसद्भावेऽपि अनुमानेतरसाधकमानाभावस्य विवक्षितत्वात्‌ 
न असंभवः इति वाच्यम्‌ । अनुमित्यनन्तरमपि पक्षतापत्तः । तदापि सिषाधयिषाविरहसहङृतानु- 
मानेतरसाधकमानाभावसद्भावात्‌ ॥ म 


रुचिदत्तस्तु-- “अत्र च साधकमानपदं सिद्धिपरम्‌ । तेन तारृंशसिद्धयभाव एव पक्षता’ 
इत्याह ॥ 


तन्न । महाहदस्य पक्षत्वानिस्तारात्‌ । 


ननु सिषाधयिषाविरहसहक्कतसिद्धिनिषयत्वाभावो विवक्षितः । स च प्रागभावः । तस्य 
च हदवृत्तित्वाभावात्‌ नोक्तदोषः इति चेत्‌। न। सिद्धौ सत्यां सिषाधयिषावशेन पक्षताऽभाव- 
प्रसङ्गात्‌ । वर्तमानायाः सिद्धेः विशेषणाभावेन प्रागभावायोगात्‌ । यदपि मणौ- 'सिषाधयिषा- 
विरहसहक्रत साधकप्रमाण यत्रास्ति न सः पक्षः’ इति । | 


२९२ ॥ अमिनवताण्डवम्‌ ॥ 


तदापि. न । प्रत्यक्षादिजन्यसिद्धिदशायामपि 'अञ्निमान्‌ धूमवत्त्वात्‌? इति ..केनचि 
अनुमितिदशनेन तत्रापि पक्षतासद्भावात्‌ । अन्यथा सिद्धसाधक्रत्वं अनुमानदूषणं न स्यात्‌ । सिद्ध- 
साधकत्वेन अभिमतानां अज्ञापकत्वमेव दोषः स्यात्‌ । 


किञ्च अयोगोलक पक्षीकृत्य “वहिमत्‌ धूमात्‌’ इति साधने असिद्धिर्नाम दृषणाभिधाने न 
स्यात्‌ । साधकमानवतः तस्य अपक्षत्वेन तदवृत्तित्वस्य अदोषत्वात्‌ । 


यदपि “द्यपि पक्षत्वस्य केवलान्वयित्वात्‌ नास्य भेदकत्वस्‌ । तथाऽपि पक्षपदप्रत्रृत्तिनिमित्त 
उक्तम्‌ इति । तदपि न। पक्षत्वस्य . ससंबन्धिकत्वेन तङक्षणस्य भेदकत्वसंभवात्‌ । अन्यथा 
पक्षत्वस्येव कारणत्वस्यापि केवलान्वयित्वात्‌ कारणलक्षणमपि ` अव्यावर्तकं स्यात्‌ । अपि च यदि 
पञ्चत्वं केवलान्वयि पक्षशन्द[पद]प्रबृत्तिरपि सवत्रेति प्रमेयत्वमेव तथा वाच्यम्‌ । कृत सिषाधयिषा- 
निरशसहकृतसिद्धत्रभावत्वेन इति । 


॥ इति मण्युक्तपक्षताभङ्कः ।। 


शिरोमणिस्तु- 'स्वविषयसिद्यनुपहिततदन्यमात्रलिङ्गकानुमितीच्छातिरिक्तानुमितीच्छाविरह- 
विशिष्टसाध्यतावच्छदकसंबन्धावगाहिसाध्यतावच्छेढकावच्छिन्नसाध्यविशेषणकघर्मितावच्छेदकावच्छिन- 
प्रक्ृतघर्मिविषयकसिद्धयभावः पक्षता इति आइ । 


अस्यार्थः- स्वस्य सिषाधयिषायाः विषयीमूता या सिद्धिः अनुमितिरूपा, तया अनुपहिता 
प्रकृतलिङ्गान्यमात्रलिङ्गका या अनुमितीच्छा तदन्या या अनुमितीच्छा तद्विरहविशिष्टा या साध्यता- 
वच्छेदकावच्छिन्रसाध्यतावच्छेदकसंबन्ावच्छिन्नसाध्यविशेषणकधर्मितावच्छेदकावच्छिन्नप्रक्ृतधमिविष- 
थिका सिद्धिः तदभावः पक्षता । | 


अस्ति चेदं संदेइविषये पर्वतादिरूपे पक्ष । तत्र साध्यसिद्धेरेब अभावेन उक्तूपविशिष्टसि- 
द्धथभावस्म सत्त्वात्‌. । अस्ति च सिद्धिनिषये महानसादिरूपे पक्ष । तत्र सिद्धिसद्भावेऽपि 
तदन्यमात्रढिङ्गकानुमितीच्छातिरिक्तानुमितीच्छासद्घावेन तद्विरहविशिष्टसिद्धरभावात्‌ । 


अत्र सिद्धिस्थले पक्षतासम्पत्तये 'अनुमितीच्छाविरहविशिष्टः इति सिद्धिविशेषणम्‌ । तत्र 
विशेषणा भावप्रयुक्तविशिष्टभावसद्भावात्‌ पक्षतालाभ: । 'धूमेन वह्दिमनुमिनुयाम्‌’ इतीच्छासद्वावे 


_॥ अनुमानखण्डः ॥ २९३ 


सिद्धिदशायां आलोकलिङ्गकपरामर्शात्‌ न अनुमितिरित्यविवादम्‌ । ततश्च तत्र पक्षताऽपि नास्त्येवेत्यपि 
अविवादम्‌ । एबं च अनुमितीच्छाविरहविशिष्टसिच्यभावस्थ तन्नापि सत्त्वात्‌ लक्षणस्य तत्रः अतिव्याप्तिः 
स्यात्‌ । तत्परिहाराय 'तदन्यलिङ्गकानुमितीच्छातिरिक्त’ इति अनुमितीच्छाविशेषणम्‌ । तत्र तदन्य- 
लिङ्गकानुमितीच्छातिरिक्तानुमितीच्छाविरहंरूपविरेषणस्यापि सद्भावेन न विशेषणाभावायत्तो विशिष्टा- 
भाबः इति नातिव्याप्ति 5 


“वूमेन-वा प्रकाशविशेषेण वा वहिमनमिनुयाम्‌' इति इच्छादशायां सिद्धिकाले पक्षतालाभाय 
'तदन्यमात्रलिङ्गक' इति मात्रपदोपादानम्‌ । तत्र तदन्यमात्रलिङ्गकानुमितीच्छातिरिक्तेच्छा उभय- 
लिङ्गकानुमितीच्छेव, इति तद्विरहरूपविदोषणाभावात्‌ विशिष्टाभावः इति पक्षतालाभः । 


यत्र 'पर्वतः साध्यवान्‌ , तब्याप्यधूमवान्‌ , तद्याप्यार्द्रन्धनादिसामग्रीविशेषवान्‌ , साध्यवत्त्वानु- 
मिति: इष्टसाधनं तद्याप्यधर्मवत्वानुमितिश्व इष्टसाधन’, इति समूहालम्बनात्मकमेकं स्मरण, तत 
साध्यतद्माप्यगोचरानुमितीच्छा, ततः पर्वतो बह्दिमान्‌ , बहिव्याप्यधूमवाश्च' इत्येकेव अनुमिति 
तत्र अनुमित्यनन्तरं च पुनरनुमितिप्रसङ्गः । तत्र साध्यसिद्धिसद्भावेऽपि, ततः पूर्वक्षणे अनुमित्सा 
सद्भावेन अनुमित्साविरह विशिष्टसिब्यभावरूपपक्षतासङ्राबात्‌ । अनुमित्यात्मकलिङ्गपरामशस्यापि 
सद्भावात्‌ इति तद्वारणाय “स्वविषयसिद्धयनुपहित’ इति अनुमितीच्छाविशेषणम्‌ । | 


प्रकृते च अनुमित्सायाः स्वविषयानुमितिरूपसिद्धघुपहितत्वेन अनुपहितेच्छाविरहविशिष्ट- 
सिद्धेरेव भावेन तदभावाभावात्‌ न पक्षता । 


तेजस्त्वादिना पर्वतीयबह्निसिद्विदशायां सिषाधयिषाविरहेऽपि पर्वतस्य पक्षतालाभाय 'साध्यता- 
चच्छेदकावच्छिन्न' [साध्यविशेषणक] इति सिद्धिविशेषणम्‌ । तत्र तेजस्स्वेन रूपेण साध्यसिद्धावपि 
साध्यतावच्छेदकावच्छिन्नसाध्यविशेषणक्रसिद्यभावस्य सुलभत्वात्‌ पक्षतालाभः । 


समवायेन पर्वते वहिः’ इति त्रमदशायां संयोगेन वह्दयनुमितिपक्षतालाभाय 'साध्यतावच्छेदक- 
संरन्धावच्छिन्न-साध्यविरेषणक इति सिद्धिनिशेषणम्‌ । तत्र समवायेन बह्विविशेषणकसिद्विसद्भावेऽपि 
साध्यतावच्छेदकसंयोगसंबन्धेन सिद्यभावात्‌ पक्षतालाभः । 


२९२४ ॥ अभिनवताण्डवम्‌ ॥ 


'पाषाणमये वहिः? इति सिद्धिदशायां सिषाधयिषानिरहृकाले पर्वतत्वेन पर्वतस्य पक्षताळाभाय 
“घर्मितावच्छेदकाबच्छिन्नधर्मिविषयक' इति सिद्धिविशेषणम्‌ । तत्र पाषाणमयत्वावच्छेदेन साध्यसि- 
द्वावपि घर्मितावच्छेदकपर्वेतत्वावच्छिनन सिख्यभावात्‌ पक्षतालाभः । 


पर्येतान्तरे बहिसिद्विदशायां सिषाधयिषां विना पर्वतान्तरस्य पक्षतासंपत्तये 'तद्धर्मिविषयक' इति 
सिद्धिविशेषणम्‌ । धर्ग्यन्तरविषयकसिद्विसद्भावेऽपि प्रक्कतधर्मिविषयकसिच्ामावात्‌ पक्षतालाभः' 
इति ॥ | 


तन्न । महाहदे अतिव्याप्तेः । तत्र सिद्धेरेवाभावेन त्वदुक्तविशिष्टसिख्यभावस्यापि सत्त्वात्‌ । 
सिद्धसाधनस्थले उक्तरूपेच्छाविरहसद्वावेडपि सिद्धिदशायां पक्षतासद्वावेन तत्राव्याप्तेः । 


न च तत्र पक्षतैव न इति वाच्यम्‌ । अनुमित्यभावप्रसंगात्‌ । न च सिद्धेः प्रतिबन्धकत्वात्‌ 
न तत्रानुमितिः इति वाच्यम्‌ । तथा सति सिद्धसाधकत्वाख्यदूषणस्य अळीकतापातात्‌ । न हि करण 
सिद्ध न साधयति; सिद्धसाधनत्वं च एतस्य दूषणमिति संभवति । 


सार्वभौमस्तु 'सिषाधयिषाविरहविदिष्टस्वक्षणाव्यवहितोत्तरक्षणोत्पत्तिकानुमितिकभिन्ना या 
सिद्धिः, सिषाधयिषाविरहविरिष्टायाः तस्याः अभावः पक्षता’ इत्याह । 

तस्यार्थः-- सिषाधयिषाविरहविदिष्टो यः स्वक्षणः सिद्भिक्षणः । तदव्यवहितोत्तरक्षणोत्पत्तिका 
या सिद्धिः, सिषाधयिषाविनाशोत्तरक्षणोत्पन्ना सिद्धिः । एतन्मते सिषाधयिषाबिनाशानन्तरं द्वि(त्र]- 
त्रिक्षणानन्तरमपि सिद्धिसत्वेडपि अनुमिस्युत्पादाङ्गीकारात्‌ । तद्भिन्ना या सिद्धिः सिषाधयिपोत्पत्त्यनन्तरो- 
सत्तिविधुरा सिद्धिः । सिषाधयिषाविरहविरिष्टायाः तस्याः अभावः पक्षता । 


अस्ति चेदं सन्देहविषये पर्वतादिरूपे पक्ष । तत्र सिद्धेरेवाभावेन विशिष्टसिख्यभावस्य 
सम्भवात्‌ । अस्ति च सिद्विकालीनपक्षताके महानसादौ । यद्यपि महानसनिष्ठतया बहिसिद्धि:, 
सिषाधयिंषाविरहविशिष्टसवक्षणाव्यवहितोत्तरक्षणोत्पत्तिकानुमितिकभिन्ना । सिख्यनन्तरं सिषाधयिषा, 
तदनन्तरं परामशः, तदनन्तरमनुमितिः, इति स्क्षणव्यवहितोत्तरक्षणोत्पत्तिकानुमितिकत्वात्‌ । 
तथाऽपि सिषाधयिषायाः सत्त्वेन सिषाधयिषाविरहविरिष्टतदभावोक्तो बाधकाभावात्‌ । 

सिषाधयिषाविरहविशिष्टमहानसीयवहिसिद्धः स्वाधिकरणस्थूलका लाव्यवहितोत्तरक्षणोत्पत्तिकानु- 


मितिकत्वेन तद्विन्रसिद्धित्वाभावात्‌ । ताइशसिख्यन्तराभावमादाय मद्दानसस्य सिषाधयिषाविरह- 
विशिष्टसिद्धिकाले पक्षतां बारयितु 'स्वक्षणाव्यबहित' इति आद्य क्षणपदम्‌ । 


॥ अनुमानखण्ड; ॥ २९५ 


एवमपि महानसीयपूर्वाक्तसिद्धे: सक्षणापेक्षया अञ्यवहितोत्तरस्थूङकालोरपत्तिकानुमितिकतया 
तद्धिजत्वाभावात्‌ , सिद्यन्तरमादाय महानसस्य पक्षतां वारयितु 'अव्यवहितोत्तरक्षण' इति द्वितीये 
क्षणपदम्‌ | | 


सिषाधथिषाकाले महानसस्य सिद्धिदशायां पक्षतासंपत्तये 'सिषाधयिषाविरहविशिष्टाया' इति 
सिद्धिविशेषणम्‌ । अन्यथा सिषाधयिषाविरहविशिष्टस्वक्षणाव्यवहितोत्तरक्षणोत्पत्तिकानुमितिकभिन्न- 
सिद्धरेव सस्वैन तदभावाभावात्‌ पक्षता न स्यात्‌ । विदिष्टांभावोक्तौ तु पुनः न दोषो भवति । 
सिद्धिरूपविशेष्यसद्भावेञपि विशेषणाभावायत्तविशिष्टाभावसंभवात्‌ । 


सिषाधयिषाविरहविशिष्टसिख्यमाव: पक्षता’ इत्येतावन्मात्रोक्तो, यत्रादौ सिषाधयिषा तन्ना- 
शक्षणे “वह्निमान्‌ वहिन्याप्यधूमवान्‌? इति परामर्शात्मकसिद्धिः ततोऽनुमितिः, तत्र पक्षता न स्यात्‌ । 
सिषाधयिषायाः विनष्टस्वेन तद्विरहरूपनिरेषणस्य सिद्धिरूपविरोष्यस्य च सस्वेन विशिष्टाभावा- 
संभवात्‌ । तदर्थं पक्षताप्रतियोगिन्याः सिद्धः “वक्षणाव्यवहितोत्तरक्षणोत्पत्तिकानुमितिकभिन्न’ इति 
विशेषणम्‌ । सिषाधयिषोत्तरसिद्धेश्च स्वक्षणाव्यवहितोत्तरक्षणोत्पत्तिकानुमितिकत्वेन तद्भिन्नत्वाभावात्‌ । 
तदभावासंभवेऽपि न पक्षताहानिः । 


यत्र प्रथमं सिषाश्रयिषा, अनन्तरं प्रात्यक्षिकी सिद्धिः, अनन्तरं परामशः ततोऽनुमितिः, तत्र 
परामशक्षणे- पक्षतासम्पत्तये 'सिषाधयिषात्रिरहविशिष्ट' इति खक्षणविशेषणम्‌ । अन्यथा तत्र सिद्धेः, 
सिषाधयिषाविरहरूपविशेषणस्य च सत्त्वेन विदिष्टाभावासम्भवेन पक्षता न स्यात्‌ । न च सिञ्यन्तरा- 
भावमादाय पक्षता । प्रकृतसिद्धे: स्वप्रथमक्षणापेक्षया व्यवहिततृतीयक्षणोत्पत्तिकानुमितिकतयाऽत्यवहित- 
क्षणोतपत्तिकानुमितिकभिन्नसिद्वित्वेन तदमाबस्येव वक्तव्यत्वात्‌ । सिषाधयिषाविरहृविदिष्टेति 
सक्षणविशेषणोपादाने च न दोषो भवति । प्रकृतसिद्धेः सिषाधयिषा विरहविदिष्टस्वप्रथमक्षणापेक्षया 
व्यवहितोत्तरक्षणोत्पत्तिकानुमितिकत्वेऽपि सिषाधयिषाविरहनिशिष्ट्वस्थितिक्षणाव्यवहितोतरोत्पत्तिकानु- 
मितिकत्वेन तद्भिन्नतवाभावात्‌ तदन्यसिञ्भावस्यैव पक्षतात्वेन वक्तव्यत्वात्‌? इति । 


७ न्त i | 
तन्न । यत्र सिषाधयिषानाशकाले प्रात्यक्षिक्री सिद्धिः, अथ परामशः, तदनन्तरं चानुमितिः, 
तत्र परामशकाले पक्षताभावप्रसंगात्‌ । | 


तत्र परामर्शकाले  सिषाधयिषाविरहविशिष्टस्वोत्पत्तिक्षणाव्यवहितोत्पत्तिकानुमितिकमिन्नाया: 
सिद्धेः, सिषाधयिषाविरहस्य च भावेन विशिष्टाभावस्य चाभावात्‌’ इति शिरोमणिः । 


२९६ ॥ अभिनवताण्डवम्‌ ॥ 


सः स्थूलदृश्वा । .प्रकृतसिद्धे: प्रथमक्षणापेक्षया व्यबहितक्षणोत्पत्तिक[नुमितिकत्वेडपे स्वस्थिति- 
क्षणापेक्षया अव्यवहितक्षणोत्पत्तिकानुमितिकत्वेन तद्विन्नसिद्धित्वासंभवेन तदभावासम्भवस्य अदोषत्वात्‌ । 
वस्तुतस्तु धूमानुमाने महाहदस्यापि पक्षत्वप्राप्तिरिति दूषण बोध्यम्‌ ॥ 


॥ शिरोमण्युक्तपक्षतालक्षणभङ्ग; ॥ 


अनुमितिकरणस्य लिङ्गस्य व्यास्तिप्रकारकसमुचितदेशवृत्तित्वज्ञानं सहकारि । यथा वहिव्या- 
प्यधूमवानिति ज्ञानं धूमस्य । अत एव धूमवानयमिति ज्ञानात्‌ नानुमितिप्रसङ्ग 

प्राभाकराः मन्यन्ते- “ाप्यतावच्छेदकघ्रकारेण व्यापिस्मरण पक्षधर्मताज्ञानं चेति 
ज्ञानद्वयमेव अनुमितिहेतुः । लाघवात्‌ । न तु व्यासिविदिष्टपक्षधर्मताज्ञानम्‌ । गौरवात्‌ । परामशस्य 
हेतुत्व वदताऽपि तद्धेतुतया ज्ञानद्वयस्य अवश्य वक्तव्यत्वा्च । 


न. च ज्ञानद्रयस्य कारणस्वकल्पनापेक्षया एकस्येव विदिष्टज्ञानस्य कारणत्वकल्पनं लघु इति 
वाच्यम्‌ । अनुमितेः पूव विदिष्टज्ञाने प्रमाणाभावेन विदिष्टज्ञानाख्यधर्मिणः तत्कारणत्वस्य च 
गौरवेण अकल्प्यत्वात्‌ । धर्मिकल्पनातो धर्ममात्रकर्पनायाः लघुत्वेन क्ल्चज्ञानद्वयस्येव कारणत्व- 
कर्पनस्य औचित्याञ्च | क्ला ही 


अथ यथा तत्ताविशिष्टस्मरणे सति इन्त्रियसन्निकृष्टे 'स एवाय’ इति अभेदप्रत्ययो भवति 
तथा इन्द्रियसन्निक्ृष्ट धूमे वहिव्याप्यधूमस्मरणे धूमत्वासाधारणधर्मदशनात्‌ 'व्याप्योयम्‌' इत्यभेद- 
प्रत्यय: स्यात्‌ । सामम्या वृत्तत्वात्‌ ; इति स एव अनुमितिहेतुः इति चेत्‌ । न । प्रत्यक्षसामग्रीतो 
भिन्ने विषये अनुमितिसामम्प्याः .बलवत्त्वात्‌ । व्याप्याभेदप्रत्यक्ष पराभूय अनुमितेरेव उत्पत्तः । 
अन्यथा तवापि परामशोनन्तरं अनुव्यवसायो भवेत्‌ । नत्वनुमिति 


अस्तु वा पक्षधर्मतयाऽवगतस्य :- व्याप्यतया. अवगतेन स॒ भेदाग्रह एव अनुमितिह्देतु 
प्रामझहेतुतया तस्य आवइयकत्वात्‌ । अत एव असन्निकृष्टधूमादिज्ञानादपि अनुमितिः । . अन्यथा 
तत्र विशिष्टज्ञानासंभवेन अनुमितिः न स्यात्‌? इति । | 

तन्न । व्यापिमत्तया पर्वतीयधूमज्ञानाभावे पर्वते वहिसिद्यभावप्रसज्ञात्‌ । 'नदीपूरदशनेनः 


उर्थ्वदेशे वृष्टिसिद्धिः । वृष्टिदर्शनेन अधोदेशे नदीपूरसिद्धिः । धूमदशनेन धूमाधिकरणे एव वहि- 
सिद्धि: इति काथवेरूप्ये स्वस्वव्यास्यनुसरणमन्तरा कारणान्तराभावात्‌ । . 


॥ अनुमानखण्ड: ॥ | २९७ 


न चास्तु पर्वतीयधूमस्य वहिव्यापतिः, तज्ज्ञानं तु न अपेक्षितं इति वाच्यम्‌ । अननुसंहित- 
व्यासे: साध्यसिद्धो अनुपयोगात्‌ । 


किञ्च-- 'अपर्वतीयो धूमो वह्निव्याप्यः, न तु पर्वेतीयधूमः' इति म्राद्याभावानवगाहिअम- 
दशायां धूमात्‌ अनुमितिः न भवति इति अनुभवसिद्धम्‌ । न च पर्वतीयधूमव्यक्तः व्यभिचारज्ञानं 
जनकोभूतज्ञानविघटनमन्तरा अनुमितिप्रतिबन्धकं भवति इत्येतद्विघटनीये जनकी भूतज्ञानमास्थेयम्‌ । 


न चानेन विधटनीयं “स भूमो बहिव्याप्यः; अयं च धूमवान्‌’ इति विज्ञानद्वय; ततोऽका- 
मेनापि तद्विघटनीयस्य “वहिव्याप्यघूमवानये' इति विज्ञानस्य हेतुत्वमास्थेयम्‌ । न च धूमो 
वहिव्याप्यः' इति स्मरणे विद्यमाने धूमत्वविशेषदशनसद्भावेन “पर्वतीयधूमो न: वहिव्याप्यः? इति 
विभ्रमो न संभवति इति वाच्यम्‌ । सामान्यलक्षणप्रत्यासक््यनङ्गीकारवादिनः तव मते सर्वोपसंहारेण 
व्याप्तिग्रहाभावात्‌ , “धूमत्वे वहिव्याप्यत्वानधिकदेशवृत्ती'ति ज्ञानासंभवेन धूमत्वज्ञानस्य उक्तश्रमाप्रति- 
बन्धकरवात्‌ । न हि “करादि पुरुषत्वः्याप्यम्‌' इति ज्ञानाभावदशायां करादिदशने सति 'स्थाणु' रिति 
श्रमो नोत्पद्यते । येन अत्र "नाये धूमो वहिव्याप्यः इति श्रमानुदयः स्यात्‌ । सामान्यलक्षणप्रत्या- 
सत्तिसद्भावेऽपि धूमत्वस्य 'वहिव्यासतिव्याप्यत्वग्रहनियमाभावेन तस्य विशोषत्वनिश्चयाभावदशायां 
तद्ददानेडपि 'नेदं वहिव्याप्यम' इति अमसंभवाञ्च । | 


किञ्च “पर्वते बह्िव्याप्यम्‌' इति आश्तोपदेशात्‌ वहिव्याप्ये पक्षधमेतया यदा विज्ञायते 
तत्रापि अनुमितिः इश्यते । 


न च तत्र व्याप्यतावच्छेदकप्रकारकपक्षधमेताज्ञानस्वेन कारणत्वं अभ्युपगन्तु शक्यम्‌ । 
व्याप्यतावच्छेदकधूमत्वादेः अप्रकारत्वात्‌ । न च धूमाम्न्योः द्वयी व्याप्तिः । एका मह्ाव्यासिः; 
अपरा अवान्तरा । वहिव्याप्यधूम]वानयमिति ज्ञाने महाव्याध्यवच्छदकीभूता अवान्तरव्यास्िः 
प्रकारतया भासते इति वाच्यम्‌ । व्यासिमभेदे मानाभावात्‌ । 


अस्तु वा व्यासिभेदः । तथापि व्यास्यवच्छेदेन व्यासेरभावेन तत््रकारकत्वाभिधानैयर्थ्यस्‌ । 
किं तु व्याप्यताप्रकारकपक्षधमेताज्ञानत्वेन कारणत्वं वाच्यम्‌ । तथा च अनुमितिमात्रे व्याप्यताप्रका- 
रकज्ञानजन्यमित्यङ्गीकर्तव्यम्‌ । अन्यथा क्कचित्‌ व्याप्यतावच्छेदकप्रकारकं ज्ञाने कारणे, कचित्‌ 


व्यासिप्रकारकं ज्ञानं कारण; इति अननुगमः स्यात्‌ । उचित च पक्षधर्मताज्ञानस्य व्याप्तिप्रकारकत्वेनेव 

२९८ ॥ अभिनवताण्डवम्‌ ॥ 


कारणखे, व्याप्यतावच्छेदकप्रकारकत्वापेक्षया व्यासिप्रकारकत्वस्य लघुत्वात्‌ । पक्षधर्मताज्ञानस्य 
व्यासिप्रकास्कतायाः आवश्यकत्वाच । अन्यथा विस्मृतव्यासिकस्यापि धूमवानयमिति ज्ञानात्‌ 
अनुमितिः स्यात्‌ । न च व्याप्तिस्मरणाभावात्‌ तस्य न अनुमितिरिति वाच्यम्‌ । अन्य॑निष्ठव्यासति- 
स्मरणस्य पर्यतीयरिङ्गजन्यानुमितौ अनुपयोगित्वात्‌ । 


ननु न व्यासतिविरिष्टपक्षघर्मताज्ञानं अनुमितिहेतुः । व्यतिरेकव्यभिचारात्‌ । तथाहि - 
यद्ध स्वयमेव महानसादौ धूमान्योः व्या गृहीत्वा पर्वते धूमं उपलभ्य वहि अनुमिनोति तदा 
व्यासिंवैशिष्टयावगाहिज्ञानस्य कथमपि असंभवात्‌ । न हि पर्वतीयवहृञ्रपलम्भमन्तरा तद्वमस्य तब्याति- 
वेशिष्टय प्रत्यक्षणः अत्रगन्तुं शक्यम्‌ । वह्नेः अयोग्यत्वेन ठद्यांतेः अयोग्यत्वात्‌ । न च आगमेन 
तम्याप्तिवैशिष्टयोपलम्भ: । तदमावात्‌ । नाप्यनुमानेन । तदनुमापकपक्षवृत्तिलिङ्गऽपि तबासि- 
वेशिष्ट्यभानाथे अनुमानान्तरानुसरणे तस्याप्येवं, तस्याप्येवं इति अनवस्थापातात्‌ इति चेत्‌ । उच्यते । 
व्यापिम्रहणवेछायां जीवनारृष्टोपगृहीतेन इन्द्रियेण तत्तद्वमव्यक्तीनां तततद्रह्निनिरूपितव्यासेः प्रत्यक्षतो 
गृह्दीतत्वन उपनीतायाः पर्वतीयवहनिनिरूपितव्यातेः उपनायकङज्ञानोपग्रृहीतेन इन्त्रियेणेव प्रकारतया 
पक्षघर्मताज्ञाने भानसंभवात्‌ । पर्वतीयवहनिनिरूपितव्या्तः विशिष्य पूर्वे अमातत्वात्‌ विशिष्य नेदानीं 
भानमुपपन्नम्‌ इति चेत्‌ । न । इदानीमपि पर्वतीयवहिव्याप्यधूमबानयमिति परामर्शानङ्गीकारात्‌ । 
वहिव्यापित्वेन गृहीताया: पर्वतीवह्विनिरूपितव्यातेः वहिव्यासतित्वेन रूपेण वहिव्याप्यधूमवानयमिति 
पसमर्विषयत्वे बाधकाभावात्‌ । 


अत एव पवेतोऽञ्निमानित्येव अनुमितिः भवति । न तु पर्वतीयबह्विमानिति । वत्र पक्षो 
लिङ्ग चातीन्द्रियं तत्र “यणुकं सावयवावयवारव्धं जन्यमहर्त्वाधिक्ररणस्वात्‌’ इत्यनुमानेन घर्मिसिद्धी 
उपदेशेन वा तर्कान्तरेण वा अतीन्द्रियधर्मिणि रिङ्गहे व्याघ्यनुसन्धानवतः रिङ्गायुपनायकज्ञान- 
सहक्कतेन मनसा परामर्शो भवति । न चानवस्था । अन्ततः प्रत्यक्षयोग्यलिङ्गकानुमानानुसरणात्‌ । 

बद्पि 'ज्ञानद्वयानन्तरं प्रत्यक्षसामग्रीतो अनुमितिसामम्भ्याः बलवत्त्वात्‌ अनुमितिरेवोत्पद्यते 
न तु व्याप्यामेदप्रत्यक्षम्‌' इति । तदपि न । ज्ञानद्वयस्य अनुमितिसामग्रीत्वासिद्धेः । 

यदपि “अस्तु वा व्याप्यतया पक्षधर्मतया अवगतस्य भेदाग्रह एव अनुमितिहेतुः' इत्यादि । 
तदपि न । मेदाप्रहादेव प्रत्रृस्युपपत्ती इद जलळ'मित्यादि विशिष्टज्ञानानामपि विलोपापत्तः । 
प्रमानुमितिस्चले पक्षधर्मस्य उपस्थितव्याप्यमेदाग्रह एव हेतुरित्यङ्गीकारे अमानुमितिरपि प्रमानुमितिः 
स्यात्‌ । कार्यवैजात्यस्य कारणवैजात्याघीनत्यात्‌ । 


॥ अनुमानखण्ड; ॥ | | २९९ 


न च तत्र बिद्यमानमेदाग्रह: प्रमानुमितिस्थले अविद्यमानमेदाग्रहः इति वेषम्यमिति वक्तु 
युक्तम्‌ । प्रमानुमितिस्थलेऽपि व्याप्यत्वेनोपस्थितमहानसोयधूमात्‌ पर्वतीयधूमस्य भिन्नत्वेन विद्यमान- 
भेदाग्रहस्येव वक्तव्यत्वात्‌ । 


।॥ इति प्राभाकरोक्तज्ञानद्वयस्य अनुमितिहेतुत्वभङ्गः ॥। 


मणिकारस्तु-_ 'न लिङ्ग अनुमितिकरणम्‌ । अपि तु परामश एव । लिङ्गस्य अतीतत्वे 
अनागतत्वे च परामशसद्भाचे अनुमितिदरनात्‌ । सति लिङ्गे परामर्शाभावे. अनुमित्यदहनात्‌ । 
लिङ्गाभावेऽपि धूलीपटले धूमश्रमेण अनुमितिदशनाच्च । न च परामर्शोऽपि न अनुमितिकरणम्‌ । 
व्यापारविधुरत्वात्‌ इति वाच्यम्‌ । व्याप्तिज्ञानं करण परामर्शोऽवान्तरन्यापार ` इत्यङ्गीकारेण 
परामश: करणमिति वादस्य ओपचारिऊत्वात्‌’ इत्याह ॥ 


तन्न । उपक्रमोपसंहारावभ्यासोऽपूर्वताफलम्‌ ॥ अर्थवादोपफ्ती च लिङ्ग तात्पयनिर्णये' 
इति उपक्रमादीनां तात्पयेनिणेये लिङ्गत्वस्य अभिधानात्‌ । 


न च उपक्रमादीनां लिङ्गत्वमेवोक्त, न तु ताप्पर्यानुमितिकरणत्वं इति वाच्यम्‌ । लिङ्गपदेनेव 
करणत्वस्य उक्तत्वात्‌ । न हि अनुमितिकरणत्वातिरिक्तं लिङ्गत्वं नामास्ति । येन लिन्गशब्देन 
करणत्वं न सिख्धत्‌ । 


किञ्च श्रृतिलिङ्गवाक्यप्रकरणस्थानादिलिङ्गेषु पूर्वपूर्वस्य श्रृत्यादेरुतरोत्तरनाधकतवं श्यते । 
“मध्ये वामनमासीर्न विश्वे देवा उपासते’ इत्यादौ सवैदेवोपास्यत्व-मध्यमत्वादिलिङ्गे: ईशानस्य वायुत्वे 
प्राप्त वामनश्रृत्या तह्वाघेन विष्णुत्बस्य समर्थनात्‌ । न च लिङ्गस्य ज्ञानकरणत्वामावे श्रत्यादिबाधितत्वं 
नामास्ति । अत एव लिङ्गस्य सावकाशत्वनिरवकाशत्वाभ्यामपि अथेनिर्णयो इश्यते । नच 
लिङ्गस्य गमकत्वाभावे ततसावकाशत्वादेः उपयोगोऽस्ति इति लिङ्गस्य गमकत्वमास्थयम्‌ । 


अपि च लिङ्गस्य ज्ञानजनकत्वाभावे धूमादिलिङ्गाधिकरणे बह्यादिसिद्धिः न स्यात्‌ । 
पराम्ीस्य स्वविषयनिष्ठसाध्यव्यापिप्रकारानुसारेण साध्यानुमितिहेतुत्वस्वाभाव्याव्‌ देशविशेषे साध्य- 
सिद्धिरिति चेत्‌ । न । लिङ्गस्यैव अनुपयोगित्वे तन्निष्ठय्यास्यनुरोधेन साध्यगमकत्वस्वाभाव्यानुपप्तेः । 
“घूमेन वहिमनुमिनोमि? इत्यबाधितानुभवाश्च । 


३०० ॥ अभिनवताण्डवम्‌ ॥ 


यदुक्ते-- लिङ्गाभावे5पि अनुमितिजननात्‌ लिङ्ग न अनुमितिकरण' इति । तन्न । सोमा- 
आावेऽपि जायमानहोमंसाहुण्यं प्रति सोमस्येव अतीतस्य अनागतस्य-च लिङ्गस्य अनुमितिहेतुत्वोपपत्तेः । 
लिङ्गपरामशस्य लिङ्गप्रतिनिचित्वाङ्गीकारात्‌ । न हि प्रतिनिधिक्कत न खक्कतमिति (युक्त) । पूतीकः 
क्रयस्य सोमकाथेत्वा भावप्रसङ्गात्‌ । देवोत्यन्नानां पार्थानां पाण्डुपुत्रत्वाभावप्रसङ्गाचच । क्षेत्रजत्वमात्रस्य 
चन्द्रोत्पन्नबुधे व्यभिचारेण क्षत्रपतिपुत्रत्वाप्रयोजकत्वात्‌ । 


न च लिङ्गपरामशस्य लिङ्गप्रतिनिषित्वे लिङ्गसद्भाववेलायां परामशस्य अनुपादानं स्यात्‌ । सोम- 
समवधानदशायां पूतीकाग्रहणद्शनात्‌ इति चेत्‌ । न । प्रतिनिषिमात्रस्य तथात्वेऽपि अङ्गत्वे सति 
प्रतिनिधेः सर्वदा उपादेयत्वनियमात्‌ । राजाङ्गामात्यस्य राजसद्भाववेलायां अङ्गत्वेनोपादानस्य तदभाव- 
चेलायां प्रतिनिचित्वेनोपादानस्य च दशनात्‌ । अन्यथा इष्टमार्यामरणं दुःखहेतुः न स्यात्‌ । सत्यपि 
भार्यामरणे ज्ञानाभावे दुःखादरशनात्‌ । असति च तस्मिन्‌ कुतश्चित्‌ कारणात्‌ तज्ज्ञाने दुःखदर्शनात्‌ । 


न च तत्रापि ज्ञानमेव हेतुः न मरण इति युक्तम्‌ । मरणमुच्चार्य, “हा ! मृताऽसि’ इति 
सौकदशनात्‌ । “एवं कुलिङ्गं विरूपन्तमारात्‌ प्रियावियोगातुरमभ्रुकण्ठम्‌? इति भागवते प्रियानियोग- 
स्यैव दुःखहेतुत्वाभिधानाच । न स्याच्च बन्धुजननमरणयोः अशौ चहेतुत्वस्‌ । सतोरपि तथोरज्ञाने 
अशीचाभावात्‌ । ज्ञाने सति अशौचदर्शनात्‌ । 


न च ज्ञानमेव अशोचहेतुः, न जननमरणे इति युक्तम्‌ । जननमरणे निमित्तीकृत्य 
अशी चविघानात्‌ । 


अथ तत्र प्रियामरणाभावदशाबां प्रियामरणज्ञानं प्रतिनिधिः, तत्सत्तादशायां तु अङ्गमिति 
उच्यते । तर्हि इहापि तथाऽस्तु । कारणत्वस्य “धूमेन वहि जानामि’ इत्यनुभवसिद्धखात्‌ । 


लिङ्गाभावदशायां ज्ञान प्रतिनिधिः लिङ्गसद्भावदशायां तु ज्ञानं लिङ्गस्य सहकारि; इत्यभिप्राय 
मनसि निधाय प्रमाणपद्धतौ - 'व्यापतिस्मरणसहितं लिङ्गस्य सम्यग्ज्ञानं सम्यश्ज्ञातं वा लिङ्ग व्यासि- 
प्रकारानुसारेण समुचितदेशादो लिङ्किप्रमां जनयदनुमानं इत्युक्तं भवति’ इत्युक्तम्‌ । 


सुधायामपि “प्रमितमेव व्याष्य अनुमानम्‌ । न तु इन्द्रियवत्‌ सत्तामात्रेण प्रमाकरणम्‌' 
इत्युक्तम्‌ । “तथा च व्यास्तिस्मरणसत्यपेक्षं व्याप्यज्ञानं अनुमानं इत्युक्तं भवती ति चोक्तम्‌ । उक्तामि- 
प्रायाभावे पूर्वोत्तरविरोधः स्यात्‌ । 


॥ अनुमानखण्डः || ३०१ 


किञ्च “धूमो हेतु: इत्यविवादम्‌ । 'हेतुः ज्ञापकः? इति च पर्यायावेतौ । धूमस्य वहि- 
ज्ञापकत्वे, च वहिज्ञानजनकत्वमेव । नान्यत्‌। ततश्व, अनुमितिकरणं नानुमितिकरणमिति वदन्‌ 
कथ न स्थूलरश्वा । | | 

किच यदि लिङ्ग करण न स्यात्‌ तर्हि- कुतः पर्वतो5भिमान्‌ १ इति प्रश्न धूमात्‌? इत्यत्तर॑ 
न स्यात्‌ । स्याच्च धूमज्ञानात्‌' इत्युत्तरम्‌ । न च लिङ्गस्य करणत्वे व्यापाराभावः । लिङ्गाजन्यस्यापि 
परामर्शस्य ढिङ्गेन कार्य जनयितव्ये नियमेन साचिव्यमाचरतः व्यापारत्योपपत्तः । न चान्यस्यापि 
व्यापारशब्द्रवाच्यताप्रसङ्गः । लिङ्गपरामर्शो हि लिङ्गपरामशत्वेन कारण नान्यपरामरीत्वेन । अति- 
प्रसङ्गात्‌ । कालाइष्टेश्वरादिके तु न लिङ्गसंबन्धित्वेन कारणं इति विशेषसद्भावात्‌ । 


शिरोमणिस्तु- 'न लिङ्गमात्रं अनुमितिहेतुः । अज्ञातादपि लिङ्गात्‌ अनुमित्युत्पत्तिप्रसज्ञात्‌ । 
नापि ज्ञातं लिङ्गम्‌ । मेयत्वादिना तञज्ज्ञानेऽपि अनुमितिप्रसङ्गात्‌ । नापि व्यासिपक्षधर्मतावत््वेन 
ज्ञातं लिङ्ग अनुमितिहेतुः । व्याप्तिपक्षधर्मताविषयकलिङ्गज्ञानादेव अनुमित्युत्पत्तौ तारृशज्ञानविषयी- 
भूतलिङ्गस्यापि कारणत्वाङ्गीकारे गौरवापातात्‌ । | 


किञ्च कालान्तरीयताहशज्ञानविषयादापे लिङ्गात्‌ अनुमितिप्रसङ्ग: । कारणतावच्छेदकाव- 
लीढकारणसस्वस्थैव कार्योत्पत्तिनियामकत्वात्‌ । न तु तद्विशिष्टसत्त्वस्य । गौरवात्‌ । परामश- 
विशिष्टसत्त्वस्य चात्र प्रगेजकत्वाभिधाने लाघवादावइयकत्वाच परामशस्बैव तथात्वम्‌ । तत्र नाति- 
प्रसङ्गशङ्गाऽपि । अत्रापि च चेत्रेण परामृश्यमानात्‌ लिङ्गात्‌ अपरासृशतोऽपि मैत्रस्थ अनुमित्युत्य- 
त्यापत्ति; । 


अथ तत्तत्पुरुषीयानुमिति प्रति तत्तपुरुषपरासृह्यमानलिङ्ग हेतुः, इति चेत्‌ । रता अनन्त- 
कार्यकारणभावप्रसङ्ग: । तस्मात्‌ परामश एव अनुमितिकरणम्‌ । न च व्यापाराभावात्‌ न स हेतुः 
इति वाच्यम्‌ । इच्छाक्कतिसुखदुःखस्मरणविशिष्टज्ञानशाव्दबोधादिषु ज्ञानेच्छाधमा धर्मनिणेयविशेषण- 
ज्ञानपदार्थज्ञानादीनां स्वकार्येकार्थप्रत्यासत्या हेतुस्ववत्‌ परामशस्यापि अनुमितिरूपकार्ेका्थप्रत्यासत््या 
हेतुस्वसंभवात्‌? इत्याह । 


स स्थूलदृश्वा । अज्ञातलिङ्गस्य परामर्शरूपसहकारिविधुरस्य अनुमितिजनकत्वापादनात्‌ । न हि 
यत्कारण तत्सहकारिसंपत्तिमपहाय का्योत्पादकमिति व्यासिरस्ति । येन कारणस्वाङ्गीकारे सहकारि- 
विधुरस्य कार्योत्पादकत्वमापादयन्‌ स्थूला न स्यात्‌ । 


३०२ ॥ अभिनवताण्डवम्‌ ॥ 


यत्तु 'व्याप्तिपक्षधर्मताविषयकलिङ्गज्ञानादेव अनुमित्युत्पत्तौ तारशज्ञानविषयीभूतलिङ्गस्यापि 
.कारणत्वाङ्गीकारे गौरवम्‌? इति ॥ तन्न । 'धूमेन बहि निश्चिनोमि’ इति अबाचितानुभबसिद्धकारण- 
भावस्य लिङ्कस्य कारणत्वाङ्गीकारे गौरवस्यावक्तव्यत्वात्‌ । अन्यथा इन्द्रियार्थसत्तिकर्षेणेव प्रत्यक्षोपपत्ती 
इन्द्रियस्यापि तद्धतुत्वाङ्गीकारे गौरव स्यात्‌ । 


यदत्रोक्तम्‌ स्यादेवे यदि न स्यातां इन्द्रियस्य खतन्त्रान्वयव्यतिरेको , स्याच्च व्यापारिणो 
व्यापारेण व्यवधानस्‌ । न चेवम्‌’ इति । तदपि न । इन्द्रियार्थसन्निकर्षसद्भावे इन्द्रियान्वयविलम्ब- 
प्रयुक्तकायविरम्बस्य अदशनेन स्वतन्त्रान्वयव्यतिरेकयो: तत्राप्यभावात्‌ । इन्द्रियस्य कारणत्वसिद्धी 
सन्निकर्षस्य व्यापारत्वसिद्धिः । तर्सिद्धौ च व्यापारस्य अव्यवधायकत्वात्‌ कारणस्वसिद्धिः इति 
अन्योन्याश्रयाश्च । 


यदि “चक्षुषा पश्यामि’ इत्यनुभवात्‌ तत्र चक्षुषः करणत्वं, तर्हि "धूमेन वहिमनुमिनोमि' 
इत्यनुभवात्‌ लिङ्गस्यापि अनुमितिकरणत्बमस्तु । 


यदपि- 'काठान्तरीयतादृशज्ञानविषयादपि लिङ्गात्‌ अनुमितिप्रसङ्गः' इति । तदपिन। 
कालान्तरे सामग्रीसमवधानेऽपि सामग्रीविरहृदशायां कार्योत्पादनायोगात्‌ । न हि कालान्तरे 
चक्रादिसमवहितात्‌ दण्डात्‌ तद्विरहदशायां कार्योत्पादो दृष्टः । येन इदमापादने युक्त स्यात्‌ । यदपि- 
'कारणतावच्छेदकावलीढकारणसक्वस्यैव कार्योत्त्तिनियामकत्वस्‌? इति । तदपि न । लिन्गपरामरास्य 
सहकारित्वेन कारणतावच्छदकत्बाभावात्‌ । 


यदपि- 'चेत्रेण परामृश्यमानात्‌ लिङ्गात्‌ अपरामृशतोऽपि मेत्रस्य अनुमित्यापत्तिः’ इत्यादि । 
तदपि न । धूमरवादिखूपेण बह्याद्यनुमितो लिङ्ग करणम्‌ । परामरात्वेन रूपेण परामशः तस्य 
सहकारी । तथा च यस्य पुंसः परामररूपसहकारिसंपत्तिः लिङ्ग तस्य अनुमितिहेतुः । तद्यथा- 
यस्य कुलालस्य चक्रादिसंपत्तिः तस्मादेव दण्डसहक्कतात्‌ कार्यमुत्पद्यते; नान्यस्मात्‌; तद्वदित्यङ्गीकारात्‌ । 
न चेव सति अनन्तकार्यकारणभावप्रसङ्गो भवति । अन्यथा दण्डादावपि अनन्तकायकारणभावप्रसङ्गः ॥ 


॥ इति मण्युक्तलिङ्गकर णतानिराकरणभङ्गः ।। 


रुचिदत्तस्तु- “अनुमितिं प्रति न व्यापिज्ञानं करणम्‌ । 'वह्यव्यभिचरितवहिसहचरित- 
धूमवानयं पर्वतः’ इति परामर्शात्‌ यत्र अनुमितिः तत्र व्यापिज्ञानाभावात्‌ । स्मृतिरूपपरामर्शात्‌ यत्र 


॥ अनुमानखण्ड: ॥ ३०३ 


अनुमितिः तत्रापि व्याप्तज्ञानाभावाच्च । तेन विनाऽपि भवतः तज्ञन्यस्वाभावात्‌ । किन्तु मन एव 
करणम्‌ । क्ळ््षनियतपूर्ववर्तिनो मनसः करणत्वकरुपने लाघवात्‌ । न च अनुमितेः मानसाध्यक्षता - 
पत्ति: । इन्द्रयत्वेनेव मनोजन्यत्वस्य तत्प्रयोजकस्वात्‌ । प्रकृते च मनस्स्वेनेव करणत्वस्य अङ्गीकारात्‌ 
इत्याह ॥ | 

तन्न । मनसि अनुमानत्वव्यवहारप्रसज्ञात्‌ । अनुमितिकरणस्येब अनुमानत्वात्‌ । धूमादौ 
अनुमानत्वव्यवहारामावप्रसङ्गाच्च । धूमादौ अनुमितिकरणत्वाभावात्‌ । किञ्च धूमादौ त्यासिपक्षधर्म- 
तादिचिन्ता न स्यात्‌ । अनुमित्यकरणे तचचिन्ताप्रयोजनाभावात्‌ । अन्यथा रासभादावपि वहिव्यासि- 
पक्षधमतादिचिन्ता स्यात्‌ । अ॑नेकान्त्यादिश्च करणदोषो न स्यात्‌ । अनुमितिकरणावृत्तित्वात्‌ । 

एतेन अनुमितेः मनःकरणकत्वं वदन्‌ दिरोमणिरपि अपास्तो वेदितव्यः ॥ 


॥ इत्यनुमितेः मनःकरणकत्बनिरासः ॥। 


द्विविध अनुमानम्‌ । स्वार्थं पराथ चेति । तत्र परोपदेशमनपेक्ष्य प्रतिपत्त्रा प्रतिपन्न लिङ्ग 
यदा स्वस्थ अनुमिति जनयति तदा स्वार्थानुमानम्‌ । त्च धूमादे । तदेव धूमादिकं यदा उपदेश- 
सहक्कतं उपदेश्यस्य पुंसः अनुमिति उत्पादयति तदा परार्थानुमानम्‌ । अनुमितिजनक(त्व)सामर्थ्य- 
लिङ्गाबबोधहेतुत्वात्‌ परोपदेशोऽपि परार्थानुमाने इत्युपचर्यते । छिङ्गस्य साम्यं द्विविधम्‌ । व्याप्तिः 
समुचितदेशादी सिद्धिश्चेति । 

मणिकारस्तु- 'अनुमानं त्रिविधम्‌ । केवलान्वयि -केवलव्यतिरेकि-अन्वयव्यतिरेक्रिभेदात्‌ । 
तत्र असद्विपक्ष केवलान्वयि । तथाहि- केबलान्वयिनोऽभिधेयत्वस्य न विपक्षः । अभिधाने- 
ऽनभिधाने च विपक्षत्वव्याघातात्‌ । 

- अभिधेयत्वस्य केवलान्वयित्वं च वृत्तिमदत्यन्ताभावाप्रतियोगित्वस्‌ । एवं च आकाशात्यन्ता- 

भावोऽपि केवलान्वयी । तस्य आकाशरूपात्यन्ताभावप्रतियोगित्वेऽपि आकाशस्य वृत्तिमस्वाभावेन 
वृत्तिमदत्यन्ताभावाप्रतियोगित्वात्‌? इत्याह ॥ 


सः स्थूलदृश्चा । व्यापतिज्ञानमेवानुमानं न तु लिङ्गे इति छिङ्गस्य अनुमानत्बं निषेध्य इदानीं 
पुनरनुमानस्य लिङ्गात्मकत्वामिधानात्‌ । लिङ्गमात्रस्य साध्यान्वयित्वेन त्रेनिध्याभिधानायोगाच्च । न हि 
किमपि लिङ्ग साध्येन अन्वयविधुरं नामास्ति । नापि साध्यव्यतिरेक््सहचरितम्‌ । येन केवल- . 
व्यतिरेकी नाम छिङ्गप्रभेदः स्यात्‌ । 


३०४ ॥ अभिनवताण्डवम्‌ ॥ 


यलिङ्ग केवलं अन्वयव्याप्तिबलेन अर्थगमकं तत्केवलान्वयि । यत्त केवल व्यतिरेकव्याप्तिबलेन 
अर्थगमकं तत्‌ केवलव्यतिरेकि । यत्तु उभयबलेन अर्थगमक तदन्वयव्यतिरेकि; इति चेत्‌ । न । 
स्वया लिङ्गस्य गमकत्वानङ्गीकारात्‌ । साध्यसिद्धं अन्वयव्याप्तरेव उपयुक्तत्वेन व्यतिरेकव्यास्तेरनुप- 
युक्तत्वाच्च । | 


यदपि- 'असद्विपक्ष केवलान्वयि’ इति केवलान्वयिनः अनुमानस्य लक्षणमुक्त्वा, केवलान्व- 
यिनो5भिधेयत्वस्य न विपक्षः' इत्यमिधानं, तदयुक्तम्‌ । लक्ष्यभूतलिङ्ग एव असद्विपक्षत्वस्य वक्तव्यत्वेन 
साध्ये तस्यावक्तव्यत्वात्‌ । 


न च अभिधेयत्वं लिङ्गमेव, न साध्ये, इति वाच्यम्‌ । 'अभिधाने5नमिधाने च' इत्युत्तर- 
ग्रन्थविरोधात्‌ । न हि; हेतुसत्वं .विषक्षत्वविरोधि । येन अभिधाने विपक्षत्वव्याघातः स्यात्‌ । 


किञ्च यत्किचिद्रिपक्षशून्यत्वस्य असंभवित्वात्‌ प्रक्कतविपक्षशून्यत्वस्य प्रतियोगिसिद्धघसिद्धिभ्यां 
निरूपयितु अशक्यत्वात्‌ । 


यदापि 'अभिधाने5नभिधाने च विषक्षत्वव्याघातः' इति । तदपिन। भनभिधानस्य 
विपक्षत्वव्याधाताप्रयोजकत्वात्‌ । 


यत्त- अनभिधाने वस्तुपदादेरप्यनभिधेयतया अवस्तुत्वादेव न विपक्षत्व' इति रुचिदत्त- 
व्याख्यानम्‌ ; तदपि न । अनभिधेयत्वरूपविपक्षत्व उपजीव्य सिद्धस्यावस्तुखस्य विपक्षत्वव्याघाता- 
प्रयोजकत्वात्‌ । “अभिधेयत्वं न केवलान्वयि’ इति वदता 'यदनभिधेयं न तद्वस्तु' इति व्याप्तेरनङ्गी- 
कारेण अनभिधेयत्वेन अवस्तुत्वस्य साधनायोगाच ॥ 


शिरोमणिस्तु-_ 'अत्यन्ताभावाप्रतियोगिसाध्यकत्वं केवलान्वयित्वम्‌ । यद्वा अन्वयसह- 
चारमात्रगृहीतव्यास्तिकत्व केवलान्वयित्वम्‌ । तञ्च प्रक्कतसाध्यव्यासिग्राहकज्ञानविषयसहचारत्वव्य़ाप- 
कान्वयसहचारत्वकत्वम्‌ । ताहदसहचारत्वव्यापकप्रकृतव्याप्रिघटकसहचारत्वकत्वं वा । अथवा प्रक्ृतहेतु- 
कप्रकृतसाध्यका नुमितिहेतुज्ञानविषयव्याप्तित्वव्यापकप्रकृतसाध्य[ध्यान्बय]व्यातित्वकत्वं तत्त्वम्‌' इत्याह ॥ 


तस्यार्थः- यत्र क्काप्यघिकरणे व्याप्यवृस्यत्यन्ताभावाप्रतियोगिसाध्यकरवं केवलान्वयित्वं’ 
इति । 'संयोगाभाववान्‌ मेयत्वात्‌? इति केवलान्वयिनि अव्याप्तिवारणाय 'व्याप्यवृत्ति’ इत्यत्यन्ता- 
भावविशेषणम्‌ । संयोगाभावळक्षणसाध्यस्य अव्याप्यवृत्तिसंयोगरूपात्यन्तामावप्रतियोगित्वेऽपि व्याप्य- 


॥ अनुमानखण्ड; ॥ २०५ 


वृत्त्यत्यन्ताभावप्रतियोगित्वाभावात्‌. अन्यासिपरिहारः । “कपिसंयोगी एतत्वात्‌' इत्यत्र अतिव्याप्तिपरि- 
हाराय “यत्र कापि इत्यथिकरणविशेषणम्‌ । कपिसंयोगाभावस्य प्रतियोम्यधिकरणेऽ्याप्यवृत्तित्वेऽपि 
यत्र क्काप्यधिकरणे व्याप्यवृत्तित्वेन तत्प्रतियोगिसाध्यकत्वात्‌ अतिव्यासिनिरासः । 


आचार्यमतानुसारेण लक्षणमाइ-- 'यद्वा' इति । एतन्मते अन्वयव्यासिज्ञानमेव भनुमितिहेतुः । 
न व्यतिरेकव्यासिज्ञानम्‌ । अन्यव्यास्तिज्ञानस्य अनुमितिहेतुत्वायोगात्‌ । 


अन्वयव्यासिग्रहश्च कचिदन्वयसहचारज्ञानेन भवति । क्कचित्‌ व्यतिरेकसहचारज्ञानेन क्कचिदुभय- 
सहचारज्ञानेन । अये च पूर्वमतात्‌ विशेषः व्यतिरेकिसाध्यकस्यापि हेतोः व्यतिरेकसहचारदशायां 
केवलान्वयित्वमिति । 


ततश्च- "यस्मिन्‌ काले येन पुरुषेण यस्य हेतो: अन्वयसहचारज्ञानमात्रेण व्यासिः गृहीता 
ते प्रति तस्य तस्मिन्‌ काले केवळान्वयित्व' इत्यर्थः । 

ननु अन्वयसहचारमात्रगृहीतत्वे अन्वयसहचारज्ञानान्यागृहीतत्वे सति तद्गृहीतरवं वाच्यस्‌ । 
तञ्च अप्रसिद्धम्‌ । आत्मादेरपि ग्राहकत्वात्‌ ; इत्यतः स्वयं लक्षणार्थमाह- 'तश्च’ इति । प्रक्ृतव्यासिः 
शृङ्गिग्राहिकतया ग्राह्या । 


व्यास्तिग्राहकज्ञानविषयसहचारत्वे च व्यासिग्राहकसहचारज्ञाननिष्ठन्यासिज्ञानहेतुतां प्रति 
विषयतासम्बन्धेन अवच्छेदकत्वम्‌ । ततश्च- 'सहचारज्ञाननिष्ठप्रकृतव्यासिग्रहजनकतायां विषयता- 
सम्बन्धेन अवच्छेदकी भूतसहचारत्वव्यापकान्वयसहचारत्वकत्व' इत्यथः । 


असम्भववारणाय 'सहचारज्ञाननिष्ठप्रक्ृतन्यास्तिग्रहजनकतायां विषयतासम्बन्धेनावच्छदकी भूत’ 
इति सहचारत्वविशेषणम्‌ । अन्यथा 'शब्दोऽभिधेयः प्रमेयत्वात्‌, इति हेतुनिष्ठव्यापिग्रहजनक- 
हेठुसाध्यसहचारज्ञाने कदाचित्‌ साध्यान्तरव्यतिरेकसहचारस्यापि विषयत्वसम्भवात्‌ तत्सहचारत्वं प्रति 
अन्वयसहचारत्वस्य व्यापकत्वाभावात्‌ असम्भवः स्यात्‌ । न हि अन्वयव्यासिग्राहकसहचारज्ञानस्य 
समूहालम्बनत्वेन न भाव्यं इति राज्ञां आज्ञाऽस्ति। येन प्रङृतव्यासिमाहकान्वयसहचारज्ञानस्य. 
साध्यान्तरव्यतिरेकसहचारो न स्यात्‌। "विषयतया अवच्छेदकीभूत' इति विशेषणोपादाने च न 
दोषो भवति । ज्ञाननिष्ठकारणतानवच्छेदकसहचारत्वं प्रति अन्वयसहचारत्वस्य व्यापकत्वाभावेऽपि 


ज्ञाननिष्ठकारणतावच्छेदकीभूतसहचारत्वं प्रति अन्वयसहचारत्वस्य व्यापकत्वात्‌ । 
39 


२०६ ॥ अभिनवताण्डवम्‌ ॥ 


नास्ति चेद केवलव्यतिरेकिणि । अन्वयव्यसिः व्यतिरेकसहचारज्ञानेनेव ग्रहाङ्गीकारेण 
सहचांस्ज्ञाननिष्ठव्यापिज्ञानकारणतां प्रति विषयतासम्बन्धेन अवंच्छेदकी भूतव्यतिरेकसहचारत्वं प्रति 
अन्वयसहचारत्वस्य म्यापकत्वाभावात्‌ । 


अन्वयेति पदस्थाने प्रक्ृतव्यासिघटकेतिपद वा देयमिति भावेनाह-_ 'ताइश' इति । 
'ज्ञाननिष्ठप्रकृतन्यासिज्ञानकारणतारयां विषयतासम्बन्धेन अवच्छेदकीभूतं यत्‌ सहचारत्वं तब्ययापकी भूत- 
प्रक्ृतव्यासतिघटकसहचारत्वकत्वं केवलान्वयित्व’ इत्यर्थः । 


अस्ति चेदं केवलान्वयिनि । तद्याप्तेरन्वयसहचारमात्रग्राह्मतवेन ताइृशसहचारत्वं प्रति 
पक्कतऱ्यासिघटकसहचारत्वस्य व्यापकत्वात्‌ । 


नास्ति चेदं अन्वयव्यतिरेकिणि केवळव्यतिरेकिणि च । तव्याः व्यतिरेकसहचारज्ञानेनापि 
गृद्चमाणत्वेन ताइशसहचारत्वं प्रति प्रक्ृतव्यासिषटकसहचारत्वस्य व्यापकत्वाभावात्‌ । 


मणिङ्न्मतेन लक्षणान्तरमाह--- “अथवा? इति । एतन्मते च न व्यतिरेकसहचारेण अन्वय- 
व्यासिग्रहः । किं तु अन्वयसहचारेणान्वयव्यासिम्रहः । व्यतिरेकसहचारेण व्यतिरेकव्यासिग्रहः । 
योरपि व्याक््योः प्रक्ृतसाध्य्यभिचारधीविरोधिधीविषयत्वेन अनुमितिजनकतावच्छेदकत्वस्‌ । 


तथा च 'प्रकृतहेतुका प्रकृतसाध्यका या अनुमितिः; तज्जनकव्यापिज्ञाननि्ठकारणतायां 
विषयतासम्बन्धेन अवच्छेदकीभूता या व्यासिः; तन्निष्ठव्यासित्यं प्रति व्यापकीभूत यत्‌ प्रकृत- 
साध्यव्याप्तित्वं, तत्कत्वं’ इत्यर्थः । अस्मिश्च लक्षणे धूमानुमानस्यापि अन्बयव्यासिमात्रप्रतिसन्धानवेलायां 
रक्ष्यत्व बोध्यम्‌ । 

“जळे निर्मन्धं प्रथिवीत्वव्यापकामावप्रतियोगिमस्वात्‌ः इत्यन्वयिनि [इत्यादौ] अव्यासि- 
वारणाय 'प्रकृतसाध्यक' इत्यनुमितिनिशेषणम्‌ । अन्यथा प्रथिवीत्बन्यापकाभावप्रतियोगिमत्त्वरूप- 
प्रकृतहेतुकप्रथिवीत्वा भावरूपसाध्यान्तरानुमिति प्रति यत्र प्रथिवीत्वे तत्र प्रथिवीत्वव्यापकाभाव- 
प्रतियोगिमन्त्वाभावः' इति व्यतिरेकव्याप्तिज्ञानस्य कारणत्वेन तनिष्ठकारणतावच्छेदकव्यतिरेकव्याप्तित्व 
प्रति प्रक्ृतसाध्यव्यासित्वस्य व्यापकत्वाभावात्‌ अव्याप्तिः स्यात्‌ । प्रक्कतसाघ्यकेत्यनुमितिविशेषणे 
च न दोषो भवति । प्रथिवीत्वत्यापका भावप्रतियोगिमत्त्वरूपप्रक्रतहेतुनिर्गन्धत्वरूपप्रक्ृतसाध्यका नुमिति 
प्रति 'यत्र प्रथिवीत्वव्यापकाभावप्रतियोगिमस्चं तत्र निर्मन्धत्व’ इत्यन्वयव्यापिज्ञानस्यैव हेतुत्वेन 
तद्वच्छेदकान्वयव्यासित्तर प्रति प्रक्गतसाष्यन्यासित्वस्य व्यापकत्वात्‌ । 


॥ अनुमानखण्ड; | ३०७ 


'बह्यमाववान्‌ जळत्वात्‌? इत्यादो अन्वयव्यासिमात्रम्रहद॒शायां केवलान्वयित्वसिद्धयथ 'प्रकृत- 
हेतुके'त्यनुमितिविशेषणम्‌ । अन्यथा वहिव्यापकडून्यत्वरूपलिज्ञान्तरहेतुकप्रकृतंसाध्यकानुमिर्ति प्रति 
“यत्र वह्निः तत्र बहिव्यापके’ इति व्यतिरेकव्याप्तिज्ञानस्येव कारणत्वेन तज्ज्ञाननिष्ठानुमितिकारणतायां 
व्यतिरेकव्यातेरेव विषयतया अवच्छेदकत्वेन तारंशव्यासित्वं प्रति प्रक्ृतसाध्यन्यासित्वस्य व्यापकत्वा- 
भावेन केवलान्वयित्वं न स्यात्‌ । 


'प्रकृतहेतुक' इति विशेषणोपादाने च न दोषो भवति । अन्बयव्यासिमात्रप्रतिसन्धानवेलायां 
प्रकृतहेतुकप्रकृतसाध्यकानुमिति प्रति अन्वयव्यासिज्ञानस्येव हेतुत्वेन कारणतावच्छेदकान्वयन्यासित्वं 
प्रति प्रकृतसाध्यव्यासित्वस्य व्यापकत्वात्‌ । 


'वहयभाववान्‌ वहेः व्यापकीभूतो योऽभावः तत्मतियोगिमत्त्वात' इत्यादिहेतोः अन्वयव्यास्ति- 
मात्र्रहदशायां केवलान्वयित्वभङ्गप्रसङ्गवारणाय 'प्रकृतहेतुकप्रक्कतसाध्यकानुमितिहेतुन्यासिज्ञाननिष्ठकारण- 
ताया: विषयतया अवच्छेदके'ति व्यास्तित्वविशेषणम्‌ । अन्यथा वहिव्यापकाभावप्रतियोगिमस्चरूप- 
प्रकृतहेतुकवहचभावरूपप्रकृतसाध्यका नुमितिहेतुभूते “यत्र वहिव्यापकाभावप्रतियोगिमस््वं तत्र वह्यभावः' 
इति अन्वयव्यास्तज्ञाने वहिव्यापकाभावेति हेतुशरीरान्तर्गत-वहिनिष्टठव्यास्तरपि भानात्‌ तव्यापतित्वं 
प्रति प्रक्तसाध्यव्याप्तित्वस्य व्यापकत्वाभावात्‌ केवलान्वयित्वभङ्गः स्यात्‌ । | 

:अनुमितिहेतुव्यातिज्ञाननिष्ठकारणतायां विषयतया अवच्छेदकीभूत' इति व्याप्तिविशेषणे तु न 
दोषो भवति । प्रकृतहेतुकप्रक्कतसाध्यकानुमितिहेतुव्यासिज्ञानकारणतावच्छेदकान्वयव्याप्तौ अवच्छेदिकैव 
वहिनिष्ठा व्यतिरेकव्याप्तिः । न तु अनुमितिहेतुज्ञाननिष्ठकारणतावच्छेदिका; इत्यङ्गीकारात्‌’ इति । 


तत्र आद्य लक्षणं तावदयुक्तम्‌ । अभावसाध्यकेऽन्वयव्यतिरेकिणि केवळब्यतिरेकिणि चाति- 
व्याप्त; । अभावप्रतियोगिकाभावाभावेन व्याप्यबृत्यत्यन्ताभावाप्रतियोगिसाध्यकत्वस्य तत्रापि सत्वात्‌ । 


अत्यन्ताभावपदेन औपचारिकात्यन्ताभावविवक्षायां “शब्दः अभिधेयः प्रमेयत्वात्‌? इत्यत्रा- 
व्यासतः । प्रमेयत्वस्यापि यत्र क्कापि व्याप्यवृत्तिप्रमेयत्वप्रागभावरूपौ पचारिकात्यन्ता भावप्रतियोगित्वात्‌ । 
'न हि अनाद्यनन्तत्वशून्यः प्रतियोग्येव अत्यन्ताभावस्यौपचारिकोत्यन्ताभावः । न तु प्रतियोगि- 
प्रागभावः प्रतियोगिनः पारिभाषिकोऽत्यन्ताभावः? इत्यत्र किञ्चिन्नियामकमस्ति । प्रमेयत्वस्य प्रतिव्यक्ति 
नानात्वेन तत्तद्क्तिंगतप्रमेयत्वानां स्वानधिकरणी भूतव्यक्त्यन्तरगतात्यन्ताभावप्रतियोगित्वेन अत्यन्ता- 
भावाप्रतियोगिसाध्यकत्वाभावाञ्च । 


३०८ _. | ॥. अभिनवताण्डवम्‌ ॥ 


`यत्र काप्यचिकरणे व्याप्यवृत्यत्यन्ताभावप्रतियोगितानवच्छेदकसाध्यतावच्छेदकावच्छिन्नसाध्यक- 
त्वमिति विवंक्षायामपि असंभव एव । 'शब्दोऽभिधेयः प्रमेयत्वात्‌? इत्यादि केवलान्वयिसाध्यता- 
` कच्छेदकस्य.अभिधेगरत्वत्वस्य सर्वत्र व्याप्यवृत्त्यमिघेयत्वत्वावच्छिन्नप्रमेयंत्वाभावप्रतियोगितावच्छेदकत्वात्‌ । 

न च व्यधिकरणधर्मावच्छिन्ना(प्रतियोगिताका)भावो नास्त्येवेति न तत्मतियोगितावच्छेदक- 
रबमादाय असंभवित्वव्युत्पादनं युक्तं इति वाच्यम्‌ । व्यधिकरणधर्मावच्छिन्नप्रतियोगिसत्त्वस्य अबज- 
नीयत्वापातात्‌ । अभावो नास्तीत्यस्य प्रतियोगिसत््वावेदकत्वात्‌ । ह 

प्रक्ृतव्यापतिग्राहकज्ञानविषयसहचारत्वव्यापकान्वयसहचारत्वकत्वं केवलान्वयित्वं इत्यपि रक्षण- 
मयुक्तम्‌ । धूमायनुमाने अतिव्यासः । धूमाग्न्योः अन्वयसहचारत्वस्यापि प्रक्रतव्याप्तिग्राहकज्ञान- 
` विषयसहचारत्वव्यापकत्वात्‌ । सर्वत्रापि अन्वयसहचारस्येव अन्वयव्यासिम्राह्वकत्वात्‌ । 

धूमाद्यनुमानेषु व्यतिरेकसहचारज्ञानं ` अन्वयव्यासिग्राहकमिति चेत्‌ । अत्र वक्तव्यम्‌- किं 
व्यतिरेकसहचारज्ञानं व्यापि गृहतः प्रत्यक्षस्य सहकारीत्युच्यते ? उत तदनुमापकमित्युच्यते ? नायः 
अन्यसहचारज्ञानस्य अन्यव्यासिग्रहे अनुपयोगात्‌ । 

नापि द्वितीयः । त्वन्मते व्यधिकरणलिङ्गस्य गमकत्वाभावात्‌ । “धूमो वहिव्याप्तः वहूयभाव- 
व्यापकाभावप्रतियोगित्वात्‌' इत्यनुमानेन व्याप्तिसाधनात्‌ न वैय्यधिकरण्यं इति चेत्‌ कथं तर्हि 
व्यतिरेकसहचारस्य अन्वयव्यासिगमकत्वं ? वहृ्यमावव्यापकाभावप्रतियोगित्तरस्यैव लिङ्गत्वात्‌ । 

अत एव ्रकृतव्यापिम्राहकज्ञानविषयसहचारत्वव्यापकप्रक्ृतन्याप्तिघटकसहचारत्वकत्व' इत्यपि 
परास्तम्‌ । धूमासिव्यासिघटकसहचारत्वस्य प्रकृतव्यासिग्राहकज्ञानविषयसहचारत्वव्यापकत्वेन धूमानु- 
मानातिव्याप्तः । | 

अत एव - प्प्रकृतहेतुकप्रक्ृतसाध्यकानुमितिहेतुज्ञाननि्ठकारणतायां विषयतासंबन्धेन अवच्छद- 
कीभूतव्यातित्व प्रति व्यापकीभूतप्रकृतसाष्यव्यासित्वकत्वं' इत्यपि रक्षणमयुक्तम्‌ । व्यतिरेकित्व- 
प्रतिसन्धानवेलायामपि अन्वयव्यासिज्ञानस्यैव अनुमितिहेतुत्वेन अभिनिरूपितधूमनिष्ठव्यापित्वस्थापि 
प्रकृतहेतुकप्रकृतसाध्यकानुमितिहेतुज्ञानविषयव्यासित्वव्यापकत्वात्‌ धूमानुमानादाबतिव्यासेः । | 

यदपि “प्रक्कृतसाध्यकेत्यनुमितिविशेषणस्य “जलं निर्गन्ध प्रथिवीखव्यापकाभावप्रतियोगिमत्वात्‌' 
इत्यत्राव्यासिवारणङक्षणप्रयोजनाभिधानम्‌ । तदपि न। यत्र गन्धः तत्र प्रृथिवीत्वव्यापकाभाव- 
प्रतियोगिमस्वाभावः? इति व्यतिरेकव्यासिरपि भावेन अस्य अन्वयिव्यतिरेकित्वेन अन्याष्यभिधाना- 
योगात्‌ । 


॥ अनुमानखण्ड: || ही 3 २०९ 


न च अन्तरयिखमात्रप्रतिसन्धानदशायां अस्यापि केवलान्वयित्वं इति वाच्यम्‌ । वस्तुतो 
व्यातिद्रयसद्वावे अन्वयमात्रप्रतिसन्धानेन केवलान्वयित्बाभिधानायोगात्‌ । अन्यथा आम्रफलादौ 
रसाप्रतिसन्धानदशायां केवङरूपित्वप्रसङ्गः । र 
अत एव 'वहृ्चभाववान्‌ जलर्वात्‌? इत्यस्य अन्बयव्यासिमात्रप्रतिसन्धानदशायां केवलांन्वयि- 
स्वसिद्धयथ प्रकृतहेतुकेत्यनुमितिविशेषणम्‌ इत्यप्ययुक्तम्‌ । अस्यापि अन्वयव्यतिरेकित्वेन अलक्ष्यत्वात्‌ । 

अत एव 'बह्त्रभाववान्‌ वहिन्यापकी मूताभावप्रतियोगिमत्त्वात्‌? इत्यादिहेतोः केवलान्वयित्व- 
प्रतिसन्धानदशायां केवलान्वयिरबभङ्गप्रसङ्गवारणाय, प्रक्ृतहेतुकप्रङ्कतसाध्यका नुमितिहेतुव्या सिज्ञान- 
निष्ठानुमितिकारणतायाः विषयतया अबच्छेदकेति व्याप्तिविशेषणम्‌’ इति निरस्तम्‌ । तस्य केवलान्व- 
यित्वाभावेन तङ्कङ्गभ्य इष्टस्वात्‌ । न ह्यकेवलान्वयिनः केवलान्वयित्वप्रतिसन्धानमात्रेण केवलान्वयित्वं 
भवति । अन्यथा शुक्तिकाया अपि रजतस्वप्रतिसन्धानमात्रेण रजतत्वं स्यात्‌ । न तर्हि राजानो 
-हस्त्यश्च बिभृयुः; किं तर्हि विद्यमानेषु पाषाणादिषु हस्त्यश्चप्रतिसन्धानं कुर्युः । 


अस्तु वा अन्त्रयव्यासिमात्रप्रतिसन्धानदशायाँ धूमाद्यनुमानस्य केवलान्वयित्वम्‌ । तथापि 
इदं लक्षणे अयुक्तम्‌ । अन्वयव्याप्िमात्रप्रतिसम्धानदशायां केवलान्वयित्वेन अभ्युपगते धूमानुमानादौ 
अव्यासेः । पर्वतीयधूमलिङ्गकप्तीयव दविसाध्यकव्यतिरेकव्यधिप्रतिसन्धानजन्यानुमितेरपि प्रकृतहेतुक- 
प्रकृतसाध्यकानुमितित्वात्‌ । तत्कारणीभूतव्यतिरेकव्यापिज्ञाने विषयतयाऽवच्छेदकी भूतव्यतिरेकव्या तित्व 
प्रति प्रकृतसांध्यव्यातित्वस्य व्यापकत्वाभावात्‌ । तथा धूमलिङ्गकदरव्यत्वावच्छितरवहिसाध्यकत्यतिरेक- 
व्यासिमात्रप्रतिसन्धानजन्यानुमितेरपि प्रक्ृतहेतुकप्रकृतसाध्यकानुमितित्वेन तंद्धतुभूतव्यतिरेकव्यासिज्ञाने 
कारणतावच्छेदकी भूतव्यतिरेकत्यासतित्व प्रति प्रकृतसाध्यव्या पित्वस्य व्यापकत्वाभावाच । 
यत्तु- 'प्रकृतहेतुपदेन प्रक्ृतहेतुतावच्छेदकावच्िने विवक्षितम्‌ । एव च पर्वतीयधूमहेतु- 
कानुमितेः प्रक्गतहेतुकानुमितित्वेऽपि प्रक्रतहेतुतावच्छदकधूमत्वावच्छिनतहेतुकत्वाभाबात्‌ ; तदनुमिति- 
हेतुज्ञाननिष्ठकारणतावच्छेदकव्यतिरेकः्यासित्वं प्रति प्रक्कतसाध्यव्याप्तित्वस्य व्यापकत्वाभावो न दोषाय । 
एबं प्रकृतसाभ्यपदेन प्रक्कतसाध्यतावच्छेदकावच्छिन्ने विवक्षितम्‌ । तथाच द्रव्यत्वेन न्यतिरेकव्यासि- 
ग्रतिसन्धानजन्यबह्दयनुमितेः हेतुतावच्छेदकवद्दित्वावच्छिन्नप्रकृतहेतुकत्वेडपि प्रक्ृतसाध्यकत्वेऽपि प्रकृतः 
साध्यतावच्छेदकवहित्वावच्छिन्नप्रकतसाध्यकत्वाभावात्‌ तददुमितिहेतुव्यतिरेकव्यासिज्ञाननिष्ठकारणता- 
वच्छेदकीभूतव्यतिरेकव्यापित्व प्रति प्रक्ृतसाध्यव्यासित्वस्य व्यापकत्वाभावो न दोषाय; इति 
समाधानम्‌ । 


३१० ॥ अभिनवताण्डवम्‌ ॥ 


तदनुपपन्नम्‌ । प््रकृतहेतुकप्रक्ृतसाध्यककालान्तरीयपुरुषान्तरीयव्यतिरेकव्या प्तिप्रतिसन्धान- 
'जन्यानुमितेरपि विवक्षितानुमितित्वेन तद्धेतुज्ञाननिष्ठकारणतावच्छदकव्यतिरेकव्यापतित्बं प्रति प्रकृत- 
साध्यव्यासित्वस्य व्यापकत्वाभावेन अव्याप्तितादवस्थ्यात्‌ । | 

अन्वयत्र्यासिप्रतिसन्धानकालिकततपुरुषीयतद्धतुकतत्साध्यकानुमितिविवक्षणात्‌ न कालान्तरभा- 
व्यनुमितिमादाय अव्याक्तिरिति चेत्‌ । न । अन्वयिखमात्रप्रतिसन्धानकालिकोक्तानुमितिकारणीभूत- 
ज्ञाननिष्ठकारणतावच्छेदकप्रक्कतसाध्यव्यास्तित्वकत्वमित्येताबता पूर्णत्वेन व्याप्तित्वव्यापकेति विशेषण- 
चेय्यर्थ्यात्‌ । 

यदापि मणौ- '्रत्तिमदत्यन्ताभावाप्रतियोगिरवं केवलान्वयित्वं इति केवलान्वयिसाध्यस्य 
केवलान्वयित्वनिर्वचनम्‌ । तदपि न । केवलान्वयित्वेन अभिमतानां प्रमेयत्वाभिधेयस्वादिध्माणां 
प्रातिस्विकधर्मत्वेन स्वस्वानधिकरणब्यक्तिवृत्यत्यन्ताभावप्रतियोगित्वात्‌ अत्यन्ताभावाप्रतियोगित्वाभावेन 
अव्याप्तेः । | क 

यदत्रोक्तम्‌ । प्रमात्वमेव हि परम्परासंब[न्धेन]न्धात्‌ घटादो प्रमेयत्वमनुगतं प्रमाजातीय- 
विषयत्वे वा' इति । तन्न । प्रमेयमित्युक्त 'प्रमाविषय:' इत्यर्थप्रतीतेः, प्रमेयत्वस्य प्रमाविषयत्व- 
रूपत्वेन प्रमात्वरूपत्वाभिधानायोगात्‌ । परम्परासंबन्धेन प्रमात्वस्येव प्रमेयत्वरूपत्वे सव प्रमेति 
बुद्धिप्रसङ्गात्‌ । न हि परम्परासंबन्धेन गन्धवति जले गन्धबदिति बुद्धिः न भवति । येनेह 
सवे प्रमेति बुद्धिः न स्यात्‌ । प्रमास्वस्य घटादिभिः परम्परासंबन्धमात्रसद्भावेडपि तेन संबन्धेन 
आधाराधेयभावसङ्गावे प्रमाणाभावाच । प्रमात्वस्यापि प्रतिप्रमाव्यक्तिभिन्नत्वेन एकत्वाभावाच । 

यदपि “प्रमाजातीयविषयत्वं च' इति । तदपि न । प्रमाजातीयविषयत्वस्य नानार्वेन 
अव्यास्यपरिहारात्‌ । 

रुचिदत्तस्तु- 'अन्योन्याभावप्रतियोगितानवच्छेदकधर्मत्वं केवलान्वयित्वम्‌ । अन्योन्याभावो 
व्याप्यवृत्तिरेवेति न अव्याप्यबृत्यत्यन्ताभावे अव्याप्ति:' इत्याह । | 

तन्न । केवलान्वयित्वामिमतप्रमेयत्वादों अव्याप्तेः । प्रमेयत्वादीनां अधिकरणभेदेन भिन्नत्वात्‌ 


इद प्रमेये न' इति प्रमेयप्रतियोगिकसामान्यान्योन्या भावप्रतियोगितावच्छेदकत्वाभावेऽपि “इदं तझ्ममेयं 
न' इति, “तच्च प्रमेयं न' इति, तत्तदचिकरणवृत्तितत्तत्ममेयान्योन्याभावप्रतियोगितावच्छेदकत्वेन. 


प्रतियोगितानवच्छेदकत्वा भावात्‌ । 


॥ अनुमानखण्डः || ३११ 


न च 'तत््वमेवान्योन्याभावप्रतियोगिताबच्छेदकं, न तु तस्रमेयत्व गौरवात्‌? इति वाच्यम्‌ । 
“अये प्रमेयघटो न' इत्मन्योन्याभावप्रतियोगितावच्छेदकं , घटखमेव; न तु प्रमेबघटत्बं, गौरवात्‌ 
इत्यापातात्‌ । न च इष्टापत्तिः । अन्योन्याभावध्रतियोगितानवच्छेदके प्रमेयघटत्वे केवलान्वयि- 
रक्षणस्य अतिव्यासिप्रसङ्गात्‌ । एवं 'नीलधूमो न' इति . प्रतीयमानान्योन्या भावप्रतियोगितावच्छेदकं 
धूमत्वमेव, न नीलभूमस्वं, इत्यापत्त्या लक्षण तत्र अतिव्याप्त स्यात्‌ । | 


कथ तर्हि प्रमेयत्वादीनां केवलान्वयित्वव्यवहार:! इति चेत्‌ । प्रमेयत्बव्यक्तीनां सर्वत्र सत्त्वेन 
“प्रमेयत्वं केवलान्वयि’ इति व्यवहारः इति जानीहि । तद्यया-- प्रातिस्विकधनेन धनवत्सु 
अनेकेषु “सर्वे एते धनिनः? इति व्यवहारः । 


शिरोमणिस्त-- 'यत्संबन्धावच्छिन्प्रतियोगिताकाभावाप्रतियोगित्वं यस्य तस्य तेन संबन्धेन 
केवलान्वयित्वम्‌ । अस्ति चेदं प्रमेयत्वादौ । प्रमेयत्वादीनां समवायसंबन्धावच्छिन्नप्रतियोगिताक- 
प्रमेयत्वाद्यमावप्रतियोगित्वेऽपि स्वरूपसंबन्धावच्छिन्नप्रतियोगिताकप्रतियोगिव्यचिकरणघटा्यभावाप्रति- 
योगित्वानपायात्‌ । समवायसंबन्धेन अकेवलान्वयितया समवायसंबन्धावच्छिन्नप्रतियोगिताकाभाव- 
प्रतियोगित्वं न दोषाय । 


यत्संबन्धावच्छिन्नस्य केवलान्वयित्वं तससंबन्धावच्छिन्नप्रतियोगिताका भावाप्रतियोगित्वस्य सच्वात्‌ । 
न च संयोगाभाचे अव्याप्तिः । संयोगर्पात्यन्ताभावस्य प्रतियोगिसमानाधिकरणस्वेन तस्रतियोगित्वे5पि 
प्रतियोग्यसमानाधिकरणात्यन्ता भावाप्रतियोगित्वानपायात्‌ । 


ननु प्रतियोग्यसमानाधिकरणत्वं प्रतियोग्यधिकरणानधिकरणत्वम्‌ । आकाशस्य अधिकरणा- 
प्रसिद्धया आकाशात्यन्ताभावो न प्रतियोग्यधिकरणानधिकरणस्वरूपप्रतियोग्यसामानाधिकरण्यविशिष्टः । . 
किन्तु घटाद्यभावः । तदप्रतियोगित्वस्य आकाशे सरत्वात्‌ आकारोऽतिव्यापतं इदं. लक्षणे इति चेत्‌ । 
न । प्रतियोग्यसमानाधिकरणपदेन प्रतियोगिताबच्छेदकसंबन्धे प्रतियोगितावच्छेदकावच्छिन्नप्रतियोगि- 
निरूपितत्वतदभावा घिक्ररणी मूतयक्तिञ्चिद््यनुयोगिकत्वोभयाभावस्य विवक्षितत्वात्‌ । आकाशा- 
भावप्रतियोगिताबच्छेदकी भूतस्य संयोगस्य समवायस्य वा आकाशवृत्तिप्रमोजकत्वाभावेन तस्मिन्‌ संबन्धे 
आकाशाभावाधिकरणानुयोगिकत्बसद्भावेऽपि आकाशनिरूपिततबाभावात्‌ उभयाभावसद्घावेन आकाशा- 
भावस्य प्रतिग्रोगिव्यधिकरणस्वात्‌ । 


३१२ ॥ अभिनेवताण्डवम्‌ ॥ 


नन्वेवं सत्ताजातो अतिव्याप्तिः स्यात्‌ । यद्यपि सत्तायाः अभावप्रतियोगित्व अस्ति । तथापि 
सत्ताभावो. न प्रतियोगिव्यंघिकरणः । प्रतियोभितावच्छेदकसंबन्धस्य समवायस्य सत्तावृत्तिप्रयोजकत्वेन 
तत्र सत्तानिरूपितत्बस्य सत्ताभावाधिकरणी भूतविशेषरूपपश्चमपदार्थानुयोगिकत्वस्य च भावेन उभया- 
भावाभावात्‌ । 


प्रतियोगितावच्छेदकसंबन्धनिष्ठप्रतियोगिप्रतियोगिकर्वतदभावा धिकरणा नुयोगिकत्वोभयाभावस्येव 
प्रतियोगिवेय्यधिकरण्यशब्दार्थत्वेन त्वया उक्तत्वात्‌ इति चेत्‌ । मा भूत्‌ तर्हिं आकारोऽतिव्यापि- 
वारणाय प्रतियोग्यसमानाधिक्रणपदस्य उक्ताथैविवक्षा । वृत्तिमस्वे सति यस्य प्रतियोग्यसमानाधि- 
करणयत्संबन्धावच्छिन्नपध्रतियोगिताकाभावाप्रतियोगिंताकाभावाप्रतियोगित्व तस्य तेन संबन्धेन केवलान्व- 
यित्वमिति विवक्षयाऽपि अतिव्यासिपरिहारसंभवात्‌ इत्याह ॥ 

तन्न । घटप्रागभावादौ अतिव्याप्तेः । तस्यापि बृत्तिमस्वे सति प्रतियोगिव्यधिकरणघटात्यन्ता- 
भावाप्रतियोगित्वात्‌ । न हि 'घटप्रागभाव: घटाद्यत्यन्ताभावप्रतियोगी' इत्युच्यते । येन अतिव्याप्तिः 
न स्यात्‌। अन्यथा घटाभावस्य पटोऽपि प्रतियोगी स्यात्‌ । तथाच शास्रव्यवहारतिरिक्त- 
कर्पनाप्रसङ्ग: । 


न च प्रतियोगिपदेन सहानवस्थितत्व विवक्षितम्‌ । तादृश च प्रतियोगित्वं घटप्रागभावेऽपि 
सुलभम्‌ । तस्य घरात्यन्ताभावेन सहानवस्थानात्‌ इति वाच्यम्‌ । तथा सति अत्यन्ताभावा विरोधित्वं 
केवलान्वयित्वं इत्येतावतेब पूर्णत्वेन प्रतियोग्यसमानाधिकरणेत्यत्यन्ताभावविरोषणंवेय्यर्थ्यप्रसङ्गात्‌ । 
संयोगात्यन्ताभावस्य संयोगरूपपारिभाषिकात्यन्ताभावप्रतियोगित्वेऽपि तद्विरोधित्वाभावात्‌ ; अव्यास्य- 
भावेन व्यावत्योभावात्‌ । 


न च संयोगे अतिव्यास्तिः । अत्यन्ताभावाविरोधित्वमित्यनेन अत्यन्ताभावाधिकरणावृत्तित्व- 
शूऱ्यत्वस्य विवक्षितत्वात्‌ । संयोगस्य तु अत्यन्ताभावाधिकरणे गुणादौ अवृत्तित्वेन तदधिकरणा- 
वच्छिन्नात्यन्ताभावविरोचित्वात्‌ । 

यदपि 'संयोगाभावे अव्यापषिंबारणाय प्रतियोग्यसमानाधिकरणेति पदं देयम्‌? इति । तदपि. 
न । संयोगसामान्याभावस्य अकेवलान्वयिंत्वेन तत्र अव्या्तिबारणाय विशेषणस्य अदेयत्वात्‌ । 


॥ इति मण्युक्तकेवलान्वयित्वभङ्गः ॥। 


॥ अनुमानखण्डः ॥ ३१३ 


यत्त मणौ- 'केवळव्यतिरेकी त्वसत्सपक्ष: यत्र व्यतिरेकसहचारेण व्यासिग्रह: । निरुपाधि- 
(क)व्यतिरेकसहचारेण -अन्त्रयव्याप्तिरेव' गृह्यते ।  :प्रतियोभ्यनुयोगिभाव[स्यीस्येव नियामकत्वात्‌ । 
अन्वयब्यतिरेकिवत्‌ । यद्वा व्यतिरेकव्थप्तरेव अन्वये(न)गम्यगमकभावः । साध्याभावच्यापकसाधना- 
भावस्य अभावेन साधनेन पक्ष साध्याभावाभावस्य साध्यस्य साधनात्‌ । व्यापकाभावेन व्याप्या- 
भावावझ्यंभावात्‌’ इति ॥ | 


 तन्न। 'गौन पदा स्प्रष्टव्या, न सुरं पिबेत्‌’ इत्याद्यागमगम्यव्याप्तिके “गौर्न पदा स्प्रष्टव्या 
गोत्वातू' इत्यन्वयिनि अतिव्यासः । अस्ति ह्यत्रापि सपक्षशून्यत्वम्‌ । न च पदाऽस्परष्टव्यं बह्यादि- 
कमेवात्र सपक्षः । नरकाद्यनर्थसाथनीभूतपादस्पराकत्वस्य साध्यत्वात्‌ । तस्य च आगमाप्रतिसंधान- 
दशायां वह्वावपि अनिश्चयात्‌ । 


यदत्रोक्त रुचिदत्तेन- 'असत्सपक्षत्वं सिद्धयसिद्धिपराहतमिति तदर्थमाह 'यत्र' इति । 
व्यतिरेकसहचारमात्रगृहीतव्यासिकत्वं केवळव्यतिरेकित्वमिति भावः’ इति । तदपिन। सपक्ष- 
सिद्धी तन्निषेधे व्याघातेऽपि असिद्धौ तन्निषेधे व्याघाताभावात्‌ । अन्यथा "भस्य पुत्रो नास्ति? 
इति निषेधानुपपत्तिः । अत्रापि सिद्धथसिद्धिभ्यां निषेधव्याघातस्य वक्तुं शक्यत्वात्‌ । देशान्तरे 
सिद्धोऽन्यत्र निषिध्यते इति चेत्‌ । न । निषिध्यमानस्य देवदत्तीयपुत्रस्य अत्यन्तासत्वेन अन्यत्र 
सिद्धेः वक्तुमशक्यत्वात्‌ । न हि यः सर्वथा पुत्रशून्यः ततपुत्रोऽन्यत्रास्ति इति वक्तुं युक्तम्‌ । 
व्यतिरेकसहचारस्य अन्वयव्यासतिमाहकत्वाभावेन असंभवाञ्च । | 


शिरोमणिस्तु-- 'अगृहीतसाध्यवदवत्तित्वकः व्यतिरेकिसाध्यको हेतुः केवलव्यतिरेकी । 
प्रकृतसाध्यकप्रकृतहेतुकानुमितिजनकव्यापिज्ञाननिष्ठकारणतायां विषयतासंबन्धेन अवच्छेदकीभूता या 
व्याप्तिः तन्निष्ठव्यासतित्वं प्रति व्यापकीभूतप्रकृतसाध्याभावनिष्ठव्यातित्वकत्व॑ केवलव्यतिरेकित्वमिति । 
इदे च लक्षणं व्यतिरेकव्यापिज्ञानमेव व्यतिरेकिजन्यानुमितौ हेतुरितिमतानुसारेणेति नासंभव:' इत्याइ ॥ 


तत्र आद्य लक्षणं तावदयुक्तम्‌ । अन्वयव्याप्तेरिव व्यतिरेकव्याप्तेरपि अग्रहदशायां 'जीवच्छरीरं 
सात्मकं प्राणादित्त्वातः इत्यत्र अतिव्याप्तेः । न च व्यतिरेकव्यास्यम्रहदशायामपि असी हेतु: 
व्यतिरेकीतिः युक्तम्‌ । अन्वयव्यतिरेकित्वापातात्‌ । अन्वयव्याप्यग्रहेडपि अन्वयित्वमिति. वक्तु 


शक्यत्वात्‌ । 
40 


~ 


३१४ | ॥ अभिनवताण्डवम्‌ ॥ 


द्वितीयं लक्षणमपि अयुक्तम्‌ । अन्वयब्यासिज्ञानस्यैव अनुमितिहेतुत्वेन प्रक्रतताध्यकप्रक्रत- 
इतुका नुमितिहेतुमूतव्यासिज्ञाननिष्ठकारणतावच्छदकी मूतव्याप्तित्वं प्रति प्रकृतसाध्या भावनिष्ठव्या स्तित्वस्य 
व्यापकत्वाभावात्‌ । ॒ 

यच्चोक्तं मणौ 'निरुपाधिव्यतिरेकसहचारेण अन्वयन्यासिरेव गृह्यते । प्रतियोग्यनुयोगि- 
भावस्य नियामकत्वात्‌' इति ॥ | 

अत्र वक्तव्यम्‌ किं व्यतिरेकसहचारः अन्वयव्याप्तेरनुमापकः इत्युच्यते ? आहोस्वित्‌ 
अन्वयव्याप्ति गृहतः प्रत्यक्षस्य व्यतिरेकसहचारज्ञानं सहकारि इत्युच्यते ? 
नाद्यः । पक्षीभूतसाधनानिष्ठस्य व्यतिरेकसहचारस्य साधने साध्यव्यास्यनुमापकत्वायोगात्‌ । 
तेन पक्षधर्मतावर्यंभाव्यत्वाङ्गीकारात्‌ । अभावनिष्ठसहचारस्य भावनिष्ठव्या्तिगमकत्वे अन्यत्रापि 
व्याप्तिगमकत्वे स्यात्‌ । अविशेषात्‌ । व्यघिकरणव्याप्तेः तेन अनङ्गीकारात्‌ । 


यदत्रोक्तं 'प्रतियोग्यनुयोगिभावस्य नियामकत्वं’ इति । तदापि न । व्यतिरेकसहचाराधिकरण- 
साध्याभाव प्रति साधनस्य प्रतियोगिख्वाभावात्‌ । प्रतियोग्यनुयोगिभावेन व्यतिरेकसहचाररूपलिङ्गस्य 
व्यासतिपक्षपर्मतयोरनुपपादनाच्च । 

'प्राणादिमत्त्व सात्मकत्वेन व्याप्तम्‌ । तदभावव्यापकाभावप्रतियोगित्वाम्‌' इत्यनुमान विवक्षित- 
मिति चेत्‌ । न । धव्यतिरेकसहृचारेणान्वयव्याप्तिगृह्यते’ इति पूर्वोक्तव्यतिरेकसहचारलिङ्गत्वस्य 
त्यागप्रसङ्गात्‌ । यो यदभावव्यापकाभावप्रतियोगी स तेन व्याप्तः’ इति व्यास्यमावाच्च । कपिसंयोगा- 
भावव्यापकाभावप्रतियोगिनि आकाशे कपिसंयोगव्यास्तेरदशनेन व्यभिचारात्‌ । 


“प्राणादिमत्त्व सात्मकत्वेन व्याप्तम्‌ । वृत्तिम्वे सति तदभावव्यापकाभावप्रतियोगित्वात्‌' 
इति विवक्षितमिति नोक्तदोषः इति चेत्‌ । वायू रूपवान्‌ वायुपरमाणुनिरूपितसंयोगात्‌' इत्यत्र 
व्यमिचारानिस्तारात्‌ । तत्रापि वृत्तिमस्वे सति रूपाभावव्यापकाभावप्रतियोगित्वस्य सस्वात्‌ । ` 


साव्याभावव्यापकामावे प्रतियोगिवैय्यघिकरण्यावच्छेदकावच्छिन्नत्वं विवक्षितम्‌ । संयोगा- 
भावश्च न तथा; इति नोक्तदोषः इति चेत्‌ । न। अयमेतत्संयोगी एतद्विभागवस्चात्‌’ इत्यत्र 
असिद्धिप्रसङ्गत अन्बयव्याहयनुमानाभावप्रसङ्गात्‌ । साध्याभावव्यापकीमूतैतद्विभागाभावे प्रतियोगि- 
वेस्यचिकरण्यावच्छेदकावच्छिन्नत्वा भावात्‌ । 


॥ अनुमानखण्डः ॥ ३१५ 


अस्तु तहिं द्वितीयः । तथा हि- व्यतिरेक्यनुमाने अन्वयव्यापतिज्ञानं मानसमेव । व्याश्चि 
गृहतः प्रत्यक्षस्य व्यतिरेकसहचारज्ञानं सहकारि; इति चेत्‌ । न । अन्वयसहचारनिष्ठनैयत्यम् हे 
नेयत्याधर्मिणो व्यतिरेकसहृचारम्रहस्य अनुपयोगात्‌ । 


ननु व्याप्तिग्रहे हि व्यभिचारग्रहः प्रतिबन्धकः इत्यव्यमिचारम्रहः तद्धेतुः । तदर्थमेव अन्वय- 
सहचारः आद्रियते । स चान्वयसहचारः यथा स्वाधिकरणे व्यभिचाराभावग्रहद्वारा व्यमिचारम्रहः 
विरोधी तथा व्यतिरेकसहचारोऽपि स्वाधिकरणे ब्यभिचाराभावग्रहद्वारा व्यभिचारग्रहविरोधी । यत्र यत्र 
महानसादौ धूमो गृह्यते तत्र सवैत्रापि वहिग्रहे महानसादौ व्यमिचारम्रहद्वारा धूमस्य वहिव्यभिचार- 
शङ्कापनोदवत्‌ , यत्र यत्र हृदादौ वहृयभावो इऱ्यते तत्र तत्र सर्वत्र धूमाभावग्रहे धूमादेः महाइदादौ 
अव्यभिचारग्रहद्वारा व्यभिचारशङ्कापनोददरानात्‌ । हेतुसाध्याभावसामानाघिकरण्यस्येव व्यभिचारत्वात्‌ 
इति चेत्‌ । न । व्यतिरेकसहचारस्य स्वाधिकरणावच्छेदेन साधनस्य साध्यव्यभिचारशङ्कापनोदकत्वेऽपि 
साध्यसाधनयोः सामानाधिकरण्योपनायकाभावेन मनसा नियतसामानाघिकरण्यरूपव्यासिअहायोगात्‌ । 


` अथ वृत्तिमतः पदार्थस्य साध्याभावाधिकरणानधिकरणत्वे सिद्धे साध्यसामानाघिकरण्यं स्वयमेव 
सिद्धति इति चेत्‌ न । पदार्थान्तरसामानाघिकरण्यमपहाय साध्यसामानाधिकरण्यमात्रसिद्धौ 
नियामकस्य वक्तव्यत्वात्‌ । यद्यदभावाधिकरणानघिकरणत्वे सति साधिकरणं तत्‌ तेन समानाधिकरण- 
मिति व्याप्तेः नियामकत्वे तु यद्यदभावाधिकरणानधिकरणत्वे सति साधिकरणं तत्‌ तेन व्याप्तमिति 
व्यातिसद्ठावेन अनुमानेनेव अन्वयव्याप्तिसिद्धिसंभवेन मनसा परिष्ेद्यत्वस्य त्यागापातात्‌ । 


यदपि “व्यतिरेकव्यापतेरेव अन्वये गम्यगमकभावः । साध्याभावव्यापकसाधनाभावस्याभावेन 
साधनेन पक्ष साध्याभावाभावस्य साध्यस्य साधनात्‌ । व्यापकाभावेन व्याप्याभावावञ्यंभावात्‌’ इति । 
तदपि न । व्यतिरेकबलादेव साधनस्य साध्यगमकत्वमिति पक्षस्य परामर्शासंभवेन अयुक्तत्वात्‌ । न हि 
अन्वयव्यापिग्रहाभावे 'सात्मकस्वव्याप्यप्राणादिमत्ववान्‌ अयं’ इति परामशः संभवति । न च परामशा- 
संभवेऽपि व्यापतिज्ञानमात्रेण अनुमित्युत्पादाङ्गीकारो युक्तः । व्यास्तिविशिष्टपक्षधर्मताज्ञानजन्य ज्ञान 
अनुमितिरित्युक्तानुमितिलक्षणस्य तत्र अ्याप्तिप्रसङ्गात्‌ । न च व्यासिविशिष्टपक्षथर्मताज्ञानजन्यमित्यनेन 
व्यभिचारधीविरोधिप्रकारकपक्षधर्मताज्ञानजन्यत्वं विवक्षितम्‌ । इह च 'सात्मकत्वाभावव्यापका भावप्रति- 
योगिप्राणादिमस्ववानथं) इति पराम्शजन्यत्वसद्भावात्‌ नाव्याप्तिरिति वाच्यम्‌ । साधने साध्यव्यासि- 
ज्ञानविधुरस्य तदभावन्यापकाभावप्रतियोगित्वज्ञाने विद्यमानेऽपि व्यभिचारश्रमदशनेन तज्ज्ञानस्य 


३१६.. ॥ अभिनवताण्डवम्‌ ॥ 


व्यमिचारधोविरोधित्वाभावात्‌ ।. न'.हि तदभावव्यापकाभावप्रतियोगित्व : व्यभिचारविरोधित्वेन . अज्ञातं 


व्यमि'चारधीविरोधि । येन तज्ज्ञाने विद्यमाने व्यमिचारञ्जमो:नः भवति इति स्यात्‌ । अन्यथाःतदभाव- `: 


व्यापकाभावकारणत्वादिज्ञानेऽपि कारणादी व्यभिचारज्ञानं न स्यात्‌ । अविशेषात्‌ । 'व्यतिरेकव्याप्तेरेव 
अन्वये गम्यगमकभावः? इति प्रतिज्ञाय प्रतिज्ञातार्थासाधकस्येव हेतोः उपन्यासाच । न हि साध्या- 
भावत्यापकसाधनाभावस्यामावेन साधनेन पक्षे सांध्याभावाभावस्य साध्यस्य साधनं व्यतिरेकव्याप्तेरेव 
गमकत्वमित्यस्यार्थस्य गमकम्‌ । येनेदमसम न स्यात्‌ । अप्रयोजकतामाशंक्य त्वयेव “यत्र व्यापका- | 
भावः तत्र व्याप्याभावः' इति व्यतिरेकव्यासतिपरित्यागेन अन्वयव्याप्तेरेब उक्तत्वात्‌ । व्यतिरेकिणा 
प्रतिषेधाकारसाध्यबुद्धेः कथञ्चित्समर्थनेऽपि जीवच्छरीरं सात्मक’ इति विध्याकारबुद्धरसमर्थनाच्च ॥ 


।। इति मण्युक्तव्यतिरेकिनिरूपणभङ्कः ।। 


ननु यदि व्यतिरेकिणि न व्यतिरेकव्यापतिः साध्यसिद्धञ्पयोगिनी, यदि च न व्यतिरेकसहचारेण 
अन्वयन्यासिग्रहः तहि व्यतिरेकिणः संव्यवहारः एव न स्यात्‌ । व्यापतज्ञानविधुरस्य अनुमानस्य ` 
अगमकत्वात्‌ इति चेत्‌ । उच्यते । संव्यवहायमेव व्यतिरेक्यनुमानम्‌ । व्यतिरेकव्यासेः प्रकृत- 
साध्यसिद्धयुपयोगाभावे5पि प्रकृतसा ध्यसिद्धघुपयोग्यन्वयव्याप्तेरेव तत्रापि भावात्‌ । 


ननु विद्यमानाप्यन्वयव्याप्तिः न साध्यसिद्धञुपयोगिनी, तज्ज्ञानोपायाभावात्‌ । न तावत्‌ तत्र 
प्रत्यक्षण- व्याप्तिग्रहः । सपक्षाभावात्‌ । सपक्षस्येव व्यासिम्रह भूमित्वात्‌ । नाप्यागमेन । वादिनः 
प्रतिवादिनि अनाश्वासात्‌ । नाप्यनुमानेन । तग्याप्तलिङ्गाभावात्‌ । न च व्यतिरेकव्याप्तिः व्यतिरेक- 
सहचारो वा अन्वयव्याप्ती लिङ्गम्‌ । व्यधिकरणयोः तयोः साध्यसामानाधिकरण्यरूपव्याप्तः पक्षधमं- 
तायाश्च अभावेन अन्वयव्यास्यनुमापकत्वासंभवात्‌ इति चेत्‌ । मेवम्‌ । व्यतिरेकव्यासेरन्वयव्याघ्या 
सहैकाधिकरणान्तर्भावेन व्यास्यभावेऽप्युचिताधिकरणान्तर्भावेन व्यासिसद्भावेन व्यासतिप्रकारानुसारेण 
व्यापकोचितदेरो व्यापकानुमितिजनकत्वसंभवात्‌ । व्यधिकरणानामपि नदीपूरादीनां व्यापकोचितसिद्धेरेव . 
वृष्ठ्यादिसाध्यगमकत्वस्य बहुलमुपलम्भात्‌ । समुचितसिद्धरेव अनुमित्युपयोगित्वेन पक्षधर्मत्वाभावो न 
दोषाय । . 


ननु साध्यस्य अप्रसिद्धत्वेऽपि प्रतियोगिज्ञानाभावेन साध्याभावज्ञानासंभवात्‌ तत्रः व्यासतः 
ग्रहीतुमशक्या । ततश्च लिङ्गज्ञानाभावात्‌ नान्वयव्यापिज्ञानं इति चेत्‌ । न । वादिवाक्येन लोक- 
प्रवादाद्वा सामान्यतः साध्यप्रसिद्धः सद्भावात्‌ । तावन्मात्रेण च साध्यव्यतिरेकः सुग्रह: । कथ- 


॥ अनुमानखण्ड: ॥ ३१७ | 


मन्यथा शशविषाणमश्तीति केनचिदुक्ते तन्निषेध कुर्यात्‌ । पामरा. अपि .लोकप्रवादात्‌ “अस्ति धर्मो .. 
नाम कश्चन पदार्थः, अस्ति च तत्फलम्‌ ; अस्ति चाघर्मः तत्फलं चास्ति’ इति जानन्ति । 


यस्तु पदाथविशेषं वादिवाक्यात्‌ लोकप्रवादाद्वा न जानाति तं प्रति स्वार्थानुमानं न प्रवर्तत 
एव । “पृथिबी जलादिभ्यो भिद्यते गन्धवस्वात्‌? इत्यनुमाने वादिवाक्येनैव साध्योपस्थितेः न 
व्यतिरेके व्यास्तिग्रहासंभवः । 

नन्वेवं साध्यप्रसिद्ध: सर्वत्रापि वक्तुं शक्यत्वात्‌ अप्रसिद्धविरेषणता कापि दूषणे न स्यात्‌ 
इति चेत्‌ । न। अन्वयव्यासिग्रहपरिपन्थित्वेन अन्बयित्वाभिमानप्रयुक्तानुमान .एव अप्रसिद्ध- 


विशेषणत्वस्य दूषणत्वात्‌ । वादिवाक्यजनितत्रसिद्धिमात्रेण अन्वयव्याप्तेरम्रह्मात्‌ । व्यतिरेकिणि. तु | 


अदूषणमेव । वादिवाक्यलोकप्रवादादिजनितप्रसिद्धिमात्रेण व्यतिरेकव्याप्तिग्रहसंभवात्‌ । 

ननु अस्त्वेवं परार्थानुमाने । स्वार्थानुमाने तु : साध्यप्रसिद्धिसंपादकंवादिवाक्या दैरभावेन 
व्यतिरेकव्यासिग्रहाभावेन अनुमानाप्रवृत््या इतरभेदानुमित्यसंभवः इति चेत्‌ । उच्यते । “सर्वा 
प्रथिवी इतरेभ्यो भिद्यते? इति न अनुमानेन प्रथमतो बोधः । किन्तु घटपटादिकं -जलादिभ्यो 
भिन्नमिति प्रत्यक्षतो बोधानन्तरं “विप्रतिपन्ना प्रथिवी जलादिभ्यो भिद्यते प्रथिवीत्वात्‌ घटपटादिवत्‌' 
इति अन्वयिना स्वार्थानुमानेनेव स्वस्य “प्रथिवी जळादिभ्यो भिन्ना’ इति बोधः ॥ 

।। इति स्वमते व्यतिरेक्किणः संव्यवहायत्वसमर्थनम्‌ ॥ 

मणिकारस्तु- प्रथिवी इतरेभ्यो भिद्यते प्रथिवीत्वात्‌, इत्यनुमाने न साध्याप्रसिद्धिः । 
घटादावेव जलादिसर्वप्रतियोगिकमेदस्य प्रत्यक्षत एव प्रसिद्धत्वात्‌ । न च घटस्यापि पक्षत्वात्‌ अंशतः 
सिद्धसाधनं इति वाच्यम्‌ । "सर्वा प्रथिवी इतरभिन्ना’ इत्युद्देशयप्रतीतेः अभावात्‌ । पक्षतावच्छेदक- 
नानात्वे हि-तत्‌ । अत एव 'अनित्ये वाड्मनसे' . इत्यत्र “अनित्या वाक्‌’ इति. बुद्धरुदेशयायाः 
सिद्धत्वात्‌. अंशतः सिद्धसाधनम्‌:। 


ननु घटः कथ पक्षः ? साध्यनिश्चयेन संदेहसिषाधयिषयोरेव अभावात्‌ इति चेत्‌ । न। 
सवां प्रथिवी इतरभिन्ना न वा’ इति संशयस्य तत्कारकसिषाधयिषायाश्च सामान्यतो घटविषय- 
[कत्वात्‌ । 

यद्वा सर्वत्वेन रूपेण न पक्षता । सर्वत्राविप्रतिपत्तः । किन्तु प्रथिवीत्वेन सामान्येन यावदेव 
विप्रतिपत्तिविषयः तावतः एव पक्षत्वम्‌ । विदिष्याननुगमात्‌ । अथवा जलादीनां त्रयोदशान्योन्या- 


३१८ ॥ अभिनबताण्डवम्‌ ॥ 


भावा: त्रयोदशसु प्रसिद्धाः एथिव्यां साध्यन्ते । अत एव आकारो व्यतिरेकिणा जलादिमिलित- 
ग्रतियोगिकान्योन्याभावाप्रतीतावपि त्रयोदरान्योन्याभावाः साध्याः इति न अन्वयित्वासाधारण्ये । 


यद्वा- “जलं तेज:प्रभृतिद्वादशभिन्नप्रतियोगिकान्योन्याभाववत्‌ द्रव्यत्वात्‌ तेजोवत्‌? इत्यनु- 
मानात्‌ त्रयोदशभिन्नस्य सामान्यतः सिद्धो प्रृथिव्यां त्रयोदशभिन्नत्वं साध्यम्‌ । न च अन्वयित्व 
असाधारण्यं वा । पक्षादन्यत्र साध्याप्रसिद्धः । वस्तुगत्या प्रथिव्यामेव साध्यसिद्धः किं व्यतिरेकिणा ? 
इति चेत्‌ । न। 'पृथिवी त्रयोदशभिन्ना’ इति व्यतिरेकिणं विना अप्रतीतेः इत्याह । 


तन्न । तन्मते अभावस्य योग्यानुपरब्धिसहङ्कतेन्द्रियग्राश्चत्वेन अयोग्याकाशादिप्रतियोगिका- 
न्याभावस्य घटादो प्रत्यक्षण ग्रह्मासंभवेन घट्रादौ साध्यप्रसिद्धः अवक्तव्यत्वात्‌ । 


यदत्रोक्तस्‌- “यो ह्यनुपलम्भो ह्यधिकरणे प्रतियोगिसशष्वविरोधी सोऽभाबं ग्राहयति । न 
तु योग्यानुपरञ्धिमात्रम्‌ । अन्यथा वायौ रूपाभावप्रतीतिवत्‌ जलपरमाणौ प्रथिवीत्वाभावप्रतीति- 
प्रसङ्ग: । अधिकरणे प्रतियोगिसस्चं च तर्कितम्‌ । यदि हि स्तम्भः पिशाचः स्यात्‌, स्तम्भवत्‌ 
उपलभ्येत । न पिशाचानुपरम्भः स्यात्‌ । घटादौ च 'यद्यकाशः घटः स्यात्‌ तर्हि घटबदुपलभ्येत । 
न च उपठभ्यते इति न आकाशो घटः? इति तर्कितप्रतियोगिसत्वविरोध्यनुपलब्धिसद्भाबात्‌ न 
अतीन्द्रियप्रतियोगिकान्योन्याभावग्रहासंभवः'? इति । | 


तन्न । ऐन्द्रियकाभिन्नस्य ऐन्द्रियकत्वनियमाभावेन घटादौ आकाशानुपलम्भस्य तादात्म्येन 
संबन्धेन आकाशसक्वाविरोधित्वात्‌ । न च ऐन्द्रियकामिन्न ऐन्द्रियकमेवेति युक्तम्‌ । ऐन्द्रियकदेव- 
दत्ताद्यमिन्नस्य धर्माधर्मादिविदिष्टस्य ऐन्द्रियकत्वाभावात्‌ । न हि मनसा 'अहं' इत्यनुभवबत्‌ 
'धर्माधर्मवान्‌? इत्यनुभवो भवति । येन धर्माधर्मादिविदिष्टः प्रत्यक्षः स्यात्‌ । न च घर्मादिविशिष्ट; 
देवदत्तादिभ्यो भिन्न एवेति युक्तम्‌ । यज्ञादयनुष्ठातुरपि देवदत्तस्य पराथ धर्मानुष्ठातृयज्ञदत्तस्येव 
धर्मादिफलाभावापातात्‌ । 


किञ्च पर्वत्वेन ज्ञातोऽपि बह्विमस्वेन अज्ञातो भवति । न च पर्वतत्वावच्छिन्नो बहिविशिष्टात्‌ 
भिन्नः । तथा च घटादो आकाशानुपलम्भो न ग्राह्याभावप्रतियोगिसश्वविरोधी इति अनुपपन्न एव 
प्रत्यक्षण घटादौ आकाशादिमेदग्रइः । 


॥ अनुमानखण्डः ॥ २१९ 


न चाये दोषोऽस्मत्पक्ष समानः । अस्माभिः घर्मिस्वरूपभेदप्रत्यक्षत्वे घर्मियोग्यताया एव 
तन्त्रत्वाङ्कीकारात्‌ । अत एव पदार्थः प्रायः स्वृतो व्यावृत्त एव इश्यते । 


किञ्चैवं सति अभावञ्रमः क्वापि न स्यात्‌ । अभावश्रमसाधनानुपलम्भस्य प्रतियोगिसक्चा- 
विरोधिस्वात्‌ । न हि मन्देन्द्रियस्यानुपलम्भः अधिकरणे प्रतियोगिसतत्वनिरोधी । येन अभावं 
आहयेत्‌ । 


रुचिदत्तस्तु ''अत्रोपलम्भपदं न प्रत्यक्षपरम्‌ । व्यास्यसिद्धः । नापि ज्ञानमात्रपरम्‌ । 
इष्टापादनप्रसङ्गात्‌ । किन्तु स्तम्भो यदि पिशाचात्मा स्यात्‌ पिशाचात्मतया प्रमाविषय: स्यात्‌ । 
यो यदात्मा स: तदात्मतया प्रमाविषयः? इति सामान्यव्याप्तिरभिमता”” इत्याह ॥ 


तन्न । काछान्तरीयपुरुषान्तरीयप्रमाभावस्य निश्चेतुमशक्यत्वात्‌ । इदानीं स्वकीयभ्रमाविषय- 
रवस्य प्रमासामग्रीभूतलिङ्गानुसन्धानाद्यमावेन आपादयितुमशक्यत्वात्‌ । 


किञ्च यदि घटादौ साध्यम्रसिद्धिः स्यात्‌ तहिं इदं केवलव्यतिरेकि न स्यात्‌ । घटस्यैव 
सपक्षत्वात्‌ । न च सपक्षत्वे पक्षातिरिक्तत्वं प्रयोजकम्‌ । निश्चितसाध्यवत्त्वेनेव सपक्षत्वसंभबे 


पक्षातिरिक्तत्वविशेषणवैयर्थ्यात्‌ । 


ननु घटादौ साध्यसाधनयोः सहचारदर्शनेऽपि यदा अव्यभिचारो न ग्र॒ह्मते तदाऽस्य केवल- 
व्यतिरेकित्वमिति चेत्‌ । न । साध्यसाधनयोः सामानाधिकरण्यम्रहे व्यतिरेकसहचारेण साध्याभाववति 
न सर्वथा साधनमिति च ज्ञाने अम्वयव्यापतज्ञानस्य अवजनीयत्वेन अन्वयाप्रतिसन्धानदशाथां 
व्यतिरेकीत्यस्य अयुक्तत्वात्‌ ॥ 


यदत्रोक्त पक्षघरेण-- 'तत्समानाधिक्ररणात्यन्ताभावाप्रतियोगित्वादिपदार्थानुपस्थित्या अन्वय- 
व्यास्यप्रतिसन्धानस्‌, इति । तन्न । तत्समानाषिक्ररणात्यन्ताभावाप्रतियोगित्वादिज्ञानाभावेऽपि 
अन्यमिचरितसामानाधिकरण्यज्ञानमात्रेण अनुमितिदर्शनेन स्वसमानाधिकरणात्यन्ताभाबाप्रतियोगिसाध्य- 
सामानाधिकरण्यस्य व्यासिशन्दार्थत्वाभावात्‌ । न हि धूमात्‌ वर्हि अनुमिमानेन धूमसमानाधिकरणा 
अतीन्द्रियविप्रकृष्टप्रतियोगिकामावाः सर्वेऽपि विज्ञाताः । तावदभावाप्रतियोगित्वं वा साध्ये विज्ञातम्‌ । 
येन उक्तरूपं व्याप्तिज्ञानं अनुमितिपूर्वसमये अस्तीति स्यात्‌ । 


३२० ॥ अभिनवताण्डवम्‌ ॥ 


किञ्च घटादौ साध्यप्रसिद्धिश्वत्‌ घटादेः पक्षकोटिप्रवेशोऽनुपपन्नः । अंशे सिद्धसाधनता- 
` प्रसङ्गात्‌ । कि | | 


यदत्रोक्तम्‌- “सर्वा ्रथिवीत्युद्देश्यप्रतीतेरभावात्‌ नांशत: सिद्धसाधनम्‌ इति । तक्ष । 
घटादिषु सन्देहाभावेन “सर्वा प्रथिवी इतरभिन्ना' इति प्रतीतेद्वशयत्वस्यैवायोगात्‌ । अन्यथा 
स्वेत्राप्येव वक्तुं शक्यत्वेन अंशतः सिद्धसाधनतायाः कापि दूषणता न स्यात्‌ । 


यदत्रोक्तम्‌- 'पक्षतावच्छेदकनानास्वे हि तत्‌ । अत एव 'अनित्ये वाञ्मनसे’ इत्यत्र 
अनित्या वाक्‌ इति बुद्धः उद्देश्यायाः सिद्धत्वात्‌ अंशतः सिद्धसाधनम्‌’ इति । तन्न । समूहा- 
लम्बनबुद्धरेव उद्देश्यत्वेन- 'अनित्या : वाक्‌? इति एकमात्रवुद्धेरनुद्दे्यत्वात्‌ । अत एब- 'अनित्ये 
वाड्यनसे' इत्यत्र असहितावस्थयोरेव द्वयोः पक्षत्वे अंशतः सिद्धसाधनम्‌’ इत्यपि परास्तम्‌ । तथात्वे 
अनुमानभेदस्य अवजनीयस्वेन एकमनुमानं सिद्धसाधनव्वेनेव दुष्ट, नांशतः सिद्धसाधनत्वेनः इत्यापातात्‌ ॥ 


रुचिदत्तस्तु- पक्षतावच्छदकेक्ये न अंशतः सिद्धसाधनम्‌ , पक्षतावच्छेडकसमानाधिकरणतया 
साध्यसिद्धेरुदेश्यस्वेन तत्सिद्धौ सिद्धसाधनत्वस्यैव भावात्‌ ; असिद्धौ च सिद्धसाधनत्वस्येव अंशतः 
सिद्धसाधनस्यापि प्रा्यभावात्‌ ; किन्तु पक्षतावच्छेदकसामानाधिकरण्येन साध्यसिद्धेरुदेश्यत्वे, यत्र 
पक्षतावच्छेदकं नाना, तत्रैव अंशतः सिद्धसाधनता; वावस्वरूपपक्षतावच्छेदकसामाना थिकरण्येन. 
साध्यसिद्धिरूपेकोद्देश्‍यसिद्धाबपि मनस्त्वरूपपक्षतावच्छेदकान्तरसामानाघिकरण्येन साध्यसिद्विरूपापरो- 
इइयासिद्धेः । 


नच इहापि सिद्धसाधनमेवास्तु इति वाच्यम्‌ । सर्वप्रथिबीत्बस्य पक्षतावच्छेदकत्वात्‌ । 
घटादो घटत्वादिसामानाधिकरण्येन साध्यसिद्धावपि सर्वएथिवीत्वावच्छेदेन माध्यसिद्वेरभावात्‌? 
इत्याह ॥ 


तन्न । पक्षतावच्छेदकेक्येऽपि 'यत्र यत्र पक्षतावच्छेदकं तत्र सवत्र साध्यसिद्धेरुदेश्यत्वेन. 
पक्षतावच्छेदकावच्छिननेकव्यक्तौ साध्यसिद्धौ अन्यत्रासिद्धौ अंशे सिद्धसाधनत्वस्येब वक्तव्यत्वात्‌ । 
अन्यथा यस्यां व्यक्तौ साध्यसिद्धिरुद्वेश्या तामेव पक्षीकुर्यात्‌ । न तु सामान्येन । विप्रतिपत्त्यधिकरणे. 
सर्वत्र साध्यसिद्धेरद्दष्टव्यत्वेन एकत्रानुद्देष्टव्यत्वाच | | 


॥ अनुमानखण्ड: ॥ ३२१ 


यदपि 'सवेप्रथिवीत्वस्य पक्षतावच्छेदकत्बात्‌ घटादौ घटत्वादिसामानाधिक्रण्येन साध्यसिद्धावपि 
सवैप्रथिवीत्वावच्छेदेन साध्यसिद्धरभावात्‌’ इति । तन्न । प्रथिवीत्वस्येकत्वात्‌ , नानात्वाभावेन 
सर्वेप्रथिवीत्वावच्छेदेन' इत्युक्त्ययोगात्‌ । 


किञ्च सवेपृथिवीत्वावच्छेदेन साध्यसिद्धः उद्देश्यत्वं नाम 'प्रथिवीत्वाधिकरणसर्वव्यक्तिषु 
साध्यसिद्धिः उद्देश्य’ इत्येव वाच्यम्‌ । गत्यन्तराभावात्‌ । तथा च घटादिकतिपयव्यक्तिष साध्य- 
सिद्धिश्चत्‌ ; कथं नांशतः सिद्धसाधनता ? न हि भवति येन कृत्खो वेदोऽध्येतव्यः तस्य अर्धाध्य- 
यनसिद्धौ न भवति अधेलाभः इति । येनेह कतिषयव्यक्तिषु इतरभेदसिद्धिः अंशे सिद्धिः न स्यात्‌ । 


यदापि मणौ- 'घटादौ कथं पक्षता ! तत्प्रयोजकसंदेहसिषाधयिषयोरभावात्‌? इत्याशङ्कय, 
'सवां प्रथिवी इतरभिन्ना न वा? इति संशयस्य तत्रकारकसिषाधयिषायाश्च सामान्यतो घटविषयत्वात्‌? 
इत्युक्तम्‌ । तदपि न । 'घटादिरूपा प्रथिवी इतरेभ्यो भिन्ना’ इति जानतो जायमानस्य “सर्वा 
एथिवी इतरभिन्ना न वा इति’ इति संशयस्य घटादिव्यतिरिक्तसर्वविषयत्वे घटादेः तद्विषयत्वाभावात्‌ । 
न हि संभवति “व्याप्यदशने विद्यमाने न भवति संशयः; भवति च अन्यतरकोटिनि्णये संशयः? इति । 


यदत्रोक्तं - “घटत्वेन विशेषदशनं सिद्धिर्वा, इति तेन रूपेण संशयसिषाधयिषे न भवतः । 
प्रथिवीतवेन ते भवतः एव । "धूमवान्‌ बहिमान्‌' इति धूमवत्त्वेन वहिनिश्चये5पि पर्वते बहिसंशयवत्‌' इति । 
तदपि न । "धूमवान्‌? इत्यादिना सामान्यतो निश्चिते विशेषरूपेण संशयस्य उपपादितत्वेऽपि विशेषरूपेण 
निश्चिते सामान्यतः संशयानुपपादनात्‌ । न हि भवति “अयं पर्वतोऽञ्निमान्‌' इति वहिनिश्चये 
पर्वतखेन तंत्रैव तत्संशयः । 


` किश्च यदवच्छेदेन यत्र यत्कोटिनिश्चयः तदवच्छिन्नत्वज्ञानं तत्र तत्कोटिकसंशयविरोधि । 
न तु तस्रकारकतत्कोटिकसंशयविरोधि । गौरवात्‌ । एवं च सति इतरभेदव्याप्यघटत्वादिम(ब)त्तया 
निश्चिते धर्मिणि कथे प्रथिवीत्वेन प्रकारेण इतरमेदकोटिकसंशयः स्यात्‌ । अन्यथा धूमत्वेन रूपेण 
वह्िव्यासिनिश्चयेऽपि तत्रैव प्रमेयत्बरूपेण तदैव संशयः स्यात्‌ । न चेष्टापत्तिः । "धूमो वहिव्याप्यः? 
इति जानतोऽपि “प्रमेयं वह्निव्याप्य न वा’ इति संदेहदर्शमात्‌ , इति वाच्यम्‌ । तत्संशयस्य धूमेतर- 


प्रमेयधर्मिकत्वात्‌ । 
4] 


३२२ ॥ अमिनवताण्डवम्‌ ॥ 


यदापि- 'यद्वा- सर्वत्वेन रूपेण न पक्षता । सर्वत्र अविप्रतिप्त्तः किन्तु प्रथिवी त्वेन 
सामा न्येन यावदेव विप्रतिपत्तिविषय: ताबतः एवः पक्षत्व; विशिष्याननुगमात्‌' इति । तदपि न | 
व्यतिरेकिंप्रयोगनिरूपणावसरे अन्वयिप्रयोगनिरूपणस्य असङ्गतत्वात्‌ । न हि निश्चितसाध्यकघटादि.- 
व्यतिरिक्तप्रथिवीपक्षकप्रयोगो नान्वयी । येन तदुपदशनं नासङ्गतं स्यात्‌ । 


यढपि-- अथवा जलादीनां त्रयोदशान्योन्याभावाः त्रयोदशसु प्रसिद्धाः प्रथिव्यां साध्यन्ते । 
अत एब आकाशे जलादिमिलितप्रतियोगिकान्योन्याभावाप्रतीतावपि व्यतिरेकिणा त्रयोदशान्योन्याभावाः 
साध्याः इति नान्वयित्वासाधारण्ये' इति । तदपि न। “प्रथिवी इतरभिन्ना’ इत्यनुमानसाध्यस्य 
एकधर्मावच्छिन्नत्रयोदशप्रतियोगिकान्योन्याभावस्य  प्रसिद्धेरनुपपादनात्‌ । प्रक्ृतानुमानपरित्यागेन 
अनुमानान्तरसाध्यप्रसिद्धपपादनस्य असङ्गतत्वात्‌ । 


अस्तु वा तदेवानुमानं प्रकृतम्‌ । तथाऽपि त्रयोदशसु साध्यप्रसिद्धिव्युत्पादने अयुक्तम्‌ । 
घट एव साध्यसाधनयोः सहचारस्य सुप्रसिद्धत्वात्‌ । आकारापक्षकेतरमेदानुमाने असाधारण्यापाताच । 
न हि त्रयोदशान्योन्या भावान्त्गतकतिपयान्योन्यामाववस्ु जलादिषु आकाशत्वं नाम साधनमस्ति । 
येन असाधारण्यं न स्यात्‌ । 


न च जलादिषु त्रयोदशान्योन्यामावरूपसाध्यस्य अप्रसिद्धत्वेन तेषां असपक्षत्वात्‌ तेषु हेत्व- 
भावेऽपि नासाधारण्यमिति वाच्यम्‌ । साध्यत्वस्य त्रयोदशाभावेषु प्रत्येकं परिसमाप्तत्वेन निश्चितकतिः 
पयाभाववत्त्वेन तेषां सपक्षत्वात्‌ । अन्यथा साध्यत्वपर्याध्यधिकरणानां त्रयोदशान्योन्याभावानां क्वाप्य- 
प्रसिद्धत्वेन साध्याप्रसिद्धिदुर्वारा स्यात्‌ । प्रथिव्यादित्रयोदशप्रतियोगिकान्योन्याभावानां अभावेषु 
सुप्रसिद्धेन आकाशपक्षकेतरमेदसाधकानुमाने साध्यप्रसिद्धयथे त्रयोदशान्योन्याभावानां साध्यत्व- 
स्वीकारायोगाञ्च । 


न च अभावे प्रथिव्यादित्रयोदशान्योन्याभावो नास्ति इति युक्तम्‌ । 'अभावः प्रथिव्यादि- 
त्रयोदशपदार्थाः न इति प्रतीतिसिद्धत्वात्‌। न च प्रतीत्या स्वरूपभेद एव विषयीक्रियते, न 
अन्योन्यभावः; इति युक्तम्‌ । स्वरूपभेदस्येव अन्योन्याभावत्वात्‌ । अन्यथा "प्रथिवी इतरभिन्ना’ 
इति बुद्धेरपि स्वरूपभेदविषयत्वं न अन्योन्याभावनिषयत्वं इत्यापातः । 


॥ अनुमानखण्ड: ॥ २२२ 


रुचिदत्तस्तु- “'एतः्च व्यासज्यवृत्तिप्रतियोगिताकाभाववादिमतेन । अन्यथा जलादावेव 
तेजोवाय्वादिभेदसत्त्वेन त्रयोदशमेदाभावासंभवेन विपक्षत्वानुपपत्त्या व्यतिरेकव्यासिग्रह्मनुपपत्तः । 
तस्मात्‌ व्यासज्यवृत्तिधर्मस्य साध्यतावच्छदकत्वे तदवच्छिन्नाभावः एकसत्त्वेऽपि अस्तीति न 
उक्तदोषः । अत एव नासाधारण्यमपि । निश्चितसाध्यतावच्छेदकावच्छिन्नवद्यावृच्या हि तद्‌ 
भवति । प्रकृते च न तथा । प्रत्येकान्योन्याभावस्य व्यासञ्यवृत्तिधर्मावच्छिन्नत्वाभावात्‌ । न 
चेव साध्यतावच्छेदकेन रूपेण साध्यप्रसिद्धिः न स्यात्‌ इति वाच्यस्‌ । भिन्नमिन्नाधिकरणस्थानामपि 
अभावानां त्रयोदशत्वादिना ज्ञानसंभवात्‌ । मिन्नाधिकरणस्थघटयो: 'द्वौ घटौ? इतिवत्‌’? इत्याह । 


सः स्थूलद्ृश्वा । तत्तदधिकरणबृततित्रयोदशान्योन्याभावाभावानां आकाशत्वरूपसाधनामावेन 
सह व्यासिग्रहसंभवेन व्यतिरेकव्याप्तिग्रहाय ञ्यासज्यवृत्तिप्रतियोगिताकाभाववादिमतानुसरणवेय्यर्थ्यात्‌ । 
त्रयोदशाभावानां साध्यत्वपक्ष प्रत्येक त्रयोदशान्योन्याभावाभावानामेव साधनाभावेन व्यासतेग्रोह्मत्वात्‌ । 


यदापि-- “अत एव नासाधारण्यं’ इत्यादि । तदपि न । एथिव्याचन्योन्याभावत्वानामेव 
तततत्साध्यतावच्छेदकत्वेन व्यासज्यवृत्तिधर्मस्य साध्यतानवच्छेदकत्वात्‌ । एवं च सति साध्यतावच्छेदका- 
वच्छिन्नसाध्यवज्जलादिव्यावृत्तस्य हेतोः कथं नासाधारण्यम्‌ । अस्तु वा व्यासज्यवृत्तिधमः साध्यता- 
वच्छेदकाः । तथापि नासाधारण्यपरिहारः । निश्चितसाध्यतावच्छेदकावच्छिन्नसाध्यवतो जलादेरेव 
हेती: व्यावृत्तः । न हि जले विद्यमानाः तेजःप्रभृतिद्वादशान्योन्याभावाः न साध्यतावच्छेदकत्रयोदश- 
त्वावन्च्छिन्नाः इति संभवति । अधिकरणान्तरवृत्तिजलान्योन्याभावेन सह त्रयोदशत्वसंभवात्‌ । 
त्रयोदशत्वस्य अपेक्षाबुद्धिनिमित्तकत्वेन सामानाधिकरण्यनिमित्तकत्वाभावात्‌ । अन्यथा भिक्राषिकरण- 
वृत्तिना पटेन घटस्य द्वित्वं न स्यात्‌ । 


ननु साध्यतावच्छेदकपर्याष्यधिकरणसाध्यवब्यावृत्तिर्हि हेतोरसाधारण्यस्‌ । जल च न 
साध्यतावच्छेदकपर्यास्यधिकरणसाध्यवत्‌ । ततः  तब्यावृत्तावापे नासांधारण्यमिति चेत्‌ । न । 
जलमात्रव्यावृत्तिरूपासाधारण्याभावेऽपि जलतेजोव्यावृत्तिरूपासाधारण्यापरिहारात्‌ । सपक्षत्वस्येह 
व्यासञ्यवृत्तित्वात्‌ । द्वयोः संभूय साध्यतावच्छेदकावच्छिन्नसाध्याचिकरणत्वात्‌ । 


सस्वासत्त्वे एकधर्मिनि्ठात्यन्ताभावप्रतियोगिनी धर्मत्वात्‌ रूपरसवत्‌ ; इत्यनुमानेन रूपरसयोः 
संभूयेव सपक्षत्वदशनात्‌ । 


३२४ | ॥ अभिनवताण्डवम्‌ | 


पक्षधरस्तु त्रयोदशान्योन्याभावानां प्रत्येकमेव साध्यत्वम्‌ । साध्यतावच्छेदकं च 
तत्तदन्योन्याभावत्वमेव । न चेव प्रत्येकं साध्यतावच्छेदकावच्छिन्नत्वे तत्तदाश्रयस्य प्रत्येकं सपक्षतया 
ततो व्यावृत्तौ असाधारण्यमस्त्येवेति वाच्यम्‌ । यतोऽसाधारण्यं सत्प्तिपक्षोत्शपकतया दोषः इति 
साक्षादनुमितिविरोधि । तथा च अनुमितिविषयसाध्यवद्यावृत्त्या असाधारण्य, न तु व्यापकतावच्छेद- 
कावच्छिन्नसाघ्यवद्यावृत््या । असाधारण्यस्य व्यासिम्रहाप्रतिकूलत्वात्‌ । न च अनुमितिविषयो 
मिलितात्मकं साध्य प्रसिद्धमन्यत्र । येन असाधारण्यं स्यात्‌’ इत्याह । 


तन्न । 'आकाशः प्रथिव्यादित्रयोदशात्मा । आकाशत्वात्‌, इति प्रतिपक्षोदयसंभवेन 
अनुमितिप्रतिबन्धानिस्तारात्‌ । अनुमितिविषयत्रयोदशान्योन्याभावरूपमिलितसाध्याघिकरणाप्रसिब्या ततो 
व्यावृत्तिरूपासाधारण्याभावेऽपि तत्तदन्योन्याभावत्वरूपव्यापकतावच्छेढकावच्छिन्नव्यापकाचिकरणतया 
प्रसिद्धप्रथिव्यादिपदार्थेभ्यो ञ्यावृत्तस्य आकाशत्वस्य प्रथिवी मभेदत्वादितत्तत्साध्यतावच्छेदकावच्च्ि न्न 
साध्यव्यापकामावप्रतियोगित्वेन पक्ष अनुमितिबिषयाणां त्रयोदशान्योन्याभावानां अभावसाधनसंभवात्‌ । 


न च प्रतिपक्षानुमाने साध्याप्रसिद्धिः प्रथिव्यादितादात्म्यानां संभूय प्रसिद्धभावेऽपि प्रथक्‌ 
प्रथक्‌ प्रसिद्धिसद्भावात्‌ । अन्यथा दूष्यानुमाने साध्याप्रसिद्धिः दुर्वारा स्यात्‌ । 


न च आकाशस्य प्रथिव्याद्यात्मकत्वाङ्गीकारे गन्धवत्त्वादिप्रसङ्गरूपबाधकसद्भावात्‌ न सत्प्रति- 
पक्षत्वं युक्तमिति वाच्यम्‌ । गन्धवत््वादेः ` केवळप्रथिव्यादिधर्मत्वेऽपि प्रथिव्यादित्रयोदशाभिन्नपदाथे- 
घर्सत्वाभावेन न गन्धवत्त्वादेः प्रसङ्गः इति वक्तुं शक्यत्वात्‌ । 


यदापि मणौ- "जलं तेजःग्रभृतिद्वादशभिन्नप्रतियोगिकान्योन्याभाववत्‌ द्रव्यत्वात्‌ तेजोवत्‌' 
इत्यनुमानात्‌ त्रयोदशमिन्नस्य सामान्यतः सिद्धो प्रथिव्यां त्रयोदशमिन्नत्वं साध्यम्‌ । न चान्वयित्वं 
न वाऽसाधारण्यम्‌ । पक्षादन्यत्र साध्याप्रसिद्धे:' इत्यादि । 


तदापि न । प्र्थिव्यां जलादिप्रतिबोगिकमेदसिद्धेः पुरा तेजःप्रभृतिद्ठादशभिन्नत्वेन रूपेण 
जलस्यैव उपस्थित्या 'जलं तेजःप्रभृतिद्वादशभित्रप्रतियोगिकान्योन्याभाववत्‌' इत्यनुमित्युत्पादायोगात्‌ । 
अन्यथा “ग्रथिनी जढादित्रयोदशभिन्नमिन्ना द्रव्यत्वात्‌? इत्यनुमानप्रसङ्गो दुर्वारः । अप्रयोजकत्वात्‌ 
यदि द्रव्यत्वेन हेतुना प्रथिव्याः जलादित्रयोदशभिन्नभिन्नस्वासिद्धिः । तर्हि तत एव जलेऽपि 
द्वादशमिन्नभिन्नत्वासिद्धिः स्वात्‌ । अविशेषात्‌ । 


॥ अनुमानखण्ड; ॥ ३२५ 


यदि जळे तेजःप्रभृतिद्वादशभिन्नमिन्नं न स्यात्‌ तहिं प्रथिवीत्वाधिकरण स्यात्‌ इति तर्कबलात्‌ 
जले तेजःप्रभृतिद्वादशभिन्नभिन्नत्वसिद्धिः इति चेत्‌ तहिं अनेनैब अनुमानेन प्रथिव्यां त्रयोदशभेदसिद्धेः 
व्यतिरेकिवेस्यथ्ये स्यात्‌ । "प्रथिवी त्रयोदशभिन्ना’ इत्येवमाकारा बुद्धिः न व्यतिरेकिणा विना 
इति चेत्‌ । 'जलं द्वादशभिन्नभिन्न’ इति बुद्धिसहकृतेन ज्ञानान्तरोपनीतपृथिव्यां ताहशबुद्धय्यपपत्तः 
इत्यरम्‌ ॥ 


॥ इति इतरभेदानुमाने मण्युक्तसाध्यप्रसिद्विभङ्गः ।। 


मणिकारस्तु -- 'ननु जीवच्छरीरं सात्मं प्राणादिमस्वात्‌ , इच्छादिकार्यवच््वाद्वा’ इति 
व्यतिरेकिणि साध्याप्रसिद्धों कथं व्यतिरेकादिनिरूपणम्‌ । ग्राहकप्रमाणाभावाचच न व्यतिरेक- 
व्यासिग्रहः । तथाहि-- 'नैरात्म्ये घटस्य न प्रत्यक्षवेद्यम्‌ । तस्म तत्र असामर्थ्यात्‌ । न अनुमान- 
गम्यम्‌ । नेरास्म्याप्रतीतों अन्वयिनोऽभावात्‌ सात्मकस्वप्रतीति विना व्यतिरेकिणोऽनुपपत्तः इति 
चेत्‌ । उच्यते । इच्छात्वं संयोगासमवायिकारणकवृत्ति । निव्येन्द्रियमात्रम्राह्मविशेषगुणवृत्तिगुणत्व- 
साक्षाद्याप्यजातित्वात्‌ शब्दत्ववत्‌ः इत्यनुमानेन इच्छाऽसमवायिकारणसिद्धी, ततः, 'सः संयोगः 
किञ्चिदवच्छिन्नः संयोगत्वात्‌’ इत्यनुमानेन तस्य संयोगस्य किञ्चिदवच्छेदकमस्ति इति सामान्यतः 
सिद्धौ, इच्छासमवायिकारणसंयोगावच्छेदकत्बलक्षण सातमकत्वं शरीरे साध्यते । अन्यथा घटादय- 
वच्छेदेनापि आत्मसंयोगस्य इच्छाजनकत्वं इति भ्रमः स्यात्‌ । 


यद्वा आत्मनीच्छाधारता महत्संयोगावच्छेद्या जन्यविभुविशेषगुणाधारतात्वात्‌ वाय्वादिसंयोगा- 
वच्छेद्यशन्द्राधारतावत्‌' इति सामान्यतः सिद्ध इच्छाधारताघटकेच्छासमवायिकारणद्रव्यसंयोगवक््व 


सात्मकत्व शरीरे साध्यम्‌ । 


न च व्यतिरेकग्रहासंभवः । स्वशरीरे प्राणादिमस्वस्य इच्छादिमत्त्वस्य च चेष्टावयवोपचयादि- 
व्याप्यत्वग्रहात्‌ । घटादौ चेष्टाविरहेण प्राणादिमस्वेच्छादिमस्वविरहानुमानं, ततः इच्छाविरहेण 
लिङ्गेन इच्छादिप्रयोजकेच्छाधारताघटकेच्छासमवाबिक्ारणसंयोगलक्षणसात्मकत्वविरहानुमाने, कार्या- 
भाववति कारणाभावनियमात्‌ । ततश्च यत्र सात्मकत्बाभावः तत्र प्राणादिमत्त्वाभावः इति 
व्यतिरेकव्यासिग्रहसंभवात्‌ । | 

यद्वा- 'चेष्टाशव्दाभिधेयः शरीरनिष्ठपरिस्पन्दविशेषः संयोगासमवायिकारणकः संस्कारा- 
जन्यक्रियात्वात्‌ आद्यक्रियावत्‌? इति चेष्टायाः असमवायिकारणसंयोगसिद्धौ, सः प्रयलबदात्मसंयोग 


३२६ ॥ अमिनवताण्डवम्‌ ॥ 


एच पर्यवस्यति । यल्लान्वयव्यतिरेकानुविधानात्‌ । एवञ्च चेष्टासमवायिकारणसंयोगाश्रयत्वे सति 
डारीरत्वं सात्मकरबं जीवच्छरीरे साध्यम्‌ । चेष्टावस्वात्‌, इति हेतुः । चेष्टाबिरहश्च घटादौ 
प्रत्यक्षसिद्धः । तेन तदसमवायिकारणसंयोगविरहोऽपि सुग्रह: । तदनन्तरं व्यतिरेकव्यासि्रहः इति ॥ 


यद्वा जीवच्छरीरं तदवयवो वा, आस्मभिन्नत्वे सति आत्मविशेषगुणकारणभोगानधिकरणा- 
वृत्तिसंयोगवत्‌ । प्राणान्यत्वे सति ज्ञानकारणीभूतप्राणसंयोगवस््वात्‌ । यन्नेव तन्नवम्‌ । यथा घट: । 
आत्मप्राणसंयोग: प्राणमनःसंयोगो वा शरीरप्राणसंयोगेनेव अन्यथासिद्धो न कारणमिति नात्मनि. 
मनसि वा व्यभिचारः । 


न च शरीरस्य घटादिवत्‌ भोगानधिकरणस्वस्‌ । यतः भोगाधारत्वं भोगसमवायिकारणाति- 
रिक्तवृत्ति । सकलभोगाघिकरणबृत्तित्वात्‌ । प्रमेयत्ववत्‌ ; इति तार्किकरीतिः' इत्याह । 


अस्यार्थः । 'नित्येन्द्रियमात्रग्राह्मोति’ - नित्येन्द्रियमात्रम्राह्मो यो विशेषगुणः तन्निष्ठगुणत्व- 
साक्षाद्याप्यजातिर्बात्‌ , इति । तत्र नित्येन्द्रयमात्राग्राह्मवृत्तिजातित्वस्यातमत्वे व्यभिचारः । . तन्नि- 
रासाय गुणपडोपादानम्‌ । नित्येन्द्रियमात्र्माह्मगुणवृ्तिजातित्वस्यापि आत्मेकरवप्रत्यक्षत्वपक्षे संख्यात्वेः 
व्यभिचारः । तस्यापि नित्येन्द्रियमनोमात्रग्राह्यातमैकत्वबृत्तिजातिस्वात्‌ । तद्व्युदासाय विदोषपदो- 
पादानस्‌ । ताबन्मात्रस्यापि शब्दजन्यशब्दनिष्ठजातिविरोषे व्यभिचारः । तस्यापि श्रोत्ररूप- 
नित्येन्द्रियमात्रग्राह्मनिशेषगुणवृत्तिजातित्वात्‌ । तस्य शब्दासमवायिकारणकवृत्तित्वेन संयोगासमवायि- 
कारणकवृत्तित्वरूपसाध्यविधुरत्वात्‌ । तत्परिहाराय गुणत्वसाक्षाद्याप्येति विशेषणम्‌ । उक्तजाति- 
विशेषस्य गुणात्वव्याप्यशब्दत्वव्याप्यत्वेन तद्याप्याव्याप्यत्वे सति तव्याप्यत्वरूपसाक्षाद्याप्यत्वाभावात्‌ 
तत्र व्यभिचारनिरासः । इन्द्रियग्राह्मनिरेषगुणवृत्तिगुणत्वसाक्षा्याप्यजातित्वं रूपत्वे व्यभिचारि; इति 
नित्यपदम्‌ । रूपस्य मनोयुक्तचक्षग्राह्यत्वेन नित्येन्द्रिय्राह्मत्वस्यापि भावात्‌ तद्रूत्तिरूपत्वे व्यभिचार - 
तादवस्थ्यशङ्कावारणाय मात्रपदम्‌ । नित्येन्द्रियमात्रग्राह्मस्वं च इन्द्रियान्तरासहक्ृतनित्येन्द्रियग्राह्मस्वमितिः 
इच्छायाः अनुमानादिग्राह्मत्वमादाय नासिद्धिः शङ्कनीया । 


जन्यविश्वविशेषेति गुणाधारतात्वमात्रे आकाशेकरवाधारतायां व्यभिचारि । तस्य मह- 
त्संयोगाद्यवच्छेद्यत्वाभावात्‌ । तदथ विशेषपदोपादानम्‌ । तावन्मात्र रूपाधारतात्वव्यभिचारीति. 
“विभु'पदोपादानम्‌ । विभुविरेषगुणाधारतात्वमपि साध्याभाववति इश्वरज्ञानाधारतात्वे गतम्‌ । 
तदर्थ जन्यपदोपादानम्‌ । | 


॥ अनुमानखण्ड: ॥ ३२७ 


वाय्वादि? इति । 'शब्दाधारतावत्‌? इत्येव दृष्टान्त: । तत्र साध्यप्रदशनाय बायबादि- 
'संयोगावच्छद्येत्युक्तर्‌ । आदिपदेन मृदङ्गादिग्रहणम्‌ ॥ इच्छाधारतेति ॥ इच्छाधारताया घटकीभूत: 
यः इच्छासमवायिकारणस्य द्रव्यस्य आत्मनः संयोगः तद्वत्त्वं सात्मकत्वं इत्यर्थः । शरीरात्मसंयोगस्बैव 
इच्छाधारताघटकत्वेन शरीरस्यैव सात्मकत्वं नान्यस्येति न सपक्षसंभावना । | 


चेष्टासमवा यिकारणेति--- चेष्टासमवायिकारणसंयोगा श्रयत्वं आत्मनिष्ठमिति तब्यावृत्तस्य हेतो: 
असाधारण्यपारिहाराय 'शरीरत्व' पदम्‌ । एवं च विदिष्टसाध्यस्य तत्राभावान्नासाधारण्यम्‌ । 


'आत्मभिन्नत्वे सति’ इति । आत्मभिन्नत्वे सति ज्ञाना तिरिक्तात्मविशेषगुणक्रारणीमूतभोगा- 
नधिकरणावृत्तिसंयोगवत्‌ इत्यर्थः । अत्र च मते भोगाधिकरणत्वं आत्मशरीरतदवयवानामेव; न 
मनआदेः । संयोगवत्त्वमात्रे घटादिसंयोगमादाय सिद्धसाधनम्‌ । तत्परिहाय 'भोगानधिकरणावृतति’ 
इति विशेषणम्‌ । | 


एवमपि शवसंयोगमादाय सिद्धसाधनता | शवस्य पूवे भोगाधिकरणत्वेन भोगाधिकरण- 
भिन्नत्वरूपभोगानधिकरणत्वाभावेन तस्संयोगस्यापि भोगानधिकरणावृत्तित्वात्‌ । तदे आस्मविशेष- 
गुणकारणेव्युक्तम्‌ । तस्यापि स्रसाक्षात्कारकारणत्वेन सिद्धसाधनतावारणाय ज्ञानातिरिक्तेत्यात्मविरेष- 
गुणविशेषणम्‌ । आत्मनोऽपि साध्यवश्वे असाधारण्यं स्यादिति. तस्परिद्वाराय सत्यन्तं विशेषणम्‌ । 


आत्मभिन्नत्वे सति आत्मगुणकारणभोगानधिकरणवृत्तिसंयोगवस्वस्य साध्यत्वे शवावयवस्यापि 
सपक्षत्व स्यात्‌ । तस्यापि आत्मभिन्नत्वे सति शवावयवात्मसंयोगजन्यशवात्मसंयोगरूपात्मगुणकारण- 
भोगानधिकरणावृत्तिसंयोगवक्त्वात्‌ । ततश्च असाधारण्यं स्यादिति तत्परिहाराय विशेषपदम्‌ । आत्म- 
भिन्नत्वे सति आत्मविरेषगुणकारणसंयोगवच्वमात्रोक्तौ मनसोऽपि सपक्षत्वं स्यात्‌ । तत्परिहाराय 
“भोगानधिकरणावृत्ति' इति संयोगविशेषणम्‌ । मनसो भोगानधिकरणत्वेन भोगानधिकरणावृत्ति- 
संयोगवत््ासंभवात्‌ न समपक्षत्वम्‌? इति । 


तत्र- इच्छात्वं संयोगासमवायिकारणकवृत्ति । नित्येन्द्रियमात्रम्ा ह्विशेषगुणवृत्तिगुणत्ब- 
साक्षाब्याप्यजातित्वात्‌' इत्यनुमानं तावदयुक्तम्‌ । शब्दजन्यशब्दवृत्तिजातिविशेषस्थ साध्ये विनाऽपि 
'ताहरगुणत्वव्याप्यजातित्वमिब इच्छात्वस्यापि साध्ये विनेव ताइशगुणत्वसाक्षाव्याप्यजातित्वस्य संभवेन 


३२८ ॥ अभिनवताण्डवम्‌ ॥ ` 


अप्रयोजकत्वात्‌ । न हि साक्षाब्य़ाप्यजातित्वाथे संयोगासमवायिकारणवृत्तित्वं आवश्यकम्‌ । येना- 
प्रयोजकं न स्यात्‌ । अन्यथा रूपत्वादेरपि संयोगासमवायिकारणकवृत्तित्वे वाच्ये स्यात्‌ । 


यदापि-- इच्छासमवायिकारणसंयोगावच्छेदकत्वलक्षणं सात्मकत्वं साध्य’ इति । तदपि 
न । सात्मकत्वशव्दस्य आत्मसंबन्धविशेषरूपात्मसाहित्यार्थकत्वेन इच्छासमवायिकारणात्ममनःसंयोगा- 
वच्छेदकत्वस्यातदर्थत्वात्‌ । उक्तावच्छेदकत्वस्य आत्मीयत्वरूपसात्मकत्वसाध्यत्वाच्च । अन्यथा निद्राचः 
स्थायां उक्ताबच्छेदकत्वाभावेन सात्मकत्वाभावप्रसङ्गः । 


किञ्च किं जीवच्छरीरेषु आत्मसाहित्ये विप्रतिपत्तिः ? उतेच्छासमवायिकारणसंयोगावच्छेदकत्वे ? 
उत्ेच्छाधारताघटकेच्छासमवायिकारणट्रव्यसंयोगवत्त्वादिवक्ष्यमाणधर्मेषु ? नाद्यः । इच्छासमवा थि- 
कारणसंयोगावच्छेदकत्वादिनिवेचनानामयोगप्रसङ्गात्‌ । आत्मसाहित्यविप्रतिपत्तिनिरासाय प्रवृत्तस्य 
प्राणादिमस्वानुमानस्य विप्रतिपत्त्यविषयोक्ताबच्छेदकत्वादिरूपधर्मसाधकत्वामिधानस्य अयुक्तत्वात्‌ । 


न द्वितीयः । इच्छाधारताघरकेत्य।दिवक्ष्यमाणनिर्वेचनस्य अज्ञानमूलत्वापातात्‌ । धर्मान्तर- 
विप्रतिपत्त्या प्रवृत्तानुमानस्य मौ ढ्यमन्तरा अयोगात्‌ । अत एव न तृतीयः । प्रथमनिर्वचनस्य अज्ञान- 
मूलत्वापातात्‌ । 


अथ पुरुषभेदेन विप्रतिपत्तयो भिद्यन्ते । यस्य इच्छासमवायिकारणसंयोगावच्छेदकत्वे विप्रति- 
पत्तिः तं प्रति प्रवृत्तानुमानसाध्यस्य इच्छासमवायिकारणसंयोगावच्छेदकत्वरूपत्वस्‌ । यस्य यस्य तु. 
वक्ष्यमाणधर्मान्तरे विप्रतिपत्तिः तं तं प्रति प्रवृत्तानुमानसाध्यस्य वक्ष्यमाणतत्तद्र्मरूपत्वे इति नोक्तदोषः 
इति चेत्‌ । न। सात्मकशब्दस्य अक्षादिशब्दवत्‌ नानार्थत्वाभावेन नानाविप्रतिपत्तिमूलकानु- 
मानसाध्यानां सात्मकशब्देन सङ्कीर्तनायोगात्‌ । अन्यथा धूमानुमानसाध्यस्यापि सात्मकशब्देन निर्देश- 
प्रसङ्गोऽविशेषात्‌ । 

यदपि 'जन्यविस्ुविशेषगुणाधारतात्वात्‌, इति । तदपि न । शब्दजशब्दाधारतायां व्यभि-. 
चारात्‌ । तत्र महत्संयोगावच्छेद्यत्वलक्षणसाध्याभावात्‌। न च तत्र वायुसंयोगोऽवच्छेदकः । 
मानाभावात्‌ । 


यदापि इच्छाधारताघटकेच्छासमवायिंकारणद्रव्यसंयोगवस्व सात्मकत्व साध्य इति’ । तदपि 
न । इच्छाधारताघटकसंयोगवश्वस्यैब सात्मकव्वरूपत्वसंभवे इच्छासमवायिकारणद्रव्ये' त्यस्य वेय्यर्थ्यात्‌ । 


॥ अनुमानखण्ड: ॥ २२९ 


शरीरात्मसंयोगस्येव इच्छाधारताघटकत्वाङ्गीकारेण अन्यत्राप्रसङ्गात्‌ । आत्मन्यपि तस्य सत्त्वेन आत्मनः 
सपक्षत्वापाताच । इच्छाधारताघटकस्य शरीरात्मसंयोगरूपेच्छासमवायिकारणद्रव्यसंयोगस्य व्यासज्य- 
वृत्तित्वात्‌ । 


यदपि- 'स्वशरीरे प्राणादिमत्त्वस्य इच्छादिमत्त्वस्य च चेष्टावयवोपचयादिव्याप्यत्वग्नहात्‌ 
इत्यभिधानम्‌ । तत्र वक्तव्यम्‌ । किं यत्र यदा प्राणादिमस्व तत्र तदा चेष्टादिमत्त्व इति व्याप्तिः ? 
उत यत्र प्राणादिमत्त्व तत्र यदा कदाचित्‌ चेष्टादिमत्त्व इति व्यासिः ? नाद्यः । स्वशरीरे सदा 
चेष्टाऽभावात्‌ । न द्वितीयः । चेष्टाविरहदशायामपि प्राणादिमत्त्वसद्वावेन तद्विरहेण तद्विरहानु- 
मानायोगेन व्याप्तिग्रहाभिधानवैय्यथ्यप्रसङ्गात्‌ । 'स्वशरीर एव प्राणादिमत्त्वसात्मकत्त्वयो: व्यापिग्रहः' 
इत्यनभिधाय व्यतिरेकच्या तिग्रहसिद्धयथ उक्तप्रयासानुसरणवेय्यर्थ्याचच । 


यदापि च- 'इच्छाविरहेण लिङ्गन इच्छादिप्रयोजकेच्छाधारताघटकेच्छासमवायिकारण- 
संयोगलक्षणसात्मकत्वविरहानुमानं; कार्याभाववति कारणाभावनियमात्‌ इति । तदपि न । इच्छाविरह- 
दशायामपि आत्मनि उक्तसंयोगस्य सत्त्वेन इच्छाविरहस्य उक्तसात्मकत्वाभावसाधकत्वायोगात्‌ । काया- 
भाववत्यपि प्रतिबद्धकारणस्य बहुल उपलम्भेन उक्तनियमामिधानायोगाच्च । 


यदपि 'चेष्टासमवायिकारणसंयोगाश्रयत्वे सति शरीरत्वं सात्मकत्वं साध्ये इति । तदपि न । 
शरीरत्वे विवादाभावेन तस्या साध्यकोटौ निवेशायोगात्‌ । असिद्धेन सहोच्यमानस्य सिद्धस्य 
असिद्धत्वायोगात्‌ । अन्यथा शरीरत्वे सति प्रमेयत्वमपि साध्यं स्यात्‌ । आत्मनः सपक्षतावारणाय 
शरीरत्वं साध्यकोटौ निवेइयते इति चेत्‌ । सन्दिग्धसिषाधयिषितयोरेव साध्यत्वेन असाधारण्यनिरासो- 
पयोगिनो घर्मस्यासाध्यत्वात्‌ । 


यदपि “यद्वा जीवच्छरीरं तदवयवो वा, आत्मभिन्नत्वे सति आत्मविशेषगुणकारणभोगानघि- 
करणावृत्तिसंयोगवत्‌ । प्राणान्यत्वे सति ज्ञानकारणीभूतप्राणसंयोगवत््वात्‌ इति । तदपि न। अस्य 
ग्रन्थस्य प्राणादिमस्वानुमानसाध्यनिर्वेचनपरत्वाभावेन तन्निर्वचनप्रस्तावे यद्वेति एतदनुमानोपन्यासा- 
योगात्‌ । शरीरे तदवयवे चेत्युभयत्र सात्मकत्बनिश्चयाभावेन विकल्पेन पक्षत्वामिधानायोगा्च । 
आत्मभिन्नत्वे विवादाभावेन तस्य साध्यकोटो निवेशायोगाच । आत्मनः सपक्षत्वनिरासाय साध्ये 
सिद्धार्थप्रतिपादकविरेषणोपादानायोगाच्च । कमनीयकान्ताशरीरसंयोगेनार्थान्तरत्वप्रसङ्गाच । तत्संयोगस्य 


सुखरूपात्मविशेषगुणकारणत्वात्‌ । प्राणदेहसंयोगस्य ज्ञानकारणत्वे प्रमाणाभावेन हेतोरसिद्भश्च । 

३३० ॥ अभिनवताण्डवम्‌ ॥ 


अत एव प्राणशरीरसंयोगेन प्राणमन:संयोगस्य प्राणात्मसंयोगस्य च अन्यथासिद्भया ज्ञान- 
हंतुत्वखण्डनमपि अपास्तम्‌ । 


दपि 'मोगाधारत्वं भोगसमवायिकारणातिरिक्तवृत्ति । सकलभोगाधिकरणवृत्तित्वात्‌ । प्रमेय- 
त्ववत्‌ इति । तदपि न । दुःखे व्यभिचारात्‌ । सर्वेषां भोगिनां दुःखाधिकरणत्वेन तस्य सकल- 
भोमाधिकरणवृत्तित्वात्‌ । त्वया च इश्वरस्य भोगानङ्गीकारात्‌ । एतावताऽपि . शरीरस्य भोगाधि 
करणत्वासिद्धेश्च । शरीरे भोगः इति प्रतीत्यन्यथानुपपत्त्या भोगायतनत्व॑ शरीरस्य सिद्धयति इति 
चेत्‌ । न । उक्तानुमानस्य प्रकृतार्थसाधकस्वाभावापरिहारात्‌ । 


॥। इति मण्युक्तसात्मकत्वनिरुक्तिभङ्गः ॥। 


अर्थापत्तिः न मानान्तरम्‌ । ` किन्तु अनुमानमेव । व्यास्तिवलेनाथगमकत्वात्‌ । तथा हि- 
जीवनविशिष्टस्य ग्रहे5सत्त्वे विज्ञाते सत्‌ बहिर्भावं गमयति । नच यो जीवन्‌ यत्र नास्तिस 
ततोऽन्यत्रास्तीति व्यासिप्रतिसंघानाभावे जीवतो गृहादर्शनमात्रण बहि:सत्त्वविज्ञान भवति । येनेदं 
व्यासिबलेनार्थंगमकं न स्यात्‌ । 


ननु न जीवनमात्रे बहिःसत्त्वेन व्याप्तम्‌ । गृहस्थिते व्यभिचारात्‌ । नापि गृहेऽसस््वं 
त्याम्‌ । मृते व्यमिचारात्‌ । नापि जीवित्वे सति गृहेऽसस््वं तेन व्याप्तम्‌ । विरुद्धयोः जीवन- 
गृहाभावयोः विरोषणविशोष्यभावानुपपत्तः । न चानयोः विरुद्धस्वमेवासिद्धमिति युक्तस्‌ । बहिर्भाव- 
कल्पकत्वाभावप्रसङ्गात्‌ । न हि जीवतो गृहेऽसन्त्वं बहिर्भावं कल्पयति । येन जीवतः सत्त्वमिवा- 
विरुद्धमसत्त्वे बहिर्भावे गमयेत्‌ । तथा च व्यासिम्रतिसंघानाभावात्‌ नार्थापत्तिरनुमाने5न्तर्भवतीति चेत्‌ । 


उच्यते-- जीवतो ग्रृहे5सत्त्वमेव बहिर्भावव्याप्तम्‌ । न च विरुद्धयोः विशेषणविशेष्य. 
भावानुपपत्तिः । तयोः आत्यन्तिकविरोघासिद्धेः । स एव हि आत्यन्तिकविरोधो नाम यो हि 
उपशामकराऱ्यः । न च जीवनगृहामावयोः विरोधः ताइशः । बहिर्भावे सति जीवतो गृहे5सत्त्व- 
दशनात्‌ । आत्यन्तिकविरोघे तु अर्थापत्तिरेव न प्रवर्तते । न च पक्षीक्ृतदेवदत्तस्य असन्निकृष्टत्वात्‌ 
तद्विशेष्यकलिङ्गपरामर्शानुपपत्तिः । ज्ञानान्तरोपनीते तस्मिन्‌ मनसैव परामर्शसंभवात्‌ । जीवनस्य 
सन्दिग्धत्वात्‌ विशेषणासिद्धिरिति वाच्यम्‌ । ज्योतिःशाल्राभिज्ञवचसा ज्योतिःशास्रोक्तरिङ्गेन 
वा जीविव्वनिश्चये सत्येवानुमानप्रवृत्तिरित्यङ्गीकारात्‌ । जीवनसंशये च अर्थापत्तेरपि अप्रवृत्तः । 


॥ इत्यथापत्तरनुमानान्तभावनिरूपणम्‌ ॥ 


॥ अनुमानखण्डः ॥ | ३३१ 


॥ श्रीरामचन्द्राय नमः ॥ 'अत्रेके मन्यन्ते-- ज्योतिःशाखाभिज्ञपुरुषात्‌ ज्योतिःशाख्नोक्त- 
छिङ्गाद्वा देवदत्तस्य शतवर्षजीवित्वे अवगते, अनन्तरं च शतवर्षजीवी गृह एवेति नियमे प्रत्यक्षेणावगते, 
अनन्तरं योग्यानुपलन्धिजनितो गृहाभावनिश्चयः; प्रमाणद्वयस्य बछाबलानिरूपणात्‌ ज्योतिःशास्त्रोक्त- 
लिङ्गशतवर्षजीवितवयोः व्यास्तिविषयकं, तथा शतवर्षजीवी गृहएवेति ...व्याक्तिविषयर्क संशयमापाद्य 
देवदत्तो जीबति न वेति संशयं जनयित्वा तदपनुत्तये जीवनोपपादकं बहि:सश्चं कल्पयति । 
यथोक्तसामग्प्याः अनन्तरं बहिरस्तीतिप्रतीतेः । तत्रान्वयव्यतिरेकाभ्यां -संशयद्वारा गृहाभावनिश्चयः 
करणम्‌ । तदुत्पादितनियमद्वयविषयकसंशयो वा करणम्‌ । जीवनसंशय एव वा करणम्‌ । 
बहि:सत्वज्ञानं फलम्‌? इति । 


तन्न । जीवनसंदेहसहङ्गतः गुहाभावनिश्चयः बहिःसत्त्वस्येव . करुपकः; न मरणस्येत्यत्र 
नियामकाभावात्‌ । 


न च यभोक्तसामग्रीजनितसंशयवानेवे तर्कयति 'योग्यानुपलन्धिजनितो गृहाभावनिश्चयः 
सुदृढः इति जोवननियमग्राहकयोरेकं बाध्य, विरुद्धयोरन्यतरस्याप्रमाणत्वनियमात्‌ , तदिह मरणं 
कपयित्वा जीवनग्राहकं बांध्यतासुत, बहिःसत्व कल्पयित्वा गृहनियमग्राहकं; तत्र बहिःसत्त्वकल्पने 
गृहनियमग्राहकमांत्रबाधः; मरणकल्पने ठु शतवर्षजीवी देवदत्तो शतवर्षजीवी गृह एवेति नियम- 
द्रयस्यापि बाधः स्यात्‌? इति । ततश्चोक्ततकंबलात्‌ बंहिःसत्त्वमेव कल्पयति न मरणमिति वाच्यम्‌ । 
उक्ततर्कसहकारेण गृहाभावनिश्चयस्य अनुमानविधया बहिःसक्त्वानुमितिकरणत्वोपपत्तौ अक्ल्ार्था- 
पत्तिविधया कल्पकत्वाभिधानायोगात्‌ । देवदत्तो जीवत्येवेति निश्चयदशायां उपलब्धस्य गृहाभावस्य 
बहि:सस्वकर्पकत्वाभावप्रसङ्गाचच । प्रमाणत्वेनाभिमतगृहामावनिश्चयर्पार्थाप्त्ः संशयजनकत्वायोगाच्च । 
मृतपुरुषेऽपि उक्तसामग्री जनितैवविधसंशयसहक्ृतस्य शृहा भावनिश्चयस्य बहिःसत्त्वव्यवस्थापकत्वप्रसङ्गाच । 
प्रमाणविज्ञातस्य वास्तवत्वनियमात्‌ । शो; 


न च प्रमाणस्यापि गृहाभावनिश्वयस्य दोषेण प्रमाशक्तितिरोधानात्‌ अव्यवस्थापकत्वमुपपन्न- 
मिति वाच्यम्‌ । ताहशदोषानिरूपणात्‌ । न च जोवननियमग्राहकयोः अन्यतराभासत्व दोषः इति 
वाच्यम्‌ । तस्य गृहाभावनिश्चयनिष्ठत्वाभावात्‌ । अन्यतराप्रामाण्यस्य सार्वत्रिकत्वेन अर्थापत्तिजन्य- 
बहि:सस्वज्ञानमात्रस्य अप्रामाण्यप्रसङ्गाच । न च यदुपपत्त्यथ अ्थोपत्तिरर्थान्तरं कल्पयति तद्वाहकस्या - 
प्रामाण्य दोषः इति वाच्यम्‌ । अन्यनिष्ठाप्रामाण्यस्य अन्यत्राभासताप्रयोजकत्वाभावात्‌ । 


३३२ ॥ अभिनवताण्डवम्‌ | 


अस्तु तर्हि उपपाद्यस्य इदानीं असत्त्व दोषः इति चेत्‌ । न । भ्रान्तिवशात्‌ मरणोपपत्तये 
बहि :संच््वर्कल्पंनां उपपांयामिमतासंस्वेऽपि अर्थापत्तः प्रमाजनकत्वे तस्य तत्राप्रयोजकत्वायोगात्‌ । 


यदपि “संशयः करण' इति । तदपि न.। कोटिद्वयावलम्बिनः संशयस्य अन्यतरको टयुप- 
पादकनिश्चयजनकत्वायोगात्‌ । अन्यथा संशयादेव सर्वत्र निर्णयसंभवे अनुमानादिप्रमाणानां वैय्यथ्य 
स्यात्‌ । अप्रमाणस्य संशयस्य नियमेन प्रमाजनकत्वायोगाच्च । 


अन्ये मन्यन्ते 'अनुपपत्तिरर्थापत्तिः । जीवी देवदत्तो गृहे नास्तीति ज्ञानानन्तरं 
बह्िःसत्त्व विना गृहासत्त्वमनुपपन्नमित्यनुपपत्तिप्रतिसंघानवतो बहिरस्तीति धीदशनात्‌ । तत्र अन्वय- 
व्यतिरेकाभ्यां अनुपपत्तिज्ञानं करणमित्यवधार्यते । न च देवदत्तो बहिरस्ति । जीवित्वे सति 
गृहदेऽसस्वात्‌ । यो जीवन्‌ यत्र नास्ति स ततोऽन्यत्र वर्तते । यथाऽहम्‌’ इत्यनुमानेनेव 
बहिःसच्वज्ञानसंभवे किमर्थापक्त्या इति वाच्यम्‌ । व्याध्यप्रतिसंघानदशायामपि अनुपपत्तिददीनमात्रण 
बहि:सत्त्वज्ञानात' इति । 


अत्र वक्तव्यम्‌ -_ यद्यनुपपत्तिरर्थापत्तिः तर्हि जीवतो देवदत्तस्य गृहासच्वानुपपत्तिः, यज्ञदत्तस्य 
बहि :सत्त्वं कुतो न गमयतीति । नियामकं विना, देवदत्तस्येव बहिःसत्त्वं गमयतीति नान्यस्येति कल्पना- 
ऽयोगात्‌ । यस्य गृहासत्त्वं यह्ृहिःसच््वमन्तराऽनुपपन्न तत्‌ तस्यैव गमकं नान्यस्येति चेत्‌ । तहिं 
अङ्गीकृतमर्थापत्तिरनुमात्वम्‌ । तेन विनाऽनुपपत्तिः तदभावे सत्यभावरूपायाः व्यतिरेकव्यासतित्वेन तडलेन 
गमकत्वाङ्गीकारात्‌ । न हि व्यासिबलेनार्थगमकत्वमन्तरा अनुमानत्वं नामास्ति । येनार्थापत्तिरनुमानात्‌ 
प्रथक्‌ प्रमाण स्यात्‌ । सत्यमनुपपत्तिर्नाम ञयतिरेकव्याप्तिः । तथाऽपि नार्थापत्तिरनुमानम्‌ । व्याप्तेरनु- 
माने ज्ञातोपयुक्तत्वात्‌ इह चाज्ञाताया एवोपयुक्तत्वात्‌ इति चेत्‌ । न । तेन विनेदमनुपपन्नमिति 
विज्ञानाभावदशायां अर्थापत्तरगमकत्वात्‌ । स्वरूपसत्या एवानुपपत्तः गमकत्वे अर्थापत्त्या भासप्रवृत्तिश्च 
न स्यात्‌ ॥ 


॥ इति अथांपत्तः परोक्तप्रथक्प्रामाण्यभङ्गः ॥। 


॥ श्रोरामचद्राय नमः ॥ परार्थानुमानस्य न्यायसापेक्षत्वात्‌ न्यायो निरूप्यते । अनुमितिचरम- 
कारणज्ञानजनक वाक्यं न्यायः । तञ्जनकत्वं च साक्षाद्वा जिज्ञासादिजननद्वारा वेति विवक्षितमिति 
वढ्विव्याप्यधूमवानयमितद्याप्तवाक्ये प्रतिवादुक्तन्यायवाक्ये वा नाव्यासिः । आप्तवाक्यस्य साक्षादेव 


॥ अनुमानखण्डः ॥ ३३३ 


परामशजनकत्वात्‌ । वादिवाक्यस्य गृहीतव्यास्तिकस्य तत्सरणजननठ्वारा, अगृहीतव्यासिकस्य जिज्ञा- 
साजननद्वारा परामशजनकत्वात्‌ । 


न च न्यायावयवे अतिव्याप्तिः । तस्यापि कञ्चित्‌ प्रति महावाक्यं विना परामर्शजनकल्ने 
रक्ष्यत्वात्‌ । न्यायान्तरावयवत्वेऽपि न्यायत्वाविघातात्‌ । व्यास्यादिस्मृतिजिज्ञासाजनकत्वं च साक्षात्‌ 
विवक्षितम्‌ । अतो धूमादिपदसङ्केतम्राहके वृद्धव्यवहारे नातिव्याप्तिः । 


यद्यपि परोपदेशवाक्यं प्रतिज्ञाहेतूदाहरणोपनयनिगमनरूपपञ्चावयवसहिते अनुमितिजनकज्ञान- 
जनके इश्यते । तथापि न परोपदेशस्य पञ्चावयवस्वनियमः । कस्यचित्‌ प्रतिज्ञाहेतूदाहरणेः, अन्यस्यो- 
-दाहरणोपनयनिगमने:, अपरस्थ उदाहरणोपनयाभ्यामेव अनुमित्युपयोगिज्ञानद्शनात्‌ । संभवन्ति 
चान्ये प्रकाराः । पर्वतो5भिमान्‌ धूमवत्त्वात्‌ महानसवत्‌ इति वा । धूमबान्पर्वतोऽ्चिमान्‌ इति 
हेतुगभपक्षवचने वा । विवादेनैव प्रतिज्ञासिद्धौ, कुतः पर्वतोऽम्निमान्‌ ! इति प्रश्न, धूमवत्त्वात्‌ 
इति हेतुमात्रं वा पर्वतस्याभिमत्त्वे किं प्रमाणम्‌ इति प्रश्न, घूमवत्वमिति लिङ्गोक्तिमात्रे वा, 
धूमवन्महानसवत्‌ पर्वतोऽभ्निमानिति सप्रतिज्ञहेतुगभे दृष्टान्तवचनं वा । अझ्निना व्याप्तः धूमोऽत्र 
पर्यतेऽस्तीत्युपनयो वा, व्यास्यादिमङ्कमवक््वास्प्यतोऽञ्चिमानिति निगमनं वा इति । सांव्याबहारिकाश्चैते 
प्रकाराः सवेशास्नषु । 


॥। इति खमते परोपदेशनिरूपणम्‌ ॥ 


॥। श्रीकृष्णाय नमः ।॥। सणिकारस्तु- 'अनुमितिचरमकारणलिङ्गपरामशभ्रयोजकशाब्दज्ञानजनके 
वाक्य न्यायः । प्रतिज्ञादिपञ्चवाक्येरेकवाक्यतया स्वार्थविशिष्टज्ञाने जन्यते । तेन च वििष्ट- 
वैशिष्ट्ावगाहिमानान्तरं उत्थाप्यते । तेन चरमपरामशः उत्पद्यते इति न्यायजन्यस्य शाव्दज्ञानस्य 
परामशप्रयोजकता' इत्याह । 

अत्र अनुमितिचरमकारणत्वं अनुमित्युत्पत्तिनियतत्वस्‌ । अनुमितौ कर्तव्यायां स्वोत्तरभावि- 
ज्ञानानपेक्षत्वं इति यावत्‌ । इहृशो यो लिङ्गपरामशः तज्ञजनकजनकशाब्दज्ञानजनके यद्वाक्यं ताइृश- 
वाक्य न्यायः इत्यर्थ: । 

अत्र- 'उपनयान्त एव चतुरवयवे महावाक्ये न्यायलक्षण मा प्रसाङ्कीत्‌ इत्यनुमितिचरम- 
कारणेत्यादिविशेषणम्‌ । नह्मपनयजन्यः परामशः चरमकारणम्‌ । अबाधितसाज्ञाने ततोऽनुमित्य- 


३३४ | ॥ अभिनवताण्डवम्‌ ॥ 


नुत्पत्तः । लिङ्गपरामशपदे च स्वरूपकथनाय । तञ्जनकशाव्दज्ञानेत्येवोक्तों असंभवः इति जनक- 
जनकत्ववाचक प्रयोजकपदे उपात्तम्‌ । न हि शब्दजन्यमेव ज्ञाने उक्तपरामशजनकम्‌ । तञ्जनक- 
ज्ञानस्य मानसत्त्वात्‌ । शाब्दज्ञानपर्दे तु कण्टकोद्वाररूपे न्यायभिन्न महावाक्ये अतिव्याप्तिवारणाय । 
तद्धि अनुमितिचरमकारणपरामशजनकव्या सिज्ञानादिजनकयोग्यताज्ञानजनकतया तज्जनकजनकज्ञान- 
जनकम्‌ । नायमाभासः इत्यनेन व्यात्यादिवैशिष्टयधीजनकयोग्यताज्ञानजननात्‌ । न च शाव्उपद्‌- 
दानेप्येष दोषः । शाब्दज्ञानस्वेन ताइशप्रयोजकत्वस्य विवक्षितत्वात्‌ । न च योग्यताज्ञानं तथा 
जनकम्‌ । योग्यताज्ञानत्वेन जनकत्वात्‌ । न्यायजन्यमहावाक्यार्थज्ञाने तु शाब्दज्ञानत्वेनेव 
जनकत्वम्‌ । वाक्यपदं तु आश्ोक्तवहिःयाप्यवानयमिति वाक्यावयवावयवे वह्यादिपदे अतिव्यासि- 
वारणाय । तस्यापि तादशपरामराजनकज्ञानजनकस्वात इति सर्व सार्थकम्‌? इति पक्षधरः । 


तन्न । अनुमितिकारणपरामराप्रयोजकं वाक्यं न्यायः; इत्येतावतैव पूर्वत्वेन चरमकारणेत्यादि- 
विशेषणवेय्यर्थ्यात्‌ । 


यदत्रोक्तम्‌- “उपनयान्त एव चतुरवयवे महावाक्ये न्यायलक्षणं मा प्रसाङ्कीत्‌ इत्यनु- 
मितिचरमकारणेत्यादिविशेषण' इति । तन्न । उपनयनान्तवाक्यजन्यपरामर्शेनापि अनुमितिदशनेन- 
तस्यापि न्यायवाक्यत्वेन लक्ष्यत्वात्‌ । अन्यथा तत्र अतित्याप्तिरपरिहार्या स्यात्‌ । 


यदन्रोक्तम्‌- उपनयजन्यपरामशः नानुमितिचरमकारणं; अवाधितत्वाज्ञाने ततोऽनुमित्यनुतपत्तः” 
इति । तन्न । बाधाभावम्यैव प्रयोजकत्वेन अबाधितत्वज्ञानस्यानपेक्षितत्वात्‌ । अन्यथा अबाघितत्व- 
निश्चयोपांयाभावेन न्यायवाक्येन छाप्यनुमित्युत्पत्तिः न स्यात्‌ । न च निगमनवाक्यं तन्निश्वयोपायः । 
परस्य परस्मिन्‌ आष्यनिश्चयेन साध्यनिश्चयाजनकस्य तस्य अंबाचितत्वनिश्चयोपायत्वाभावात्‌ । 
साध्यनिश्चयजनकत्वे च क्ृतमनुमानेनावयवान्तरेण च । | | 


यदपि- 'कण्टकोडद्वारूपे न्यायमिन्ने महावाक्‍्येडतिञ्याप्तिवारणाय शाब्दज्ञानपद’ इति ॥ 
तदपि न । यस्य यावता विना न लिङ्गपरामर्शोदय: तं प्रति तस्य सवेस्यापि न्यायवाक्यखेन तस्याफि 
लक्ष्यत्वात्‌ । अन्यथा तस्यापि शाब्दज्ञानजनकत्वेन तत्रातिव्याप्तिः दुप्परिहारा स्यात्‌ । 


यदत्रोक्तम्‌- 'शाब्दज्ञानवेन अनुमितिजनकपरामशप्रयोजके यदृज्ञानं तज्ज्ञानजनकत्वं 
विवक्षितम्‌ । न च कण्टकोद्धारजनितज्ञानं शाब्दज्ञानत्वेन परामशप्रयोजके, अपि तु योग्यताज्ञानस्वे- 


॥ अनुमानखण्डः ॥ २३५ 


नेति तत्रातिव्यातिपरिहारः? इति । तदपि न । न्यायजन्यज्ञानस्यापि शान्दज्ञानत्वे न परामर्शप्रयोजक- 
स्वाभावेन असंभव्रसङ्गात्‌ । न हि शाब्दज्ञानत्वं परामशघ्रयोजकतावच्छेदकं; परामर्शाप्रयोजक- 
शाब्दज्ञानेऽपि सत्त्वेनाधिकदेशवृत्तित्वात्‌ । वह्विव्याप्यधूमवानयमिति आध्तवाक्यजन्यज्ञानस्य साक्षादेव 
परामशजनकत्वात्‌ उक्तपरामशजनकज्ञानजनकत्वरूपप्रयोजकत्वाभावेन तत्रात्यापतेश्च । न चाप्तवाक्य 

न्यायः इति युक्तम्‌ । तज्ञजन्यपरामशस्स पराथानुमानत्वात्‌ । पराथानुमानस्य च न्यायसापेक्षत्वात्‌ । 
न्यायवाक्यस्यापि अग्ृहीतव्याप्तिकं प्रति व्यास्यादिजिज्ञासाजनकतया ज्ञानजनकत्वाभातेन 
उक्तलक्षणस्य अगुहीतव्यापतिक प्रत्युपदिष्टन्यायव।क्येऽन्याक्तेश्च । 


॥। इति मण्युक्तन्यायलश्षणभङ्गः ॥ 


शिरोमणिस्तु- 'उचित।नुपूर्वीकप्रतिज्ञादिपश्चकसमुदायत्वं न्यायत्वस्‌ । प्रतिज्ञात्वा दिकं 
पुनरुदासीनवाक्यवारकन्यायान्तर्गतत्वशून्यमेवोपादेयमिति नान्योन्याश्रयः' - इत्याह । अस्या्थः- 
आनुपूर्व्या: उचितव्वं नाम प्रतिज्ञानन्तरं हेतोरेवोपन्यासः, तदनन्तरं उदाहरणस्येवेत्येव कथकसंग्रदाय- 
सिद्धम्‌ । तथा च कथकसंप्रदायसिद्धानुपूः [कप्रक्तसा ध्या नुमित्युपयोगिप्रतिज्ञा दिपञ्चकसमुदायत्व 
न्यायत्वमिति । 


अत्र प्रतिज्ञादिपञ्चकसमुदायस्वमात्रोक्तौ व्यु्कमोक्तप्रतिज्ञादिपञ्चकसमुदायेऽतिव्याप्तिः स्यात्‌ । 
तत्परिहाराय उचितानुपूर्वीकेति विशेषणम्‌ । न च व्युक्तमोक्तप्रतिज्ञादिपत्वकसमुदायस्य अनुमित्युप- 
योगिखाभावादेव निरासः इति वाच्यम्‌ । न्यायवत्‌ न्यायाभासस्यापि प्रक्ृतानुमित्युपयोगित्वात्‌ । 
उचितानुपूर्वीकवाक्यसमुदायतमात्रे तु गामानयेत्यादिवाक्ये अतिव्या्तम्‌ । तत्परिहाराय प्रतिज्ञादि- 
पञ्चकसमुदायत्वमित्युक्तम्‌ । 


न च गामानयेतिवाक्ये प्रतिज्ञानन्तरं हेतोरुपन्यासः इत्यादि कथकसंप्रदायप्रापतानुपूवीकत्वा- 
भावात्‌ अतिव्यािप्रसक्तिरेव नास्तीति वाच्यम्‌ । प्रतिज्ञादिपञ्चकसमुदायपदसमभिव्याहारखभ्यस्य 
तस्यार्थस्य उचितानुपूर्वीकपदमात्रेणालामेन अतिव्याप्तेखजनात्‌ । 

पञ्चकपदत्यागे तु प्रतिज्ञादिकतिपयाबयवसमुदाये अतिव्यापं स्यात्‌। तद्वारणाय पञ्चकपदो- 
पादानम्‌ । प्रकृतानुमित्युपयोगीति विशेषणात्‌ प्रकृतसाध्यसाधनयोरेव साध्यतावच्छेदकसंबन्धातिरिक्त- 
संबन्धान्तरेण व्याप्तिग्राइकस्य प्रकृता नुमित्युपयोगिदेशिकव्या्यतिरिक्तकालिकव्या सिग्राहकोदाहरणस्य 
बाऽन्तर्भावेन यस््रतिज्ञादिपञ्चकं तदव्युदासः । समुदायपदं तु न्यायवाक्यस्य व्यासञ्यवृत्तित्वस्फोरणायेति । 


३३६ ॥ अभिनवताण्डवम्‌ ॥ 


ननु न्यायावयवस्वे सति प्रङ्गतानुमित्यन्यूनानतिरिक्तविषयकशाव्दज्ञानननकवाक्यत्वं प्रति- 
ज्ञात्वम्‌ । एवं हेत्वादिलक्षणेडपि न्यायावयवत्वं प्रविष्टम्‌ । ततश्चान्योन्याश्रयः इत्यतः आह-- 
'प्रतिज्ञात्वादिकं तु' इति । न्यायलक्षणान्तर्गतप्रतिज्ञात्वादिनिवेचने उदासीनवाक्यवारकन्यायान्तर्गतर्व- 
विशेषण नोपादीयते इत्यर्थः । 


एतेन प्रतिज्ञात्वादीनां न्यायान्तर्गतत्वशून्यत्वे न्यायवाक्यस्य तत्समुदायत्वाभिधानमयुक्तं 
स्यादिति परास्तम्‌ । प्रतिज्ञादीनां न्यायावयवत्वमङ्गीकृत्य तन्निवेचनावसर एव तद्विशेषणबहिर्भावस्या- 
भिमतत्वात्‌' इति । 


तन्न । उचितानुपूर्वी कप्रक्ृतानुमिव्युपयोगिप्रतिज्ञादिसरशोदासीनवाक्यपश्चकसमुदायेऽतित्याप्तेः ।' 
न्यायलक्षणान्तर्गतप्रतिज्ञादिलक्षणे उदासीनवारकन्यायावयवत्वळक्षणविशेषणबहिभावस्य तेनेवाभिधानात्‌ ।. 
मीमांसका भिमतप्रतिज्ञाहेतुदाहरणात्मके उदाहरणोपनयनिगमनात्मके च न्यायवाक्ये बौद्धामिमतो - 
दाहरणोपनयातमके न्यायवाक्ये च अव्यासेः । न च मीमांसकबोद्धौ न कथको न वा तेषां संप्रदायोः 
न संप्रदायः । पञ्चावयवनियमस्य उत्तरत्र निरसिप्यमाणस्वात्‌ । 


॥ इति शिरोमण्युक्तन्यायलक्षणभङ्गः ॥ 


श्रीरस्तु ॥। न्यायवाक्यैकदेशत्वं अवयवत्वम्‌ । अत्र अवयवैकदेरे अतिव्यासिं परिहतुं 
न्यायवाक्येति विशेषणम्‌ । न च विवादेनैव प्रतिज्ञासिद्धौ धूमादिति यदा प्रयुज्यते तस्मिन्‌ हेतु- 
बाक्येऽव्या्तिः । तस्य न्यायैकदेशरवाभावात्‌ इति वाच्यम्‌ । तत्र तस्यैव न्यायत्वेन न्यायावयवस्वा- 
भावात्‌ । न च न्यायस्य नियतावयवत्वमस्ति । येन तस्य न्यायत्वं न स्यात्‌ । यदा तु धूमवान्‌ 
पर्वतो बहिमानित्यादिहेतुगर्भा प्रतिज्ञा न्यायः तदा धूमवानित्यादिपदानां अवयवत्वं बोध्यम्‌ । 


॥ इति स्वमते अवयवलक्षणनिरूपणम्‌ ॥। 


मणिकारस्तु--- 'अनुमितिचरमकारणलिङ्गपरामशाप्रयोजकशाव्दज्ञानजनकशाब्दज्ञानकवाक्यत्वं 
अवयवत्वं’ इत्याह । अस्यार्थः ॥ अनुमितिचरमकारणस्य लिङ्गपरामशस्य कारण यन्मानसज्ञानं 
तज्जनके यच्छाब्दज्ञानं न्यायवाक्यार्थज्ञानं तज्जनकं यस्रतिज्ञा्वान्तरवाक्यार्थज्ञानं तजनकशन्दत्वः 
अवयवत्वमिति । 


॥ अनुमानखण्ड: ॥ २२७ 


अत्र न्यायजन्यज्ञानजनकज्ञानजनकवाक्यत्वं इत्येव लक्षणम्‌ । अनुमितिचरमकारणलिङ्गपरामश- 
प्रयोजकेत्यस्य न्यायजन्यज्ञानस्वरूपकथनपरत्वात्‌ । शाब्दपदस्य सम्पातायातत्वात्‌ । अत्र च न्यायबहिभू 
तवाक्यातिव्य।स्तिवारणाय न्यायजन्यज्ञानजनकेति । न च अवयवावयवेऽतित्र्यास्तिः । तस्य न्यायजन्य- 
ज्ञानननकजनकत्वेन न्यायजन्यज्ञानजनकत्वाभावात्‌ । अत एव ऋण्टकोद्धाररूपे वाक्ये नातिव्याप्ति 
तस्यापि न्यायजन्यज्ञानजनकव्यासिज्ञानादिजनकयोम्यताज्ञानजनकत्वेन तजजनकत्वाभावात्‌ । आत्मादों 
अतिव्यास्तिवारणाय वाक्यपदं' इति ॥ 

तन्न । प्रतिज्ञायवान्तरवाक्यजन्यज्ञानानां आशुतर-विनाशिनां हेत्वादिप्रयोगव्यवहितकारो- 
रपत्तिकमहावाक्यार्थज्ञानं प्रति कारणत्वाभावेनासम्भवित्वात्‌ । | 

यदत्रोक्तम्‌ रुचिदत्तन- 'अवान्तरवाक्यार्थज्ञानस्य महावाक्याथज्ञानकारणत्वमतानुसारेण 
प्रवृत्तत्वात्‌ नासम्भवः? इति । तन्न । तन्मतेऽपि महावाक्यार्थज्ञानं प्रति अव्यवहितपूर्वेकालिकावान्तर- 
वाक्यार्थविषयकमानसज्ञानस्येव कारणत्वेन व्यवहितस्य अवान्तरवाक्यजन्यज्ञानस्य कारणत्वा-' 
भावात्‌ । 

| ।॥ इति मण्युक्तावयबलक्षणभङ्ग; ॥ म 

शिरोमणिस्तु- “अवयवत्वं तु न्यायान्तर्गतत्वे सति प्रतिज्ञाद्यन्यतमत्वे, प्रतिज्ञायघटकत्वे सति 
'उमयघटकभागद्व्याघटित्वं वा विवक्षितम्‌ । उभयं च प्रतिज्ञाहेतू , हेतृदाहरणे, उदाहरणोपनयौ 
उपनयनिगमने इति विदिष्य वक्तव्यमिति’ इत्याह । 


अत्र अन्यतरान्यतमशब्दौ अब्युत्पन्नौ स्वभावात्‌ द्विबद्धात्मकसमुदायेषु प्रत्येके एकैकस्य 
वाचको । तत्र अन्यतरशब्दः द्रयोर्म्ये प्रत्येकं एकैकत्र विश्रान्तः । अन्यतमशन्दस्तु बहुषु प्रत्येकं 
एकेकत्र विश्रान्तः इति विवेकः । 


एतेन- “अन्यतम इति किं डतमान्तः आहोस्वित्‌ तमबन्तः । नाद्यः । विधायकाभावात्‌ । 
न द्वितीयः । अतिशयेन पश्चान्यत्वप्रतीतिप्रसङ्गात्‌ । ` अतिशायने तमपो विधानात्‌? इति परास्तम्‌ । 


अत्र आद्यलक्षणे न्यायबहिभूतवाक्ये अतिव्यास्तिवारणाय सत्यन्तम्‌ । तावन्मात्र च अवयव- 
द्रयात्मकसमुदाये गतम्‌ । अतः प्रतिज्ञाद्यन्यतमत्वमिति विशेषणम्‌ । प्रतिज्ञायेकदेशभिन्नत्वे सति 


_ उभयशब्दाभिधेयावयवद्वयसमुदायघटकभागद्वयाघटितत्वं अवयवत्वमिति द्वितीयलक्षणाथः । 

३४० ॥ अभिनवताण्डवम्‌ || 


' अत्र सत्यन्तभागे वाक्यार्थपदे, उत्तरभागे शान्द्पदं, च संपातायातम्‌ । ततश्च उद्देश्यानु- 
मितिहेतुलिड्ृपसमडप्रयोजकज्ञानजनकत्वे सति उद्देश्यानुमितिचिषक्तासमव्याप्तविषयताकज्ञानजनक- 
वाक्यत्वं इत्येव लक्षणं पथवसितम्‌ । न्यायबहिमूते प्रतिज्ञासमानाकारे पर्वतो5भिमानिति वाक्येऽति- 
व्याप्तिवारणाय सत्यन्तम्‌ । यद्वा पुरुषभेदेन वह्ृयनुमितिजननाय समानाकारन्यायद्रय प्रवृत्त तदा 
पुरुषान्तरीयन्यायावयवप्रतिज्ञायाः अन्यदीयन्यायावयवत्वं मा भूदिति प्रथमोद्देश्यपदम्‌ । अन्यदीयावय- 
वभूतप्रतिज्ञायाः अन्यदीयन्यायो द्वेश्यानुमितिहेतुपरामशप्रमोजकज्ञानजनकत्वेऽपि एतदीयन्यायो द्देश्यानु- 
मितिहेतुपरामशेप्रयोजकज्ञानजनकत्वाभावात्‌ तद्त्युदासः । 


असंभववारणाय द्वितीये उद्देश्यपदम्‌ । अन्यथा पर्वतोऽञ्निमानित्यादि प्रतिज्ञाया; शब्दोऽ- 
नित्यः इत्याद्यनुमितिविषयतासमव्याप्तविषयताकज्ञानजनकत्वाभावात्‌ असंभवः स्यात्‌ । 


प्रतिज्ञैकदेरोऽतिव्या्तिवारणाय अनुमितिविषयतासमञ्या्तविषयता केत्युक्तम्‌ । अत एव- 
“सत्त्वं सर्वपदार्थवृत्ति; केवलान्वयिधर्मत्वात्‌ वम्तुत्ववत्‌’ इत्यादिप्रतिज्ञायां अव्याप्तिः, तत्र सर्वस्यापि 
अनुमितिविषयत्वेन अनुमितिविषयातिरिक्ताप्रसिद्धया तदनतिरिक्तविषयत्वस्य वक्तुमशक्यत्वात्‌’ इति 
परास्तम्‌ । अनुमित्यन्यूनानतिरि्तविषयत्वशब्देन अनुमितिविषयतासमव्याप्तविषयताकत्वस्यैव विवक्षि- 
तत्वात्‌ । आत्मादों अतिव्यास्तिवारणाय वाक्यपदमिति । द्वितीयलक्षणे सत्यन्तं न्यायान्तर्गतत्वपरम्‌ । 


लिङ्गाविषयकज्ञानजनकत्वपदं तु नञव्यत्यासेन लिङ्गविषयकज्ञानजनकत्वनियतावयवान्यत्व- 
परम्‌ । तेन प्रथिवी इतरेभ्यो भिद्यते । प्रथिवीव्बात्‌ ; इति प्रयोगस्थप्रतिज्ञायां प्रथिवीत्वहेतोः 
पक्षतावच्छेदकत्वेन लिङ्गविषयकज्ञानजनकत्वस्य स्फुटत्वेन याऽन्या्तिः सा परास्ता । लिङ्गाविषयक- 
ज्ञानजनकत्वपदेन लिङ्गविषयकज्ञानजनकत्वनियतावयवेभ्यः हेत्वादिचतुरभ्यः भिन्नत्वस्य विवक्षितत्वात्‌ । 


वाक्यपढे अवयवावयवान्यत्वपरम्‌ । तेन एतद्देशकालावच्छिन्नः पर्वतो5भिमानिति प्रतिज्ञेक- 
देशो 'एतद्देशकालावच्छिन्नपर्वत' इति वाक्येऽतिन्यासिः परास्ता । | व 

ततश्च न्यायान्तर्गतत्वे सति हेत्वादिचतुष्टयान्यत्वे सति अवयवावयवान्यत्वं प्रतिज्ञात्वमिति 
पर्थवसितं भवति । 

तृतीयलक्षणेऽपि वाक्यपदं न्यायावयवत्वपरम्‌ । तेन न्यायबहिभूते हेत्वभिधानप्रमोजकजिज्ञा- 
साजनकफप्रतिज्ञासमानाथैवाक्ये अतित्याप्तिः परास्ता । 


॥ अनुमानखण्डः || ३४ १ 


चतुर्थलक्षणेऽपि लिङ्गपदे संपातायातम्‌ । िङ्गाविषयकज्ञानजनकपदं पूर्ववत्‌ नञूव्यत्यासेन 
लिङ्गविषर्य[क]ज्ञानजनकत्वनियतावयवान्यत्वपरस्‌ । अन्यथा पृथिवी इतरेभ्यो भिद्यते प्रथिवीस्वात्‌ 
इत्यादि प्रयोगस्थप्रतिज्ञायां अव्याप्ति: स्यात्‌ । तस्याः पक्षतावच्छेदकीभूतलिङ्गविषयकज्ञानजनकत्वात्‌ । 
ततश्च लिङ्गविषयकज्ञानजनकत्वनियतावयवान्यत्वे सति न्यायावयवत्वं इति पर्यवसित भवति । 


तत्र आद्य लक्षण तावदयुक्तम्‌ । महावाक्यार्थज्ञानं प्रति अवान्तरबाक्यस्य कारणत्वाभावेन 
असंभवित्वात्‌ । न च महावाक्यार्थज्ञानं प्रति अवान्तरवाक्यस्य अवान्तरवाक्यार्थज्ञानद्वारा कारणत्व- 
मस्तीति वाच्यम्‌ । आशुतरविनाशिनो ज्ञानस्य स्वजन्यसंस्कारेणान्यथासिद्धस्य कारणत्वे माना- 
भावात्‌ | वह्दिमानित्यायनुमितो पक्षतावच्छेदकावच्छिन्न साध्यतावच्छेदकावच्छिन्नसाध्यसंसर्गस्य 
पर्वेतोऽग्निम।नित्यादि प्रतिज्ञायां च वहिमदभेदस्य भासमानस्वेन द्वयोः समव्याक्तविषयताकत्वाभावाच्च । 


न च प्रतिज्ञायां वह्दिमदभेदो न भासते इति वाच्यम्‌ । सामानाधिकरण्यस्या मेदे व्युत्पन्नत्बात्‌ । 
अन्यथा “नील उत्पले' इत्यादो अभेदधी: न स्यात्‌ । 


द्वितीयळक्षणमपि अयुक्तम्‌ । अवथवावयवान्यत्वमिति विदोष्यवैय्यर्थ्यात्‌ । अवयवावयवस्य 
अबयवान्तर्गतत्वेडपि न्यायान्तर्गतत्वाभावेन न्यायान्तर्गतत्वे सतीत्यनेनेव अवयवावयवातिव्यास्तिवारण- 
संभवात्‌ । | | 


न्यायान्तर्गतत्वपदेन प्रतिज्ञादिपश्चसमुदायात्मकन्याय प्रति समुदायिखस्य विवक्षितत्वात्‌ । न 
हि घटपटसमुदाय प्रति घटपटावयव: समुदायी । येन अवयवावयव: न्याय प्रति समुदायी स्यात्‌ । 
न्यायान्तर्गतत्वपद्स्य उक्तार्थत्वानङ्गीकारे च प्रतिज्ञादिपश्वानामवयवावयवेषु अतिव्याप्तिः स्यात्‌ । 
लघुभूत प्रथमन्यायावयवत्वं प्रतिज्ञात्वमिति लक्षण अक्कखा अनेकान्यत्वघटितलक्षणकरणायोगाच्च । 


तृतीयलक्षणमपि अयुक्तम्‌ । शब्दानित्यत्वसाधके कृतकत्वादिहेतुवाक्ये प्रतिवाद्सिद्धेऽति- 
व्याप्तः । तस्यापि कृतकत्वसाधकप्रयलानन्तरीयकत्वरूपहेत्वभिधानभ्रयोजकाकाङ्काजनकत्वात्‌ । कथ- 
मन्यथा प्रयलानन्तरीयकत्वमभिदध्यात्‌ । प्रक्गृतानुमितिप्रयोजकेति हेतुविशेषणस्य त्वयाऽनुपादानात्‌ । 
उपादानेऽपि हेतुसाधकहेतोरपि प्रक्ृतानुमितिप्रयोजकत्वेन अतिव्याध्यपरिहाराच्च । 


प्रक्ृतानुमितिकारणेति हेतुविशेषणादानाददोषः इति चेत्‌ । प्रतिबन्धवशात्‌ अनुमित्यनुत्पाद- 
स्थळीयप्रतिज्ञायां अव्याः । जअनुमितिकारणहेत्वभिधानप्रयोजकाकाङ्काजनकत्वाभावात्‌ । योम्यत्व- 


३४२ ॥ अभिनवताण्डवम्‌ ॥ 


विवक्षायां कुतकत्बहेतों अतिव्याप्तेः । तव्याप्यव्याप्यस्य सुतरां तब्याप्यत्वात्‌ प्रय्लानन्तरीयकत्वहेतोरपि 
अनुमितिजननयोम्यत्वेन तदभिधानप्रयोजकाकाङ्काजनकत्वस्यानिवारणात्‌ । 


चतुर्थळक्षणमपि अयुक्तम्‌ । आद्यावयवपदवैय्यथ्यात्‌ । लिङ्गविषयकज्ञानजनकत्वनियतान्यत्वे 
सति इत्येतावतेव पूर्णत्वात्‌ ॥ 
| ॥ इति मण्युक्तप्रतिज्ञालक्षणभङ्गः ।॥। 


श्रीरस्तु ॥ शिरोमणिस्तु- 'प्रकृतन्यायावयवत्वे सति प्रकृतानुमित्यन्यूनानतिरिक्तविषयक- 
शाब्दज्ञानजनकत्व प्रतिज्ञात्वम्‌ । अत्र न्यायबहिभूते प्रतिज्ञासमानाकारे वाक्येऽतिव्याप्तिवारणाय 
सत्यन्तम्‌ । यदा पुरुषभेदेन पर्वतो5मिमान्‌ धूमवस्वात्‌ इति न्यायद्वयं प्रवृत्त, तदा यज्ञदत्तीयन्या- 
यान्तर्गेतप्रतिज्ञाया देवदत्तीयन्यायप्रतिज्ञात्वं मा भूदिति आद प्रक्कतपदम्‌ । तस्य अन्यदीयन्याय- 
वाक्यत्वेऽपि प्रक्ृतन्यायावयवत्वाभावात्‌ व्युदासः । प्रक्तन्यायावयवत्वे सति अनुमित्यन्यूनानतिरिक्त- 
विषयकत्वमात्रोक्तो उपनये अतिव्याप्तिः । तथा च धूमवानित्याद्युपनये स्वस्वन्यायावयवत्वस्य अये 
वहिव्याप्यधूमवान्‌ तत्कार्यवस्वात्‌ इत्यादि प्रयोगजन्यानुमित्यन्तरान्यूनानतिरिक्तविषयकज्ञानजनकर्वस्य 
सत्त्वात्‌ । तद्वारणाय द्वितीय प्रक्कतपदम्‌ । तथा च यत्पुरुषीययत्संबन्धायवच्छिन्नयत्सा ध्यकयद्धर्मा- 
वच्छिन्नयत्पक्षकयद्वमांवच्छिन्रयद्धतुकन्यायावयवत्वं तजन्यानुमित्यन्यूनानतिरिक्तविषयकशाब्दज्ञान- 
जनकत्वं इति पर्यवसितम्‌ । 


अन्यूनपदपरित्यागे "धूमात्‌ मक्षिकानिवृत्तिमान्‌ पर्वतो वहिमान्‌ धूमात्‌? इति प्रयोगस्थहेती 
अतिव्याप्रिः स्यात्‌ । तत्र तदनुमितो धूमादित्यस्य भानेन तदनुमित्यनतिरिक्तविषयकत्वस्य तत्रापि 
भावात्‌ । तद्वारणायान्यूनेति पदम्‌ । तस्य चानुमितिन्मूनविषयत्वाद्‌व्युदासः ' अनतिरिक्तपदपरित्यागे 
निगमनमात्रेऽतिव्याप्तिः स्यात्‌ । तस्यापि अनुमित्यन्यूनविषयकज्ञानजनकत्वात्‌ । 


न च तत्र पक्षवाचकपदाभावात्‌ अन्यूनविषयत्वं असिद्धमिति वाच्यम्‌ । “तथा चारय इत्युपन- 
यस्थायमितिपदानुषङ्गाङ्गीकारात्‌ ।. अन्यथा न्यूनता स्यात्‌ । तत्परिहाराथं अनतिरिक्तग्रहणम्‌ । तत्र 
च हेतुविषयकनज्ञानजनकस्वस्यापि भावात्‌ तद्व्युदासः । यदिः च नायंपदस्यानुषङ्गः, वाक्यैकवाक्यतया 
विशिष्टार्थलाभादिति विभाव्यते; तदाऽपि नानतिरिक्तपदस्य वेय्यथ्यम्‌ । हेतोः साव्यसामानाधि 
करण्यमाने सामान्यतः पक्षेऽपि साध्यवस्वभानात्‌ । पक्षे सामानाधिकरण्यविदिष्टहेतुमत्ताबोधकोपनये 
तथा सिषाधयिषया प्रयुक्त पर्वतो वह्दिमान्‌ वहिमत्त्वात्पर्वतवदिति प्रयोगस्थोदाहरणोपनययोरतिव्यासि- 


॥ अनुमानखण्ड: || २४२३ 


चारणाथत्वात्‌ । उपनयस्य पक्ष सामान्यतः हेतोः साध्यसामानाधिकरण्यबोधकत्वेडपि लिङ्गविषयकत्वेन 
अतिरिक्तविधयकचखात्‌ व्युदासः । यत्र बह्निः तत्र वहिः यथा पर्वत इति उदाहरणस्य व्यापिविषय- 
कत्वेन अधिकविषयत्वात्‌ व्युदासः । अत एव “तथा चाये’ इत्युपनयस्यापि व्युदासो बोध्यः? इत्याह ॥ 


तन्नः। प्रथमप्रकृतपदवैय्यर्थ्यात्‌ । यदत्रोक्तस्‌- “न्यायान्तरावयवभ्रतिज्ञायाः न्यायान्तर-. 
प्रतिज्ञात्वपरिहाराय तत्‌? इति । तन्न । प्रतिज्ञालक्षणे अप्रतिज्ञायाः प्रतिज्ञात्ववारणार्थमेच विशेषणस्र 
देयत्वेन प्रतिज्ञायाः एवान्यदीयत्वरूपघममात्रवारणाय विशेषणस्य अदेयत्वात्‌ । अन्यथा घटलक्षणे 
घटस्य देवदत्तीमत्ववारणाय विशेषण देय स्यात्‌ । | 


नेनु वह्दिव्याप्यसाध्यकप्रतिज्ञालक्षणस्य वहिसाध्यकोपनये अतिव्याप्तिवारणाय प्रथमप्रक्कतपदम्‌ । 
अन्यथा वहिव्याप्यधूमवानयमित्युपनये वहिसाध्यक्रन्यायावयवत्वस्य वहिव्याप्यसाध्यकानमित्यन्यूनान- 
तिरिक्तविषयकत्वस्य च सत्वेन अतिव्यासिः स्यात्‌; इति चेत्‌ । न । सामान्यलक्षणे विशेषण- 
वेय्यर्थ्ये चोदिते विशेषलक्षणे तत्प्रयोजनाभिधानस्य .अनुचितत्वात्‌ । विशेषलक्षणमेवेतत्‌ न सामान्य- 
लक्षणमिति चेन्न । सामान्यलक्षणमनभिधाय विशेषलक्षणामिधाने कारणाभावात्‌ । न 


किञ्चास्य विशेषलक्षणत्वे - प्रकृतन्यायावयवत्वे सति प्रक्ृतानुमित्यन्यूनानतिरिक्ताविषयकशान्द- 
ज्ञानजनकव्वं प्रकृतन्यायावयवप्रतिज्ञात्वे इति प्राप्तम्‌ । अत्र वक्तव्यम्‌ । प्रक्ृतन्यायावयवत्वे सतीति 
विशेषण किं प्रतिज्ञाविशेषस्य प्रक्रतन्यायसंबन्धित्वघटक ! आहोस्वित्‌ प्रतिज्ञात्वस्थेव घटकम्‌ १ 
आद्य तथाचायमित्युपनये प्रतिज्ञात्वमपरिहार्यम्‌ । तत्र प्रक्ृतन्यायसंबन्धित्वघटत्रविशेषणा भावेऽपि 
प्रतिज्ञोत्वघटकानुमित्यन्यूनानतिरिक्तविषयकशाब्दज्ञानजनकत्वस्य भावात्‌ । न हि देवदत्तीयत्व- 
प्रापकशून्ये साखादिमति गोत्वव्यतिरेकोऽस्ति । येनेह प्रतिज्ञात्वप्रासतिः न स्यात्‌ । 


न द्वितीयः । न्यायान्तरप्रतिज्ञायाः प्रतिज्ञास्वाभावापातात्‌ । प्रतिज्ञात्वघटकेतन्न्यायावयवत्व- 
शून्यत्वात्‌ । न हि प्रतिज्ञातं नानेत्यत्र मानमस्ति । येनेकप्रतिज्ञात्वाऽभावेऽपि प्रतिज्ञान्तरत्व स्यात्‌ । 


अत एव द्वितीयमपि प्रक्ृतपद्‌ व्यर्थम्‌ । यस्किञ्चिदनुमित्यन्बूनानतिरिक्ताविषयकत्वेन प्रति 
ज्ञात्वस्य उपनयलक्षणाक्रान्तत्वेन उपनयत्वस्यापि संभवेन तन्निवारणस्य अकर्तव्यत्वात्‌| न हि 
प्रतिज्ञाते विद्यमानेऽपि उपनयत्वप्रवेशमात्रेण अलक्ष्यत्वं भवति । येन तद्वारण उचिते स्यात्‌ । 
किञ्च प्रतिज्ञाविशेषलक्षणत्वपक्ष अन्धूनपदे व्यर्थम्‌ । प्रङ्गतानुमित्यनतिरिक्तविषयकज्ञानजनकत्तेनेव 
हेत्वायबयववारणसंभवात्‌ । 


३४४ ॥ अभिनवताण्डवम्‌ ॥ 


यदत्रोक्तम्‌--- “तमात्‌ मक्षिकानिवृत्तिमान्‌ पर्वतो वहिमान्‌ धूमात्‌ इत्यादि प्रयोगस्थहेती 
अतिव्याप्तिवारणाय तत्‌' इति । तन्न । तत्मतिज्ञालक्षणे तस्य सार्थक्येऽपि पर्वतो बहिमानित्यादि 
प्रतिज्ञालक्षणेघु तद्वेस्यर्थ्यापरिहारात्‌ । किञ्च सिषाधयिषया “सवे अभिधेये प्रमेयत्वात्‌ घटवत्‌? 
इति यदा प्रयोगः तदा तत्प्रतिज्ञालक्षणस्य असंभव: । तदनुमितेः सर्वविषयकत्वेन अनुमितिविषयाति- 
रिक्तविषयाप्रसिद्धघा तदविषयत्वस्य प्रतिज्ञायां वक्तुमशक्यत्वात्‌ । 


यदत्रोक्तम्‌ प््रङ्गतानुमितिविषयताविलक्षणविषयताशून्यविषयकत्वं ज्ञानस्य अनुमित्यन- 
तिरिक्तविषयकस्वं विवक्षित इति । तन्न । सर्वमभिधेयमिति प्रतिज्ञाङक्षणे अनतिरिक्तपदपरित्यागम्येव 
उचितत्वेन प्रयोजनविधुरं पदं दत्वा असम्भववारणाय विवक्षाकरणायोगात्‌ । अत एव अनतिरिक्तनिषय- 
कपदस्य प्रक्ृतहंतुकप्रकृतसा ध्यका नुमित्युपयोगिः्याष्यविषयकत्वार्थकत्ववणेनमपास्तम्‌ । 


किञ्च पवेतोऽञ्निमानित्यादिप्रतिज्ञायामव्यास्तिः । अनुमितेः वहिसंसर्गविषयकत्वेने प्रतिज्ञाया 
वहिमद भेदविषयकत्वेन अनुमित्यन्यूनानतिरिक्तविषयकत्वाभावात्‌ । 


यदत्रोक्तम्‌- 'याइशपक्षसाध्यकाः पक्षे याहृशथाहृशविशिष्टार्थवस्वबोधिकाः प्रतिज्ञाः संप्रदाय- ` 
सिद्धाः तादृशानां बोधानां अन्यतमेनापि अनिवत्यस्य संशयस्यानिवर्तको यः तावतां बोधानां अन्यतमो बोधः 
तज्जनकत्वं प्रतिज्ञात्वं वक्तव्यम्‌ । एवं च तादात्येन गवि साध्ये पक्ष गवाभेदस्य, संयोगेन समवायेन. 
वा वहो वहिमदभेदस्य, समवायेन पाकस्य कृतो पाकक्कतिमच्वस्य पाककत्रभेदस्य, विशेषणतया 
इतरेभ्यो मेदे इतरभेदवस्वस्य इतरान्या भेदस्य इतरभेदवत्त्वस्य इतरभिन्रामेदस्य बोधाः विशिष्य 
वक्तव्याः इति दिक्‌’ इति । | 


तख्था्थः प्रतिज्ञा: संप्रदाय- 
सिद्धाः- चेत्रपक्षक- कृतिसाध्यकानुमिती तिस्रः प्रतिज्ञाः संप्रदायसिद्वाः । पचतीत्येका पाककृति-- 
बेशिष्टयब्रोधिका । एवं पाकक्रतिमानित्यपरा कृतिसमवाय्यभेदबोधिका । पत्तत्यन्या पाककृति- 
प्रकारकधर्म्यभेदबोधजनिका । एवं संयोगेन समवायेन वा वही साध्ये वहिमानिति प्रतिज्ञा संप्रदाय- 
सिद्धा । इयं च वहिमदभेदबोधिका । एवं अनुमित्यन्तरप्रतिज्ञाः संप्रदायप्रसिद्धाः द्रष्टव्याः । 
तावद्गोधानां अन्यतमेनापि अनित्यस्य संशयस्यानिवर्तकः इति वाक्यं तह्वोधानतिरिक्तविषयकत्वपरम्‌ ।: 
अधिकविषयत्वे तदनिवत्यसंशयनिवर्तकरबस्य अवजनीयत्वेन तदनिवत्यसंशयानिवर्तकत्वोक्या तदनति-. 


॥ अनुमानखण्डः ॥ ३४५ 


रिक्तविषयकत्वस्येव लाभात्‌ । तावतां बोधानां अन्यतमो यो बोधः तज्जनकत्वे इत्युक्तिस्तु तदन्यून- 
विषयकज्ञानजनकत्वपरा । संप्रदायप्राप्तप्रतिज्ञाजन्यबोध प्रति आधुनिकवाक्यस्य जनकत्वायोगेन 
साहृ्याभिप्रायेणेव अभेदाक्ते: नेयत्वात्‌ । सादृश्यस्य वाऽन्यूनविषयकत्वेनैव गराह्मत्वात्‌ । न्यूनविषयत्वे 
आघुनिकप्रतिज्ञानां संप्रदायसिद्धप्रतिज्ञानुसारित्वव्याघातापातात्‌ । न्यायबहिभूतवाक्यवारणाय न्यायाव- 
यवत्वे सतीति विशेषण बोध्यम्‌ । | 


बेर २ ७७ 


निगमनादी अतिव्याप्तिवारणाय अनतिरिक्तविषयकत्वार्थकं पूर्वदलम्‌ । प्रतिज्ञेकदेशे अति- 
व्याप्तिवारणाय अन्यूनविषयत्वार्थकं उत्तरदलम्‌ । ततश्च पूर्वोक्तसंप्रदायसिद्धप्रतिज्ञाजन्यबोधानामन्यत_ ` 
मेनापि बोधेन अनिवर्त्यो यः संशयः तस्यानिवर्तकः यः पूर्वोक्तबोधान्यतमसदृशबोधः तज्जनकत्वं 
प्रतिज्ञात्वं इति । 
| इदमुक्त भवति । वहिमानितिप्रतिज्ञायां अनुमित्यन्यूनानतिरिक्तविषयकत्व चेन्न लभ्यते, मा- 
लाभि । अनुमित्यन्यूनानतिरिक्तविषयकत्वं परित्यज्य यस्मिन्‌ यस्मिन्‌ प्रयोगे याः याः प्रतिज्ञा: 
संप्रदायसिद्धाः तञ्जन्यबोधं गृहीत्त्रा तदन्यूनानतिरिक्तविषयकज्ञानजनकत्वस्येव लक्षणत्वेन विवक्षितत्वात्‌ । 


न चेव सति पर्वतोऽम्निमानिति प्रतिज्ञायामव्याप्तिः भवति । तत्र अनुमित्यन्यूनानतिरिक्त- 
विषयकत्वाभावेऽपि संप्रदायसिद्धपर्वतो5भिमानित्या दिप्रतिज्ञाजन्यज्ञानान्यूनानतिरि्तविषयकज्ञानजनक- 
त्वस्य भावात्‌ । 


ननु पर्वतपक्षकवहिंसाध्यकप्रतिज्ञायाः संप्रदायसिद्धपर्वतोऽम्निमानितिप्रतिज्ञाजन्यज्ञानानिवत्य- 
संशयानिवर्तकज्ञानजनकत्वं लक्षणम्‌ । एवमन्यान्यसाध्यकान्यान्यपक्षकप्रयोगप्रतिज्ञानां संप्रदायसिद्धतत्त- 
तप्रतिज्ञाजन्यबोधजनकत्वं प्रतिज्ञात्वं इत्युक्तम्‌ । तदयुक्तम्‌ । तत्तप्प्रतिज्ञालक्षणे तत्तत्प्रतिज्ञाप्रवेशेन 
आत्माश्रयात्‌ इत्यत आह 'एब च इति । 


तादात्म्येन गनि साध्ये पक्षे गवाभेदस्य बोधो विशिष्य वक्तव्यः । संयोगेन समवायेन वा 
वही साध्ये वहिमदभेदस्य बोधो विशिष्य वक्तव्यः । समवायेन पाकक्रती साध्यायां पाककृतिमत्त्वस्य | 
पाककत्रमेदस्य च बोधो विशिष्य वक्तव्यः । विशेषणतया इतरेभ्यो भेदे साध्ये चतलः प्रतिज्ञाः 
संप्रदायसिद्धाः । एथिवी इतरेभ्यो भिद्यते इत्येका । इयं तु भेदसंसगेबोधिका । परथिवी इतरान्या 


इत्यपरा । इय तु इतरान्याभेदबोधिका । सामानाधिकरण्यस्य अभेद एव च्युत्पन्नत्वात्‌ । प्रथिवी 

३४६ | ॥ अभिनवताण्डवम्‌ || 


नेतराणि, इत्यन्या, इतरप्रतियोगिकभेदाधिकरणबोधिका । प्रथिवी इतरभिन्ना इत्यपरा प्रतिज्ञा । 
इये च इतरभिन्ना भेदस्य बोधिका । तथा च चत्वारो बोधाः विशिष्य वक्तव्याः इत्यर्थः 


इदमुक्त भवति । तत्तत्प्रतिज्ञालक्षण प्रतिज्ञाजन्यत्रोधानां प्रतिज्ञाजन्यबोधत्वेन न प्रवेशः । 
येन आम्माश्रयः स्यात्‌ । किं तु यस्मिन्‌ यस्मिन्‌ प्रयोगे याः याः प्रतिज्ञाः संप्रदायसिद्धाः वस्तुगत्या 
तज्जन्या: बोधाः विशिष्यैव तत्तलक्षणे प्रवेश्यन्ते । तथा हि- पर्वतोऽग्निमानितिशाञ्दबोधानिवत्य- 
संशयानिवर्तकतद्वोघसरशज्ञानजनकत्वे सति प्रक्ृतन्यायावयवत्वं एतत्प्रतिज्ञात्वम्‌ । एवमेव तत्तत्प्रतिज्ञा- 
रक्षणमूह्मम्‌ इति ॥ | 


तन्न । निगमने5तिव्याप्तेः । तस्यापि संप्रदायसिद्धपर्वतो5भिमानिति प्रतिज्ञाजन्यज्ञानानिवर्त्य- 
संशयानिवर्तकतज्ज्ञानसहृरज्ञानजनकत्वात्‌ । 


यद्यपि निगमनजन्यज्ञाने धूमो विषयः । तथाऽपि नेतज्ज्ञानं धूमसंशयनिवर्तकम्‌ । वादि- 
वाक्यजन्यज्ञानस्य संशयानिवर्तकत्वात्‌ । अन्यथा प्रतिज्ञामात्रेण. पूर्त: हेत्वाद्यभिधानवैयथ्यै स्यात्‌ । 
संप्रदायसिद्धप्रतिज्ञासरृशन्यायावयवतवं प्रतिज्ञात्वमित्येतावता पूर्ण तजन्यबोधेत्यादिगुरुभूतलक्षणानुसरणा- 
योगात्‌ । न च आत्माश्रयमिया एतछक्षणपरित्यागः । लक्ष्यलक्षणानामननुगतत्वेन अन्यप्रतिज्ञालक्षणे 
तदन्यप्रतिज्ञाप्रवेशस्य अदोषत्वात्‌ । | 


अत एव विशिष्य बोधा: वक्तव्याः इत्युत्तरवाक्यमप्यनुपपन्नम्‌ । संप्रदायसिद्धप्रतिज्ञा जन्यत्वेनेव 
रक्षणान्तःप्रवेशे बाधकाभावात्‌ । आत्माश्रयनिरासप्रकारस्य प्रागुक्तत्वात्‌ । 


किञ्च विशिष्येव बोधम्रहणे पर्वतोऽञ्निमानितिज्ञानानिवत्यसंशयानिवर्तकतज्ज्ञानसहृशज्ञानजनकत्वं 

अञ्निसाध्यकानुमानप्रतिज्ञात्वं इत्युक्त, कुत एतत्‌ धूमादितिज्ञानानिवत्यसंशयानिवर्तकतह्रोघसरशज्ञान- 

जनकत्वं प्रतिज्ञात्वं इति शङ्का स्यात्‌ । तन्निवारणाय पर्वतोऽञ्निमानितिज्ञानस्य संप्रदायसिद्वप्रतिज्ञा- 
जन्यरवरूपविशेषस्य निरूपणीयत्वात्‌ । 


यदापि- “पक्षविशेष्यकत्वे सति छिङ्गाविषयकन्यायाबयवत्वं . प्रतिज्ञावम्‌ । हुदो निधूमः 
निर्वेहित्वात्‌ इत्यस्य यत्र धूम: तत्र वह्निः यथा महानस इति व्यतिरेकोदाहरणे अतिच्यासिनिरासाय 
सत्यन्तम्‌ । तस्य पक्षविशेष्यकञ्ञानजनकत्वाभावात्‌ व्युदासः । उपनये अतिव्या्तिवारणाय लिङ्गा- 
बिषयकेति' इति । | 


॥ अनुमानखण्डः ॥ २४७ 


 तदापिन। थिवी. इतरेभ्यो भिद्यते इत्यत्र प्रतिज्ञायां अव्याप्तेः । तत्र पक्षतावच्छेदक- 
लिङ्गयोरेक्येन पक्षतावच्छेदकविषयकज्ञानस्य लिङ्गाविषयकत्वायोगेन ताइशज्ञानजनकत्वाभावात्‌ । 
न च पक्षानिशेषणत्वेन लिङ्गाविषयकज्ञानजनकत्वं विवक्षितम्‌ । इहृ च पक्षनिरोषणत्वेने 
लिङ्ग भासते इति नोक्तदोषः इति वाच्यम्‌ । अयं वहिसामग्रीमान वहः इत्यनुमानप्रतिज्ञायां अव्याप्तेः। 
एतजन्यज्ञाने पक्षाविशेषणत्वेन लिङ्गस्य विषयत्वात्‌ । 


न च पक्षाविशेषणत्वेन साध्याबिशेषणत्वेन च लिङ्गाविषयकनज्ञानजनकत्वे विवक्षितम्‌ । एत- 
ज्जन्यज्ञाने च साध्यविरेषणत्वेन लिङ्गस्य भासमानत्वात्‌ नोक्तदोषः इति वाच्यम्‌ । प्रमेयत्वं अभिधेय 
प्रमेयत्वात्‌ इत्यत्राव्याप्तेः । अत्र पक्षहेत्वोः ऐक्येन. प्रतिज्ञाजन्यज्ञानेः पक्षाविशेषणत्वेन साध्या- 
विरेषणत्वेन च लिङ्गस्य भासमानत्वात्‌ । 


यदत्रोक्तम्‌ 'पक्षतावच्छेदकविशिष्टपक्ष यस्साध्यतावच्छेदकविशिष्टसाध्यवेशिष्टयावगा हित्वं 
तहहिर्भावेन लिङ्गविषयकत्वस्याभावो वाच्यः । अत्र पृथिवी इतरेभ्यो “द्यते प्थिवीत्वात्‌ इत्यस्य 
प्रतिज्ञायां अव्यास्तिवारणाय पक्षतावच्छेदकविशिष्ट इति । गोत्वाभावो न साखादिमान्‌ गोत्वाभावात्‌ 
इत्यनुमानप्रतिज्ञायां, दधि द्रव्य दघः इत्यनुमानभ्रतिज्ञायां च अन्यास्तिवारणाय पक्ष इति । अयं 
वह्दिसामग्रीमान्‌ वहेः इत्यस्य प्रतिज्ञायामव्यास्तिवारणाय साध्यतावच्छेदकेति । ततश्च पक्षतावच्छेदक- 
विशिष्टपक्ष साध्यतावच्छेदकवि शिष्टसाध्यवैरिष्टयावगाहनपार्थक्येन लिङ्गविषयत्वशून्यशा ब्दज्ञानजनक- 
न्यायावयववाक्यत्वमिति पथवसितं’ इति ॥ | 


तदापि न । घटः परिमाणवान्‌ एकत्वात्‌ इत्यनुमानप्रतिज्ञायां अव्याप्तेः । तस्याः पक्षता- 
वच्छेदकनिशिष्ट घटे साध्यतावच्छेदकिशिष्टसाध्यवेशिष्टयावगाहित्वबहिर्भावेनेव सुबर्थसंस्यावगाहि 
ज्ञानजनकत्वात्‌ । न हि सङ्कया पक्षः पक्षतावच्छेदकं साध्यं साध्यतावच्छेदकं  तद्वेशिष्ट्ये वा । 
येन पक्षतावच्छेदकावच्छिन्न पक्ष साध्यतावच्छेदकावच्छिन्रसा ध्यवै शिष्ट्यावगाहनबहिभावेन लिङ्गविषयत्वं 
न स्यात्‌ । 


यत्तु-- प्रङ्कृतहेतुतावच्छेदकावच्छिन्नस्य प्रङ्गतसाध्यतावच्छेदकावच्छिन्नगमकतौ पयिके यद्यासि- 
विषयर्कत्वे तच्छून्यपक्षविशेष्यक्ञानजनकन्यायावयवतवं प्रतिज्ञात्वम्‌ । गमकतो पयिके व्यासिविषयकरवं 
' च द्विविधम्‌ । हेतौ साध्यव्याप्यतावगयाहित्वं हेतुभूताभावप्रतियोगितावच्छेदक्रावच्छित्ने साध्या- 
भावव्यापकतावगाहित्वं च' इत्युक्तम्‌ । अत्र लक्षणार्थस्तु सुगम | 


३४८ ॥ अभिनवताण्डवम्‌ ॥ 


ननु अस्य लक्षणस्य व्यतिरेक्षयुपनयेऽतित्यासिः । तत्रापि हेतुतावच्छदकावच्छिन्न साध्यता- 
चच्छेदकावच्छिन्नसाध्यगमकतौ पथिक यत्‌ व्याप्तिविषयकत्वं हेतौ साध्यव्याप्यतावगाहित्वरूपं तच्छून्य- 
ज्ञानजनकन्यायावयवत्वस्य विद्यमानत्वात्‌ इत्यत आह- 'गमकतौपयिकं’ इति । हेतुतावच्छेदका- 
वच्छिन्न साध्यतावच्छेदकावच्छिन्नसाध्यव्याप्यतावगाहित्वं तथा हेतुभूतो योऽभावः तत्रतियोगितावच्छ- 
दकावच्छिन्ने साध्याभावव्यापकतावगाहित्वं चेति द्रयमपि साध्यगमकतो पयिकव्याप्तिविषयत्वमित्यर्थः । 

ननु हेतो साध्यव्याप्यत्वविषयकत्वं तथा साध्याभावव्यापकाभावप्रतियोगित्वविषयकत्वं चेति 
हयं गमकती पयिकव्यासिविषयकत्वं इत्यनभिधाय हेतुभूताभावप्रतियोगिनि साध्याभावव्यापकतामाहित्वं 
इति किमर्थमुक्तमिति चेत्‌ । उच्यते । अत्यन्ताभावतत्रतियोगिनौं परस्पराभावरूपौं, अन्योन्याभाव- 
प्रतियोगिनो न तथा । किन्तु अन्योन्याभावस्याभावः प्रतियोगितावच्छेदकः । अन्योन्याभावस्तु 
प्रतियोगिन एवाभावः । न प्रतियोगितावच्छेदकस्य । ततश्च प्रथिवी इतरेभ्यो भिद्यते प्रथिवीत्वात्‌ 
इत्यत्र साध्यस्य इतरमेदस्य योऽभावः जलाद्यन्यतमतादात्म्ये, तस्य द्वे व्यापके । प्रथिवीत्वात्यन्ताभावः 
प्रथिव्यन्योन्याभावश्च । तत्र प्रथिवीत्वाभावस्य साध्याभावव्यापकताग्रहे तत््रतियोगिताज्ञानं ` हेतौ 
सुग्रहम्‌ । प्रथिव्यन्योन्याभावस्य व्यापकताग्रहे तु न प्रथिवीत्वहेती साध्याभावव्यापक्ाभावप्रति- 
योगिताम्रहः संभवति । तस्य तत्प्रतियोगितावच्छेदकत्वेन क्लप्तत्वात्‌ । प्रतियोगितावच्छेदकस्याप्रति- 
योगित्वात्‌ । ततश्चानुमितिः न स्यात्‌ । तथा च तत्रापि अनुमित्युत्पत्तये हेतुभूताभावप्रतियोगिनि 
साध्याभावव्यापकताग्राहित्वं च गमकतो पयिकं व्यास्तिविषयकत्वमित्युक्तम्‌ । 


एवं च सति साध्याभावव्यापकस्य अभावत्वविषयकत्वं हेतोः साध्यगमकतोपयिकं व्यासि- 
विषयकत्वमिति लभ्यते । तञ्च प्रथिवीत्वाभावस्य साध्यव्यापकताग्रहे प्रथिव्यन्योन्याभावस्य व्यापकता- 
ग्रहेऽपि न विहन्यते । प्रथिवीत्वस्य उभयाभावरूपत्वात्‌ । | 


द्र्व्यत्वव्याप्यसंयोगवद्वृत्तिधर्मवान्‌ पक्षः द्रव्यवान्‌ गुणात्‌ इत्यनुमानप्रतिज्ञायामन्यास्तिवारणाय 
हेतुतावच्छेदकावच्छिन्नस्येति । द्रव्यत्वव्याप्यसंयोगबद्रु्तीति प्रतिज्ञागृीतव्यासेः हेतुभूतसंयोगस्य 
साध्यतावच्छेदकावन्छिन्नसाध्यगमकतौपयिकत्वेऽपि हेतुतावच्छेदकावच्छिन्नस्य तद्वमकती पयिकत्वा भावात्‌ 
अव्यास्षिव्युदासः । | छि | 

गुणव्याप्यरूपवान्‌ पक्षः स्पर्शवान्‌ . रूपात्‌ इत्यनुमानप्रतिज्ञायां अव्यािवारणाय साध्यता- 
वच्छेदकावच्छिन्नेति । एतत्मतिज्ञागृहीतन्याप्तेः हेतुतावच्छेदकावच्छिन्नस्य साध्यगमकतौ प्यिकत्वेडपि 
साध्यतावच्छदकावच्छिन्नसाध्यगमकतो पयिकत्वाभावात्‌ अव्यासिव्युदास: । 


॥ अनुमानखण्डः ॥ ३४९ 


'हुतुत्वे पक्षः । अभिधेये मेयत्वात्‌? इति प्रयोगखहेतुवाक्ये अतिव्याप्तिः । हेतुवाक्यमात्रस्य 
पञ्चम्यर्थहेतुविरेष्यकधीजनकत्वस्वाभाव्यात्‌ , प्रकृते च हेतुत्वस्यैव पक्षत्वेन पक्षविशेष्यकधीजनकत्व- 
प्राप्तिः विशेषणान्तरवत्त्वस्य च स्फुटत्वात्‌ । तत्परिहाराय पक्षविरोप्यकज्ञानजनकपदस्थाने हेत्वन्यत्वे 
सतीति विशेषण देयम्‌ । ततश्च प्रक्ृतहेतुतावच्छेदकावच्छिन्नस्य प्रक्ृतसाध्यतावच्छदकावच्छिन्न- 
साध्यगमकतो पयिके यब्याप्तिनिषयकत्व तच्छ्रन्यत्वे सति हेत्वन्यन्यायावयवत्वं प्रतिज्ञात्व इति 
'फलितम्‌ इति ॥ | | 


तन्न । हेतुतावच्छेदकावच्छिन्नति अवच्छेदकपदवैय्यथ्यात्‌ । यदत्रोक्तम्‌-- 'द्रव्यत्व- 
व्याप्यसंयोगबद्रूत्तिधर्मवानये पक्षः द्रव्यत्ववान्‌ गुणात्‌, इति प्रयोगप्रतिज्ञायां अव्याप्तिवारणाय तत्‌ 
इति । तन्न । तप्प्रतिज्ञालक्षणे तस्य सार्थक्येऽपि पर्वतो5भिमानिति प्रतिज्ञालक्षणे वैय्यरथ्यानिस्तारात्‌ । 
एवमेव एतत्प्रतिज्ञालक्षणे साध्यतावच्छेदकावच्छिन्नेति विशेषणवैय्यथ्ये द्रष्टव्यम्‌ ॥ 


॥ इति शिरोमण्युक्तप्रतिज्ञालक्षणभङ्गः ।॥। 


साधनत्वरूयापकविभक्तिमलिङ्गवचनं हेतुः । ननु विभक्तिख्यापित साधनत्वं नाभिमत्त्वे प्रति । 
लिङ्गस्यैव अभिकायत्वेन अर्थि प्रति तस्यासाधनत्वात्‌ । नाप्यभिज्ञाने प्रति । अभिमान धूमवत्त्वात्‌ 
इत्यादिप्रतिज्ञाहेत्वोरनन्वयापातात्‌ इति चेत्‌ । 


उच्यते-- द्विविध हेतुखम्‌ । अनन्यथासिद्धनियतपूचेभाविस्वरूपं एकम्‌ । तद्यथा दण्डात्‌ 
घटः? इत्यत्र घटं प्रति दण्डस्य । द्वितीय तु तन्निश्चयजननद्वारा तदज्ञानसंशयविपयेयनिरासकत्वम्‌ । 
“यस्ता विजानात्‌ स पितुष्पिता सत्‌’ इति जनकातिरिक्ते लोकानां संशयविपर्ययनिरासके भगवन्निश्चः 
यजनके भगवत्पितृत्वव्यपदेशात्‌ । 


अत्र च धूमस्य अविशेषेण हेतुत्वमुच्यते । घूमाग्न्योश्च दण्डघटवत्‌ हेतुहेतुमद्भावाभावेऽपि 
अपरस्य भावात्‌ हेतुहेतुमद्भावेनान्बयो न विरुद्धः । एकविरोषबाधे योग्यतावशात्‌ विशेषान्तरबोधस्य 
बहुलं उपलम्भात्‌ । अत एव धूमात्‌ वहिरित्युक्त धूमस्य किं आद्यं हेतुत्वं ? उत द्वितीयं ! इति 
मन्दाशङ्कानिवृत्तये धूमादिति पश्चम्युक्तहेतुत्वनिवरणाय 'यो यो धूमवान्‌ सः सः अभ्निमान्‌' इति 
व्याप्ति प्रदश्य, यथा महानसः? इति दृष्टान्तः उच्यते । तेन च तज्ज्ञानजनकत्वलक्षणं हेतुत्व 
ख्यापित भवति । 


३५० ॥ अभिनबताण्डवम्‌ ॥ 


तथा च 'अभिमान्‌ घूमात्‌' इत्यत्र “धूमात्‌ हेतोः अभिमान्‌' इति शाब्दबोधः धूमलक्षण-- 
प्रमाणात्‌ वहिस्थितिरित्यवगाहते । जन्यजनकभावाभावेऽपि दरव्यत्वस्य गुणवच्वाधीनत्वबत्‌ मायावा- 
दिमते जीवेशभेदस्य अविद्याधीनत्ववत्‌ प्रमेयस्य प्रमाणाधीनस्वात्‌ "धूमात्‌ वहिमान’ इति प्रयोगो 
नानुपपन्नः । 


साधनत्वर्यापकविभक्तेश्च, इन्द्रशब्दस्य परमेश्वरे पुरन्दरे च मुख्यत्वेऽपि तारतम्यबत्‌ „ 
जनकत्वे प्रमाणत्वे च तारतम्येन मुख्यत्वान्न लक्षणा । 


न च पर्वेतोऽसिमानित्युक्त किमत्र प्रमाणमिति प्रश्न धूमः इति यदोत्तरं तत्राव्याप्तिः इति 
वाच्यम्‌ । साधनत्वस्यापकविभक्तियुक्तस्येव हेतुत्वेन तत्र हेतुव्वानङ्गीकारात्‌ । 


न च निगमनावयवे अतिव्याप्तिः । तस्यापि लक्ष्यत्वात्‌ । तदुक्तम्‌- 'हेतपुरःसरं पक्षे 
साध्योपसंहारो निगमने? इति । एवमेव व्यापकनिवृत्त्या व्याप्यनिवृत्तिरित्यादिप्रयोगाः तत्तत्थिति- 
नियामकत्वरूपहेतुस्वपरा: द्रष्टव्याः ॥ 


मणिकारस्तु--- 'अनुमितिकारणीमूतलिङ्गपरामराप्रयोजकशाव्दज्ञानकारणसाध्याविषयकशाब्द- 
धीजनकहेतुविभक्तिमच्छब्दत्व हेतुत्वं’ इत्याह । 


॥ इति खमते हेतुलक्षणनिरूपणम्‌ ।। 


रुचिदत्तस्तु 'हेतुसरृशन्यायाप्रविष्टवाक्ये अतिव्याप्तिवारणाय कारणेत्यन्तं धीविशेषणम्‌ । 
तस्य च न्यायावयवत्वाथेकत्वात्‌ अतिव्यासिव्युदासः । तस्मादिति निगमनांशे अतिव्यास्तिवारणाय 
साध्याविषयकेति । तस्य च वहिव्याप्यतया धूमावगाहित्वेन साध्यविषयत्वात्‌ व्युदासः । 


अत्र साध्यतावच्छेदकप्रकारेण साध्याविषयकस्वं विवक्षितम्‌ । तेन 'प्रमेयबान्‌ अभिधेयत्वात्‌? 
इति प्रयोगस्थहेतो अव्यासिरिति निरस्तम्‌ । वस्तुतः साध्यनिषयकत्वेऽपि साध्यतावच्छेदकप्रमेयत्वेन 
रूपेण साध्यविषयकर्वाभावात्‌ । | 


न चेवमपि “वायु: प्रत्यक्षः । प्रत्यक्षस्पर्शाश्रयत्वात्‌? इति प्रयोगस्थहेती अव्याप्तिः । नियमेनः 
साव्यविषयकशाब्दधीजनकावयवभिन्नत्वस्य विवक्षितत्वात्‌ । 


॥ अनुमानखण्ड: ॥ - | ३८१ 


'यो यो धूमवान्‌” इत्युदाहरणांशे अतिव्याप्तिवारणाय हेतुविभक्तिमदिति । सामान्यवच्वे 
सति अस्मदादिबाह्मकरणप्रत्यक्षत्वात्‌ इत्यस्य अभ्निमभागे अतिव्याप्तिः । अतः शाव्दपदम्‌ । तथा 
च शठ्दाधिक्यात्‌ अर्थाधिक्यमितिन्यायेन यावदवच्छेदेन हेतुविभक्तिसमभिव्याह्ृतत्वं तावदवच्छिन्न- 
शाब्दत्वं विवक्षितम्‌ । प्रकृते च सतिसप्तमीबलात्‌ विशिष्ट एव हेतुविभक्तिसमभिव्याहारः' इत्याह ॥ 

तन्न । साऽ्याविषयकेति पदस्य शाव्दपदस्य च वेय्यर्थ्यात्‌ । न च “निगमनांशे अतिव्यासति- 
वारणाय साध्याविषयकेति पदम्‌ । तथा सामान्यवत्त्वे सति अस्मदादिबाह्मकरणप्रत्यक्षत्वात्‌ इत्यस्या- 
ग्रिमभाग अतिव्या्तिवारणाय शाब्दपदमित्युक्तम्‌' इति वाच्यम्‌ । न्यायावयवत्वार्थकेन अनुमिति- 
कारणीभूतलिङ्गपरामर्शप्रयोजकशाब्दज्ञानकारणेति पदेनेव तद्वारणात्‌ । न च निगमनावयवः हेत्व- 
वयवश्च न्यायावयवः । येन तत्रातिव्मासिपरिहारो न्यायावयवार्थकेन पदेन न स्यात्‌ । 

न्यायावयवत्वे सति यावदवच्छेदेन हेतुविभक्तिसमभिव्याहृतत्वं तावदवच्छिन्नशब्दत्वं हेतुत्वं 
इत्येतावतैव पूर्णत्वेन साध्याविप्रयकधीजनकेत्यस्यापि वैय्यर्थ्याच्च । निगमनेऽतिव्यास्तः । यावदवच्छेदेन 
हेतुविभक्तिसमभिव्याहृतत्वं तावदवच्छिन्नशब्दत्वमिति विवक्षयैव परिहारात्‌ । निगमनस्य हेतुविभक्ति- 
समभिव्याहारावच्छेदकादधिक्ावच्छिन्नशब्दत्वात्‌ । निगमनभागातिव्यातेः न्यायावयवत्वविवक्षंयैव 
परिहारात्‌ । | 

शिरोमणिस्तु -- 'कारणान्ते (जनकान्त) न्यायावयवार्थकम्‌ । निगमनवारणाय साध्या- 
“विषयकेत्यादि । साध्याविषय(को)त्वं च प्रक्कृतहेतुतावच्छेदकावच्छिन्नहेतुवि दिष्टहेतुत्वविषयताबहिभावेन 
वाच्यम्‌ । तेन पूर्वापदर्शितहेतो नाव्याप्तिः । इदे न दण्डाजातं दण्डसंयोगाजन्यद्रव्यत्वात्‌ ; अये 
न भूमादालोकवान्‌ आद्रेन्धनशून्यस्वात्‌, इत्यादी व्यतिरेक्युदाहरणस्य, हेतुत्वपक्षके साध्यान्वित- 
स्वार्थबोधकेदेपदशालिनः उपनयस्य च वारणाय हेतुविभक्तिमदिति । तदर्थश्च-प्रक्गृतसाध्यान्वयबोध- 
समर्थोपस्थितिजनकहेतुविभक्तिमन्त्वम्‌ । हेत्विति संपातायातम्‌ । 

_ गदि च पर्वते पर्वतभिन्नत्प्रकारकज्ञानस्य विरोप्यतया अभावस्य साध्यत्वं हेतुत्वं च 
सिषाधयिषया च न्यायप्रयोगः तत्र यथा ताइशज्ञानाभावादुत्पन्न ज्ञानमिति ष्टान्तशालिनि व्यतिरेक्यु- 
दाहरणे अतिव्यापिरित्युच्यते तदा अवयवान्तरोपस्थापितार्थान्वितस्वार्थबोधकविभक्तिमक्त्वं वक्तव्यम्‌ । 
उदाहरणान्यत्वेन वा विशेषणीयम्‌” इत्याह ॥ | 

तस्यार्थः-- ननु न्यायावयवत्वे सति साध्याविषयकश्याब्दधीजनकहेतुविभक्तिमच्छब्दत्वे हेतुत्व- 
'मित्ययुक्तम्‌ । अयं वहिमान्‌ वहिसामम्रीमत्त्वात्‌ इत्यत्र अव्याप्तः । तस्य हेतुतावच्छेदकतया साध्य- 


३५२ ॥ अभिनवताण्डवम्‌ ॥ 


विषयत्वेन साध्याविषयकत्वाभावात्‌ । तथा धूमादिः हेतुः हेतुत्वेन प्रमीयमाणत्वात्‌ इति प्रयोगस्थहेती 
अव्याप्तिः । हेतुतया प्रमीयमाणत्वादितिहेतोरपि हेतुतया प्रमीयमाणत्वरूपधर्म तादात्म्येन साध्यतया 
हेत॒साध्ययोरेक्येन हेतुवाक्यस्य साध्यविषयकत्वात्‌ । न हि हेतुसाभ्ययोरैक्ये विद्यमानेऽपि हेतुविषयकं 
न साध्यविषयकमिति संभवति । येन अव्याप्तिः न स्यात्‌ । तथा अयं अभिधेयवान्‌ प्रमेयत्वात्‌ 
इति प्रयोगस्थहेतों अव्याप्ति: । तस्यापि अभिधेयमात्रस्य साध्यत्वेन साध्यातमकहेतुसंसर्गविषयकत्वात्‌ । 
तथा- “इदं हेतुत्वम्‌ । हेतुत्वेन प्रमीयमाणत्वात्‌’ इति प्रयोगस्थहेतावव्यास्तिः । पञ्चम्यर्थम्येवं 
साध्यतया साध्यविषयकत्वात्‌ इत्यत आह- 'साध्याविषयत्व’ चेति । का 


हेतुतावच्छदकबहिभावेन हेतुबहिर्भावेन वेशिष्टयशन्दाभिधेयहेतुसंबन्धबहिर्भावेन पञ्चम्यर्थ-- 
हेतुताबहिभाविन यत्साध्यविषयकत्वं तच्छून्यत्वमित्यर्थ: । ` 


विशेषणचतुष्टयक्कत्यमाह- 'तेन' इति । आये हेतुतावच्छेदकत्वेन, द्वितीये हेत्वात्मकतया, 
तृतीये संबन्धात्मकतया, चतुर्थ विभक्त्यर्थात्मकतया साध्यविषयकत्वेडपि एतच्चतुष्टयबहिर्भावेन साध्य- 
विषयकत्वाभावात्‌ न तत्र अब्यासिरित्यर्थ: । | 


विभक्तिमच्छब्दस्य कृत्यमाह--- इद न ढण्डाजात' इति । यत्र द्रव्यत्वे सति ढण्डाजातत्व 
तत्र दण्डसंयोगजन्यद्रव्यत्व' इति व्यतिरेकोदाहरणे हेतुतावच्छेदकहेतुसंबन्धविभक्त्यर्थबहिभावेन साध्या- 
विषयकशाव्दज्ञानजनकत्वस्य विद्यमानत्वात्‌ अतिम्याप्तिप्रसक्तको तथा यत्र धूमज्ञाप्यालोकशन्दाभिधेय-- 
वहिमत्त्व तत्राद्वैन्धनमिति व्यतिरेकोदाहरणे च अतिव्यासिप्रसक्ती तथा हेतुत्वं अभिधेयं प्रमेयत्वात्‌ 


इति प्रयोगस्थ-तथाचेदमित्युपनये च अतिव्यासिप्रसक्तौ तद्वारणाय हेतुविभक्तिमदिति विशेषण 
इत्यर्थः । | 


साध्याविषयकशाब्दधीजनकत्वमात्रविवक्षायां उदाहरणद्वये अतिव्याप्ति:; हेतुत्वविषयकत्वस्यापि 
लक्षणप्रवेशे उक्तोपनये अतिव्याप्तिः इति विवेक: । 


ननु उक्तविशेषणेन उक्तोपनय्रातिव्याप्तिपरिहारेडपि नोदाहरणयोरतिव्यासिपरिहारः । तत्रापि 
हेतुविभक्तिसद्भावात्‌ इत्यत आइ 'तदर्थश्चेति । प्रकृतसाध्यान्वयंबोधे क्षमो योऽर्थः हेतुत्वरूपोऽर्थः । 
तदुपस्थितिजनकहेतुविभक्तिमत््वं हेतुविभक्तिमच्छव्दार्थः इत्यर्थः । उक्तोदाहरणयोस्तु हेतुविभक्ति- 
मत्त्वेडपि तद्घोद्धघ हेतुत्वस्य प्रक्ृतसाध्यान्वयबोधक्षमत्वाभावात्‌ अतिव्यासिव्युदासः इति भावः । 


॥ अनुमानखण्ड; ॥ २५२ 


ननु सिषाधयिषया प्रवृत्तस्य “पर्वतः पवेतभिन्नत्वप्रकारकज्ञाना भाववान्‌ पवेतभिन्नत्वप्रकारकज्ञाना-. 
भावात्‌? इति प्रयोगस्य यत्र पवेतभिन्नत्वप्रकारकं ज्ञानं तत्र पर्वतमिन्नत्वप्रकारकं ज्ञान यथा पर्वतमिन्नत्व- 
प्रकारकज्ञानाभावादुत्पन्न ज्ञाने इति दष्टान्तशालिनि ञ्यतिरेक्युदाहरणे अतिव्याप्तिः । तत्रापि हेतुता- 
वच्छदकहेतुसंबन्धविभकत्यर्थानन्तभावेन साध्याविषयकत्वस्य प्रक्ृतसा ध्यान्वयबोधक्षमार्थोपस्थितिजनकहेतु- 
विभक्तिमत्त्वस्य च सत्त्वात्‌ । पर्वतभिन्नत्वप्रकारकज्ञानाभावात्‌ इत्यस्येव हेतुत्वेन साध्यान्वयवोधक्ष- 
मार्थोपस्थितिजनकहेतुविभक्तिमस्वस्य अवजनीयत्वात्‌ । अन्यथा अत्रैव हेतुवाक्ये अव्याप्तिः स्यादित्या- 
शङ्गयाह- "यदि च' इति । 
अत्र हेतुसाध्ययोः ऐक्याभिधानं साभ्याविषयकत्वोपपादनाय । अनुमानप्रवृत्त्यथे सिषाधयिषोक्तिः । 
प्रकृतसाध्यान्वयवोधक्षमार्थोपस्थितिजनकहेतुविभक्तिमस्वप्रददनाय ताहृशज्ञानाभावादिति पदोपादानम्‌ । 
ज्ञानामावादुत्पन्न ज्ञानं तद्विषयकज्ञ।नमिति बोध्यम्‌ । 


अत्र उदाहरणे अतिव्याप्तिरिति यदि उच्यते तार्हि अवयवान्तरोपस्थापितार्थान्वितस्वार्थबोधक- 
विभक्तिमच्वं वक्तव्यम्‌ । अथवा उदाहरणान्यत्वे सतीति वा वक्तव्यमित्यथेः । 

तथा च प्रक्ृतन्यायावयवत्वे सति हेतुतावच्छेदकहेतुतत्संबन्धविभक्त्यर्थबहिभावेन साध्या- 
विषयकत्वे सति अवयवान्तरोपस्थापितार्थान्वयबोधक्षमस्वार्थबोधकविभक्तिमन्त्वं हेतुत्वं इति. पर्यवसितम्‌ । 
तथा प्रक्गृतन्यायावयवत्वे सति हेतुतावच्छदकहेतुतत्संबन्धविभक्त्यर्थबहिभावेन साध्यानिषयकत्वे सति 
उदाहरणान्यत्वे सति प्रक्ृतसाध्यान्वयबोधक्षमार्थोपस्थितिजनकहेतुनिभक्तिमत्वं हेतुत्वं इति च पर्यवसिते 
लक्षणम्‌’ इति । | | 
सः स्थूलद्दश्वा । तेन पूर्वोपदशिंतहेती नाव्यासिरिति बहिसामग्रीमत्त्वात्‌, हेतुत्वेन 
प्रमीयमाणत्वात्‌ , प्रमेयत्वात्‌ , हेतुत्वेन प्रमीयमाणत्वात इति हेतुचतुष्टये विशेषणानां अव्यासि- 
निवारकत्वाभिधानात्‌ । स्वस्वलक्षणस्य स्वस्मिन्‌ असंभवित्वेन असंभवनिवारकत्वस्येव वक्तव्यत्वात्‌ । 
अन्यहेतुळक्षणस्य हेत्वन्तरे अव्याप्तिमाशङ्कय विशेषणदानस्य अज्ञानमूलकत्वात्‌ । 

यदपि 'हेतुपदं संपातायातं’ इति । तदपि न । हेतुविभक्तिमच्छन्दत्वमिति हेतुपदसमभि- 
व्याहारलब्धप्रक्कृतसाध्यान्वयबोषक्षमार्थोपस्थितिजनकविभक्तिमश्वमित्यथ गृहीत्वा हेतुपदस्य प्रामादि- 
कत्वाभिधानायोगात्‌ । अन्यथा 'मतुप एव एतावानर्थः? इत्युक्त्वा विभक्तिपदमपि संपातायातमितिः 


वदन्‌ परोऽपि कृती स्यात्‌ ॥ 
45 


३७४ | ॥ अभिनवताण्डवम्‌ ॥ 
मणिकारस्तु - 'हेतुत्वप्रतिपादकविभक्तिमन्न्यायावयवत्वं हेतुत्वं’ इत्याह । 


` शिरोमणिस्तु- 'विभक्त्यथहेतुविशेष्यकान्वयबोधजनकन्यायावयवत्वमित्यर्थः । हेतुत्वं 
प्रमेयं इत्यादिप्रतिज्ञावारणाय विभक्त्यर्थेति । 'तस्मात्‌ इतरेभ्यो भिद्यते’ इत्यादि निगमनवारणाय 
हेतुत्वेति विशेष्येति च । 'घटोऽयं दण्डात्‌ , वह्निः धूमात्‌’ इत्यादिका तु न प्रतिज्ञा । तदवृत्तर- 
तदात्मनश्च तद्धमञ्यापकत्वायोगात्‌ । सम्प्रदायविरोधाच्च । तेन तत्रत्यनिगमने नातिव्याप्तिरिति 
भावः’ इत्याह । 


अस्यार्थः- वाक्यत्रयं सुगमम्‌ । ननु विभक्त्यर्थहेतुत्वविरोप्यकान्वयबोधजनक्रन्यायावयवत्वं 
हेतुबमिति लक्षणमुक्तम्‌ । घटोऽयमिति पक्षः, दण्डादिति साध्यम्‌ , घटत्वात्‌ , इति यदा हेतुः 
तदा तस्मादयं दण्डादिति निगमनं वाच्यम्‌ । तथा च तत्रातिव्याप्तिः । दण्डादिति विभक्त्यर्थ 
हेतुत्वविरोष्यकान्वयबोघजनकन्यायावयवत्वस्य विद्यमानत्वात्‌ । तथा "वहिः ` पक्षः, धूमादिति 
पञ्चम्यर्थहेतुत्वं साध्यधमंः, वह्नित्वं च यदा हेतुः तदा तस्मादयं धूमादितिनिगमनं' वाच्यम्‌ । तथा 
च तत्रातिव्या्िः । धूमादिति विभक्त्यर्थहेतुत्वविशेष्यकबोधजनकन्यायावयवत्वात्‌ इत्यत आह- 
'घरोऽयं' इति । घटो दण्डादिति प्रतिज्ञेव न संभवति । दण्डादिति पञ्चम्यर्थहेतुत्वस्य घटावृत्तित्वेन 
घटधर्मघटत्वाव्यापकत्वात्‌ । वहिधूमादित्यपि न प्रतिज्ञा । धूमादिति पञ्चम्यर्थज्ञापकत्वस्य वहृतरवृत्तित्वेन 
वहिधर्मवहित्वन्यापकत्वायोगादित्यर्थः । 


ननु जनकत्वं हेतुत्वं वा यदि पञ्चम्यर्थो भवेत्‌ तदा साध्यस्य व्यापकत्वाभावो भवेत्‌। न 
चवम्‌ । किन्तु जन्यत्वं ज्ञाप्यत्वं च पञ्चम्यर्थं इत्यत आह- “सम्प्रदायविरोधाच' इति । 'घटो 
दण्डजन्यः, वहिधूमज्ञाप्यः? इत्येव सम्प्रदासिद्धा प्रतिज्ञा । तस्मात्‌ घटजन्थ इत्येव निगमनं, तस्मात्‌ 
धूमज्ञाप्यः, इत्येव निगमनं, न तु पञ्चम्यन्तं; इति न तत्रातिव्याप्तिरिति भाव: इति ॥ 


तन्न । असम्भनित्वात्‌ । धूमादित्यादिहेतुवाक्यस्य धूमविरोष्यंकबोधजनकत्वेन पञ्चम्यर्थहेतुत्व-- 
विशेष्यकबोघजनकत्वाभावात्‌ । अन्यथा अभिमान, ` धूमात्‌ , इत्यनयोरनन्वयः स्यात्‌ । 
प्राधान्येन ज्ञापितेन धूमधर्मेण हेतुत्वेनाञ्नरसम्बन्धात्‌ । धूमेनेव सह हेतुहेतुमद्भावेनान्वयात्‌ । 
पर्वतो5भ्निमानिति प्रतिज्ञाते प्रमेयस्य प्रमाणाधीनस्वात्‌ अभिमत्त्वनियामकेन प्रमाणेन भाव्यमित्याशयेन, 
कुतः पर्वतोश्निमान्‌ ? इति प्रश्न धूमादिति हेतुबाक्ये प्रमाणमेवन प्राधान्येन वक्तव्यम्‌ । "धूमरूपप्रमाणात्‌ 


॥ अनुमानखण्ड: ॥ ३७५ 


पचेतोऽस्िमान्‌' इत्यन्वयसम्भवात्‌ । नतु धूमधर्मो हेतुत्वं प्राधान्येन वक्तव्यम्‌ । कृतः पर्वतो5भिमानिति 
प्रश्नानुत्तरत्वात्‌ । | 


न चेव-- कुतः पर्वतो5झिमानिति प्रश्न नियमेन धूमादित्यत्तरं न स्यात्‌ । कदाचित्‌ धूमो 
हेतुरित्यप्युत्तरं स्यात्‌ । प्राधान्येन धूमबोधस्याविशिष्टत्वात्‌ इति वाच्यम्‌ । पश्चमीतृतीयान्यतरोपस्थित- 
तुत्वविझेपणकोपस्थितेरेव वह्िमानितिप्रतिज्ञोपस्थितार्थान्वयप्रतियोम्युपस्थितित्वात्‌ ।  हेतुपदेन 
हेतुत्वोपस्थितावपि अन्वयप्रतियोग्युपस्थितित्वलाभाध हेतुशन्दात्‌ पञ्चमी प्रयोक्तव्या । अत एव 
धूमाद्धतोः, अस्मात्कारणात्‌ , इत्यादि प्रयोगाः पञ्चम्यन्ताः दृश्यन्ते । तद्यथा घटमानेयेति 
विभक्त्युपस्थितकर्मस्व।दिविशिष्टपदार्थानामेव अन्वयबोधः । न तु घटः कर्मत्वं आनयनं 
क्रतिरित्यादिशव्दोपस्यितानामन्वयबोधः । 


किञ्च पञ्चम्यर्थस्य यदि बोधः इप्यते तर्हि घटादिपदाथांनां क्वापि विइोप्यतया बोधो न 
स्यात्‌ । संस्व्यातिरिक्तविभकत्यर्थस्य विरोष्यतया बोध इति त्वयाऽङ्गीकारात्‌ । ततश्च घटमानयेत्यादों 
आनयनपदार्थस्य घटमितिपदेन विरोष्यतया उपस्थितकर्मत्वादिनेव अन्वयः स्यात्‌ । 


ननु 'चेत्रस्येदे न मेत्रस्य' इत्यादौ भेत्रसंबन्धः निषेधप्रतियोगितया भासते । निषेधप्रति- 
योगित्वं विशेष्यतया भानमन्तरा न संभवतीति षष्ठयर्थस्य विशेष्यतया भाने अकामेनापि अङ्गीकाये | 
इति चेत्‌ । न । स्वगी ध्वस्तः इत्यादौ उपसजनतया प्रतीतस्यापि स्वगस्य ध्वंसप्रतियोगित्वेन 
अन्वयवत्‌ इहापि देवद्त्तविशेषणतया उपस्थितसंबन्धस्यापि निषेधप्रतियोगित्वेन अन्वयबोधसंभवात्‌ । 
अन्यथा “देवदत्तस्य पुत्रः? इत्यत्रापि संबन्धस्येव पुत्रान्वयः स्यात्‌ । न पुनर्देवदत्तस्य । प्राधान्येन 
उपस्थितिविरहात्‌ । न हि 'ननर्थस्य प्रतियोगित्वेन अन्वयाथ प्राधान्येन उपस्थितिरपेक्षिता । 
ुत्राद्यन्वयाथे तु नापेक्षिता’ इति राज्ञामाज्ञाऽस्ति ॥ 


मणिकारस्तु-- 'उदाहरणप्रयोजकाकाङ्काजनकशाब्दज्ञानजनकावयवत्वं वा इत्याह । तन्न । 
प्रतिज्ञायां अतिव्याप्तेः । धूमादित्युक्तमात्रेण उदाहरणाकाह्काया अनुत्पादात्‌ , “वहिमान्‌ , धूमात्‌ 
इति वाक्याथज्ञानट्टयानन्तरं तदुत्पादात्‌ प्रतिज्ञाहेत्वोद्व्योरपि उदाहरणप्रयोजकाकाङ्घाजनकज्ञान- 
जनकत्वस्य वक्तव्यत्वात्‌ । शाब्दपदवेय्यर्थ्याच । च 


मणिकारस्तु--- 'साध्याविषयकज्ञानजनकहेतुपञ्चम्यन्तानुमितिपरशब्दत्वं वा’ इत्याह । 


३५६ ॥ अभिनवताण्डवम्‌ ॥ 


रुचिदत्तस्तु 'अत्र जनकेत्यन्तं शब्दविशेषणं तस्मादिति निगमनांडोऽतिव्याप्तिवारणार्थम्‌ । 
तदर्थश्च -साघ्यतावच्छेदकप्रकारेण साध्याविषयत्वम्‌ । एतेन प्रमेयबान्‌ अभिधेयात्‌ इत्यत्र साध्या- 
निषयकज्ञानाप्रसिद्विरिति परास्तम्‌ । उदाहरणांरोऽतित्याप्तिवारणाय ` 'हेतुपञ्चम्यन्तेति’ । उदासीन- 
वाक्येऽतिव्या्तिवारणाय अनुमितिपरेति । न्यायप्रविष्टवाक्यत्वमित्यर्थः । यद्वा अनुमितिपरशब्देन 
न्यायावयवत्वं विवक्षितम्‌ । तथा च साध्याविषयकज्ञानजनकन्यायावयवत्वं हेतुपञ्चम्यन्त न्यायावयवत्वं 
वा लक्षणद्वय बोध्यमित्याह ॥ 


तन्न । साध्याविषयकज्ञानजनकेति विदोषणवेय्यर्थ्यात्‌ । यदत्रोक्त- . 'निगमनांशेऽतिव्यासि 
वारणाय तत्‌? इति । तन्न । अनुमितिपरशब्देनेव तद्वारणसंभवात्‌ । तस्य च न्यायावयवार्थकत्वात्‌ । 
निगमनांशस्य न्यायावयवावयवत्वेन न्यायावयवत्वाभावात्‌ । 


न च अनुमितिपरशब्देन न्यायप्रविष्टवाक्यत्वं विवक्षितं इति वाच्यम्‌ । तस्य न्यायावयवत्व- 
परत्वसंभवे न्यायप्रविष्टत्वमात्रं विवक्षित्वा अतिव्यार्पि प्रापय्य विरेषणान्तरदानायोगात्‌ । 


यदापि 'साध्याविषयकज्ञानजनकन्यायावयवत्वं हेतुपञ्चम्यन्तं न्यायवयवत्वं वा’ इति 
ऊज्ञणद्रयं विवक्षित’ इति । तदपि न । आद्यस्य अभावसाध्यकव्यतिरेक्यनुमानस्य व्यतिरेक्युदाहरण 
अतिव्याप्त: । द्वितीयस्य तृतीयान्तहेतुवचने अन्यतः ॥ 


मणिकारस्तु-- ्रतिज्ञावाक्यजधीजन्यकारणाकाङ्कानिवर्तकज्ञानजनकहेतुविभक्तिमद्वाक्यत्वं 
वा इत्याह ॥ 


रुचिदत्तस्तु “उदासीनस्य अप्रतिज्ञात्वेन प्रतिज्ञावाक्यजधीजन्याकाङ्कानिवर्तकत्वमवयव- 
स्यैवेति पञ्चम्यन्तोदासीनवाक्ये निगमनैकदेशे च नातिप्रसङ्गः । सामान्यवत्त्वे सतीत्यादौ हेत्ववयवावयवे 
परम्परया उक्तज्ञानजनकेऽतिव्यासिवारणाय हेतुविभक्तिमत्वं विशेषणम्‌ । न च तथाऽपि बाह्यकरण- 
प्रत्यक्षत्वादित्यत्रांरे अतिव्यासिरिति वाच्यम्‌ । हेतुत्वान्वितैकार्थावच्छिन्नवाक्यत्वस्य विवक्षितत्वात्‌ । 
हेतववयवान्तर्मतखण्डवाक्यस्य च तथात्वामावात्‌ इत्याह ॥ 


तन्न । धूमवत्त्वात्‌ इति बाह्यवाक्ये अतिव्या्तः । तस्यापि प्रतिज्ञावाक्यजन्यधीजन्यकारणा- 
काह्वानिवर्तकत्वे सति हेतुविभक्तिमद्वाक्यत्वात्‌ । न हि प्रतिज्ञावाक्यश्रवणानन्तरं उत्पन्ना कारणाकाङ्का 


॥ अनुमानखण्डः || ३७५७ 


न्यायान्तर्गतेनैव हेतुवाक्येन निवर्तते, न तु तरसमानविषयेणापि बाह्यवाक्येनेति संभवति । अनुभव- 
विरोधात्‌ । हेतुविभक्तिमदिति विशेषणवैग्थर्थ्याच । 


यदत्रोक्तम्‌ -_ “सामान्यवत्वे सतीत्यादों हेत्ववयवावयवे अतिव्याप्तिवारणाय तत्‌" इति । 
तन्न । जनकशव्दरुव्धसाक्षाज्ञनकत्वेनेव तत्रातिञ्यासिवारणसंभवे जनकशब्देन साक्षात्परम्परासाधारण- 
जनकत्वं विवक्षित्वा अतिव्याप्ति प्रापय्य तत्परिहाराय विशेषणदानायोगात्‌ । अन्यथा परम्परया 
हेतुविभक्तिमत्त्वस्यापि सत्वेन तत्र अतिव्याप्तिः दुरुद्धरा स्यात्‌ ॥ 


पक्षधरस्तु-- “धूमवान्‌ यतः इत्यादौ अतिव्यातिबारणाय हेतुविभक्तीति पदे’ इत्याह । 
तन्न । प्रतिज्ञाजन्याकाङ्कानिवर्तकज्ञानजनकेति विशेषणेन पञ्चम्यन्तोदासीनवाक्ये अतिव्यासिनिवृत्तिः 
भवतीत्यस्य अलौकिकत्वात्‌ । एतस्य न्यायान्तर्गतत्वाङ्गीकारे च सुतरां तत्र अतिव्याि आशङ्कय 
-तत्परिहाराय विशेषणदानं अयुक्तम्‌ । 


मणिकारस्तु-- 'पञ्चम्यन्तलाक्षणिकपदवदनुमितिपरवाक्यत्वं वा हेतुस्वस्‌ । हेतुपदेन 
ज्ञानरक्षणात्‌ । अन्यथा लिङ्गस्य अहेतुत्वेन हेतुविभक्त्यनन्वयात्‌ तथेवाकाङ्कानिवृत्तः इत्याह ॥ 


रुचिदत्तस्तु “न्यायाप्रनिष्टहेतुसदृशे वाक्ये अतिव्याप्तिवारणाय अनुमितिपरेति न्यायप्रविष्ट- 
तवार्थकम्‌ । निगमनेऽतिव्याप्तिवारणाय लाक्षणिकेति । तस्मादिति सर्वैनान्नश्च बुद्धिस्थवाचकतया 
जञानरूपस्यार्थस्य बुद्धिविषय(क)स्वाच्छक्त्यैवोपस्थितिसंभवेन रक्षणानङ्गीकारात्‌ । साध्यपदे लक्षणेति 
प्रतिज्ञायामतिव्याप्तिवारणाय पञ्चम्यन्तेति । न च तत्र लक्षणायां मानाभावः । साध्यस्य हेतुवाक्यार्थन 
हेतुना अन्वयासंभवात्‌ । तस्य तदकाथत्वात्‌' इत्याह ॥ 


तन्न । धूमादित्यादिहेतुवाक्यस्य लाक्षणिकपदवस्वाभावेन असंभवित्वात्‌ । 


यदत्रोक्त-- “लिङ्गस्य साध्यं प्रति हेतुत्वाभावेन हेतुत्ववाचकविभक्त्यनन्वयपरिहाराय 
लिङ्गवाचकेषु पदेषु ज्ञानलक्षणा’ इति । तन्न। लिज्गज्ञानस्यापि कारणत्वाभावेन हेतुत्वानन्वया- 
परिहारात्‌ । त्वयैव “व्यापाराभावात्‌ न परामशः करण, इति तत्तथेव । किन्तु व्याप्तिज्ञानं करण 
परामर्शोऽवान्तरव्यापारः' इति परामशवादे अभिधानात्‌ । न च परामशरूपस्य छिङ्गज्ञानस्य 
करणत्वाभावेऽपि कारणस्वसद्भावात्‌ हेतुत्वान्वयो नानुपपन्नः इति वाच्यम्‌ । पर्वतोऽग्निमानिति प्रति- 


३५८ ॥ अभिनवताण्डवम्‌ ॥ 


ज्ञानानन्तरं करणाकांक्षाया एवोदयेन तन्िवर्तकहेतवाक्ये पश्चम्या करणत्वस्येव बोधनीयत्वात्‌ । अन्यथा 
'पर्यतोऽञ्चिमान्‌ कालात्‌' इत्याद्यपि हेतुवाक्य स्यात्‌ । कालस्य कार्यमात्रे प्रति कारणत्वेन पञ्चम्युक्त- 
हतुत्वान्वयसम्मवात्‌ । 

ज्ञानलक्षणापक्षे पर्वतो5भ्िमानितिप्रतिज्ञावाक्येन अन्बयासम्भवेन ज्ञानलक्षणाङ्गीकारायोगाञ्च ॥ 
न हि पर्वतस्यास्निमत्त्वं धूमज्ञानाधीनम्‌ । वहिविनाशयानन्तरमपि 'आसीदत्र धूमः' इति शाब्दधूमज्ञान-- 
सम्भवेन वहिमत्त्वापातात्‌ । | 

धूमज्ञाने यत्कालावच्छेदेन स्वविषयधूमसस्वमवगाहते तत्कालावच्छेदेन पर्वतस्याभिमत्त्वम्‌ | 
न तु ज्ञानकाले पर्वतस्याभिमत्त्व इति चेत्‌ । आगतं तहिं धूमाधीनव्वं वहः । ततश्च हेतुत्वान्वयो5पि. 
चूम एवोपपन्न: । 

अन्वीयमानं च हेतुत्वं न जनकत्वम्‌ । अपि तु प्रमाणख्बम्‌ । ततश्च नानन्वयदोषः । ` 


किञ्च न हेतुपदे ज्ञानरक्षणा युक्ता । धूमज्ञानादित्येव प्रयोगसंभवे नियमेन लाक्षणिकपदप्रयोग- 
प्रयोजनाभावात्‌ । मार्गाश्चलन्तीत्यादाविव रूढळक्षणात्वाभावात्‌ । अपि च ज्ञानलक्षणायां विशेष्यतया 
उपस्थिते धूमादिज्ञान एव गमकत्वाकाङ्का स्यात्‌ । ततश्च धूमादिव्याघ्यमिधायकोदाहरणं असङ्गतं स्यात्‌ । 

ननु ज्ञानस्यैव गमकत्वाकाङ्कवा; कथमस्य गमकत्वं इति । ततश्च व्याप्षिपक्षधर्मताविषयकस्वात्‌ 
इदं ज्ञानं गमकं इति समाधानं मनसि निधाय कथमेतञ्ज्ञानविषयस्य धूमादेः व्यासतिपक्षधर्मतेत्याशाङ्का- 
पनुत्तये उदाहरणादिप्रवृत्तिरिति चेत्‌ । न । वह्दिव्याप्यविषयकमेव ज्ञानं वह्िंगमकं न घटादिविषयं 
इति नियमस्य वहिव्याप्यनिष्ठणमकताविरहेण अयोगात्‌ । लिङ्गगमकतायाश्च उपपादितत्वात्‌ । 


किञ्च वह्यनुमितिसिद्धये धूम एव बोधनीयः । तञ्ज्ञानस्येव अनुमितिहेतुत्वात्‌ । न तुः 
धूमज्ञानज्ञानस्‌ । सति चेव कास्ति लक्षणाप्रत्याशा । | 

शिरोमणिस्तु-- दाहो दहनात्‌ । न जलात्‌ । जलं स्पशवत्‌ रूपात्‌ । न गन्धात्‌ 
नापि शब्दात्‌ । इत्यादी पञ्चम्यन्तस्य नञर्थान्वयानुरोधात्‌ जन्यत्वरूपं हेतुमत्त्व जन्यज्ञानविषयत्वरूपं 
च ज्ञाप्यत्वं पञ्चम्यर्थः । हेतुमत्त्वे शक्ताया अपि पञ्चम्याः ज्ञाप्यत्वे लक्षणेव' इत्याह । 

तन्न ।. पञ्चम्या ज्ञाप्यस्वळक्षणाङ्गीकारे पर्वतोऽञ्निमानिति ध्रतिज्ञाहेत्वोरनन्वयापातात्‌ । न 
हि पर्वतोऽम्चिमान्‌ धूमज्ञाप्यत्वमित्येतद्‌ द्वये अन्वितं भवति । “दाहो दहनात्‌ । न जलात्‌' इति 
चाक्यस्य, दहनास्कारणात्‌ दाहो जायते; जलास्कारणात्‌ न जायते । जलं दाहे न कारणं 


॥ अनुमानखण्डः ॥ | ३५९ 


इत्यथकत्वेन, तथा जल स्पशवत्‌ रूपात्‌ । न गन्धात्‌ । नापि शब्दात्‌ , इति वाक्यरूपप्रमाणात्‌ , 
जलं म्पशवत्‌ न गन्धप्रमाणात्‌ | नापि शब्दलक्षणप्रमाणात्‌ , स्पद्दीबत्‌ । गन्धः शब्दश्च न स्पर्श 
प्रमाणमित्यर्थकत्वेन पञ्चम्याः जन्यत्वं ज्ञाप्यरवं अर्थः इत्यर्थस्य एतद्वाक्यद्वयेन अलाभात्‌ । 


यच्चोक्त रुचिदत्तन-- 'साध्यपदे लक्षणासङ्भावात्‌ प्रतिज्ञायामतिव्याप्तिः । तद्वारणाय 
पञ्चम्यन्तेति पदे, इति । तन्न । प्रतिज्ञालक्षणे अनुमित्यन्यूनानतिरिक्तविषयकशाव्दज्ञानजनकत्वमिति 
विशेषणेन प्रतिज्ञानुमित्यो: समानविषयकस्वस्य उक्तत्वेन अनुमित्यविषयज्ञानलक्षकत्वाभिधानायोगात्‌ । 


॥ इति मण्युक्तहेतुलक्षणभङ्गः ॥ 


सम्यक्‌ व्याप्तिप्रदश्नपूर्वक दृष्टान्ताभिधानं उदाहरणम्‌ । इष्टान्तोपमानेन पक्ष लिङ्गस्य 
उपसंहारः उपनयः । हेतुपुरःसरं पक्ष साध्योपसंहारः निगमनम्‌ । 


॥ इति स्वमते उदाहरणादिलक्षणम्‌ ॥ 


माणिकारस्तु-- 'तस्य न्यायवाक्यस्य प्रतिज्ञाहेतूदाहरणोपनयनिगमनानि अवयवाः । तत्र. 
प्रतिज्ञा तावदवश्यंभाविनी । हेत्वभिधानप्रयोजकजिज्ञासाजनकत्वात्‌ । न हि साध्याभिधानं विना 
हेतोराकाङ्का । न वा हेतुवाक्यस्म अन्वयबोधजनकत्बे संभवति । अनन्तरं च साधनताभिव्यञ्जक- 
विभक्तिमलिङ्गवचनमेव उचितमिति प्रतिज्ञानन्तरं हेतूपन्यासः । जिज्ञासितं विहाय अन्याभिधानस्य 
अनाकाङ्कितत्वात्‌ । हेती उक्ते, कथमस्य गम्यगमकता ? इत्याकाङ्कायां व्यासिपक्षधर्मतयोरुपदरानप्राप्ती 
व्याप्त; प्राथम्यात्‌ तद्दशनाय उदाहरणम्‌ । उदाहरणानन्तरं, भवतु व्यातिः, तथापि व्यासं किं 
पक्ष वर्तते न वेत्याकाङ्कायां व्यापतस्य- पक्षधर्मत्वदर्शनाय उपनयः । उपनयानन्तरं निगमनम्‌ । नच 
व्यापिपक्षधर्मतयो: चतुर्भिरेवावयंवैः पर्याप्तः किं तेनेति वाच्यम्‌ । अबाधितस्वासत्प्रतिपक्षितःबयोरछाभेन 
चतुर्णामप्यपर्यवसानात्‌' इत्याह ॥ 


तन्न । बोद्धादिमिर्विबादे कुर्यता तार्किकेण पञ्चावयवनियममन्तरा कतिपयावयवप्रयोगेणाप्य- 
बुमित्यनुक्रूलपरामर्शो भवतीति अज्लीकर्तव्यत्वात्‌ । अन्यथा बद्धादिभिः सह विवादानुपपत्ति 
तथा हि~ यदि विवादवेलायां तार्किकः पञ्चावयव वाक्यं प्रयुञज्यात्‌ तर्हि बौद्धः आधिक्येन 
निगृह्णीयात्‌ । ततश्च कथापरिसमाप्तौ अर्थसिद्धिः न स्यात्‌ । 


कै 


३६० | ॥ अभिनवताण्डवम्‌ ॥ 


यदि च समयबन्धानुसारेण अवयवाः प्रयोक्तव्याः इति न निग्रहस्थानमित्युच्यते । तदा 
बक्तव्यम्‌- 'समयबन्धानुसारेण द्यवयवादिप्रयोगे अनुमितिजनकीभूतपरामर्शो भवति न वेति । 
नेति पक्ष समयबन्धः तदनुसारेणावयवप्रयोगनियमश्च अनुपपन्नः स्यात्‌ । कथ वा कार्याक्षमं समयबन्ध 
प्राञ्िकाः कुर्युः । आये कथमवयवनियमः । कतिपयावयवघ्रयोगे भवत्येव परामशः । आवद्यकश्च 
पञ्चावयवप्रयोगनियमः इत्यस्यायोगात्‌ । न्यायवाक्यस्य आगमतया बोधकत्वाभावेन आकाङ्कायनुसारेण. 
पञ्चावयवनियमाभिधानायोगाच । न हि इदं न्यायवाक्यं आगमतयोपपत्तिबोधकम्‌ । येन आकाङ्का- 
क्रमेण पञ्चावयवसापेक्षे स्यात्‌ । न चेवम्‌ । परस्यत्‌ परस्मिन्‌ आप्यनिश्चयात्‌ , निश्चये वा साध्यस्यैव 
बोघकत्वसंभवे उपपत्तिबोधनस्य वेय्यर्थ्यप्रसङ्गात्‌ । 


न च साध्यस्यैवेदे न्यायवाक्ये बोधकम्‌ । नोपपत्तः इति युक्तम्‌ । तथा सति प्रतिज्ञामात्रेणेव 
पूर्तः हेत्वाद्यभिधानवैय्यथ्यप्रसङ्गात्‌ । न्यायवाक्यं .हि गृहीतव्यास्यादिकस्य पुरुषस्य तत्स्मारकत्वेन 
उपयुज्यते । यो यो घूमवान्‌ सोऽमिमान्‌ इत्युदाहरणवाक्येन अनवधारणात्मकेकफोटिकव्या सिज्ञाने. 
सति पूर्वानुभूतन्यास्तिस्रणावइ्येभावात्‌ । अगृहीतव्याध्यादिकं प्रति तु तजिज्ञासाजनकत्वेन 
उपयुज्यते । तदुभयं च प्रयोजनं कस्यचित्‌ प्रतिज्ञाहेतुभ्यां, कस्यचित्‌ हेतूदाहरणाभ्यां अपरस्य 
उदाइरणोपनयाभ्यां, अन्यस्य उदाहरणोपनयनिगमनेः अपरस्य प्रतिज्ञाहेतूदाहरणेः अन्यस्य हेतुगभ- 
वचनादिना भवतीति अवयवनियमो व्यर्थः । 

यदापि-- 'अबाचितासत्प्रतिपक्षत्वयोरलाभे चतुर्णामप्यपयबसानं' इति निगमनप्रयोजनमुक्तम्‌ । 
तदपि न । (अ)परस्य परस्मिन्‌ आस्यनिश्चयेन 'तस्मात्तथा’ इति प्रयोगेऽपि अबाघितत्वाद्यलाभात्‌ । 
न हि पर्वतस्य अस्निमकष्वनिश्चये विना अबाधितत्वनिश्चयो युज्यते । न च निगमनवाक्यं वहिमत्त्व- 
निश्चायकं इति नावाधितत्वनिश्चयः निगमनप्रयोजनम्‌ ॥ 


॥ इति मण्युक्तावयषनियमभङ्गः ॥ 


AN Ne 


श्री वेदव्यासाय नमः ॥ निर्दोषोपपत्तरेव ततस्वज्ञानसाधनत्वात्‌ , दोषाभावज्ञानाय दोषो 
निरूप्यते । 

यत्सड्ावे लिङ्गामिमतं ज्ञानं न जनयति संशयविपर्ययौः वा करोति सः दोषः । सः त्रिविधः. 
पक्षहेतुदष्टान्तवृत्तिभेदेन । पक्षवृत्तिदोषो द्विविधः प्रबलप्रमाणविरोधः समबलप्रमाणविरोधश्चति । 
प्रबलप्रमाणविरोधो यथा 'बह्निरनुष्णः पदार्थत्बात्‌? इत्यस्य प्रत्यक्षविरोधः । समबलप्रमाणविरोधो 


॥ अनुमानखण्ड: ॥ ३६१ 


यथा- “शब्दो नित्यः अनित्यधर्मरहितत्वात्‌' इत्यस्य शब्दोऽनित्यः नित्यधर्मरहितत्वात्‌? इत्यनेन 
विरोधः । अभिमानतः द्व्योरपि समबलत्वात्‌ । यद्यपि एतद्द्वयं पक्षनिष्ठं तथापि अनुमानस्य दोषो 
भवति । तदुत्पा यानुमितिप्रतिबन्धकत्वात्‌ । एवं उत्तरत्रापि द्रष्टव्यम्‌ ।. | 

हेतुबृत्तिः द्विविधः असिद्विरव्यास्तिश्चति । सम॒चितस्थले लिङ्गस्याप्रमितिः असिद्धिः । तद्यथा 
अयोगोळकं पक्षीकृत्य 'वहिमत्‌ घूमात्‌' इत्यत्र । 

व्याष्यभावोऽव्याप्तिः । सा त्रिविधा । साध्यसंबन्धे . सत्यपि साध्याभावसंबन्धात्‌ विज्ञया । 
साध्याभावमात्रसंबन्धविज्ञेया । उभयसंबन्धाभावात्‌ उद्घाव्या चेति । यद्यपि उभयसंवन्धाभावो- 
ऽसंभावितः । साध्यतदभावान्यतरसंचन्धस्य अवजनीयत्वात्‌ । तथापि उभयसंबन्धाभावशब्देन सपक्ष 
विपक्षशून्यता विवक्षितेति नोक्तदोषः । | 

यद्यपि सपक्षविपक्षरान्यत्वादुद्भाव्याऽत्र्या्तिः सत्येवेति न नियमः । सबै अभिधेयं प्रमेयत्वा- 
दित्यत्र व्याप्तिसङ्भावात्‌ । तथापि उद्घावनमात्रेण पराजयहेतुत्वात्‌ सा दोषः । 

दृष्टान्तवृत्तिः द्विविधः । साधनवेकल्यं साध्यवैकल्यं चेति । आदो यथा- "पर्वतोऽग्निमान्‌ 
धूमात्‌ अयोगोळकवत्‌’ इति । द्वितीयो यथा- “पर्वतो धूमवान्‌ वहः अयोगोळकवत्‌' इति ॥ 

॥ इति स्वमते अनुमानदोषनिरूपणम्‌ ॥ 

मणिकारस्तु- “अथ हेत्वाभासाः तत्त्वनि्णयविजयप्रयोजकत्वात्‌ निरूप्यन्ते । तत्रानृमिति- 
कारणीमूताभावप्रतियोगियथार्थज्ञाननिषयत्वम्‌ । यद्विषयत्वेन लिङ्गज्ञानस्य अनुमितिप्रतिबन्धकत्वं तत्त्वं 
वा । ज्ञायमाने सद्धदनुमितिप्रतिबन्धकं तत्त्वे वा हेत्वाभासत्वं इत्याह ॥ 

तन्न । व्यभिचारादौ आभासधर्मेऽतिव्यातः । अनुमितिकारणस्य व्यभिचारज्ञानाभावस्य 
प्रतियोगिभूतं यद्‌ व्यभिचारादिज्ञानं तद्विषयत्वस्य तत्रापि सत्त्वात्‌ । 

यदत्रोक्त शिरोमणिना-- 'यथाश्रतमिदं इतुदोषाणां लक्षणन्‌ । तद्वत्वं च दुष्टहेतूनां 
इति । तन्न । हेत्वाभासाः निरूप्यन्ते, इति प्रतिज्ञाय प्रवृत्तस्य ग्रन्थस्य हेत्वाभासलक्षणपरतयेव 
व्याख्येयत्वेन दोषळक्षणनिरूपणपरतया व्याख्यानायोगात्‌ । दोषरूप्लक्ष्यनिर्देशकपदाभावाच्च । न 
हि लक्ष्यमनिर्दिशय लक्षणाभिधानं क्कापि दृष्टचरम्‌ । येनेदं दोषलक्षणाभिधानं स्यात्‌ । 

यदपि तद्वरं दुष्टहेतूनां लक्षणं इति । तदपि न । व्यधिकरणदोषेण दुष्ट कालात्ययाप- 


दिष्टेऽव्यासः । न हि कालात्ययापदिष्टः अनुमितिकरणी मूता भावप्रतियोगियथार्थेज्ञानविषयषाधरूप- 
46 आ 


३६२ | ॥ अभिनवताण्डवम्‌ ॥ 


दोषवान्‌ । पक्षतावच्छदकसमानाघिकरणसाध्या भावप्रमारूपस्य आत्मवृत्तित्वात्‌ । तत्सामानाधिकरण्य- 
विशिष्ट्रसाञ्याभावरूपब्राधस्य पक्षवृत्तित्वेन हेठुवृत्तित्वाभावात्‌ । 


रुचिदत्तस्तु ज्ञानस्य अनुमितिप्रतिबन्धकतावच्छेदकीभूताः ये धमा: सव्यभिचारत्वादय 
तङ्कनत्वगोचरयथाथज्ञानविङोष्यत्व हेत्वाभासत्वम्‌ । तेषामवच्छेदकत्वं च लिङ्गान्यत्वे सति अनुमिति- 
प्रतिबन्धकज्ञाने विषयतया अवच्छेदकत्वमेव विवक्षितस्‌ । तथाच न दोषेऽतिव्याप्तिः । तस्य 
ताहशयथारथज्ञानविरष्यत्वा भावात्‌? इत्याह ॥ 


तन्न । सत्प्रतिपक्षसद्धती अव्यास्तेः । सत्प्रतिपक्षत्वस्य अवास्तवत्वेन तद्व्वगोचरज्ञानस्य 
यथार्थैत्वाभावेन तत्रोक्तळक्षणाभावात्‌ । न च तद्वत्वं तात्कालिक विवक्षितम्‌ ; अभिमानतः समबळ- 
त्ववेळायां तु सत््रतिपक्षत्वमस्त्येवेति सस्मतिपक्षत्वज्ञानं प्रमेति वाच्यम्‌ । समबलत्वाभिमानदशायामपि 
अन्यतरस्य वस्तुतो हीनबलत्वेन वास्तवसत्रतिपक्षस्वाभावेन तज्ज्ञानस्य भ्रमत्वात्‌ । 


` यदापि-- 'सापनाहेतो विरोधिपरामर्शविषयीभूतप्रतिसाधनस्येव दोषत्वेन तत्संबन्धस्य तत्रा- 
भावेन तद्वकत्वगोचरयथार्थज्ञानाभावेन उक्तलक्षणस्याव्यापिरित्याशङ्कय 'इदे लिङ्ग अनेन सत्प्रतिपक्ष 
सत्प्रतिपक्षत्वविशि्ट' इति ज्ञानस्य यथाथत्वेन सकलसिद्धतया ज्ञानरूपसंबन्धस्य स्वरूपसंबन्धविरोषस्य 
वा कल्प्यत्वात्‌ । तत्संबन्धेन ज्ञानस्य यथार्थत्वात्‌’ इति समाधानम्‌ । तदपि न । एकस्य प्रतिपक्षस्य 
हीनबळत्वेन वास्तवप्रतिपक्षत्वा भावात्‌ , अनेन प्रतिपक्षेण सत्प्रतिपक्षितं इति ज्ञानस्य श्रमत्वानपायात्‌ । 
न हि अभिमानमात्रेण दुबलस्य प्रबलसमानत्वं भवति । कस्यचिदभिमानमात्रेण सूकरस्य गजसाम्य- 
प्रसङ्गात्‌ । कालात्ययापदिष्टेऽन्याप्तेश्च । तस्य पक्षनिष्ठेन बाघरूपदोषेण आभासस्य तद्वत्त्वगोचरप्रमा- 
विशेष्यत्वाभावात्‌ । 


न च खामानाधिकरण्यसंबन्धेन पक्षनिष्ठसाध्याभावरूपो बाधः हेतौ अस्तीति वाच्यम्‌ । तस्य 
अनेकान्तिकत्वेन प्रथग्दूषणत्वाभावापातात्‌ । पक्षे साध्याभावप्रमायाः ग्राह्याभावावगाहित्वेन अनुमिति- 
प्रतिबन्धकत्वसंभवे बाधस्य हेतुवृत्तित्वप्रतिपादनप्रयासवेय्यर्थ्याच । | 


यदापि मणौ - 'द्विषयत्वेन लिङ्गज्ञानस्य अनुमितिप्रतिबन्धकरवं तत्त्वं हेत्वाभासत्वम्‌? इति । 
रिङ्ग व्यभिचारि’ इत्यादिख्पेण लिङ्गज्ञानस्य यत्म्रकारकत्वेन अनुमितिप्रतिबन्धकत्व प्रकारीभूततारश- 
ञ्यभिचारादिमक्व हेत्वाभासत्व इति तस्यार्थः । 


॥ अनुमानखण्ड: ॥ ३६३ 


तदपि न । कालात्ययापदिष्टाव्याप्तः । तत्र 'पक्ष न साध्य’ इति ज्ञानस्यैव आह्याभावाव- 
गाहितया अनुमितिप्रतिबन्धक्रत्वेन रिङ्गज्ञानस्य प्रतिबन्धकत्वाभावेन उक्तळक्षणाभावात्‌ । ससतिपक्षा- 
व्याप्तश्व । तत्र प्रतिपक्षलिङ्गपरामशास्येव प्रतिबन्धकत्वात्‌ । हेतुज्ञानस्य स्वोत्पाद्यानुमितिप्रतिबन्धक- 
त्वाभावेन उक्तलक्षणाभावात्‌ । 

पक्षधरस्तु--- 'लिङ्ग तावत्‌ स्वज्ञानद्वारा अनुमितिप्रयोजकं अप्रयोजकं च । तत्र प्रयोजकत्वं 
लिङ्गवृत्तिना व्याप्त्यादिनेव; अप्रयोजकत्वं लिज्ववृत्तिनेव धर्मेण अवच्छिद्यते । तथा च व्यभिचारादि- 
हेतुवृत्तिधर्माणां `'अनुमितिप्रतिबन्धकतावच्छेदकत्वं नाम तद्धेतसाध्यकानमिति प्रति तद्वतोरजनकतायां 
प्रयोजकीभूतं यद्धेतविपयकव्यभिचारादिज्ञानं तद्विषयतायां अवच्छेदकत्वमेव । नान्यत्‌ । तद्वत्त्वं वा 
तद्वर्वप्रमाविषयत्वं वा हेत्वाभासळक्षणम्‌ । एव च साधारणानेकान्तिकमिदं लिङ्गमिति ज्ञानविषयत्वं 
लिङ्गस्य अनुमित्यजनकतावच्छेदकम्‌ । तथा च अजनकतावच्छेदक यज्ज्ञाने तद्विषयतावच्छदकं 
यत्साधारणत्व तद्वत्वं यथा साधारणे लिङ्गऽस्ति तथा कालात्ययापदिष्टऽपि अनुमित्यजनकतावच्छेदक ` 
रूपमस्ति । साध्याभाववत्त्वप्रमाविषयकपक्षकतया ज्ञायमानत्वस्य तथात्वात्‌ । तथा सत््रतिपक्ष अनु_ 
मित्यजनकतावच्छदक रूपमस्ति । विरुद्धत्याप्यवत््वोपस्थितिविषयपक्षकत्वेन ज्ञायमानस्य तथात्वात्‌ । 
एव च सति कालात्ययापदिष्टे सत्प्रतिपक्ष नाव्याप्तिः इत्याह ॥ यया 

तत्र वक्तव्यम्‌ बाधिते पक्ष साध्याभावविज्ञाने नानुमितिप्रतिबन्धकम्‌ । अपि तु साध्या- 
भाववत्पक्षवृत्तित्वज्ञानमेव प्रतिबन्धकमित्युच्यते ! उत उभयमपि अनुमितिप्रतिबन्धर्क इत्युच्यते ? 
नायः । पक्ष साध्याभावप्रमायां अनुमितिप्रतिबन्धदशनात्‌ । पक्ष साध्याभावज्ञानस्य अप्रतिबन्धकत्वे 
साध्याभाववत्पक्षवृत्तित्वज्ञानस्यापि अप्रतिबन्धकत्वापाताच । न हि पक्ष साध्याभावप्रमायाः प्रतिबन्ध- 
करवे विना साध्याभाववत्पक्षवृत्तित्वज्ञानस्य प्रतिबन्धकत्वे नियामकमस्ति | अन्यथा साध्यव्यापकवत्पक्ष- 

ततित्वज्ञानमपि अनुमितिप्रतिबन्धकं स्यात्‌ । अविशेषात्‌ । 

न द्वितीय: । पक्ष साध्याभावप्रमारूपप्रतिबन्धकेनेव अनुमितिप्रतिबन्धसंभवे प्रतिबन्धकान्तर- 
कह्पनंवेय्यशर्यात्‌ । साध्याभाववसक्षवृत्तित्वज्ञानात्‌ पुरेव पक्ष साध्याभावज्ञानादनुमितिप्रतिबन्धदशनात्‌ । 
एव सति सस्रतिपक्षस्थले विरुद्धव्याप्यवन्त्वोपस्थितिरेव प्रतिबन्धिका । न तु विरुद्धव्याप्यवत्त्वोपस्थिति 
विषयपक्षकत्वज्ञानमित्यूह्यम्‌ । 


केचित्तु 'यद्विषयकनिश्चयस्य विरोधिविषयताप्रयुक्तः तदुत्तरं अनुमितौ अनाहार्यमानसज्ञाने 
वा पक्षतावच्छेदकविशिष्ट पक्ष साध्यतावच्छेदकविरिष्टसाध्यवैशिष्ट्यावगाहित्वस्य साध्यतावच्छदक- 


३६४ ॥ अभिनवताण्डवम्‌ ॥ 


विशिष्ट-साध्यनिरूपित-व्यास्तिविशिष्ट- हेतुता वच्छेदक-विशिष्टहेठुमन्त्वावगाहित्वस्य च द्र्योव्यतिरेकः तत्त्व 
हेतुदोषत्वं इत्याहः ॥ तस्यार्थः । लिङ्गनिश्चयस्य विरोधिव्यमिचारादिविषयताप्रयुक्तः अनन्तरं अनुमितो 
अनाहार्यमानसज्ञाने वा पक्षतावच्छेदकविशिष्टे पक्षे साध्यतावच्छेदकवि रिष्टसाध्यै रिष्टयावगाहित्वस्य 
व्यतिरेको भवति । तथा अनाहार्यमानसज्ञाने पक्षतावच्छेदकविशिष्टे पक्ष साध्यतावच्छेदकविशिष्ट- 
साध्यनिरूपितःयासतिविशिष्टहेतुतावच्छेदकवि हिष्टहेतुमत्त्वावगाहिस्वस्य व्यतिरेकः । तत्त्व उक्तधर्मद्वय- 
ञ्घतिरेकप्रयोजकलिङ्गज्ञानविषयत्वं हेतुदोषत्व’ इति ॥ 


तन्न । लिङ्ग ब्यभिचारीत्यादिखूपेण विरोधिविषयकज्ञानानन्तरं अनुमितिपरामर्शयोः सर्वथा 
अनुत्पादेन अनुमित्याद्यमावस्यैव वक्तव्यत्वेन ज्ञानद्वये वैशिष्ट्यावगाहित्वव्यतिरेकामिधानायोगात्‌ । 
विरोषिविषयकिङ्गज्ञानानन्तरं पक्षतावच्छेदकविरिष्टे साध्यतावच्छेदकवे शिष्ट्यानवगाह्यनुमित्युत्पा दे 
सत्येव यज्ज्ञानस्य विरोघिविषयताप्रयुक्तः अनुमितो पक्षतावच्छेदकविशिष्टे साध्यतावच्छेदकविशिष्ट- 
साध्यवैशिष्ट्यावगाहित्वव्यतिरेकः इति वक्तव्यत्वात्‌ । न चानुमितिः भवतीति तथा वचनमनुपपन्न- 
मिति । 


यदापि मणौ- 'ज्ञायमानं सद्यदनुमितिप्रतिबन्धकं तत्त्व हेत्वाभासत्व' इति । तदपि न । 
व्यमिचारादिहेतुदोषेष्वतिन्याप्तेः । तेषां ज्ञायमानत्वे सत्यनुमितिप्रतिबन्धकत्वात्‌ । हेतुदोषाणामेव 
अनुमितिप्रतिबन्धकत्वात्‌ हेत्वाभासेप्वसंभवाच । न च तत््वमित्यनेन अनुमितिप्रतिबन्धकी भूतज्ञान- 
विषयदोषवत्त्वं विवक्षितम्‌ । अतो नासंभवो नाप्यतिव्यास्तश्च न वा कश्चिस्षुद्रोपद्रवः इति वाच्यम्‌ । 
काळात्ययापदिष्टे सत्प्रतिपक्ष चाव्याप्तेः । प्रतिबन्धकी मूतज्ञानविषयधर्मवस्वस्य उभयत्राभावात्‌ । न हि 


गन्धप्रागभावावच्छिन्नो घटो गन्धवान्‌ प्रथिवीत्वादित्याभासे दोषोऽस्ति । पक्षनिष्ठेनेव दोषेण बाधेन 
अनुमितिप्रतिबन्धस्य सर्वानुभवसिद्धत्वात्‌ ॥ 


॥ इति मण्युक्तहेत्वाभाससामान्यलक्षणभङ्गः ।। 


मणिकारस्तु-- 'सव्य्रमिचार-विरुद्व-सत्तिपक्ष-असिद्ध-बाधितमेदेन हेत्वाभासाः पञ्च । 
सञ्यभिचार: त्रिविधः । साधारणासाधारणानुपसंहारिमेदात्‌ | उभयकोट्युपस्थापकतावच्छेदकरूपवस्त्वे 
तत्त्वभ्‌ । उभयकोटयोः साध्यतदभावकोटयोः उपस्थापकतावच्छेद्कं यद्रूपं साधारणत्वं, असाधारणत्व, 
अनुपसंहारित्वं, तद्वत्त्व इति यावत्‌ । एतेषां तेनैव रूपेण ज्ञातानां प्रतिबन्धकत्वात्‌ । परस्य तथेव 
उद्घावनाच । 


॥ अनुमानखण्डः ॥ ३६५ 


'यद्विषयत्वेन ज्ञानस्य अनुमितिप्रतिबन्धकत्वे' इति हेत्वाभासलक्षणानुरोधेन प्रत्येकमेव हेत्वा- 
भासत्वम्‌ । न चेव आधिक्ये विभागव्याघातः । स्वरूपसतां अनुगतरूपेण त्रयमेकीकृत्य विभाग- 
-करणात्‌ । 


यठ्ठा-- विरुद्धान्यपक्षवृत्तित्वे सति अनुमितिविरोधिसंवन्धात्यावृत्तिः अनैकान्तिकत्वम्‌ । 
विरुद्धान्यपक्षवृत्तो यदनुमित्यौ पयिकव्या्यादिसंबन्धशून्यत्वं तद्वत्वं अनैकान्तिकत्व इति याबत्‌ । 


अथवा-- 'साध्यवन्मात्रवृत्त्यन्यस्वे सति साध्याभाववन्मात्रवृत्त्यन्यत्वं अनेकान्तिकत्वम्‌ । 


विपक्षवृत्तित्वे साधारणत्वं; तन्मात्रस्य दूषकत्वात्‌ । सर्वैसपक्षनिपक्ष(ाभ्यां) व्यावृत्तोऽसाधारणः । 
व्यासिग्रहा नुकूलेकधर्म्युपसंहाराभावो यत्र - हेतुस्वेन(हेत्व) अभिमतः सोऽनुपसंहारी । अन्वयेन व्यतिरेकेण 
वा व्याप्तिग्रहाय सपक्षस्य विपक्षस्य वा श्रमिंणोऽभावः यत्र सोऽनुपसंहारी इति यावत्‌ । केवलान्वयि- 
धर्मावच्छिन्नपक्षको वा अनुपसंहारी । “सबै अभिधेये प्रमेयत्वात्‌ः इति सद्धेतौ न केवलान्वयी 
पक्षतावच्छेदकः । निश्चितसाध्यवदरृत्तत्वात्‌ । साध्यव्यापका भावप्रतियोगिस्वं विरुद्धत्वम्‌ । यद्वा- 
वृत्तिमतः साध्यवदवृत्तित्वम्‌ । साध्यवह्रत्तित्वानधिकरणत्वस्‌ । साध्यासमानाधिकरणधर्मत्वं साध्यवद्रृत्ति- 
त्वानघिकरणधरमेत्वं वा विरुद्धत्वम्‌ । साध्यविरोध्युपस्या पनसमर्थसमानबलोपस्थित्या प्रतिरुद्धकायेलिङ्गत्व 
सप्रतिपक्षस्वम्‌ । असिद्धिः त्रिविधा । आश्रयासिद्धिः खर्पासिद्धिः व्याप्यत्वासिद्धिश्वति । साच 
प्रत्येकमेव दोषः । प्रत्येकस्य ज्ञानादुद्धावनाच । परामदीविषयाभावत्वेन अनुगतेन त्रयाणामसिद्धत्वेन 
संग्रहो महर्षिणा कृतः इति न विभागविरोधो हेत्बाभासाधिक्ये च । साध्याभाववस्वप्रमानिषथपक्षकत्वं 
प्रमितसाध्याभाववस्पक्षकत्वं पक्षनिष्ठप्रमाविषयत्वप्रकाराभावप्रतियोगिसाध्यकत्वं वा बाधितत्व’ इत्याह ॥ 


तत्र यत्तावत्‌ 'सव्यभिचार-विरुद्ध-सःप्रतिपक्ष-असिद्ध-बाधिताः पञ्च हेत्वाभासाः? इत्युक्तम्‌ । 
तत्तावदयुक्तम्‌ । व्याप्तरेव हेतुत्वप्रयोजकत्वात्‌ व्यासिमतोरसिद्धसत्प्रतिपक्षयोः हेतुत्वेन हेत्वाभासत्वा- 
भावात्‌ । एव बाधस्यापि हेतोः कार्योत्पत्तिप्रतिबन्धकत्वेऽपि हेत्वाभासत्वाप्रयोजकत्वेन बाधितस्य 
हेत्वाभासत्वाभावाच । न हि गन्धप्रागभावावच्छिन्तो घटो गन्धवान्‌ प्रथिवीत्बात्‌ इत्यत्र बाधः 
पृथिवीत्वहेतोराभासत्वं प्रयोजयति । न वा यागी हिंसा अधर्मसाधनं हिंसात्वात्‌ इत्यत्र बाधः 
हिसास्बस्य हेत्वाभासत्वं गमयति । न हिंस्यात्‌ सर्वा भूतानि इत्यागमसिद्धव्या्िकस्रेन सद्धेतुत्वात्‌ । 


एव व्यमिचारोऽपि व्याप्तिसद्भावे न हेत्बाभासन्वं प्रयोजयति । तदुक्तम्‌ -- 'उत्सर्मतोऽपि 
यत्माप्त अपवादविवर्जितम्‌ । व्यभिचार्यपवादेन मानमेव भविष्यति’ इति । हेतुसाध्यव्यापेरक्षतेः । 


३६६ ॥ अमिनवताण्डवम्‌ ॥ 


व्यभिचारसङ्कीर्णो बाघितस्तु “'बहिरनुप्ण: पदार्थत्वात्‌’ इत्येवमादिरूप: व्याध्यमाबादेव हेत्वाभासः ।' 
न तु बाघात्‌ । नापि व्यभिचारात्‌ । बाधस्योद्भावनं तु न निवार्यते । लढिङ्गस्यानुमितिजनक्रता - 
'विरोघित्वेन हेतुदोषत्वात्‌ । न च बाधेन हेतोः दृष्टत्वे बाघितविषयत्वस्य हेतुदोषत्वमवर्जनीयमिति 
वाच्यम्‌ । दोषमात्रस्य आभासत्वाप्रयोजकत्वात्‌ । तात्पयंश्रमेण शक्तित्रमेण वा दुष्टस्यागमस्य आगमा- 
भासत्वप्रसङ्गात्‌ । | 


किञ्च यद्यसिद्धो हेत्वाभासः स्यात्‌ तर्हि अन्यत्रापि साध्य न प्रमापयेत्‌ । आभासस्य प्रमापक्न- 
त्वायोगात्‌ । न हि यत्र स्वयमस्ति तत्र नाभासः, यत्र च नास्ति तत्राभासः इति संभवति । स्वाधि-. 
करणेषु घटादयो नाभासा: स्वाभावाघिकरणेषु तु आभासाः इति प्रसङ्गात्‌ । न हि प्रकाञ्यदेशेषु 
अविद्यमानः प्रदीपादिः प्रदीपाभासो भवति । येन पक्षऽविद्यमानो हेतुः हेत्वाभासः स्यात्‌ । 
अनाभासत्वेऽपि अनुमित्यजनकर्वं तु पक्षधर्मतारूपसहकारिविर्हात्‌ उपपद्यते इति नाभासत्वं 


Des) 


प्रयोजयति । अन्यथा सहकारिविरहात्‌ कार्याजनकानां दण्डादीनां आभासत्वप्रसङ्गो दुर्वारः स्यात्‌ । 


व्याघ्यादिमतो लिङ्गस्य प्रतिपक्षमात्रेण आभासत्वाभिधानं तु अयुक्तमेंब । वास्तवप्रतिपक्षा- 
संभवात्‌ । ङ्रयोः व्यास्यादिमस्त्वायोगात्‌ । आभिमानिकसत्प्रतिपक्षत्वस्य स्वरूपापलापाहेतुस्वात्‌ । 
अन्यथा कोशराज्यामात्यादिसंपन्नोऽपि राजा आभिमानिकद्वळसत्प्रतिपक्षमात्रेण राजा न स्यात्‌ । 


विरुद्धस्य हेत्वाभासत्वेऽपि व्यभिचारिवत्‌ व्यासिवैधुर्येण दुष्टत्वसंभवे साध्याभावव्यातिरूपो- 
पाचिना दुष्टत्वाभिधानायोगाच । न हि दुष्टतायां साध्यामावसंबन्धि्वमात्रे नाल; येन साध्याभाव- 
व्यास्तिः अपेक्षिता स्यात्‌ । 'अयं हेतुः साध्यासाधकः साध्याभावेन सह नियतसंबन्धवत्वात्‌' 
इत्यनुमाने नियतपदवैय्यर्थ्याच्च । तस्मादकामेनापि व्याप्तिविकल एव हेत्वाभासः नान्यः' इति 
अभ्युपगन्तव्यम्‌ ॥ 
॥ इति मण्युक्तहेत्वाभासविभागभङ्गः ।। 


यदापि 'उभयकोट्युपस्थापकतावच्छेदकरूपवत्त्व सव्यभिचारत्वम्‌ । स च त्रिविधः । 
साधारणोऽसाधरणोऽनुपसंहारी च' इति । तदपि न । साधारणस्य साध्याभाववद्वामित्वेन सव्यभि- 
चारत्बसंमवेऽपि असाधरणानुपसंहारिणोः साध्याभावबद्वामित्वाभावेन सव्यभिचारित्वाभावात्‌ । 
लक्षणस्य अव्याप्तेश्व । साधारणस्य साध्यतदभावसंबन्धित्वेन उभयकोट्युपस्थापकरूपवत्त्वेडपे असाधा- 


॥ अनुमानखण्ड: ॥ ३६७ 


रणानुपसंहारिणो: उभयकोटत्रपस्थापकरूपबक्त्वाभावात्‌ । न हि असाधारणः अनुपसंहारी वा साध्य- 
तदभावाभ्यां सहचरित उपलब्ध: । येन उभयकोटयुपस्थापकों स्याताम्‌ । कथं वा तदभावे उभय- 
कोटयुपस्थांपकतावच्छेदकरूपवत्त्व स्यात्‌ । न च असाधारणस्य साध्यतदभावसहचरितत्वाभावेऽपि 
साध्यतदभाववव्यावृत्ततया विज्ञातस्य उभयकोटयुपस्थापकत्वे संभवतीति वाच्यम्‌ । अन्वथव्यतिरेकि- 
ण्यतिव्याप्तः । तस्यापि साध्यव्याप्यतया साध्याभावव्यापकाभावप्रतियोगितया च उपस्थितस्य उभय- 
कोटुंपस्थापकत्वात्‌ । अन्यथा एतस्यापि न स्यात्‌ । न च साध्यसन्देहजनकोभयकोटञुपस्थापकताव- 
च्छेदकरूपवत्त्वे निवक्षितं इति नातित्र्याप्तिरिति वाच्यम्‌ । पक्षताप्रयोजकसंरयरूपकोट्युपस्थित्यैव 
अनुमितिप्रतिबन्धकी भूतसंशयसंभवे असा वारणधर्मदशनजन्यकोटञुपस्थितेः अनुमितिप्रतिबन्धकी भूतसंशय- 
जनकत्वे मानाभावेन साध्यसन्देहजनककोटय़पस्थापकतावच्छेदकवत्त्वस्य वक्तु अशक्यत्वात्‌ । एतत्संश- 
यस्य च व्याप्यानुपलम्भसहक्रतमनोजन्यव्तेन अनुमितिप्रतिबन्धकत्वसंभवेन तदथ कोटिम्मृतिविरोषस्य 
एतत्संशबजनकत्वाङ्गीकारायोगात्‌ । 


यत्तु 'पक्ष एवोभयसाहचर्यण अनुपसंहारी साध्यतद॑भावोपस्थापकः' इति । तदतीव 
मन्दम्‌ । उभयसाहचर्यस्य अनुपलब्धत्वात्‌ । स्वरूपसदुभयसाहचर्यस्य अप्रयोजकत्वात्‌ । . उपलब्धौ 
च साधारण्यमेव स्यात्‌ । न त्वनुपसंहारित्वम्‌ । ययोः पक्षैकदेशयो: साध्यतदभावौ निश्चितौ, यत्र च 
साध्य सन्दिग्धं तेषामेव यथायोगं पक्षसपक्षविपक्षत्वेन हेतोः पक्षसपक्षविपक्षवृत्तित्वस्य सिद्धत्वात्‌ । 
सर्व प्रमेये अभिधेयत्वात्‌? इति केवलान्वयिसाध्यकानुपसंहारिणि अव्याप्तेश्व । तत्र साध्याभावकोटे 
रप्रसिद्धत्वेन उभयोपस्थापकतावच्छेदकरूपवत्वासंभवात्‌ । 


यदत्रोक्त रुचिदत्तन-- 'तस्यालक्ष्यस्वात्‌ , व्यापिनिश्चयविरोधिसन्देहजनककोटंगुपस्थितेः 
विवक्षितत्वात्‌ वा नाव्याप्तिः । ताइश्चश्च साध्यतदभावसंशथः साध्ये पक्षवृत्तिरवसंशयश्च भवति’ इति । 
तन्न । शब्दादिना व्यास्यम्रहदशायांः सपक्षविपक्षशून्यस्य सद्धेतुत्वासंभवात्‌ हेत्वाभासरवे वक्तव्ये 
अन्यत्रान्तर्भावानङ्गीकारेण अनुपसंहारित्वस्यैव वक्तव्यस्वेन अलक्ष्यत्वाभिधानायोगात्‌ । . 


यदापि-- 'साध्यतदभावसंशयः साध्ये पक्षवृत्ति्वसंशयश्च व्याप्तिनिश्चयविरोधी' इति । 
तदपि न । प्रमेयत्वस्य केवलान्वयित्वानुसन्धानबतः पक्षे साध्यतदभावकोटिकसंशयोत्पादासंभवबत्‌ 
साध्ये पक्षवृत्तित्वतदभावकोटिकसंशयस्याप्यसंभवात्‌ । | 


३६८ ॥ अभिनवताण्डवम्‌ ॥ 


त्वरे 


यदापि 'विरुद्धान्यपक्षवृत्तित्वे सति अनुमितिविरोधिसंबरन्धाव्यावृत्तिरनेकान्तिकत्वं इति । 
तस्यार्थः-- विरुद्वान्यपक्षवृत्तो यदनुमित्यौ पयिकव्यास्यादिसंबन्धशून्यत्वं तद्वक्वं इति । तेन न 
स्वरूपासिञ्यादिसङ्कीर्णा अव्याप्तिः । तत्र पक्षवृत्तित्वाभावेऽपि विरुद्धान्यपक्षवृत्त्यनेकान्तिकान्तरे 
यढनुमित्यौ पयिकव्या स्यादिसंबन्धशूऱ्थत्वं तद्रत्त्वस्य विद्यमानत्वात्‌ । अनुमित्यौं पयिकत्वं अनुमितिकारण- 
लिङ्गपरामरविषयतावन्छेदकत्वम्‌ । एतेन बाधिते सस्प्रतिपक्षे चातिव्यासिः, बाधिते अनेमित्यौ पिका 
बाधितत्वरूपसंबन्धशून्यत्वस्य सत्त्वात्‌ इति परास्तम्‌ । अबाधितत्वासत््रतिपक्षत्वयोः परामशविषयत्वेन 
विवक्षितानुमित्यो पयिकश्दार्थत्बाभावेन तच्छुन्यत्वस्यालक्षणत्वेन अतिव्यास्यभावात्‌ । न च स्वरूपा- 
सिद्धे विरुद्ध चातिव्याप्तिः । स्वरूपासिद्ध विरुद्ध हि अनुमित्यो पयिकसंबन्धरून्यत्वं पक्षवृत्तित्वशून्यत्व 
(त्व)सहचरितत्वशून्यत्वम्‌ । न च तदुभयं विरुद्धान्यपक्षवृत्तो वर्तते । प्रथमस्य अपक्षधर्म द्वितीयस्य 
विरुद्ध एव वृत्तः इति । 


तदपि न । "प्रथिवी गन्धवती । आकाशात्‌’ इति पक्षधर्मत्वासिद्ध अतिव्याप्तेः । तत्रापि 
पक्षवृत्तित्वसामाना घिकरणविरुद्धान्यत्वसमानाधिकरणानुमित्यी पयिकसाध्यसामाना घिक्ररण्यरूपसंबन्धशून्य- 
त्वस्य सद्भावात्‌ । भागासिद्ध अतिव्याप्तेश्च । “आकाशमनसी नित्ये विभुत्वात्‌, इति भागासिद्ध- 
विभुत्वे पक्षवृत्तित्वसमानाधिक्ररणविरुद्धान्यत्वसमानाधिकरणानुमित्यौ पयिकयावत्पक्षवृत्तित्वरूपसम्बन्ध- 
शून्यत्वस्य सद्भावात्‌ । स्वरूपासिद्वेऽतिः्यासेश्च । 'शब्दो नित्यः चाक्षुषत्वात्‌, इति स्वरूपासिद्धे 
पक्षवृत्तित्वविरुद्धान्यवसमानाधिकरणानुमित्यौ पयिकपक्षसंबन्धशून्यत्वस्य सत्त्वात्‌ । न हि असिद्विरूप-. 
सामान्यदोषः पक्षवृत्तित्वसमानाधिकरणो नेति वक्तुं युक्तम्‌ । पक्षवृत्तौ भागासिद्धेः वर्तमानत्वात्‌ । 
विरुद्धे अतिव्याप्तेश्च । तत्रापि विकुद्व।न्यत्वपक्षवृत्तित्वसमानाधिकरणानुमित्यो पयिकसाध्यसमानाघि- 
करणत्वरूपसंबन्धराऱ्यत्वस्य सद्भावात्‌ ॥ | | 


शिरोमणिस्तु-- 'यदयद्धर्मिवृत्तित् हेतोः ज्ञायते तत्र तत्र अनुमितिविरोधि-साध्ये हेतु- 
सामानाधिकरण्यग्रहाविरोधि यद्रूपं तद्वत्व अनेकान्तिकत्वस्‌ । अत्र बा चिते प्रतिपक्ष च अतिव्याप्ति- 
वारणाय यत्र यत्र हेतुः ज्ञायते तत्र तत्र साध्यानुमितिविरोधि यद्रूपं तङ्कच्व अनेकान्तिकत्वं इत्युक्तम्‌ । 
बाघप्रतिरोधौ तु धर्मिविशेषे साध्यानुमितिविरोधिनाबपि न हेत्वधिकरणमात्र साध्यानुमितिविरोधिना- 
बिति न तयोरतिव्याप्तिः । पदार्थत्वेन हेतुना अभ्नेरनुप्णत्वसाधने बाधेनानुमितिध्रतिबन्धेऽपि जलस्य 
तत्साधने तेन अनुमित्यप्रतिबन्धददनात्‌ । तथा पुरुषप्रवृ्यविषयस्थलवृत्त्यङ्कुरं पक्षीकृत्य कार्यत्वेन 
हेतुना सकतृकत्वसाधने 'नेदे सकतृकं पुरुषप्रवृत््यविषयस्थळवृत्तित्वात्‌' इति प्रतिरोधेनानुमितिप्रतिरोधेऽपि 


॥ अनुमानखण्ड: ॥ ३६९. 


घटादिकं पक्षीकृत्य कार्यत्वेन तत्साधने अनुमितिप्रतिबन्धादशनात्‌ । विरुद्धेऽतिव्याक्षिवारणाय 'साध्य- 
हेत॒सामानाधिकरण्यग्रहाविरोधि' इति, अनृमितिविरोधिरूपनिशेषणम्‌ । विरुद्धत्वस्य यत्र यत्र हेतु: 
प्रतीयते तत्र तत्र .साध्यानुमितिविरोचित्वेऽपि हेतुसाध्यसामानाधिकरण्यग्रहविरोघित्वेनोक्तलक्षणाभावात्‌ 
विरुद्धऽतिव्याप्तिव्युदासः । असिद्धे, अधिकरणविशेष एव अनुमितिविरोधित्वेन यत्र यत्र हेतुः प्रतीयते 
तत्र सवैत्र अनुमितिविरोधित्वाभावात्‌ , न तत्र. अतिञ्याप्तिः’ इत्याह ॥ 

तन्न । 'इदंमन्न इष्टसाधनं अन्नत्वात्‌? इत्याद्यनुमानात अनुमितिदरीनेन साधारण्यस्य यत्र यत्र 
हेत: ज्ञायते तत्र तत्र अनुमितिप्रतिबन्धकत्वाभावेन साधारणाव्यासः । साधारणस्य त्वया नित्यदोषतयाः 
अङ्गीकारात्‌ । साध्यसामानाधिकरण्यम्रहाविरोधीति विशेषणवैय्य्थ्या्च । 

न च “विरुद्धडतिव्यासिवारणाय तत्‌’ इति वाच्यम्‌ । तस्य अनेकान्तिकासङ्कीर्णोदाहरणामावे-. 
नानेकान्तिकत्वात्‌ । न च साध्याभाववद्वामित्वशून्यं विरुद्ध नामास्ति । येन तत्र अतिव्याप्तिवारणाय 
विशेषण सार्थक स्यात्‌ । 

यदापि मणौ -- 'साध्यवन्मात्रवृत्त्यन्यत्वे सति साध्याभावमात्रवृत्त्यन्यत्व॑ अंनेकान्तिकत्व? 
इति लक्षणान्तरमुक्तम्‌ । तदपि न । “प्रथिवी रूपवती गन्धवत्त्वात्‌’ इत्यसाधारणाव्याप्तेः । रूप- 
व्या(त्त,प्यस्य गन्धवत्त्वस्य साध्यवन्मात्रवृत्त्यन्यत्वाभावात्‌ । "प्रथिवी छद्रन्य गन्धवत्त्वात्‌ इत्यसाधा-. 
रणाव्याप्तेश्च । तस्य विरुद्धत्वेन साध्याभाववन्मात्रवृत्त्यन्यत्वाभावात्‌ । निश्चितसाध्यवन्मात्रवृत्त्यन्यत्वे 
सति निश्चितसाध्याभाववन्मात्रवृ्त्यन्यत्वं विवक्षितं इति चेत्‌ । न । सन्दिग्धसाध्यवत्पक्षवृत्तिधूमे 
अतिव्यासः । तस्य निश्चितसाध्यतदभाववन्मात्रवृत््यन्यत्वात्‌ । “अये घटः एतद्धटभिन्रः एतद्धटत्वात? | 
इति बाधसङ्कीणऽव्याप्तश्च । तस्य निश्चितसाध्याभाववत्पक्षमात्रवृत्तित्वेन निश्चितसाध्याभाववन्मात्रवृत्त्य- 
न्यत्वाभावात्‌ ॥ 

रुचिदत्तस्तु 'साध्यवन्मात्रवृत्तित्व- साध्याभाववन्मात्रवृत्तित्वरूपोभयनिश्चयविरोधिहेत्वाभास- 
त्वप्रयोजकोपाधिमत्त्व अनेकान्तिकलक्षणत्वेन विवक्षितम्‌ । ताइृशश्चोपाचिः सपक्षविपक्षगामित्वमनुप- ` 
संहारितवमसाधारणत्बं च' इत्याह । तन्न । केवळनत्यतिरेकिसत्प्रतिपक्ष अतिव्याप्तिः । तस्यापि उक्त- 
निश्चयद्वयविरोधिहेत्वाभासताप्रयोजकसत्प्रतिपक्षत्वरूपोपाचिमक्त्वात्‌ । न हि प्रतिपक्षण पक्ष साध्य- 
सन्द्‌हानन्तरमपि वादिहेतोः साध्यवन्मात्रबृत्तित्वनिश्चयः तदभाववन्मात्रवृत्तित्वनिश्चयश्च घटते । येनः 
उक्तनिश्चयविरोषिहेत्वाभासत्वोपाधिमच्चं तस्य न स्यात्‌ ॥ 


॥ इति मण्युक्तसन्यभिचारसामान्यलक्षणभङ्गः ।। 
47 क 


३७० ॥ अभिनवताण्डवम्‌ | 


यत्तु मणौ 'निपक्षवृत्तित्वं साधारणत्वम्‌ । तन्मात्रस्य दूषकत्वात्‌ । विरुद्धस्यापि तत्त्वा-. 
ज्ञानें: निपक्षवृत्तिताज्ञानदशायां साधारणत्वात्‌ । अन्यथा तस्य हेत्वामासान्तरताप्त्तः । उपाधेः 
असङ्कर एव । । सबै आनित्यं मेयत्वात्‌? इत्यनुपसंहारी, 'शब्दो नित्यः शब्दत्वात्‌ , भूः नित्या 
रन्धवत्वात्‌' इत्यसाधारण च वस्तुगत्या साध्याभाववद्वुत्तित्वेन साधारणोऽपि पक्षतादशायां उद्घावयितु 
न शक्यते इत्युभयो: भेदेन उपन्यास: इति ॥ 


तन्न । हेतोः साध्येन सह व्यास्तिसङ्गावे निपकषतरत्तित्वेऽपि अनुमितिदशनेन तस्य दूषकताबीज- 
स्वाभावात्‌। न च विपक्षगामिनो हेतो: व्याप्तिरसंभाविता इति वाच्यम्‌ । साध्यात्यन्ताभाववति 
अघोदेशे वर्तमानस्य नदीपूरस्य वृष्टयनुमापक्रस्वाभावप्रसङ्गात्‌ । हिसात्वस्य क्रत्वङ्गहिसायां कर्तव्यत्व- 
समानाधिकरणते5पि अकर्तव्यत्वेन व्यासिदरीनात्‌ । अन्यथा 'न हिंस्यात्‌ सर्वा भूतानि’ इति वाक्य 
अप्रमाणं स्यात्‌ । आवश्यकव्याध्यमावस्थेव दूषकत्वसंभवे विपक्षवृत्तित्वस्य दूषकताबीजत्वकल्पना- 
5योगाच । 


यद्पि-- 'विरुद्धस्य तत्त्वाज्ञानदश्यायां साधारणत्वमेव' इति । तदपि न। विरुद्धस्य सर्वदा 
साधारण्यस्येव वक्तव्यत्वेन दशाविशेषे साधारण्याभिधानायोगात्‌ । अन्यथा दशाविशेषे साधारण- 
लक्षणस्य विरुद्धेऽतिप्रसङ्गो दुर्वारः स्यात्‌ । विरुद्वत्वोपस्थितिदशायामपि अनेनेव रूपेण दूषणत्वसंभवे 
पथक्‌ हेत्वा भासत्वकर्पनायोगाचच । 


किञ्च यदि विपक्षवृत्तित्वं स्वत एव दूषणं स्यात्‌ तहिं 'अयमेतत्संयोगी एतत्त्वात्‌' इति हेतुमपि 
दूषयेत्‌ । संयोगात्यन्ताभावस्य पक्षऽपि सत्त्वेन हेतोः विपक्षवृत्तित्वात्‌ । ननु साध्यविरोधिसाध्याभाव- 
वद्गामित्वमेव दूषण; संयोगात्यन्ताभावश्च न साध्यविरोधीति न तदनुमानं दुष्यतीति चेत्‌ । अत्र 
वक्तव्यम्‌-- “कुतः साध्यविरोधिसाध्याभाववद्वामित्वमेव दूषणम्‌ । न पुनः साध्याभाववद्टामित्वमात्रे' 
इति । व्यास्यभावज्ञापकत्वात्‌ साध्यविरोधिसाः्याभाववद्धामित्वं दूषण न पुनः साध्याभाववद्वामित्व- 
मात्रमिति चेत्‌ । अङ्गीकृतं तहिं व्यास्थभावः एव दूषणम्‌ । विपक्षवृत्तितवं तु तज्ज्ञापकं' इति । 


यदापि-- 'सर्वमनित्यं मेयत्वात्‌ , मूः नित्या गन्धबत्ात्‌" इत्यनुपसंहारयसाधारणयोः वम्तु- 
गत्या साध्याभाववद्गामित्वेन साधारणत्वेऽपि पक्षतादशायां तदुद्धावयितु न शक्यते इति भेदेनोपन्यासः? 
इति । तदपि न । “सब अभिधेयं मेयत्वात्‌’ इत्यनुपसंहारिणः, “भूः रूपवती गन्धवत्त्वात्‌’ इति 


॥ अनुमानखण्ड: || २७१ 


असाधारणस्य च साध्याभाववद्वामित्वाभावात्‌ साधारणत्वासंभवेन तयोः प्रथगमिघानस्य आवश्यकत्वात्‌ ; 
उद्भावयितुमशक्यस्वात्‌ रथगभिधानमिति समाधानायोगात्‌ । असाधारणानुपसंहारिणोः साधारणासङ्की- 
णोदाइरणाभाव एवास्य समाधानस्य वक्तव्यत्वात्‌ । न च संद्धतुरसाधारणोऽनुपसंहारी च हेत्वाभासः 
एव न भवतीति वाच्यम्‌ । शब्दादिना व्यास्यग्रहदशायां अनुमितिप्रतिबन्धकतावच्छेदकरूपवत्त्वस्येव 
हेत्वाभासत्वात्‌ ॥ | र 


शिरोमणिम्तु- “अथ साध्यात्यन्ताभाववदवृत्तित्वरूपं व्यभिचारं तथा साध्यवद्चिन्नदृत्तित्वरूप- 
व्यभिचारं चोपादाय विपक्षवृत्तित्व साधारणत्वमिति लक्षणकरणे परस्पराव्याप्ति: । साध्यवत्ताज्ञानप्रति- 
बन्धकज्ञानविषयत्वेन अभावद्रयमनुगमय्य साध्यवत्ताज्ञानविरोधिज्ञानविषयाभाववद्वामित्व साधारणत्वं 
इति लक्षणकरणे5पि हेतुमति तारशामाववत््वरूपसाधारणस्य तथा ताइशाभाववति हेतुमत्त्वरूपस्थ 
तारशाभाचे हेतुसामानाधिकरण्यरूपस्य तथा साध्ये साध्यवति च हेतुसमानाधिकरणताह्शाभावप्रतियोगि 
त्वादेश्वासंग्रहः इति चेत्‌ । 


अत्र बदन्ति । प्रकृतसाध्यसाधनसामानाधिकरण्यम्रहाविरोधिनो ज्ञानस्य यदन्वयव्यासिग्रह- 
विरोधित्व साधारणत्वं इति विवक्षणात्‌ नासंग्रहदोपः । उक्तानां हेतुमति ताइह्याभाववत्त्वादिरूपाणां 
धर्माणां विज्ञाने सति अन्वयव्याप्तेरम्रहात्‌ । तज्ज्ञानस्य साध्यसामानाधिकरण्यग्रहाविरोधित्वाञ्च । 

अत्र- विरुद्धत्ववारणाय साध्यसाधनसामानाघिकरण्यग्रहाविरोधिनः इति ज्ञानविशेषणम्‌ । 
विरुद्धत्वज्ञानस्य हेतुसाध्यसामानाघिकरण्यम्रहविरोधित्वात्‌ व्युदासः । | 


न च व्याप्यत्वासिद्ध अतिव्याप्तिः । तस्यापि लक्ष्यत्वाङ्गीकारात्‌ । यदि च व्याप्यत्वासिद्धः 
प्रथगेव हेत्वाभासः, नासाधारणः. तहिं साध्यतावच्छेइकावच्छिन्नसाध्यसाधनतावच्छेदकावच्छि 
साधनयोः सामानाघिकरण्यग्रहाविरोधिनो ज्ञानस्य यह्विषयतया व्यापकत्वग्रहविरोघितावच्छेढकं तत्त्व 
साधारणखम्‌ । व्याप्यत्वासिद्धेस्तु विषयतासंबन्धेन ज्ञाननिष्ठव्याप्यताग्रहचिरोधितावच्छेदकत्वेऽपि 
व्यापक्रता्रहविरोधितावच्छेदकत्वाभावात्‌ व्युदासः । 


यद्वा साध्यतद्वतोरत्यन्तान्योन्याभावों साध्याभावव्याप्यादित्र्यावृत्तन साध्यवत्ताग्रहविरोघित्वेन 
अनुगमय्य तत्र हेतुसामानाघिकरण्याभावग्रहनिरोघित्वं साधारणत्वम्‌ । अस्याथेः- साध्यात्यन्ताभाव- 
साध्यवदन्योन्याभावो साध्याभावव्याप्यादौ अविद्यमानेन साध्यवत्ताग्रहविरोधित्वेन अनुगमय्य तस्मिन्‌ 
अनुगतीकृताभावद्वये हेतुना सामानाधिकरण्या मावग्रहचिरोधित्वं इति । 


:३७२ ॥ अभिनवताण्डवम्‌ || 


अस्ति चेढं लक्ष्ये लक्षणम्‌ । साध्यात्यन्ताभाव साध्यवदन्योन्याभावे च साध्यचचत्ताग्रहविरोधि- 
त्वस्य उक्ताभावया: हेतुसामानाधिकरण्याभावग्रहविरःचित्वस्य च प्रतीयमानत्वात्‌ । न हि व्यमिचार- 
निरूपक: साध्याभावः स्वस्य हेतुना सामांनाधिकरण्यग्रहविरोधी । येन इदं लक्षण न स्यात्‌ । उक्ता- 
'भावनिष्ठहेतुसामानाधिकरण्याभावम्रहविरोधित्वम्येंव लक्षणार्थत्वात्‌ । 


“अयमेतत्संयोगी एतत्वात्‌' इत्यत्र अतिव्यापतिवारणाय साध्यवत्ताग्रहविरोधी [घिनी]त्यभावविशेष- 
'णम्‌ । विरुद्धत्वनिरूंपकसाध्याभावमुपादाय तत्रातिव्यापिनिवृत्तये अनुगमकधर्मस्य साध्याभावव्याप्यादि- 
व्यावृत्तनेति विशेषणम्‌ । विरुद्धत्वनिरूपकान्यनिष्ठेनेति तदर्थः’ इत्याह ॥ 


तत्र शङ्कां तावदयुक्ता । साध्यात्यन्ताभाववदरृत्तः साध्यवदन्योन्याभाववदवतेश्चेक्येनान्यतरोपादाने 
अव्याप्तेरयोगात्‌ । यदपि-- 'साश्यवत्ताज्ञानप्रतिबन्धकज्ञानविषयाभाववद्वामित्वं साधारणत्वं इति 
'विवक्षाकरणेऽपि हेतुमति तारशाभाववन्चादेरसंग्रह:' इति । तत्र वक्तव्यं- हेतुमति तारशाभाववस्त्वा- 
दिधर्माणां रक्षणतयाऽसंग्रहः इत्युच्यते ? उत लक्ष्यतयाऽसंग्रहः इत्युच्यते ? नाद्यः । रक्षणाभिधानाय 
प्रवृत्तेन रक्ष्याणामेव अव्यासिपरिहाराय संम्राह्यत्वेन छक्षणासंग्रहस्य अदोषत्वात्‌ । न हि एकस्य 
एकमेव लक्षणम्‌ । येन तलक्षणमभिधाय कृती स्यात्‌ । नापि द्वितीयः । हेतुमति . तारशा- 
भाववत््वादेः साधारण्यघटकत्वेन तदसंग्रहस्य अदोषत्वात्‌ । 


यदपि-- 'अत्र वदन्ति’ इति समाधानम्‌ । तदपि न । प्रक्ृतसाध्यसामानाधिकरण्यग्रहाविरोधिन 
इति विशेषणवेय्यर्थ्यात्‌ । न च विरुद्धवारणाय तदिति वाच्यम्‌ । विरुद्धस्य व्यभिचारासंकीर्णोदाह- 
रणाभावेन तस्य अञ्यावर्तनीयत्वात्‌ । 


यदपि--- 'साध्यतावच्छेदकावच्छिन्नसाध्य-साधनतावच्छेदकार्वच्छन्नसाधनयोः सामानाघि - 
करण्यग्रहाविरोघिनो ज्ञानस्य यद्विषयतासंब्न्धेन व्यापकत्वग्रहविरोधितावच्छेदक तस्व इति । तदपि 
न । साध्यसाधनसामानाधिकरण्यग्रहाविरोधिन, इति विशेषणवैय्यर्थ्यात्‌ । यदपि . 'साध्याभावव्या- 
प्यादिव्यावृत्तसाध्यवतताज्ञानविरोधिनि हेतुसामानाधिकरण्याभावग्रहविरोचित्वं’ इति ॥ तदपि अत. एव 
परास्तम्‌ । ञवयर्थविशेषणत्वस्य उक्तत्वात्‌ ॥ 


॥ इति मण्युक्तसाधारणदूषकताबीजभङ्गः ।। 


॥ अनुमानखण्ड: ॥ अ ३७३ 


यत्तु मणो- 'सर्वसपक्षविपक्षाभ्यां व्यावृत्तोडसाधारण:' इति अक्षाधारणलक्षण उक्तम्‌ | तन्न। 
“प्रथिवी रूपवती गन्धवस्वात्‌' इत्यनुमाने आप्तवाक्यादिजन्यव्याप्रिनिश्वयविषये अतिव्याप्तिः । तस्यापि 
-सर्वेसपक्षविपक्षः्यावृत्तत्वात्‌ । न च आप्तवाक्यजन्यत्याक्तिज्ञानस्य पक्षनिष्ठसाध्यविषयतया पक्षस्थैव 
-सपक्षत्वात्‌ तत्र वर्तमानस्य गन्धवत्त्वस्य न सवैसपक्षव्यावृत्तत्वं इति वाच्यम्‌ । व्याप्िग्रहस्य पक्षीय- 
'साध्यतिषयकत्वेऽपि प्रथिवी रूपवतीति पक्ष साश्यनिश्चयाभावेन तस्य सपक्षत्वाभावात्‌ । अन्यथा 
-सामान्यप्रत्यासत्तिजन्यव्याकिग्रहस्यापि पक्षीयसाध्यविषयत्वेन धूमानुमानेऽपि पक्ष एव सपक्षः स्यात्‌ । 
न च (हेत्वाभासत्वेन विशेषणान्न तत्रातिव्याप्तिरिति वाच्यम्‌ । असाधारण्यम्बैव हेत्वाभासताप्रयोजकत्वेन 
असाधारण्ये सिद्ध हेत्वाभासतासिद्धिः । तत्सिद्धी च असाधारण्यसिद्धिरिति अन्योन्याश्रयः ॥ 


रुचिदत्तस्तु - 'संशयविरोधिविशेषददनविरहकालीनस्य सर्वसपक्षविपक्षव्यावृत्तत्व असाधारण्ये' 
इत्याह । तन्न । बहिसंशयविरोधिप्रकाशविशेषदर्शनबन्त प्रति 'महानसो5भिमान्‌ धूमात्‌ इत्यनुमानस्य 
असाधारणत्वाभावप्रसङ्गात्‌ । न चेष्टापत्तिः । व्याक्यग्रहदशायां तस्यापि अनुमितिजनकत्वप्रसङ्गात्‌ । 
आभासताप्रयोजकदोषान्तराभावात्‌ । न चेदं व्याप्यत्वासिद्धयैव दुष्टं नासाधारण्येनेति वाच्यम्‌ । 
'असाधारणमात्रे व्याप्यत्वासिद्धरुद्वावयितु शक्यस्वेन असाधारण्यस्या नुद्धाव्यतापातात्‌ । नेदं स्वसाध्यसा धक 
-सर्वसपक्षविपक्षव्या वृत्तत्वात्‌ इत्यत्र सपक्षव्यावृत्तत्वादित्येतावतेव पूर्णत्वेनाधिक्याच्च । विपक्षव्यावृत्तत्वस्य 
गुणत्वेनानुद्धाव्यत्वाचच । 


अथ मतम्‌- 'असाधारणो हेतु: साध्यबतः तदभाववतश्च व्यावृत्तत्वेन ज्ञातोऽथोत्‌ व्यतिरेकि- 
-तया पक्ष साध्यं तदभावं च साधयेत्‌ ; अविशेषात्‌ । अन्यथा पक्षवृत्तित्वानुपपत्तिः इति साध्यतद- 
भावोत्थापकतया स्वार्थानुमाने दोषः । सम्रतिषक्षे द्वौ तथा । अत्र त्वेक एवेति ततो भेदः । असा- 
धारणेन व्यतिरेकिम्रयोगे परस्य सर्वसपक्षव्यावृत्तिरेवोद्ठाव्या । साध्याभाबोपपादकत्वात्‌ । न तु विमक्ष- 
व्योवृत्तत्वमपि । प्रतिकूलत्वात्‌ व्यर्थत्वाच । लक्षण तु सर्वेसपक्षव्या वृत्तत्वमेव । न विपक्षव्यावृत्तत्व- 
मपि । असाधकतानुमानदशञायां व्यर्थत्वात्‌ । विरुद्धोऽपि अनेनोपाधिना असाधारण एव । अन्यथा 


'एतदवगमे विरुद्धत्वाज्ञाने हेत्वाभासान्तरतापत्तः इति । 
तन्न । असाधारणलिङ्गस्य विरुद्धाभ्यां साध्यतदभावाभ्यां युगपदेकस्य व्यासिग्रहसंभवेन अथा- 


यत्तिविश्रया व्यतिरेकिविधया वा साध्यं तदभावे च साथयेदविशेषात्‌ इत्युभयसाधकर्वाभिधानायोगात्‌ । 
न च नात्र साध्यतदभावानुमितिजनकस्वमुच्यते किं तर्हि असाधारणं हेतुं पश्यतः पुरुषस्य मानसो 


३७४ ॥ अभिनवताण्डवम्‌ ॥ 


विचार: उच्यते इति वाच्यम्‌ । तथा सति साध्याभाववद्यावृत्तो हेतुः साध्ये साधयेत्‌ तहिं. साध्यवद्मा- 
-बृत्तत्वात्‌ साध्या भावमपि साधयेत्‌ इति वक्तव्यत्वेन साध्यं तदभावं च साधयेत्‌ इत्यमिधानस्य अयुक्त- 
त्वापरिहारात्‌ । 


यदपि--- '“साध्यतदभावोत्थापकतया असाधारणः स्वाथानुमाने दोषः’ इति | तदपि न । 
परार्थानुमान इव साध्यामावोत्थापकत्वस्येव दोषत्वेन साध्योपस्थापकत्वस्य अदोपत्वात्‌ । न हि हेतोः. 
साध्योपस्थापकत्वं दोषत्वेन मान्याः मन्यन्ते । किं तु गुणस्वेन मन्यन्ते । लिङ्गनिष्ठसाध्याभावोपः 
स्थापकत्वस्य असाधारण्यप्रयुक्तत्वेऽपि साध्योपस्थापकरवस्य असाधारण्यप्रयुक्तत्वाभावाश्च । सर्वसपक्ष- 
च्यावृत्तरेव असाधारण्यशब्दार्थत्वात्‌ । सकलळसपक्षविपक्षत्यावृत्तिरेिव अम्ताधारण्यशब्दार्थः न तु 
सपश्षव्यावृत्तिमात्र; इति चेत्‌ । एव तहिं साध्याभावोपस्थापकत्वमपि नासाधारण्यप्रयुक्तम्‌ । तस्यः 
सपक्षव्यावृत्तिमात्रप्रयुक्तत्वेऽपि निपक्षव्यावृत्तत्वे सति सपक्षव्या वृत्तरबरूपचिशिष्टाप्रयुक्तत्वात्‌ । 


पक्षधरस्तु-- 'यदि शब्दत्वे सर्वैनित्यव्यावृत्त भवेत्‌ सवोनित्यव्यावृत्त कथं न भवेत्‌ । 
नित्यत्वसामानाधिकरण्यग्राहकम्येवानित्यत्वसामानाघिकरण्यम्राहकस्याप्यभावात्‌ । उभयत्यावृत्ततायां 
च पक्षवृत्तित्वानुपपत्तः । पक्षस्य तदन्यतरकोटिनियमेन वृत्तिमद्धर्मस्यान्यतरवृत्तिनियमेन च शब्द- 
वृत्तित्वेन प्रतीतस्य तदुभयसकळत्यावृत्तत्वे शब्दरवृत्तिस्वा नुपपत्त इति साध्यतदभावोव्थापकतया 
साध्यबदभावव्याप्तिग्राहकविरोधिसामग्री मूतव्यतिरेकसह चारद्वयज्ञाननिषयतया असाधारणो दोषः इत्याह ।|' 


तन्न । साध्याभ।वव्याप्तिग्राहकसहचारधीविषयत्वस्येव दोषत्वात्‌ । तस्यैव वक्तव्यत्वेन साध्य- 
व्यासिम्राहकसहचारधीविषयत्वस्य अवक्तव्यत्वात्‌ । 


शिरोमणिस्तु-- पक्षधर्मतया ज्ञायमानो हेतुः; साध्याभावव्यापकीभूतामावप्रतियोगित्व-- 
ज्ञानात्‌ साध्यस्य, साध्यव्यापकीमूताभावप्रतियोगित्वज्ञानाच्च साध्याभावस्य, साधनायोन्सुखः मिथो- 
बिरोधेन नेक्रमपि साधयति । न च शब्दे नित्यव्वानित्यस्वसन्देहे तदुभयव्यापकत्वं शब्दत्वाभावस्य 
गृहीतुमशक्यम्‌ । व्यापकत्वाभिमतशब्दत्वा भावप्रतियोगिशब्दरबवच्छब्दवृत्तित्वस्य नित्यत्वानित्यत्वयोः 
सन्दिह्ममानःवेन अंनैकान्त्यसन्देहाहितव्यापकस्वसन्देहावजनात्‌ इति वाच्यम्‌ । तथात्वेऽपि ताहृश- 
शङ्गाभावदशायां तथात्वनिश्चये तदुभयव्यापकीभूताभावप्रतियोगिशब्दत्वव््वस्य शब्दे प्रतिसन्धातु 


॥ अनुमानखण्ड: ॥ ३७५ 


शक्यत्वात्‌ । मा मूदसाधारणस्य शब्दो नित्यः शब्दत्वात्‌ इत्यनुमानं उदाहरण; पक्ष साध्यतदभाव- 
कोटिकसन्देहवेलायां शब्दत्वस्य साश्यतदभावव्यापक्ीभूताभावप्रतियोगित्वस्य निश्चेतुमशक्यत्वात्‌ । 
-तथापि चन्दन न प्रथिवी सुरभित्वात्‌ इत्यनुमानं असाधारणोदाहरणं भविष्यति । वायूपनीतस्स 
सौरभ्यस्य आश्रयविधुरस्य ग्रहानन्तरं प्रथिवीत्ववति पाषाणादौ सौरभ्याभावदर्शनेन प्रथिवीत्वन्यापका- 
भावप्रतियोगित्वस्य तथा, प्रथिवीत्बाभाववति पानीयादी सौरभ्याभावदशनेन प्रथिवीत्वाभावन्यापका- 
भावभ्रतियोगित्वस्य सुग्रहत्वात्‌ । न चास्मिन्नपि उदाहरणे पूर्वोदाहरणवत्‌ साध्यतदभावयोः व्यासि- 
अहणवेलायां सन्दिग्धानेकान्तिकरवं भवति । प्रतियोगिज्ञानं विना शब्दत्वाभावस्य नित्यत्वानित्यत्व- 
रूपसाःयतदरभावव्यापकत्वग्रहासंभवेन प्रतियोगिनि शब्दत्वे ज्ञातव्ये यत्राधिकरणे शब्दस्वरूपव्यापकः- 
भावनिश्चय: तस्मिन्‌ शब्दरूपेऽधिक्रणे साध्यतदभावरूपव्याप्यद्वयसन्देहसङ्भावेन निश्चितत्यापका- 
भाववति व्याप्यसन्देहेन सन्दिग्धानैकान्त्यप्राप्तिवत्‌ उक्तोदाहरणे प्रतियोगिनो निरधिकरणतंयेव प्रतीतत्वेन 
सन्दिर्धानेकान्त्यप्राध्यभावात्‌ । | 


न चायं सत््रतिपक्ष एव स्यादिति वाच्यम्‌ । सस्तिपक्षे द्वौ हेतू साध्यतदभावसाधकोंः; 
इह तु एक एवेति ततो भेदात्‌ । न चेव भेदेन पार्थक्यकरणेऽतिप्रसङ्गः । स्तन्त्रेच्छायाः (यां) 
नियन्तुमशक्यत्वात्‌ इति ग्रन्थक्रतैव अभिधानात्‌? इत्याह ॥ | 


तन्न । प्रतिपक्षविधयाऽसाधारण्यं दोष इति वदता साध्यब्यापकीभूताभावप्रतियोगितयाऽनु. 
सन्धीबमानो हेतु: स्वप्रतिबद्धतया स्वसाध्यं न साधयतीस्येव वक्तव्यत्वेन मिथो विरोधेन नेकमपि साधयति 
इत्युक्त्ययोगात्‌ । न हि असाधारण्यं पक्षादिप्रविभागात्‌ पुराऽस्ति । किन्तु शब्दं पक्षीकृत्य नित्य- 
स्वसाधनाय शठ्दस्वे प्रयुक्तेऽसाधारण्यं भवति । सति चेवं नित्यत्वानुमितेरेव प्रतिबन्धो वक्तव्यः । 
असाधारण्यस्य नित्यत्बसाधनाय प्राप्ता नुमानप्रयोगप्रयुक्तत्वात्‌ । न हि साध्यविशेषप्रयुक्तासा धारण्ये प्राप्त 
साध्यान्तरानुमितिप्रतिबन्धाभिधानस्य उपयोगोऽस्ति । येन परम्परप्रतिबन्धेन अनुमिरि द्रप्रतिबन्धा नुमानं 
युक्तिमत्‌ स्यात्‌ । झद्दत्बहेतोः साध्याभावसाधकत्वस्य असाधारण्यान्तरप्रयुक्तस्वात्‌ पूर्वासाधारण्येन 
अनुमितिप्रतिबन्धनिरूपणवेछायां अवक्तव्यत्वात्‌ । शब्दो नित्यत्वव्या प्यशब्दत्ववानयमिति परामशवेलायां 
'अनित्यत्वव्याप्यशव्दत्ववानयमिति परामर्शासंभवेन प्रतिपक्षासंभवाच्च । 


ननु मा भूत्‌ अन्वयव्यासिद्वयप्रकारकपरामशद्वयम्‌ । तथापि नित्यत्वामावव्यापकीभूताभाव- 
प्रतियोगिशब्दस्ववानयं, तथा, नित्यत्वत्यापकी भूताभावप्रतिगिंशब्दस्ववानयमिति परामशः संभवति इति 


३७६ ॥ अभिनवताण्डवम्‌ ॥ 


चेत्‌ । न । व्याप्िप्रकारकपरामशद्वयानिरूपणात्‌ । व्यभिचारज्ञानविरोधिप्रकारकपरामशद्वय निरूपित,. 
तस्यैेवावश्यकत्वात्‌ इति चेत्‌ । न । अव्यभिचाराप्रकारकस्य व्यभिचारग्राहकसामश्रीविरोध्यप्रकारकव्वे 
च व्यमिचारधीविरोधिप्रकारकत्वस्यैवायोगात्‌ । परामशद्रयस्य हेतोः साध्यतदभावव्यमिचारघीविरोधिवि- 
घंयकत्वे च तदुभयगोचरानुमितिरेव स्यात्‌ । न तु परस्परप्रतिबन्धेन अनुमितिद्रयविलोपः । अयमेतत्संयोगी 
एतत्त्वादित्यनुमानेन संयोगानुमानवत्‌ एतत्संयोगाभाववान्‌ एतत्त्वात्‌ इति तदभावानुमितेः तदेव 
दशनात्‌ । 


न च साध्यतदभावयो: विरोधज्ञानेन प्रतिबन्धात्‌ नानुमितिद्रयापत्तिरिति वाच्यम्‌ । प्रमाण-- 
द्येन एकसिन्नधिकरणे साध्यतदभावप्राप्ती क्षीणशक्तिकस्य विरोधज्ञानस्य प्रतिबन्थकत्वायोगात्‌ ।. 
अन्यथा क्षित्यादिकतृत्वेन इश्वरसिद्धी तस्य ज्ञानादिगुणयोगित्वं अशरीरस्वं चेत्यर्थद्रयं न सिध्येत्‌ । 
तयोः विरोधज्ञानसद्वावेन तत्साधकप्रमाणप्रवृस्ययोगात्‌ । 


न चेव सत्रतिपकोच्छेदः । द्वयोः हेत्वोः व्यास्यादिग्रहे सुदृढनिणयाभावे च सत्येव 
सप्रतिपक्षावतारसंभवात्‌ । उभयत्रापि व्यास्यादेः सुदृढनि्णये तु साध्यद्वयसिद्धि: दुर्वारा । अभ्यतर- 
लिङ्गस्य व्यास्यादिसुदृढनिणेये अन्यतरस्य अन्यतरेण बाध एब । अस्माभिस्तु स्वया व्युत्पादित-- 
व्यास्यादिग्रहदाढयमेव निराक्कतम्‌ । न तु सर्वथा व्याघ्यादिमरहस्य असंभवः एवोपपादितः । 


अस्तु तहिं द्विविधन्याप्तिज्ञानमात्रण सत्म्रतिपक्षाबतारः इति चेत्‌ । न । सर्वसपक्षव्यावृत्त्या 
झडिति प्रतीयमानव्या पतिवेधुर्येणेव दूषकत्बसंभवे प्रतिपक्षमुखन दूषकत्वाभिधानायोगात्‌ । सकलसपक्ष- 
व्यावृत्तः व्यासिग्रहोपयोगिसहचारज्ञानविरोधित्ेन व्यासिंवैधुर्यस्यैव झडिति प्रतिभानात्‌ । अन्यथा 
विरद्धतवेनेव दूषणं स्यात्‌ । प्रतिपक्षविधया दूषणरबमङ्गीकुर्वताऽपि साध्याभावव्यासेरादरणोयस्वात्‌ ।. 


यदत्रोक्तं रुचिदत्तन-- 'नासाधारणस्य विरुद्ध अन्तर्भावः । साध्यव्यापकाभावप्रतियोगिस्व-- 
ज्ञानस्य विरोध्यविषयतया तत्र प्रतिबन्धकरवानभ्युपगमात्‌’ इति । तन्न । तस्य विरोध्यविषयकत्वेऽपि. 
तदुत्पन्नस्य साध्याभावगव्याप्ता हेतुरिति विज्ञानस्य प्रकृतव्यापिविरुद्धविषयकस्य प्रतिबन्धकत्वात्‌ । 


एव 'चन्दनादिकं न प्रथिवी सुरमित्वात' इत्यसाधारणोदाहरणे सकलसपक्षव्यावृत्तिदशनोप-. 
स्थितव्यापतिवैधुयसुखेनेब दूषणत्वं बोध्यम्‌ । 


॥ अनुमानखप्ड; || २७७ 


यदापि मणौ- “परस्य सर्वसपक्षव्यावृत्तिरेव उद्घान्या । न विपक्षव्यादृत्तिरपि । व्यर्थत्वात्‌’ 
इत्यादि । तदपि न । सर्वेसपक्षव्यावृत्तस्यापे आप्तोपदेशादिना गृहीतव्याप्तिकस्य लिङ्गस्य साधुत्व- 
दशनेन सर्दसपक्षव्यावृत्तरदूषणत्वात्‌ । 

किव्व(क्वेदे) तावदयं प्रष्टन्यः- 'सर्वसपक्षव्यावृत्तिवत्‌ सपक्षेकदेशव्बावृत्तिरपि कुतो न दूषण’ 
इति । सर्वसपक्षव्यावृत्तौ व्यासिग्रहोपायबैधुर्य भवति, न तु सपक्षेकदेशव्यावृत्या भवतीति तद्‌ 
दूषणमिति चेत्‌ । तर्हि आगतं अव्यास्तिरेव दूषणं, सर्वसपक्षव्यावृत्तिस्तु तज्ज्ञाप(पि)केति । | 


॥। इति असाधारणस्य मण्युक्तदूषकताबीजभङ्गः ॥ 


यत्त मणौ-- 'व्यापिग्रहानुकूलेकधर्म्युपसंहाराभावो यत्र स हेत्वमिमतोऽनुपसंहारी । स 
चान्वयेन व्यतिरेकेण वा; सवस्य (सर्वे) पक्षत्वे दृष्टान्ताभावात्‌, इति । तन्न । सर्वत्र विप्रतिपत्ति- 
दशायां सवे अभिधेयं मेयस्वात्‌ इति सद्भती अतिव्या्तेः । 

यदत्रोक्त- 'विप्रतिपत््या साध्यानिश्चयदशायां सर्वस्य पक्षत्वे अनुपसंहार्येव' इति । तन्न । 
व्याध्यादिविशिष्टस्य सद्भतोः हेत्वाभासत्वानुपपत्तः । न च अनुमित्यजनकत्वात्‌ हेत्वाभासत्वं युक्तं 
इति वाच्यम्‌ । हेत्वाभासत्वं विनाऽपि व्यास्तिग्रहरूपसहकारिविरहेण अनुमित्यजनकत्वोपपत्तः । 
अन्यथा सहकारिविरहेण घटाजनकस्य दण्डस्य कारणामासतापत्तिः दुवारा स्यात्‌ । 

न च व्याप्तिग्रहानुकूलेकधम्युपसंहाराभाववत्त्वे सति हेत्वाभासोपाधिमच्वं इति विवक्षित इति 
वाच्यम्‌ । हेत्वाभासोपाधेः सव्यभिचारत्वस्य साधारणत्वासाधारणत्वानुपसंहारित्वत्रितयान्यतमधर्मवत्त्व - 
रूपत्वेन उदाहतानुमानेऽनुपसंहारित्वसद्भावेन अतिव्यासिपरिहाराभावात्‌ । न च हेत्वाभासोपाधिमर्त्वात्‌ 
तस्य ळक्ष्यत्वमेवेति वाच्यम्‌ । तस्य हेत्वाभासोपाधित्वेन त्वयोक्तत्वेऽपि वास्तवःपाधित्वाभावात्‌ । 


किञ्च अनुपसंहाग्शब्देन सहचाराभावः विवक्षितः । उत सहचारनिश्चयाभावो विवक्षितः । 
नाद्यः । सर्वमनित्ये प्रमेयत्वात्‌ इत्यनुपसंहारिणि अव्याप्तिः । सहचारस्य वास्तवत्वात्‌ । न च 
भेयत्वस्य अनित्यत्वेन सहचारमात्रसद्भाचेऽपि व्यासिम्रहानुकूलसहचाराभावात्‌ नाव्याप्तिरिति वाच्यस्‌ । 
तत्सहचारदर्शिनः व्याप्तिश्रमानुदयप्रसङ्गन तत्सहचारोऽपि न्यासिग्रहानुकूलः इति वक्तव्यत्वात्‌ । 
नापि द्वितीयः । ज्ञातदोषस्येव हेत्वाभासताप्रयोजकत्वेन अज्ञातदोषस्य सहचारनिश्चयाभावस्य हेत्वा- 
भासत्वाप्रयोजकत्वेन अनुपसंहारिणो हेत्वाभासताऽभावापातात्‌ । 
48 


३७८ || अभिनवताण्डवम्‌ || 


यदपि-- 'केवलान्वयिधेमावच्छिन्नपक्षकोऽनुपसंहारी' इति लक्षणान्तरम्‌ | तदपि अत 
एव निरस्तम्‌ । सैमभिधेयं मेयत्वात्‌ इति केवलान्वयिधर्मावच्छिन्नपक्षके सद्धतो अतिव्याप्तः । 
दञ्ञाचिशेषे तस्य हेत्वाभासत्वं तु प्रागेव दृषितम्‌ । 

किञ्च न इञ्यतेऽसङ्कीर्णोदाहरणमिति नाये पृथक्‌ हेत्वाभासः; सवैमभिधेयं प्रमेयत्वादित्यस्य 
सत्त्वात्‌ सबै अनित्यं प्रमेयस्वात्‌ इत्यस्य व्याप्यस्वासिद्धत्वात्‌ । सर्वमनित्यं कृतकत्वात्‌ इत्यस्य 
भागासिद्धत्वात्‌ । एवमुदाहरणान्तरेऽपि दोषान्तरसन्निपातो द्रष्टव्यः । | 


यदापि 'व्यतिरेकिसाध्याभावबद्रूत्तित्वाज्ञानदशायां इदं दूषणम्‌ । तदवगमे साधारणसङ्कर एव 
इति । तन्न । साध्याभाबवद्वृ्तित्वाज्ञानदशायां व्याप्यत्वासिद्धरेव उद्ठाव्यत्वेन अस्यानुद्धाव्यत्वात्‌ । 
यदत्रोक्त -- 'व्याप्यत्वासिद्धत्वज्ञाने तदुद्धावने वा अये व्यमिचारवदुपजीव्यत्वात्‌ दूषणम्‌’ इति । 
तन्न । सर्वत्रापि व्याप्यत्वासिद्धञ्पजीव्यम्येव दूषणत्वप्रसङ्गेन व्याप्यत्वासिद्धेरदूषणत्वापातात्‌ । 
आवइ्यकव्याप्यत्वासिद्धरेव हेतुदूषणत्वसंभवे अनुपसंहारित्वस्य दूषणत्वकल्पनाऽयोगाञ्च । सर्वमभिधेयं 
मेबत्वात्‌ इत्यत्र आगमादिना व्याप्त्यवगमे केवलान्वयिधर्मावच्छिन्नपक्षकत्वस्य व्यापिग्रहानुकूलेकधम्युप- 
संहाराभावस्य च विज्ञानेऽपि अनुमितिप्रतिबन्धादशनेन द्वयोरपि दूषकताबीजत्वायोगाच ॥ 


|! इत्यनुपसंहारिणो मण्युक्तद्षकताबीजभङ्गः ॥ 


थत्तु मणौ-- 'साध्यव्यापकाभावप्रतियोगित्वं विरुद्धत्वम इति । तन्न । 'आत्मा द्रव्यं 
जानवत्त्वात इति सद्धतो अतिव्याप्तः । ज्ञानस्यापि संयोगवदन्याप्यवृत्तित्वेन द्रव्यत्वन्यापकाभूताभाव- 
प्रतियोगित्वात्‌ । व्यधिकरणसाध्यके लिङ्गे साध्यन्यापकीभूताभावभ्रतियोगिस्वविज्ञानेऽपि अनुमापकत्व- 
दशनेन अस्य दूषकताबीजत्वासंभवाच । | 


यत्तु-- 'साध्यव्यापकप्रतियोगिन्यचिकरणाभावप्रतियोगित्वे विवक्षितं इति । तन्न । व्यघि- 
करणसाध्यकसंद्धतावतिव्याप्तेः । अयमाकांशवान्‌ द्रव्यत्वादिति विरुद्धाव्याप्तेश्च । साध्यस्य निरघि- 

करणत्वेन साध्यव्यापकीभूताभावप्रतियोगित्वस्य तत्राभावात्‌ । 
` यदापि मणौ -- 'वृत्तिमत:. साध्यवदवृत्तित्व' इति लक्षणान्तरम्‌ । तदप्यत एव परास्तम्‌ । 


व्यधिकरणसाध्यके नदीपूरादी अतिव्याप्तः ।' अत एवास्म दूषकताबीजत्वमपि निरस्तम्‌ । साध्यवद्‌- ` 
वृत्तित्वरूपदूषकताबीजस्य असाधारणेऽपि सत्त्वेन अस्य असाघारणात्‌ भेदाभावप्रसङ्गाच । अत एव 


॥ अनुमानखण्ड: ।| ३७९ 


साध्यवदरृत्तित्वानधिकरणत्व, साध्यासमानाधिकरणधर्मत्वे विरुद्धत्वमित्यपि लक्षणान्तरं निरस्तम्‌ । 
व्यघिकरणसाध्यके अतिब्याप्तः । | | 

किञ्च विरुद्धो न पृथक्‌ हेत्वाभासः । साध्यवदवृत्तित्वज्ञानस्य स्वतो5प्रतिबन्धकत्वात्‌ । व्याप्तिः 
विरहोन्नयनमुखेन दूषकत्वे च आवश्यकत्वात्‌ व्याप्तिविरह एव दूपणमस्तु । उपजीव्यत्वात्‌ विरुद्धत्व- 
मेव दूषणमिति चेत्‌ । न । उपजीव्यत्वात्‌ विरुद्धत्व्राहकसामग्र्येव दूषण, न हु विरुद्धत्वं; 
इत्यापातात्‌ । उपाधिरेव दूषणं उपजीव्यत्वात्‌ , न तु व्यभिचारादीत्यापाताच्च ॥ 


॥। इति विरुद्धस्य मण्युक्तएथकहेत्वाभासत्वभङ्गः ॥ 


यक्त मणौ-- 'साध्यविरोध्युपस्थापनसमर्थसमानबलो,पस्थित्या प्रतिरुद्धकार्यलिङ्गत्वं सत्प्रतिपक्ष 
त्वम्‌ । बल च व्याप्षिपक्षधर्मते’ इति । तन्न । सत्प्रतिपक्षस्य हेत्वाभासत्वाभावप्रसङ्गात्‌ । ज्ञायमानं 
सद्यदनुमितिप्रतिबन्धकं रूपं तद्वत्त्वं हेत्वाभासत्वमिति स्वयेवोक्तत्वात्‌ । न च समानबळेन प्रतिरुद्धकार्य- 
वज्ञान अनुमितिप्रतिबन्धक्म्‌ । येन तट्रूपवस्वेन सत्प्रतिपक्षत्वनिरूपणं सङ्गतं स्यात्‌ । हेत्वाभासत्व- 
ज्ञापनाय हेतुदोषस्य वक्तव्यत्वेन दोषकार्यस्य अनुमितिप्रतिबन्धस्य अभिधानायोगाच्च । 

समबळागमेन प्रतिरुद्धकार्ये सप्प्रतिपक्षऽत्याप्तेश्व । आगमस्य व्यासिपक्षवमंताभ्यां समबलत्वा- 
भावात्‌ । न च आगमेन प्रतिपक्षासंभवः । वादिना साध्यसाधनाय अनुमानमुपन्यस्य व्याध्याद्यङ्ग- 
कलापमुपन्यस्य स्थिते यदा प्रतिवादी आगमसपन्यस्य आकाह्कायोग्यतादिकमुपन्यस्य स्थितो भवति 
तदा मध्यस्थस्य वादिप्रतिवादिप्रमाणयोः प्राबल्यदो बल्यविवेकाभावेन अनुमानेनार्थनिणेयामावस्य 
अनुभवसिद्धत्वात्‌ । | 

प्रत्यक्षण प्रतिरुद्धकार्य सस्रतिपक्षञ्व्याप्तेश्व । न च प्रत्यक्षण प्रतिपक्षासंभवः । अतिदूरप्रदेशे 
प्रत्यक्षेण जल पश्यतः, जलाभावसाधनाय केनचिदनुमाने प्रयुक्त अनुमानप्रतिबन्धदशीनात्‌ । न च 
प्रत्यक्षण बाध एव अनुमानस्येति युक्तम्‌ । अर्थनिश्चयाभावात्‌ । अन्यथा निडशक्कप्रवृत्तिः स्यात्‌ । 


विरोधिबोधकान्यगमकतौ पयिकरूपसंपत्तिमत्तया ज्ञायमानेन प्रतिरुद्धकायत्व सत्प्रतिपक्षत्वं’ इति 
मण्युक्त लक्षणान्तरम्‌ । अस्यार्थः । साध्यविरोधिबोधकं यत्प्रमाणं तदन्यत्वेन तथा साध्याभाव- 
गमकतायां यदुपयुक्त रूप साध्याभावव्याघव्यादिकं तद्वत्तया ज्ञायमानेन प्रतिबद्धकार्यत्व सत्प्रतिपक्षत्वं’ 
इति । 


३८० | ॥ अभिनवताण्डवम्‌ [| 


तदपि न । प्रबलप्रमाणान्यत्वेन ज्ञायमानेन प्रतिबद्धकारयत्वं, इत्येतावंतेव पूर्णत्वेन अधिक- 
वेय्यर्थ्यात्‌ । | 

यत्तु मणौ-- 'दूषकताबीज च समबलविरोधिसामग्रीप्रतिबन्धेन निर्णयाजनकत्वे न तु 
व्याप्तिपक्षधर्मताविरह एव. । सद्धेतोरपि सत्प्रतिपक्षत्वात्‌ । एकत्र व्यासिभङ्गज्चानद्वारा वाऽस्य 
दोषत्वम्‌’ इति । 

तन्न । निणयाजनकतायामेव बीजस्य वक्तव्यत्वेन नि्णयाजनकत्वस्य बीजत्वाभिधानायोगात्‌ । 
न हि निर्णयाजनकत्वेन भाव्यं लिङ्गस्य दूषण नामास्ति । येन निर्णयाजनकत्वं दूषकता[त्वं]बीजं 
स्यात्‌ । 

रुचिदत्तस्तु- “नेदं लिङ्गस्य निर्णयाजनकतायां बीजमुक्तम्‌ । अपि तु व्यास्यादिमतः 
हेत्वाभासत्वे बीजमुक्तम्‌ । सङद्धेतुश्च विरोधिपरामरविषयीभवन न निर्णयं जनयतीति हेत्वाभासो 
भवति । न तु व्यास्यायभावात्‌' इत्याह । 

तन्न । सद्धतोः हेत्वाभासत्वं अनुमित्यजनकत्वमेव नान्यदिति पारिभाषिकहेत्वाभासत्वे तस्यैव 
बीजत्वायोगात्‌ । नेदं हेत्वाभासतायां बीजम्‌ | किन्तु हेत्वाभासत्यवहारे कारणमिति चेत्‌ । न । 
कथायां असाधकत्वबीजस्येव वक्तव्यत्वेन हेत्वाभासव्यवहारे बीजाभिधानायोगात्‌ । 


यदपि च 'चक्षुरादेश्च नानुमानेन प्रतिरोधः । तदुपस्थितावपि फलदटानेन तस्याधिक- 
बढत्वात्‌' इति । तन्न । जलादिना इन्द्रियसन्लिकर्ष तदभावसाधकलिङ्गोपस्थितो जलादिविषयकैक- 
कोटिकसंशयोदयेऽपि प्रत्यक्षफलस्य अवधारणात्मकज्ञानस्य अदर्शनेन अनुमानप्रतिबध्यत्वस्य वक्त- 
व्यत्वात्‌ । प्रत्यक्षस्य जात्या प्रबळत्वेऽपि दोषसंभावनादशायां प्रत्यक्षानुमानयोः समबळत्वामि- 
मानोपपत्त: । 

यथाकथञ्चित्‌ ज्ञानजनकत्वात्‌ नानुमानप्रतिबध्यत्वं प्रत्यक्षम्येति चेत्‌ । न । सत्प्रतिपक्ष- 
हेतुनाऽपि ज्ञानोत्पादेन अनुमानप्रतिबध्यत्वामावप्रसङ्गात्‌ । न हि वादिनोपन्यस्तमनुमानं प्रतिवादी 
प्रतयनुमाने वक्ष्यतीति निश्चित्य न ज्ञानमुत्पादयतीति युक्तस्‌ । येनानुमानं सर्वथा ज्ञानाजनकमिति 
प्रत्यनुमानप्रतिरुद्ध न प्रत्यक्षमिति विवेकः स्यात्‌ । 


यदि सत्प्रतिपक्षण ज्ञानमुत्पद्यते कभर तर्हि प्रतिपक्षो दूषणमिति चेत्‌ । उच्यते । वादिभ्रयुक्तं 
अनुमानं प्रतिपक्षसंभावनावतः एककोटिकसंशयरूपामनुमिति जनयति । तत्संभावनाशूऱ्यस्य तु निश्चय- 


॥ अनुमानखण्ड: ॥ ३८१ 


'रूपामेव जनयति । .ततः प्रतिवादिना प्रतिसाधने उपन्यस्ते. तदपि साधनं एककोटिकसंशयरूपामेव 
अनुमिति जनयति । न कदापि निश्चयरूपाम्‌ ! तदनन्तरं संशयः उदेति 'किं विप्रतिपन्नोऽोऽम्ति 
न वा? इति । ततो वादिप्रतिबादिसाधनं युगपदेवानुसन्धत्त। अनुसंहिते च साधने, परम्पर- 
"प्रतिबन्धात्‌ न स्वार्थनिश्चयाय प्रभवतः । इदमेव परस्परप्रतिरोधेन कार्याजनकल्वं; न तु प्रथममेव 
सर्वथा ज्ञानाजनकत्वम्‌ । सर्वथा ज्ञानाजनकत्वपक्षे प्रतिपक्षमुद्भावयतो मौढ्यं स्यात्‌ । वादिसाधनेनः 
प्रतिरुद्ध मत्साधने ज्ञानजनकमेच नेति वदता ज्ञानजननाय उपन्यासात्‌ । 


न ज्ञानजननाय प्रतिवादिना प्रतिपक्षः उपन्यस्यते । वादिसाधनप्रतिरोधायेव उपन्यस्यते, 
“इति चेत्‌ । न । साध्याभावज्ञानाजनक्रस्य प्रतिरोधकत्वायोगात्‌ । अन्यथा कचटतपानां जबगडदत्वात्‌ 
"इत्युक्त्वापि कृती स्यात्‌ । 


किञ्च प्रतिपक्षो न हेत्वाभास: । वास्तवप्रतिपक्षस्य काप्यभावात्‌ । समबलळत्वश्रमप्रयुक्त- 
सत्प्रतिपक्षत्वस्य हेतु्वविघटकसामर्थ्याभावात्‌ । अन्यथा अअमप्रतिपन्नेन दोषेण ब्राह्मणोऽप्यत्राह्मणः 
स्यात्‌ । | 


यद्यपि निश्चयरूपानुमितिलक्षणकार्यप्रतिबन्धो$र्ति । तथापि न हेत्वाभासः । गोक्षुरकादिना 
प्रतिबद्धस्य गजत्वदर्शनात्‌ । दोषान्तरसद्वावे तु तत एब हेत्वाभासो न तु सञ्रतिपक्षात्‌ । हेत्वाभास- 
'तवाप्रयोजकत्तेऽपि निमग्रहहेतुस्वात्‌ उद्घाव्य एव प्रतिपक्षः ॥ 


॥ इति सत्प्रतिपक्षस्य मण्युक्तलक्षणभङ्गः ॥। 


यत्तु मणौ- असिद्धिः त्रिविधा । आश्रयासिद्धिः स्वरूपासिद्धिः व्याप्यत्वासिद्धिश्चति । 
सा च प्रत्येकमेव दोषः । प्रत्येकस्य ज्ञानादुद्भावनाच्चानुमितिप्रतिमन्धात्‌? इति ॥ तन्न । दोषान्तरा- 
भावे आश्रयासिद्धया अनुसितिप्रतिबन्धस्य अदशनात्‌ । 


तथा हि- केयं आश्रयासिद्धिः ? आश्रयस्य ज्ञानाभावो वा ? अथाश्रयस्यासत्त्व ¦ द्वितीयेऽपि 
'किमनुमितिकाले असत्त्वं ? किं वा सर्वदा असत्त्व ? । 


आद्यस्तु अनुमितिसामग्रीविरहरूपत्वात्‌ भवत्येव दूषणम्‌ । तथापि नाभासस्वप्रयोजकः । 
सामग्रीविरहप्रयुक्तकार्याजनकस्य अतिप्रसङ्गन आभासत्वायोगात्‌ । द्वितीयेऽपि नाद्यः । अतीतघटादि. 


३८२ ॥ अभिनवताण्डवम्‌ ॥ 


पक्षकानुमितिदशनात्‌ । नापि द्वितीये द्वितीयः । “शशविषाण असत्‌ सत्चावेदकप्रमाणशून्यत्वात्‌ 
इत्यनुमानेनापि अनुमितिदशनात्‌ । | | 

न च असतो निःस्वरूपत्वेन धर्माधिकरणतया अनुमितिः कथं इति वाच्यम्‌ । असत्त्वरूप- 
साध्यस्य प्रमाणशान्यत्वरूपसाधनस्य . च धर्मिसत्तानिरपक्षधर्मत्वेन असद्धर्मतया प्रतीतेन साधनेन 
असद्धर्मतयेब साध्यानुमितिसंभवात्‌ । अन्यथा शशविषाण सदिति वद(तो)ता नेयायिकस्य नियतः: 
पराभवः स्यात्‌ । सत्त्वनिषेधाय प्रमाणोपन्यासायोगात्‌ । 


यस्य हेतोः पक्षव्वेनाभिमतो धर्मी निश्चितसाध्यवान्‌ स हेतुः आश्रयासिद्धः इति चेत्‌ । 
अम्तु । एवमपि नाश्रयासिद्धः दूषणत्वं सिध्यति । अनुमित्यप्रतिबन्धकत्वात्‌ । न हि तत्र अनुमितिः 
न भवत्येवेति युक्तम्‌ । अनुभवविरोधात्‌ । न हि साध्यसन्देह विना अनुमितिः नोदेतीति युक्तम्‌ । 
घनगर्जितादो साध्यसन्देहाभावेऽपि अनुमितिदर्शनात । 


ननु 'सुवणमयोऽद्रिः अग्निमान्‌ धूमवत्त्वात्‌’ इत्यत्र पक्षविशेषणासिद्धया हेतुः आश्रयासिद्धः । 
असद्विशेषणविशिष्टधर्मिणि अनुमितिः नोदेतीत्यस्य सर्वानुभवसिद्धत्वात्‌ , इति चेत्‌ । न । तत्र बाघेनः 
अनुमितिप्रतिवन्धाङ्गीकारात्‌ । 

यदत्रोक्त रुचिदत्तन-- 'यस्य ज्ञानं परामर्शविघटनद्वारा अनुमितिं प्रतिबधाति सः नः 
बाधः । यज्ज्ञानं परामर्श जाते साक्षात्‌ प्रतिबन्धकं स एव बाधः । प्रकृते च काश्चनमयत्वाद्यभाव- 
ज्ञान तद्विशिष्टपक्षधर्मतावगाहिपरामशविघरनद्वारैव प्रतिबन्धर्क; न तु साक्षात्‌ ; इति पक्षविशेषणा-- 
सिद्धिः आश्रयासिद्धित्वेनेव दूषणं’ इति । 


तन्न । प्रतिज्ञानन्तरमेव पक्षविशेषणासिद्धि जानतः झडिति बाधवुद्धघुदयेन बाघेनेव अनु- 
मितिप्रतिबन्धस्य वक्तव्यत्वात्‌ । कुतस्तर्हि अरविन्दत्वेन हेतुना गगनारविन्दे सौरभ्यासिद्विरितिः 
चेत्‌ । न । सौरभ्यस्य वर्मिसत्तासापेक्षत्वेन तदभिज्ञस्य बाधेनैवानुमितिप्रतिबन्धात्‌ । न च गगनार- 
विन्द॒ न सुरभि इति बाधबुद्धयुदयासंभवः । सोरभ्याभावस्य धमिंमत्तानिरपेक्षधमेत्वेन तढ्बुद्धी 
बाधकाभावात्‌ । | 

स्वरूपासिद्धस्य हेतो: अनुमित्यजनकत्वेऽपि हेत्वाभासत्वम्‌ । स्वाभाववति प्रदेशे छिदारूप-. 
कार्याजनकस्यापि परशोः तदाभासत्वादरनात्‌ । न हि आकाशमनित्यं कृतकत्वात्‌ इति प्रयुक्तं 


॥ अनुमानखण्डः ॥ ३८३ 


'कृतकत्वं आकाशे असिद्धया अनित्यत्व्रमां अजनयत्‌ न क्वापि अनित्यत्वप्रमां जनयतीत्यस्ति । येन 
हेत्वाभासः स्यात्‌ । घटादो अनित्यत्वप्रमाजनकत्वदशनात्‌ । परं तु आकारो स्वयं नास्तीति कृत्वैव 
न प्रमां जनयति । | 


व्याप्यत्वासिद्धिस्तु हेत्वाभासत्वप्रयोजिका । परं तु अव्याप्ती अन्तर्भवति । यत्त- व्यर्थ- 
विशेषणासिद्धो व्याप्यत्वासिद्धः' इति । तन्न । व्यर्थविशेषणासिद्ध नीलधूमादौ वह्विव्यमिचाराभावेन 
“व्याप्तिसद्घावात्‌ ॥ 
॥ इति मण्युक्ता सिद्धिनिरूपणभङ्ग; ।। 


यत्त मणौ -- 'साध्याभाववत्त्वप्रमाविषयपक्षकत्वं, प्रमितसाध्याभाववत्पक्षकत्वं, पक्षनिष्ठप्रमा- 
विषयत्वप्रकाराभावप्रतियोगिसाध्यकत्बें बा बाधितस्वम्‌ । विवक्षितविवेकेन साध्याभावप्रमेव दोषः । 
सा च प्रमात्वेन ज्ञाता; न स्वरूपसती । हेखामासत्वात्‌ । प्रमात्वज्ञानं विना अधिकबलवत्त्वाभावन 
अदोषत्वात्‌ । अप्रमायामपि प्रमाव्वज्ञानेनानुमितिप्रतिबन्धाचच इत्युक्तम्‌ ॥ 


तन्न । 'अयमेतत्संयोगी एतस्वात्‌? इत्यबाधितहेती आद्यलक्षणस्य अतिव्याप्तः । तत्रापि 
साध्याभाववत्वप्रकारकप्रमाविषयपक्षकस्वस्य सत्त्वात्‌ । न च प्रतियोगिवैस्यधिकरण्यावच्छदकावच्छिन्न- 
साध्याभाववत्त्वप्रमाविषयपक्षकत्वे विवक्षितम्‌ ; एतत्त्वरूपहेतोः प्रतियोगिसामानाधिकरण्यावच्छेदकेतद्रूक्ष- 
खावच्छिन्नसाध्याभाववस्वप्रकारकप्रमाविषयपक्षकव्वेऽपि प्रतियोगिबैय्यधिकरण्याबच्छेदकेतद्रुक्षान्यरवाव- 
च्छिन्नसाध्याभाववत्त्वप्रकारकप्रमाविषयपक्षकत्वाभावात्‌ न तत्र अतिव्यातिः इति वाच्यम्‌ । पक्ष 
साभ्यात्यन्तामावप्रमातिरहदञ्ञायां पक्षस्य साश्यवदन्यस्वेन ज्ञानेन वाधिते वहिरनुप्णः पदार्थत्वात्‌ इति 
पदाथत्वानुमानेऽव्याप्तः । 

न च 'पक्ष: साध्यबदन्यः? इति ज्ञानं न बाधः इति युक्तम्‌ । हेत्वाभासाघिन्यप्रसङ्गात्‌ । 
न च साध्यविरोधिप्रकारकप्रमाविषयपक्षकत्बं बाधितस्वमिति वाच्यम्‌ । पर्वते वह्यभावअसेण बाधित 
धूमानुमानेऽव्यासेः । न चासौ न बाधितः इति युक्तम्‌ । बाधेन अनुमितिप्रतिबन्धस्य सर्वानुभव- 
सिद्धत्वात्‌ । सद्धतुत्वादबाधितः्चे प्रतिपक्षदशायां सत्प्रतिपक्षोऽपि न स्यात्‌ । 


न च सा"यविरोधिप्रकारकनिश्चयविषयपक्षकत्वं इति विवक्षितमिति वाच्यम्‌ । शङ्खः पीतः 

इति अमदशायां शद्ध: श्वतः शङ्करवात्‌ इत्यनुमाने5तिव्याप्तेः । - शङ्के प्रतीयमानपेत्त्यस्य थ्ेत्यरूप- 


२८४ ॥ अभिनवताण्डवम्‌ ॥ 


साध्यविरोधित्बात्‌ । नापि साध्यानुमितिविरोधिसाध्यविरोधिप्रकारकनिश्चयविषयपक्षकत्वं विवक्षितमिति: 
बाच्यम्‌ । 'परब्रह्म मेयं अभिधेयत्वात्‌' इति वादिनोक्त शब्दवाच्यं ब्रह्मति मन्यमानस्य मायावादिनो 
मेयत्वानुमित्यजनके वाच्यत्वादिहेतौ अतिऱ्याप्तेः । तत्रापि मेयर्वानुमितिविरोधिमेयत्वरूपसाध्यविरोध्य- 
चाच्यत्वप्रकारकनिश्चयविषयपक्षक(व)'्वस्य विद्यमानत्वात्‌ । न चासावपि हेतुः तं प्रति बाधित एव । 
साध्याभावगोचरप्रमायाः तःड्रमस्य वा तत्राभावात्‌ । 


अत एव प्रमितसाध्याभाववत्पक्षकत्वमिति द्वितीयमपि लक्षण परास्तम्‌ । शब्दोऽभिधेयः. 
प्रमेयत्वादिति प्रमेयत्वानुमाने बाध्श्रमेण अनुमित्यजनके अव्याप्तेः । न चायं सङद्धेतुत्वात्‌ न बाधितः 
इति वाच्यम्‌ । सद्धेतुत्वेऽपि पक्षीयसाध्याभावनिश्चयरूपप्रतिबन्धेन वाधितत्वस्य अवश्य वक्तव्यत्वात्‌ ।- 
अन्यथा सद्धेतोः सत्प्रतिपक्षत्वं न स्यादित्युक्तम्‌ । 


यत्तु-_ 'पक्षनिष्ठप्रमाविषयत्वप्रकाराभावप्रतियोगिसाध्यकव्वं बाधितत्वं इति लक्षणान्तरम्‌ + 
तस्यार्थः पक्षनिष्ठे यत्‌ प्रमाविषयत्वं, पक्षः साध्याभाववान्‌ इति प्रमाविषयत्वं, तत्र प्रकारीमूतो 
योऽमावः तत्मतियोगिसाध्यकत्वं बाधितत्वम्‌’ इति । तन्न । 'अथमेतस्संयोगी एतत्त्वात' इति सद्धेती 
अतिव्यापतः । अस्तु बाधितत्वं यत्किञ्चित्‌ । बाधो न हेत्वाभ।सताप्रयोजकः । उपक्रमोपसंहारादि.-- 
तात्पर्थलिङ्गानां उपसंहारादिबलवद्विरोधेन बाधेऽपि स्वस्वसाध्ये संद्धतुस्बदशनात्‌ । कथमन्यथा उप- 
संहारादिविरोधाभावे तात्पर्यरूषं स्वसाध्यं प्रमापयेत्‌ । शिना 


न च नोपक्रमादिमात्रे तासर्थलिङ्ग; आपि तु बाधकाभावविदिष्टम्‌ । तस्य च न बाध: इति 
वाच्यम्‌ । उयक्रमादिष प्राबल्यदौबल्यचिन्ताबैय्यथ्यप्रसङ्घात्‌ । बाधकाभावविशिष्टानां सर्वेषां साम्येन 
म्राबल्यदीवेल्यायोगात्‌ । उक्त च जेमिनिना- श्रुति-लिङ्ग-वाक्य-प्रकरण-स्थान-समाख्यानाँ समवाये 
परदीबेल्ये अर्थविप्रकर्षात्‌? इति । स्मर्यते च- श्रतिर्लिङ्ग समाख्या च वाक्य प्रकरण तथा । 
पूवे पूरवे बळीयः स्यात्‌ एवमागमनिर्णय' इति । 


ननु- साधनत्वाभिमतोपक्रमाद्यधिकरणे साध्याभाबप्रमितावपि उपक्रमादिकमेव लिङ्गम्‌ + 
त तु बाधकाभावे सतीति विशेषणं देयमित्युच्यते । तर्हि वह्दो प्रमेयत्वमेव लिङ्गम्‌ । हदादौ 
तेन वह्सिद्धिस्तु प्रमाणबाधात्‌ इति स्यादिति चेत्‌ । न । 'उपक्रमोपसंहारावभ्यासोऽपूर्वता फलम्‌ । 
अर्थवादोपपत्ती च लिङ्ग तात्पर्यनिणये' इत्युपक्रमादीनां, 'श्रतिर्लिङ्गं समास्या च' इति श्ररत्यादीनांः 


॥ अनुमानखण्ड; ॥ ३८५ 


च तात्पयलिङ्गत्वस्य प्रमाणसिद्धत्वात्‌ । प्रमेयत्वस्य च वहिलिङ्गत्वे प्रमाणाभावात्‌ । अघ्रामाणिकस्य- 
च असत्त्वनियमात्‌ । विषयतासंबन्धेन पक्षनिष्ठस्य साध्याभावप्रमारूपबाधस्य हेतुदृषकत्व()संभवात्‌ , 
हेठनिष्ठत्बलाभाय तारृशपक्षकत्बं बाधितत्वमित्यमिधानमयुक्तमेव । 'वहिरनुष्णः' इति प्रतिज्ञानन्तरं 
उत्पन्नेन पक्षधमिंकसाध्याभावविज्ञानमात्रेण तारशपक्षत्वविज्ञानमन्तरेव अनुमितिप्रतिबन्धदशनात्‌ । 


यदापि- 'विवक्षितविवेकेन साध्याभावप्रमेव दोषः । सा च प्रमात्वेन ज्ञाता । न स्वरूप- 
सती । हेत्वाभासत्वात्‌ । प्रमात्वज्ञानं विना अधिकबलवत्त्वाभावेन अदोषत्वात्‌ । अप्रमायामपि 
प्रमात्वज्ञानेन अनुमितिप्रतिबन्धाच्च’ इति । तदपि न । साध्याभावश्रमरूपनिश्चयस्य साध्यवदन्यत्व- 
निश्चयस्य च दोषत्वदशनेन साध्याभावप्रमेव दोषः इत्यमिधानायोगात्‌ । सर्वत्र अप्रामाण्यशङ्गा- 
शून्यसाः्याभावनिश्चयस्यैव दृषणत्वसंभवेन प्रमात्वनिश्चयस्य आवश्यकत्व[मावाच्च । न हि सर्वत्र 
प्रामाण्यसन्देहोऽस्ति । येन तन्निवृत्त्यथ प्रमात्वनिणेयापेक्षा स्यात्‌ । अन्यथा प्रामाण्यग्राहके प्रामाण्य- 
सन्देह्यापत्त्या प्रामाण्यग्रहणपरम्परया अनवस्था स्यात्‌ । उपजीव्यत्वेनापि बलवत्त्वसंभवेन बलवत्त्व- 
सिद्धये प्रामाण्यग्रहणस्य आवइ्यकस्वाभिधानायोगाञ्च । 


पक्षधरस्तु  तस्रमात्व ज्ञातं प्रतिबन्धकं, अतो विवक्षितविवेकेन तत्प्रमात्वमेव दोषः’ 
इत्याह । तन्न । प्रमात्वनिश्चयस्य साध्याभावानवगाहित्वेन साध्याभावज्ञानप्रमास्वस्य दोषत्वायोगात्‌ । 
न च, साध्याभावप्रमात्वज्ञान, साध्याभाववति साध्याभावप्रकारक इद ज्ञानमित्येवमाकारम्‌ ; ततश्च 
प्रामाण्यज्ञानं पक्षस्य साध्याभाववत्वावगाहीत्युपपन्न तस्यानुमितिप्रतिबन्धकत्वमिति वाच्यम्‌ । साध्या- 
भावावगाहित्वस्य आवइयकत्वे साध्याभावज्ञानत्वेनैव प्रतिबन्धकत्वसंभवे साध्याभावावगाहिभ्रमात्वज्ञानेन 
प्रतिबन्धकत्वाङ्गीकारायोगात्‌ । ज्ञानस्य यद्विषयकत्वमन्तरा प्रतिबन्धकत्वं अनुपपन्न तञ्ज्ञानेनेव 
प्रतिबन्धकत्वस्य उचितत्वात्‌ ॥ | | 
॥ इति मण्युक्तबाधलक्षणभङ्गः ।। . 


यत्तु मणौ- 'हेत्वाभासानां असाधकतासाधंकत्वेन सदुत्तरत्वस्‌ । जात्यादीनां स्वस्यापि 
असाधकत्बप्रसङ्गन परानुमानासाधकतासाधकत्वाभावेन असदुत्तरत्वम्‌ । अथ विरुद्धत्वादिज्ञानादेव 
स्वार्थानुमितेरिव परार्थानुमितेः प्रतिबन्धे किमसाधकतानुमानेन । 'यद्वचसि दूषणावगतिः सः 


निग्रृहीतः' इति समयबन्धेन कथाप्रवृत्तौ दूषणमात्रे उद्घाव्यम्‌ । अन्यथा अर्थान्तरत्वात्‌ इति चेत्‌. । 
49 | 


३८६ ॥ अभिनवताण्डवम्‌ ॥ 


न। द्वय उद्देश्यम्‌ । परानुमितिप्रतिबन्धः | स्थापनाया: असाधकतासाधनं च । तत्र आय 
दूषणमांत्रज्ञानादेव । द्वितीये तु अलिङ्गत्वज्ञापनात्‌ । प्रतिबन्धकत्ववदनेनापि रूपेण दूषणत्वसंभव:; 
ड्त्यभिप्रायेण वा असाघकत्वसाधनम्‌ । | 


असाधकल्व च स्वज्ञानदशायां पक्ष साध्यप्रत्ययाजनकत्वम्‌ । यद्वा अनुमितिप्रतिवन्धकरूपवसत्त्व 
साधकत्वं’ इति ॥ 


तन्न । परानुमितिप्रतिबन्धकत्वाभावेनेव जातेरदूषणत्वस्य वक्तव्यत्वेन परानुमानासाधकता- 


सघकत्वामावस्य अदूषणत्वे निमित्तत्वेन अवक्तव्यस्वात्‌ । परानुमितिप्रतिबन्धकत्वस्यैव दूषणत्वे 
तन्त्रत्वात्‌ । 


यत्तु-- 'विरुद्धत्वादिकमेवोद्भाव्य; किमसाधकतासाधनेन इत्याशङ्कघ, उद्देश्य द्वये, परानु- 
मितिप्रतिबन्धः स्थापनायाः असाधकतासाधनं च? इत्यादि समाधानम्‌ । तदपि न । अनुमितिप्रति- 
बन्धस्यैव उद्देश्यत्वेन असाधकतासाधनस्म अनुद्देश्यत्वात्‌ । न हि प्रतिपक्षादिना लिङ्गस्य अनुमिति- 
प्रतिबन्धे सति लिङ्गस्य असाधकत्वज्ञापनेन प्रयोजनमस्ति । येन असाधकत्वसाधनस्यापि उद्देश्यत्वं 
स्यात्‌ । 


यदापि-- 'प्रतिबन्धकत्वेन असाघकतासाधकत्वेनापि हेत्वाभासस्य दूषणत्वमित्यभिप्रायेण 
असाधकत्वसाधनं इति । तदपि न । अनुमितिप्रतिबन्धकत्वस्यैव दूषणताप्रयोजकत्वेन असाधकता- 
ज्ञापकत्वस्य दूषणत्वाप्रयोजकत्वात्‌ । अन्यथा तज्ज्ञापकस्य आप्वाक्यस्य दूषणत्व स्यात्‌ । 
यदापि-- 'अनुमितिप्रतिबन्धरकरूपवत््तं असाधकत्व' इति । तदपि न । व्यभिचारादेरेव 
'अनुमितिप्रतिबन्धकरूपवस्वेन तेनेव तत्साघने साध्यावेशिष्ट्यात्‌ । न च उपाधिविरोषस्य अनुमेयत्वात्‌ 
न साध्याविरेषः इति वाच्यम्‌ । तज्ज्ञापनस्य प्रयोजनाभावात्‌ ॥ 
॥ असाघकतानुमानस्य मण्युक्तावश्यकत्वभङ्गः ।। 
॥ हेत्वाभासाः समाप्ताः ॥। 


श्री रामचन्द्राय नमः ॥ एवं हेतु-तदाभासविवेके सिद्धे सन्मीमांसासहकृतवेदनिकेरैः अनन्त- 
-गुणपूर्णतया परमेश्वरः सिध्यति । 


॥ अनुमानखण्ड: || २८७ 


` अत्र अद्वेतवादिनो वदन्ति- "नेश्वरस्य अनन्तगुणपूरणत्वं युक्तम्‌ । जीवाभिन्नत्वात्‌ । न च 
तत्र मानाभावः । तत्त्वमसीति श्रतेरेव तन्मानत्वात्‌ । न च 'भिन्नोऽचिन्त्यः परमो जीवसद्वात्‌ 
इति भेदश्रुतिविरोधः । उपक्रमादितात्पर्थलिङ्गसङ्भावेन अद्वेतश्रतेः बलवत्त्वात्‌ । 


तथा हि- "एकमेवाद्वितीयं ब्रह्मः इति तावदुफक्रमोऽध्यक्षसिद्धः । एवं 'तत्त्वमसी'त्यूप- 
संहारोऽपि । तथा “तत्वमसि, तत्त्वमसि' इति नवङ्ृत्वोऽभ्यासः । तथा अद्वैतस्य प्रमाणान्तराप्राप्तत्वेन 
अपूर्वेत्वम्‌ । 'तस्य तावदेव चिरं यावन्न विमोक्ष्येत, अथ संपत्स्यते’ इतिश्रत्या, तस्य अरहमज्ञानिनः, 
तावदेव तावत्कालमेव, त्रह्मप्राप्तये, चिरं बिलम्बः; यावस्काळपर्यन्तं प्रारब्धकर्मणः सकाशात्‌ नेव 
मोक्ष्ये; अथ प्रारव्धकर्मक्षयानन्तरं, ब्रह्म संपत्स्यते - प्राम्रोति। इति फलं श्रयते । भयेनाश्रतं श्रुत 
भवत्यमतं मतमविज्ञातं _ विज्ञातं’ इत्यर्थवादश्च श्रयते । 'वथा `सोम्यैंकेन मृत्पिण्डन सवे मृन्मय 
विज्ञातं स्यात्‌’ इति सृलिण्डादिदृष्टान्तेनोपपादनात्‌ उपपत्तिश्व । तदेवं तात्पयेलिङ्ग: वेदान्तानां 
अभेद एव तात्पर्यावगमात्‌ अभेंदः सिद्धः । 


न च अभेदः जीवेश्वरयोः नि्धर्मकत्वमन्तरा युज्यते इति नेश्वरस्य अनन्तगुणपरिपूणेत्वम्‌ । 
न च जीवे प्रतीयमानाः दुःखादयो धर्माः मिथ्याभूताः ये ब्रह्मतादात्म्यविरोधिनः । ब्रह्म तु 
सगुणमेवेति युक्तम्‌ । अनुभवसिद्धानां जीवधर्माणां मिथ्यात्वमङ्गीक्ृत्य ब्रह्मधर्माणां प्रामाणिकत्वमड्रीकृत्य 
तादास्म्यप्रतिपादनस्य अयुक्तत्वात्‌ । न हि जीवधर्मावेदकः साक्षी मिथ्याभूतार्थगोचरः ब्रह्मधमध्रति- 
पादकश्च वेदः पारमार्थिकधर्मगोचरः इत्यत्र किञ्चिन्मानम्‌ । येन जीवधर्माणां मिथ्यात्वं, ब्रह्मथमोणां 
नेति स्यात्‌ । श्रौतजीवब्रह्मतादात्म्यान्यथानुपपत्त्या मिथ्यात्वसिद्धिस्तु जीवधर्माणामिव ब्रह्मथर्माणामपि । 
अविशेषात्‌ । अन्यथा इश्वरस्य गुणपूर्णत्वं जीवस्य तन्नेति विरुद्धधर्माधिकरणत्वं दुष्परिहरं स्यात्‌ । 


न च संसारद्शायामपि जीवेऽनभित्यक्ताः इश्वरधर्माः कर्प्यन्ते इति वाच्यम्‌ । अन्योन्या- 
श्रयप्रसङ्गात्‌ । जीवस्य परमेश्वैरक्यसिद्धौ ईश्वरधर्माधिकरणत्वसिद्धिः । तत्सिद्धी च तत्सिद्धिरिति । 
न च प्रमाणद्रयसिद्धजीवन्रह्मधर्माणां मिथ्यात्वकल्पनापेक्षया तादात्म्यस्येव मिथ्यात्वकल्पनं वरं इति 
युक्तम्‌ । तादात्म्यस्य उपासनाफलत्वेनाभिधानात्‌ । आपि च उपासनाथ हि गुणामिघानम्‌ । 
उपासन च गुणे: मिथ्याभूतैरेवोपपन्नम्‌ । 'वाचं धेनुमुपासीत’ इत्यादौ तथा दर्शनात्‌ । नच 
मिथ्योपासनेन फलासंभवः । राजत्वेन उपासितामात्यात्‌ उत्कृष्टफल्दशनात्‌ । साक्षी चेता केवलो 
नि्भुणश्च इति निर्गुणत्वामिधानाञ्च' इति ॥ 


३८८ ॥ अभिनवताण्डवम्‌ ॥ 


अत्रोच्यते-- भवत्येव परमेश्वरोऽनन्तगुणपरिपूर्णः । “बृहन्तो ह्यस्मिन्‌ गुणाः ॥› “परास्य 
शक्तिर्विबियेव श्रयते स्वाभाविकी ज्ञानबलक्रिया च ॥' सत्यकामः सत्यसङ्कल्पः ॥' 'सोऽन्वे- 
ष्टव्यः स विजिज्ञासितव्यः ।' “यतो वा इमानि थूतानि जायन्ते ।' “सर्वस्य बशी सर्वस्येशानः 
सर्यस्याधिपतिः ।? 'स न साधुना कर्मणा भूयान्नो एवासाधुना कनीयान्‌ ।” 'एष सर्वेश्चरः एष 
भूताधिपतिः एष भूतपालः? इत्यादि श्रुतेः । 


्रह्मशानादिभिः देबेः समेते:  यद्वुणांशकः ॥ नावसाययितु शक्यो व्याचक्षांणेश्च सर्वदा' ॥ 
“मय्यनन्तगुणेऽनन्तगुणतोऽनन्तविग्रहेः ॥ 'तेजोबलेश्वयमहावत्रोधसद्वीयशक्त्यादिगुणेकराशिः । . परः 
पराणां? । इत्यादिस्मृतेः । 


नन्वेतेषां श्रतिवाक्यानां सगुणन्नह्मपरत्वेन निगुणे ब्रह्मणि न गुणसिद्धिः । अन्यपरेण अन्यत्रा - 
भिळषितसिद्धययोगात्‌. इति चेत्‌ । न । प्रमाणाभावेन ` सगुणन्रह्मातिरिक्तनिगुणब्रह्मण एवाभावात्‌ । 
“जीबत्रह्मणोः भेदः न वास्तवः’ इति वदता सगुणनिमुणब्रह्मणोः वास्तवमेदाङ्गीकारायोगांत्‌ । 
भेदस्य मिथ्यात्वे तु वास्तवामेदसद्भावात्‌ सगुणविषयकक्रुत्यादिना नि्ुणत्वेनामिमतस्य गुणसिद्धिः 
दुर्वारा । 


` न चेतेषां वाक्यानां उपासनापरत्वेन गुणेषु तात्पर्याभावात्‌ न तद्वलेन गुणसिद्धिरिति युक्तम्‌ । 
“गुणोत्कर्षे देवदेवस्य विष्णोः महातात्पर्यं नैव चान्यत्र सत्त्यम्‌ ॥ अवान्तरं तत्परत्वं तदन्यत्‌ 
सर्वागमानां पुरुषार्थस्ततोऽतः ॥१॥ न ताहृशी प्रीतिरीडग्रस्य विष्णोः गुणोरकर्षज्ञातरि याहशी स्यात्‌ । 
तत्प्रीणनान्मोक्षमाम्रोति सर्वः ततो वेदाः तत्पराः सर्व एव ॥२॥' इत्यादिश्रत्या; “मुख्य च वेदानां 
तात्पर्य श्रीपतेः परम्‌ ॥ उत्कर्ष तु तदन्यत्र तात्पर्ये स्यादवान्तरम्‌’ इत्यादिस्मृत्या च गुणप्रतिपादक- 
वाक्यानां गुणेषु तातर्यावधारणात्‌ । 'सत्यः सो अस्य महिमा गृणे शवो यन्ञेषु विप्रराज्ये’ इत्यादि- 
श्रुत्या ईश्वरमहिन्नः सत्यत्वामिधानात्‌ । 'अस्य-परमात्मनः, सः जगत्सजनादिरूपो महिमा सत्यः, 
विप्रराज्ये विप्रप्रधानेषु यज्ञेषु, शवः-सुखमुदिश्य, गृणे-स्तीसि' इति श्रत्यथः । 


न च जीवत्रह्मामेदान्यथानुपपच्त्या इश्वरघर्माणां मिथ्यात्वसिद्धिः । अभेदस्येव अप्रामाणिकरवात्‌ । 


यदत्रोक्त-- 'तत्त्वमसि’ इत्यागम एव तत्र प्रमाण’ इति । तन्न । विरुद्धस्वभावयोः 
जीवन्रह्मणोः ऐक्यस्य अत्यन्तासंभावितत्वेन श्रतेः अन्यार्थत्वात्‌ । “नाहमीश्वरः' इत्यनुभवविरुद्धोऽत्य- 
न्लासंभावितश्च अभेद: श्रुत्यर्थः इति न हि संभवति । नानया श्रुत्या तत््वंपदवाच्ययोः विशिष्टयोः 


॥ अनुमानखण्ड: ॥ २३८९ 


"अभेद: उच्यते । येन प्रत्यक्षादिविरोधः स्यात्‌ । किन्तु मागत्यागलक्षणया चिन्मात्रयोः ऐक्यमुच्यते 


अत्र वक्तव्यम्‌-- कोऽयं भागत्यागो नाम । किमप्रतिपादनं ? उत भस्मीकरणम्‌ £ नाद्यः । 
-अप्रतिपादनमात्रेण विरुद्धस्वभावानपायात्‌ । नापि द्वितीयः । विनाशकारणाभावेन तत्त्वमसीत्युक्त्या 
-भस्मीकरणायोगात्‌ । “यः इयामः स रक्तः? इत्यत्र -इयामरूपोपलक्षितस्य घर्मिणो रक्तरूपधर्मिणेव 
अज्ञत्वाद्युपरक्षितजीवंचेतन्यस्य सार्वज्ञादिधर्मिणा. चेतन्येनामेदो नासंभावित इति चेत्‌ । न। 
'श्यामरूपधर्मिणो रक्तरूपधर्मिणश्च विरुद्धस्वभावत्वाभावेनैक्योपदेशस्य सम्भवेऽपि जीवन्रह्मचेतन्ययोः 
विरुद्ठस्वभावत्वेन ऐक्योपदेशायोगात्‌ । न हि विरद्धस्वभावयोः जलानळयोर्भागत्यागेनेक्योपदेशो 
-युक्तः । येनेह तथा स्यात्‌ । 


` -न.च "जीवेश्वरौ न विरुद्धखभावौ' इति -वक्तुं युक्तम्‌ । जीवस्य नियमेन दु:खभोक्तृत्वं 
इश्वरस्य तन्नेति वैलक्षण्यस्य स्वभावविशेषमन्तराऽयोगात्‌ । 


न च कर्मेयोगायोगाभ्यां तदुपपन्नमिति वाच्यम्‌ । तदर्थमपि स्वभाववेलक्षण्यस्य अनुसर्त- 
च्यत्वात्‌ । उपाधिमावाभावयोरपि तदधीनेखात्‌ । सुखदुःखादीनां मिथ्यात्वात्‌ न तदधिकरणत्वाय 
-स्वभावविशेषोऽभ्युपगन्तव्यः इति चेत्‌ । न। अनिर्वचनीयदुःखाद्यधिकरणस्वायेव स्वमावविशेषस्य 
अनुसर्तव्यत्वात्‌ । अन्यथा इश्वरस्य घटाद्यचेतनस्य च तत्स्यात्‌ । 

कस्ति तत्त्वमसीति श्रत्यर्थः इति चेत्‌ । अभेदप्रतिनिधिः साहृश्यमेव तदर्थः इति गृहाण । 
-तदुक्त- 'साइश्याभेदसंश्रयात्‌' इति । स्वयोदाहृतानि उपक्रमादिलिङ्गानि तु साइर्यरूपगौणाभेद 
पुव तास्थग्राहकाणि; इति न तद्विरोधः । 


यदपि-- (साक्षी चेता केवलो . निगुणश्व' इति नि्भुणश्रुत्यभिधानम्‌ । तदपि न। तस्य 
छौ किकगुणवैधुर्यपरत्वात्‌ । अन्यथा साक्षी चेतेति साक्षिव-ज्ञातृस्वरूपधम विधाय "निर्गुणः? इति 
गुणमात्रवैधु्प्रतिपादने व्याहतं स्यात्‌ । 
॥-इति ईश्वरस्यानन्तशुणूर्णत्वसमर्थनम्‌ ।। 
मणिकारस्तु- “एवमनुमाने निरूपिते तस्मात्‌ जगनिर्मातृपुरुषधौ रेयसिद्धिः । क्षित्यादौ 
-कायत्वेन घटवत्‌ सकतुकत्वानुमानात्‌ । “विश्वतश्चक्षुरुत विश्वतो मुखो विश्वतो बाहुरुत विश्वतस्पात्‌ ॥ 


२९० ॥ अभिनवताण्डवम्‌ ॥ 


संबाहुभ्यां धमति संपतेत्रेद्याबाभूमी जनयन्‌ देव एकः? इत्यादि श्रुतयः, “उमः पुरुषस्त्वन्यः 
परमास्मेत्युदाहृतः । यो छोकनत्रयमाविञ्य बिभत्यव्यय ईश्चरः' इत्यादिस्मृतयश्च भगवति मानत्वेन 
अनुसन्धेयाः' इत्याह ॥ 


रुचिदत्तस्तु- 'विश्वतश्चक्षः- विश्वविषयकसाक्षात्कारबान्‌ । विश्वतोमुखः विश्वविषयक- 
चचनवान्‌ । विश्वतो वाहुः- विश्वविषयकप्रयललवान्‌ । विश्वतस्पात्‌-विश्वत्यापी । बाहुभ्यां-धर्मा- 
धर्माभ्यां, पतत्रे:- परमाणुभिः, संवमति-संयोजयति । किमर्थं इत्यत आह द्यावेति । द्यावेल्यूर्थ्य- 
लोकसप्तकं; भूमीत्यथोलोकसश्षकं उपलक्षितम्‌ । समिति पदद्वयं, व्यवहिताश्चेति सूत्रेण, छन्दस्युपसर्गाणां 
व्यवधानामिधानात्‌ धमनजननाभ्यां अन्बीयते'; इति श्रत्यथ आह ॥ 


तन्न । क्षित्यादिशव्देन अवच्छेइकविधुरेण घटादेरपि संग्रहापत््या तत्र च सकतृकत्वस्य 
सिद्धत्वेन अंशतः सिद्धसाधनात्‌ । नित्यत्वेन त्वदभिमताकाशादेरपि ग्रहणापत्त्या अंशे वाधापाताञ्च । 
आदिशव्दपरित्यागेन क्षितिमात्रे पक्षीक्रियते इति चेत्‌। न। तेन कतीमात्रसिद्धावपि ईश्चरत्वेनः 
कत्रेसिद्या उद्देइयासिद्विप्रसङ्गात्‌ । 


ननु क्षितिकतृत्वेन पुरुपमात्रसिद्धौ तस्यानन्यसाध्यक्षितिकतृत्वेन पुरुषधोरेयत्वसिद्धिरिति चेत्‌ । 
न । कण्टकं भक्षयितुरुष्ट्स्य कदलीफलभक्षणे सामर्थ्यादरीनेन अशक्यकतृखत्य सर्वोत्तमत्वेन व्यापय- 
भावात्‌ । 


यत्त मणौ- 'अदृष्टाद्रारकोपादानगोचरजन्यक्रत्यजन्यानि समवेतानि पक्षीक्रियन्ते’ इत्युक्तम्‌ ।' 


रुचिदत्तस्तु- अत्र उपादानपदं स्वोपादानपरम्‌ । तथा च स्वोपादानगोचरजन्यक्ृतिजन्याः. 
घटादयः प्रसिद्धाः । तदन्यत्वे सति जन्यसमवेतत्वे पक्षतावच्छेदकम्‌ | एतेन 'उपादान्पढं यदि 
यस्किञ्चिदुपादानपरं तदाऽष्टाद्वारकरूपाद्यपादानमृदङ्गादिगोचरास्मदादिक्ृतिजन्यानां शब्दादीनां पक्षता 
न स्यात्‌ । क्षित्याद्यपादानपरत्वेऽप्रसिद्धि' रिति परास्तम्‌ । न चेवं अदृ्टाद्वारकेति विशेषणबैय्यथ्यम्‌ । 
शब्दादीनां अदृष्टद्वारकरूपाद्युपादानमृदङ्गादिगोचरजन्यक्ृतिजन्यत्वेऽपि म्वोपादानगोचरजन्यकृतिजन्या- 
न्यत्वेन असंग्रहा भावात्‌ इति वाच्यम्‌ । तपोजन्यकालीशरीरनिष्ठगौररूपस्य पश्षतासिद्धये विशेपणस्या-- 
वञ्यकत्वात्‌ । अन्यथा गोररूपस्य स्वोपादानीभूतकाळीशरीरगोचरतपश्चरणक्षणजन्यक्कतिजन्यरबात्‌ 
तद्विन्नखामावेन पक्षता न स्यात्‌ । धवसे गोतबादों च अतिव्यापतिवारणाय, समवेत-जन्यपदे' इत्याह ॥. 


॥ अनुमानखण्डः ॥ ३९१ 


तन्न । इश्वरसिद्धेः पुरा जन्यमात्रस्य नियमेन जन्यक्ृतिजन्यत्वम्रहवतः क्षित्यादौ जन्यकृति- 
जन्यभिन्नस्वग्रहासंभवात्‌ । उपायाभावेन जन्यत्वस्य गृहीतुमशक्यत्वा्च । न हि आधुनिकानामादि- 
कालोत्पन्नगिरिदयादीनां जन्यत्वग्राहृकं प्रमाणमस्ति । 


न च सावयवत्बहेतुना जन्यस्वग्रहः । यदि सावयवत्वं नाम अवयवजन्यत्वं तदा 
ूर्वोक्तदोष।निस्तारः । अथ अवयवैः सहावस्थितत्वं, तर्हिं घटावयवैः सहावस्थिते द्रव्यत्वादी व्यभि- 
चारः, इति पक्षद्वये वाधकसङ्भाबात्‌ । एतेन “सावयवत्वं स्वावथवेः सह वर्तमानत्वं’ इति परास्तम्‌ । 
अवयवानां स्वजनकत्वरूपस्वकीयत्बस्य गृहीतुमशक्यत्वात्‌ । 


फि चेदं सकतृकत्वम्‌ ? यदि पुरुषजन्यत्वं तदा सिद्धसाधनम्‌ । अद्दष्टद्वारा जीवानां तत्र 
कारणत्वात्‌ । यदि च उपादानापरोक्षज्ञानचिङ्ीर्षाक्गतिमञ्ञन्यत्वं तदापि सिद्धसाधनमेव । यक्किञ्चि- 
दुपादानापरोक्षज्ञानचिक्ीर्षाक्ृतिमतां अस्मदादीनां अदृष्टद्रारा क्षित्यादिकारणत्वात्‌ । 


यदत्रोक्त-- 'अदृष्टप्रागभावव्याप्यप्रागभावाप्रतियोग्युपादानगोचरापरोक्षज्ञानचिकीर्षाङृतिमञ्ज- 
न्यत्बे सकतृकत्वं' इति । अदृष्टपदं प्रक्ृतकार्यजनकाहृष्टपरम्‌ । ततश्च प्रकृतकायेजनकादृष्टप्रागभाव- 
व्याप्यप्रागभावाप्रतियोग्युपादानगोचरापरोक्षज्ञानचिकीर्षाङृतिम्‌ज्जन्यरबं सक तृकरबं इत्यर्थः । 


अट्टएद्वारा क्षित्यादिजनकस्य यस्कि्चिदुपादानहनिरादिगोचरास्मदादिज्ञानादेः क्षित्यादिजनका- 
इष्टप्रागभावव्याप्यप्रागभावप्रतियोगिल्वेन नास्मदादिजन्यस्वेन सिद्धसाधनता । घटादिजनककुलाल- 
ज्ञानादिकं स्वस्मात्‌ पश्चाङ्टाव्यरष्टप्रागभावः्याप्यप्रागमाबप्रतियोग्येवेति घटादौ साध्याभावात्‌ व्यभिचारः 
स्यात्‌ । तसरिहाराथं प्रकृतकार्यजनकेत्यदृष्टविशेषणम्‌ । घटजनकादृष्टस्य तु उपादानगोचरकुलाल- 
ज्ञानादेः पूर्वमेव उत्पन्नत्वेन, 'यदा कुलाउज्ञानादिप्रागभावः तदा घटजनकारृष्टप्रागभावः इति 
व्यास्यभावात्‌ , प्रकृतकायेजनकादृष्टप्रागभावव्या ्यप्रागमाबाप्रतियोग्युपादानगोचरापरोक्षज्ञानचिकी्षाङृति- 
मञ्जन्यबमस्तीति न व्यभिचारः’ इति ॥ 


तन्न । कृतिमजन्यमित्येतावतैव ईश्वरसिद्धिसंभवेन ज्ञानचिकीर्षाग्रहणवेय्यर्थ्यात्‌ । अभिमत- 
सिद्यर्थं तडडणे संयोगादिगुणग्रहणमपि स्यात्‌ । तत्सिद्वेरप्यभिमतत्वात्‌ । क्षित्यादिकार्ाणां भिन्न- 
भिन्नस्वसमसङ्कयाककतृजन्यस्वेनापि कार्यत्वहेतोः संभवे इंश्वरासाधकतया अथान्तरत्वात्‌ । 


३९२ ॥ अभिनवताण्डवम्‌ ॥ 


यदत्रोक्तं-- 'लाघवसहकृतेन कार्यत्वलिङ्गेन क्षित्यादीनामेककर्तकत्वसिद्धी इश्वरसिद्धिः 
यद्यपि नानुमानमात्र लाघव सहकारे तथापि यत्र प्रमाणे छघुगुरुविषयता संभवति तत्रेव लाघवस्य 
सहकारिता इति । 


तन्न । युगपदनेकदेडेषु जायमानानां अनेककार्याणां अनेककतृकताया एव दीनेन क्षित्यादिकं 
अनेककठृकं युगपदनेकदेशेषु जायमानानन्तका्थत्वात्‌ । युगपदनेकदेशेषु जायमानानेकघटवत्‌' इतिः 
मानविरुद्धऽ्थ लाघवस्य सहक्ारित्वायोगात्‌ । अन्यथा क्षित्यादिकं सोपादाने भावकार्यत्वात' इति 
लाघवतर्कसहकृतेन अनुमानेन उपादानं सिश्यदेकमेव सिद्धयत्‌ । यदि अनेकद्रव्याणां अनेकोपादानता- 
दशनेन क्षित्यादीनामनेकोपादानतासिद्धिः तर्हि युगपदनेकदेशेषु जायमानकार्यत्वादनेककर्तृकतासिद्धिः । 


किञ्च लाघवोपणृहीतेन अनुमानेन उपादानापरोक्षज्ञानचिकीर्षाकृतिमदेकजन्यत्वसिद्धावपि नेश्वर- 
सिद्धिः । क्षित्यादिकतुः सार्वज्ञासिद्धः । धर्मिग्राहकमानेन उपादानगोचरज्ञानादिसिद्धावपि धर्माधर्मादि- 
गोचरज्ञानासिद्धः । न हि धमांदिकं कस्यचिदुपादानम्‌ । येन तदपरोक्षज्ञानं क्षित्यादिकठुः सिद्धधेत्‌ । 
कतुश्च निमित्तकारणापरोक्षज्ञाननियमाभावात्‌ । नापि धर्मादीनां कार्यत्वात्‌ तदपरोक्षज्ञानसिद्धिः । 
कर्तुः कार्यापरोक्षज्ञाननियमाभावात्‌ । कथमन्यथा देवदत्तो धर्माधर्मादिकं उत्पादयेत्‌ ॥ 


प्राञ्चस्तु 'यमर्थमनवळम्बमाना अनुमितिः पक्ष साध्यसंबन्वं न विषयीकरोति सः. 
पक्ष्धर्मताबलात्‌ सिद्धयति । तदिह अनादिद्यणुकादिकार्यप्रवाहस्य पक्षत्वे तदुपादानगोचरज्ञानस्य 
अनादित्वं अविषयीकृत्य नोपादानगोचरज्ञानजन्यत्बं अनादिकायप्रवाहस्य अनुमितिः आलम्बते इ 
कतृज्ञानस्य अनादिखसिद्धिः । अनादिभावत्वादेव च तस्य ध्वेसाप्रतियोगिख सिद्धयति । लाघवादेकत्वम्‌ |. 
द्यणुकादिकायप्रवाहकारणेषु सर्वप्रवेशात्‌ सवैविषयता च सिद्धयति’ इत्याहुः ॥ | 


तन्न । ज्ञानस्य अनादितामविषयीकृत्येव ज्ञानप्रवाहस्यानादितां विषयीकृत्य अनादिप्रबाह- 
पतितानन्तकायाणां अनादिप्रवाहपतितानन्तज्ञानचिकीषाक्कतिमञन्यर्वस्य अनुमत्या विषयीकतु 
शक्यत्वेन कतृज्ञानस्य अनादित्वासिद्धेः । अनादित्वासिद्धरेव तन्मूळकनित्यत्वसिद्धिरपि परास्ता । 


यत्त-- “ब्यणुकाद्यनन्तकार्यकारणेषु सवैप्रवेशात्‌ तज्ज्ञानस्य . सर्वविषयकत्वसिद्धि:' इति । 


तदपि न । कुळालजन्यघटादिकारणानां मृस्पिण्डादीनां द्यणुकादिकारणेषु अभ्रवेशात्‌ । घटादीनामफि 
पक्षत्वेन तस्कारणेषु मृत्पिण्डादिभ्रवेशात्‌ तञ्ज्ञानसिद्धिरिति चेत्‌ न । घटादेः सकतृकत्वस्य सिद्धत्वेन: 


॥ अनुमानखण्ड: ॥ २९२३ 


सिद्धसाधनताप्रसज्ञात्‌ । अथ मा भूद्धटादीनां पक्षकोटो प्रवेश; । तथापि क्षित्यादिकर्तुज्ञानस्य घटादि- 
विषयता दुर्वारा । ज्ञानस्य विषयनियमो हि कारणाधीनः । नित्याच पारमेश्वरज्ञानात्‌ करणनिवृत्तौ 
विपयनियमनिवृत्तर।वइ्यकत्वात्‌ इति चेत्‌ । न । तन्नित्यव्वासिद्धरुक्तत्वात्‌ । 


अथ डाणुकाचनन्तकार्थकतुः तदुपादानगोचरज्ञानसिद्धों तस्य च अनन्तत्वे गौरवात्‌ एकमेवा- 
नन्तोपादानविषयकं सिद्धयति । लाघवात्‌ । तस्य च सादित्वे ततः पूव कार्योत्पत्तिः न स्यात्‌ । न 
चेष्टापत्तिः । कार्यप्रवाहस्य इदम्प्रथमताशून्यत्वात्‌ । तथा च आनाद्यव तज्ज्ञानमभ्युपेथमिति चेत्‌ । 
न । ज्ञानमात्रस्य अनित्यत्वदशनेन प्रमाणमनमिधाय लाघवमात्रण तन्नित्वाभिधानायोगात्‌ । अन्यथा 
व्यणुकाद्यनन्तकार्यकारणतयाऽदृष्टसिद्धौ तस्यैकत्वं लाघवात्‌ ; सादित्वे कार्यप्रवाहस्य इदम्प्रथमताप्रसङ्गन 
अनादित्व; एवं अनन्तक्रायप्रागभावानां एकत्वं इत्यपि स्यात्‌ । 


अनन्तार्थप्रतिपाढकवेदनिर्मातृत्वेन तस्य सार्थज्ञसिद्धिरिति चेत्‌ । न । वेदनिर्मातृत्वेनैव 
श्वरसिद्धिसंभवे क्षित्यादिपक्षकानुमानवेय्यर्थ्यात्‌ । वेदेनैव सार्वज्ञाचनन्तगुणपूर्णश्वरसिद्धिमनमिधाय 
असिद्धेन वेदकतृत्वेन सार्वज्ञसाधनायोगाच । वेदापौ रुषेयत्वस्य वक्ष्यमाणत्वेन इश्वरे तदभावात्‌ । 
ईश्वरसार्वज्ञसिद्ध: पुरा त्वन्मते वेदप्रामाण्यासम्भवेन वेदकतृत्वेन सार्वेज्ञस्य साधनायोगाचच । 


ननु कार्यत्वहेतोः पक्षधर्मताबळात क्षित्यादिकर्ठु: ज्ञानं नित्यमेव सिद्धयति । न च बुद्धिरनि- 
त्येवेति व्यातिग्राहकप्रत्यक्षेंण प्रतिबन्धात्‌ नानुमानेन नित्यज्ञानसिद्धिरिति वाच्यम्‌ । तस्य 
अस्मदादिबुद्धिमात्रविषयकत्वेन भिन्नविषयत्वात्‌ । एकविषयविरोघिज्ञानस्येव प्रतिबन्धकत्वात्‌ । 
नित्यत्वानित्यत्वयोः एकजातीयत्रन्येऽविरोधात्‌ इति चेत्‌ । न । कार्यत्वहेतोः क्षित्यादिकतृज्ञानस्य 
नित्यत्वमन्तरापि पक्षधर्मत्वसम्भवेन पज्ञधर्मताबलेन ज्ञाननित्यत्वसिद्ययोगात्‌ । न हि येन विना 
यस्य पक्षधर्मत्वं नानुपपन्न तत्पक्षधर्मताबलेन तत्सिद्धिः युक्ता । अन्यथा कार्यत्वहेतोः पक्षघमेताबळात्‌ 
इश्वरस्य शुङ्गिरवे सिद्धित्‌ । अविशेषात्‌ । 


थदापि-- ज्ञानमनित्यमेवेतिव्यासिग्राहकप्रत्यक्षविरोधमाशङ्कय तस्य भिन्नविषयत्वेनाप्रतिनन्ध- 
कत्वामिधानम्‌ । तदपि न । सामान्यलक्षणप्रत्यासत्या सर्वोपसंहारेण व्यासिग्राहकप्रत्यक्षस्य 
ईश्वरानीश्वरज्ञानमात्रविषयकत्वेन भिन्नविषयकत्वाभावात्‌ । एव कृतेः चिकीर्षायाः अपि न नित्यत्व- 


सिद्धिः । कृतेः चिकीर्षाजन्यत्वस्य, चिकीर्षायाश्च ज्ञानजन्यत्वस्य अवधारणात्‌ । 

३९४ ॥ अभिनवताण्डवम्‌ ॥ 


अपि च चिकीर्षाकृत्योः नित्यत्वे ततः पूर्वमेव तस्स्यात्‌ । चिकीर्षाङृत्योः पूर्वमपि भावात्‌ । 
सारमेश्वरचिकीर्षाकृत्योः मोघत्वायोगात्‌ । चिकीर्षाकृत्यो: पूवे सद्भावेऽपि प्रथिव्यादिविषबकत्वाभावात्‌ 
न नियतकालात्‌ पूव पृथिव्याद्यत्पत्ति: इति चेत्‌ । न । चिकोषाकृत्यो: तत्तद(द्‌)विषयकव्वस्य स्वाभाव्येन 
सूर्यमपि सत्वात्‌ । | 


ननु सृष्टिकालाभावात्‌ न पूर्वे सृष्टि: इति चेत्‌ । न । काले स्वाभाविकविशेषस्य त्वया 
अनङ्गीकारात्‌ । कारस्तु अखण्डः एक एव | सृष्टयाद्यपाधिवश्यात्त सृष्टिकालळ: इत्यादिरूपेण 
उपचर्यते इति खया अङ्गीकारात्‌ । एव क्षित्याद्यत्पन्त्यनन्तरमपि चिकीर्षादिसद्घावे परमेश्वरो 
मूढ: स्यात्‌ । पामरोऽपि कायसिख्यनन्तरं न चिकीर्षाक्कतिमान्‌ रृर्यते । कथं नाम परमेश्वरः तद्वान्‌ 
स्यात्‌ । 


अपि च कृते: नित्यत्वे ज्ञानचिकीर्षे न स्याताम्‌ । त्यो: साक्षात्‌ व्यापाराभावात्‌ । 


अथ यदि स्वतन्त्रान्वयव्यतिरेकसद्भावात्‌ कृतिवत्‌ ज्ञानचिकीर्षयोः आवश्यकत्वं अभ्युपगम्यते 
तहिं प्रसिद्धांकुरादिषु॒अन्वयव्यतिरेकाभ्यां देहस्य कारणतावधारणात्‌ पक्षीङृतांकुरादीनामपि 
कारणतया देहसिद्धिः स्यात्‌ । न चेष्टापत्तिः । त्वया विग्रहानङ्गीकारात्‌ । 


यत्तु *स्वजनकारृष्टोत्तरोपादानगोचरापरोक्षज्ञानचिकीर्षाक्कतिमञ्जन्यत्वं सकतृकत्व' इति । 
तत्र वक्तव्यम्‌-- अत्र उपादानपदेन स्वोपादानं विवक्षित उत यत्किचिदुपादानं विवक्षितम्‌ १ नाद्यः । 
स्वजनका हृष्टोत्तरेति विशेषणवैय्यर्थ्यापातात्‌ । क्षत्रज्ञानां ्षित्याद्युपादानगोचरज्ञानाभावेन ` तज्जन्यत्वेन 
सिद्धसाधनताप्राप्यभावात्‌ । न च काळीयभाविरूपोपादानभूतका लीदेहगोचरापरोक्षज्ञानचिंकीर्षाकृतीनां 
अदृष्टद्वारा काळीरूपं प्रति कारणत्वेन काळीरूपे स्वोपादानापरोक्षज्ञानचिकीषाक्कतिमत्कालीजन्यस्वस्य 
सिद्धत्वेन सिद्धसाधनतापरिहाराय तद्विशेषणमिति वाच्यम्‌ । काळीरूपातिरिक्तस्यैव पक्षीकरणसंभवे 
कालीरूप पक्षोकृत्य सिद्धसाधनतावारणाय विशेषणदानस्य अयुक्तत्वात्‌ । अन्यथा घटादिकमपि पक्षीकृत्य 

्षत्रज्ञेन सिद्धसाघनतावारणाय विहोषणान्तरं देयं स्यात्‌ । 


न द्वितीयः । सार्वज्ञादिवै शिष्टेन ईश्वरसिद्धये स्वोपादानगोचरज्ञानादिमजान्यत्वस्यैव साधनी- 
यत्वेन यल्किञ्चिदपादानगोचरज्ञानादिमज्जन्यत्वस्य असाधनीयत्वात्‌ । . यदपि- “कायत्वात्‌ इति हेत्व- 
मिधानम्‌ । तदपि न । साघध्याभाववद्‌घ्वंसगामित्वेन व्यभिचारित्वात्‌ । 


॥ अनुमानखण्ड: ॥ | | ३९५ 


यदत्रोक्तं- 'समंवेतत्वे सति प्रागभावप्रतियोगिरवं कार्यत्वं’ इति । तदपि न । समवायस्य 
अप्रामाणिकस्वेन असिद्धेः । विशेषणवैय्यथ्याच्च । न च ध्वंसे व्यमिचारपरिहाराथ तत्‌ । अभाव- 
प्रतियोगिकाभावानङ्गीकारेण ध्वंसे घ्रागभावप्रतियोगिस्वस्य अभावात्‌ । औपचारिकघटादिरूपप्राग- 
भावप्रतियोगित्वमादाय व्यभिचारमाशङ्कघ तत्परिहाराय विशेषणदानायोयात्‌ । क्षित्यादिकं विकठृकं । 
शरीराजन्यत्वात्‌ । आत्मवत्‌’ इति सत््रतिपक्षत्वाच्च । | 


यदत्रोक्त--- 'नेश्वरसाधकानुमानस्य अनेन प्रतिपक्षो युक्तः । भिन्नविषयत्वात्‌ । तथा हि । 
शरीराजन्यत्वानुमानं प्रसिद्धकतृजन्यत्वाभावमेव साधयति । न तु अप्रसिद्धकतृजन्यत्वाभावस्‌ ॥ 
अप्रसिद्धकतृजन्यत्वस्य अप्रसिद्धत्वेन तदभावस्य निरूपयितुमशक्यत्वात्‌ । स्थापनानुमाने तु पक्षधर्मता- 
बलात्‌ अप्रसिद्ध(द्व)कतृजन्यत्वं अनुमापयति । व्यक्तिसाधकस्य विशेषतः अप्रसिद्धव्यक्तिसाधकत्व- 
नियमात्‌ । अन्यथा अनुमानवेय्यर्थ्यात्‌ । | 

किः्व- क्षित्यादौ शरीराजन्यत्व असिद्धम्‌ । अदृष्टद्वारा तज्जन्यत्वात्‌ । अपि च शरीराजन्यत्वे 
व्यर्थविशेषणत्वस्‌ । लाघवेन अजन्यत्वस्येव व्याप्यत्वात्‌ । तत्परित्यागे च स्वरूपासिद्धि: । तड्ठहणे 
च व्याप्यत्वासिद्धिः’ इति ॥ | 

तन्न ॥ यत्र दररजन्यत्वाभावः तत्र कतृजन्यत्वाभावः इति सर्वोपसंहारेण व्यासिग्रहसह ङ्कतेन 
शरीर जन्यत्वाभावरूपलिङ्गन प्रसिद्धाप्रसिद्धप्रतियोगिकसामान्याभावस्यैव साधनेन भिन्नविषयत्वाभावात्‌। 
अन्यथा 'वायू रूपाभाववान्महरत्वे सत्यचाक्षुषत्वात्‌' इत्यनेनापि वायौ परिचितापरिचितरूषसामान्याभावो 
न सिद्धेत्‌ । तत्र प्रतियोगितावच्छेदकावच्छिन्नयस्किश्चि्रतियोगिज्ञानमात्रस्य अभावनिरूपकत्वात्‌ रूप- 
सामान्याभावसिद्धिरिति चेत्‌ । मोच्चैर्ोचः । परोऽपि श्रोष्यति । अत एवाप्रसिद्धकतृजन्यत्वस्या- 
प्रसिद्धत्वेन तदभावस्य निरूपयितुमशक्यस्वादिति परास्तम्‌ । प्रतियोगितावच्छेदकावच्छिन्नयस्किञ्चि्रति- 
योगिज्ञानस्येब सामान्याभावबुद्विहेतुत्वात्‌ । 


यदापि -- “शरीराजन्यत्वस्य असिञ्यभिषानं; तदपि न । क्षेत्रज्ञशरीरस्य अहष्टजननोपक्षीणत्वेन 
क्षित्या्हेतुत्वात्‌ । न हि कल्पान्तरमाव्यननतक्षत्रज्ञशरीराणां क्षित्यादिहेतुत्वे मानमस्ति । येन अदृष्ट- 
द्वारा शरीरजन्यत्वं क्षित्यादेः स्यात्‌ । यदपि-- शरीराजन्यत्वहेतोः व्य्थेविशेषणत्वमुक्तम्‌ ; तदपि 
न । शरीरजन्थरबाभावण्य इह हेतुत्वेन विवक्षितत्वात्‌ । अखण्डाभावरूपत्वे च हेतौ विशेषणस्यैव 
अभावात्‌ । 


३९६ ॥ अभिनवताण्डवम्‌ ॥ 


यदत्रोक्तम्‌. -- 'नाखण्डः शरोरजन्यत्मभाव्रो हेतु: । व्यापिबैधुर्यात्‌ । यदि हि 
शरीरजन्यत्वं सकतृकत्वे प्रयोजकं स्यात्‌ तदा तदभावप्रयुक्त: सकतुकत्वबाभाव: इति तस्य साध्यव्याप्यता 
स्यात्‌ । न चैचम्‌ । किंतु जन्यत्वं लाघत्रात्‌ तथा । तथा च अजन्यत्वमुपाधिः । स्थापनानुमानसाध्य- 
च्याप्याभावः स्थापनानुमानसाध्याभावत्यापकः इति नियमेन तस्य प्रतिमक्षानुमानसाध्यव्यापकता . 
निश्चयात्‌ । स्थापनानुमानसाध्याभावस्यैव प्रतिपक्षानुमानसाध्यत्वात्‌ सकतृकत्वशरीरजन्यस्वयोः 
व्याह्यभावेन तदभावयोरपि व्याष्यभावः इति व्याप्यत्वासिद्धत्वा्च इति ¦ 


तदापि न । शरीरजन्यत्वस्येव सकरतृकत्वे प्रयोजकत्वेन तदभावस्य सकर्तृक्त्वाभावेन व्याप्तेः 
दुरपहवत्वात्‌ । कर्ता हि शरीरावच्छिन्न एव कार्य करोति । सतस्य कार्यादशनात्‌ । न च 
शरीरप्रेरणां अशरीर एव देवदत्तः करोतीति वाच्यम्‌ । मृतस्य शवप्रेरकत्वादशनेन सशरीरस्येव 
शारीरप्रेरकतायाः वक्तव्यत्वात्‌ । न हि कशुः कार्यजनकतायां यत्सहकारिभूतं शरीरं तज्जन्यं न 
भवति, भवति च तज्जन्यं इति सम्भवति । कुलारसहकारिभूतचक्रा्यजन्यत्वेऽपि घटस्य कुलाळजन्य- 
त्वप्रसङ्गात्‌ । सत्यपि शरीरे शरीरव्यापाराभावात्‌ सुप्तो मुग्धो वा न कर्ता भवति इति शरीरं कतुः कतृतायां 
्रयोजकम्‌ । शरीरमङ्गं पुरुषोऽङ्गी इति लौकिकपरीक्षकव्यवहारश्च शरीरस्य कतुः कार्यमात्रे सहकारितां 
गमयति । स्मृतिसिद्धं च शरीरस्य अङ्गत्वम्‌ । 'अङ्गमङ्गी समादाय यथा कार्य करोत्यसौ इति । 


अथ वा मा भूत्‌ शरीरजन्यत्वं सकतृकत्वे प्रयोजकम्‌ । तथापि शरीरजन्यत्वाभावस्य 
सकतृकत्वाभावेन गगनादौ अव्यमिचरितसहचारदशनेन व्याप्तिः सिद्धा भविष्यति । 


यदापि- अजन्यत्वं उपाचिरिति । तदपि न । साध्यव्यापकत्वाभावेन अनुपाधित्वात्‌ । उपा- 
दानामावेन उपादानापरोक्षज्ञानचिकीर्षाक्गतिमञ्जन्यस्वरूपसकतृकत्वाभाववति ध्वंसे अजन्यत्वाभावात्‌ । 


“मा भूत्‌ अनेनानुमानेन इश्वरसिद्धिः । अपि तु- क्षित्यादिकं कारणगोचरापरोक्षज्ञानादि- 
मञ्जन्यम्‌ । कार्यत्वात्‌? इत्यनेन इश्वरसिद्धिः । तथा च अस्मद्विवक्षितसकतृकत्वस्य ध्वंसेऽपि भावेन 
साध्यव्यापकत्वात्‌ भवेदेवायं उपाधिः अकतृकत्वसाध्यके प्रतिपक्षानुमाने इति चेत्‌ । न। क्षित्यादिकं 
नोपादानगोचरापरोक्षज्ञानादिमञ्ञन्यं; शरीरजन्यत्वाभावात्‌ इत्यनुमानेन परमेश्वरसिद्धिविघातानिस्तारात्‌ । 
पूर्वानुमानेन कारणगोचरज्ञानादिमत्सिद्धो अनेनानुमानेन च पर्यवसानगत्या क्षित्यादिकतृत्वेन सिद्धस्य 
-उपादानज्ञानासिद्धी तस्यानीश्वरत्वानपायात्‌ । 


॥ अनुमानखण्डः ॥ ३९७ 


अस्तु जा पूर्वानुमानेन क्षित्यादिकारणगोचरापरोक्षज्ञानसिद्धिः । अथापि तस्य घटादिकारण- 
गोचरज्ञानासिच्या अनीश्वरत्वमेव । न हि क्षित्यादिजनक एव घटादिजनक: इत्यत्र किश्रिन्मानम्‌ । 
येन घटादिकारणज्ञानसिद्धिः तस्य स्यात्‌ । 


यदपि- “विश्वतश्चक्षुः रित्यादि श्रुत्या, 'उत्तमः पुरुषस्त्वन्यः? इत्यादिस्मृत्या चेश्वरसिद्धिः' 
`इति । तदपि न । आगमप्रणेतुः सार्वज्ञादिरूपपारमेश्वर्यसिद्धी आगमप्रामाण्यसिद्धिः । तत्सिद्धौ च 
“सावैज्ञा दिसिद्धिरित्यन्योन्याश्रयात्‌ । उदाहृतश्रृत्या सशर रेश्वरसिद्धावपि त्वदभिमताशरीरेश्वरा सिद्धेश्च । 
-यत्तु रुचिदत्तीयं- विश्वतश्च्षुरित्यादिपदानां विश्वविषयकसाक्षात्कारवानित्यादिलाक्षणिकार्थपरत्वेन 
-व्यारूयानम्‌ । तदपि न । मुख्यार्थचाधका भावात्‌ । प्राक्ृतदेहस्य दुःखाद्यापादकत्वेऽपि चिदानन्दाद्यात्मक- 
“प्राकृतदेहस्य तदनापादकत्वात्‌ ॥ 


॥ इति मण्युक्तेश्वरसाधकमानभङ्गः ॥। 


अयं चेश्वरः न मायावायुक्तरीत्या निगुणः । 'गुणाः श्रुताः सुविरुद्धाश्व देवे’ इति श्रृति- 
विरुद्धत्वात्‌ । नापि तार्किकोक्तरीत्या अष्टगुणः । '“मय्यनन्तगुणेऽनन्ते गुणतोऽनन्तविम्रहे' इत्यादि- 
स्मृतिविरुद्धव्वात्‌ । अपि तु ज्ञानाद्यनन्तगुणयोगी विचित्रशक्तिः अघडितघटनास्वमावः । अत एव 
श्रत्युक्त सृष्टयादिकतृत्वमुपपन्न भवति । विचित्रशक्तिवेधुर्ये च श्रुतिप्रतिपन्नस्यापि सृष्ट्यादिकतृत्वस्थ 
निश्चयो न स्यात्‌ । 'उत्ताना बै देवगवाः वहन्ति’ इति श्रृतिप्रतिपन्नस्यापि उत्तानानां देवगवानां 
-वाहकत्वस्य अपवाददर्शनात्‌ । 


ननु न परमेश्वरस्य सर्वकारणत्वम्‌ । घटादौ कुलालादीनामपि कतृत्वस्य अनुभवसिद्धत्वात्‌ । 
“आत्मन आकाशः संभूतः, आकाशाद्वायुः, वायोरभिः, अञ्नरापः, अञ्यः प्रथिवी इति वाय्वादीनां 
आकाशादिजन्यत्वश्रवणात्‌ । न चाकाशादीनि उपादानकारणानि । अतः तजञन्यत्वश्वुतावपि नेशर- 
कारणखहानिः । इश्वरान्यस्य कतुरश्रवणादिति वाच्यम्‌ । 'आत्मन आकाशः संभूतः' इति निमित्त- 
“कारणप्रायपाठात्‌ । 
अस्तु वा आकाशादीनामुपादानत्वम्‌ । तथापि नेश्वरे कुलालादिवैलक्षण्येन स्वातन्व्येण 


कृता । साधनसापेक्षकतृस्वात्‌ । न जातुचिदीश्चरः इष्टं कालं, अधिष्ठानं, उपादाने. करण वा 
विहाय कार्य करोति । येन स्वतन्त्रकर्ता स्यात्‌ । अवश्यं चेश्वरस्य अदृष्टाद्यधीनत्वे अभ्युपेयम्‌ । 


३१९८ ॥ अभिनवताण्डबम्‌ ॥ 


~ 


कथमन्यथा निर्निमित्त कांश्चित्‌ एुखयन्‌ , कांश्चिद्‌ दुःखयन्‌ , विषमो निष्टेणश्च न स्यात्‌ । वेषम्य- 
नेष्ठण्यादिदोषित्वे च दुःखी स्यात्‌ । दोषस्य दुःखहेतुत्वात्‌ । झळदातुरीश्वरस्य पुण्यपापानपेक्षत्वे च 
पुण्यस्य स्वर्गादिहेतुताप्रतिपादकस्म पापस्य नरकादिहेतुताप्रतिपादकस्य वेदस्य अप्रामाण्यं स्यात्‌ । 
तदप्रामाण्ये च ज्ञानादिगुणप्रतिपादकवेदभागस्यापि अप्रामाण्यापत्त्या नेश्वरस्यापि सिद्धिः स्यात्‌ ॥ 
न हि अपौरुपेयत्वाविशेषे काचन श्रुतिः प्रमाण, काचन अप्रमाण इति संभवति । अत एवास्माघटित- 
घटनासामर्थ्यमपहस्तिते भवति । परतन्त्रस्य तदयोगात्‌ । अघरटितघटनाऽसंभवाच । अघटितित्वे 
घरनस्य, घटने च अघटितत्वस्थ चायोगात्‌ ; इति चेत्‌ ॥ 

उच्यते-- भवल्येवेश्वरो जगत्कर्ता । 'यतो वा इमानि भूतानि जायन्ते, येन जातानि 
जीवन्ति’ इति श्रृतेः । न च जीवकारणतानुभवविरोधः । जीवस्यापि अस्वतन्त्रकतृत्वाङ्गीकारात्‌ । 
न हि दारुप्रतिमाजन्यतयाऽनुमूयमाने चलनादि तन्भात्रजन्यम्‌ । येन जीवस्यैव घटादिकतृत्वं 
नेश्वरस्येति स्यात्‌ । कि नाम चेष्टकपुरुषजन्यम्‌ | न च जीवः स्वतन्त्रोऽभ्युपगन्तु युक्तः । हिता- 
करणा हितकरणयोः अभावप्रसङ्गात्‌ । “न ऋते छल्लियत किञ्चनारे’ इति सर्वस्य भगवन्नियम्यस्वोत्तेश्च । 

एतेनेब यदुक्त--- “आकाशादीनां वाय्वादिकारणत्वश्रवणात्‌ नेश्वरस्य सर्वकारणत्व' इति; 
तत्परास्तम्‌ । तत्र आकाशादीनां इश्वरप्ररितानां वायुप्रस॒व्युपादानत्वस्य, आकाशादिप्रविष्टस्य आका- 
शादिशब्दवाच्यस्य भगवतो निमित्तत्वस्य च अभिधानात्‌ । तत्सष्टा तदेवानुप्राविशदिति, आकाशादीन्‌ 
सृष््रा, नियमनाय भगवतः तत्र प्रवेशाभिधानात्‌ । न च ईश्वरस्यापि उपादानादृष्टादिसापेक्षत्वात्‌ न 
स्वातन्व्यम्‌ । तेन विना खट्ट समर्थस्य लीलया तदुपादानस्य सामर्थ्यांविघटकत्वेन स्वातन्त्याविरोधि- 
त्वात्‌ । न हि गतिसमर्थो मछराजो लीलया दण्डमवष्टभ्य गच्छन्‌ दण्डायत्तततिः भवति । येन. 
परमेश्वरः दृष्टादृष्टसाधनाधीनसृष्टिः स्यात्‌ । साधनानि विहाय स्रष्टुं समथैत्बात्‌ । उक्तं च-- 

"परतन्त्रो ह्यपेक्षेत स्वतन्त्रः किमपेक्षते । 
साधनानां साधनत्वं यतः कि तस्य साधने: इति । 

ननु साधनानि विहाय इश्वरः कर्णु समर्थः; इत्ययुक्तम्‌ । क्ल्प्षपु उपादानादिसाधनेषुः 
किञ्चित्‌ विहाय सृष्टत्वस्य काप्यददीनादिति चेत्‌ । न । उपादानं विना सर्जकत्बस्य बहुरुषुपरम्भात्‌ । 
तथा हि- अस्ति तावत्‌ द्वित्व-्रित्वादिरूपा संख्या अपेक्षाबुद्धिजन्या । न च तस्याः संख्यायाः 
उपादानं इञ्यते । न च -गुण्येव ह्वित्वादिसंख्योपादानं इति युक्तम्‌ । विनष्टयोरपि घटपटयोः. 
अपेक्षावुख्या द्वित्वोधाददशनात्‌ । 


॥ अनुमानखण्ड; ॥ ३९९ 


न च घर्मिविनाशानन्तरं धर्मोत्पाद एवासंभावितः इति वाच्यस्‌ । तस्य प्रतियोगित्वादिवत्‌ 
घमिसत्तानिरपेक्षधर्मत्वेन घर्मिविनाशानन्तरे उत्पत्तौ बाधकाभावात्‌ । न चान्यदेव किञ्चिदुपादानं 
कल्प्यम्‌ ; कल्पकस्याभावात्‌ । न च जन्यभावस्य सोपादानस्वनियमात्‌ उपादाने कल्प्यते इति 
-वाच्यम्‌ । नियमस्य प्रायिकत्वात्‌ । अन्यथा जन्यमात्रस्य सोपादानत्वनियममङ्गीकृत्य ध्वंसस्याप्युपादाने 
कल्प्यं स्यात्‌ । उपादानं विनाऽपि ध्वंसोत्पत्तिद्चनात्‌ न कार्यमात्रस्य सोपादानस्वम्‌ । किन्तु 
भावकार्यस्ेति चेत्‌ । उपादानं विनाऽपि द्वित्वादिभावोत्पत्तः दशनात्‌ न जन्यभावमात्रस्य 
'सोपादानत्व; अपि तु तद्विशेषस्य; इति कि नाभ्युपगम्यते । 


किश्व- 'तत्‌ श्रुत्वा तेऽतिसन्त्रस्ताः विमुच्य सहसोदरम्‌ । सांबस्य ददृशुः तस्मिन्‌ मुसलं 
खल्वयस्मयम्‌ ॥' इति विप्रशापेन सद्यो मुसळोत्पत्तिः श्रयते । नच तस्योपादानादिकं इश्यते इति 
निरुपादानेव तत्सृष्टिः । एवं द्यतसमये अनन्तवखोत्पत्ति: द्रौपद्याः स्मयते । न चोपादानं इश्यते 
इति निरुपादानैव सा सृष्टिः । एबं कामधेनुप्रसृतीनां प्रासादोद्विरणादिकं स्मयते । उपादानानुपरम्भात्‌ 
सापि निरुपादानैव । सौभरिप्रसृतीनां तपःप्रभावात्‌ अनेकप्रासादोत्पत्तिः सद्यः शयते । उपादाना- 
दशनात्‌ सापि सृष्टिः निरपादानेव । न चोदाहृतेषु किञ्चिदुपादानं कल्पयितु शक्यव्‌ । कर्पका- 
भावात्‌ । अप्रामाणिकानेकोपादानकल्पनापेक्षया जन्यभावोत्पत्तः उपादानपूर्वकत्वनियमस्य लाघवात्‌ 
'प्रायिकत्वाङ्गीकारस्यैव युक्तत्वाच्च । 


एवं श्रोत्र विनापि चक्षुषैव सपांदिभ्यः श्रावयति । पादौ विनैव गमयति इत्यचिन्त्यशक्तिः 
परमेश्वरस्य सिब्ति । एबं आदर्शादौ गजतुरगादिप्रतिमां विनैवोपादाने उत्पादयतीति अचिन्त्यमहिमा 
विष्णु: । न च दपणमेव तस्योपादानम्‌ । दधणस्य अविङ्कतत्वात्‌ । दपणवेलक्षण्येन बाह्यगजवत्‌ 
त्वगायात्मकत्वदशनात्‌ । न च प्रतिबिम्बस्य मिथ्यात्वेन सृष्ट्यभावः । सूर्यकान्तशिलादीं सूयादि- 
प्रतिबिम्बस्य अ्निजनकत्वेन अर्थक्रियाकारित्वात्‌ । 


किञ्च- गजादिकं लोहोपादानद्रव्यान्तरवत्‌ तदुपादानकं उत तद्विलक्षणम्‌ 2 नाद्यः । 
त्वचोपलम्भप्रसज्ञात्‌ । त्वचाऽनुपलम्मे कारणाभावात्‌ । दर्षणक्रियामन्तरा हस्तपादक्रिया भावप्रसङ्गात्‌ । 
कर्माराझनिव्यापारं विनोत्पादाभावप्रसङ्गाच्च । लोहोपादानकगजादी कर्मारव्यापारदशनात्‌ । कर्मारक्कत- 
लोहोपादानकगजादौ लोहस्वानुभववत्‌ प्रतिबिम्बिते लोहत्वानुभवप्रसङ्गाच । न द्वितीयः । 
ोहोपादानकद्रत्यान्तरवेलक्षण्ये द्षणोपादानकत्वायोगात्‌ । | 


तात ॥ अमिनवताण्डवम्‌ ॥ 


यदि उपादाने विनापि परमेश्वरः खर्ट समर्थः तहिं प्रकृत्या सत्वरजस्तमागुणान्‌ गुणेश्व 
महत्तत्त्व इत्यादिसृष्टि न कुर्यादिति चेत्‌ । न । प्रङ्गत्यादीनां कार्यकारणभावप्रतिपादकागमप्रामा-- 
ण्याय प्रक्ृत्यादीन्‌ उयादानीकृत्य सृष्टिकरोतीत्यङ्गीकारात्‌ | 


तस्मात्‌ यस्य उपादानसद्भावे प्रमाणमुपलभ्यते तन्सोपादानं का्यमभ्युपेयम्‌ । यदुपादाने प्रमाण 
नास्ति ध्वसवत्‌ तन्निरुपादानमेवाभ्युपेयस्‌ । अन्यथा ध्वंसस्यापि किञ्चिदुपादानं करुप्यं स्यात्‌ । 


यञ्चोक्त अवश्य ईश्वरस्य अद्ष्टाद्यधीनत्वमभ्युपेयम्‌ । अन्यथा वैषम्यननेशवण्ये स्यातां” 
इति । तदपि न । श्रृत्यादिप्रामाण्यसंरक्षणाय स्वाधीनावेंव धर्माधमो निमित्तीकृत्य फलदातुरीश्चरस्यः 
पारतन्त्याभावात्‌ । न हि स्वाधीनामेवामात्यं पुरतः कृत्वा प्रवर्ततो राज्ञः पारतन्व्ये भवति । येनेह 
तथा स्यात्‌ । न च स्वाधौनावेव धर्माधमो आदाय सुखादिदातुः ईश्वरस्य पुनंवैंषम्यनैश्रेण्ये स्यातामितिः 
वाच्थम्‌ । इष्टत्वात्‌ । 


तथाहि -- किं वेषम्यनैधण्यरूपमापाद्य आप्रामाणिकत्वादनिष्टस्‌ £ उत प्रामाणिकहानरूपव्वात्‌ १ 
नायः । वेदप्रामाण्यानापादकवैषम्यनै्ण्यस्य प्रामाणिकत्वात्‌ न द्वितीयः । प्रामाभिकापलापरूपत्वा-- 
भावात्‌ । उक्ते च सूत्रकृता -- 'उपपद्यते चाप्युपलभ्यते च' इति । न च प्रामाणिकत्वेऽपि अधर्मा 
पादकत्वादनिष्टत्वम्‌ । नित्यमुक्तस्य तदनापादकत्वात्‌ । तद्दर्शीनमात्रेण कर्मलेपो यदा प्रणिनां निवर्तते 


तद। न तस्य कमेलेप: इति किमु वक्तव्यम्‌ । अन्यथा सर्वसंहतृत्वमपि नाभ्युपेये स्यात्‌ । वेषम्य- 
नेशरण्यादपि अतिशयेन संहतृत्बस्य अधर्मापादकरवात्‌ । 


ननु प्रतिबिम्बस्य उपादानाभाववर्णने तत्त्वनिणेयटीकाविरुद्धम्‌ । 'यथा बिम्बसन्निधिरादश-- 
परिणतिहेतुः एवं तदपायोऽपि विपरीतपरिणतिहेतुः । विपरीतपरिणतिहेती च प्रतिबिम्बगर्भितताः 
नश्यत्येव' इत्यभिधानात्‌ इति चेत्‌ । न । तत्त्वनिणयटीकाया अङ्गीकारवादेन प्रवृत्तत्तेनादोषस्वात्‌ + 
अत एव “यथा हि सुवणेरजतादीनां मूषास्मिसत्निधाने लब्धद्रवावस्थानां तदपाये पुनः घनीभावः- 
तथाऽत्रापि कि न स्यादित्युक्तम्‌ । अन्यथा 'अत्रापि भवती त्यवक्ष्यत्‌ । 


ननु यदि निरुपादानाऽपि सृष्टि: कचित्‌ स्यात्‌ तर्हिं निरुपादानत्वेन स्वाझपदार्थानामसत्त्वमा-- 
दोक्य वासनोपादानकस्बवणैनं सिद्धान्ते न स्यात्‌ इति चेत्‌ । न । खप्पदार्थाना वांसनोपादानकत्वेः 
प्रमाणसद्भावेन प्रामाणिकवासनोपादानकत्वेनैब समाधानाभिधानस्थैब युक्तत्वात्‌ । न हि निरपादानं 
किश्चिदूदष्टमिति सोपादानमपि निरुपादानस्वन वक्तु युक्तम्‌ । येन स्वामपदार्थस्य निरुपादानत्वमङ्गीङ्कत्यः 


॥ अनुमानखण्ड: | ४०१ 


निरुपादानकत्वेडपि ध्वेसवत्‌ सत्यत्वं सूत्रकारः समादध्यात्‌ । ननु 'युक्तः शब्दान्तराच । पटवच्च? 
इति सूत्रद्वयेन इश्वरसृष्टिमात्रस्य इश्वरातिरिक्तसाधनजन्यत्वस्य अभिहितत्वात्‌ तद्विरोधः इति चेत्‌ 
ने । सूत्रद्वयस्य महदादीश्वरसृष्टिविषयन्वेन विद्यातपोदेवताप्रसादजन्यकारयविषयत्वाभावात्‌ । 
अगस्त्येन सघुद्रपानस्य कारितत्वात्‌ , सीताऽऽभरणादेः द्विधाक्ृतत्वात्‌ , कामधेनु-कर्पवृक्ष-चिन्ताम- 
ण्यादीनां विचित्रकार्यकारितायाश्च कृतत्वात्‌ अघटितधरकत्वसिद्धिः । 


~ 


यदत्रोक्त-- 'अघटितत्वं चेत्‌ न घटना । घटना चेत्‌ नाघरितत्वं इति व्याघातः? इति । 
तन्न । अन्येरघटितस्येश्चरेण घटनाऽङ्गीकारात्‌ ॥ 
॥। इति इश्वरस्या चिन्त्येश्वर्यसमर्थनम्‌ ॥ 


यथा परमेश्वरोऽनन्तशक्तिमान्‌ तथाऽन्ये चेतनाः अचेतनाश्च स्वस्वकार्यानुकूलशक्तिमन्तः । 
इयांस्तु विशेषः । परमेश्वरोऽनन्ताघटितकारयहेतुत्वात्‌ अनन्तशक्तिः, अन्ये कतिपयकार्यहेतुत्वात्‌ 
अल्पशक्तिमन्तः । 


ननु न शक्तिर्नाम पदार्थो विद्यते । सहकारिवशादेव कार्योत्पत्तिसम्भवात्‌ । ननु यादृशादेव 
करतलानळसंयोगात्‌ दाहो जायते तारशादेव मणिसमवधाने न जायते इत्यनुभवसिद्धम्‌ । न च 
तत्कायोजनकत्वं मणेः वहिनिष्ठशक्तिप्रतिबन्धकत्वे विना सम्भवतीति मणिप्रतिबध्या शक्तिः 
अभ्युपगन्तः््या इति चेत्‌ । न । मण्यभावस्य कारणत्वेन कारणाभावादेव कार्याभावोपपत्तौ शक्तेः 
तःप्रतिबन्धकत्वस्य वा अध्रकर्प्यत्वात्‌ । न च वन्ध्याीसंप्रयोगे अपत्योत्पादो न दश्यते । अन्यासु 
च इश्यते इति तट्वैलक्षण्याय, वन्ध्यासु नापत्यजननशक्तिः, अन्यासु अपत्यजननशक्तिरस्तीत्यभ्युपेयम्‌ । 
दुरदष्टस्य प्रतिबन्धकत्वेन वन्ध्यास्वपत्याभावोपपत्तः । न च 'दुरदृष्टस्य प्रतिबन्धकत्वान्यथानुपपञ््यैव 
शक्तिः सिध्यति । कारणशक्तिविघटकस्यैव प्रतिबन्धकत्वात्‌, इति वाच्यम्‌ । कारणीभूतस्वाभाव- 
विघटकत्वेनैव प्रतिबन्धकत्वसम्भवे कारणेषु शक्ति प्रकरुप्य तद्विघटकत्वाङ्गीकारायोगात्‌ । अत एव 
हि सर्वेऽपि लौकिकाः परीक्षकाश्च “सर्वाऽपि सामग्री वृत्ता; अस्य दुरदृष्टवशात्तु काये न जातं’ इति 
वदन्ति । 'प्रतिबन्धकीभूतदुरदृष्टनिवृत्तये च अश्वत्थसेवादिकं आचरन्ति’ इति चेत्‌ । 


अत्रोच्यते -- 'अस्त्येव पदार्थेषु शक्तिर्नाम पदार्थः । “पराऽस्य शक्तिर्विविधेव श्रूयते 
स्वाभाविकी ज्ञानबलक्रिया च । आत्मा हि परमः स्वतन्त्रः सवैवित्‌ सर्वशक्तिः परमसुख: परमो जीवः 
5] 


७०२ ॥ अभिनवताण्डवम्‌ ॥ 


तद्वशोऽस्पज्ञोऽहपशक्तिरार्तोऽस्पकः? इत्यादिश्रुतेः । 'तत्र तत्र स्थितो विष्णुः तत्तच्छक्तीः प्रबोधयन्‌? 
{तत्तच्छक्तिप्रबोधकः] इत्यादिस्मृतेः । दण्डादिः घटोत्पादनशक्तिमान्‌ । तञ्जनकस्वात्‌ । यन्चेव तेवं 
यथा रासभादिः इत्यादियुक्तश्च । 


किञ्च यः पापाणादिः इढांगेन विशतिवार्षिकेण उस्भ्रियते, नासौ बालेन उत्धियते इत्यनु- 
भवसिद्धम्‌ । तदेतत्र्‌ वेषम्यं शक्त्यशक्तिक्ृतमेव । 'अयमस्योद्धरणे शक्तो नाय’ इति व्यवहारात्‌ । 
न चेवं बाल्ये स्थूळपाषाणीद्धरणसामर्थ्याभावात्‌ शक्तः सहजत्वं न स्यादिति वाच्यम्‌ । बाल्येऽपि 
तच्छक्त्यङ्गाकारात्‌ । कथ तहिं शक्त्यभावोक्ति: ? तदा कार्याभावश्चति चेत्‌ । न। अभिन्यक्तशक्तरेव 
कार्योन्मुखत्वेन ताइशशक्त्यभावेन बाल्ये कार्याभावस्य शक्तिमति व्यवहारस्य चोपपत्तः । उपवासादिना 
शक्तिद्दासस्य भोगादिना तछ्ृद्धश्च अनुभवसिद्धत्वेन च न शक्त्यपछापो युक्तः । 


अपि च गच्छन्‌ गजः गोक्षुरकादिप्रतिबन्धके न गच्छतीत्यनुभवसिद्धम्‌ । न च गोक्षुरकादि- 
म्तिबद्धशक्तित्वाभावे तदुपपन्नम्‌ । गत्युपयोगिदार्व्यादिसम्पन्नस्य सहेव गतिनिवृत्तौ निमित्ताभावात्‌ । 
न च गोक्षुरकामावः सहकारी, तदभावात्‌ गत्यनुदयः इति वाच्यम्‌ । गोक्षुरकस्य प्रतिबन्धकत्वाभाव- 
प्रसङ्गात्‌ । न हि कारणाभावं प्रतिबन्धकं मान्याः मन्यन्ते । दण्डाभावस्यापि प्रतिबन्धकत्वापातात्‌ । 


किश्च मणिहिँ दाहप्रतिबन्धकः । मन्त्रस्तु उत्तजकः इति व्यवहरन्ति । प्रतिबन्धकोत्तेजक- 
शब्दार्थपर्यालोचनया शक्तिः सिद्धा भवति । प्रतिबन्ध करोतीति प्रतिबन्धकः; उत्तजयति कार्योन्मुखं 
करोतीति उत्तेजक: इत्यर्थावगमात्‌ । कारणस्य कार्यानुन्मुखत्वातिरिक्तप्रतिबन्धम्य कार्योन्मुखशक्तिक- 
त्वातिरिक्तोत्तेजनस्य चाभावात्‌ । 'प्रतिबद्धत्वात्‌ गजो नेदानीं गन्तु शक्तोति; अन्यदा तु सत्यापि 
प्रतिबन्धके उत्तजकसद्ावात्‌ गच्छति’ इति व्यवहरन्ति । एतेनेव 'उत्तेजकाभावविशिष्टमणिः प्रति- 
बन्धकः? इति वदन्तः परास्ताः वेदितव्याः । सत्यपि प्रतिबन्धके उत्तजकेन कार्यमिति व्यवहार- 
विरोधात्‌ । 


ननु बदि कार्योत्पादाथं कारणे शक्तिरङ्गीक्रियते तर्हि भावकारयस्योपादानजन्यतवनियमात्‌ 
शकस्युपादाने दण्डादो शक्तिजननोपयोगिशक्त्यन्तरं अभ्युपेयं स्यात्‌ । एवं तच्छक्तिसिच्यथे शक्त्यन्तरं 
अभ्युपेय स्यात्‌ । ततश्च एकस्मिन्‌ दण्ड अनेकशक्तिकर्पनाप्रसङ्गः इति चेत्‌ । न । दण्डनिष्ठघट- 
जननशक्तेः दण्डन सद्देव दण्डकारणजातत्वेनापूवैवर्तिनो दण्डस्यानुपादानत्वात्‌ । 


॥ अनुमानखण्ड: ॥ ह २०३ 


ननु यदि शक्तेः दण्डो नोपादानं तर्हि रूपरसस्पशांदीनां अपि दण्डो नोपादानं स्यात्‌ । 
सहजत्वाविशेषात्‌ । ततश्च उपादानामावात्‌ सृष्टि: न स्यात्‌ । न च दण्डोपादानमेव दण्डगुणाना- 
मप्युपादानमिति वाच्यम्‌ । तथा सति रूपादीनां दण्डावयवगतत्वप्राप्त्या दण्डस्य रूपादिशूत्यतापातात्‌ । 
च तदिष्टस्‌ । महत्त्वसमानाधिकरणोडूतरूपवत्त्वाभावेन अचाक्षुषतापातात्‌ । 'दण्डो रूपवान? 
इत्याचनुमवविरोधाच्च इति चेत्‌ । न । सहजगुणानां निरुपादानेव सृष्टिः । घर्मिसत्तासापक्षागन्तुक- 
गुणानां धर्म्यवोपादानमित्यङ्गीकारात्‌ । न च सोपादानदण्डाभिन्नस्य रूपादेः निरुपादानत्वमयुक्तमिति 
वाच्यम्‌ । स्पाशनघटाभिन्नस्य रूपादेः विशेषबलेनास्पार्वनत्ववत्‌ इन्द्रामिन्नस्याजुनस्य तदपेक्षया 
न्यूनत्ववच्च सोपादानदण्डाभिन्नस्य सहजस्य रूपादेः: विशेषबलेन निरुपादानत्वोपपत्ते: | 


ननु दण्डः प्रथमे क्षणे निगुण एवोपपद्यते । पश्चात्समचेता गणा: उत्पद्यन्ते । तथा च दण्ड 
एव स्वगुणोपादानमिति चेत्‌ । अत्र वक्तव्यम्‌- किमेवं अनुभवबलात्‌ उच्यते । उत भावकार्यस्य 
सोपादानत्वनियमात्‌ । आहोस्वित्‌ स्वसमयानुरोधात्‌ । नाद्यः अनुभवाभावात्‌ । प्रत्युत प्रथमक्षण एव 
सशुणत्वानुभवाञ्च । नापि द्वितीयः । नियमस्य प्रायिकरवात्‌ । नापि तृतीयः । तत्समयस्य 
अप्रामाणिकत्वात्‌ ॥ 


॥ इति खमते सहजश्क्तिनिरूपणम्‌ ॥ 


मणिकारस्तु-- “नास्त्येव शक्तिर्नाम पदार्थः । मानाभावात्‌ । ननु ईश्वरवत्‌ शक्तिरपि 
कार्येणेव अनुमीयते । तथा हि याइशादेव करतलानलसंयोगात्‌ दाहो जायते ताइृशादेव प्रति- 
बन्धकसत्त्वे न जायते । अतो यदभावात्‌ कार्याभावः तद्‌ वह्यादी अभ्युपेयम्‌ । अन्यथा प्रतिबन्धक 
चेळायां कार्याभावो न सिद्धेत्‌ । क्ळ्तसकलकारणसङ्भावे कार्यानुर्पादायोगात्‌ इति चेत्‌ । न। 
प्रतिबन्धकवेलायां प्रतिबन्धकाभावरूपकारणाभावेनेव कार्याभावोपप्त्ः । 


च ja . ७ ७ 
अथ न प्रतिबन्धकाभावः कारणम्‌ । उत्तजकवेलायां सत्यपि प्रतिबन्धके कायेदशनात्‌ इति 
चेत्‌ । न । उत्तजकाभावतिशिष्टमण्यभावस्य कारणत्वाङ्गीकारात्‌ । उत्तेजकदशायां च मणिसद्भावेऽपि 
उत्तेजका भावविदिष्टमण्यभावो न विरुद्धः 


ननु विरेषणविशे्यतत्संबन्धातिरिक्तविशिष्टानङ्गीकारात्‌ कदाचित्‌ विशेषणाभावः, कदाचित्‌ 
विशेष्याभावः, कदाचिदुभयाभावः कारणमिति वाच्यस्‌ । तथा च परस्परञ्यमिचारात्‌ नेकस्यापि 


४०४ || अभिनवताण्डवम्‌ ॥ 


हेतुत्वमिति चेत्‌ । न । विशेषणविशेष्यसंबन्धाभावस्य एकस्यैव कारणत्वाङ्गीकारात्‌ । तथा हि-- 
विशेषणविशेष्ययोः संबन्धात्‌ विशिष्टव्यवहारः इति, तयोः संबन्धाभावात्‌ विशिष्टाभावव्यवहार:; यथा 
घटसत्त्वासत्त्वाभ्यां घटतदभावव्यवहारी । यस्य यत्र यः संबन्धः स एव तत्र वैशिष्ट्यं स च संबन्धा- 
भावो विशेषणाभावात्‌ , विशेष्याभावात्‌ , उभयाभावात्‌ , सर्व॑त्राविशिष्टः एक: विशेषणविशोष्यो- 
भयाभावानां व्यापकोऽनुगतविशिष्टाभावत्यवहारादिहेतुः । एवं च प्रतिबन्धको-त्तजकाभावयोः संबन्धा- 
भावो दाहकारणम्‌ । स च प्रतिबन्धकाभावे प्रतिबन्धको-त्तजकसद्भावे उभयाभावे चास्ति, सर्वत्र 
प्रतिबन्धको -त्तजकाभावयोः संबन्धो नास्तीति प्रतीते: । 

ननु यत्र प्रतिबन्धक उत्तजकभावश्चति द्रावपि स्तः । तत्रापि दाहः स्यात्‌ । कारणत्वेना- 
मिमतस्य उत्तेजकाभावप्रतिबन्धकयोः संसर्गाभावस्य सत्त्वात्‌ । अभावेन सहाधिकरणस्य संयोगसमवा- 
यरूपसंबन्धानङ्गीकारात्‌ इति चेत्‌ । न । संयोगादिसम्बन्धाभावेऽपि स्वरूपसम्बन्धाङ्गीकारात्‌ । यत्र 
चोत्तेजकप्रतिबन्धके स्तः तत्र तयोः स्वरूपसंबन्धसद्भावेन तदभावरूपकारणाभावात्‌ न दाहोत्पत्तिः । 


ननु अभावाधिकरणयोः स्वरूपमेव सम्बन्धः इत्ययुक्तम्‌ । उत्तजकस्थलेऽपि दाहाभावप्रसङ्गात्‌ । 
तत्र मणेः स्थलान्तरीयोत्तेजकाभावस्य च संबन्धात्मकस्वरूपद्गयानपायात्‌ । उत्तजकाभावसम्बद्धमणेरेव 
गतिबन्धकत्वात्‌ इति चेत्‌ । न ब्रूमो वयं नाधिकरणामावावेव स्वरूपसंबन्धः । येनोक्तदोषः स्यात्‌ । 
कि नाम उपश्िष्टस्वभावत्वम्‌ । उपक्षिष्टस्वभावत्वं च संबन्धान्तरं विना विदिष्टप्रत्ययजननयोम्यत्वम्‌ । 
न च स्थळान्तरीयोत्तेजकाभावेन मणे: विशिष्टप्रत्ययजननयोग्यत्वमस्ति | येनोत्तेजकेऽपि दाहो न स्यात्‌ । 
तारशस्वरूपसंबन्धाभावश्च प्रतिबन्धकाभावे प्रतिबन्धकोत्तजकसद्भावे उभयाभावे चाविशिष्ट एव । 

यद्वा यथाऽदण्डपुरुषस्याभावे दण्डी पुरुषो यथा न प्रतियोगी, तस्यादण्डत्वाभावात्‌ । कितु 
तदन्यः प्रतियोगी । तस्य च अभावो दण्डिसद्भावेऽपि दण्डमात्रसद्भावे उभयासक्वे चाविशिष्ट इति; 
तस्मात्‌ केवळपुरुषाभावञ्यवहारोऽनुगतः । तथा केवळप्रतिबन्धकाभावे उत्तजकसहक्ृतः प्रतिबन्धको न 
प्रतियोगी तस्य केवलत्वाभावात्‌ । किन्तु तदन्यः । तदन्यस्य च केवलप्रतिबन्धकस्याभावः उत्तेजक- 
प्रतिबन्धकसच्वे उत्तजकमात्रसच्वे उभयासत्त्वे च अविशिष्ट एवेति नाननुगमः । उत्तजकापनये च 
केवळप्रतिबन्धोऽस्तीति न तदभावः इति न दाहो भबति’ इत्याह ॥ 

तन्न ॥ “पराऽस्य शक्तिर्विविधेव श्रयते । विचित्रशक्तिः पुरुषः पुराणो न चान्येषां शक्तयस्ता- 
ह्या: स्युः । सर्वैयुक्ता शक्तिमिर्देवता सा’ इत्यादिश्रुत्या, “शक्तयः सर्वभावानां अचिन्त्यज्ञान- 
गोचराः ॥ यतोऽतो ब्रह्मणस्तास्तु सर्गाया भावशक्तयः? इत्यादिस्मृत्या च शक्तेः सिद्धत्वात्‌ । 


॥ अनुमानखण्ड; ॥ ४०५ 


किञ्च प्रतिबन्धकस्य प्रतिबन्धरकत्वानुपपत््येव शक्तिसिद्धिः । कारणसामधथ्येविघटकस्येव 
प्रतिबन्धकत्वात्‌ । न च प्रतिबन्धकाभावस्य कारणत्वात्‌ तद्विघटनरूपत्वेनेव प्रतिबन्धकत्वमुपपन्नमिति 
न तदन्यथानुपपत््या शक्तिसिद्धिरिति वाच्यम्‌ । प्रतिबन्धकाभावस्य अकारणत्वात्‌ । अन्यथा 
प्रतिबन्धकस्य प्रतिबन्धकत्वे न स्यात्‌ । कारणाभावादेव कार्याभावोपपत्तौ मण्यादेः प्रतिबन्धकता- 
वाचोयुक्तेः अयुक्तव्वात्‌ । दण्डाभावादौ प्रतिबन्धकत्वन्यवहाराभावात्‌ । 


किञ्च प्रतिबन्धकाभावस्य कारणत्वे प्रतिबन्धकीभूतेकमणिसद्भावेऽपि मण्यन्तराभावात्‌ 
कार्य स्यात्‌ । कारणतावच्छेदकावच्छिन्नयत्किश्चितकारणसद्भावे कार्यनियमात्‌ । न च मणिसामान्या- 
भावस्य कारणत्वम्‌ । एक्मणिसामान्याभावाभावात्‌ न दाहोत्पत्तिरिति वाच्यम्‌ । मन्त्रसद्भावदशायां 
मणिसामान्याभावस्य सद्भावेन दाहोतत्तिप्रसङ्गात्‌ । न च दाहप्रतिबन्धकसामान्याभावो दाहकारणम्‌ । 
तत्र प्रतिबन्धकसामान्याभावाभावात्‌ न दाहोत्पत्तिरिति वाच्यम्‌ । मण्यादीनां कारणीभूताभावप्रतियो- 
गि्वरूपप्रतिबन्धकत्वसिद्धौ प्रतिबन्धकसामान्याभावस्वेन प्रतिबन्धकाभावस्य कारणत्वसिद्धिः । 
तत्सिद्धौ च तत्सिद्धिः; इत्यन्योन्याश्रयात्‌ । 


ननु न कारणीभूताभावप्रतियोगित्वं प्रतिबन्धकत्वम्‌ । अपि तु कार्यानुत्पादप्रयोजकत्वम्‌ । 
'एवे च मण्याद्यभावस्य कारणश्म्रहं विनाऽपि मण्यादेः प्रतिबन्धकत्वं ज्ञातुं शक्यमेवेति नान्योन्याश्रयः 
इति चेत्‌ । न । अनादिकार्यानुत्पादं प्रति सादिप्रतिबन्धकस्य प्रयोजकत्वायोगात्‌ । कार्यानुत्पाद- 
प्रयोजकत्वं नाम कार्यप्रागभावस्योत्तरकालसंबन्धप्रयोजकत्वम्‌ । तचच सादित्वेऽपि मण्यादीनामुपपन्नमिति 
चेत्‌ । न । कारणविघटकस्य कारणाभावस्वज्ञानमन्तरा अनुत्पादप्रयोजकत्वस्य ज्ञातुमशक्यखेन मण्या 
द्यभावस्य कारणत्वसिद्धौ कारणाभावत्वेन मण्यादीनां कार्यांनुत्पादप्रयोजकत्वरूपप्रतिनन्धकत्बसिद्धिः । 
तत्सिद्धी च मण्याद्यभावस्य प्रतिबन्धकाभावत्वेन कारणत्वसिद्धिः इत्यन्योन्याश्रयात्‌ । 


अपि च उत्तेजकदशायाँ मणिसद्भावे5पि कार्योदयदर्शनात्‌ न प्रतिबन्धकसामान्याभाव: कारणम्‌ । 
न च उत्तेजकाभावविशिष्टप्रतिबन्धक्राभावः कारणम्‌ । उत्तेजकदशायां प्रतिबन्धकसङ्कावेऽपि उत्तजका- 
भावविरिष्टप्रतिबन्धकाभावोऽस्त्येतेति वाच्यम्‌ । विशिष्टाभावस्य कारणत्वे विशिष्टस्यैव कारणीभूता- 
भावप्रतियोगित्वेन प्रतिबन्धकत्वापच्या केवलमण्यादेः प्रतिबन्धकत्वाभावापातात्‌ । न च विशिष्टस्य 
विरेषणविशोष्यतत्सम्बन्धात्मकत्वेन विरोप्यस्यापि कारणीमभूतविशिष्टाभावप्रतियोगित्वात्‌ प्रतिबन्धकरव- 
मुपपन्नमिति वाच्यम्‌ । एवं सति विशेषणतत्सम्बन्धयोरपि तथात्वेन तयोरपि प्रतिबन्धकत्वापातात्‌ । 


४०६ ॥ अभिनवताण्डवम्‌ ॥ 


ननु न मणित्वावच्छिन्नमण्यभावः दाहकारणम्‌ । नापि विशिष्टाभावः । किन्तु उत्तेजका- 
भावावच्छिन्नमण्यभावः । न च अस्याभावस्य मण्यघिकरणे5संभव: । प्रतियोगितावच्छेदक[वच्छिन्न- 
प्रतियोगिसन्वस्येवा भावविरोधित्वेन प्रतियोगिसत्त्वमात्रस्य अविरोधित्वात्‌ । गुणकर्मादो गुणकर्मान्य-- 
त्वावच्छिन्नर्वाभाबस्य दशनात्‌ इति चेत्‌ । न। उत्तजकस्य प्रतिबन्धकत्ववेलायां उत्तजकाभावाव- 
च्छिन्नमण्यभावस्य सच्वेन दाहोत्पत्तिप्रसङ्गात्‌ । 


यत्तु -- 'प्रतिबन्धकोत्तेजकाभावयोः संबन्धामावो दाहकारणम्‌' इति । तन्न । कारणीभूता- 
भावप्रतियोगित्वेन संबन्धस्यैव प्रतिबन्धकत्वापस्या संबन्धाधिकरणस्य मण्यादेः प्रतिबन्धकत्वाभावापातात्‌ । 
त्वन्मते अभावाधिकरणयोः संबन्धा भावेन उत्तजकाभावकालिकप्रतिवन्धकवेलायां दाहप्रसङ्गात्‌ । अभावा- 
धिकरणयोः अतिरिक्तसंबन्धानङ्गीकारेऽपि स्वरूपसंबन्धोऽङ्गीक्रियते इति चेत्‌ । न । उत्तजकसमवधान-- 
कालेऽपि दाहामाव्रसङ्गात्‌ । तदापि प्रतिबन्धकस्य देशान्तरगतोत्तेजकामावेन संवन्धसद्भावात्‌ । 


यदत्रोक्तम्‌- 'नाधिकरणाभावावेव स्वरूपसंबन्धः । रकि नाम उपकििष्टस्वभावत्वम्‌ ॥ 
उपकिष्टस्वभाबत्वं च संबन्धान्तरं विना विशिष्टप्रत्ययजननयोग्यत्व' इति । तदपि न । संबन्धतदभावौ 
विना विशिष्टप्रत्ययजनकत्वाजनकत्वयोरसंभवात्‌ । यत्र हि संबन्धः संभावितः सः विशिष्टप्रत्ययजनन- 
स्वमावयोग्यः, यत्र तु संबन्धोऽसंभावितः नासौ विशिष्ट्प्रत्ययजननयोग्य: इति नियमात्‌ । 


थदापि- 'केवरप्रतिबन्धका भावे उत्तेजकसहक्कृतः प्रतिबन्धको न प्रतियोगी । तस्य केवलत्वा-- 
भावात्‌ । किन्तु तदन्यः । तदन्यस्य च केवलप्रतिबन्धकस्य अभावः उत्तेजकसहितप्रतिबन्धकसस्वे 
उत्तजकमात्रसस्वे उभयासस्वे चाविरिष्ट एवेति नाननुगमः । उत्तेजकापनये च केवरप्रतिबन्धको- 
ऽस्तीति न तदभावः इति न दाहो भबति’ इति ॥ 


तन्न । प्रतिबन्धकदशायां उत्तजकाभावेऽपि दाहप्रसङ्गात्‌ । कारणीभूतस्य केवलप्रतिवन्धका-- 
भावस्य तत्रापि सत्त्वात्‌ । न च केबलमणिसद्भाबात्‌ तदभावासंभवः । तत्रत्यप्रतिबन्धकस्य क्षणादि-. 
विदिष्टत्वेन केवळत्बाभावात्‌ । न च प्रतिबन्धकस्य केवलत्वं नामोत्तेजका भाववेशिष्ट्ये विवक्षितम्‌ । 
न तु विशेषणमात्रवैधुर्यमिति वाच्यम्‌ । उत्तजकाभावविशिषष्टमण्यमावस्य कारणतायाः प्रागेव दूषित-- 
त्वात्‌ । 


॥ अनुमानखण्डः || ४०७ 


यदापि चोक्तम्‌- “प्रतिबन्धकस्य संसर्गाभावो हेतुः । तेन प्रतिवन्धकवेलायां तदन्योन्याभाव- 
-सस्वेऽपि न कारये इति ॥ तन्न । मणिप्रागभावतरध्वंसयोः मण्यवयववृत्तित्वेन कराद्यवृत्तितया- 
&कारणत्वेन तत्संग्रहाय मणिसंसगाँभावः कारणमिति वचनस्य अयुक्तत्वात्‌ । 


ननु संसर्गाभावविशेषः कारणम्‌ । न प्रागभावप्रध्वसौ । न चात्यन्तभावरूपस्य तस्य नित्य- 
स्वात्‌ , प्रतिवन्धकवेलायामपि कार्योत्पत्तिः । नित्योऽपि प्रतिबन्धकाभावः प्रतिवन्धकवेलायां न करा- 
दिना संस्यते । ततश्च संसर्गाभावात्‌ न प्रतिबन्धकवेळायां कार्योदयः इत्यङ्गीकारात्‌ इति चेत्‌ । 
न । व्वन्मते अभावस्य धर्मिणा स्वरूपसंबन्धातिरिक्तसंवन्धा (न्तरा)भावात्‌ , स्वरूपसंबन्धस्य च नित्यत्वेन 
कार्यस्य कादाचित्कत्वाभिधानायोगात्‌ । उपश्लिष्टस्वभावत्वाभावात्‌ न कारये इति चेत्‌ । न । संबन्धा- 
नन्तरं विना विशिष्टप्रत्ययजनन्योग्यस्वस्योपक्किष्टखवस्य कादाचित्कत्वायोगात्‌ । निर्निमित्तस्य कादाचित्क- 
'्वादश्चीरात्‌ । प्रतियोगिसंवन्धः उपश्िष्टस्वभावत्वहानिहेतुः । तदपगमश्च पुनरुप्पत्तिहेतुरिति चेत्‌ । 
-न । प्रतियोगिसंबन्धदशायामपि प्राचीनप्रतियोगिसंबरन्धध्वंसेन उपक्किष्टख्वभावस्वोत्पादप्रसङ्गात्‌ । कारणे 
सति कार्यावइ्यंभावनियमात्‌ । 

ननु मणिप्रतियोगिकवर्तमानसंबन्धात्‌ न प्राचीनसंसर्गध्वेसस्य कार्यहेतुत्वमिति चेत्‌ । अत्र 
'वक्तव्यम्‌- वर्तमानसंबन्धः किं कारणीभूताभावप्रतियोगित्वात्‌ प्रतिबन्धकः £ उत कारणशक्तिविधट- 
कत्वात्‌ । नाद्यः । कारणत्वेनाभिमतं प्राचीनसंसर्गप्रध्वेसं प्रति वर्तमानसंबन्धस्याप्रतियोगित्वात्‌ । न 
द्वितीयः । खया शक्स्यनङ्गीकारात्‌ । अङ्गीकारे च सिद्ध नः समीहितम्‌ । 

ककञ्च प्रतिबन्धकीभूतमन्त्रविनाशे$पि दाहादरीनात्‌ न प्रतिबन्धकाभावः कारणम्‌ । मन्त्रस्य 
स्वन्मते आशुविनाशित्वात्‌ । 

यदत्रोक्त-- 'न मन्त्रः प्रतिबन्धकः । किन्तु उद्देश्यज्ञानाहितसंस्कारविशिष्ट: प्रहरादिरूपः 
काऊ: प्रतिबन्धकः इति, प्रतिवन्धकसद्भावात्‌ न प्रहराभ्यन्तरे दाहः इति । तदपि न। मन्त्रः 
प्रतिबन्धकः इति प्रामाणिकव्यवहारविरोघात्‌ । संस्कारविशिष्टकालस्य सर्वेगतत्वेन सवेत्रादाहप्रसङ्गाच । 
न च “एन मा दह? इति अग्निनिशेषस्य प्रहरपर्थन्तं अदाहकतया पुरुषविशेषस्य अदाह्यतया च 
सङ्कल्पात्‌ न पुरुषान्तरस्य वहृयन्तरेणादाहः इति वाच्यम्‌ । दाहाभावस्य सङ्गल्पाधीनत्वेन सङ्कल्पस्येव 
प्रतिबन्धकतौ चिस्येन 'काळ: प्रतिबन्धकः? इति वचसो रिक्तत्वापातात्‌ । न चाशुविनाशित्वात्‌ मन्त्रस्येव 
सङ्गल्पस्यापि प्रतिबन्धकत्वासंभवः । द्वादशाब्दं वनवास करिष्यामः इति पाण्डवसङ्कर्पस्य वनवास- 
हेतुत्ववदुपपत्तः । 


४०८ ॥ अभिनवताण्डवम्‌ ॥ 


रुचिदत्तस्तु--- 'सड्ठल्पविषय: काल एव प्रतिबन्धकः । सङ्कल्पस्य च न विशेषणखम्‌ ।: 
किन्तु स्वविषयीभूतकालोपलक्षणत्व' इत्याह । तन्न । मन्त्रप्रयोगे दाहाभावः तदप्रयोगे च दाहः 
इत्यन्वयव्यतिरेकाभ्यां मन्त्रस्यैव प्रतिबन्धकत्वावगमात्‌ । न च विनष्टस्य मन्त्रस्य प्रतिबन्धकत्वासंभवः । 
प्रयुज्यमानो मन्त्रः प्रयोक्तृपुरुषसङ्गल्पानुसारेण विवक्ितकाळप्यन्तरं कारणशक्ति कुण्ठयतीतिः 
सिद्धान्तात्‌ । तद्यथा दृढाङ्गो युवा बलीयसा दण्डनामिहतो मुहर्तपर्यन्त मूर्च्छावस्थां गत: शोते । 
अनन्तरं उत्थाय कर्म करोति । न च दण्डाघातः मृहर्तावस्थायी न वा मुहूर्तमूच्छौं प्रत्यकारणम्‌ ।. 
येनाशुविनाशिमन्त्रः प्रतिबन्धको न स्यात्‌ । 


॥ इति मण्युक्तसहजशक्तिनिरासभङ्गः ॥। 


श्रीरस्तु ॥ न केबलं इश्वरः स्वाभाविकशक्तिमेव नियमयति । किन्छु सहकारिसंपत्तिवशात्‌ 
अभिनवामपि शक्तिं आदधाति । तथा हि--- वेत्रबीजेष॒ कदलीजनकस्वाभाविकशक्तिविधुरेष॒ दाव- 
दहनरक्षणसहकारिवशेन विळक्षणशक्त्याधानदरीनात्‌ । न च दावदहनेन वेत्रबीज नष्टमेव । द्रव्यान्तरं 
चोत्पन्नम्‌ । तस्य च कदलीकाण्डजनकत्वं सहजशकत्यैवेति नाधेयशक्तिसिद्धिरिति वाच्यम्‌ । 
दावदहनदग्धे तस्मिन्‌ वेत्रबीजमित्य्राधितव्यवहारददीनेन आपरमाण्यन्तभङ्गेन द्रव्यान्तरोत्पत्तरकर्प- 


नीयत्वात्‌ । 


अपि च तिलतैलस्य कपूरयोगेन मारकत्वं इश्यते । न च मारकत्बशक्तिः तस्य स्वभावः + 
न च शक्तिमन्तरा मारकत्वं युज्यते इति आधेयशक्तिः । न च सहकारिवशादेव कार्योत्पत्तिसंभवे न: 
आधेयशक्तिकर्पनं युक्तमिति वाच्यम्‌ । तञ्जनकशक्तिविधुरस्य सहकारिशतसंपत्तावपि तज्ञजनकत्वा- 
योगात्‌ । अन्यथा सहजाऽपि शक्तिः न स्यात्‌ । सहकारिवशेनैव कार्यो्पित्तिरिति वक्तुं शक्यत्वात्‌ + 
न चेष्टापत्तिः । घटार्थिना दण्डादौ प्रवृच्यमावापातात्‌ । फलोपहितकारणत्वस्य दुर्जानत्वातू ॥ 
योम्यताज्ञानात्‌ प्रवृत्तिरिति चेत्‌ । न । शक्तेरेव योग्यताशब्दार्थत्वात्‌ । 


hn 


अपिच- 'त्रीहीन्‌ प्रोक्षति’ इति होम्यानां ब्रीहीणां प्रोक्षणं विधीयते । नच तस्यः 
प्रयोजनान्तरं दृश्यते । प्रोक्षणमन्तराप्यवघातादेः संभवात्‌ । ततो मन्यामहे-- प्रोक्षितानां 
यज्ञोपयोगेन यागस्य अपूर्वेजनने सहकारितबं; न प्रोक्षणविधुराणाम्‌ । यागोपयोगिस्व च शक्तिमन्तराः 
न संभवति इति प्रोक्षणेन ब्रीहिषु यागजन्यापूर्वजननानुकूला शक्तिः आहिता भवति' इति । 


॥ अनुमानखण्ड: || ४०९ 


'न च प्रोक्षणेन न न्रीहिपु अभिनवा शक्तिराधीयते अपि तु यजमाने अहृष्टं उत्पद्यते । विहित- 
क्रियायाः कतृसमवेतव्यापारजनकत्वनियमात्‌' इति वाच्यम्‌ । प्रोक्षणस्य ब्रीहिनिष्ठातिशयजनकत्वाभावे 
परोक्षितानामेव यज्ञोपयोगाभावप्रसङ्गात्‌ । पुरुषसमवेतारष्टजननाय ब्रीहीन्‌ संप्रोक्ष्य अप्रोक्षितत्रीहिमिः 
यज्ञानुष्ठानेऽपि यज्ञफलप्रा्तिसंभवात्‌ । न च '्रोहीन्‌ प्रोक्षति’ इति प्रोक्षण विधाय "ब्रीहीन्‌ 
अवहन्ति’ इत्यवघातविधानात्‌ तेषामेव यज्ञोपयोगो नान्येषाम्‌ । बाधकाभावे त्यक्तिवचनानां 
सत्निहितविशेषपरत्वनियमात्‌ इति वाच्यम्‌ । त्रीहिषु प्रोक्षणजन्यातिशयाभावे प्रोक्षितानामेव अहणे 
प्रयोजनाभावेन तन्नियमस्य अयुक्तत्वात्‌ । अवघातजन्यतुषविमोचनलक्षणफलस्येव प्रोक्षणजन्यफळस्यापि 
बाधकाभावेन ब्रीहिनिष्ठत्वकल्पनस्यैव उचितत्वाच । 'अमन्त्रमन्ने यत्किञ्चित्‌ हूयते च हुताशने ॥ 
संवत्सरक्कत पापं तत्पावमानीभिरहे पुनामि’ इति मन्त्रासंस्कृतान्नहोमस्य अनिष्टसाधनत्वामिधानेन 
मन्त्रण अन्नेषु संस्कारविरोषस्य कल्प्यत्वाच । 

सा च शक्तिः ब्रोहीणां अन्नादिजननस्वाभाविकशक्तिवत्‌ प्रातिस्विक्री नानेव । सर्वत्रीहीणां 
माव्यदृष्टहेतुत्वात्‌ । अन्यथा दण्डचक्रा(चीत्रा)दिषु एकेव घटजननानुकूळा शक्तिः स्यात्‌ । प्रत्येकं 
कारणत्वात्‌ प्रत्येकं शक्तिः चेत्‌ । आहिताऽपि शक्तिः तथेव । व्रीहीणां प्रत्येकं कारणत्वात्‌ । 

न च प्रोक्षितन्रीहिषु कतिपयन्रीहिनारो अदृष्टाभावप्रसङ्गः । पटाथे संपादिततन्तुषु कतिपय- 


नाशेऽपि परसिद्धिवदुपपत्तः । 
ननु यक्किञ्चित्त्वयवनाशात्‌ सकलब्रीहिनाशेन खण्डत्रीहीणां उत्पत्तिः । तत्र शक्त्याधायक- 
प्रोक्षणाद्यमावात्‌ । आहितशक्तिविधुराणां यज्ञोपयोगो न स्यात्‌ । न च नास्त्येव तेषां यज्ञोपयोगः 
इति युक्तम्‌ । प्रोक्षितानामेव अवघातः, अवहतानामेव यज्ञोपयोगः इति भवद्भिः अङ्गीकारात्‌ । 
अवहनने च आपरमाण्वन्तं भङ्गेन द्रव्यान्तरोत्पादस्य आवइ्यकत्वात्‌ । तथा च प्रोक्षणादीनां शक्त्या- 
धायकत्वकथने अयुक्तम्‌ इति चेत्‌ । न । आपरमाण्वन्तं भङ्गस्य पुनरुत्पत्तश्च अप्रामाणिकत्वात्‌ । 
अस्तु वा आपरमाण्वन्तं भङ्गेन पुनरुत्पादः । तथापि न तेषां यज्ञोपयोगाभावः । प्रोक्षण- 
दशायां ब्रीहिष्विव तदारम्भकपरमाणुष्वपि शक्त्यन्तरस्य उत्पन्नत्वेन व्यणुकादिक्रमेण उत्पन्नेषु पूर्वे- 
शक्तिसजातीयशक्तः कारणवशेन उत्पत्तिसंभवात्‌ । अन्यथा अन्नादेः आपरमाण्वन्तं भङ्गन पुनरुत्पादे 
तृप्तिजनकत्वं न स्यात्‌ । व्यणुकादिक्रमेणोत्पन्नस्य तृ्तिजननशक्त्युत्पादे तु इहापि अप्रोक्षितनीहिविलक्षण- 
शक्त्युत्पादोऽस्ठु ॥ 


त ॥ इति स्वमते आधेयशक्तिसमर्थनम्‌ ।। 


४१० ॥ अमिनवताण्डवम्‌ ॥ 


श्रीरस्तु ॥ मणिकारस्तु-_ 'त्रीहीन्‌ प्रोक्षतीति विहितप्रोक्षणसाध्यत्वेन न ब्रीहिषु आधेय 
शक्तिः कल्पनीया. . प्रोक्षणस्य कतृसमवेतादृष्टजनकत्वस्येव मानसिद्धत्वात्‌ । तथाहि प्रोक्षणमपूरव 
जनकम्‌ । दृष्टद्वाराभावे सति .कालान्तरभाविफलजनकतया विहितत्वात्‌ । यागवत्‌ , तेदङ्गवत्‌ । 


किञ्च प्रोक्षणजन्योऽतिशयः ब्रीहिनिष्ठः सन्नानेकः । आत्मवृत्तरेकस्मादपि उक्तन्यायेन कार्यो- 
पपत्तः । नाप्येकः । कार्यनाशे आश्रयमात्रनाशस्य जनकरवात्‌ एकन्रीहिनाशेन तन्नाशात्‌ अप्रोक्षित- 
ज्रीहीणां अनन्वयाप्त्तः । 


ननु प्रतिष्ठादिना प्रतिमादौ पूज्यता श्रयते । न च तत्र पूञ्यत्वप्रयोजकमदष्टम्‌ । भोगादिना 
तन्नाशेऽपि पूज्यत्वदशनात्‌ । तत्सत्त्वेऽपि अस्प्रश्यस्य स्पर्श पूज्यत्वाभावदरनात्‌ । नापि प्रतिष्ठाध्वंसः 
ग्रयोजकः । तस्मिन्‌ सत्यपि चाण्डालादिस्पशी अपूञ्यत्वदशनात्‌ । प्रतिष्ठाप्रयोजकत्वमङ्गापत्तश्च । 
भावाभावयोरेकत्र प्रयोजकत्वाद्शनात्‌ । तस्मात्‌ प्रतिष्ठाजन्या अस्प्रश्‍यस्पर्शादिनाऱ्या प्रतिमानिष्ठा 
शक्तिः अभ्युपेया इति चेत्‌ । 


अत्र ज्रमः-- प्रतिष्ठित पूजयेत्‌’ इति वाक्येन प्रतिष्ठायाः कारणत्वं न बोध्यते । किन्तु 
भूतार्थ क्तानुशासनात्‌ अतीतप्रतिष्ठ पूज्यत्वं बोध्यते । तथा च प्रतिष्ठाध्वंसः, प्रतिष्ठाकालीनो यः 
यावदरस्प्रश्यस्पशादिप्रतियोगिकानादिसंसर्गाभावः तत्सहितः, पूज्य्वप्रयोजकः । स च प्रागभावो- 
ऽत्यन्ताभावश्चेति । 


ननु कामिनीचरणामिघातात्‌ तिळकवृक्षस्य पुष्पोदूमो इश्यते । तथा दोहदेन दाडिमवृक्षस्य 
पुष्पोद्गमो इश्यते । येन अतिशयिता फलादिसमृद्धिभेवति तद्दोहदम्‌ । दाडिमीवृक्षस्य दोहदं धूपः । 
तदुक्तम्‌- 'मत्स्याज्यत्रिफछालेपंः मासेराज्यामिषोट्भवेः । लेपिता धूपिता सूते फलं ताडीव दाडिमी? 
इति । न च काछान्तरभाविनोः चरणामिघातदोहदयोः कारणत्वं युज्यते इति वृक्ष शक्त्याधायकत्वमेव 
अभ्युपगन्तव्यं इति चेत्‌ । न । समयविशेषावच्छिन्नचरणसंयोगदोहदध्वसयोरेव तत्कारणत्वात्‌ 
ननु-- ताम्रादौ भस्मादिना शुद्धिः श्रयते । सैव आधेयशक्तिः इति चेत्‌। न । भस्मादिसंयोग- 
समानकालीनो योऽस्प्रश्यस्पशनादिप्रतियोगिको यावदनादिसंसर्गाभावः तत्सहितस्य भस्मादिसंयोगध्वंसस्येव 
शुद्धिपदार्थेत्वात्‌ । अभिमन्त्रितपयःपछवादावपि समयनिशेषावच्छिन्नोऽभिमन्त्रणध्व्रस एव व्यथा- 
(द्य)पनायकः । तततन्मन्त्रदेवतासन्निधिरेव वा; इति न तदन्यथानुपपत््या आघेयशक्तिसिद्धिः । 


॥ अनुमानखण्ड: . ॥ | ४१ २१ 


यदि न सहजा नाप्याधेया शक्तिः कस्तर्हि शक्तिपदार्थः इति चेत्‌। उच्यते- कारणत्वं 
शक्तिपदार्थः । कारणत्वं च स्वस्वव्याप्येतरसकलसम्पत्तौ कार्याभावतर्यापकाभावप्रतियोगित्वम्‌ । 


अथ वा यस्य कार्याभावव्याप्यता इतराभावावच्छिन्ना तत्‌ कारणम्‌ । बीजे अंकुराभावच्याप्यता 
न बीजत्वेन अवष्चछिद्यते । इतरसमवधाने सति बीजादकुरसंभवात्‌ । किन्तु 'इतराभावेनावच्छिद्यते । 
इतराभावे बीजस्य अंकुराभावनियमात्‌ । 


अथवा अनन्यथासिद्धनियतपूवैवर्तिजातीयत्वं कारणत्वम्‌ । 

अन्यथासिद्धत्वं च त्रेधा । येन संहेव यस्य य प्रति पूर्ववर्तित्वं अवगम्यते । यथा घटं प्रति 
दण्डरूपस्य । अन्यं प्रति पूर्वेवर्ति[बृद्धि]त्वे ज्ञात एवान्यं प्रति यस्य पूर्ववतिंत्वं अवगम्यते । यथा- 
शब्दं प्रति पूर्ववर्तित्वे ज्ञात एव ज्ञानं प्रति आकाशस्य । अन्यत्र क्लप्तनियतपूर्वेवर्तिन एव कार्यसंभवे 
तत्सहभूतत्वम्‌ । यथा गन्धवति गन्धानुत्पादात्‌ गन्धप्रागभावस्य नियतपूर्वेवर्तित्वकल्पनात्‌ पाकजस्थले 
गन्धं प्रति रूपादिप्रागभावानां अन्यथासिद्धत्वम्‌ । एतस्त्रितयञ्यतिरेके नियतपूर्वैवर्तित्वं कारणत्वम्‌’ 
इत्याह ॥ 


तन्न । प्रोक्षितानामेव यज्ञोपयोगितया प्रेक्षावद्पादानान्यथानुपपत्या प्रोक्षणेन ब्रीहिष्षेव 
अप्रोक्षितन्रीहिव्यावृत्तयज्ञषफलजननानुकूलशक्त्याधानस्य सिद्धत्वेन उअपूर्वसाधनताङ्गीकारस्यायुक्तत्वात्‌ । 

ननु न नियमेन प्रोक्षितन्रीह्यपादानान्यथानुपपत्या तत्र आधेयशक्तिसिद्धिः । उपादानस्य 
विध्यधीनत्वात्‌ । अवघातविधेश्च सन्निहितप्रोक्षितन्रीहिकमेकावघातपरत्वात्‌ । व्यक्तिवचनानां प्रकरणा- 
दिना सन्निहितन्यक्तिविशेषपरत्वनियमात्‌ इति चेत्‌ । न । प्रोक्षितत्रीहिषु अप्रो्षितनत्रीहिभ्योऽति- 
शयाभावेऽवघातविधेः अप्रोक्षितन्रीहिपरित्यागेन प्रोक्षितन्रीह्वघातपरत्वायोगेन तदर्थमेव प्रोद्षितेषु अति- 
शयस्य कल्प्यत्वात्‌ । न हि श्रतिः भावियागफलानुपयुक्ते यागे विनियुङ्क्ते । येन तत्रेव तात्पर्य 
स्यात्‌ । 


न च- प्रोक्षितन्रीहिषु प्रोक्षणजन्यारृष्टवदात्मसंयोगो विशेषः । तस्य अभ्रोक्षितेप्वपि सद्भावात्‌ । 
आत्मसंयुक्तानामेव उपयोगः नत्वन्यसंयुक्तानामित्यत्र नियामकामाषेन कुड्यादिसंयोगस्यापि विशेषत्वा- 
पातात्‌ । अनुमानं तु आयुर्वेदनिहितौषधपानादौ व्यमिचारित्वात्‌ अयुक्तम्‌ । ओषधपानजन्यनाडी- 
साम्यस्य प्रत्यक्षत्वाभावेन ओषधपानस्य इष्टद्वारा कालान्तरभानिफलहेतुर्वाभावेन हेतोः तत्र सस्वात्‌ । 
घर्मजनकत्वरूपसाध्यस्य अभावा । 


४१२ ॥ अभिनवताण्डवम्‌ ॥ 


यदत्रोक्त रुचिदत्तन- 'शब्द-तदुपजीविप्रमाणमात्रप्रयोज्यधीविषयद्वारेतरद्रारं दृष्टपदेन 
विवक्षितम्‌ । न चेव दृष्टपदविवक्षायामपि औषघपानादौ व्यभिचारो भवति । अन्वयव्यतिरेक- 
प्रमाणादिमूळकप्रमाणस्यापि कदाचित्‌ तत्र संभवात्‌ इति । 


तन्न । एवं व्यमिचारपरिहारेऽपि प्रोक्षणस्यापूर्वजनकत्वेन त्रीहिषु अतिशयाधायकत्वाभावे 
अप्रोक्षितत्रीहीणामपि विनियोगापत्त्या तत्परिहाराय ब्रीहिगतातिशयजननस्य अवश्य वक्तव्यत्वेन 
शक्तिनिरासकत्वानुपपादनात्‌ । प्रोक्षणस्य ब्रीहिनिष्ठातिशयजनकत्ववादिनं प्रति अतिशयजनकत्वा- 
भावस्यैव साधनीयत्वेन अपूर्वजनकत्वसाधनक्रयुक्तार्थान्तरत्वापरिहारा्च । 


यदापि- प्रोक्षणजन्यातिशयस्य नानात्वे दूषणामिधानं; तदपि न । न्रीहिनिष्ठातिशयमन्तरा 
ज्रीहीणां यागनिष्पततिद्वारा फलसाधनत्वायोगेन अतिशयसिद्धौ तन्नाशप्रसङ्गन एकत्वायोगे परिशेषेण 
अनेकस्वस्य सिद्धत्वात्‌ । अन्यथा आत्मवृत्त्यदृष्टवशात्‌ अप्रोक्षितन्रीहीणामपि उपयोगः स्यात्‌ । 


यदापि- प्रतिष्ठित पूजयेदित्यत्र न प्रतिष्ठायाः पूज्यताप्रयोजकत्वमुच्यते । अपि तु 
ग्रतिष्ठाध्वसस्य प्रतिष्ठाकालीनयावदस्प्रदयस्पर्शादिप्रतियोगिकानादिसंसर्गाभावसहितस्य पूज्यताप्रयोजक- 
त्वमुच्यते' इति । 


तदापि न । क्तप्रत्ययेन प्रतिष्ठाध्वसस्य कथञ्चित्‌ प्राप्तावपि प्रतिष्ठासमानकालीनयावदस्प्रश्‍य- 
स्पशौदिश्रतियोगिकानादिसंसर्गाभावप्रापकाभावेन तद्विशिष्टस्य पूज्यताप्रयोजकत्वाभिधानायोगात्‌ । 
प्रतिष्ठाविधिप्रातदेवतासन्निधेरेव पूज्यताप्रयोजकत्वेन प्रतिष्ठाध्वंसस्य तदप्रयोजकत्वाच्च । कथमन्यथा 
प्रतिमापूजायनुसारेण फलसिद्धिः । प्रतिष्ठाध्वंसस्य प्रतिमायाश्च अचेतनत्वेन पूजानुसारेण फलदातृत्वा- 
योगात्‌ । 


न च प्रतिमायां देवतासन्निधानमेव अनुपपन्नम्‌ । एफस्याः देवतायाः युगपदनेकत्र सन्निधाना- 
संभवात्‌ ; इति वाच्यम्‌ । अचिन्त्यसामर्थ्यसद्वावेनोपपत्तः । न च तत्र प्रमाणाभावः । 


प्रथिव्याद्यमिमानिन्यो देवताः प्रथितौजसः । 
अचिन्त्याः शक्तयस्तासां इश्यन्ते मुनिभिश्च ताः ॥ इत्यादि प्रमाणसद्भावात्‌ । 


यदापि- समयविशेषावच्छिन्नकामिनीचरणसंयोगविशेषदोहदसंयोगध्वंसयोरेव पुष्पोदूमहेतुत्वा- 
मिघानम्‌ । तदपि न । यागध्वंसस्यैव स्वर्गादिहेतुताप्रसङ्गात्‌ । यागस्य स्वर्गादिहेतुताप्रतिपादका- 


॥ अनुमानखण्डः ॥ ४१३ 


गमात्‌ यागस्वर्गयोः कार्यकारणभावः इति चेत्‌ । तर्हि कामिनीचरणस्पर्शपुष्पोदमकार्यकारणभाव- 
प्रतिपादकागमवशात्‌ तत्कारणतां तन्निर्वाहकतया शक्ति चाङ्गीकुरु । | 


थदापि- “भसादिसंयोगसमानका छीनयावदस्पश्यस्पर्शनादिप्रतियोगिकानादिसंसर्गाभावसहित; 
'भस्मादिसंयोगध्वसः एव शुद्धिपदार्थ;' इति शुद्धिपदार्थनि्वचनम्‌ । तदपि न । 'भस्मना शुध्यते 
“कांस्य ताम्रमाम्लेन शुध्यति' इति शुद्धि प्रति भस्मादीनां कारणताविधायकवाक्याप्रामाण्यापातात्‌ । 


अत एव अभिमन्त्रितपयःपछवादौीँ अभिमन्त्रणध्वसस्य व्यथाऽपनायकत्वाभिधानं अपास्तम्‌ । 
'अभिमन्त्रणादे: रोगापनायकत्वाभिधायकवाक्यविरोधात्‌ । 


यदपि- 'कारणत्वं शक्तिपदार्थः' इति । तदपि न। शक्तौ वृद्धिह्वासद्शनेन तस्याः 
'तच्छून्यकार णतात्मकत्वाभिधानायोगात्‌ । अत एव परमात्मनो जगत्कारणत्वं अभिधाय तदुपपत्तये 
“विचित्रशक्तिः पुरुषः पुराणः? इति अचिन्त्यशक्त्यभिधानं युज्यते । अन्यथा तदनुपपन्न स्यात्‌ । 


यदपि 'स्वस्वत्याप्येतरसकलसम्पच्तौ कार्याभावव्यापका भावप्रतियोगित्वं कारणत्व’ इति । तन्न । 
केवलान्बयिनि अव्याप्तिः । तस्य अभावप्रतियोगित्वाभावात्‌ । कार्यप्रागभावाव्याप्तेश्च । तदभावस्य 
स्वस्वव्याप्येतसकलसंपत्तिकालीनकार्याभावात्मककार्थध्वंसं प्रति अव्यापकत्वात्‌ । दैशिकव्यापिग्रहणेन 
कथञ्चिब्यापकत्वोपपादनेऽपि तत्प्रतियोगिस्वस्य कथमपि उपपादयितुमशक्यत्वात्‌ । 


किञ्च चक्रादीनां कारणताग्रहे दण्डस्य स्वस्वव्याप्येतरसकरकारणकालीनकार्यामावव्यापकीभूता- 
भावप्रतियोगिस्वज्ञानं; तज्ज्ञाने च चक्रस्योक्तरूपकारणताग्रहः इत्यन्योन्याश्रयः । स्वस्वव्याप्येतर- 
सकळमसंपत्तावित्यस्य सकलकारणसंपत्तावित्यर्थत्वात्‌ । अन्यथाऽसंभवः । कारणाकारणसकलसंपत्तः 
कदाप्यभावात्‌ । 


यदत्रोक्तं रुचिदत्तन-- 'ख्खव्या प्येतरकार्थनियतपूर्ववर्तिसकलसंपत्तिकालीनकार्याभावव्याप- 
काभावप्रतियोगिखब कारणत्वं इति विवक्षित इति । तदपि न । दण्डावयवाकाशसंयोगविशेषेऽति- 
व्याप्तः । तस्यापि उक्तसकलसंपत्तिकाळीनकार्यामावव्यापकाभावप्रतियोगित्वात्‌ । दण्डाबयवेऽति- 
व्याप्तेश्च । 

थदापि 'यस्य कार्याभाबव्याप्यता इतराभावावच्छिन्ना तत्कारण इति । तदपि न । 
असंभवित्वात्‌ । दण्डादिकारणानां कार्याभावत्याप्यत्वाभावेन उक्तलक्षणाभावात्‌ । न हि यदा दण्डः 


४१४ ॥ अभिनवताण्डवम्‌ ॥ 


तदा कार्याभावः इति व्याप्तिरस्ति । येन तदभावव्याप्यता इतराभावेनावच्छिन्ना स्यात्‌ । यदा 
दण्डः तदा घटाभावः इति व्यास्यभावेऽपि, यदा इतराभावावच्छिन्नो दण्डः तदा कार्याभावः इति 
व्यासिरस्त्येवेति चेत्‌ । न । दण्डत्वे अतिव्याप्तिः । यदा इतराभावावच्छिन्न दण्ड तदा कार्याभावः 
इति व्यासिसद्भावात्‌ । 


अथ -- देशिकी व्याप्त: विवक्षिता । दण्डत्वनिष्ठव्याप्तौ दण्डत्वत्वस्यैवावच्छेदकत्वेन इतरा- 
भावस्य अवच्छदकत्वाभावात्‌ नातिव्याप्तिः इति चेत्‌ । न। अद्ष्टेऽत्याप्तः । अदृष्टनिष्ठव्यापते: 
अदृष्टत्वेनेव अवच्छिन्नत्वेन इतराभावावच्चछिन्नत्वाभावात्‌ । 


किश्च कार्याभावपदेन कार्यप्रागभावस्यैव विवक्षणीयत्वात्‌ , यत्र इतराभावावच्छिन्नो दण्डः तत्र 
घटप्रागमावः इति व्याघ्यभावेन दण्डादौ अव्याप्तेश्व (असंभवाच्च) । कार्याभावपदेन कार्यप्रागभावा-. 
विवक्षायां इतराभावावच्छिन्न्वकथने व्यर्थम्‌ । प्रागभावेतरकार्याभावस्य इतराभावप्रयोज्यस्वाभावेनः 
इतराभावस्य अवच्छेदकत्वाभावात्‌ । 


यदापि 'अनन्यथासिद्धनियतपूर्ववर्तिजातीयत्वं कारणत्वं’ इति । तदपि न । रासमादौ 
अतिव्याप्तेः । तस्याप्यनन्यथासिद्धनियतपूर्ववृत्तिदण्डनिष्ठद्रव्यत्वजातिमच्वेन उक्तलक्षणाक्रान्तत्वात्‌ । 


अनन्यथासिद्धनियतपूर्वेवर्तिनिष्ठासाधारणजातिमत्त्वं विवक्षितं इति चेत्‌ । न । जातिशून्य- 
प्रागभावादिरूपकारणेषु अव्याप्तिः । जातिपदं धर्ममात्रपरं इति चेत्‌ । न । अरण्यस्थदण्डाव्याप्तः । 
अनन्यथासिद्धनियतपूर्वबर्तिनिष्ठेतदण्डवरूपासाधारणधर्मानाक्रान्तत्वात्‌ । दण्डत्बावच्छेदेन कारणता-- 
ग्रहात्पूवे दण्डस्वमादाय अतिप्रसङ्गन लक्षणव्युत्पादनस्य कर्तुमशक्यत्वात्‌ । 


अपि च यदपेक्षया अनन्यथासिद्धनियतपूर्ववतिजातीयत्वं यस्य तस्य तं प्रति कारणत्वं उच्यते ॥ 
उत तज्जातीय प्रति । नाद्यः । वर्तमानपटापेक्षया पूर्ववर्तितन्तुजातीयस्य पश्चाद्गाविनः पूवेभावि- 
पटाकारणत्वेन बाधात्‌ । न च तदपि तत्र कारणमेवेति वाच्यम्‌ । तन्नाशे पटनाशप्रसङ्गात्‌ ।. 
उपादाननाशस्य उपादेयनाशहेतुत्वात्‌ । नापि द्वितीयः । यत्किञ्चित्तन्तुनाशे एतज्जातीयसर्वेपटनाश-- 
प्रसङ्गात्‌ । 


॥ अनुमानखण्डः ॥ ३१५ 


यत्तु-- येन सहेव यस्य यं पूर्ववर्तित्वे अवगम्यते तदन्यथासिद्ध[त्वं]) इति । तदपि न। 
असमवायिकारणे तन्तुद्वयसंयोगेऽतिव्या्तः । तस्यापि तन्तुना सहेव परपूर्ववर्तित्वग्रहनियमात्‌ । न च 
प्रथगन्वयव्यतिरेकवता येन सहैव प्रथगन्वयव्यतिरेकशून्यस्य यस्य ये प्रति पूर्ववर्तित्वं गह्यते तत्‌ तं 
प्रति अन्यथासिद्धमिति विवक्षितम्‌ । तन्तुद्र्यसंयोगस्य च तन्तुसद्भावेऽपि संयोगन्यतिरेकप्रयुक्तकाथ- 
व्यतिरेकदर्शनात्‌ प्रथगन्वयव्यतिरेकौ स्तः इति न तत्रातिव्यास्तिरिति वाच्यम्‌ । : तन्तौ अतिव्या- 
(अव्या)प्तेः । तन्तुसंयोगन्यतिरेकेण :तन्त्वन्वये कार्यादरीनेन स्वतन्त्रान्वयव्यतिरेकाभावात्‌ तन्तुसंयोगेन 
सहेव पटपूर्वेवर्तित्वग्रहेण उक्तलक्षणस्य तत्र [तत्रा] सत्त्वात्‌ । 


यदापि-- अन्य प्रति पूर्वबतित्वे ज्ञाते एव अन्यं प्रति पूर्ववतिता अवगम्यते ततं प्रत्य- 
न्यथासिद्ध' इति । तदपि न। संयोगनिभागकारणे आकाशे5ति(अव्या)व्याप्तेः । _ आकाशत्वस्य 
शब्दसमवायिकारणस्वरूपत्वेन शब्दं प्रति पूर्ववर्तित्वं गृहीत्वैव संयोगं प्रति पूर्वबरतित्वग्र्यात्‌ । न च 
आकाशत्वरूपेण अन्यथासिद्धस्वं इष्टमेव । द्रव्येन रूपेण संयोगे प्रति कारणत्वाङ्गीकारात्‌ इति 
वाच्यम्‌ । एकस्याः एव व्यक्तेः एकं प्रत्येव कारणत्वाकारणत्वयोः अयोगात्‌ । इश्वरे अतिव्या(अव्या)- 
सेश्च । क्षित्यादिहेतुत्वम्रहमम्तरा घटादिपूर्ववर्तिरवग्रहासंभवात्‌ । क्षित्यादिक्तृत्वेन ईश्वरसिद्धय्जी- 
कारात्‌ । 


यत्तु-- “अन्यत्र क्लष्तनियतपूर्ववर्तिन एव कार्यसंसम्मवे तत्सहभूतरबे अन्यथासिद्धत्वम्‌ 
इति । तदपि न । तत्सद्दभूतत्वमिति विशेष्यवैय्यथ्यात्‌ । अन्यत्र क्ल्तनियतपूर्वेवर्तिनः कारणत्वः 
अहमन्तरा कार्यसंभवज्ञानायोगेन कारणस्वग्रहे ततसहभूतस्य अन्यथासिद्धिज्ञान, तज्ज्ञाने च अन्यत्र 
क्ळप्तनियतपूर्ववर्तिनः कारणस्वग्रहः इत्यन्योन्याश्रयाञ्च ॥ 


॥ इति कारणत्वस्य मण्युक्तशक्तिशब्दार्थत्वभङ्कगः ।॥। 
यदि न मण्युक्त कारणतबलक्षण उपपन्न किं तर्हि लक्षण इति चेत्‌ । उच्यते-- कार्योत्प- 


श्युपयोगिशक्तिमचवं कारणत्वम्‌ । अत एव शक्ति ज्ञात्वा कारणमिति व्यवहरन्ति । शक्तिग्रहश्च 
प्रेक्षावतां घटादिकार्योत्पत्तये दण्डाद्युपादानज्ञानात्‌ भवति ॥ 


॥ इति स्वमते कारणतानिरूपणम्‌ ॥ 


४१६ ॥ अभिनबताण्डवम्‌ ॥ 


अनन्तगुणपूर्णतया परमेश्वरज्ञानस्य साक्षात्कारः फलम्‌ | तस्य च अपवर्गः फलम्‌ । 'तमेवं 
विद्वानमृत इह भवति नान्यः पन्था अयनाय विद्यते’ इति श्रतेः । 


ननु परमेश्वरसाक्षात्कारस्य मोक्षः फलं इत्ययुक्तम्‌ । मोक्षस्य सुखविधुरत्वेन अपुरुषार्थत्वात्‌ + 
न च मोक्षेऽपि सुख युक्तम्‌ । सुखस्य दुःखब्याप्त्वेन दुःखप्रसङ्गात्‌ । सुखस्य धर्मकार्यत्वेन, मुक्तौ च 
धर्माभावेन सुखोस्पादासंभवा्च । न च मुक्तावपि धर्माङ्गीकारो युक्तः । 'तदा विद्वान्‌ पुण्यपापे 
विधूय निरञ्जनः परमं साम्यमुंपेति’ इति पुण्यपापयो विधूननाक्तः । न च सुखवत्‌ दुःखाभावस्यापि 
उस्षाथत्वातू सुखाभावेऽपि दुःखाभावसद्भावात्‌ पुरुषार्थत्वं युक्त इति वाच्यम्‌ । अनिष्टहानमात्रेणः 
पुरुषाथरव इष्टहानसञ्भावेन अपुरुषार्थत्वप्रसङ्गात्‌ इति चेत्‌ । 


अत्रोच्यते-- न मोक्षस्य अपुरुषार्थत्वम्‌ । नि्दुःखानम्दरूपर्वात्‌ । न च मुक्तौ धर्माभावा- 
ढानन्दासभव: । स्वरूपानन्दाविर्भाव एव मुक्तौ; न तु मुखोत्पादः इत्यङ्गीकारात्‌ ॥ न च मुक्तौ 
आनन्दसङ्भावे मानाभावः 


'यत्रानन्दाश्च मोदाश्च मुदः प्रमुद आसते । ` 
कामस्य यत्राप्ताः कामाः तत्र माममृतं कृषि ॥' इति श्रतेः, 
'स तत्र पर्येति जक्षन्‌ क्रीडन्‌ रममाणः खं भिर्वा यानेर्जातिभिर्वाज्ञातिभिर्वा' इति श्रतेः, तथा- 
'सोऽनानन्दाद्विमुक्त: सन्नानन्दो भवति स्फुटम्‌ । 
निशुणे ब्रह्मणि मयि धारयन्‌ विशदं मनः ॥ १ ॥ 
परमानन्दमासोति यत्र कामोऽवसीयते । 
न विष्णुसहृश दैव न मोक्षसरृश सुखम्‌ ॥ २ ॥ 
न वेदसदृशं वाक्यं न वर्णोऽकारसम्मितः' ॥ ३ ॥ 
इत्यादिस्मृतेश्च तत्र मानत्वात्‌ । 

'न च देहाभावात्‌ तत्र सुखायोगः । सुखमात्रम्य देहजन्यत्बनियमात्‌ । अस्तु वा सुखस्य 
नित्बत्वस्‌ । तथापि देहः आवश्यक; । तद्यतिरेकेण सुखानुभवादशनात्‌’ इति वाच्यम्‌ । देहादेः 
तत्र सद्भावात्‌ । न च तत्र प्रमाणाभावः- 

'इयामावदाताः शतपत्रलोचनाः पिशङ्गवस्त्राः सुरुचः सुपेशसः । 
सर्वे चतुर्बाहव उन्मिषन्मणिप्रवेकनिप्काभरणाः धुवचसः ॥ १ ॥ 


॥ अनुमानखण्ड: ॥ ` ४१७ 


प्रवाख्वेडूयमृणाळवचसां परिस्फुरत्कुण्डलमौ लिमालिनाम्‌ । 
` आजिष्णुमियः परितो विराजते लसद्विमानावलिभिर्महात्मनाम्‌’ ॥ २ ॥ 
इत्यादिस्मृतीनां, "कामान्नी कामरूप्यनुसश्चरन्‌'. इत्यादिश्रुतीनां च तत्र मानत्वात्‌ । 

न च 'देहमात्रस्य सुखमात्रस्य च अनित्यत्वात्‌ तत्र तयोरनित्यत्वापत्तिः । तथाच तत्र 
दुःखप्रसक्ति इति वाच्यम्‌ । निवर्तते यत्र रजस्तमस्तयोः सस्वै च मिश्रं न च कालविक्रमः 
इति जरामरणरूपविक्रमाभावोक्त्या देहनित्यत्वावगमात्‌ । 

'बरुमानन्द ओजश्च सहो ज्ञानमनाकृलम्‌ । 
स्वरूपाण्येव जीवस्य व्यज्यन्ते परमाद्विभोः ॥' 
इति ज्ञानसुखादीनां नित्यजीवस्वरूपत्वोक्त्या नित्यत्वावगमात्‌ । अत एव धर्मादिकारणाभावात्‌ न 
मुक्त सुखोत्पत्तिरिति परास्तम्‌ । मुक्तिसुखस्य नित्यत्वात्‌ । न च सुख सति दुःखनियमात्‌ दुःख- 
प्रसङ्ग: । 'दुःखनात्यन्तं विमुक्तश्वरति' इति श्रुतिबलेन मुक्तौ दुःखाभावसिद्धरुक्तनियमस्य संसारादि- 
विषयत्वात्‌ । | 
॥। इति खमते अपवगेनिरूपणम्‌ ।। 


मणिकारस्तु- “परमप्रयोजनं तु अनुमानस्य अपवर्गः । स च समानाषिकरणदुःखप्रागभावा- 
सहवृत्ति [त्तिः] दःखध्वंसः । “आत्मा वाडरे द्रष्टव्यः श्रोतव्यो मन्तव्यो निधिष्यासितन्यः [साक्षात्कर्तञ्यः] 
इति श्रुत्या मोक्षोद्देशेन श्रवणादिविधानात्‌ । न च मोक्षस्य दुःखध्वंसरूपत्च कुत इति वाच्यम्‌ । 
दु नात्यन्तं विमुक्तश्वरति' इति दुःखाभावरूपत्वाभिधानात्‌ । न च नित्यसुखाभिव्यक्तिः मुक्ति: । 
अभिव्यक्तिर्हि न नित्या । मुक्तसंसारिणोः अविशेषप्रसङ्गात्‌ । नोत्पाद्या । तद्धतुशरीराद्यभावात्‌ । 
ज्ञानमात्रे च सुखमात्रे च तद्वेतुत्वावधारणात्‌ । न च संसारितादशायां तद्धेतुः । सामान्ये बाधका- 
भावात्‌ । अत एव स्वर्गादौ शरीरकल्पना । न च नित्यसुखे मानमस्ति इत्याह ॥ 
त्न । 
'बलमानन्द ओजश्च सहो ज्ञानमनाकुळम्‌ । 
स्वरूपाण्येव जीवस्य व्यज्यन्ते परमाद्विभोः ॥ 
इति वचनात्‌ स्वर्पानन्दाविर्भावस्यैब मोक्षत्वेन केवलदुःखध्वसस्य तदात्मकत्वाभावात्‌ । सुला थे 
दुःखस्यापि सह्यत्वदरीनेन सुखासमानकालिकदुःखध्वेसस्य अपुरुषाथेत्वाच्च । दु :खरूपानिष्टनिवृत्त्या- 

४१८ ॥ अमिनवताण्डवम्‌ ॥ 


स्मकत्वेन तस्य पुरुषार्थत्वे सुखरूपेष्टनिवृत्तिरूपत्वेन अपुरुषार्थत्वं स्यात्‌ । चरमदु:खसमानकालोत्पतिके 
उपान्त्यदुःखध्वंसे अतिव्यासेः लक्षण चायुक्तम्‌ । | 
यदापि- “न नित्यमुखाभिव्यक्तिः' इत्यादिना नित्यसुखस्यामिव्यक्तिखण्डन; तदपि न । 
सुखामिव्यक्ते: अपरोक्षज्ञानसाध्यत्वेन मुक्तिसंसारयो: साम्यापादनायोगात्‌ । न च मुक्ती देहाभावेन 
आनन्दाभिव्यक्त्ययोगः । तदाऽपि चिदानन्दात्मकदेहस्य उक्तत्वात्‌ | न च आनन्दादेः जीवस्वरूपत्वे 
सदाऽनुभवप्रसङ्ग: । संसारदशायां अनभिव्यक्तत्वेन अननुभवोपपत्तः । अनभिव्यक्तिश्च आवरणसद्भावात्‌ । 


न च जीवस्वरूपानन्दस्य अनभिव्यक्तत्वे जीवस्याप्यनभिव्यक्तिम्रसङ्गः । विशेषसद्भावेन, 
घटरूपयोः त्वचा प्रहणाग्रहणवत्‌ , जीवानन्दयोरपि अमिव्यक्त्यनभिव्यक्त्योरुपपत्तः । अत एव 
नित्यसुख मानाभावः इति परास्तम्‌ । | 

'बलमानन्द ओजश्च सहो ज्ञानमनाकुलम्‌ । 
स्वरूपाण्येव जीवस्य व्यज्यन्ते परमाद्विभोः ॥' 
इति श्रुतेरेव तत्र मानत्वात्‌ । अन्यथा 'उत्पद्यन्ते' इत्यवक्ष्यत्‌ ॥ 


॥ इति मण्युक्तापवगेस्वरूपभङ्गः । 


श्रीरामचन्द्राय नमः ॥। ननु अनन्तगुणवत्तया परमेश्वरज्ञानस्मय साक्षात्कारः; तस्य च मोक्षः 
फलं; इत्ययुक्तम्‌ । कर्मण एव मोक्षसाधनत्वात्‌ । 'कर्मणेब हि संसिद्धि आस्थिताः जनकादयः' 
इति स्मृतेः । 


अथवा पुनरस्तु मोक्षसाधनं ब्रह्मज्ञानम्‌ । तथापि त्रहमज्ञानमेव मोक्षसाधन, नान्यत्‌ इत्यवधारणं 
न युज्यते । | 
(एव कृष्णे भगवति मायामनुज श्वरे । 

वेरेण घूतपाप्मानः तमापुरनुचिन्तया ॥ १ ॥ 
कामात्खहाद्वयाद्द्वेषादथा भक्त्येश्वरे मनः । 

आवेऱ्य तद्धे हित्वा बहवस्तदूति गताः ॥२॥ 
गोप्यः कामाद्भयात्कसो द्वेषाचैद्यादयो नृपाः । 
संबन्धाद्वूष्णय: ख्ेहादयूयं भक्त्या वयं विभोः ॥ ३ ॥ 


॥ अनुमानखण्डः ॥ 9१९ 


्र्ज्ञानेन वा मुक्तिः प्रयागमरणेन वा । 
अथवा खानमात्रेण गोमत्यां कृष्णसन्निधौ ॥ ४ ॥ 
इत्यादिना भगवद्वेर-काम-खेह-भक्त्यादीनां साधनत्वावगमात्‌ इति चेत्‌ । अत्रोच्यते- 

अपरोक्षज्ञानमेव मोक्षसाधनम्‌ । 'तमेवं विद्वानमृत इह भवति नान्यः पन्था विद्यते अयनाय, 

ष्व तं मुच्यते नापरेण ।' 
'यदा पझ्यः पझ्यते रुक्मवण कर्तारमीशं पुरुषं ब्रह्मयोनिम्‌ । 
तदा विद्वान्‌ पुण्यपापे विधूय निरञ्जनः परमं साम्यमुपैति ॥' इत्यादिश्रुतेः । 

न च कर्मादीनां मोक्षसाधनत्वप्रतिपादकस्म्ृतिविरोधः । तेषां ज्ञानद्वारा मोक्षहेतुत्वेन स्मृतीनां 
तद्विषयत्वात्‌ । कामादीनां यद्यपि न मोक्षसाधनत्वम्‌ । तथापि कामादिक स्वभावतो भक्तानां 
तत्स्मरणद्वारा मुक्तरुत्तम्भकं इति मोक्षसाधनत्वेनोक्तम्‌ । तदुक्ते -- 

“गोप्यः कामयुता: भक्ताः कंसाविष्ट: स्वयं भृगुः । 
जेयो भययुतो भक्तञ्चैद्यादिस्था जयादयः ॥ 
विद्वेषसंयुता भक्ताः वृष्णयो बन्धुसंयुताः । 
बहुमानखहसाम्यात्‌ देवाः भक्ताः प्रकीर्तिताः ॥ 
सखहोपसजनादेव बहुमानान्मुनीश्वराः । 
बहुमानोऽपि देवानां ऋषिभ्योऽप्यघिको मतः । 
्रह्मवीनद्रन्द्रकामादेरितरेषां यथाक्रमम्‌ ॥ इति । 

ननु ज्ञानेन मोक्षः इत्ययुक्तम्‌ । अनन्तकर्मणां संसारहेतूनां सत्त्वात्‌ । न च मोगेन कमेणां 
क्षयानन्तरं मोक्षः । एककर्मभोगसमये अनन्तकर्मणां अनुष्ठानेन कर्मणां भोगेन क्षपणासंभवात्‌' इति 
चेत्‌ । न । ज्ञानामिना सञ्चितानन्तकर्मणां भोगं विनैव क्षयः । आगामिनां तु असंशेषः, प्रारब्धाना 
भोगेनैव क्षयः, इत्यङ्गीकारात्‌ । 


तदुक्तम्‌- 'यंथेधांसि समिद्धोऽभिः भस्मसात्कुरुतेऽञुन । 
ज्ञानाग्निः सर्वकर्माणि भस्मसात्कुरुते तथा ॥' 
'तद्यथा पुष्करपलाश आपो न शिष्यन्ते एवमेवंविदि पापं कर्म न क्िष्यते' इति च । 
“भिद्यते हृदयग्रन्थिः छिद्यन्ते सर्वसंशयाः । 
क्षीयन्ते चास्य कर्माणि तस्मिन्‌ ष्ट परावरे ॥ इति च । 


३२० ॥ अमिनवताण्डवम्‌ | 


“आरब्धपुण्यपापस्य भोगेन क्षपणादनु । 
प्राप्मोखेव तमो घोरं ब्रह्म वा नात्र संशय; ॥' इति च | 
अत एव “नाभुक्तं क्षीयते कर्म, इति वचनविरोधोऽपि परास्तः । एतद्वचनस्य प्रारव्ध- 
विषयत्वात्‌ ॥ | 
॥ मोक्ष प्रति ज्ञानस्य प्राधान्यसमर्थनम्‌ ।। 
मणिकारस्तु--- ज्ञानं खखाश्रमविहितकर्मणा सह समप्राधान्येन मोक्षहेतुः । ज्ञानकर्मणो- 
स्तुल्यत्वेन मुक्त्यर्थत्वविधानात्‌ । तथा च भगवद्वीता-- | | 
“स्वे स्वे कर्मण्यभिरतः संसिद्धि लभते नरः । 
स्वकर्मणा तमभ्यच्य सिद्धि विन्दति मानवः ॥' इति । 
श्रीविष्णुपुराणे 'तस्मात्तत्पाप्तये यल: कर्तव्यः पण्डितेनरे: । 
तत्प्रातिहेतुर्विज्ञाने कर्म चोक्तं महामते ॥' इति । 
हारीतः -. उभाभ्यामेव पक्षाभ्यां यथा खे पक्षिणां गतिः । 
तथैव ज्ञानकर्मभ्यां प्राप्यते ब्रह्म शाश्वतम्‌ ॥' इति । 
“सत्येन लभ्यस्तपसा त्वेष आत्मा । 
सम्यम्जानेन ब्रह्मचर्येण चेति’ इति ॥ 
ज्ञानं प्रधानं न तु कर्मेहीनं कर्म प्रधानं न तु बुद्धिहीनम्‌ । 
तस्म।दूद्रयोरेव भवेत्मसिद्धिः नत्वेकपक्षो विहगः प्रयाति ॥' इति । इत्याह ॥ 
तन्न ॥ “तमेवं विदित्वा अतिमृत्युमेति । नान्थः पन्था विद्यते अयनाय’ इति निर्धारणेन 
ज्ञानस्यैव प्राधान्येन मोक्षहेतुत्वात्‌ । | 


किञ्ज 'इन्द्रोऽश्वमेधाञ्छतमिष्राऽपि राजा ब्रह्माणमीड्य समुवाचोपसन्नः ॥ 


न कर्मभिर्न घन वाचाऽन्येः पश्ये सुख तेन तत्त्वं ब्रवीहि ॥' 
तथा-- 'नास्त्यक्ृतः कृतेन । तद्विज्ञानार्थं स गुरुमेवाभिगच्छेत्‌ ॥' 


इत्यादिना मोक्षसाधनत्वं कर्मणो निषिध्यते । 


॥ अनुमानखण्ड: || ४२१ 


न च सर्वथा मोक्षसाधनत्बपरित्यागो युक्त; । कर्मणेव हि संसिद्धि आस्थिता जनकादयः? 
-इति वचनविरोधात्‌ । अतः मोक्षसाधनमपि कर्म न ज्ञानसमकक्ष्यतया मोक्षसाधनमित्यभ्युपेयम्‌ । 
अल्पस्वे निःस्वव्यवहारवत्‌ अप्रधानकारणे अकारणत्वव्यवहारसंभवात्‌ । 'स्वे स्वे कर्मण्यभिरतः 
“संसिद्धि लभते नरः इति भगवद्वीताबचनं, “तस्मात्‌ तत्माप्रये यलः' इति विप्णुपुराणवचन च 
कर्मणोऽपि मोक्नसाधनत्वपरम्‌ ॥ न तु ज्ञानसमकक्ष्यत्वपरम्‌ । पूर्वोक्तकारणतानिषेधकवाक्यविरोधात्‌ । 


'उभाभ्यामेव पक्षाभ्यां’ । “तस्माद्‌ द्वयोरेव भवेत्रसिद्धिः' इत्यादिवाक्यानि तु ज्ञानाङ्गत्वा- 
' दवश्यमनुष्ठेयानि कर्माणि’ इत्येवेपराणि । न तु ज्ञानसमकक्ष्यतया मोक्षसाधनत्वपराणि । 
'येषां ज्ञाने समुत्पन्ने तेषां मोक्षो विनिश्चितः । 
डुभकर्मभिराधिक्यं विपरीतेर्विपथयः ॥ इति स्मृत्या, 
ब्राह्मी वाव त उपनिषदमन्मेति तस्यैतस्य शमो दमः कर्मेति प्रतिष्ठा, वेदाः सर्वाङ्गानि 
सत्यमायतने, यो वा एतां उपनिषदं वेद’ इति श्रुत्या, 
“यस्य ज्ञाने तस्य मोक्षः इति नात्र विचारणा ॥ 
तस्य शान्त्यादयोऽङ्गानि तस्मात्तेषामनुष्ठितिः ॥ 
_ अवश्यकरणीया स्यादन्यथाऽस्य फळे भवेत्‌? 
इत्यादिस्मृत्या कर्मणां ज्ञानाङ्गस्वविधानात्‌ । 


न च “फलवत्तया श्रतस्य न कर्मणो ज्ञानाङ्गस्वं युक्तम्‌ । अफलस्यैवान्याङ्गत्वात्‌ इति 

-वाच्यम्‌ । स्वतन्त्रपुरुषार्थतया श्रुतस्य देवताप्रणामादिरूपमङ्गलस्य आरड्धकरमाङ्गववदुपपत्तः ॥ 
॥ इति मण्युक्तज्ञानकर्मससु्यभङ्गः ।। 

उपमाने तु यथायथ प्रत्यक्षादिषु अन्तभूतम्‌ । न पृथक्‌ प्रमाणम्‌ । 

अत्राह शबरः-- 'प्रत्यक्षात्‌ शब्दात्‌ वा गवये गोसाहृश्यज्ञानात्‌ गवयसहृशो गौरिति 
-ज्ञानमुपमितिः । न चेतत्‌ प्रत्यक्षम्‌ । असन्निहितविशोष्यकस्वात्‌। नानुमानस्‌ । रिङ्गाभावात्‌ । 
न च गवयगतसाइश्य लिङ्गम्‌ । अपक्षधर्मत्वात्‌ । अथ सद्दशद्वयान्तरदशने यो यद्गतसाहृश्यप्रतियोगी 
स तत्सदृशः इति प्रत्यक्षेण व्याप्तिग्रहे सति 'गवयगतसारृश्यप्रतियोगित्वात्‌ गोर्गवयसहृशः' इत्यनुमिति- 
रिति चेत्‌ । न। व्यापिग्रहे विनेव प्रथममपि प्रत्यक्षात्‌ शब्दाद्वा गोसश गवयं ज्ञास्वा गवि 
-गवयसाहङ्यज्ञानोदयात्‌ । 


४२२ ॥ अमिनवताण्डवम्‌ ॥ 


किञ्च गनि गवयसाद्टश्य न साध्यम्‌ । प्रथमतः तदप्रतीतेः । गवयगतसारइयप्रतियोगित्व 
च गवि न प्रत्यक्षम्‌ । विरोष्यासन्निकर्षात्‌ । नानुमितिगम्य तत्‌ । लिङ्गस्यापि तद्गतत्वेन अप्रत्यक्षस्फ 
लिङ्गान्तरगम्यत्वेऽनवस्थानात्‌’ इति ॥ 

अश्रोच्यते- गामनुभूय वने गतस्य गवयेन्द्रियसन्चिकर्ष गोसदृशोऽयमिति यद ज्ञानमुत्पद्यते 
तत्‌ प्रत्यक्षफलमेव । परामश विनैव जायमानत्वात्‌ । गवि यद्‌ गवयसादृइयज्ञानं तदनुमानजन्यम्‌ । 

न च लिङ्गाभाव: । गवयनिगोसाहृङ्यस्येव लिङ्गत्वात्‌ । व्यापिप्रकारमपेक्ष्य समुचितसिद्धरेव. 
अनुमित्युपयोगिरवेन पक्षधमतायाः अनावइ्यकत्वात्‌ । 

न चात्र व्यास्यभावः । “यो यत्सदृशः स तत्सदृशः यथा यमो यमान्तरेण? इति व्यापि- 
सद्भावात्‌ । 

यद्वा गोसदृशोऽयमिति गवयस्य गोसादृशयज्ञाने गोर्गवयनिष्ठसाहृइयप्रतियोगित्वं भातमिति तदेव 
साइश्यानुमितौ लिङ्गम्‌ । 

न च गवि गवयनिष्ठसादइ्यप्रतियोगित्वमेव न भातं इति वाच्यम्‌ । गोसदृशो गवय इत्यत्र 
गोसदृशपदयोरनन्बयापत्तः । 

व्याततिज्ञाने विनेव जायमानत्वात्‌ गवि सादृइयज्ञानं नानुमितिरिति चेत्‌ । न । व्यासिज्ञाना- 
भावे गवयनिष्ठगोसाइइ्यज्ञानस्य गोधर्मिकसाइृइयज्ञानं प्रति हेतुत्व, न बहिज्ञानं प्रति; इत्यत्र नियामका-. 
भावेन साइऱ्यज्ञानहेतुत्वाभावापातात्‌ । अन्यथा वहिज्ञान प्रत्यपि हेतुत्वं स्यात्‌ । अविशेषात्‌ । 

न चाप्रसिद्धविशेषणता । यो यत्सहृशः स तेन सदृशः? इति सामान्यम्रहापरिपन्थित्वेन तस्य 
अदोषत्वात्‌ । 
। यथा गौः तथा गवयः इति वाक्यजन्य साइइ्यज्ञाने आगमजन्यं इति प्रसिद्धमेवेत्यरोषमतिमङ्गलम्‌ ।. 

© 
॥। इत्युपमानस्य प्रत्यक्षादिषु अन्तभावनिरूपणम्‌ ॥ 
श्रीगुरुवरहृदयाम्बरवरमन्दिरेन्दिरारमणचरणसरोजापणमस्तु ॥ 


इति श्रीमत्सत्यनिचितीर्थश्रीचरणचरणाराघक-श्रीमत्सत्यनाथयतिविरचिते 
अभिनवताण्डवे अनुमानखण्डः समाप्तः ॥ 


॥ श्रीरामापणमस्तु ॥। 


प्रकरितार्ना ग्रन्थानां सरूची 


ग्रन्थ नाम 


१) प्रमाणचन्द्रिका 

२) युक्तिमलिका (गुणसौरभम्‌) 

३) वैष्णवसिद्धान्ताजवम्‌ 

४) वायुस्तुतिमण्डनम्‌ 

८) भागवत प्रश्रमस्कंध (एन्‌. कृष्णमूर्ति) 
६) भागवत सप्तमस्कंध (एन्‌. कृष्णमूर्ति) 
७) तत्त्वसद्धयानम्‌ (षट्टिपणीसमेतम्‌) 
८) सिविल सूट 

९) परिमळसहित न्यायसुधा 
१०) माध्वभजनामृतमहार्णव 
११) व्याख्यानत्रयोपेत पुरुषसूक्त 


शीघ्रमेव प्रकाइयमाणाः ग्रन्थाः 


१) भागवत नवमस्कध 
२) युक्तिमलिका (शुद्विसौरभम्‌) 
३) गीताप्रतिपदार्थचन्द्रिका 


विलासः- सत्यध्यान कटि, 


मूल्यस्‌ 
5-00 
30=00 
2=00 
1=00 
30=00 
30=00 
30=00 
50=00 


300=00 


40=00 
15=00 

